

भाष्योपस्कारसहितस्य वैशेषिकदर्शनस्य

अप्राप्तिपूर्विका प्राप्तिः संयोगद्विविधः स्मृतः ॥ ६९ ॥
 श्येनशैलौ यथा तेषु प्रथमस्तवेककर्मजः ।
 भवेद्वितीय उभयकर्मजो मेषयोरिव ॥ ७० ॥
 अङ्गुलीतरुसंयोगात्संयोगस्तद्वस्तुप्रोः ।
 तृतीयस्तत्प्रतिद्वन्द्वी विभागोऽपि गुणान्तरम् ॥ ७१ ॥
 इदं विभजते तस्मादित्येवं हि प्रतीयते ॥
 संयोगाभावतो नास्य चरितार्थत्वसंभवः ॥ ७२ ॥
 संयोगवदमुष्यापि त्रैविध्यं स्वयमूह्यताम् ।
 विभागजविभागस्तु द्विविधः परिकीर्तितः ॥ ७३ ॥
 हेतुमात्रविभागोऽथो हेत्वहेतुविभागजः ।
 दैशिक कालिकश्चेति परत्वं द्विविधं मतम् ॥ ७४ ॥
 तद्वेद्यापरत्वं स्याद्, बुद्धिः सास्प्रतमुच्यते ।
 कृत्स्नव्यवहृतेहेतुस्सा तावद्विविधा स्मृता ॥ ७५ ॥
 संशयो निश्चयश्चेति कोटिद्वयकषन्तु यत् ।
 अनिर्णयात्मकं स्थाणुः पुरुषो वेति जायते ॥ ७६ ॥
 साधारणादिधर्माणां दर्शनात्संशयस्तु ।
 तद्विरुद्धो निर्णयः स्याज्ज्ञानं निर्धारणं परम् ॥ ७७ ॥
 पुनः सा द्विविधा प्रोक्ता प्रमाप्रमेति भेदतः ।
 यथार्थानुभवो यस्तु प्रमा सा द्विविधा भवेत् ॥ ७८ ॥
 प्रत्यक्षमप्यनुमितिरिन्द्रियेभ्यश्च यद्भवेत् ।
 तत्प्रत्यक्षं षड्विधं स्याच्चक्षुषादिप्रमेदत ॥ ७९ ॥
 व्याप्तिज्ञानात्सादृश्यनियमाख्यान्तु यद्भवेत् ।
 ज्ञानं सानुमितिः स्वार्था परार्थेति च भेदतः ॥ ८० ॥
 द्विविधाऽन्त्या तु जायेत पञ्चावयवयोगतः ।
 सप्त लिङ्गं तु त्रिविधमन्वयव्यतिरेकतः ॥ ८१ ॥
 तदाभासः पञ्चविधो व्यभिचारादिभेदतः ।
 निर्णयस्य प्रमाणत्वं खण्डितं तार्किकैः खलु ॥ ८२ ॥
 शब्दादीनां प्रमाणानामन्तर्भावोऽनयो भवेत् ।
 वैशेषिकमते, ऽस्यास्तु भिन्ना स्यादप्रमा द्विधा ॥ ८३ ॥
 विपर्ययः संशयश्च, पूर्वं प्रोक्तस्तु संशयः ।
 मिथ्याज्ञानं विपर्यासः स एव स्याद्विपर्ययः ॥ ८४ ॥

यथा शंखः पीत इति भूयो बुद्धिर्विभज्यते ।
 अनुभूतिः स्मृतिश्चेति तत्रानुभव ईरितः ॥ ८५ ॥
 संस्कारजन्य ज्ञानन्तु स्मृतिधीः सप्रकीर्तिता ।
 भाष्यकारमते बुद्धि विद्याविद्येति वै द्विधा ॥ ८६ ॥
 विद्या चतुर्धा प्रत्यक्षलैङ्गिके स्मृतिरार्पजा ।
 प्रत्यक्षलैङ्गिके प्रोक्ते स्मृतिश्चोक्तानुभूतिवत् ॥ ८७ ॥
 लिङ्गादिदर्शनाज्जाता शेषानुव्यवसायकृत् ।
 आर्षन्तवास्नायकर्तृणां ज्ञान त्रैकालिक हि यत् ॥ ८८ ॥
 अविद्यैव चतुर्धा तु संशयादिप्रभेदतः ।
 आलोचनात्मक ज्ञानं प्रत्यक्षेऽनुमितौ तथा ॥ ८९ ॥
 स्यादनध्यवसायस्तु स्वप्नज्ञानं तु लोकवत् ।
 त्रिविधं तत्र कथितः संशयश्च विपर्ययः ॥ ९० ॥
 इति बुद्धिः प्रपञ्चोऽयं न्यायशास्त्रे सुविस्तृतः ।
 अनुकूलतया वैद्य सुखमात्मनि जायते ॥ ९१ ॥
 प्रतिकूलतया दुःख धर्माधर्मादिहेतुकम् ।
 इच्छाद्वेषावात्मगुणावात्मानुभवगोचरौ ॥ ९२ ॥
 फलोपायप्रभेदेन सा त्विच्छा द्विविधा भवेत् ।
 प्रवृत्तेर्हेतुरिच्छा स्यान्नवृत्तेर्द्वेष उच्यते ॥ ९३ ॥
 प्रयत्नस्त्रिविधः प्रोक्तो न्यायशास्त्रविशारदैः ।
 प्रवृत्तिश्च निवृत्तिश्च तथा जीवनकारणम् ॥ ९४ ॥
 इवासप्रवासहेतु स्याद्यत्नो जीवनहेतुकः ।
 गुरुत्वमाद्यपतनक्रियाहेतुर्गुणः स्मृतः ॥ ९५ ॥
 तथाऽऽद्यस्यन्दने हेतुर्द्रवत्वमपि कीर्तितम् ।
 चूर्णादिपिण्डीकरणहेतुः स्नेह उदाहृतः ॥ ९६ ॥
 वेगश्च भावना चापि स्थितिस्थापक एव च ।
 संस्कारस्त्रिविधः प्रोक्तो तत्राद्यो नोदनाच्छरे ॥ ९७ ॥
 स्मृतिहेतुर्भावनारूपः संस्कारश्च द्वितीयकः ।
 पूर्वावस्थापादको यः स स्थितिस्थापको यथा ॥ ९८ ॥
 आकृष्टेद्रुमशाखादिपरित्यागे प्रवृत्त्यते ।
 सुखस्य कारणं धर्मो जन्यते शुभकर्मभिः ॥ ९९ ॥
 अन्यथा चिरनष्टेभ्यः कथं तेभ्यः फलोदयः ।

भाष्योपस्कारसहितस्य वैशेषिकदर्शनस्य

- अधर्मो दुःखहेतुः स्यादसौ निन्दितकर्मजः ॥ १०० ॥
अदृष्टशब्दितोऽवेतौ न्यायशास्त्रे प्रकीर्तितौ ।
ओत्रेण गृह्यते योऽर्थः स शब्दो द्विविधः स्मृतः ॥ १०१ ॥
ध्वनिवर्णविभेदेन मृदङ्गादिभवो ध्वेनिः ।
कण्ठाद्यन्योन्याभिघाताज्जातो वर्ण इतीष्यते ॥ १०२ ॥
एकद्रव्यं निर्गुणं च यत्संयोगविभागयोः ।
अनपेक्षनिमित्तं तत्कर्मैतत्कर्मलक्षणम् ॥ १०३ ॥
उत्क्षेपणादिभेदेन तत्स्यात्पञ्चविधं यथा ।
ऊर्ध्वसंयोगफलकं कर्मोत्क्षेपणमुच्यते ॥ १०४ ॥
विपरीतमवक्षेपस्तद्वयं मुसलादिषु ।
सत्यारंभकसंयोगेऽप्यन्यसंयोगकारणम् ॥ १०५ ॥
अङ्गकौटिल्यजनकं कर्माकुञ्चनमीरितम् ।
एवमाकुञ्चिताङ्गानां यत्कर्मोत्पद्यते पुनः ॥ १०६ ॥
अनारम्भकसंयोगनाशकं तत्प्रसारणम् ।
एतच्चतुष्टयादन्यत् यत्किञ्चित्कर्म जायते ॥ १०७ ॥
तत्सर्वं गमनं प्राहुर्भ्रमणाद्येवमूह्यताम् ।
अनेकसमवेतं यन्नित्यं सा जातिरुच्यते ॥ १०८ ॥
अनुवृत्तित्वबुद्धिस्तु प्रमाणं तत्र कीर्तितम् ।
परापरादिभेदेन द्विविधा सा प्रकीर्तिता ॥ १०९ ॥
एकस्मिन्नेव सत्तावद्भिन्नो यः समवेति सः ।
विशेषः प्रोच्यते सोऽयं नानाविध इतीष्यते ॥ ११० ॥
सर्वेषां ह्यणुकान्तानां तत्तदङ्गविभेदतः ।
भेदोऽसौ परमाणूनां विशेषादेव केवलम् ॥ १११ ॥
व्यावृत्तबुद्धिस्तत्र स्यात्प्रमाणमिति तद्विदः ।
यस्माद्युतसिद्धानामिहेदमिति धीर्भवेत् ॥ ११२ ॥
आधारार्थाधारभूतानां समवायस्स ईरितः ।
अभावो भावमिष्टः स्यात्स चतुर्विध उच्यते ॥ ११३ ॥
प्रागभावस्तथा ध्वंसोप्यत्यन्ताभाव एव च ।
अन्योन्याभाव इत्येवं कार्योत्पत्तेः पुरस्त्वदम् ॥ ११४ ॥
कार्यं भविष्यतीत्येवं प्रत्यक्षं सार्वलौकिकम् ।
स चायं प्रागभावः स्वप्रतियोगिनि कारणम् ॥ ११५ ॥

उत्पन्नपुनरुत्पात्तिर्वार्थतां कथमन्यथा ।
 विनाशकस्य दण्डादेर्व्यापारादप्यनन्तरम् ॥ ११६ ॥
 पूर्वं सदप्यसत्कार्यं ध्वंस सोऽयं प्रगीयते ।
 ध्वस्तो घटः पटो नष्टः श्रुतपूर्वो न विद्यते ॥ ११७ ॥
 गकार इत्येवमादि स्फुट प्रत्यक्षमीक्ष्यते ।
 त्रैकालिको योऽभावस्तु सोऽत्यन्ताभाव इष्यते ॥ ११८ ॥
 नास्तीत्येव प्रतीत्या यत्प्रत्यक्षमुपजायते ।
 सदप्यसद्भवेत्सोऽयमन्योन्याभाव उच्यते ॥ ११९ ॥
 अयं तदात्मनाऽभावो नास्ति कुम्भ पटात्मना ।
 अघटो गौरगौरश्च इत्यादि प्रत्ययाद्भूवम् ॥ १२० ॥
 सिद्ध्यतीति, पदार्थानां सङ्ग्रहोऽयमुदीरितः ।
 सङ्क्षेपतो गौतमोक्तसूत्राणां प्रतिभाकरः ॥ १२१ ॥
 तत्र वैशेषिके शास्त्रे प्रशस्तेन कृतं शुभम् ।
 भाष्यं श्रीशङ्करकृत उपस्कारश्च वै चिरात् ॥ १२२ ॥
 राजकायपरीक्षासु स्थापितो किन्तु दुर्लभौ ।
 कन्दल्यादिसमेतस्य भाष्यस्य बहुमूल्यतः ॥ १२३ ॥
 उपस्कारस्यापि ततो काशीस्थेन सुधीमता ।
 चौखम्बासंस्कृतग्रन्थश्रेण्याः सम्पादकेन हि ॥ १२४ ॥
 श्रेष्ठिवशावतंसेन हरिदासात्मजेन वै ।
 दासान्त्यजयकृष्णेन विदुषामुपकारिणा ॥ १२५ ॥
 प्रोत्साहितोऽहं व्यदधां भाष्योपस्कारयोरिमाम् ।
 टीकां विवरणाख्यान्तु कन्दल्यादिसमाश्रयात् ॥ १२६ ॥
 विषमस्थलमात्रेषु मूलसाहाय्यकारिणीम् ।
 श्रीमद्भट्टाचार्यगुरोर्न्यायतत्त्वविवेदिनः ॥ १२७ ॥
 न्यायाचार्यस्य कृपया शास्त्रिणामप्यनुग्रहात् ।
 अन्यथा क्व च तच्छास्त्रं क्व मेऽल्पविषया मतिः ॥ १२८ ॥
 तथापि मे साहसमिदं क्षमिष्यन्ते विचक्षणाः ।
 हित्वेर्ष्यां दयया चैतां करिष्यन्त्यात्मसाद्भूवम् ॥ १२९ ॥
 ये केचिदत्र दोषाः स्युः सूचयिष्यन्ति माम्प्रति ।
 वेन स्यामनुकम्प्योऽहं श्रीमतां विदुषां सदा ॥ १३० ॥
 छात्राणामुपकारोल भविता बहुधा खलु ।

श्रुमिकासमाप्तिः ।

एकत्र भाष्यसूत्राणां सम्बन्धस्य प्रदर्शनात् ॥ १३१ ॥
सूत्रपाठस्य चान्यत्राङ्कसंख्यापरिदर्शनात् ।
मुद्रणेऽस्मिन्समावेशाद्वाष्योपस्कारयोरपि ॥ १३२ ॥
अल्पमूल्येन लभ्यत्वात्सुलभोयं भविष्यति ।
सङ्गाहोयमतः सर्वैरन्ते च कुसुमाञ्जलि ॥ १३३ ॥
नाथान्त्यवदुकाब्दस्य पितुः पादाम्बुजन्मनोः ।
अर्पितोऽयं सधिनयं
दुण्डिराजेन दास्त्रिणा ॥ १३४ ॥



भाष्यकृद्व्याख्याताना सूत्राणा सूचीपत्रम् ।

अ. १ आ. २ सू. १।२ (क)

अ. २ आ. १ सू. ५।२०।२२।२३।२७।

अ. ३ आ. १ सू. १।

अ. ४ आ. २ सू. २।३ (ख) । ४।

अ. ५ आ. १ सू. ८।१४।

अ. ६ आ. २ सू. ९।१०।१९।२० (ग)

अ. ६ आ. १ सू. ४।९।१०।११।१२।१३।१४।१५।१६ (घ)

अ. ७ आ. १ सू. २।

अ. ७ आ. २ सू. ६।७।८।१७।१८।१९।२०।

अ. ८ आ. १ सू. ६।३।१०।११।

अ. ८ आ. २ सू. १।२।४।

अ. ९ आ. १ सू. १।२।३।४।५।६।७।८।९।१० (ङ)

अ. १० आ. १ सू. ७

(क) काव्येकारणभाष्यगिनादप्रस्तावे ।

(ख) कर्माभाष्ये पञ्चात्मन्यष्टपात्रनक्तप्रवर्तिनेषु च सूत्रे पञ्चभा-
ष्यद्वयादष्टात्मनस्तत्र कर्माभाष्यमिति ।

(ग) तत्त्वसंज्ञाभाष्ये पञ्चपात्रे सूत्रे ।

(घ) पञ्चाभि सुपात्रे धर्मनिवृत्त्यप्रस्तावे इत्यादि न भाष्यद्वय-
स्याभाष्यमिति ।

(ङ) पञ्चाद्विषये सूत्रे सुपात्रे ।

॥ श्रीः ॥

विवरणसहितस्य प्रशस्तपादभाष्यस्याकाराद्यनुक्रमेण विषयसूचीपत्रम् ।

| विषयः | पृ० | पं० |
|--|-----|-----|
| अकारणगुणकथनम् भाष्ये | ४३ | ५ |
| अकारणगुणपूर्वकगुणकथनम् भा | ४० | १ |
| अजसंयोगमतखण्डनम् भा. | ६५ | १ |
| अतीन्द्रियगुणकथनम् भा. | ३९ | ११ |
| अधर्मनिरूपणम् भा | १४२ | ४ |
| अधर्मसाधनकथनम् भा. | " | ५ |
| अनध्यवसायनिरूपणम् भा | ९० | २ |
| अनाश्रितत्वनित्यत्वे चान्यत्रावयविद्रव्येभ्यः भा. . | ७ | ६ |
| अनुमाननिरूपणम् भा. | ९९ | ६ |
| अनुमाननिर्णयकथनम् भा. | १२८ | २ |
| अनुसन्धाननिरूपणम् भा. | १२३ | ८ |
| अनुसन्धानोदाहरणम् भा. | १२४ | ४ |
| अनेकाश्रितगुणकथनम् भा. | ३९ | १ |
| अन्तःकरणग्राह्यगुणकथनम् भा. | " | १० |
| अपक्षेपणनिरूपणम् भा. | १४८ | ७ |
| अपदेशलक्षणम् भा. | ११५ | ८ |
| अपदेशोदाहरणम् भा. | ११६ | २ |
| अपरजातिकथनम् द्रव्यत्वाद्यपरमित्यादिना । टी ... | ४ | १९ |
| अपवर्गनिरूपणम् भा. | १४३ | ९ |
| अपां सांसिद्धिकद्रवत्ववत्त्वे विप्रतिपत्तिखण्डनम् भा | १३४ | ४ |
| अपेक्षाबुद्धिविनाशात् परत्वापरत्वविनाशस्योदाहरणम् भा. ७८ | ७ | |
| अप्रत्ययकर्मकथनम् भा. | १५८ | १० |

विषयः

| | पृ० | पं० |
|---|-----|-----|
| अभावस्यानुमानेऽन्तर्भावकथनम् भा. ... | १११ | ३ |
| अमूर्तगुणकथनम् भा. ... | ३८ | १५ |
| अयावद्द्रव्यभाविगुणकथनम् भा. ... | ४४ | १ |
| अयोनिजशरीरे शुक्लशोणितसम्पाताजन्यत्वव्यवस्थापनम् टी. ... | १३ | १२ |
| अर्थापत्तेरनुमानेऽन्तर्भावकथनम् भा. ... | ११० | २ |
| अवयवनिरूपणम् भा. ... | ११४ | २ |
| अविदुषां प्रवर्तकधर्माधर्मकार्यकथनम् भा. ... | १४३ | २ |
| अविद्याभेदनिरूपणम् भा. ... | ८४ | ३ |
| अविनाभावस्मरणस्यानुमानाङ्गत्वप्रदर्शनम् भा. ... | १०२ | १ |
| अव्याप्यवृत्तिगुणकथनम् भा. ... | ४३ | ६ |
| असमवायिकारणगुणकथनम् भा. ... | ४२ | ६ |
| असमानजात्यारम्भकगुणकथनम् भा. ... | ४१ | ४ |
| आकाशकालदिगात्मनां साधर्म्यकथनम् भा. ... | ८ | १ |
| आकाशनिरूपणम् तद्गुणकथनम् । शब्दस्याकाशगुणत्वे युक्तिः । भा. ... | २३ | ४ |
| आकाशात्मनां साधर्म्यकथनम् भा. ... | ९ | २ |
| आकाशे प्रमाणम् भा. ... | २४ | १ |
| आकुञ्चननिरूपणम् भा. ... | १४८ | ८ |
| ✓आत्मनिरूपणम् भा. ... | ३० | २ |
| आत्मसमवेतानां प्रत्यक्षे कारणकथनम् भा. ... | ९६ | ४ |
| ✓आत्मसिद्धौ प्रमाणानि भा. ... | ३० | २ |
| आर्षज्ञाननिरूपणम् भा. ... | १२८ | १ |
| आश्रमिणां धर्महेतुनिरूपणम् भा. ... | १४० | ३ |
| आश्रयनाशाद्वित्वादिनाशः भा. ... | ५१ | १ |
| आश्रयव्यापिगुणकथनम् भा. ... | ४३ | ८ |
| इच्छानिरूपणम् भा. ... | १३१ | ८ |
| इन्द्रियकथनम् भा. ... | ९४ | ३ |
| ईदेष्वरे प्रमाणोपन्यासः टी. ... | २३ | १६ |
| उत्क्षेपणनिरूपणम् भा. ... | १४८ | ३ |

सूचीपत्रम् ।

५

| विषय. | पृ० | पं० |
|--|-----|-----|
| उत्क्षेपणादौ गमनव्यवहारस्य भाक्तत्वकथनम् भा | १५३ | ५ |
| उपमानस्य शब्देऽन्तर्भावकथनम् भा. ... | १०९ | ३ |
| उभयकारणताश्रयगुणकथनम् भा. | ४३ | ३ |
| एकादिप्रत्ययस्य रूपादिविषयकत्वमतस्त्रण्डनम् टी. | ४८ | १७ |
| एकैकवृत्तिगुणकथनम् भा | ३९ | २ |
| एकैकोन्द्रियग्राह्यगुणकथनम् भा | ३९ | ७ |
| ऐतिह्यस्यानुमानेऽन्तर्भावकथनम् भा. | ११२ | १ |
| कणादशब्दार्थकथनम् टी | १ | १२ |
| कर्मजगुणकथम् भा. | ४० | ८ |
| कर्मणां जातिपञ्चकत्वव्यवस्थापने शङ्कासमाधिः भा. | १४९ | ५ |
| कर्मनिरूपणम् भा. | १४७ | ३ |
| कर्मप्रत्यक्षे विप्रतिपत्तिनिराकरणम् टी. | ९६ | १५ |
| कर्मविभाग उत्क्षेपणादिभेदेन भा | ३ | ९ |
| कामादीनामिच्छायामन्तर्भावकथनम् भा. | १३१ | १० |
| कारणगुणपूर्वकगुणकथनम् भा | ४० | १ |
| कारणत्वं चान्यत्र परिमाण्डल्यादिभ्यः भा. ... | ६ | ६ |
| कारणवतां कार्यत्वानित्यत्वे भा... .. | ६ | ५ |
| कालकृतपरत्वापरत्वोत्पत्तिकथनम् भा | ७७ | ८ |
| कालनिरूपणम् । सर्वकार्याणामुत्पत्तिस्थितिविनाशहेतु- त्वम् । क्षणादिव्यवहारहेतुः । तद्गुणकथनम् । भा. | २६ | ५ |
| कृतद्वारावेद्यावतस्नातकानां धर्महेतुनिरूपणम् भा | १४० | ६ |
| क्रियाहेतुगुणकथनम् भा | ४२ | ४ |
| क्रोधादीनां द्वेषान्तर्भावकथनम् भा. | १३२ | ११ |
| गन्धनिरूपणम् भा | ४५ | ७ |
| गमनत्वस्य कर्मत्वपर्यायत्वकथनम् भा. | १५२ | ८ |
| गमनत्वस्य कर्मत्वपर्यायत्वे विशेषसङ्ख्या गमनग्रहण स्य फलम् भा | १५२ | १३ |
| गमननिरूपणम् भा | १४८ | १३ |
| गुणनिरूपणारम्भः । तेषां निर्गुणत्वं निष्क्रियत्वम् । भा. | ३८ | ३ |
| गुणविभाग रूपरसादिभेदेन भा । | ३ | ५ |

विषयः

| | पृ० | पं० |
|---|-----|-----|
| गुणस्य निर्गुणत्वे निष्क्रियत्वे युक्तिः टी.... | ३८ | १९ |
| गुणादीनां पञ्चानां निर्गुणत्वनिष्क्रियत्वे भा.... | ६ | २ |
| गुरुत्वनिरूपणम् भा. | १३३ | ८ |
| गुरुत्वस्य त्वगिन्द्रियप्राप्त्यतावादिमतखण्डनम् टी० | १३३ | २४ |
| ग्रन्थोपसंहारः भा. | १७५ | ३ |
| चेष्टाया अनुमानेऽन्तर्भावकथनम् भा. | १०९ | १ |
| जलनिरूपणम् तद्गुणकथनम् । तस्य द्वैविध्यम् । | | |
| अनित्यस्य त्रैविध्यम् । भा. | १४ | २ |
| जले द्रवत्वात् कर्मोत्पत्तिः भा. | १६० | ५ |
| ज्ञानपूर्वकाद्धर्मादपवर्गकथनम् भा. | १४३ | ९ |
| ज्ञानस्य शरीराद्याभयत्वनिरासः भा. | ३० | ७ |
| तमसो भाऽभावरूपत्वम् टी. | ३ | १६ |
| तर्कज्ञानस्य चतुर्विधाविधायामन्तर्भावविचारः टी. | ८४ | ११ |
| तेजोनिरूपणम् तद्गुणकथनम् । तस्य द्वैविध्यम् । अनि- | | |
| त्यस्य त्रैविध्यम् । भा | १५ | ५ |
| त्वगिन्द्रियस्य वायुत्वम् टी. | १७ | २१ |
| ✓ दिक्कालयोः साधर्म्यकथनम् भा. | ९ | ३ |
| ✓ दिक्कृतपरत्वापरत्वोत्पत्तिकथनम् भा. | ७६ | ७ |
| ✓ दिङ्गिरूपणम् तद्गुणकथनम् । तस्याः प्राच्यादिभेदाः । भा. | २८ | ५ |
| दीर्घत्वमहत्त्वयोर्ह्रस्वत्वागुत्वयोश्च विशेषकथनम् भा. | ५९ | १ |
| दुःखनिरूपणम् भा. | १३१ | २ |
| द्रवत्वनिरूपणम् भा. | १३४ | ४ |
| द्रवत्वविभागादिः भा. | १३४ | ५ |
| द्रव्यत्वादीनामपरसामान्यत्वकथनम् भा. | १६५ | ८ |
| द्रव्यत्वादीनां विशेषसामान्यत्वकथनम् भा. | १६५ | ८ |
| द्रव्यनाशजपरत्वापरत्वनाशोदाहरणम् भा. | ८० | २ |
| द्रव्यविभागः पृथिव्यादिभेदेन । भा. | ३ | २ |
| द्रव्यसंयोगनाशजपरत्वनाशोदाहरणम् भा. | ८१ | ५ |
| द्रव्यादीनां प्रयाणां सत्तावत्त्वं सामान्यविशेषवत्त्वं स्वसम- | | |
| यार्थशब्दाभिधेयत्वम् धर्माधर्मकर्तृत्वम् भा. | ६ | ३ |

सूचीपत्रम् ।

७

विषयः

पृ०

पं०

| | | |
|--|-----|----|
| द्रव्यादीनां पञ्चानामनेकत्वं समवायित्वं च भा. . | ६ | १ |
| द्रव्यापेक्षाबुद्धिविनाशजपरत्वापरत्वनाशोदाहरणम् भा. | ८० | ८ |
| द्रव्याश्रितत्वमन्यत्र नित्यद्रव्येभ्यः भा ... | ६ | ७ |
| द्वित्वसामान्यज्ञाने प्रमाणम् टी. ... | ५० | २२ |
| द्वित्वादेरपेक्षाबुद्धिविनाशनाशयत्वे क्षणनियमः भा. ... | ४८ | ७ |
| द्वित्वादेर्वुद्धिजत्वे युक्तिः टी. ... | ४९ | १० |
| द्वीन्द्रियग्राह्यगुणकथनम् भा. ... | ३९ | ८ |
| द्वेषनिरूपणम् भा. ... | १३२ | ८ |
| द्व्यणुककारणनिरूपणम् टी. ... | १२ | १२ |
| धर्मनिरूपणम् भा. ... | १३८ | ६ |
| धर्मविनाशप्रकारः टी. .. | १३८ | १९ |
| धर्मस्य निःश्रेयसहेतुत्वकथनम् भा. ... | २ | ३ |
| ध्वन्यात्मकशब्दोत्पत्तिविधिः भा. ... | १४५ | ८ |
| नित्यद्रव्याणामनाश्रितत्वकथनम् भा ... | ६ | १ |
| निदर्शननिरूपणं ताद्विभागः भा.... | १२२ | २ |
| निदर्शनाभासनिरूपणम् भा. ... | १२२ | ९ |
| निमित्तकारणगुणकथनम् भा. ... | ४३ | १ |
| निर्णयनिरूपणम् भा.... | १२७ | ७ |
| निर्णयविभागः भा. .. | " | ८ |
| निष्क्रमणत्वप्रवेशनत्वयोः कर्मान्तरत्वखण्डनम् भा | १५० | १ |
| नैमित्तिकद्रवत्वोत्पत्तिप्रकारः भा. ... | १३५ | २ |
| पञ्चानां कर्मणां गमनत्वकथनम् भा. | १४९ | २ |
| पदानामर्थबोधकत्वप्रकारकथनम् टी. ... | ११३ | २४ |
| परत्रारम्भकाणां गुणानां कथनम् भा. .. | ४२ | १ |
| परत्वापरत्वनिरूपणम् भा. ... | ७६ | ३ |
| परत्वापरत्वविनाशकारणनिर्वचनम् भा ... | ७८ | ७ |
| परत्वापरत्वविभाग. भा. .. | ७६ | ४ |
| ✓ परमाणुपरिमाणस्य कारणतामतखण्डनम् टी. ... | ५८ | २१ |
| ✓ परमाणुसङ्गावे युक्तिः टी. ... | १२ | १२ |
| परापरसामान्यनिरूपणम् भा. ... | १६४ | ३ |

| विषयः | पृ० | पं० |
|--|-----|-----|
| परार्थानुमानकथनम् भा. | १३१ | १ |
| परिमाणनिरूपणम् तस्य चातुर्विध्यम् । महद्विविधम् । अण्वपि द्विविधम् । अनित्यपरिमाणमपि चतुर्विधम् भा. | ५४ | ९ |
| परिमाणस्य द्रव्यातिरिक्तव्यवस्थापनम् टी. ... | ५४ | २५ |
| पाणिमुक्तेषु गमननिरूपणम् भा. | १५५ | १२ |
| पिठरपाकवादनिराकरणम् टी. | ४७ | १४ |
| पीलुपाकवादिमतपरिष्कारः टी. | ४७ | २० |
| पूर्वरूपनाशे प्रमाणोपन्यासः टी. | ४६ | २५ |
| पृथक्त्वनिरूपणम् भा | ५९ | ९ |
| पृथिवीजलयोः साधर्म्यकथनम् भा | ८ | ६ |
| पृथिवीजलात्मनां साधर्म्यकथनम् भा | ९ | २ |
| पृथिवीतेजसोः साधर्म्यकथनम् भा. | ९ | ५ |
| पृथिवीनिरूपणम् पृथिव्या गुणानां कथनम् । तस्या द्वै- विध्यम् । अनित्यायास्तैर्विध्यम् । भा. | १० | ४ |
| पृथिवीपरमाणुरूपादीनां पाकजोत्पत्तिविधानम् भा | ४६ | ५ |
| पृथिव्यप्तेजोवायुमनसां साधर्म्यकथनम् भा. ... | ४७ | ८ |
| पृथिव्यादीनां चतुर्णां साधर्म्यकथनम् भा. ... | ८ | ५ |
| पृथिव्यादीनां त्रयाणां साधर्म्यकथनम् भा. ... | ८ | ६ |
| पृथिव्यादीनां नवानां साधर्म्यकथनम् द्रव्यत्वयोग इत्यादिना । भा. | ७ | ४ |
| पृथिव्यादीनां पञ्चानां साधर्म्यकथनम् भा. ... | ८ | ३ |
| पृथिव्यामभिघातात् कर्मोत्पत्तिः भा. | १५९ | ३ |
| पृथिव्युत्कज्वलनप्वनात्ममनसां साधर्म्यकथनम् भा. | ७ | ७ |
| प्रतिज्ञाया उदाहरणम् भा | ११४ | ५ |
| प्रतिज्ञालक्षणम् भा. | ११४ | ३ |
| प्रत्यक्षनिर्णयकथनम् भा. | १२७ | ८ |
| प्रत्यक्षनिर्णयोदाहरणम् भा | १२७ | ९ |
| प्रत्यक्षनिरूपणम् भा. | ९४ | ३ |
| प्रत्यक्षप्रकारकथनम् भा. | ९४ | ५ |
| प्रत्यक्षे मानमिति मेयमातृणां विभागः भा. ... | ९८ | १ |

सूचीपत्रम् ।

९

| विषयः | पृ० | पं० |
|---|-----|-----|
| प्रत्यास्त्रायानिरूपणम् भा | १२४ | ८ |
| प्रत्यास्त्रायावयवस्यानुमानाङ्गत्वे शङ्कासमाधाने भा. | १२५ | ५ |
| प्रत्यास्त्रायोदाहरणम् भा | " | ४ |
| प्रयत्ननिरूपणम् भा. | १३२ | १३ |
| प्रयत्नविभागादिकथनम् भा | " | १४ |
| प्रवर्जितस्य धर्महेतुनिरूपणम् भा | १४१ | ६ |
| प्रसारणनिरूपणम् भा | १४८ | ११ |
| प्राणस्य वायुत्वम् भा | १९ | ३ |
| बुद्धिनिरूपणम् भा. | ८३ | ६ |
| बुद्धिभेदनिरूपणम् भा. | ८४ | १ |
| बुद्धिविभागः तस्याः द्वैविध्यं विद्याविद्याभेदेन । अविद्यापि चतुर्धा इत्यादिना । भा | ' | २ |
| बुद्ध्यपेक्षगुणकथनम् भा | ४१ | १ |
| ब्राह्मणादीनां प्रत्येक धर्महेतुकथनम् भा | १३९ | ४ |
| भावनाख्यसंस्कारनिरूपणम् भा | १३६ | ७ |
| भूतात्मनां साधर्म्यकथनम् भा | ९ | १ |
| भ्रमणादीनां गमनेऽन्तर्भावः तानि च भ्रमणरेच- नस्पन्दनोर्ध्वज्वलनातिर्यङ्पतननमनोभ्रमनादीनि । भा. | ४ | १ |
| मङ्गलश्लोकव्याख्या टी | १ | ९ |
| मङ्गलाचरणम् भा. | १ | ३ |
| ✓मनसि कर्मकथनम् भा | १६२ | ६ |
| ✓मनसि प्रमाणोपन्यासः भा. | ३५ | ६ |
| ✓मनसो द्वातृत्वनिराकरणम् टी | ३७ | १० |
| ✓मनोनिरूपणम् तद्गुणनिरूपणम् । भा | ३५ | ६ |
| ✓मनोबहुत्वव्यवस्थापनम् टी | ३६ | १६ |
| महोदयशब्दार्थः टी | १ | १३ |
| महोदयाभिधस्यापवर्गस्य पारम्पर्येणास्मिन्निवन्धे हेतुत्वकथनम् टी | २ | ६ |
| ✓मूर्तगुणकथनम् भा | ३८ | ५ |
| मूर्तामूर्तगुणकथनम् भा | " | ९ |

| विषयः | पृ० | पं० |
|--|-----|-----|
| मोक्षक्रमनिरूपणम् टी... .. | १४२ | १३ |
| यन्त्रमुक्तेषु गमननिरूपणम् भा.... | १५६ | ११ |
| यावद्द्रव्यभाविगुणकथनम् भा. | ४३ | ९ |
| युगपद्भित्तयकारणनाशजपरत्वापरत्वनानाशोदाहरणम् भा. | ८२ | ८ |
| योगिप्रत्यक्षकथनम् भा... .. | ९७ | १ |
| रसनिरूपणम् भा. | ४५ | १ |
| रूपनिरूपणम् भा. | ४४ | ५ |
| रूपादिषु प्रत्यक्षोत्पत्तिकारणकथनम् भा. | ९१ | ४ |
| रूपादिसञ्ज्ञायां बीजकथनम् भा. | ४४ | २ |
| लक्षणस्य प्रयोजनम् टी. | १० | २५ |
| लिङ्गलक्षणम् भा. | ९९ | ६ |
| लिङ्गाभासकथनम् भा. | १०१ | १ |
| लिङ्गाभासे सूत्रकारस्य विशेषमतोपन्यासः भा. | १०१ | ३ |
| लैङ्गिकलक्षणम् भा | ९९ | ६ |
| वर्णात्मकशब्दोत्पत्तिविधिः भा. | १४५ | ४ |
| वर्णाश्रमिणां सामान्यरूपेण धर्महेतुकथनम् भा. | १३८ | ९ |
| वानप्रस्थानां धर्महेतुनिरूपणम् भा | १४१ | ३ |
| वायुनिरूपणम् । तद्गुणकथनम् । तस्य त्रैविध्यम् । | | |
| अनित्यस्य त्रैविध्यम् । भा. | १६ | ४ |
| वायोरप्रत्यक्षत्वकथनम् टी. | १८ | ६ |
| वायौ कर्मोत्पत्तिकथनम् भा. | १६१ | ११ |
| वाय्वनुमानप्रकारः टी. | १८ | १३ |
| विद्याविभागः भा | ९४ | १ |
| विपर्ययनिरूपणम् भा. | ८७ | ६ |
| विपर्ययास्वीकर्तृमतम् टी. | ८९ | १८ |
| विपर्ययास्वीकर्तृमतखण्डनम् टी. | " | २० |
| विभागजगुणकथनम् भा. | ४० | ९ |
| विभागनिरूपणम् भा. | ६६ | १० |
| विभागलक्षणम् भा. | ६७ | १४ |
| विभागविनाशः भा. | ७२ | १ |

| विषयः | पृ० | पं० |
|--|-----|-----|
| विभागविभागादिः भा. | ६७ | २ |
| विभुद्वयसंयोगमतखण्डनम् भा. | ६५ | ६ |
| वियुक्तप्रत्यक्षकथनम् भा. | ९७ | ४ |
| विशेषपदार्थनिरूपणम् भा. | १६८ | ३ |
| विशेषपदार्थदेशः भा. | ४ | ९ |
| विशेषस्य द्रव्याद्यतिरिक्तत्वनिरूपणम् भा. | १६८ | ९ |
| वेगोत्पत्तिप्रकारः भा. | १३६ | ३ |
| वैधर्म्यनिदर्शनलक्षणम् भा. | १२२ | ५ |
| वैधर्म्यनिदर्शनोदाहरणम् भा. | " | ६ |
| वैशेषिकगुणकथनम् भा. | ३९ | ३ |
| शब्दादीनामनुमानेऽन्तर्भावकथनम् भा. | १०६ | ४ |
| शब्दनिरूपणम् भा. | १४४ | ९ |
| शब्दविभागः भा. | १४५ | २ |
| शब्दस्य श्रोत्रग्राह्यत्वप्रकारः भा. | " | ९ |
| शास्त्रारम्भः भा. | २ | १ |
| शैयादीनां गुणेष्वन्तर्भावकथनम् टी. | ३ | २१ |
| श्रोत्रस्य नभोदेशत्वम् भा. | २६ | १ |
| पण्णां पदार्थानां साधर्म्यनिरूपणम् भा. . | ५ | ५ |
| सत्तानिरूपणम् टी. | ४ | १२ |
| सत्तासामान्यव्यवस्थापनम् भा. .. . | १६५ | २ |
| सत्प्रत्ययकर्मकथनम् भा. | १५३ | ११ |
| समवायनिरूपणम् भा. | ५ | १ |
| समवायनिरूपणम् भा. | १७१ | ३ |
| समवायसद्भावे प्रमाणम् भा. | " | ४ |
| समवायस्य द्रव्याद्यतिरिक्तत्वम् भा. | १७२ | ५ |
| समवायस्य नित्यत्वम् भा. | १७४ | ३ |
| समवायस्य संयोगभिन्नत्वम् भा. | १७२ | २ |
| समवायस्यानुमेयत्वम् भा. | १७५ | १ |
| समवायस्याप्रत्यक्षत्वम् भा. | १७४ | १३ |
| समवायस्यैकत्वम् भा. | १७२ | ९ |

| विषयः | पृ० | पं० |
|---|-----|-----|
| समानजात्यारम्भकगुणकथनम् भा. ... | ४१ | २ |
| समानाधिकरणारम्भकगुणकथनम् भा. ... | " | ७ |
| समानासमानजात्यारम्भकगुणकथनम् भा. ... | " | ५ |
| सम्भवस्यानुमानेऽन्तर्भावकथनम् भा. ... | १११ | १ |
| साधर्म्यनिदर्शनलक्षणम् भा. ... | १२२ | २ |
| साधर्म्यनिदर्शनोदाहरणम् भा.... | " | ४ |
| साधर्म्यवैधर्म्यप्रकरणारम्भः भा. ... | ५ | ४ |
| सामान्यगुणकथनम् भा. ... | ३९ | ५ |
| सामान्यनिरूपणम् भा. ... | १६४ | ३ |
| सामान्यविभागादिः परमपरमित्यादिना । भा. ... | ४ | ४ |
| सामान्यस्य द्रव्याद्यतिरिक्तत्वव्यवस्थापनम् भा. ... | १६६ | ६ |
| सामान्यादीनां त्रयाणां साधर्म्यकथनम् स्वात्मसत्त्वं बुद्धिलक्षणत्वम् अकार्यत्वमकारणत्वमसामान्यविशेषवत्त्वं नित्यत्वमर्थशब्दानभिधेयत्व च । भा. ... | ६ | ७ |
| सिद्धदर्शनस्य विद्यान्तरत्वखण्डनम् भा. ... | १२९ | ७ |
| सुखनिरूपणम् भा. ... | १३० | २ |
| सुखस्य दुःखाभावरूपतादिमतखण्डनम् टी. ... | १३० | २१ |
| सुवर्णादेस्तैजसत्वसाधनम् टी.... | १६ | ११ |
| सृष्टिसंहाराविधिः भा. ... | १९ | ६ |
| संख्यानिरूपणम् भा. ... | ४८ | २ |
| संयोगजगुणकथनम् भा. ... | ४० | ५ |
| संयोगनाशकथनम् भा. ... | ६६ | २ |
| संयोगनाशजपरत्वापरत्वनाशोदाहरणम् भा. ... | ७९ | ७ |
| संयोगनिरूपणम् तस्य त्रैविध्यादिकम् । भा. ... | ६१ | २ |
| संयोगलक्षणम् भा. ... | ६२ | २ |
| संयोगस्थान्यतरकर्मजादिविभागादिः भा. ... | ६२ | ३ |
| संयोगापेक्षाबुद्धिनाशजपरत्वापरत्वनाशोदाहरणम् भा. ... | ८२ | १ |
| संयोगाभावातिरिक्तविभागकथनम् टी. ... | ६७ | ७ |
| संशयनिरूपणम् भा. ... | ८५ | ३ |
| संशयभेदकथनम् भा. ... | ८६ | १ |

सूचीपत्रम् ।

१३

| विषयः | पृ० | पं० |
|---|-----|-----|
| संस्कारनिरूपणतद्विभागः भा. | १३६ | २ |
| संस्कारात् संयोगविभागपूर्वककर्मोत्पत्तिः भा. | १६१ | ७ |
| संस्कारातिशयहेतुकथनम् भा. | १३६ | १ |
| स्थितिस्थापकानिरूपणम् भा. | १३७ | ९ |
| स्पर्शनिरूपणम् भा. | ४५ | ११ |
| स्मृतिनिरूपणम् भा. | १२८ | ६ |
| स्नेहनिरूपणम् भा. | १३५ | ११ |
| स्वतन्त्रपरमाणुषु पाकजोत्पत्तौ प्रमाणम् टी. | ४६ | २५ |
| स्वप्ननिरूपणम् भा. | ९१ | ५ |
| स्वप्नविभागादिः भा. | ९२ | १० |
| स्वार्थानुमाननिरूपणम् भा. | १०६ | २ |
| स्वाश्रयसमवेततदन्योभयारम्भकगुणकथनम् भा. | ४२ | २ |
| हेत्वाभासनिरूपणम् असिद्धविरुद्धसन्दिग्धानध्यवसि- तभेदेन । भा.... | ११६ | ७ |

सटीकप्रशस्तपादभाष्यस्य शुद्धिपत्रम् ।

| अशुद्धम् | शुद्धम् | पृष्ठे | पंक्तौ |
|-------------------|--------------------|--------|--------|
| दिकपरं | दिकमपरं | ४ | २० |
| चाक्षुषेति | अचाक्षुषेति | १७ | १३ |
| तिशय द्याप्त्या | तिशयाद्याप्त्या | १८ | ७ |
| चाक्षुषित्वा | चाक्षुषत्वा | २४ | ६ |
| आहाङ्कारेणे | आहाहङ्कारेणे | " | २५ |
| णव. तेषां | णवस्तद्रूपानां | ४६ | १८ |
| प्राप्त्यभावा | व्याप्त्यभावा | ४७ | १५ |
| ति सूत्रेणेति | ति १३८ सूत्रेणेति | ५३ | १९ |
| बध्ययघातक | बध्यघातिक | " | २१ |
| परिमारणस्य | परिमाणस्य | ५८ | २३ |
| नुत्तत्तौ | नुत्पत्तौ | ६९ | १३ |
| मादिपदपम् | मादिपदम् | ७० | १६ |
| समवायोः | समवायो | ७१ | २ |
| पृथग्गति | पृथग्गति | " | ५ |
| ततः, प्रदे- | तत प्रदे- | ७३ | ९ |
| स्योत्पत्ता | स्योत्पत्तौ | ८४ | २५ |
| अर्थादिति पूर्व | अधर्मादिति पूर्व | ८८ | १८ |
| मनुकमिति | मनुमिति | १०० | ११ |
| तत्रैव | तद्ग्रन्थएव | १०३ | १५ |
| सत्तामत्रेण | सत्तामात्रेण | १११ | १७ |
| प्रातज्ञा | प्रतिज्ञा | १२० | १० |
| सूत्रार्थस्तु | ९८ सूत्रार्थस्तु | ११९ | १० |
| दित्यन्तम् | दित्यन्तम् १०१ | १२० | २१ |
| प्रयत्नान्तरीय | प्रयत्नानन्तरीय | १२६ | २५ |
| पूर्वते | पूर्यते | १४० | १८ |
| संबन्धिनाऽधिष्ठि- | संबन्धिनानाधिष्ठि- | १५८ | २१ |
| विनाशेप्यविना | विनाशेपि विना- | १७४ | २४ |

श्रीः ॥

वैशेषिकदर्शनसूत्रपाठः ।

श्रीगणेशाय नमः ।

अथातो धर्मं व्याख्यास्यामः ॥ १ ॥

यतोऽभ्युदयनिःश्रेयसनिष्ठिः स धर्मः ॥ २ ॥

तद्वचनादात्मनायस्य प्रामाण्यम् ॥ ३ ॥

धर्मविशेषप्रसूता^१द्रव्यगुणकर्मसामान्यविशेषसमेवा-
यानां पदार्थानां साधर्म्यवैधर्म्याभ्यां तत्त्वज्ञानान्निःश्रेय-
सम् ॥ ४ ॥

पृथिव्यापस्तेजो वायुराकाशं कालो दिगात्मा मन इति
द्रव्याणि ॥ ५ ॥

रूपरसगन्धस्पर्शाः सङ्ख्याः परिमाणानि पृथक्त्वं
संयोगविभागौ परत्वापरत्वे बुद्ध्यः सुखदुःखेच्छाद्वेषौ
प्रयत्नाश्च गुणाः ॥ ६ ॥

उत्क्षेपणमवक्षेपणमाकुञ्चनं प्रसारणं गमनमिति कर्मा-
णि ॥ ७ ॥

सदनित्यं द्रव्यवत्तु कार्यं कारणं सामान्यविशेषवदिति
द्रव्यगुणकर्मणामविशेषः ॥ ८ ॥

द्रव्यगुणयोः सजातीयारम्भकत्वं साधर्म्यम् ॥ १९ ॥

द्रव्याणि द्रव्यान्तरमारभन्ते गुणाश्च गुणान्तरम् ॥ २० ॥

कर्म कर्मसाध्यं न विद्यते ॥ २१ ॥

न द्रव्यं कार्यं कारणं च भवति ॥ २२ ॥

उभयथा गुणाः ॥ २३ ॥

कार्यविरोधि कर्म ॥ २४ ॥

॥ क्रियागुणवत् समवायिकारणमिति द्रव्यलक्षणम् ॥ २५ ॥

॥ द्रव्याश्रय्यगुणवान् संयोगविभागेष्वकारणमनपेक्ष इति
गुणलक्षणम् ॥ २६ ॥

॥ एकद्रव्यमगुणं संयोगविभागेष्वनपेक्षकारणमिति कर्म-
लक्षणम् ॥ २७ ॥

द्रव्यगुणकर्मणां द्रव्यं कारणं सामान्यम् ॥ २८ ॥

तथा गुणः ॥ २९ ॥

संयोगविभागवेगानां कर्म समानम् ॥ २० ॥

न द्रव्याणां कर्म ॥ २१ ॥

व्यतिरेकात् ॥ २२ ॥

द्रव्याणां द्रव्यं कार्यं सामान्यम् ॥ २३ ॥

गुणवैधन्यान्नि कर्मणां कर्म ॥ २४ ॥

द्वित्वप्रभृतयः संख्याः पृथक्त्वसंयोगविभागाश्च ॥ २५ ॥

असमवायात् सामान्यकार्यं कर्म न विद्यते ॥ २६ ॥

संयोगानां द्रव्यम् ॥ २७ ॥

रूपाणां रूपम् ॥ २८ ॥

गुरुत्वप्रयत्नसंयोगानामुत्क्षेपणम् ॥ २९ ॥

संयोगविभागाश्च कर्मणाम् ॥ ३० ॥

कारणसामान्ये द्रव्यकर्मणां कर्माकारणमुक्तम् ॥ ३१ ॥

इति प्रथमाध्यायस्य प्रथममाह्निकम् ॥

—:०:—

कारणाभावात् कार्याभावः ॥ ३२ ॥

न तु कार्याभावात् कारणाभावः ॥ ३३ ॥

सामान्यं विशेष इति बुद्ध्यपेक्षम् ॥ ३४ ॥

भावोऽनुवृत्तेरेव हेतुत्वात् सामान्यमेव ॥ ३५ ॥

द्रव्यत्वं गुणत्वं कर्मत्वं च सामान्यानि विशेषाश्च ॥ ३६ ॥

अन्यत्राऽन्त्येभ्यो विशेषेभ्यः ॥ ३७ ॥

सदिति यतो द्रव्यगुणकर्मसु सा सत्ता ॥ ३८ ॥

द्रव्यगुणकर्मभ्योऽर्थान्तरं सत्ता ॥ ३९ ॥

गुणकर्मसु च भावान्न कर्म न गुणः ॥ ४० ॥

सामान्यविशेषाभावेन च ॥ ४१ ॥

अनेकद्रव्यवत्त्वेन द्रव्यत्वमुक्तम् ॥ ४२ ॥

सामान्यविशेषाभावेन च ॥ ४३ ॥

तथा गुणेषु भावाद्गुणत्वमुक्तम् ॥ ४४ ॥

सामान्यविशेषाभावेन च ॥ ४५ ॥

कर्मसु भावात् कर्मत्वमुक्तम् ॥ ४६ ॥

सामान्यविशेषाभावेन च ॥ ४७ ॥

सदिति लिङ्गाविशेषाद् विशेषलिङ्गाभावाच्चैको-
भावः ॥ ४८ ॥

इति प्रथमाध्यायस्य द्वितीयमाहिकम् ॥

—:०:—

रूपरसगन्धस्पर्शवती पृथिवी ॥ ४९ ॥

रूपरसस्पर्शवत्य आपो द्रवाः स्निग्धाः ॥ ५० ॥

तेजो रूपस्पर्शवत् ॥ ५१ ॥

स्पर्शवान् वायुः ॥ ५२ ॥

त आकाशे न विद्यन्ते ॥ ५३ ॥

सर्पिर्जतुमधूच्छिष्टानामग्निसंयोगाद् द्रवत्वमग्निः स-
मान्यम् ॥ ५४ ॥

त्रपुसीसलोहरजतसुवर्णानामग्निसंयोगाद् द्रवत्वमग्निः
सामान्यम् ॥ ५५ ॥

विषाणी ककुद्मान् प्रान्तेबालधिः सास्नावान् इति
गोत्वे दृष्टं लिङ्गम् ॥ ५६ ॥

स्पर्शश्च वायोः ॥ ५७ ॥

न च दृष्टानां स्पर्श इत्यदृष्टलिङ्गो वायुः ॥ ५८ ॥

अद्रव्यवत्त्वेन द्रव्यम् ॥ ५९ ॥

क्रियावत्त्वाद् गुणवत्त्वाच्च ॥ ६० ॥

अद्रव्यत्वेन नित्यत्वमुक्तम् ॥ ६१ ॥

वायोर्वायुसंमूर्च्छनं नानात्वलिङ्गम् ॥ ६२ ॥

वायुसन्निकर्षे प्रत्यक्षाभावाद् दृष्टं लिङ्गं न विद्यते ॥ ६३ ॥

सामान्यतो दृष्टाञ्चाविशेषः ॥ ६४ ॥

तस्मादागमिकम् ॥ ६५ ॥

संज्ञाकर्म त्वस्मद्विशिष्टानां लिङ्गम् ॥ ६६ ॥

प्रत्यक्षप्रवृत्तत्वात् संज्ञाकर्मणः ॥ ६७ ॥

निष्क्रमणं प्रवेशनमित्याकाशस्य लिङ्गम् ॥ ६८ ॥

तदलिङ्गमेकद्रव्यत्वात् कर्मणः ॥ ६९ ॥

कारणान्तरानुकूलसिध्दयैधर्म्याच्च ॥ ७० ॥

संयोगादभावः कर्मणः ॥ ७१ ॥

कारणगुणपूर्वकः कार्यगुणो दृष्टः ॥ ७२ ॥

कार्यान्तराप्रादुर्भावाच्च शब्दः स्पर्शवतामगुणः ॥ ७३ ॥

परत्र समवायात् प्रत्यक्षत्वाच्च नात्मगुणो न मनोगु-
णः ॥ ७४ ॥

परिशेषाल्लिङ्गमाकाशस्य ॥ ७५ ॥

द्रव्यत्वनित्यत्वे वायुना व्याख्याते ॥ ७६ ॥

तत्रैवमात्रेण ॥ ७७ ॥

शब्दलिङ्गाविशेषाद्विशेषलिङ्गाभावाच्च ॥ ७८ ॥

तदनुविधानादेकपृथक्त्वं चेति ॥ ७९ ॥

इति द्वितीयाध्यायस्य प्रथममाहिकम् ॥

—:०:—

पुष्पवस्त्रयोः सति सन्निकर्षे गुणान्तराप्रादुर्भावो वस्त्रे
गन्धाभावलिङ्गम् ॥ ८० ॥

व्यवस्थितः पृथिव्यां गन्धः ॥ ८१ ॥

एतेनोष्णता व्याख्याता ॥ ८२ ॥

तेजस उष्णता ॥ ८३ ॥

अप्सु शीतता ॥ ८४ ॥

अपरस्मिन्नपरं युगपत् चिरं क्षिप्रमिति काललिङ्गा-
नि ॥ ८५ ॥

द्रव्यत्वनित्यत्वे वायुर्ना व्याख्याते ॥ ८६ ॥

तत्त्वम्भावेन ॥ ८७ ॥

नित्येष्वभावादनित्येषु भावात् कारणे कालाख्येति ॥ ८८ ॥

इत इदमिति यतस्तद्विशयं लिङ्गम् ॥ ८९ ॥

द्रव्यत्वनित्यत्वे वायुना व्याख्याते ॥ ९० ॥

तत्त्वम्भावेन ॥ ९१ ॥

कार्यविशेषेण नानात्वम् ॥ ९२ ॥

आदित्यसंयोगाद्भूतपूर्वाहविष्यतो भूताच्च प्राची ॥ ९३ ॥

तथा दक्षिणा प्रतीची उदीची च ॥ ९४ ॥

एतेन दिगन्तरालानि व्याख्यातानि ॥ ९५ ॥

सामान्यप्रत्यक्षाद्विशेषस्मृतेश्च संशयः ॥ ९६ ॥

दृष्टञ्च दृष्टवत् ॥ ९७ ॥

यथादृष्टमयथादृष्टत्वाच्च ॥ ९८ ॥

विद्याऽविद्यातश्च संशयः ॥ ९९ ॥

श्रोत्रग्रहणो योऽर्थः स शब्दः ॥ १०० ॥

तुल्यजातीयैष्वर्थान्तरभूतेषु विशेषस्य उभयथा दृष्टत्वा-
त् ॥ १०१ ॥

एकद्रव्यत्वान्न द्रव्यम् ॥ १०२ ॥

नापि कर्माऽचाक्षुषत्वात् ॥ १०३ ॥

गुणस्य सतोऽपवर्गः कर्मभिः साधर्म्यम् ॥ १०४ ॥

सतो लिङ्गाभावात् ॥ १०५ ॥

नित्यवैधर्म्यात् ॥ १०६ ॥

अनित्यश्चायं कारणतः ॥ १०७ ॥

न चासिद्धं विकारात् ॥ १०८ ॥

अभिव्यक्तौ दोषात् ॥ १०९ ॥

संयोगाद्विभागाच्च शब्दाच्च शब्दनिष्पत्तिः ॥ ११० ॥

लिङ्गाच्चानित्यः शब्दः ॥ १११ ॥

द्वयोस्तु प्रवृत्त्योरभावात् ॥ ११२ ॥

प्रथमाशब्दात् ॥ ११३ ॥

सम्प्रतिपात्तिभावाच्च ॥ ११४ ॥

सन्दिग्धाः सति बहुत्वे ॥ ११५ ॥

संख्याभावः सामान्यतः ॥ ११६ ॥

इति द्वितीयाध्यायस्य द्वितीयमाह्निकम् ॥

प्रसिद्धा इन्द्रियार्थाः ॥ ११७ ॥

इन्द्रियार्थाप्रसिद्धिरिन्द्रियार्थेभ्योऽर्थान्तरस्य हेतुः ॥ ११८ ॥

सोऽनपदेशः ॥ ११९ ॥

कारणाज्ञानात् ॥ १२० ॥

कार्येषु ज्ञानात् ॥ १२१ ॥

अज्ञानाच्च ॥ १२२ ॥

अन्यदेव हेतुरित्यनपदेशः ॥ १२३ ॥

अर्थान्तर ह्यर्थान्तरस्याऽनपदेशः ॥ १२४ ॥

संयोगि समवायेकार्थसमवायि-विरोधि च ॥ १२५ ॥

कार्य कार्यान्तरस्य ॥ १२६ ॥

विरोध्यभूतं भूतस्य ॥ १२७ ॥

भूतमभूतस्य ॥ १२८ ॥

भूतो भूतस्य ॥ १२९ ॥

प्रसिद्धिपूर्वकत्वादपदेशस्य ॥ १३० ॥

अप्रसिद्धोऽनपदेशोऽसन् सन्दिग्धश्चानपदेशः ॥ १३१ ॥

यस्माद्विषाणी तस्मादश्नः ॥ १३२ ॥

यस्माद्विषाणी तस्माद्भौरिति चानैकान्तिकस्योदाह-
रणम् ॥ १३३ ॥

आत्मेन्द्रियार्थसन्निकर्षाद्यन्निष्पद्यते तदन्यत् ॥ १३४ ॥

प्रवृत्तिनिवृत्ती च प्रत्यगात्मनि दृष्टे परत्र लि-
ङ्गम् ॥ १३५ ॥

इति तृतीयाध्यायस्य प्रथमाह्निकम् ॥

—:०:—

आत्मेन्द्रियार्थसन्निकर्षज्ञानस्य भावोऽभावश्च म-
नसो लिङ्गम् ॥ १३६ ॥

तस्य द्रव्यत्वनित्यत्वे वायुना व्याख्याते ॥ १३७ ॥

प्रयत्नायौगपद्याज्ज्ञानायौगपद्याच्चैकम् ॥ १३८ ॥

प्राणाऽपाननिमेषोन्मेषजीवनमनोगतीन्द्रियान्तर-
विकाराः सुखदुःखेच्छाद्वेषप्रयत्नाश्चात्मनो लिङ्गा-
नि ॥ १३९ ॥

तस्य द्रव्यत्वनित्यत्वे वायुना व्याख्याते ॥ १४० ॥

यज्ञदत्त इति सन्निकर्षे प्रत्यक्षाभावाद् दृष्टं लिङ्गं
न विद्यते ॥ १४१ ॥

सामान्यतो दृष्टाच्चविशेषः ॥ १४२ ॥

तस्मादागमिकः ॥ १४३ ॥

अहमिति शब्दस्य व्यतिरेकान्नागमिकम् ॥ १४४ ॥

यदि दृष्टमन्वक्षमहं देवदत्तोऽहं यज्ञदत्त इति १४५

दृष्टयात्मनि लिङ्गे एक एव दृढत्वात् प्रत्यक्षवत्

प्रत्ययः ॥ १४६ ॥

देवदत्तो गच्छति यज्ञदत्तो गच्छतीत्युपचाराच्छरीरे

प्रत्ययः ॥ १४७ ॥

सन्दिग्धास्तूपचाराः ॥ १४८ ॥

अहमिति प्रत्यगात्मनि भावात् परत्वाभावादर्थान्तरप्रत्यक्षः ॥ १४९ ॥

देवदत्तो गच्छतीत्युपचारादभिमानात्तावच्छरीरप्रत्यक्षोऽहङ्कारः ॥ १५० ॥

सन्दिग्धस्तूपचारः ॥ १५१ ॥

न तु शरीरविशेषाद्यज्ञदत्तविष्णुमित्रयोज्ञानविषयः १५२ ॥

अहमिति मुख्ययोग्याभ्यां शब्दवद्व्यतिरेकाव्यभिचारद्विशेषसिद्धेर्नागमिकः ॥ १५३ ॥

सुखदुःखज्ञाननिष्पत्त्यविशेषादैकात्म्यम् ॥ १५४ ॥

व्यवस्थातो नाना ॥ १५५ ॥

शास्त्रसामर्थ्याच्च ॥ १५६ ॥

इति तृतीयाध्यायस्य द्वितीयमह्निकम् ॥

सदकारणवन्नित्यम् ॥ १५७ ॥

तस्य कार्यं लिङ्गम् ॥ १५८ ॥

कारणाभावात् कार्याभावः ॥ १५९ ॥

अनित्य इति विशेषतः प्रतिषेधभावः ॥ १६० ॥

अविद्या ॥ १६१ ॥

महत्यनेकद्रव्यवत्त्वात् रूपाच्चोपलब्धिः ॥ १६२ ॥

सत्यपि द्रव्यत्वे महत्त्वे रूपसंस्काराभावाद्वायोरनुपल-
ब्धिः ॥ १६३ ॥

अनेकद्रव्यसमवायात् रूपविशेषाच्च रूपोपलब्धिः १६४

तेन रसगन्धस्पर्शेषु ज्ञानं व्याख्यातम् ॥ १६५ ॥

तस्याभावादव्यभिचारः ॥ १६६ ॥

सङ्ख्याः परिमाणानि पृथक्त्वं संयोगविभागौ परत्वा-
ऽपरत्वे कर्म च रूपद्रव्यसमवायात् चाक्षुषाणि ॥ १६७ ॥

अरूपिष्वचाक्षुषाणि ॥ १६८ ॥

एतेन गुणत्वे भावे च सर्वेन्द्रियं ज्ञानं व्याख्यातम् १६९

इति चतुर्थाध्यायस्य प्रथममाह्निकम् ॥

—:०:—

तत्पुनः पृथिव्यादिकार्यद्रव्यं त्रिविधं शरीरेन्द्रियविष-
यसंज्ञकम् ॥ १७० ॥

प्रत्यक्षाऽप्रत्यक्षाणां संयोगस्याप्रत्यक्षत्वात् पञ्चात्मकं न

विद्यते ॥ १७१ ॥

गुणान्तराग्रादुर्भावाच्च न ज्ञ्यात्मकम् ॥ १७२ ॥

अणुसंयोगस्त्वप्रतिषिद्धः ॥ १७३ ॥

तत्र शरीरं द्विविधं योनिजमयोनिजं च ॥ १७४ ॥

अनियतदिग्देशपूर्वकत्वात् ॥ १७५ ॥

धर्मविशेषाच्च ॥ १७६ ॥

समाख्याभावाच्च ॥ १७७ ॥

संज्ञाया आदित्वात् ॥ १७८ ॥

सन्त्ययोनिजाः ॥ १७९ ॥

वेदलिङ्गाच्च ॥ १८० ॥

इति चतुर्थाध्यायस्य द्वितीयमाह्निकम् ॥

आत्मसंयोगप्रयत्नाभ्यां हस्ते कर्म ॥ १८१ ॥

तथा हस्तसंयोगाच्च मुसले कर्म ॥ १८२ ॥

अभिघातजै मुसलादौ कर्मणि व्यतिरेकादकारणं ह-
स्तसंयोगः ॥ १८३ ॥

तथात्मसंयोगो हस्तकर्मणि ॥ १८४ ॥

अभिघातान्मुसलसंयोगाद्धस्ते कर्म ॥ १८५ ॥

आत्मकर्म हस्तसंयोगाच्च ॥ १८६ ॥

संयोगाभावे गुरुत्वात् पतनम् ॥ १८७ ॥

नोदनविशेषाभावान्नोर्ध्वं न तिर्यग्गमनम् ॥ १८८ ॥

प्रयत्नविशेषान्नोदनविशेषः ॥ १८९ ॥
 नोदनविशेषादुदसनविशेषः ॥ १९० ॥
 हस्तकर्मणा दारककर्म व्याख्यातम् ॥ १९१ ॥
 तथा दग्धस्य विस्फोटने ॥ १९२ ॥
 यत्नाभावे प्रसुप्तस्य चलनम् ॥ १९३ ॥
 तृणे कर्म वायुसंयोगात् ॥ १९४ ॥
 माणिगमनं सूच्यभिसर्पणमदृष्टकारणम् ॥ १९५ ॥
 इषात्रयुगपत् संयोगविशेषाः कर्मान्यत्वे हेतुः ॥ १९६ ॥
 नोदनादाद्यमिषोः कर्म तत्कर्मकारिताच्च संस्कारादुत्तरं
 तथोत्तरमुत्तरं च ॥ १९७ ॥
 संस्काराभावे गुरुत्वात् पतनम् ॥ १९८ ॥
 इति पञ्चमाध्यायस्य प्रथममाह्निकम् ॥

—:०:—

नोदनाभिघातात् संयुक्तसंयोगाच्च पृथिव्यां कर्म ॥ १९९ ॥
 तद्विशेषेणादृष्टकारितम् ॥ २०० ॥
 अपां संयोगाभावे गुरुत्वात् पतनम् ॥ २०१ ॥
 द्रवत्वात् स्यन्दनम् ॥ २०२ ॥
 नाड्या वायुसंयोगादारोहणम् ॥ २०३ ॥
 नोदनापीडनात् संयुक्तसंयोगाच्च ॥ २०४ ॥
 वृक्षाभिसर्पणमित्यदृष्टकारितम् ॥ २०५ ॥

अपां सङ्घातो विलयनं च तेजःसंयोगात् ॥ २०६ ॥

तत्रविस्फूर्जथुर्लिङ्गम् ॥ २०७ ॥

वैदिकं च ॥ २०८ ॥

अपां संयोगाद्विभागाच्च स्तनयित्तोः ॥ २०९ ॥

पृथिवीकर्मणा तेजःकर्म वायुकर्म च व्याख्यातम् ॥ २१० ॥

अग्नेरूर्ध्वज्वलनं वायोस्तिर्यग्गमनमणूनां मनसश्चाद्यं
कर्मादृष्टकारितम् ॥ २११ ॥

हस्तकर्मणा मनसः कर्म व्याख्यातम् ॥ २१२ ॥

आत्मेन्द्रियमनोऽर्थसन्निकर्षात् सुखदुःखे ॥ २१३ ॥

तदनारम्भ आत्मस्थे मनसि शरीरस्य दुःखाभावः सं-
योगः ॥ २१४ ॥

अपसर्पणमुपसर्पणमशितपीतसंयोगाः कार्यान्तरसंयो-
गाश्चेत्यदृष्टकारितानि ॥ २१५ ॥

तदभावे संयोगाभावोऽप्रादुर्भावश्च मोक्षाः ॥ २१६ ॥

द्रव्यगुणकर्मनिष्पात्तिवैधर्म्यादभावस्तमः ॥ २१७ ॥

तेजसो द्रव्यान्तरेणावरणाच्च ॥ २१८ ॥

दिक्कालावाकाशं च क्रियावद्वैधर्म्यान्निष्क्रियाणि ॥ २१९ ॥

एतेन कर्माणि गुणाश्च व्याख्याताः ॥ २२० ॥

निष्क्रियाणां समवायः कर्मभ्यो निषिद्धः ॥ २२१ ॥

कारणं त्वसमवायिनो गुणाः ॥ २२२ ॥

गुणैर्दिग् व्याख्याता ॥ २२३ ॥

कारणेन कालः ॥ २२४ ॥

इति पञ्चमाध्यायस्य तृतीयमाहिकम् ।

—:०:—

बुद्धिपूर्वा वाक्यकृतिर्वेदे ॥ २२५ ॥

ब्राह्मणे संज्ञाकर्म सिद्धिलिङ्गम् ॥ २२६ ॥

बुद्धिपूर्वो ददातिः ॥ २२७ ॥

तथा प्रतिग्रहः ॥ २२८ ॥

आत्मान्तरगुणानामात्मान्तरेऽकारणत्वात् ॥ २२९ ॥

तद्वदुष्टभोजने न विद्यते ॥ २३० ॥

दुष्टं हिंसार्याम् ॥ २३१ ॥

तस्य समभिव्याहारतो दोषः ॥ २३२ ॥

तद्वदुष्टे न विद्यते ॥ २३३ ॥

पुनर्विशिष्टे प्रवृत्तिः ॥ २३४ ॥

समे हीने वा अवृत्तिः ॥ २३५ ॥

एतेन हीनसमविशिष्टधार्मिकेभ्यः परस्वादानं व्याख्या-
तम् ॥ २३६ ॥

तथा विरुद्धानां त्यागः ॥ २३७ ॥

हीने परे त्यागः ॥ २३८ ॥

समे आत्मत्यागः परत्यागो वा ॥ २३९ ॥

विशिष्टे आत्मत्याग इति ॥ २४० ॥

इति षष्ठाध्यायस्य प्रथममह्निकम् ॥

—:०:—

दृष्टादृष्टप्रयोजनानां दृष्टाभावे प्रयोजनमभ्युदयाय २४१ ॥

अभिषेचनोपवासब्रह्मचर्यगुरुकुलवासवानप्रस्थयज्ञदा-

नप्रोक्षणदिङ्मनक्षत्रमन्त्रकालनियमाश्चादृष्टाय ॥ २४२ ॥

चातुर्गश्रम्यमुपधा अनुपधाश्च ॥ २४३ ॥

भावदोष उपधाऽदोषोऽनुपधा ॥ २४४ ॥

यदिष्टरूपरसगन्धस्पर्शं प्रोक्षितमभ्युक्षितं च तच्छु-
चि ॥ २४५ ॥

अशुचीति शुचिप्रतिषेधः ॥ २४६ ॥

अर्थान्तरं च ॥ २४७ ॥

अयतस्य शुचि भोजनादभ्युदयो न विद्यते नियमाभा-
वाद् विद्यते वाऽर्थान्तरत्वाद् यमस्य ॥ २४८ ॥

असति चाभावात् ॥ २४९ ॥

सुखाद्रागः ॥ २५० ॥

तन्मयत्वाच्च ॥ २५१ ॥

अदृष्टाच्च ॥ २५२ ॥

जातिविशेषाच्च ॥ २५३ ॥

इच्छाद्वेषपूर्विका धर्माऽधर्मप्रवृत्तिः ॥ २५४ ॥

तत्संयोगो विभागः ॥ २५५ ॥

आत्मकर्मसु मोक्षो व्याख्यातः २५६ ॥

इति षष्ठाध्यायस्य द्वितीयमाह्निकम् ॥

—:०:—

उक्ता गुणाः ॥ २५७ ॥

पृथिव्यादिरूपरसगन्धस्पर्शा द्रव्यानित्यत्वादानित्याश्च २५८

एतेन नित्येषु नित्यत्वमुक्तम् ॥ २५९ ॥

अप्सु तेजसि वायौ च नित्या द्रव्यानित्यत्वात् ॥ २६० ॥

अनित्येष्वनित्या द्रव्यानित्यत्वात् ॥ २६१ ॥

कारणगुणपूर्वकाः पृथिव्यां पाकजाः ॥ २६२ ॥

एकद्रव्यत्वात् ॥ २६३ ॥

अणोर्महतश्चोपलब्ध्यनुपलब्धी नित्ये व्याख्याते ॥ २६४ ॥

कारणबहुत्वाच्च ॥ २६५ ॥

अतो विपरीतमणु ॥ २६६ ॥

अणु महदिति तस्मिन् विशेषभावात् विशेषभावाच्च २६७

एककालत्वात् ॥ २६८ ॥

दृष्टान्ताच्च ॥ २६९ ॥

॥ अणुत्वमहत्त्वयोरणुत्वमहत्त्वाभावात् कर्मगुणैर्व्याख्या-
तः ॥ २७० ॥

कर्मभिः कर्माणि गुणैश्च गुणा व्याख्याताः ॥ २७१ ॥

अणुत्वमहरवाभ्यां कर्मगुणाश्च व्याख्याताः ॥ २७२ ॥

एतेन दीर्घत्वह्रस्वत्वे व्याख्याते ॥ २७३ ॥

अनित्येऽनित्यम् ॥ २७४ ॥

नित्ये नित्यम् ॥ २७५ ॥

नित्यं परिमण्डलम् ॥ २७६ ॥

अविद्या च विद्यालिङ्गम् ॥ २७७ ॥

विभवान्महानाकाशस्तथा चात्मा ॥ २७८ ॥

तदभावादणु मनः ॥ २७९ ॥

गुणैर्दिग्व्याख्याता ॥ २८० ॥

कारणे कालः ॥ २८१ ॥

इति सप्तमाध्यायस्य प्रथममाह्निकम् ॥

—:०:—

रूपरसगन्धस्पर्शव्यतिरेकादर्थान्तरमेकत्वम् ॥ २८२ ॥

तथा पृथक्त्वम् ॥ २८३ ॥

एकत्वैकपृथक्त्वयोरेकत्वैकपृथक्त्वाभावोऽणुत्वमहत्त्वा-
भ्यां व्याख्यातः ॥ २८४ ॥

निःसंख्यत्वात् कर्मगुणानां सर्वैकत्वं न विद्यते ॥ २८५ ॥

अन्तं तत् ॥ २८६ ॥

एकत्वाभावाद्भक्तिस्तु न विद्यते ॥ २८७ ॥

कार्यकारणयोरेकत्वैकपृथक्त्वाभावादेकत्वैकपृथक्त्वं
न विद्यते ॥ २८८ ॥

एतदनित्ययोर्व्याख्यातम् ॥ २८९ ॥

अन्यतरकर्मज उभयकर्मजः संयोगजश्च संयोगः ॥ २९० ॥

एतेन विभागो व्याख्यातः ॥ २९१ ॥

संयोगविभागयोः संयोगविभागाभावोऽणुत्वमहत्त्वा-
भ्यां व्याख्यातः ॥ २९२ ॥

कर्मभिः कर्माणि गुणैर्गुणा अणुत्वमहत्त्वाभ्यामिति २९३
युतसिद्ध्यभावात् कार्यकारणयोः संयोगविभागौ न
विद्येते ॥ २९४ ॥

गुणत्वात् ॥ २९५ ॥

गुणोऽपि विभाव्यते ॥ २९६ ॥

निष्क्रियत्वात् ॥ २९७ ॥

असति नास्तीति च प्रयोगात् ॥ २९८ ॥

शब्दार्थावसम्बन्धौ ॥ २९९ ॥

संयोगिनो दण्डात् समवायिनो विशेषाच्च ॥ ३०० ॥

सामयिकः शब्दादर्थप्रत्ययः ॥ ३०१ ॥

एकदिक्काभ्यामेककालाभ्या सन्निकृष्टविप्रकृष्टाभ्यां पर-
मपरञ्च ॥ ३०२ ॥

कारणपरत्वात् कारणापरत्वाच्च ॥ ३०३ ॥

परत्वापरत्वयोः परत्वापरत्वाभावोऽणुत्वमहत्त्वाभ्या
व्याख्यातः ॥ ३०४ ॥

कर्मभिः कर्माणि ॥ ३०५ ॥

गुणैर्गुणाः ॥ ३०६ ॥

इहेदमिति यतः कार्यकारणयोः संसर्गवायः ॥ ३०७ ॥

द्रव्यत्वगुणत्वप्रतिषेधो भावेन व्याख्यातः ॥ ३०८ ॥

तत्त्वम्भावेन ॥ ३०९ ॥

इति सप्तमाध्यायस्य द्वितीयमाह्निकम् ॥

—:०:—

द्रव्येषु ज्ञानं व्याख्यातम् ॥ ३१० ॥

तत्रात्मा मनश्चाप्रत्यक्षे ॥ ३११ ॥

ज्ञाननिर्देशे ज्ञाननिष्पत्तिविधिरुक्तः ॥ ३१२ ॥

गुणकर्मसु सन्निकृष्टेषु ज्ञाननिष्पत्तेर्द्रव्यं कारणम् ॥ ३१३ ॥

सामान्यविशेषेषु सामान्यविशेषाभावात्तदेव ज्ञान-

म् ॥ ३१४ ॥

सामान्यविशेषापेक्षं द्रव्यगुणकर्मसु ॥ ३१५ ॥

द्रव्ये द्रव्यगुणकर्मापेक्षम् ॥ ३१६ ॥

गुणकर्मसु गुणकर्माभावाद्गुणकर्मापेक्षं न विद्यते ॥ ३१७ ॥

समवायिनः श्वेत्याच्छ्वैत्यबुद्धेश्च श्वेते बुद्धिस्ते एते
कार्यकारणभूते ॥ ३१८ ॥

द्रव्येष्वनितरेतरकारणाः ॥ ३१९ ॥

कारणायौगपद्यात् कारणक्रमाच्च घटपटादिबुद्धीनां
क्रमो न हेतुफलभावात् ॥ ३२० ॥

इति अष्टमाध्यायस्य प्रथममाह्निकम् ॥

अयमेष त्वया कृतं भोजयैनमिति बुद्ध्यपेक्षम् ॥ ३२१ ॥

दृष्टेषु भावाददृष्टेष्वभावात् ॥ ३२२ ॥

अर्थ इति द्रव्यगुणकर्मसु ॥ ३२३ ॥

द्रव्येषु पञ्चात्मकत्वं प्रतिषिद्धम् ॥ ३२४ ॥

भूयस्त्वाद्वन्धवत्त्वाच्च पृथिवी गन्धज्ञाने प्रकृतिः ॥ ३२५ ॥

तथापरतेजो वायुश्च रसरूपस्पर्शाविशेषात् ॥ ३२६ ॥

इति अष्टमाध्यायस्य द्वितीयमाह्निकम् ॥

—:०:—

क्रियागुणव्यपदेशाभावात् प्रागसत् ॥ ३२७ ॥

सदसत् ॥ ३२८ ॥

असतः क्रियागुणव्यपदेशाभावादर्थान्तरम् ॥ ३२९ ॥

सच्चासत् ॥ ३३० ॥

यच्चान्यदसदतस्तदसत् ॥ ३३१ ॥

असदिति भूतप्रत्यक्षाभावात् भूतस्मृतेर्विरोधिप्र-

त्यक्षवत् ॥ ३३२ ॥

तथाऽभावे भावप्रत्यक्षत्वाच्च ॥ ३३३ ॥

एतेनाघटोऽगौरधर्मश्च व्याख्यातः ॥ ३३४ ॥

अभूतं नास्तीत्यनर्थान्तरम् ॥ ३३५ ॥

नास्ति घटो गेहे इति सतो घटस्य गेहसंसर्गप्र-
तिषेधः ॥ ३३६ ॥

आत्मन्यात्ममनसोः संयोगविशेषादात्मप्रत्यक्षम् ॥ ३३७ ॥

तथा द्रव्यान्तरेषु प्रत्यक्षम् ॥ ३३८ ॥

असमाहितान्तःकरणा उपसंहृतसमाधेयस्तेषाञ्च ॥ ३३९ ॥

तत्समवायात् कर्मगुणेषु ॥ ३४० ॥

आत्मसमवायादात्मगुणेषु ॥ ३४१ ॥

इति नवमाध्यायस्य प्रथममाह्निकम् ।

—:०१—

अस्येदं कार्यं कारणं संयोगि विरोधि समवायि चेति
लैङ्गिकम् ॥ ३४२ ॥

अस्येदं कार्यकारणसम्बन्धश्चावयवाद्भवति ॥ ३४३ ॥

एतेन शाब्दं व्याख्यातम् ॥ ३४४ ॥

हेतुरपदेशो लिङ्गं प्रमाणं करणमित्यनर्थान्तरम् ॥ ३४५ ॥

अस्येदमिति बुद्ध्यपेक्षितत्वात् ॥ ३४६ ॥

आत्मनः संयोगविशेषात् संस्काराच्च स्मृतिः ॥ ३४७ ॥

तथा स्वप्नः ॥ ३४८ ॥

स्वप्नान्तिकम् ॥ ३४९ ॥

धर्माच्च ॥ ३५० ॥

इन्द्रियदोषात् संस्कारदोषाच्चाविद्या ॥ ३५१ ॥

तद्दुष्टज्ञानम् ॥ ३५२ ॥

अदुष्टं विद्या ॥ ३५३ ॥

आर्षं सिद्धदर्शनं च धर्मेभ्यः ॥ ३५४ ॥

इति नवमाध्यायस्य द्वितीयमाह्निकम् ॥

इष्टानिष्टकारणविशेषाद्विरोधाच्च मिथः सुखदुःखयोर-
र्थान्तरभावः ॥ ३५५ ॥

संशयनिर्णयान्तराभावश्च ज्ञानान्तरत्वे हेतुः ॥ ३५६ ॥

तयोर्निष्पत्तिः प्रत्यक्षलैङ्गिकाभ्याम् ॥ ३५७ ॥

अभूदित्यपि ॥ ३५८ ॥

सति च कार्यादर्शनात् ॥ ३५९ ॥

एकार्थसमवायिकारणान्तरेषु दृष्टत्वात् ॥ ३६० ॥

एकदेशे इत्येकस्मिन् शिरः पृष्ठमुदरं मर्माणि तद्विशे-
षस्तद्विशेषेभ्यः ॥ ३६१ ॥

इति दशमाध्यायस्य प्रथममाह्निकम् ॥

कारणमिति द्रव्ये कार्यसमवायात् ॥ ३६२ ॥

संयोगाद्वा ॥ ३६३ ॥

कारणे समवायात् कर्माणि ॥ ३६४ ॥

तथा रूपे कारणैकार्थसमवायाच्च ॥ ३६५ ॥

कारणसमवायात् संयोगः पटस्य ॥ ३६६ ॥

कारणाकारणसमवायाच्च ॥ ३६७ ॥

संयुक्तसमवायादग्नेर्विशेषिकम् ॥ ३६८ ॥

दृष्टानां दृष्टप्रयोजनानां दृष्टाभावे प्रयोगोऽभ्युदयाय ३६

तद्वचनादाम्नायस्य प्रामाण्यमिति ॥ ३७० ॥

इति दशमाध्यायस्य द्वितीयमाह्निकम् ।

समाप्तं च वैशेषिकदर्शनम् ॥



प्रशस्तपादभाष्यम् ।



(१) ग्रन्थप्रयोजनप्रकरणम् ।

(१) प्रणम्य हेतुमीश्वरं मुनिं कणादमन्त्रतः ।

पदार्थधर्मसङ्ग्रहः प्रवक्ष्यते महोदयः ॥

श्रीकृष्णाय नमः ।

(१) ग्रन्थप्रयोजनप्रकरणम्

(१) गुरुन् पर्यायतो नत्वा विषमस्थलटिप्पणीम् ॥

कुर्वे प्रशस्तपादस्य यथामति समासतः ॥ १ ॥

शास्त्रारम्भे सदाचारपरिप्राप्ततया कायादिकृतं परापरगुरु-
नमस्कारं शिष्यशिक्षार्थमादौ निबध्नाति प्रणम्येति । हेतु सर्वो
त्पत्तिमतां निमित्तकारणभूतमीश्वर मक्तिश्रद्धातिशयपूर्वकं नत्वा-
स्त ईश्वरप्रणामादनु पश्चात् कापोतीं वृत्तिमनुतिष्ठन्त कणाद मुनिं
च प्रणम्य महोदय महान् उदयो ज्ञान यत स पदार्थधर्मसङ्ग्रहः
पदार्थानां द्रव्यादीनां धर्माः साधर्म्यवैधर्म्यरूपास्तेषां सङ्ग्रहः
सङ्कलय्य कथनं यत्र स तन्नामा भाष्यग्रन्थ इत्यर्थः, प्रवक्ष्यते
प्रकृष्टो वक्ष्यते इत्यभिप्रायः । अत्र प्रेक्षावत्प्रवृत्त्यङ्गमनुबन्धचतुष्टय-
मपि सूचितं भाष्यकारैः । तथाहि पदार्थधर्मसङ्ग्रह इत्यनेनाभिधेय
द्रव्यादि, महोदय इत्यनेन ज्ञानरूप प्रयोजन, सङ्ग्रहपदार्थधर्मयो-
र्वाच्यवाचकभावस्तत्प्रतिपत्त्या महोदयेन सह साध्यसाधनभावश्च
सम्बन्धः, पदार्थधर्मज्ञानद्वारा निःश्रेयसेच्छुश्चाधिकारीति ।

अनेन भाष्येण 'अथातो धर्मं व्याख्यास्यामः' इति (१) प्रथमं सूत्रं
व्याख्यातम् । अग्रे सर्वत्र टिप्पण्यामस्मिन्नेव पुस्तके मुद्रितसूत्र-
पाठानां सङ्कलनाङ्को ग्राह्यः ।

(१) द्रव्यगुणकर्मसामान्यविशेषसमवायानां वर्णनां
पदार्थानां साधर्म्यवैधर्म्यतत्त्वज्ञानं निःश्रेयसहेतुः ।

(२) तच्चेश्वरचोदनाभिव्यक्ताद्धर्मादेव ॥

(२) उद्देशप्रकरणम् ।

(३) अथ के द्रव्यादयः पदार्थाः किञ्च तेषां सा-

(१) ननु पदार्थधर्मसङ्ग्रहरूपोऽय ग्रन्थो महोदयहेतुरित्यनुपपन्नम्, शब्दानामर्थप्रतिपादनव्यतिरेकेण फलान्तराभावात् इत्याशङ्क्य पदार्थधर्मप्रतीतिहेतोः सङ्ग्रहस्य पारम्पर्येण महोदयहेतुत्वमित्याशयेनाह द्रव्येति । यस्य वस्तुनो यो भावस्तत्तस्य तत्त्वं, साधर्म्यवैधर्म्ये एव तत्त्वं तस्य ज्ञानं निःश्रेयसहेतुरित्यर्थः । केषां साधर्म्यवैधर्म्यतत्त्वपरिज्ञानं निःश्रेयसहेतुरित्यपेक्षायां द्रव्यादीनामेति । यद्वा पदार्थधर्मसङ्ग्रह इत्यत्र के पदार्थाः के च तेषां धर्माः ? इत्यत आह द्रव्येति । द्रव्यादयः षट् पदार्थाः, साधर्म्यवैधर्म्यरूपा अनुवृत्तव्यावृत्तरूपाश्च धर्मा इत्यर्थः ।

(२) ननु यदि तत्त्वज्ञानं निःश्रेयसहेतुस्तर्हि धर्मो न कारणं ततश्च “यतोऽभ्युदयनिःश्रेयससिद्धिः स धर्मः” इति सूत्रविरोध इत्यत आह तच्चेति । तन्निःश्रेयस धर्मादेव भवति द्रव्यादितत्त्वज्ञानं धर्महेतुत्वाग्निःश्रेयससाधनमिति भावः । केवलधर्मस्य निःश्रेयसाजनकतया धर्मे विशेषणमाहेश्वरेति । ईश्वरचोदना ईश्वरेच्छाविशेषः तेन अभिव्यक्तात्कार्यारम्भाभिमुखीकृताद्धर्मादेव निःश्रेयसं भवति इति यावत् । उदयानाचार्यास्तु ईश्वरचोदना वेदस्तत्प्रतिपादिताद्धर्मात् निःश्रेयसमिति भाष्यार्थं वदन्ति । तेषामयमाशयः शास्त्रेण पदार्थान् विविच्य श्रुतिस्मृतीतिहासपुराणोपदिष्टयोगविधिना दीर्घकालादरन्तरेण नित्यं सेविताग्निवृत्तिलक्षणात् धर्मादेव तत्त्वज्ञानमुत्पद्यते यतोऽपवर्गान्मुक्तिर्भवतीति ।

एतेन (२)-(३)-(४) सूत्राणि व्याख्यातानि ।

(२) उद्देशप्रकरणम् ।

(३) एवं षट्पदार्थज्ञानस्य पुरुषार्थोपायत्वमवगम्य तेषां प्रत्येकं

धर्म्यं वैधर्म्यञ्चेति ? ॥

(१) तत्र द्रव्याणि पृथिव्यसैजोवाय्वाकाशकाल-
दिगात्ममनांसि सामान्यविशेषसञ्ज्ञयोक्तानि नवैवेति ।
तद्व्यतिरेकेणान्यस्य सञ्ज्ञानभिधानात् ॥

गुणाश्च रूपरसगन्धस्पर्शसंख्यापरिमाणपृथक्त्व-
संयोगविभागपरत्वापरत्वबुद्धिसुखदुःखेच्छाद्वेषप्रयत्नाश्चेति
कण्ठोक्ताः सप्तदश । चशब्दसमुच्चिताश्च गुरुत्वद्रवत्व-
स्नेहसंस्कारादृष्टशब्दाः (२) सप्तैवेत्येवं चतुर्विंशतिर्गुणाः ॥

(३) उत्क्षेपणापक्षेपणाकुञ्चनप्रसारणगमनानि पञ्चैव

भेदजिज्ञासार्थं पृच्छति अथेति । कानि द्रव्याणि के गुणा इत्यादि
योजनीयम् । धर्मिज्ञाने जातेऽवश्यं धर्मा ज्ञायन्त एवेत्यनियमात्,
धर्मेषु पृथक् प्रश्नमाह किञ्च तेषामिति ।

(१) उत्तरयति तत्रेति । द्रव्यत्वजातिमन्वं गुणवत्त्वं वा द्रव्य-
सामान्यलक्षणं बोध्यम् । द्रव्यत्वं च कार्यसमवायिकारणतावच्छे-
दकतया सिद्धम् । सामान्येति । सामान्यसञ्ज्ञा द्रव्यसञ्ज्ञा विशेषसंज्ञा
पृथिव्यवादिसञ्ज्ञा तयोक्तानि सूत्रकारेणेति शेषः । नवैवेति । तम
आदीनामभावादिरूपत्वेन द्रव्यान्तरत्वस्य विरुद्धत्वात्, इदमे-
वाह तद्व्यतिरेकेणेति ।

अनेन (५) सूत्रं व्याख्यातम् ।

(२) सप्तैवेति । गुणादिलक्षणं तत्तत्प्रकरणे वक्ष्यते एवं चतुर्विं-
शतिगुणा इत्यर्थः । शौर्योदार्यादीनामत्रैवान्तर्भावात् । स्वस-
जातीयोत्पादकत्वरूपानुगतसंस्कारत्वस्य त्रिविधसंस्कारवृत्तित्वात्,
धर्माधर्मसाधारणानुगतादृष्टत्वजात्यभावाच्च न चतुर्विंशतित्वव्या-
घात इति ध्येयम् ।

अत्र (६) सूत्रं व्याख्यातम् ।

(३) अनेन भाष्येण (७) सूत्रं व्याख्यातम् ।

कर्माणि । गमनग्रहणादभ्रमणरेचनस्पन्दनोर्ध्वज्वलन-
तिर्यक्पतननमनोन्नमनादयो गमनविशेषा न जात्य-
न्तराणि ॥

सामान्यं द्विविधं परमपरं चानुवृत्तिप्रत्यय-
कारणम् । तत्र परं सत्ता महाविषयत्वात् सा चा(१)नु-
वृत्तेरेव हेतुत्वात् सामान्यमेव । (२)द्रव्यत्वाद्यपरमल्प-
विषयत्वात् । तच्च व्यावृत्तेरपि हेतुत्वात् सामान्यं स-
द्विशेषाख्यामपि लभते ॥

(३)नित्यद्रव्यवृत्तयोऽन्त्या विशेषाः । ते खल्वत्य-
न्तव्यावृत्तिहेतुत्वाद्विशेषा एव ॥

(१) अनुवृत्तेरेवेति । द्रव्यत्वादिकन्तु स्वाश्रयस्य विजातीयेभ्योपि
व्यावृत्तेरपि हेतुत्वात् विशेषोपीति । यद्यपि सत्ता सामान्यादि-
भ्यो व्यावर्तते तथापि तेभ्यः स्वाश्रयं व्यावर्तयितुं न शक्नोति तेषा-
मपि स्वरूपसत्तासंबुद्धिसंवेद्यत्वादिति श्रीधराचार्याः । ननु सामा-
न्यादिभ्यो व्यावर्तमानापि सत्ता यदि स्वाश्रयं ततो न व्यावर्तयेत्
तर्हि द्रव्यत्वादिकमपि न व्यावर्तयेत् अविशेषात् इति चेन्न स-
त्ताया व्यक्तिस्वरूपमात्रव्यङ्ग्यतया व्यक्तैक्यनियमाभावात् इति
किरणावलीकृतः ।

(२) द्रव्यत्वादीति । गुणत्वं कर्मत्वं चादिपदार्थः, तथा द्रव्यत्वा-
द्यपेक्षया पृथिवीत्वादि तदपेक्षया च घटत्वादिकपरं बोध्यम् ।

अत्र (३४) (३५) सूत्रे ।

(३) नित्यद्रव्येति । नित्यद्रव्येतरावृत्तित्वे सति नित्यद्रव्यवृत्ति-
त्वम् विशेषत्वम् । द्रव्यगुणकर्मसामान्येषु नित्यद्रव्यवृत्तित्वात्
अतिव्याप्तिवारणाय विशेषणम् । द्रव्यगुणकर्मसु द्रव्यवृत्तित्वाद-
तिव्याप्तिवारणाय नित्यपदम् । विशेषा एवेति । न तु सामान्या-

॥(१)अयुतसिद्धानामाधार्थाधारभूतानां यः सम्बन्ध
इहप्रत्ययहेतुः स समवायः ॥॥

(२)एवं धर्मैर्विना धर्मिणामुद्देशः कृतः ॥

(३) साधर्म्यवैधर्म्यप्रकरणम् ।

(३)षण्णामपि पदार्थानामस्तित्वाभिधेयत्वज्ञेयः

न्यपि सर्वदा व्यावृत्तिमात्रहेतुत्वादिति शेषः ।

अत्र (३६) सूत्रम् ।

(१) अयुनति । अयुताः प्राप्ताश्च ते सिद्धाश्चेत्ययुनसिद्धाः प्राप्ता
एव सन्ति न वियुक्ता इत्यर्थः, तेषां सम्बन्ध प्राप्तिर्लक्षणः समवा-
यः यथा तन्तुपटयोः । एतेन सयोगो व्यवच्छिन्नस्तस्याप्राप्तिपूर्व-
कत्वात् । तथा च नित्या प्राप्ति समवाय इति लक्षणं सूचितम् ।
नित्यसयोगानङ्गीकारात् तत्रातिव्याप्तिः । प्राप्तिपदेन वाच्यवाचक-
रूपसम्बन्धो निवारितस्तदेव स्पष्टयति आधार्थाधारभूतानामिति ।
स्वभावत आधार्थाधाराणां न त्वागन्तुकेन धर्मेणेति तदर्थः । उक्त-
सम्बन्धश्चागन्तुक एवेति तद्व्युदासः । तत्र प्रमाणमाह इहेति । इह
तन्तुषु पट इत्यादिप्रत्ययाः सम्बन्ध विनाऽनुपपद्यमानास्त व्यव-
स्थापयन्तीत्यर्थः ।

अत्र (३०७) सूत्रम् ।

(२) अनुद्दिष्टेषु धर्मिषु धर्मनिर्वचनमयुक्तमिति धर्मोद्देशं प्र-
क्रमयितुं सङ्गतिं प्रदर्शयति एवमिति । एतावता ग्रन्थेनोद्देशप्रकरणं
समाप्तमित्यर्थः । अस्य न सूत्रम् ।

(३) साधर्म्यवैधर्म्यप्रकरणम् ।

(३) यद्यपि धर्मा न षट्पदार्थातिरिक्ताः किन्तु अन्योन्या-
पेक्षया त एव धर्मा धर्मिणश्च भवन्ति तथापि तेषां धर्मिरूपतया परि-
ज्ञानार्थं पृथगुद्देशमाह षण्णामिति । अस्तित्व स्वरूपवत्त्वम् । अभि-
धेयत्वमभिधानयोग्यता ज्ञेयत्व ज्ञानविषयता । न चैतान्यभावेपि
सन्तीति वाच्यम् न हि तदपेक्षयैतानि वैधर्म्यं विवक्षितमपि तु
षट्पेक्षया साधर्म्यम् ।

त्वानि । आश्रितत्वं चान्यत्र नित्यद्रव्येभ्यः । द्रव्यादीनां पञ्चानां समवायित्वमनेकत्वं च । गुणादीनां पञ्चानामपि निर्गुणत्वनिष्क्रियत्वे । (१) द्रव्यादीनां त्रयाणामपि सत्तासम्बन्धः सामान्यविशेषवत्त्वं स्वसमयार्थशब्दाभिधेयत्वं धर्माधर्मकर्तृत्वं च । कार्यत्वानित्यत्वे कारणवतामेव । (२) कारणत्वं चान्यत्र पारिमाण्डल्यादिभ्यः । द्रव्याश्रितत्वं, चान्यत्र नित्यद्रव्येभ्यः । (३) सामा-

गुणादीनामित्यनेन (१६) (१७) (४०) (२७१) सूत्राणि व्याख्यातानि ।

(१) द्रव्यादीनामिति । सत्तासम्बन्धः समवायलक्षणः । सामान्यविशेषा द्रव्यत्वादयस्तद्वत्त्वम् । स्वसमयो वैशेषिकसङ्केतितो योऽर्थशब्दास्त्रिषु प्रसिद्धस्तदभिधेयत्वं, धर्माधर्मकर्तृत्वञ्च त्रयाणां साधर्म्यम् । यथा एकैव गौर्दानापहरणरूपकर्मभेदेन धर्माधर्मयोर्निमित्तमिति कन्दलीकारः । धर्मकर्तृत्वमधर्मकर्तृत्वं चेति साधर्म्यद्वयञ्चकारेण सूचितम् धर्मकर्तृत्वमधर्मं विहायाधर्मकर्तृत्वं धर्मं विहायेति आचार्याः ।

अत्र (८) (३२३) (३८) सूत्राणि

(२) कारणत्वं चेति । पारिमाण्डल्यमणुपरिमाणम् आदिशब्देन ह्यणुकपरिमाणं महत्परिमाणमन्त्याचर्यावपरिमाणमन्त्यशब्दमनःपरिमाणं परत्वापरत्वे द्विपृथक्त्वं च ग्राह्यमिति कन्दली । अन्त्याचर्याविगतरूपरसगन्धस्पर्शपरिमाणानि द्वित्वद्विपृथक्त्वं परत्वापरत्वानि विनश्यदवस्थद्रव्ये संयोगविभागवेगकर्माणि अन्त्यः शब्दः चरमः सस्कारो ज्ञानं स्वादिपदेन गृह्यते इति किरणावली ।

इदञ्च साधर्म्यं भाष्यकारेण स्वतन्त्रमुक्तम् ।

(३) सामान्यादीनां साधर्म्यमाह सामान्यादीनामिति । स्वात्मसत्त्वं सत्ताविरहः । बुद्धिलक्षणत्वं बुद्धिमात्रममीषां लक्षणं प्रमाणं न तु द्रव्यादौ तत्कार्यमिवान्यदपि प्रमाणमित्यर्थः । अनुवृत्तिबुद्धिर्व्यावृत्तिबुद्धिरिहेति बुद्धिरित्येष सामान्यादित्रये प्रमाणमिति भावः । अ-

न्यादीनां त्रयाणां स्वात्मसत्त्वं बुद्धिलक्षणत्वमकार्य-
त्वमकारणत्वमसामान्यविशेषवत्त्वं नित्यत्वमर्थशब्दा-
नभिधेयत्वं चेति ॥

(१) पृथिव्यादीनां नवानामपि द्रव्यत्वयोगः स्वात्म-
न्यारम्भकत्वं गुणवत्त्वं कार्यकारणाविरोधित्वमन्त्यवि-
शेषवत्त्वम् । अनाश्रितत्वनित्यत्वे चान्यत्रात्रय-
विद्रव्येभ्यः । पृथिव्युदकज्वलनपवनात्ममनसामने-
कत्वा(२)परजातिमत्त्वे । क्षितिजलज्योतिरनिलमनसां

कार्यत्वं कारणानपेक्षस्वभावत्वम् । अकारणत्वं समवाय्यसमवायि-
त्वाभावः न तु निमित्तकारणत्वाभावः बुद्धिनिमित्तत्वाभ्युपगमात् ।
असामान्यविशेषवत्त्वमपरजातिराहित्वमित्यर्थः । सामान्यादिष्वन-
वस्थानान्नापर सामान्यम् । कथं तर्हि तेषु प्रत्ययानुवृत्तिरिति चेत्,
अनेकव्यक्तिसमवायोपाधिवशात् विशेषेष्वप्येकशब्दप्रवृत्तिरत्यन्त-
व्यावृत्तिबुद्धिजनकत्वस्य सर्वत्र सम्भवादिति कन्दली । अर्थेति ।
स्वसङ्केतितार्थशब्दानभिधेयत्वमित्यर्थः ।

अत्र (३४) (४१) (४३) (४५) (४७) (३०७) सूत्राणि ।

(१) द्रव्याणामेव विशिष्य साधर्म्यं निरूपयति पृथिव्यादीनामि-
ति । द्रव्यत्वयोग इति । अनेन द्रव्याणामितरभेदलक्षणमुक्तम् । स्वा-
त्मन्यारम्भकत्वं स्वसमवेतकार्यजनकत्वमित्यर्थः । कार्येति । द्रव्य-
जातीयं शब्दकर्मादिषु कार्यकारणयोरन्यतरेण न विरुध्यते । यथा
शब्दो गुणः कार्यशब्देन नाश्रयते कर्म चोत्तरसंयोगेन यथा वान्त्यः
शब्द उपान्त्येन नैव द्रव्यं तस्य क्वचित्समवायिकारणनाशेन क्वचि-
दसमवायिकारणनाशेन नाशादित्यर्थः ।

एतत्तु (९) (१०) (१२) (१५) (१८) सूत्रेषु व्याख्यातम् । अना-
श्रितत्वेति भाष्यं स्वतन्त्रम् ।

(२) अपरेति । सा च पृथित्वादिः तत्समवायः पृथिव्यादावित्य-

(१) क्रियावत्त्वमूर्तत्वपरत्वापरत्ववैगवत्त्वानि । (२) आकाशकालदिगात्मनां सर्वगतत्वं परममहत्त्वं सर्वसंयोगिसमानदेशत्वं च । पृथिव्यादीनां पञ्चानामपि (३) भूतत्वेन्द्रियप्रकृतित्वं बाह्यैकैकेन्द्रियग्राह्यविशेषगुणवत्त्वानि । चतुर्णां द्रव्यारम्भकत्वस्पर्शवत्त्वे (४) । (५) त्रयाणां प्रत्यक्षत्वरूपवत्त्वद्रवत्त्वानि । द्वयोर्गुरुत्वं

र्थः । संस्कारवत्ता चैतेषामिति आचार्या । न सूत्रम् ।

(१) क्रियावत्त्व क्रियावद्वृत्तिद्रव्यत्वव्याप्यजातिमत्त्वम् तेन नोपपन्नविनष्टेऽतिव्याप्तिः । एवमग्रेऽपि ।

इदन्तु (१९९) सूत्रात् (२०५) पयन्त (२१०) (२११) (२१२) (१९७) (३०२) सूत्रेष्वपि द्रष्टव्यम् ।

(१) आकाशेति । सर्वगतत्वं सर्वमूर्तसंयोगित्वं न तु सर्वत्र गमनामाकाशादीनां निष्क्रियत्वात् । परममहत्त्वमियत्तानवच्छिन्नपरिमाणवत्त्वम् । सर्वेति । सर्वेषां संयोगिनां मूर्तानां संयोगेन समाना आकाशादयो देशास्तेषां भावस्तत्त्वम् । पूर्वमाकाशादयो सर्वमूर्तेषु वर्तन्त इत्युक्तम् सम्प्रति त एवाकाशादिषु वर्तन्ते इत्यपौनरुक्तम् । पूर्वं संयोगमात्रं मूर्तद्रव्यैः सहोक्तमत्राधारत्वमिति कन्दलीकाराः ।

अत्र (२७८) (२८०) (२८१) सूत्राणि ।

(३) भूतत्वेति । तच्च संस्कारत्वान्यवहिरिन्द्रियग्राह्यगुणत्वव्याप्यजातिमद्विशेषगुणवत्त्वमित्यर्थः । इन्द्रियप्रकृतित्वमिन्द्रियोपादानत्वम् तच्च नभसोऽवच्छिन्नानवच्छिन्नभेदकल्पनयोपपादनीयमिति किरणावली । बाह्यति । बाह्यैकैकेन्द्रियेण चक्षुरादिना ग्राह्या ये विशेषगुणा रूपादयस्तद्वत्ता पृथिव्यादीनामित्यर्थः । अन्तःकरणग्राह्यत्वस्यैतेषु सत्त्वादिकैकेत्यसिद्धमतो बाह्यपदम् इति कन्दली ।

अत्र (३२५) (३२६) सूत्रे व्याख्याते ।

(४) अत्र (४९) (५०) (५१) (५२) (२३) सूत्राणि व्याख्यातानि ।

(५) त्रयाणामिति । अत्र प्रत्यक्ष बाह्येन्द्रियविषयं ग्राह्यमन्यथा-

रसवत्त्वं च(१) । भूतात्मनां वैशेषिकगुणवत्त्वम् ।
क्षित्युदकात्मनां चतुर्दशगुणवत्त्वम्(२) । (३)आकाशा-
त्मनां क्षणिकैकदेशवृत्तिविशेषगुणवत्त्वम् । दिक्काल-
योः (४)पञ्चगुणवत्त्वं सर्वोत्पत्तिमतां निमित्तकारणत्वम्
च । क्षितितेजसोनैमित्तिकद्रवत्वयोगः ॥

(५)एवं सर्वत्र साधर्म्यं विपर्ययाद्वैधर्म्यं च वाच्य-

त्मन्यतिव्याप्त्यापत्तेः ।

एतत् (४९) (५०) (५१) (५४) (५५) सूत्रेषु व्याख्यानम् ।

(१) अत्र (४९) (५०) (१८७) (१९८) (२०१) सूत्राणि द्रष्टव्यानि ।

(२) चतुर्दशेति । ते च यथा—

स्पर्शादयोष्टौ वेगश्च गुरुत्वञ्च द्रवत्वकम् ।

रूप रसस्तथा स्नेहो वारण्येते चतुर्दश ॥

स्नेहर्हाना गन्धयुताः क्षिनावेते चतुर्दश ।

बुद्ध्यादिषट्कं सख्यादिपञ्चक भावना तथा ॥

धर्माधर्मौ गुणा एते आत्मनः स्युश्चतुर्दश ।

अत्र (४९) (५०) (५४) (८४) (१३९) (१५५) (१५६) १६७)
(१८७) (१९७) (१९८) (१९९) (२०१) (२०२) (२०३) (२०४) (२०६)
(२०९) (२२६) (२७८) (३४७) सूत्राणि द्रष्टव्यानि ।

(३) आकाशात्मनामिति । पृथिव्यादीनाञ्जिरासायैकदेशवृत्तीति ।
आकाशजीवात्मनामव्याप्यवृत्तयो ये विशेषगुणाः शब्दज्ञानादय-
स्तेषामाशुतरविनाशित्वस्वरूपज्ञानाय क्षणिकपदम् । अर्थस्तु स्पष्ट ।
स्वतन्त्र भाष्यम् ।

(४)पञ्चेति । सख्यादिसामान्यगुणवत्त्वमित्यर्थः । अत्र (७९)
(८७) (८८) (९१) (२८०) (२८१) (३०३) (५४) (५५) । सूत्राणि क्रमेण
द्रष्टव्यानि ।

(५) एवमिति । अनेन न्यायेन सर्वत्र यत्साधर्म्यं तदेव विपर्यया-
द्वैधर्म्यमितरस्य, यदेव च वैधर्म्यन्तद्विपर्ययात्साधर्म्यमन्यस्य चा-

मिति द्रव्यासङ्करः ।

(४) पृथिवीनिरूपणप्रकरणम् ।

(१) इहेदानीमेकैकशो वैधर्म्यमुच्यते ।

(२) पृथिवीत्वाभिसम्बन्धात् पृथिवी । रूपरसग-

च्यमित्यर्थः । अत्राचार्याः—साधर्म्यविपर्ययोऽप्यन्यस्मात्साधर्म्यं वैधर्म्यविपर्ययाद्वैधर्म्यञ्च स्वयमूहित्वा वाच्यमध्यापकेन, ग्राह्यञ्च शिष्यैरिति । तद्यथा—गन्धवती पृथिवीति वैधर्म्यं वक्ष्यति । तद्विपर्ययाग्निरिगन्धत्वमवादीनां साधर्म्यमुक्तम्, जलभूम्योर्गुरुत्वं रसवच्चञ्च साधर्म्यन्तद्विपर्ययादिनरेषा वैधर्म्यम्, विपर्ययस्त्वितरेषां तेजआदीनां साधर्म्यमगुरुत्वं नीरसत्वञ्च । एवमात्मानं विहाय परार्थत्वमचेतनत्वं च मनो विहायानन्तःकरणत्वमनष्टगुणवत्त्वञ्च । अम्भो विहाय निःस्नेहत्वमक्लेदत्वञ्च । तेजो विहायानुष्णत्वमदाहकत्वम् । जलज्योतिरनिलानामपाकजस्पर्शवत्त्वम् । जलज्योतिषोरपाकजरूपवत्त्वम् । दिक्कालमनसां वैशेषिकगुणविरहः । वायवाकाशदिक्कालमनसामतीन्द्रियत्वम् । आत्ममनसोः शरीरावच्छेदेन वृत्तिलाभः । वायवादीनां नीरूपत्वम् । आकाशादीनां स्पर्शशून्यत्वम् । कालादीनामभूतत्वमित्यादीत्यर्थान्तरमाहुः ।

अत्र (१३) (१४) (२१९) सूत्राणि वैधर्म्यपराणि द्रष्टव्यानि ।

(१) इहेति । अनेन पूर्वं द्वयोर्बहूनां परस्परापेक्षया वैधर्म्योक्तेरनन्तरमेकैकशस्तन्निरूपणे अवसरसङ्कतिः सूचिता ।

इदं भाष्यं स्वतन्त्रम् ।

(४) पृथिवीनिरूपणप्रकरणम् ।

(२) पृथिवीत्वेति । पृथिवीत्वं जातिविशेषस्तेनाभिमतः संबन्धः समवायस्तस्मात्, न तु एकार्थसमवायसंयुक्तसमवायादेरित्यर्थः । नन्विदं लक्षणमनुपपन्नम् स्वरूपतः सिद्धस्य पृथिवीप्रदार्थस्य लक्षणकरणे प्रयोजनाभावात्, अप्रसिद्धस्य चाश्रयासिद्ध्या व्यवहारितरभेदान्यतरसाधनफलकलक्षणस्य सुतराम्, इति चेत् सत्यम् स्वरूपतोऽवगतस्यापि व्यवहारविशेषप्रतिपादनार्थं सामा-

न्धस्पर्शसङ्ख्यापरिमाणपृथक्त्वसंयोगविभागपरत्वापरत्व-
गुरुत्वद्रवत्वसंस्कार १४ वती । एते च गुणविनिवेशाधिकारे
रूपादयो गुणविशेषाः सिद्धाः । चाक्षुषवचनात् सप्त
सङ्ख्यादयः । पतनोपदेशाद्गुरुत्वम् । अद्भिः सामा-
न्यवचनाद् द्रवत्वम् । उत्तरकर्मवचनात् संस्कारः ।

(१) क्षितावेव गन्धः । रूपमनेकप्रकारं शुक्लादि ।
रसः षड्विधो मधुरादिः । गन्धो द्विविधः सुरभिरसुर-
भिश्च । स्पर्शोऽस्या अनुष्णाशीतत्वे सति पाकजः ।

न्यतः प्रसिद्धस्य विशेषावगमार्थञ्च लक्षणप्रवृत्तेः । गन्धसहितचतु-
र्दशगुणवत्त्वं पृथिव्या इतरेभ्यो वैधर्म्यमित्याह रूपेत्यादिना । एवम-
ग्रेपि । एते चेति । गुणविनिवेशाधिकारे-गुणानां द्रव्येषु विनिवेशो
यत्र तस्मिन् द्वितीयाध्याये इत्यर्थः । तथाच-रूपरसगन्धस्पर्शवती
पृथिवीत्यादि (४९) (८१) सूत्रद्वयेन रूपादिस्पर्शान्ता गुणा पृथिव्यां
सिद्धा इति भावः । एवमग्रेऽप्यन्वयः । चाक्षुषेति । सख्याः परि-
माणानि पृथक्त्वसंयोगविभागौ परत्वापरत्वे कर्म च रूपिद्रव्यस्र-
मवायाच्चाक्षुषाणीति (१६७) सूत्रे चाक्षुषवचनमित्यर्थः । पतनेति ।
संयोगविभागप्रयत्नवेगाभावे गुरुत्वात्पतनमिति (१८७) पतने गुरु-
त्वस्य हेतोरुद्देशात् पृथिव्यां गुरुत्वं सिद्धमिति भावः ।
अद्भिरिति । सर्पिर्जंतुमधूच्छिष्टाणां पार्थिवानामग्निसंयोगाद्भवत्व-
मद्भिः सामान्यमिति (५४) अद्भिः सामान्यवचनसूत्रम् । उत्तरेति ।
नोदनादाद्यमिषोः कर्म तत्कर्मकारिताञ्च संस्कारादुत्तरतथो-
त्तरमुत्तर चेत्यादि (१९६) (१९७) (१९८) (१९९) सूत्रेषु इषुकर्मो-
पदेशेन पार्थिवद्रव्यस्योत्तरकर्मणि संस्कारः कारणतयोक्तोऽतः सोऽपि
सिद्ध इत्यर्थः ।

(१) पृथिवीत्वव्यवस्थापकान् गुणविशेषानाकृष्य दर्शयति क्षि-
तावेवेति ।

सा तु द्विविधा—नित्या चानित्या च । (१)परमाणु-
लक्षणा नित्या । कार्यलक्षणा त्वनित्या । सा च स्थैर्याद्य-
वयवसन्निवेशविशिष्टाऽपरजातिबहुत्वोपेता शयनासनाद्य-
नेकोपकारकरी च । त्रिविधं चास्याः कार्यम्—शरीरे-
न्द्रियविषयसंज्ञकम् । शरीरं द्विविधम्—येनिजमयो-
निजं(२) च ।

तत्रायोनिजमनपेक्ष्य शुक्रशोणितं (३)देवर्षीणां

अत्र (८०) सूत्रम् ।

अनुष्णाशीतवस्त्वे सतीति विशेषणं पृथिवीस्पर्शस्वरूपज्ञानार्थं
नतु लक्षणघटकं पाकजत्वमात्रस्य लक्षणत्वात् ।

अत्र (२६२) सूत्रम् ।

(१)परमाणुलक्षणेति । परमाणुस्वभावपृथिवीसत्त्वे किं मानमिति
चेत्, अणुपरिमाणतारतम्य कचिद्विश्रान्तं परिमाणतारतम्यत्वान्म-
हत्परिमाणतारतम्यवदिति अनुमानं विद्धि, यत्रेदं विश्रान्तं स पर-
माणुरिति भावः । कार्यलक्षणपृथिव्या अनित्यत्ववत् धर्मान्तरं प्रदर्श-
यन्नाह स्याचेति । स्थैर्यं निविडता । आदिना शिथिलतादिर्ग्राह्यः ।
अवयवानां सन्निवेशोऽवयवसंयोगविभागविशेषः । स्थैर्याद्विभिरवय-
वसंनिवेशैर्विशिष्टा अपरजातिबहुत्वोपेता घटत्वादिजानिभूयस्त्व-
युक्तेत्यर्थः । भावमात्रसृष्टेरदृष्टकारित्वात्पृथ्व्या अर्थक्रियां पुरुषा-
दृष्टोपकारिणीमाह शयनासनेति ।

अत्र (१५७)(१५८)(१५९)(१६०)(१६१)(१७६)(२७७) सूत्राणि ।

(२)अयोनिजञ्चेति । शुक्रशोणितसन्निपातो योनिस्तस्माज्जातं
योनिजन्तान्निजमयोनिजमित्यर्थः ।

अत्र (१७०) (१७४) सूत्राणि ।

(३)तत्केषामित्यत आह देवर्षीणामिति । शुक्रशोणितशुपादान-
कारणाभावात्कथं कार्यमत आह धर्मविशेषसहितेभ्य इति । तथाच

शरीरं धर्मविशेषसहितेभ्योऽणुभ्यां जायते । क्षुद्रजन्तूनां
यातनाशरीराण्यधर्मविशेषसहितेभ्योऽणुभ्यो जायन्ते ।
शुक्रशोणितसन्निपातजं योनिजम् । तद्विधं—जरा-
युजमण्डजं च ।^१ मानुषशुमृगाणां जरायुजम् ।
पक्षिसरीसृपाणामण्डजम् ।

इन्द्रियं गन्धव्यञ्जकं सर्वप्राणिनां, जलाद्यन-
भिभूतैः पार्थिवावयवैरारब्धं(१) घ्राणम् ।

विषयस्तु द्यणुकादिक्रमेणारब्धस्त्रिविधो—मृत्पा-
षाणस्थावरलक्षणः । तत्र भूप्रदेशाः—प्राकोरष्टकादयो
मृत्प्रकाराः । पाषाणा—उपलमणिवज्रादयः । स्थाव-
रास्तृणौषधिवृक्षलतावतानवनस्पतय इति ।

परमाणव एव देहोत्पादे कारण न शुक्रशोणितसङ्घातः क्रियाविभागा-
दिन्यायेन तयोर्विनाशे सत्युत्पन्नपाकजैः परमाणुभिरारम्भात् तेषा-
ञ्च न कश्चिद्विशेषः पार्थिवत्वाविशेषात् जातिनियमे त्वदृष्टमेव हेतु-
रिति न धर्मविशेषानुगृहीताणुभ्योऽयोनिजदेहोत्पत्तिरनुपपन्ना इति
कन्दलीकारः । अधर्मविशेषसहितेभ्य इति । इदमिहलोकप्रसिद्ध-
मेवेति भावः । मृगाणामिति । उपलक्षणञ्चतुष्पदमात्राणाम् । प-
क्षीति । इदमपि मत्स्याणुपलक्षकम् ।

(१७६) सूत्रात्(१८०) सूत्रपर्यन्तमयोनिजशरीरे प्रमाणसूत्राणि ।

(१) आरब्धमिति । विशिष्टोत्पादाद्घ्राणमेव गन्धव्यञ्जक नान्य-
दित्यर्थः । एवमत्रेपि । वृक्षेति । सफलपुष्पा वृक्षा । लताः प्रसिद्धाः ।
अवताना विटपा केतक्यादयः । वनस्पतय आदुम्बरादयः ।

अत्र (३२५) (१७०) सूत्रे ।

(५) जलनिरूपणप्रकरणम्

(१) अप्त्वाभिसम्बन्धादापः । रूपरसस्पर्शद्रवत्व-
स्नेहसङ्ख्यापरिमाणपृथक्त्वसंयोगविभागपरत्वापरत्वगुरु-
त्वसंस्कारश्च वत्यः । पूर्ववदेषां सिद्धिः । शुक्लमधुरशीता
एव रूपरसस्पर्शाः । स्नेहोऽम्भस्यैव सांसिद्धिकं च द्रव-
त्वम् ।

ताश्च पूर्ववद् द्विविधाः नित्यानित्यभावात् ।
तासां तु कार्यं त्रिविधं—शरीरेन्द्रियविषयसञ्ज्ञकम् ।
तत् शरीरमयोनिजमेव हरुणलोके (२) पार्थिवावयवोप-
ष्टम्भाच्चोपभोगसमर्थम् ।

(५) जलनिरूपणम् ।

(१) आप इति । अत्रापि पूर्ववत् लक्षणार्थोऽवसेयः एवमग्रे ।
पूर्ववदिति । सूत्रकारवचनेनैषां सिद्धिः पृथिवीवद्बोध्येत्यर्थः । तथाच
सूत्रं रूपरसस्पर्शवत्य आपो द्रवाः स्निग्धाश्चेति (५०) । एव चाक्षुष-
वचनात्संख्यादयोऽपि अत्र ग्राह्याः । पतनोपदेशोत्तरकर्मवचनाद्गुरु-
त्वसंस्कारौ एवमग्रे । एव गुणवत्त्वेन द्रव्यत्वे सिद्धे भवादिव्या-
वृत्तिहेतून् गुणानाह शुक्लेति । एवमग्रे ।

अत्र (५०) (८४) (१६८) (१९७) (२०१) (२०२) (२०३) (२०४)
(२०६) (२०९) सूत्राणि ।

(२) जलस्वभावत्वाविशेषादपां जलबुद्बुदप्रायं शरीरं कथं
व्यवहारोचितोपभोगसमर्थं भवेदत आह पार्थिवावयवेति । तथा च
भवयवानां निमित्तकारणत्वेन द्रवत्वप्रतिरोधाद्बुद्बुदप्रायं शरी-
रन्तेषां न भवतीत्यर्थः । एवमग्रेपीति ।

अत्र (१५७) सूत्रात् (१६१) सूत्रान्तं, (१७०) (१७५) (१७६)
(१७७) (१७८) (१७९) (१८०) (२०६) (२०७) सूत्राणि च द्रष्टव्यानि ।

इन्द्रियं सर्वप्राणिनां रसव्यञ्जकं विज्ञात्यनभि-
भूतैर्जलावयवैरारब्धं रसनम् । विषयस्तु सरित्समुद्र-
हिमकरकादिः(१) ।

(६) तेजोनिरूपणप्रकरणम् ।

तेजस्त्राभिसम्बन्धात् तेजः । रूपस्पर्शसंख्या-
परिमाणपृथक्त्वसंयोगाविभागपरत्वापरत्वद्रवत्वसंस्कार-
श्चैव । (२) पूर्ववदेषां सिद्धिः । तत्र शुक्लं भास्वरं
च रूपम् । उष्ण एव स्पर्शः ।

तदपि द्विविधमणुकार्यभावात् । कार्यं च शरीरा-
दित्रयम् । शरीरमयोनिजमेवादित्यलोके पार्थिवावयवो-
पष्टम्भाच्चोपभोगसमर्थम् ।

इन्द्रियं सर्वप्राणिनां रूपव्यञ्जकमन्यावयवानभि-
भूतैस्तेजोवयवैरारब्धं चक्षुः ।

विषयसञ्ज्ञकं चतुर्विधम्—भौमं दिव्यमुदर्यमाकर-
जञ्च । तत्र भौमं काष्ठेन्धनप्रभवमूर्ध्वज्वलनस्वभाव पचन-
दहनस्वेदनादिसमर्थम् । दिव्यमबिन्धनं सौरविद्युदादि ।

(१) अत्र (३२६) (२०६) (१७०) सूत्राणि ।

(६) तेजोनिरूपणम् ।

(२) पूर्ववदिति । तेजो रूपस्पर्शवदिति(५१) सूत्रम् । भास्वर-
मिति । कदाचिल्लोहितादिप्रतीतिरौपाधिकी तद्धीनस्य शुक्लताप्रती-
तेः प्रदीपप्रभावान्द्रसौराद्यालोकवादित्यर्थः । उष्ण एवेति । एवका-
रेण पृथिव्युदकवायुभ्यो वैधर्म्योक्तिः ।

भुक्तस्याहूरस्य रसादिपरिणामार्थमुदर्यम् । आकरजं च सुवर्णादि(१) । तत्र संयुक्तसमवायाद्रसाद्युपलब्धिरिति ।

(७) वायुनिरूपणप्रकरणम् ।

(२) वायुत्वाभिसम्बन्धाद्वायुः । स्पर्शसंख्यापरिमाणपृथक्त्वसंयोगविभागपरत्वापरत्वसंस्कारश्चान् ।

अत्र (५५) (८३) (१६७) (१९७) (२०६) सूत्राणि ।

(१) सुवर्णादीति । यदि सुवर्णन्तैजसन्तर्हि कथं तत्र गन्ध-
रसाद्युपलब्धिरत आह तत्रेति । प्राणिनामदृष्टवशात्तत्र पार्थि-
वभागोपष्टम्भादनुद्भूतरूपस्पर्शं पिण्डीभावयोग्यं सुवर्णाद्यारभ्य
ते तथाच पार्थिवद्रव्यसमवेतानां गन्धादीनामुपलब्धिरिति । सु-
वर्णस्य तैजसत्वस्थापनप्रकारस्तु—रूपवत्तया त्रितयान्तर्भूतामेद-
नं जलं सांसिद्धिकद्रवत्वशैत्ययोरभावात्स्नेहाविनाभूतद्रव्यान्त-
रासद्ब्रह्महृत् । न च नैमित्तिकद्रवत्ववत्त्वात्पार्थिवम्, विपक्षे बा-
धकाभावात् । न च निमित्ताद् द्रव्यान्तरे द्रवस्वोपपत्तिं किञ्चि-
द्विरुणद्धि । न चोर्ध्वज्वलनादिवज्जातिनियतमेतत्, एकदेश-
वृत्तित्वात् । न च तद्विशेषनियतं, सर्पिरादीनां भिन्नजातीयत्वात् ।
तस्मात्तत्तद्भोगहेतुनियतादृष्टसहकार्यशिसंयोगजन्यं द्रवत्वमुत्पद्य-
मानं कम्पवन्न पार्थिवत्वादिव्यवस्थाहेतुः । एवम् असति विरोध्य-
न्तरे पार्थिवरूपपरावृत्तिरशिसंयोगेन दृश्यते नतु ध्मायमानसुवर्णा-
देरिति जलवदपार्थिवत्वमवधार्यते । प्रयोगश्च सुवर्णं न पार्थिवम्
अत्यन्तानलसयोगेऽप्यपरावर्तमानरूपवत्त्वाज्जलवत् । तैजसं चैतत्
पार्थिवाप्यान्यत्वे सति रूपवत्त्वात्सौर्यालोकवदित्यादिः किरणा-
वल्यादौ विस्तरेण द्रष्टव्यः । तदपीत्यारभ्य उपलब्धिरित्यन्त (१५७)
सूत्रात् (१६१) सूत्रान्त, (२०६) (२७७) (१७०) (१८६) सूत्राणि
च क्रमशो व्याख्यातानि ।

(७) वायुनिरूपणप्रकरणम् ।

(२) प्रत्यक्षं पृथिव्यादित्रय व्याख्यायाप्रत्यक्षद्रव्यव्याख्यावसरे

वायवीयशरीरेन्द्रियादिनिरूपणम् । १७

स्पर्शोऽस्यानुष्णाशीतत्वे सत्यपाकजः, गुणविनिवेशात्
सिद्धः । अरूपिष्वचाक्षुषवचनात्, सप्त संख्यादयः ।
तृणकर्मवचनात् संस्कारः ।

(१)म चायं द्विविधोऽणुकार्यभावात् । तत्र
कार्यलक्षणश्चतुर्विधः—शरीरमिन्द्रियं त्रिषयः प्राण इति ।

तत्रायोनिजमेव शरीरं मरुतां लोके पार्थिवावय-
वोऽष्टम्भाच्चोपभोगसमर्थम्(२) ।

इन्द्रियं सर्वप्राणिनां स्पर्शोपलम्भकं पृथिव्याद्यन-
भिभूतैर्वायववयवै(३)रारब्धं सर्वशरीरव्यापि त्वग्नि-
न्द्रियम् ।

नित्यानेत्योभयस्वभावद्रव्यानिरूपणस्य प्रकृतत्वाद्वायु व्याचष्टे वायु-
त्वेति । व्याख्या पूर्ववत् । गुणविनिवेशादिति,—“स्पर्शवान् वायुः”इति
(५२) सूत्र सूचयति । चाक्षुषेति । अरूपिष्वचाक्षुषाणि(१६८) सूत्रं ।
संख्यादीनीत्यर्थः । तृणे कर्म वायुसयोगा(१९४)दित्येतैः,—सूत्रैः
स्पर्शादयः संस्कारान्ता वायौ सिद्धा इत्यर्थः ।

(१)सचेति । चोप्यर्थः । तथाच न केवलं पृथिव्यादयो
द्विविधाः किन्त्वयमपीत्यर्थः ।

अत्र (१५७) सूत्रात् (१६१) सुत्रपर्यन्त, (५९) (६०) (६१) (१७०)
(२७६) (२७७) सूत्राणि च द्रष्टव्यानि ।

(२)अत्र (१७५) सूत्रात् (१८०) पर्यन्तं सूत्राणि ।

(३)आरब्धमिति । ननु त्वग्निन्द्रियस्य वायवीयत्वे किं मान-
मिति चेत्, इदं वायवीय रूपादिषु मध्यं स्पर्शस्यैवाभिव्यञ्जकत्वाद्-
गसङ्गिसलिलशैत्याभिव्यञ्जकसमीरणवदिति अनुमानमेव विद्धि ।

अत्र (३२६) सूत्रम् ।

विषयस्तूपलभ्य(१)मानस्पर्शाधिष्ठानभूतः स्पर्श-
शब्दधृतिकम्पलिङ्गस्तिर्यग्गमनस्वभावो मेघादिप्रेरणधा-
रणादिसमर्थः । (२)तस्याप्रत्यक्षस्यापि नानात्वं
सम्पूर्णेनानुमीयते । सम्पूर्णेन पुनः समानज-

(१)उपलभ्यमानेति । प्रत्यक्षस्पर्शाश्रयो वायुर्न स्वतोऽप्यक्ष इति
भावः । वायुर्वातीति स्पर्शनप्रत्यक्षात्स प्रत्यक्ष इत्यपरे । तत्र स्पर्श
स्यैव प्रत्यक्षाद्वायुर्वातीति ज्ञानन्त्वभ्यामपाटवार्तिशयाद्व्याघनपक्ष
स्पर्शनमनुमानमेव चक्षुषा वृक्षादिगताक्रियोपलब्धिवत् । स्पर्शनप्रत्य
क्षो वायुरूपलभ्यमानस्पर्शाधिष्ठानत्वात् घटवदित्यनुमानं तु शशादौ
पशुत्वेन शृङ्गानुमानवदाश्रयासिद्धम् । वायुर्न स्पर्शनप्रत्यक्षविषयो
चाक्षुषत्वाभावात्, यन्नैवं तन्नैव घटवदिति सत्प्रतिपाक्षितश्चेत्य-
साधकमेवेति न वायुः प्रत्यक्ष इति सिद्धम् । लिङ्ग इति ।
अत्रायं प्रयोगः-योऽयं रूपवद्द्रव्यासमवेतः स्पर्शः स कचिदाश्रितः स्पर्-
शात्वात् पृथिवीस्पर्शवत् १ असति रूपवद्द्रव्याभिघाते योऽयं पर्णादि-
शब्दसमूहः स स्पर्शवद्देगवद्द्रव्यसंयोगजः अविभज्यमानावयव-
द्रव्यसम्बन्धित्वे सति शब्दसमूहत्वात् दण्डाभिहतमेरीशब्दसमू-
हवत् २ नभासि तृणादिधृतिः स्पर्शवद्द्रव्यसंयोगहेतुका अस्मदा-
द्यनधिष्ठितद्रव्यधृतित्वात् नौकाधृतिवत् ३ वृक्षादिकम्प उक्त-
विधद्रव्यसंयोगजो विलक्षणकम्पत्वात् नदीपूराहतकाशादिकम्प-
वत् ४-इत्येतैरनुमानैस्तादृशस्पर्शादीनां पृथिव्याद्यनाधेयतयाऽति-
रिक्ततदाश्रयद्रव्यस्य वायोः सिद्धिरित्यर्थः । न चैतैरनुमानैः प्रतिलि-
ङ्गन्द्रव्यान्तरसिद्धिः कुतो न स्यादिति वाच्यम् स्पर्शानुमितद्रव्य-
कार्यत्वेन शब्दादीनामुपपत्तौ द्रव्यान्तरकल्पनावैयर्थ्यात् । मेघादि-
ति । आदिना विमानयानपात्रपांसुपटलादिपरिग्रहः । धारणा-
दीत्यत्र स्पर्शाभिव्यक्तिदीपनिर्वापणादिरादिपदार्थो बोध्यः ।

अत्र (५७) (५८) (६४) सूत्राणि ।

(२)अनुमीयमानेषु आकाशादिषु एकानैकत्वोपलब्ध्या संशय-
व्युदासायाह तस्याप्रत्यक्षस्य नानात्वमिति । अनुमीयत इति । तृणा-

वयोर्वाय्वोर्विरुद्धदिक्क्रिययोः सन्निपातः । सोऽपि सा-
वयविनोर्वाय्वोरुर्ध्वगमनेनानुमीयते तदपि तृणादिगम-
नेनेति । प्राणोऽन्तःशरीरे रसमलधातूनां (१)प्रेरणा-
दिहेतुरेकः सन् क्रियाभेदादपानादिसञ्ज्ञां लभते ।

(८)सृष्टिसंहारप्रकरणम् ।

(२)इहेदानीं चतुर्णां महाभूतानां सृष्टिसंहार-
विधिरुच्यते । ब्राह्मेण मनेन वर्षशतान्ते वर्तमानस्य

द्यूर्ध्वगमन स्पर्शवद्वेगवद्द्रव्यसयोगजन्यम् अनूर्ध्वगमनशीलस्य
प्रयत्नाद्यसम्भवे सत्यूर्ध्वगमनत्वात् ज्वलदग्निप्रोरततूलाद्यूर्ध्वगम-
नवादित्यनुमितेन तृणाद्यूर्ध्वगमनेन वायुरुर्ध्वगतिमान् तृणाद्यूर्ध्वगम-
नासमवायिकारणसंयोगाश्रयत्वात् तदसमवायिकारणसंयोगा-
श्रयज्वलदग्निवत् इति वायोरुर्ध्वगतेः सिद्धौ वाय्वोरुर्ध्वगमन-
मन्योन्याहतिपूर्वकं प्रयत्नाद्यसम्भवे ऊर्ध्वगतिमत्त्वात् परस्पराभि-
हतनदीजलपूरवत्, इत्यनुमानेनान्योन्य वायूनां सन्निपातेन-समू-
च्छनेन वायोर्नानात्व सिद्धमिति भावः ।

अत्र (१६३) (६२) (६३) सूत्राणि ।

(१)प्रेरणाश्चेति । धारणाधिकारौ आदिपदग्राह्यौ । क्रियेति ।
मुखनासाभ्यां निष्क्रमणप्रवेशनाभ्यां प्राणः, अधोनयनादपानः, सम-
नयनात्समानः, ऊर्ध्वं नयनादुदानः, नाडीषु वितननात् व्यानः,
इति क्रियाभेदात्सञ्ज्ञाभेदा भवन्ति न तु सञ्ज्ञाभेदात् संज्ञी भिद्यन्
इति भावः ।

स्वतन्त्रमिदम्भाष्यम् ।

(८)सृष्टिसंहारप्रकरणम् ।

(२)ग्रन्थविस्तारभयात् समानन्यायेनैकत्र पृथिव्याद्युत्पत्तिविना-
शौ निरूपयति चतुर्णामिति । पृथिव्यादयः शरीरादीनारममाणा
अदृष्टमपेक्षन्त एव, तच्च केनाप्यभिधितमेव वृत्तिं लभते. मनसि-

तदनन्तरं तस्मिन्नेव पार्थिवेभ्यः परमाणुभ्याम-
हापृथिवी (१)संहताऽवतिष्ठते । तदनन्तरं तस्मिन्नेव महो-
दधौ तैजसेभ्योऽणुभ्यो द्रव्यणुकादिप्रक्रमेणोत्पद्यो महा-
स्तेजोराशिः केनचिदनभिभूतत्वा (२) देदीप्यमानस्तिष्ठति ।

(३) एवं समुत्पन्नेषु चतुर्षु महाभूतेषु
महेश्वरस्याभिध्यानमात्रात् तैजसेभ्योऽणुभ्यः पार्थिवपर-
माणुसहितेभ्यो सहदण्डमारम्यते । तस्मिंश्चतुर्वदनकमलं
सर्वलोकपितामहं ब्रह्माणं सकलभुवनसहितमुत्पाद्य प्र-
जासर्गे विनियुङ्क्ते । स च महेश्वरेण विनियुक्तो ब्रह्माऽ-
तिशयज्ञानवराग्यैश्वर्यसम्पन्नः प्राणिनां कर्मविपाकं वि-
दित्वा कर्मानुरूपज्ञानभोगायुषः सुतान् प्रजापतीन् मा-
नसान् मनुदेवर्षिपितृगणान् मुखबाहूरुपादतश्चतुरो च-

भावः ।

(१)संहता—निविडावयवा अवशिष्टतयेत्यर्थः ।

अत्र (२९०) (३६३) सूत्रे ।

(२) देदीप्यमानो—अनभिभवदतिशयेन दीप्यमान इति भावः ।

अत्र (१९९) (३६३) (२९०) (२१०) सूत्राणि द्रष्टव्यानि ।

(३) एवमिति । अभिध्यानेति । अभिध्यानञ्च सङ्कल्पस्तन्मात्रात्
न तु कुलालादिवत् व्यापारात्कायस्येत्यर्थः । अण्डमिति । पार्थि-
वाणुसाहित्येन तैजसपरमाणुन्यन्नत्वादस्य हिरण्यत्वम् विवेक्षि-
तम् । विनियुङ्क्त इति । महेश्वर इति शेषः । विदित्वेति ।
एतावदस्य कर्मफलमिति ज्ञात्वेत्यर्थः । सुतानिति । अस्य
प्रत्येकमन्वयः । मानसान् प्रजापतीन् देवादीन्, मनुन् स्वायम्भु-
वादीन्, देवानादित्यादीन्, ऋषीन् गौतमादीन्, पितॄन् कव्यवा-

र्णानन्यानि चोच्चावचानि च सृष्ट्वाऽऽशयानुरूपैर्धर्मज्ञानवै-
राग्यैश्वर्यैः संयोजयतीति ।

(९) आकाशप्रकरणम् ।

(१) आकाशकालदिशामेकैकत्वादपरजात्यभावे पा-
रिभाषिक्यस्तिस्रः सृज्या भवन्ति । आकाशः कालो
दिगिति ।

तत्राकाशस्य गुणाः शब्दसख्यापरिमाणपृथक्त्व-

हनादीन्, गणान् कूष्माण्डादीन्, गणशब्दस्य प्रत्येकं वाऽन्वयः । आ-
शयेति । फलज्ञानपर्यन्तमाशेरत इत्याशया । कर्मज्ञानवासनारूपाः
तदनु रूपैर्धर्मज्ञानादिभिः संयोजयति मात्रयाऽप्यन्यथा न करोतीत्य-
र्थः । 'धर्मादिभिरधर्मादीनामपि ग्रहणमत्र बोध्यम् । तदेवं प्रबन्धेन
परमेश्वराधिष्ठितैः पृथिव्यादिपरमाणुमिर्विश्वमारभ्यत इति वदता-
ऽन्तेवासिनां सर्वे आक्षेपाः परिहृतास्तथाहि अदृष्टापेक्षया सृष्टेर्वि-
चित्रता, मानससृष्ट्याऽऽद्यव्यवहारः परमेश्वराधिष्ठानेनाचैतन्यप्रवृ-
त्तिचैतन्यप्रवृत्तनियमौ चेति । ननु ईश्वरसद्भावं सर्वमिदं सम्भवे-
त्तत्रैव किं मानमिति चेत् शरीरानपेक्षोत्पत्तिमद् बुद्धिपूर्वक कारण-
वत्त्वात्, यत्कारणवत्तद्बुद्धिपूर्वकं यथा रथः, तथा चैतत्तस्माद्बु-
द्धिपूर्वकमिति पञ्चावयवोपपन्नमनुमानमांगमश्चेति । अत्र किरणा-
द्वयादौ विस्तरो द्रष्टव्यः ।

स्वतन्त्रमिदम्भाष्यम् ।

(९) आकाशप्रकरणम् ।

(१) संक्षेपत आकाशादित्रयमेकग्रन्थेनाहोकाशेति । अपरजा-
त्यभाव इति । व्यक्त्यभेद आकाशत्वादिजातिबाधक इत्यर्थः । स्रष्टा
इति । शृङ्गग्राहिकया निमित्तं विना साङ्केतिकं नाम तेषामिति
भावः । तेष्वकाशे द्रव्यत्वव्यवस्थापकगुणान्प्रदर्शयति तत्रेति ।

अत्र (७५) (७७) (७८) (७९) (२७८) सूत्राणि ।

संयोगावभागाः । (१) शब्दः प्रत्यक्षत्वे सत्यकारणगुण-
पूर्वकत्वादयावद्द्रव्यभावित्वादाश्रयादन्यत्रोपलब्धेश्च न
स्पर्शवद्विशेषगुणः । बाह्येन्द्रियप्रत्यक्षत्वादात्मान्तरग्राह्य-
त्वादात्मन्यसमवायादहङ्कारेण विभक्तग्रहणाच्च नात्मगु-

(१) नन्वाकाशसद्भावे किं प्रमाणम् ? इहायं पक्षी प्राप्त इति नियतदे-
शाधिकरणप्रत्यक्षप्रतीतिरेव मानमिति, न युक्तमरूपद्रव्यस्य चाक्षुवि-
षत्वाभावात् अधिकरणप्रत्ययस्तु विततालोकमण्डलं विना न किञ्चि-
द्विषयीकरोतीति तत्सद्भावे परिशेषानुमानमुपन्यस्यञ् शब्दस्यान्य-
द्रव्यगुणत्वं प्रतिषेधति शब्द इति । अत्रायं प्रयोगः-शब्दो न स्प-
र्शवद्विशेषगुणः प्रत्यक्षत्वे सति अकारणगुणपूर्वकत्वात् सुखवत् ।
परमाणुरूपादौ व्यभिचारवारणाय सत्त्वन्तम् । पिठरपाकानभ्युप-
गमाच्च तद्विशेषगुणैर्विरोधः । हेत्वन्तरमयावद्द्रव्यभावित्वादिति ।
यावद्द्रव्य शब्दो न भवति शङ्खाद्याश्रयसत्त्वे एव तद्विनाशात् । अ-
त्रापि परमाणुरूपादौ व्यभिचारनिरासार्थं प्रत्यक्षत्वं सतीत्यनुवर्त-
नीयम् । पूर्ववत्प्रयोगो द्रष्टव्यः । अनयोस्तर्कमाहाश्रयादन्यत्रोपलब्धे-
रिति । आश्रयाभिमतच्छङ्खादेरन्यत्र कर्णशङ्कुल्यवच्छिन्ने नभस्यु-
पलब्धेः । यदि शङ्खाश्रयः शब्दः स्यात् तत्पिधाने नोपलभ्येत कर्ण-
विवरपिधान इव सर्वदैवाप्राप्तेः, अप्राप्तग्रहणे च सर्वत्र सर्वदा सर्वैः
सर्वशब्दोपलब्धिप्रसङ्ग इत्याचार्याः । हेत्वन्तरमाह आश्रयाद-
न्यत्रोपलब्धेरिति कन्दलीकाराः । नात्मगुण इति । शब्दो नात्मगु-
ण बाह्येन्द्रियप्रत्यक्षाद्रूपवत् । न च स्वरूपासिद्धोऽयमिति वाक्यम्
श्रोत्रं बाह्येन्द्रियं प्रतिनियतविषयत्वाच्चक्षुर्वादिति तन्निरासात् । हेत्व-
न्तरमाह आत्मान्तरग्राह्यत्वादिति । आत्मगुणास्तु ग्राहकस्था
एव गृह्यन्ते यथा सुखादयः नैवं शब्दः । इदं कुतः ? अत आह आत्म-
न्यसमवायात्-ग्राहकासमवायादित्यर्थः । इदमप्यसिद्धमत आहोङ्का-
रेणेत्याचार्याः । रूपादिवच्छब्दो नात्मगुण आत्मन्यसमवायादि-
ति हेत्वन्तरमिति कन्दली । अहङ्कारेणेति । विभक्तस्य व्यधिकर-

णः । श्रोत्रग्राह्यत्वाद्द्वैशेषिकगुणभावाच्च न दिक्कालमन-
साम् । परिशेषाद् गुणो भूत्वा आकाशस्याधिगमे लिङ्गम् ।

(१) शब्दलिङ्गाविशेषादेकत्वं सिद्धम् । तदनुवि-
धानादेकपृथक्त्वम् । विभववचनात् परममहत्परिमाणम् ।
शब्दकारणत्ववचनात् संयोगविभागाविति । अतो गु-
णवत्त्वादनाश्रितत्वाच्च द्रव्यम् । समानासमानजातीय-
कारणाभावाच्च नित्यम्, सर्वप्राणिनां च शब्दोपलब्धौ

णस्य ग्रहणाच्चेत्यर्थः, य आत्मगुणः सोऽहङ्कारसमानाधिकरणो
गृह्यते यथा सुख्यहमिति नैव शब्दस्य ग्रहणम् अतो नात्मगुण इति
भावः । श्रोत्रेति । शब्दो न दिक्कालमनोगुणः श्रोत्रग्राह्यत्वात् । अत्र
श्रोत्रेत्युपलक्षणं ग्राह्यत्वादित्येव हेतुर्गन्धवदिति दृष्टान्तः । एव
शब्दो न दिक्कालमनोगुणः विशेषगुणभावात्सुखवदिति प्रयोगः
परिशेषादिति । शब्दो द्रव्यसमवेतो गुणत्वाद्वपवदित्यनेन द्रव्य-
समवेतत्वे सिद्धे पूर्वोक्तानुमानैः क्लृप्तद्रव्यानाश्रितत्वे-च सिद्धे
शब्द आकाशद्रव्यगुणः गुणत्वे सति पृथिव्याद्यष्टद्रव्यानाश्रितत्वा-
दित्यनेन परिशेषानुमानेनाकाशसिद्धिरिति भावः ।

अत्र (७२) (७३) (७४) सूत्राणि ।

(१) शब्दलिङ्गेति । अत्र परिशेषाल्लिङ्गमाकाशस्येत्यादि (७५)
(७७) (७८) सूत्राणि । तथाच सर्वत्राविशिष्टस्तेन एकः शब्द आकाश-
लिङ्गमिति आकाशमप्येकमित्यर्थः । तदन्विति । अत्र (७९) सूत्रम् ।
विभवेति । विभवान्महानाकाश इति (२७८) सूत्रम् । शब्दे-
ति । संयोगाविभागाच्छब्दाच्च शब्दस्य निष्पत्तिरिति (२१०)
सूत्रेणाकाशगुणं शब्दं प्रति संयोगविभागयोः कारणत्वमुक्तं
तेनाकाशे तयोः सिद्धिरित्यर्थः । गुणवत्त्वादित्यत्र घटोऽना-
श्रितत्वादित्यत्र च परमाणुर्दृष्टान्तो बोध्यः । समानेति । समानजा-
तीय समवायिकारणमसमानजातीयमसमवायिकारणं विविच-

निमित्तं श्रोत्रभावेन । श्रोत्रं पुनः श्रवणविवरसञ्ज्ञको
नभोदेशः शब्दनिमित्तोपभोगप्रापकधर्मधर्मोपनिबद्धस्त-
स्य च नित्यत्वे सत्युपनिबन्धकवैकल्याद्वाधिर्यमिति ॥

(१०)कालप्रकरणम् ।

(१) कालः परापरव्यतिकरयौगपद्यायौगपद्याचि-
राक्षिप्रप्रत्ययलिङ्गम् । तेषां विषयेषु पूर्वप्रत्ययत्रिलक्षणा-

कारणं च तेषामभावाच्चित्यामित्यर्थः । श्रोत्रभावेनेति । अन्यथा
सर्वेषां सर्वशब्दोपलब्धिराकाशस्य सर्वत्राविशेषात्स्यादिति । उपाने-
षद् इति । तथा चाकाशस्य व्यापकत्वेऽपि न सर्वत्र शब्दो-
पलब्धिः प्राण्यदृष्टवशेन कर्णशङ्कुल्यधिष्ठितस्यैव तस्यैन्द्रियत्वात्
शरीरावच्छेदेनात्मनो ज्ञातृत्वादित्यभिप्रायः । उपनिबन्धकमदृष्टन्त-
वभावाद्वाधिरस्य न शब्दोपलब्धिरित्यर्थः ।

(१०)कालप्रकरणम् ।

अत्र (७६) (१००) सूत्रे द्रष्टव्ये ।

(१)काललक्षणमाह काल इति । परापरेति भावप्रधानो निर्देशः ।
तयोर्व्यतिकरः दिक्कृतपरत्वापरत्वाविपरीते परत्वापरत्वे इत्य-
र्थः । ते यौगपद्यादिप्रत्ययाश्च काललिङ्गमिति भावः । अत्रायं
प्रयोगप्रकारः-स्थविरादौ परत्वं सूर्यपरिस्पन्दप्रकर्षवृद्धिजन्य तद-
नुविधायित्वात्पटकुचिन्दवत् । ते च सूर्यपरिस्पन्दाः स्थविरदेहप्र-
त्यासत्तिमपेक्षन्ते स्वभावतोऽप्रत्यासन्नत्वे सति तदवच्छेदकत्वात्
पटावच्छेदकमहारजनरागवत् । सा च प्रत्यासत्तिः द्रव्यकृताऽन्यप्र-
कारासम्भवे सति प्रत्यासत्तित्वात् पटे महारजनप्रत्यासत्तिवत् त-
दभावे सन्निकर्षविप्रकर्षयोरसम्भवेनापेक्षणीयानुपपत्तौ परत्वाद्य-
नुत्पत्त्या तद्व्यवहारविलोपः स्यात् । तच्च द्रव्यं कालाख्यमितरभिर्भे-
दविशिष्टपरत्वाद्यनुमेयत्वाद्यज्ञैव तन्नैव यथा पृथिवीति । एतेनापरत्वा-
दि लिङ्गतया व्याख्यात बोध्यम् । ननु कालस्याप्रत्यक्षतया तेन सह
परादिप्रत्ययानां व्यपत्यभावात् कुनो लिङ्गत्वमत आह तेषामिति ।

नामुत्पत्तावन्यनिमित्ताभावाद्यदत्र निमित्तं स कालः ।
सर्वकार्याणां चोत्पत्तिस्थितिविनाशहेतुस्तद्व्यपदेशात् । क्षण-
लवनिमेषकाष्ठाकलामुहूर्तयामाहोरातार्धमासमासत्र्वयन-
संवत्सरयुगकल्पमन्वन्तरप्रलयमहाप्रलयव्यवहारहेतुः ।

(१) नस्य- गुणाः संख्यापरिमाणपृथक्त्वसंयोगत्रि-
भागाः ५ । काललिङ्गाविशेषादेकत्वं सिद्धम् । तदनुविधा-
नात् पृथक्त्वम् । कारणे काल इतिवचनात् परममहत्प-
रिमाणम् । कारणपरत्वादिवचनात् संयोगः । तद्विनाशक-
त्वाद्विभाग इति । तस्या(२) आकाशवद्द्रव्यत्वानित्यत्वे सिद्धे

तेषां युगपदादिप्रत्ययानां विषयेषु द्रव्यादिषु पूर्वप्रत्ययविलक्षणानां
द्रव्यादिप्रत्ययविलक्षणानामुत्पत्तौ अन्यस्य निमित्तस्याभावात्, का-
लं विनेति शेषः । द्रव्यादिषु युगपज्जायन्त इत्यादिप्रत्ययानां निमित्तं
विनोत्पत्त्यभावात्तन्निमित्तं काल इति भावः । तद्व्यपदेशादिति । तेन
कालेनात्पत्यादीना व्यपदेशात् उत्पत्तिकालो विनाशकाल-इत्या-
दिव्यवहारात् कालस्य तत्र हेतुतेत्यर्थः । अत्र (८७ सूत्रम्)

(१) आकाशादिव्यावृत्तिहेतुविशेषगुणाभावमाविष्कर्तुं तस्य सामा-
न्यगुणानाह तस्येति । काललिङ्गेति । काललिङ्गानां युगपदादिप्रत्य-
यानामविशेषादेकत्वं कालस्येत्यर्थः । कारणे काल इति । कारणे
कालाख्या इति (८८) सूत्रम् । अनेनास्य व्यापकत्वं लभ्यते ।
कारणपरत्वादिति । कारणपरत्वात् कारणापरत्वाच्च परत्वापरत्वे
इति (३०३) सूत्रात्तस्य संयोग इत्यर्थः । अत्र (८७) (७९) सूत्राणि
च द्रष्टव्यानि ।

(२) आकाशवदिति । आकाशवद्गुणवत्त्वादनाश्रितत्वाच्च द्रव्य-
त्वानित्यत्वे कालस्याप्युक्त्ये इति भावः । ननु कालम्यैकत्वे कथमनी-
तादिव्यवहार अत आह काललिङ्गेति । काललिङ्ग परापरादिप्रयत्या-

काललिङ्गाविशेषादङ्गसैकत्वेऽपि सर्वकार्याणामारम्भक्रियाभिनिर्वृत्तिस्थितिनिरोधोपाधिभेदान्मणिवत्पाचकवद्वानानात्वोपचार इति ॥

(११) दिक्प्रकरणम् ।

दिक् (१) पूर्वापरादिप्रत्ययलिङ्गा । मूर्तद्रव्यमवधिं कृत्वा मूर्तेष्वेव द्रव्येष्वेतस्मादिदं पूर्वेण दक्षिणेन पश्चिमेनोत्तरेण पूर्वदक्षिणेन दक्षिणापरेण अपरोत्तरेण उत्तरपूर्वेण चाधस्तादुपरिष्ठाच्चेति दश प्रत्यया यतो भवन्ति सा दिगिति, अन्यनिमित्तासम्भवात् ।

स्तेषामङ्गसा मुख्यया वृत्त्यैकत्वेऽपि कालस्य नानात्वोपचारान्नानात्वव्यपदेश इति भावः । कुतः ? इत्यत आह सर्वेति । आरम्भ उपक्रमः । अभिनिर्वृत्तिः परिसमाप्तिः । स्थितिः स्वरूपावस्थानम् । निरोधो विनाशः । अन्यत्स्पष्टम् ।

अत्र (८६) (८७) सूत्रे ।

(११) दिक्प्रकरणम् ।

(१) पूर्वेति । पूर्वमपरमित्यादिप्रत्ययो लिङ्ग यस्याः सा दिगित्यर्थः । अमूर्तस्यावधित्वं पूर्वादिप्रत्ययविषयत्वं चानवच्छिन्नपरिमाणत्वात् सम्भवत्यत उक्तं मूर्तद्रव्यमवधिं कृत्वेति । मूर्तद्रव्येष्वेव यतः इदमस्मात्पूर्वेणेत्यादिप्रत्यया भवन्ति सा दिगित्यर्थः । ननु तादृशप्रतीतिबलात्किमपि निमित्तमन्यत्स्यात्कुतो दिगेवेत्याशङ्क्याह अन्यनिमित्तासम्भवादिति । तथाचार्य-प्रयोगः—दिगितरेभ्यो भिद्यते उपाध्युपनयनद्वारा पूर्वापरादिप्रत्ययहेतुत्वात् यन्नैवं तन्नैवं यथा पृथिवीत्वादि । उपाध्युपनयनद्वारा तादृशप्रत्ययहेतुत्वं च क्रियामात्रोपाध्यादिनिबन्धनव्यपदेशहेतुकालादौ न सम्भवति । प्रत्ययश्च स प्रथमचरमादित्यसंयोगनिमित्त एव, न च द्रव्यान्तरवर्तिनो संयोगस्य द्रव्यान्तरसंक्रमणं विना विशिष्टप्रत्ययोत्पादकत्वं, ततो भवितव्यं

तस्यास्तु गुणाः संख्यापरिमाणपृथक्त्वसंयोग-
विभागाः ५ (१)कालवदेते सिद्धाः । दिग्लिङ्गाविशे-
षादञ्जुसैकत्वेऽपि दिशः परममहर्षिभिः श्रुतिस्मृ-
तिलोकसंव्यवहारार्थं मेरुं प्रदक्षिणमावर्तमानस्य
भगवतः सवितुर्ये संयोगविशेषाः लोकपालपरिगृही-
तदिक्प्रदेशानां (२)मन्वर्थाः प्राच्यादिभेदेन दशवि-
धाः सञ्ज्ञाः कृताः अतो भक्त्या दश दिशः सिद्धाः ।
तासामेव देवतापरिग्रहात् पुनर्दश सञ्ज्ञा भवन्ति-
माहेन्द्री वैश्वानरी याम्या नैऋती वारुणी वायव्या कौ-
बेरी ऐशानी ब्राह्मी नागी चैति ॥

विभुना द्रव्यान्तरेण सा च दिगेवेति किरणावल्यादौ विस्तरोऽनु-
सन्धेयः ।

अत्र (८९.) सूत्रम् ।

(१)कालवदिति । काललिङ्गाविशेषादेकत्वादिषादिग्लिङ्गाविशे-
षादेकत्वादिसिद्धिरित्यर्थः ।

अत्र ९१) (७९) (२८०) (३०३) सूत्राणि ।

(२)मन्वर्था इति । अनुगतोऽर्थो यासामिति अन्व-
र्थाः । केषामर्थस्तास्वनुगतः ? लोकपालैरिन्द्रादिभिः परि-
गृहीतानां दिक्प्रदेशानां सवितुर्ये संयोगविभागास्तेषामित्यध्या-
हारः । तथा च प्रथममस्यामञ्जति सवितेति प्राचीत्यादिव्यवहा-
रो बोध्यः । किमर्थं ताः संज्ञा अत आह श्रुतीति । न प्रतीचीशि-
राः शयीतेति श्रौतः, आयुष्यं प्राङ्मुखो भुंक्ते इत्यादिः स्मार्तः, पूर्वं
गच्छ दक्षिणमवलोकयेत्यादिलौकिकश्च व्यवहारो बोध्यः ।

अत्र (९२) (९३) (९४) (९५) सूत्राणि ।

(१२) आत्मप्रकरणम् ।

(१) आत्मत्वाभिसम्बन्धादात्मा । तस्य सौक्ष्म्या-
दप्रत्यक्षत्वे सति करणैः शब्दाद्युपलब्ध्यनुमितैः श्रोत्रा-
दिभिः समधिगमः क्रियते,—वास्यादीनां करणानां कर्तृ-
प्रयोज्यत्वदर्शनात्, शब्दादिषु प्रसिद्धा च प्रसाधको-
(२)ऽनुमीयते ।

(३) न शरीरेन्द्रियमनसामज्ञत्वात् । न शरीर-

(१२) आत्मप्रकरणम् ।

(१) उद्देशक्रमानुसारेणात्मलक्षणमाहात्म्यमेति । आत्मत्वमेव त-
स्येतरभेदानुमितिहेतुरित्यर्थः । नन्वात्मनोऽनुपलब्ध्या तदभाव एव
सिद्धेत्कुतस्तद्धर्मनिरूपणमित्याशङ्क्य तत्सद्भावे बाधकप्रमाणाभा-
वादनुपलब्धेश्चान्यथासिद्धत्वात्साधकप्रमाणसद्भावाच्च तत्सिद्धि-
रित्याह तस्येति । ननु आत्मनोऽहममेति प्रत्ययान्मानसप्रत्यक्षविप्र-
यताऽस्त्येवेति कथमप्रत्यक्षत्वोक्तिः सङ्गच्छत इति चेन्न बाह्येन्द्रिया-
भिप्रायेण तदुक्तेः । अनुमितैरिति । अत्रायं प्रयोगः—शब्दाद्युप-
लब्धिः करणसाध्या क्रियात्वात् छिदादिवत्, इत्यनुमितैः श्रोत्रादि-
भिरात्मा समधिगम्यते । कथमत आह वास्यादीनामिति । श्रोत्रादी-
नि कर्तृव्यापारवन्ति करणत्वाद्वासीषदित्यनुमानेन तादृशव्यापार-
प्रयोजक आत्मेति भावः । अत्र तेषां कर्त्रनपेक्षत्वे तत्कर्मप्रतिसंधाना-
नुपपत्तेस्तदधिष्ठातृत्वेनात्मसिद्धिसिति उदयनाचार्याः ।

अत्र (३११) (११८) सूत्रे ।

(२) अनुमीयत इति । शब्दादिज्ञानं क्वचिदाश्रित कार्यत्वात्
गन्धवत् इति । कार्यस्यानाश्रितत्वे कारणव्यावृत्तावकारणत्वप्रसङ्गः
स्यात् इति भावः ।

(३) ननु शरीरमिन्द्रिय वा मनो वा भविष्यति ज्ञानाधिकरणमत
आह न शरीरेति । मनसामिति षष्ठ्यन्तमुत्तरवाच्यस्थचैतन्यामि-
त्यत्रान्वेतव्यम् । अज्ञत्वादिति । ज्ञानानमत्रायिकारणकृत्वात् इत्यर्थः ।

स्यु चैतन्य घटादिवद्भूतकार्यत्वात् मृते चासम्भवात् ।
(१)नेन्द्रियाणां करणत्वात्, उपहनेषु विषयासांनिध्ये
चानुस्मृतिदर्शनात् । नापि मनसः करणान्तरानपेक्षित्वे यु-
गपदालोचनस्मृतिप्रसङ्गात्, स्वयं करणभावाच्च । परिशे-

तदेव कुत इत्यत आह न शरीरस्येति । तथा च शरीरं न चेतन-
भूतत्वात् कार्यत्वाच्च घटवत् इत्यनेन देहचेतन्या सिद्धरित्यर्थः ।
युक्त्यन्तरमाह मृते चेति । असम्भवादित्यनेन विशेषगुणस्य याव-
द्द्रव्यभाविष्यत्वात् लाक्षेतम् तथाच चैतन्यं न शरीरगुणाऽयावद्द्रव्य-
भाविष्यत्वासंयोगवदित्यनेनापि शरीरस्यानात्मत्वसिद्धिरित्याभिप्रायः ।

(१)नेन्द्रियाणामिति । अत्र इन्द्रियाण्यचेतनानि करणत्वात्कु-
ठारवदित्यनुमानप्रयोगः । युक्त्यन्तरमाह उपहनेष्विति । तथाच
अनुभवस्मरणयोः सामानाधिकरण्येनानुभवादनुभवकर्तारि नष्टे स्मर-
णस्यायुक्तत्वाच्चेन्द्रियगुणो ज्ञानमित्यर्थः । हेत्वन्तरमाह विषयासां^२
निध्येपीति । इन्द्रियाणां प्राप्यकारित्वाविषयासांनिध्ये स्मृतिर्न स्या-
त् तदभावाच्चानुभवोपि नेति कन्दलीकृतः । आचार्यास्तु विषयाणां-
मचेतन्येऽयं हेतुरित्याहुः तथाच यदि विषयाश्चेतनयेरंस्तदा तदसां-
निध्येऽनुस्मृतिर्न स्यात्त ह्यसत्यनुभवितरि स्मरणमुपपद्यते कारणा-
भावादिति तेषामभिप्रायः । कन्दलीकारेण चोपघात एव विषया-
चेतन्ये हेतुर्वत्त ॥ वस्तुनस्तु यद्यत्र विषयाणां चैतन्यमपि स-
न्दिग्धन्तदोभयत्रापि हेतुद्वयमपि सम्भवति इति टीकाकारव्या-
ख्यानस्वरसादुपलभ्यते इति ब्रूमः ॥ वस्तुनस्तु भाष्यकारस्य
विषयचेतन्याक्षेपे स्वरस एव नेति मन्यामहेऽन्यथाऽन्तरा तन्निरा-
करणे शरीरेन्द्रियमनसामित्यत्र क्रमव्याघातः स्यात् शरीरेणैव
तत्सम्भवाच्चेति विभावनीयम् । ननु सर्वविषय नित्यं च
मन एव चेतनमस्तु अत आह नापि मनस इति । तथाच ज्ञा-
नाश्रयतयाऽनुमीयमान मनो कर्तुं स्यात्त कणम् एवं चैकदा-
ऽनेकविषयसांनिध्येऽनेकचक्षुराद्यधिष्ठानतया युगपदनेकेऽनुभवा-
स्मृतयश्च स्युः नहि करणवत् कर्ताप्येकामेव क्रियां करोति त-

षादात्मकार्यत्वात् तेनात्मा समधिगम्यते । (१) शरीरसम-
वायिनीभ्यां च हिताहितप्राप्तिपरिहारयोग्याभ्यां प्रवृत्ति-
निवृत्तिभ्यां रथकर्मणा सारथिवत् प्रयत्नवान् विग्रहस्या-
धिष्ठाताऽनुमीयते, प्राणादिभिश्चेति । कथं? शरीरपरिमृहीते

थात्वे व्यासंगो न स्यात् करणान्तरापेक्षायां च संज्ञाभेदमात्रम् ।
अथ करणतयाऽनुमितमेव ज्ञानाश्रयतयाप्यनुमास्यते अत आह स्वयं
करणभावाच्चेति । सिद्धे हि चैतन्याश्रये कर्तरि करण मनोऽनुमीयते
तथाच धर्मिग्राहकप्रमाणबाध इति आचार्याः । कन्दलीकृतस्तु इतोपि
ज्ञानं मनोगुणो न भवति तस्य स्वयं करणत्वादित्याह स्वयंकरण-
भावाच्चेति । मनो न चेतन करणत्वात् घटवदिति वदन्ति । परिशे-
षादिति । प्रसक्तप्रतिषेधेऽन्यत्राप्रसङ्गाच्छिष्यमाणतयाऽऽत्मकार्यत्वा-
त्पृथिव्याद्यसमवायित्वे सति कार्यत्वादित्यर्थः । तेन-ज्ञानेनात्मा सम-
धिगम्यतेऽनुमीयते । तत्प्रयोगश्च-ज्ञानं पृथिव्याद्यतिरिक्तद्रव्याश्रितं
तदनाश्रितत्वे सति कार्यत्वात् यन्न पृथिव्याद्यतिरिक्तद्रव्याश्रितं
तत्तदनाश्रितत्वे सति कार्यमपि न भवति यथा गन्धादिरिति ।

अत्र (१३५) सूत्रं ।

(१) आत्मासिद्धौ प्रमाणान्तरमाह शरीरेति । शरीरतदवयवसम-
वायिन्यावेव प्रवृत्तिनिवृत्ती प्रायेण भवत इति तत्स्वरूपपरं विशे-
षणम् । जलप्रवाहपतितमृतशरीरप्रवृत्तिनिवृत्तिव्यवच्छेदार्थं हिता-
हितेति द्वितीय विशेषणम्, बुद्धिपूर्वकचेष्टेति तदर्थः । अत्रायं प्रयो-
गः-शरीरं प्रयत्नवदधिष्ठितं विशिष्टक्रियत्वाद्रथवदिति । हिताहि-
तप्राप्तिपरिहारसमर्था चेष्टा प्रयत्नपूर्विका विशिष्टक्रियात्वाद्रथ-
क्रियावदिति वा । ।

अत्र (११८) (११९) (१२०) (१२१) (१३४) सूत्राणि ।

हेत्वन्तरमाह प्राणादिभिश्चेति । अनेन प्राणापाननिमेषोन्मेषजी-
वनमनोगतीन्द्रियविकाराः सुखदुःखेच्छाद्वेषप्रयत्नाश्चात्मनो लिङ्गा-
नीति सूत्रोक्तसमस्तलिङ्गपरिग्रहः । प्रश्नपूर्वकं प्राणापानादीनां
लिङ्गत्व दर्शयति कथं शरीरपरिमृहीतेति । शरीरसहचारिणि

वायौ विकृतकर्मदर्शनाद्भस्त्राध्मापयितेव, निमेषोन्मेषक-
र्मणा नियतेन दारुयन्त्रप्रयोक्तेव, देहस्य वृद्धिक्षतभग्न-
सरोहणादिनिमित्तत्वात् गृहपतिरिव, अभिमतविषयग्रा-
हककरणसम्बन्धनिमित्तेन मनःकर्मणा गृहकोणेषु पे-
लकप्रेरक इव दारकः, (नयनविषयालोचनानन्तरं रसा-
नुस्मृतिक्रमेण रसनविक्रियादर्शनादनेकगवाक्षान्तर्गत-
प्रेक्षकबुभयदर्शी कश्चिदेको विज्ञायते) । सुखदुःखे-

प्राणापानाख्ये वायौ विकृतमूर्ध्वाधोगमनरूपं यत्कर्म तद्दर्शनात् भस्त्रा-
ध्मापयितेव तत्प्रेरक आत्माऽनुमीयत इत्यर्थः । प्रयोगस्तु-जीवच्छ-
रीर भोक्तृप्रयत्नवदधिष्ठितं समूर्च्छनाभावे सति विकृतक्रियप-
चनाश्रयत्वात् भस्त्रादिवदिति । निमेषेति । शरीर प्रयत्नवदधि-
ष्ठितमिच्छाधीननिमेषोन्मेषवदवयवयोगित्वाद्दारुयन्त्रवदित्यनुमानेन
निमेषोन्मेषकर्मणा दारुयन्त्रप्रयोक्तेव विग्रहस्य प्रयत्नवानात्माऽनु-
मीयत इत्यर्थः । जीवनलिङ्गकमनुमानमाह-देहस्येति । अनुमानं
तु-शरीरवृद्ध्यादि प्रयत्नवत्कृतं वृद्धिक्षतसरोहणवत्त्वात् गृहवृ-
द्ध्यादिवत् इति । मनोगतिलिङ्गकमनुमानमुपन्यस्यति-अभि-
मतेत्यादिना । विषयग्राहककरणसम्बन्धश्चक्षुरादिमनःसम्बन्ध-
स्तन्निमित्तेनेत्यर्थः । पेलको जतुगोलक । मनः प्रयत्नवत्प्रे-
र्यमभिमतविषयसम्बन्धनिमित्तक्रियाश्रयात्, दारकहस्तगतपलकव-
त्तु इत्यनुमानरीतिः । वाय्वादिप्रेरितस्यानभिमतेनापि सम्बन्धो
भवतीति प्रयत्नवानात्मा सिध्यति । नयनविषयेति । इदमत्राभिप्रेतम्-
कस्यचिदिष्टफलस्य रूपं दृष्ट्वा तत्सहचरितपूर्वानुभूतरस-
स्मरणात् तत्रेच्छा भवति ततः प्रयत्न आत्ममनःसयोगापेक्षो
रसनेन्द्रिये विकारम् जनयति, दन्तोदकसंस्पृशानुमितस्स वि-
कार इन्द्रियचैतन्ये न स्यात् नियतचक्षुरसनाभ्यां रूपरसयोः
साहचर्यप्रतीतौ रूपदर्शनेन रसस्मरणासम्भवात्, तथा-
च तादृग्विकारादिन्द्रियव्यतिरिक्तः कोऽप्युभयदर्शी सिध्य-

च्छाद्वेषप्रयत्नैश्च गुणैर्गुण्यनुमीयते । ते च न शरीरेन्द्रिय-
गुणाः, कस्मात्? अहङ्कारेणैकवाक्यताभावात् प्रदेशवृत्ति-
त्वादयावद्द्रव्यभावित्वाद् बाह्येन्द्रियाप्रत्यक्षत्वाच्च तथाऽ-
हंशब्देनापि पृथिव्यादिशब्दव्यतिरेकादिति ।

तस्य गुणाः बुद्धिसुखदुःखेच्छाद्वेषप्रयत्नधर्माधर्मसंस्का-
रसङ्ख्यापरिमाणपृथक्त्वसंयोगविभागाः १४ । (१) आत्म-
लिङ्गाधिकारे बुद्ध्यादयः प्रयत्नान्ताः सिद्धाः । धर्माधर्मा-
वात्मान्तरगुणानामकारणत्ववचनात् । संस्कारः स्मृत्यु-

ति यो रूपं दृष्ट्वा रसं स्मरति, शरीरस्योपचयापचयाभ्याम-
न्यत्वेनान्यदाऽस्मरणप्रसङ्गाभयदर्शितेति । प्रदेशेति । अत्रेदं-
मनुमानम्—सुखादयो न शरीरेन्द्रियविषयगुणाः अव्याप्यवृत्ति-
त्वात्, अयावद्द्रव्यभावित्वाच्च यन्नैवं तन्नैवं यथा रूपादय इति, तथा
सुखादयो न शरीरेन्द्रियगुणा बाह्येन्द्रियाप्रत्यक्षत्वात् इति च व्य-
तिरेक्यनुमानम् । द्विविधाः शरीरेन्द्रियगुणाः केचिदप्रत्यक्षाः
यथा गुरुत्वादि केचिद्बाह्येन्द्रियग्राह्या यथा रूपादि । सुखादयस्तु
नैवम् अतो न तद्गुणाः परिशेषात्तैरात्माऽनुमीयत इति भावः ।
अहंशब्देनापीति । अनुमीयत इति सम्बन्धः । लोके, वेदे च प्र-
युज्यमानोऽहंशब्दो न तावन्निरभिधेयः किन्त्वात्मेवाचक इत्य-
र्थः । ननु पृथिव्यादिवाचको भविष्यतीत्यत आह पृथिव्यादि-
शब्देति । अहंशब्दस्य पृथिव्यादिवाचकैः शब्दैः सह सामाना-
धिकरण्याभावान्न तद्वाचकतेत्यर्थः । अन्यथा द्रव्यं पृथिवीतिवत्
अहं पृथिवीत्यपि प्रयोगः स्यात् ।

अत्र (१३९)सूत्रात्—(१५३)पर्यन्तं सूत्राणि द्रष्टव्यानि ।

(१)आत्मलिङ्गाधिकार इत्यनेन प्राणापानादि सूत्र(१३९) लक्षय-
ति । आत्मान्तरगुणानामकारणत्ववचनादिति (२२९)सूत्रम् । एतेन
धर्माधर्मयोरात्मगुणत्वं कथितमन्यथा तयोः सुखादिसाधर्म्यकथने-

त्पत्तौ कारणवचनात् । व्यवस्थावचनात् सङ्ख्या पृथक्त्व-
मप्यत एव । तथा चात्मेतिवचनात् परममहत्परिमाणम् ।
सन्निकर्षजत्वात् सुखादीनां संयोगः । तद्विनाशकत्वा-
द्विभाग इति ।

(१३)मनःप्रकरणम् ।

(१)मनस्त्वयोगान्मनः । सत्यप्यात्मेन्द्रियार्थसाम्नि-
ध्ये ज्ञानसुखादीनामभूत्वोत्पात्तिदर्शनात् करणान्तरमनु-

नारम्भकत्वसमर्थनं न स्यात् । स्मृत्युत्पत्ताविति । आत्ममनसोः
संयोगविशेषात्संस्काराच्च स्मृतिः (३४७)सूत्रम् । व्यवस्थेति ।
नानात्मानो व्यवस्थातः इत्यादि(१५५)(१५६)सूत्राभ्यामात्मनानात्व-
प्रतिपादनाद्बहुत्वसंख्याऽऽत्मनि सिद्धेत्यर्थः । अतएव-उक्तवचनादेव
संख्यानुविधायित्वात्पृथक्त्वस्येत्यर्थः । तथाचात्मेति । विभवा-
न्महानाकाशस्तथा चात्मेति (२७८)सूत्रादाकाशवदात्मनोऽपि
विभुत्वात्परममहत्परिमाणम् सिद्धमित्यर्थः । सन्निकर्षजत्वा-
दिति । सुखाद्यात्मगुणानां मनसयोगजत्वादात्मनि संयोग
व्याधिकरणस्यासमवायिकारणत्वाभावादिति भावः । तद्विनाश-
कत्वादिति । आत्ममनसोर्नित्यत्वेनाश्रयविनाशस्य तद्धेतुत्वासम्भ-
वाद्विभागोऽप्यात्मन्यङ्गीकार्य इत्यर्थः ।

(१३)मनःप्रकरणम् ।

(१) प्रधानतया - प्रथममात्मानमुक्त्वाऽनन्तर मनोनिरूपणा-
र्थमाह मनस्त्वयोगादिति । पूर्ववद्व्याख्यानम् । समानगुणकार्ये-
षु घटादिषु घटत्वादिवत् तथाभूनेषु मनःस्वपि मनस्त्वजा-
तिरित्यभिप्रायः । मनःसङ्गावे प्रमाणं दर्शयति—सत्यप्यात्मे-
न्द्रियेति । आत्मनः सर्वेन्द्रियैर्युगपत्सम्बन्धे इन्द्रियाणाञ्चार्थस-
न्निकर्षे सत्यपि एकप्रतीतिकाले नान्यत्र सुखादय इति करणान्तर-
मनुमीयत इत्यर्थः । आत्मेन्द्रियार्थसन्निकर्षाः कार्योत्पत्तौ कार-

मीयते । श्रोत्राद्यव्यापारे स्मृत्युत्पत्तिदर्शनात् बाह्येन्द्रियै-
रगृहीतसुखादिग्राह्यान्तरभावाच्चान्तःकरणम् ।

तस्य गुणाः—संख्यापरिमाणपृथक्त्वसंयोगाविभा-
गपरत्वापरत्वसंस्काराः । (१) प्रयत्नज्ञानायौगपद्यवचनात्
प्रतिशरीरमेकत्वं सिद्धम् । पृथक्त्वमप्यत एव । तद-
भाववचनादणुपरिमाणम् । अपसर्पणोपसर्पणवचनात्
संयोगविभागौ । मूर्तत्वात् पुरत्वापरत्वे संस्कारश्च ।

णान्तरसापेक्षाः सत्यपि सद्भावे कार्यानुत्पादकत्वात् तन्त्वादिवत्
इतिप्रयोगः । प्रमाणान्तरमाह—श्रोत्राद्यव्यापारे स्मृ-
त्युत्पत्तिदर्शनादिति । स्मृतिरिन्द्रियजा ज्ञानत्वाद्ब्रन्धादिज्ञानव-
त् इतिप्रयोगः, न च श्रोत्रादीन्यत्र करणानि यधिरादीनां तदभा-
वेऽपि स्मृतिदर्शनात् यदस्याः करणन्तन्मन इति । बाह्येन्द्रियै-
रिति । सुखादिप्रतीतिरिन्द्रियजा अपरोक्षप्रतीतित्वाद्वृत्तादिप्रती-
तिवत् इत्यत्रानुमानप्रयोगो द्रष्टव्यः ।

अत्र (१३६)सूत्रम् ।

(१)प्रयत्नेत्यादि । अनेन मनसि एकत्वसंख्यासूचिता । तथा च
सूत्रम्—प्रयत्नायौगपद्याज् ज्ञानायौगपद्याच्चैकम् (१३८) । मनो-
बहुत्वे ह्यात्ममनःसंयोगानां बहुत्वाद्युगपज्ज्ञानानि प्रयत्नाश्च भवे-
युरिति भावः । अत एवेति । संख्यानुविधानादेव पृथक्त्वमपीति
भावः । तदभाववचनादिति । तदभावादणु मनः (३७९) इति सूत्र-
म् । नित्यद्रव्ये विभवाभावस्याणुपरिमाणत्वाव्यभिचारात् युग-
पज्ज्ञानानुपपत्त्यैव च विभवाभाव इत्यभिप्रायः । अपसर्पणे-
ति । अपसर्पणमुपसर्पणमशितपीतसंयोगाः कार्यान्तरसंयोगा-
श्चादृष्टकारितानीति (२१५)सूत्रेण मनसः पूर्वदेहादपसर्पणं
शरीरान्तरे चोपसर्पणं चादृष्टकारितमित्युक्तं ततश्चास्य संयो-
गविभागौ सिद्धौ । मूर्तत्वादिति । विभुत्वाभावान्मूर्तत्वन्ते-

अस्पर्शवत्त्वाद्द्रव्यानारम्भकत्वम् । क्रियावत्त्वान्मूर्तत्वम् ।
साधारणविग्रहवत्त्वप्रसङ्गादज्ञत्वम् । करणभावात् परार्थ-
म् । गुणवत्त्वाद्द्रव्यम् । प्रयत्नादृष्टपरिग्रहवशादाशु-
सञ्चारि चेति ॥

इतिप्रशस्तपादभाष्ये

द्रव्यपदार्थः ॥

न घटादिवत् परत्वापरत्ववेगाः सिद्धा इत्यर्थः । अस्पर्शवत्त्वा-
दिति । अस्पर्शवत्त्वं च देहान्यत्वे सति सर्वविषयज्ञानोत्पा-
दकत्वादात्मवदस्य सिद्ध्यति तस्मात्सजातीयद्रव्यानारम्भकत्वं
चेत्यर्थः । साधारणेति । यदि मनो ह्यं स्याच्छरीरमिदं साधा-
रणमुपभोगस्थानं भवेत्, नचैवम् एकामिप्रायेणैव तस्य प्रवृत्तिनिवृ-
त्तिदर्शनात् । परार्थ-परोपभोगसाधनं चक्षुर्वदित्यर्थः । गुणवत्त्वादि-
ति । पृथिव्यावदिति दृष्टान्तो योज्यः ॥

अत्र (६०२) (६९) (१३८) सूत्राणि ।

इति प्रशस्तपादभाष्यविवरणे

द्रव्यपदार्थः ।



अथ गुणपदार्थनिरूपणम् ।

(१)साधर्म्यप्रकरणम् ।

(१)रूपादीनां गुणानां सर्वेषां गुणत्वाभिसम्बन्धो
द्रव्याश्रितत्वं निर्गुणत्वं निष्क्रियत्वम् ॥

१० ॥ रूपरसगन्धस्पर्शपरत्वापरत्वगुरुत्वद्रवत्वस्नेहवेगा
मूर्तगुणाः ॥

१०॥ बुद्धिसुखदुःखेच्छाद्वेषप्रयत्नधर्माधर्मभावनाशङ्का अ-
मूर्तगुणाः ॥

४॥ ॥ संख्यापरिमाणपृथक्त्वसंयोगविभागा उभयगुणाः ॥

अथ गुणपदार्थः ।

(१)साधर्म्यप्रकरणम् ।

(१) साधर्म्यवैधर्म्याभ्यां द्रव्यं निरूप्य सम्प्रति ताभ्यां गुणा-
भिरूपयति रूपादीनामिति । सर्वेषामित्यनेन साधर्म्यं गुणानामित्य-
नेन चैतरवैधर्म्यं सूचितम् । अप्रधानवाचकगुणशब्दस्य न गुण-
त्वसम्बन्ध इति रूपादीनामिति गुणविशेषणम् । इदमेव च
गुणानां लक्षणं,—गुण इतरेभ्यो भिन्नः, गुण इति व्यवहर्तव्यो वा
गुणत्वाभिसम्बन्धात् यन्नैवं तन्नैवं यथाद्रव्यमिति तत्प्रयोजनात् ।
द्रव्याश्रितत्वमिति । इदं च धर्ममात्रवर्णनं न वैधर्म्यं कर्मादावतिव्या-
सेः । निर्गुणत्वमिति । इयं मपि तथा । एकं रूपमणुः शब्दः इति प्रती-
तिस्त्वौपचारिकी, संख्यादि न रूपाद्याश्रयं गुणत्वाद्व्युपवदिति ।

अत्र (३१७) (२२०) (२७०) (२७१) (२७२) (१६) (२८४) (२८५)
(२८६) (२९२) (२९३) (२९५) (२९६) (२९७) (३०४) (३०६)सूत्राणि
द्रष्टव्याणि ।

संयोगविभागाद्वित्वद्वि(१)पृथक्त्वादयोऽनेकाश्रिताः॥

(२)शेषास्त्वेकैकद्रव्यवृत्तयः ॥

रूपरसगन्धस्पर्शस्नेहसांसिद्धिकद्रवत्वबुद्धिसुखदुः-
स्वेच्छाद्वेषप्रयत्नधर्माधर्मभावनाशब्दा (३)वैशेषिकगुणाः॥

संख्यापरिमाणपृथक्त्वसंयोगविभागपरत्वापरत्वगु-
रुत्वनैमित्तिकद्रवत्ववेगाः (४)सामान्यगुणाः ॥

शब्दस्पर्शरूपरसगन्धा बाह्यैकैकेन्द्रियग्राह्याः ॥

संख्यापरिमाणपृथक्त्वसंयोगविभागपरत्वापरत्वद्र-
वत्वस्नेहवेगा द्वीन्द्रियग्राह्याः ॥

बुद्धिसुखदुःस्वेच्छाद्वेषप्रयत्नास्तन्तःकरणग्राह्याः॥

गुरुत्वधर्माधर्मभावना ह्यतीन्द्रियाः ॥

(१)द्विपृथक्त्वादय इति । अत्र त्रिपृथक्त्वादिरादिपदग्राह्यः ।
अत्र (२५)सूत्रम् ।

(२)शेषा इति । रूपरसगन्धस्पर्शैकत्वैकपृथक्त्वपरिमाणपरत्वाप-
रत्वगुरुत्वद्रवत्वस्नेहसंस्कारबुद्ध्यादिशब्दान्ता इत्यर्थः ।

(३)वैशेषिकगुणा इति । विशेषा एव वैशेषिक तस्य गुणाः स्वा-
श्रयव्यवच्छेदोचितावान्तरसामान्याविशेषवन्त इत्यर्थः । रूपादयो
भास्वरत्वादिना स्वाश्रय व्यवच्छिन्दन्तीति भावः । नैमित्तिकद्रवत्वे-
ऽतिव्याप्तिवारणाय सांसिद्धिकपदम् ।

(४)सामान्यगुणा इति । स्वाश्रयसाधर्म्यगुणा न स्वाश्रयविशे-
षगुणा इत्यर्थः । सांसिद्धिकेऽप्रसक्तिवारणाय नैमित्तिकपदम् ।

शब्देति । अत्र (३२५) (३२६) (१००)सूत्राणि ।

द्वीन्द्रियेति । अत्र (१६७)सूत्रम् ।

अन्तःकरणग्राह्या इत्यत्र (१६६)सूत्रं द्रष्टव्यम् ।

(१)अपाकजरूपरसगन्धस्पर्शपरिमाणैकत्वैकपृथ-
क्त्वगुरुत्वद्रवत्वस्नेहवेगाः कारणगुणपूर्वकाः ॥

बुद्धिसुखदुःखेच्छाद्वेषप्रयत्नधर्माधर्मभावनाशब्दा
(२)अकारणगुणपूर्वकाः ॥

(३)बुद्धिसुखदुःखेच्छाद्वेषप्रयत्नधर्माधर्मभावनाश-
ब्दतूलपरिमाणोत्तरसंयोगनैमित्तिकद्रवत्वपरत्वापरत्वापा-
कजाः संयोगजाः ॥

संयोगविभागवेगाः (४)कर्मजाः ॥

शब्दोत्तरविभागौ (५)विभागजौ ॥

(१)अपाकजेति । अस्य द्रव्यत्वमित्यत्राप्यन्वयः । कारणेति ।
स्वाश्रयसमवायिकारणगुणपूर्वका इत्यर्थः पटादौ तन्त्वादिरूपदर्शनात् । इदं स्वरूपकथनमात्रमकारणगुणपूर्वकनैमित्तिकद्रवत्ववे-
गयोरकारणगुणपूर्वकत्वदर्शनात् ।

अत्र (२६२)सूत्रम् ।

(२)अकारणेति । नित्यगुणत्वादित्यर्थः ।

(३)बुद्धिसुखेति।बुद्ध्याद्यात्मगुणा आत्ममनःसंयोगजा शब्दो भेर्या-
काशसंयोगजस्तूलपरिमाणं प्रचयाख्यसंयोगजमुत्तरसंयोगस्संयोग-
जस्संयोगो नैमित्तिकं द्रवत्वं वह्निसंयोगजं परत्वापरत्वे दिक्कालपिण्ड-
संयोगजे पार्थिवपरमाणुरूपरसगन्धस्पर्शा वह्निसंयोगजा इति भावः ।

अत्र (१३४) (११०) (२९०) (३०२) (२१३) सूत्राणि ।

(४)कर्मजा इति । अत्र संयोगविभागावाद्यौ, वेगश्चावेगवद्द्र-
व्यारब्धवृत्तिर्ग्राह्यः ।

अत्र (३०) (२०) (२९०) (२९१) (१९७)सूत्राणि ।

(५)विभागजाविति । अत्र शब्द आद्यो ग्राह्यः द्वितीयस्य शब्द-
जन्यत्वात् ।

अत्र (२९१) (११०)सूत्रे ।

गुणानां समानासमानजातीयोत्पादकत्वम्-। ४१

परत्वापरत्वद्वित्वद्विपृथक्त्वादयो (१) बुद्ध्यपेक्षाः ॥

रूपरसगन्धानुष्णस्पर्शशब्दपरिमाणैकत्वैकपृथक्त्व-
स्नेहाः (२) समानजात्यारम्भकाः ॥

सुखदुःखेच्छाद्वेषप्रयत्नाश्च (३) समानजात्यारम्भकाः ॥

संयोगविभागसंख्यागुरुत्वद्रवत्वोष्णस्पर्शज्ञानधर्मा-
धर्मसंस्काराः (४) समानासमानजात्यारम्भकाः ॥

बुद्धिसुखदुःखेच्छाद्वेषभावनाशब्दाः (५) स्वाश्रयसमवेता-
रम्भकाः ॥

(१) बुद्ध्यपेक्षा इति । अपेक्षाबुद्धिजन्या इत्यर्थः । पूर्ववदादिपदार्थः ।
अत्र ३०२ सूत्रम् ।

(२) समानजात्यारम्भका इति । अत्रारम्भकत्वं कारणत्वमात्रं
विवक्षितं न त्वसमवायिकारणत्वमन्यथा विजातीयपाकजानां नि-
मित्तकारणस्योष्णस्पर्शस्य व्यवच्छेदोऽमङ्गतः स्यादिति । ननु तर्हि
कथं रूपादीनां ज्ञानकारणता ? तद्व्यतिरेकेणात्र साधर्म्यस्य विव-
क्षितत्वात् ।

अत्र २६२ ११० २८ सूत्राणि ।

(३) असमानेति । सुखमिच्छां जनयति दुःखं द्वेषन्तौ प्रयत्नं स च
क्रियामिति विजातीयारम्भकत्वमेषामित्यर्थः । पुत्रसुखात्पितुः । कथं
सजातीयं सुखमिति तु न चोद्यम् । तत्र लौकिकतत्प्रतीतेरेव हेतुत्वात् ।

(४) समानासमानेति । संयोगाद्द्रव्यादि विभागाच्छब्दः संख्यया
परिमाणं गुरुत्वात् पतनं द्रवत्वात्स्यन्दनं स्नेहात् सङ्ग्रह उष्णस्पर्-
शात् पाकजाः ज्ञानार्थिच्छा धर्मात्सुखं अधर्माद्दुःखं संस्कारात्क्रि-
यास्मृती इति विजातीयवर्गः । सजातीयस्तु प्रसिद्ध एव ।

अत्र ११० २९० २९१ २७ २९ सूत्राणि ।

(५) स्वाश्रयेति । अत्र ११० ३४७ २५० २५४ सूत्राणि ।

रूपरसगन्धस्पर्शपरिमाणस्नेहप्रयत्नाः (१) परत्रारम्भकाः
संयोगविभागसंख्यैकपृथक्त्वगुरुत्वद्रवत्ववेगधर्माधि-
र्मास्तू(२) उभयत्रारम्भकाः ॥

(३) गुरुत्वद्रवत्ववेगप्रयत्नधर्माधर्मसंयोगविशेषाः
क्रियाहेतवः ॥

रूपरसगन्धा(४) अनुष्णस्पर्शसंख्यापरिमाणैकपृथक्त्वे-
स्नेहशब्दानामसमवायिकारणत्वम् ॥

(१) परत्रेति । अत्र २४२ सूत्रम् ।

(२) उभयत्रेति । स्वाश्रयेऽन्यत्र चेत्यर्थः । तन्तुसंयोगस्तेषु पदं,
विषयेन्द्रियसंयोगश्चात्मनि ज्ञानं, वंशदलाकाशविभागः स्वाश्रये आ-
काशे शब्दं वंशदलद्वयविभागश्चाकाशे शब्दस्य, अवयवसंख्याऽव-
यविन्येकत्वं स्वाश्रये च द्वित्वादिसंख्याम्, अवयवैकपृथक्त्वमव-
यविन्येकपृथक्त्वं स्वाश्रये त्रिपृथक्त्वादिकं, कारणगतगुरुत्व-
द्रवत्ववेगाः कार्ये तान् स्वाश्रयेषु क्रियां, धर्माधर्मावात्मनि सु-
खदुःखेऽन्यत्राग्न्यादौ ज्वलनादिक्रियां यथास्वं जनयन्तीत्यर्थः ।

(३) गुरुत्वेत्यादि । गुरुत्वात्पतनं द्रवत्वात्स्यन्दनं वेगादिषोड-
शचरकर्माणि प्रयत्नाच्छरीरादिक्रिया धर्माधर्माभ्यामग्न्यादिक्रिया सं-
योगविशेषाभ्योदनाभिधातरूपादिष्वादिक्रिया भवतीति भावः । वेग-
पदं स्थितिस्थापकस्याप्युपलक्षकम् ।

अत्र १९८ १८७ १९७ १८९ १९० १८१ १८२ १८५ १८६ १९४
१९५ तथा १९९ सूत्रात् २०५ सूत्रान्तं, २११ २१५ सूत्राणि च द्रष्टव्यानि ।

(४) अनुष्णेति । उष्णस्पर्शस्य पाकजौत्पत्तौ निमित्तत्वात्तद्वारणा-
द्यानुष्णेति स्पर्शविशेषणम् । अत्र रूपरसगन्धानुष्णस्पर्शपरिमाण-
स्नेहानां समवाय्येकार्थसमवायात्, शब्दस्य समवायिकारणसम-
वायात्, संख्यापृथक्त्वयोश्च उभयथापि असमवायिकारणतेति
बोध्यम् । अत्र १९ २२२ ३६५ सूत्राणि ।

बुद्धिसुखदुःखेच्छाद्वेषप्रयत्नधर्माधर्मभावनानां

(१) निमित्तकारणत्वम् ॥

संयोगविभागोष्णस्पर्शगुरुत्वद्रवत्ववेगानामुभयथा (२)
कारणत्वम् ॥

परत्वापरत्वाद्वित्वद्विपृथक्त्वादीनामकारणत्वम् ॥
संयोगविभागशब्दात्मविशेषगुणानां (३) प्रदेशवृ-
त्तित्वम् ॥

(४) शेषाणामाश्रयव्यापित्वम् ॥

अपाकजरूपरसगन्धस्पर्शपरिमाणैकत्वैकपृथक्त्व-
सासिद्धिकद्रवत्वगुरुत्वस्नेहानां यावद्द्रव्यभावित्वम् ॥

(१) निमित्तेति । निमित्तकारणत्वमेवैतेषां नासमवायित्वमित्य-
त्रे वक्ष्यते । अत्र १९ सूत्रम् ।

(२) उभयथेति । असमवायिकारणत्व निमित्तकारणत्वञ्चेत्यर्थः ।
यथा भेरीदण्डसंयोगः शब्दे निमित्त भेर्याकाशसंयोगेऽसमवायी,
वंशदलविभागः शब्दे निमित्त वंशदलाकाशविभागेऽसमवायी च,
उष्णस्पर्शः पाकजे निमित्त उष्णस्पर्शेऽसमवायी, गुरुत्वमभिघा-
तनादिक्रियायां निमित्त पतनगुरुत्वयोरसमवायि च, द्रवत्वं सङ्गहे
निमित्त द्रव्यत्वस्पन्दनयोरसमवायि, वेगो वेगगमनयोरसमवायी
अभिघाते च निमित्तमित्यर्थः । अत्र १९ सूत्रम् ।

[३] प्रदेशवृत्तित्वमिति । अव्याप्यवृत्तित्वमित्यर्थः ।

[४] शेषाणामिति । रूपरसगन्धस्पर्शसख्यापरिमाणपृथक्त्वगु-
रुत्वद्रवत्वस्नेहवेगास्थितिस्थापकपरत्वापरत्वानामित्यर्थः । आश्र-
यव्यापित्वं व्याप्यवृत्तित्वमिति यावत् । यावद्द्रव्यभावित्वमिति ।
आश्रयनाशादेवैषां विनाशो नान्यथेत्यर्थः । पाकजरूपादयस्सत्ये-
वाश्रये नश्यन्तीत्यपाकजपदम् ।

शेषाणामयावद्द्रव्यभावित्वं चेति ॥

(१) रूपादानां सर्वेषां गुणानां प्रत्येकमपरसामान्यसम्बन्धाद्रूपादिसंज्ञा भवन्ति ॥

(२) रूपप्रकरणम् ।

(२) तत्र रूपं चक्षुर्ग्राह्यम् । पृथिव्युदकञ्चलनवृत्तिद्रव्याद्युपलम्भकं नयनसहकारि शुक्लाद्यनेकप्रकारं सलिलादिपरमाणुषु नित्यं पार्थिवपरमाणुष्वग्निसंयोगविरोधि सर्वकार्यद्रव्येषु कारणगुणपूर्वकमाश्रयविनाशदेव विनश्यतीति ॥

[१] सम्प्रति गुणानां परस्परवैधर्म्यप्रतिपादनायाह रूपादीनामिति । रूपादिगुणानामेकैकं प्रत्यपरजातेः रूपत्वादिकायाः सम्बन्धाद्रूपादिसंज्ञा-रूपमिति रस इति संज्ञा भवन्ति । रूपत्वाद्यपरसामान्यनिमित्ता रूपादिसंज्ञा रूपादीनां प्रत्येकं वैधर्म्यमित्यर्थः । नीलपीतादिभेदेषु रूपं रूपमिति प्रत्ययानुवृत्त्या रूपत्वसामान्यसिद्धिरित्यन्यत्र विस्तरः ।

(२) रूपप्रकरणम् ।

[२] सर्वपदार्थाभिव्यक्तिनिमित्तं रूपमादौ निरूपयति तत्र रूपमिति । तत्र गुणेषु मध्ये । गुणत्वे सति चक्षुर्मात्रग्राह्यत्वं रूपस्य लक्षणमित्यर्थः । रूपत्वादिधारणाय विशेषणम् । संख्यादिनिरासाय मात्रपदम् । आश्रयमाह पृथिवीति । अर्थक्रियाञ्चाह द्रव्यादीति । यस्मिन्नाश्रये वर्तते तस्य द्रव्यस्य तद्रूपगुणकर्मसामान्यानाञ्चोपलम्भकमित्यर्थः । गुणाश्चात्र संख्यापरिमाणपृथक्त्वसंयोगविभागपरत्वापरत्वद्रवत्वस्नेहवेगा ग्राह्याः । करणोपकारित्वमाह नयनेति । सलिलादीति । आदिपदेन तेजःपरमाणुपरिग्रहः । अग्निसंयोगेति । अग्निसंयोगः पार्थिवपरमाणुरूपस्योत्पादको विनाशकश्चेति द्रष्ट-

(३) रसप्रकरणम् ।

रसो रसनग्राह्यः । पृथिव्युदकवृत्तिः जीवनपुष्टि(१)
बलारोग्यनिमित्तम् रसनसहकारी मधुराम्ललवणतिक्त-
कटुकषायभेदभिन्नः । अस्यापि नित्यानित्यत्वनिष्पत्तयो
रूपवत् ॥

(४) गन्धप्रकरणम् ।

गन्धो घ्राणग्राह्यः । पृथिवीवृत्तिः घ्राणसहकारी
सुरभिरसुरभिश्च । अस्यापि पूर्ववदुत्पत्त्यादयो(२) व्या-
ख्याताः ॥

(५) स्पर्शप्रकरणम् ।

स्पर्शस्त्वग्निन्द्रियग्राह्यः । क्षित्युदकज्वलनपव-

व्यम् । आश्रयविनाशादेवेति । न तु पिठरपाकवादिनामिवाग्निसंयो-
गादपीत्येवकारार्थः । अत्र ३२६ १६४ ४९ ५० ५१ १६२ २५९ २६०
२५८ २६१ २६२२६३ सूत्राणि ।

(३) रसप्रकरणम् ।

[१] पुष्टिरिति । शरीरावयवोपचय इत्यर्थः । रसनसहकारीति ।
रससमवेतरासनप्रत्यक्षे सहकारिकारणमिति भावः । रूपवादिति ।
रसोपि पार्थिवपरमाणुषु अग्निसंयोगादुत्पत्तिविनाशवान् जलप-
रमाणुषु नित्यः, कार्ये कारणगुणपूर्वक, आश्रयनाशान्नश्यति चेत्यर्थः ।
अत्र १६५ ३२६ ४९ ५० तथा २५८ सूत्रात् २६३ सूत्रान्तं द्रष्टव्यम् ।

(४) गन्धप्रकरणम् ।

[२] उत्पत्त्यादय इति । गन्धस्य नित्यत्वाभावात्तद्विहायोत्पत्त्याद-
य इत्युक्तम् । पूर्ववदिति । रसवदित्यर्थः । अन्यत्सुगमम् । अत्र १६५
३२५ ४९ ८१ तथा २५८ सूत्रात् २६३ सूत्रान्तं च द्रष्टव्यम् ।

(५) स्पर्शप्रकरणम् ।

नवृत्तिः स्वक्सहकारी (१) रूपानुविधायी शीतोष्णानु-
ष्णाशीतभेदात् त्रिविधः । अस्यापि नित्यानित्यत्वनिष्प-
त्तयः पूर्ववत् ॥

(६) पाकजप्रकरणम् ।

(२) पार्थिवपरमाणुरूपादीनां पाकजोत्पत्तिविधान-
म् । घटादेरामद्रव्यस्याग्निना सम्बद्धस्याग्न्यभिघातान्नोद-
नाद्वा तदारम्भकेष्वणुषु कर्माण्युत्पद्यन्ते तेभ्यो विभागाः
विभागेभ्यः संयोगविनाशाः संयोगविनाशेभ्यश्च कार्य-
द्रव्यं विनश्यति । तस्मिन् विनष्टे स्वतन्त्रेषु परमाणुष्वग्नि-
संयोगादौष्ण्यापेक्षा (३) च्छ्यामादीनां विनाशः पुनरन्य-
स्मादग्निसंयोगादौष्ण्यापेक्षात् पाकजा जायन्ते । तदन-

[१] रूपानुविधायीति । रूपव्यापक इत्यर्थः रूपवति नियमेन
स्पर्शसङ्गावात् । पूर्ववदिति । रसवदित्यर्थः गन्धे नित्यत्वाभावात् ।
अत्र १६५ ३२६ ४९ ५० ५१ ५२ तथा २५८ सूत्रात् २६३ सूत्रान्तं च द्रष्टव्यम्
(६) पाकजप्रकरणम् ।

[२] पार्थिवपरमाणुरूपादीनामुत्पत्तिविनाशौ दर्शयन् पाकजप्र-
क्रियान्तेषामाह पार्थिवेति । पृथिव्याः कार्यरूपायाः इमे कारणं परमा-
णवः पार्थिवपरमाणवः तेषां पाकजोत्पत्तिविधिः कथ्यत इति शेषः ।
पीलुपाकवादेन तद्दर्शयति घटादेरित्यादिना रूपाद्युत्पत्तिरित्यन्ते-
न । शरावादिरादिपदार्थः । अभिघातान्नोदनाद्वेति । तदारम्भसंयोग-
विशेषादित्यर्थः । घटादिसंयुक्तोदकपरमाणुनिवृत्त्यर्थन्तदारम्भकेषु
इति । घटाधारम्भकेष्वित्यर्थः । कार्यद्रव्यं ह्यणुक रूपमित्यर्थः ।

अत्र १९९ २९० ३२८ दृष्टान्तभाष्यतासूत्राणि ।

[३] च्छ्यामादीनामिति । रसगंधस्पर्शा आदिपदेन प्राह्याः । पाकजा
इति । रूपादय इति शेषः । अत्र परमाणवः पाकजात्पत्तौ पूर्वरूपवि-

न्तरं भोगिनामदृष्टापेक्षादात्माणुसंयोगादुत्पन्नपाकजेष्व-
णुषु कर्मोत्पत्तौ तेषां परस्परसंयोगात् द्यणुकादिक्रमेण
कार्यद्रव्यमुत्पद्यते । तत्र च कारणगुणप्रक्रमेण रूपा-
द्युत्पत्तिः । न च कार्यद्रव्य एव रूपाद्युत्पत्तिर्विनाशो
वा सम्भवति सर्वावयवेष्वन्तर्बहिश्च वर्तमानस्याग्निना
व्याप्त्यभावाद् अणुप्रवेशादपि च व्याप्तिर्न सम्भव-
ति कार्यद्रव्यविनाशादिति ॥

नाशं रूपान्तरोत्पत्तिः अवयविनाशे च पूर्वरूपनाशः प्रमाणम् । वि-
नाशोत्पत्तिकारणौ वह्निसंयोगौ च भिन्नौ तन्तुरूपादिविना-
शोत्पादयोर्भिन्नकारणवतोः प्रत्यक्षदर्शनात् इत्यादिकं विस्तरे-
ण कन्दल्यादौ द्रष्टव्यम् । द्यणुकादिप्रक्रमेणेति । द्वाभ्यां परमा-
णुभ्यां द्यणुकं त्रिभिस्तैस्त्र्यणुकमित्यादि क्रमेणेत्यर्थः । एत-
दाशयेनैव मुक्तावल्यादौ क्षणप्रक्रिया विश्वनाथादिभिः प्रदर्शिता तत्रैव
द्रष्टव्या । पिठरपाकवादिमतेनाशक्य समाधत्ते न चेति । वर्त-
मानस्य द्रव्यस्येति शेषः । प्राप्त्यभावादिति । तथा च घटि-स्थि-
ताग्निना सर्वावयवसम्बद्धावयविव्यापकस्य संयोगस्याभावात्
कार्यरूपाद्युत्पत्तिविनाशयोरक्लृप्तैरन्तर्बर्तिनामपाकजत्वप्रसङ्गादिति
भावः । ननु घटाद्यवयविनां सच्छिद्रतया तत्र तेजो-
वयवानां सूक्ष्माणां प्रवेशेन प्राप्तिर्संभवात्कथं कार्यद्रव्ये न रूपा-
द्युत्पाद इति आशक्याह अण्विति । इदमत्र तात्पर्यम् । निरन्त-
रेषु घटाद्यवयवेषु तदवयवविभागं विना तेजःपरमाणूनामपि प्र-
वेशो न सम्भवतीति व्यतिभिद्यमानेषु अवयवेषु क्रियाविभागादि-
क्रमेण द्रव्यारम्भकसंयोगविनाशादवश्यं द्रव्यविनाशो घात इति
कुतस्तस्याणुप्रवेशशङ्केति ।

अत्र २६२ १९९ २९० २६२ २६३ १५९ सूत्राणि ।

(७) संख्याप्रकरणम् ।

(१) एकादिव्यवहारहेतुः संख्या । सा पुनरेकद्रव्या-
चानेकद्रव्या च । तत्रैकद्रव्यायाः सलिलादिपरमाणु-
रूपादीनामिव नित्यानित्यत्वनिष्पत्तयः ।

अनेकद्रव्या तु द्वित्वादिका परार्धान्ता । त-
स्याः खल्वेकत्वेभ्योऽनेकविषयबुद्धिसहितेभ्यो निष्प-
त्तिरपेक्षाबुद्धिविनाशाद् विनाश इति । कथम् ? यदा
बोद्धुश्चक्षुषा समानासमानजातीययोर्द्रव्ययोः सन्नि-
कर्षे सति तत्संयुक्तसमवेतसमवेतैकत्वसामान्यज्ञानो-
त्पत्तावेकत्वसामान्यतत्सम्बन्धज्ञानेभ्य एकगुणयोरने-
कविषयिण्येका बुद्धिरुत्पद्यते तदा तामपेक्षैकत्वाभ्यां

(७) संख्याप्रकरणम् ।

(१) उद्देशक्रमप्राप्तां संख्यामाह एकेति । एकं द्वे त्रीणीति व्यवहा-
रो विशेषणकृतः विशिष्टव्यवहारत्वात् दण्डीति व्यवहारवत् इ-
त्यनुमानेन तादृशव्यवहारविशेषणतया संख्यासिद्धिरित्यर्थः । ग-
णितव्यवहारासाधारणकारणत्वं संख्यात्वमिति भावः । अत्र (२८२) सू-
त्रम् । न चायं रूपादिविषयः तद्विलक्षणत्वात् । नापि निर्विषयः व्या-
घातादित्यादिकमधिकं किरणावल्यादौ द्रष्टव्यम् । निष्पत्तिरिति ।
उत्पत्तिरित्यर्थः न तु एकैकगुणसमुच्चयमात्रं द्वित्वादीनि भावः ।
तत्संयुक्तेति । चक्षुः संयुक्तेत्यर्थः । संयुक्तयोः समानजातीययोर्घटयो-
रसमानजातीययोर्घटपटयोर्वा प्रत्येक समवेतं यदेकत्वं गुणस्तत्स-
मवेतं यदेकत्वसामान्यमेकत्वनिष्ठमेकत्वत्वरूपमपरसामान्यं तस्य
विशेषणस्य ज्ञानोत्पत्तौ जातायामित्यर्थः विशेष्यज्ञाने विशेषणज्ञा-
नस्य हेतुत्वात् । बुद्धिरिति । एकत्वत्वसामान्यविशिष्टैकत्वगुणस-

स्वाश्रययोर्द्वित्वमारभ्यते ततः पुनस्तस्मिन् द्वित्वसा-
मान्यज्ञानमुत्पद्यते तस्माद् द्वित्वसामान्यज्ञानापे-
क्षाबुद्धेर्विनश्यत्ता द्वित्वसामान्यतत्सम्बन्धतज्ज्ञानेभ्यो
द्वित्वगुणबुद्धेरुत्पद्यमानतेत्येकः कालः । तत इदानी-
मपेक्षाबुद्धिविनाशाद्द्वित्वगुणस्य विनश्यत्ता, द्वित्व-
गुणज्ञानं द्वित्वसामान्यज्ञानस्य विनाशकारणं द्वित्व-
गुणतज्ज्ञानसम्बन्धेभ्यो द्वे द्रव्ये इति द्रव्यबुद्धेरुत्पद्य-
मानतेत्येकः कालः । तदनन्तरं द्वे द्रव्ये इति द्रव्य-

मूहालम्बनरूपा एका बुद्धिरिति भावः इयमेवापेक्षाबुद्धिः । तामिति ।
बुद्धिमित्यर्थः । द्वित्वमारभ्यते इति । तस्या द्वित्वोत्पादकत्वं चापेक्षा-
बुद्धिर्द्वित्वोत्पादिका व्यञ्जकत्वानुपपत्तौ तेनानुविधायमानत्वाच्छब्दं
प्रति सयोगविभागवदित्यनुमानेन द्रष्टव्यम् । अत्र स्वाश्रयौ समवायिहेतू
एकत्वगुणावसमवायिनौ अनेकविषया बुद्धिश्च निमित्तमिति बोध्यम् ।
द्वित्वसामान्यज्ञानमिति । द्वित्वत्वसामान्यविषयक विशेषणज्ञानमि-
त्यर्थः । विनश्यत्तेति । विनाशहेतुसांनिध्यमित्यर्थः । एवमुत्पद्य-
मानतोत्पत्तिकारणसामीप्य बोध्यम् । इत्येकः काल इति । द्वित्वसामा-
न्यज्ञानमपेक्षाबुद्धिविनाशक गुणबुद्ध्युत्पादकश्चेति उत्पादकवि-
नाशयोरैक्यादेकः काल इति भावः । तत इदानीमिति । मुक्तिदशा-
यामन्त्यतत्त्वज्ञाननाशस्य शरीरविनाशहेतुकस्य सर्वसिद्धस्य दृष्टत्वा-
न्निमित्तकारणादपि गुणनाशोऽभ्युपगन्तव्य इति अपेक्षाबुद्धिविना-
शस्य द्वित्वनाशहेतुतोक्ता, एवं बुद्धेर्बुद्धयन्तराविरोधाद्द्वित्वगुणज्ञा-
नन्तत्सामान्यबुद्धिविनाशकत्वेनोक्तम् तयोश्च यौगपद्यात्तयोर्विन-
श्यत्तायौगपद्यमिति भावः । द्वित्वगुणतज्ज्ञानसम्बन्धेभ्य इति । उक्त-
द्वित्वगुणज्ञानं द्रव्यज्ञानस्यापि हेतुरिति गुणबुद्ध्युत्पाद एवैकस्यो-
त्पद्यमानताऽपरस्य विनश्यत्तेत्यप्यत्रैवेत्येकः काल इति भावः । त-
दनन्तरमिति । द्वे द्रव्ये इति ज्ञानोत्पत्तौ पूर्वोक्तद्वित्वगुणतज्ज्ञानस-

ज्ञानस्योत्पादः द्वित्वस्य विनाशः द्वित्वगुणबुद्धेर्विनश्यत्ता, द्रव्यज्ञानात् संस्कारस्योत्पद्यमानतेत्येकः कालः तदनन्तरं द्रव्यज्ञानाद् द्वित्वगुणबुद्धेर्विनाशो द्रव्यबुद्धेरपि संस्कारात् ।

(१) एतेन त्रित्वाद्युत्पत्तिरपि व्याख्याता । एकत्वेभ्योऽनेकविषयबुद्धिसहितेभ्यो निष्पत्तिरपेक्षाबुद्धिविनाशाच्च

म्बन्धेभ्यो द्वित्वस्य नाशो, गुणबुद्धेर्विनश्यत्ता द्रव्यज्ञानात्संस्कारस्योत्पद्यमानता चेत्येकः कालः । तत्र च द्रव्यबुद्धिरेव संस्कारस्योत्पादिका गुणबुद्धिविनाशिका चेति तयोरुत्पद्यमानता विनश्यत्ता च बोध्या । ततः किमत आह तदनन्तरं द्रव्यज्ञानाद्वित्वगुणबुद्धेर्विनाश इति । संस्कारस्योत्पाद इत्यपि द्रष्टव्यम् ।

[१] एतेनेति । अपिना विनाशोऽपीत्यर्थः । त्रित्वाद्युत्पत्तिविनाशप्रकारमाह एकत्वेभ्य इत्यादि विनाश इत्यन्तम् । अक्षरार्थः पूर्ववत् । अत्रायं प्रक्रियाप्रकारसङ्क्षेपः—पूर्वमिन्द्रियसंनिकर्षस्तस्मादेकत्वसामान्यबुद्धिस्ततोऽपेक्षाबुद्धिस्ततो द्वित्वं तस्माद्वित्वसामान्यज्ञानं तस्माद्वित्वगुणज्ञानं ततो द्रव्यज्ञानं ततः संस्कार इत्युत्पादक्रमः । विनाशक्रमस्तु—अपेक्षाबुद्धित एकत्वसामान्यज्ञानस्य द्वित्वोत्पत्तिसमकालं विनाशः, अपेक्षाबुद्धेर्द्वित्वसामान्यज्ञानात् द्वित्वगुणबुद्धिसमकालं, द्वित्वसामान्यज्ञानस्य द्वित्वगुणज्ञानात्, द्वित्वस्यापेक्षाबुद्धिविनाशात् द्रव्यबुद्धिसमकालं, गुणबुद्धेर्द्रव्यबुद्धितः संस्कारोत्पत्तिसमकालं, द्रव्यबुद्धेस्तदनन्तरं संस्कारादिति । प्रमाणन्तु संस्कारे—द्वित्वविशिष्टद्रव्यस्मरणं, गुणज्ञाने द्रव्यबुद्धिः, सामान्यज्ञाने गुणबुद्धिरित्याद्यूहनीयम् । एतेन शतसंख्याद्युत्पत्तिर्दर्शिता तथाहि एकैकगुणेषु प्रत्येकमनुभूतेषु क्रमिकसंस्काराणामन्त्यगुणानुभवोत्तरं शतव्यवहारप्रवर्तकादृष्टविशेषाद्युगपदभिव्यक्तावनेकविषयैकस्मरणोत्पादे सत्यनुभवस्मरणरूपाभ्यामपेक्षाबुद्धिभ्यां स्वाश्रयेषु शतसंख्योत्पद्यते सर्वद्रव्यसंस्कारसचिवायास्तस्या

विनाश इति । कचिच्चाश्रयविनाशादिति । कथम् ?
यदैकत्वाधारावयवे कर्मोत्पद्यते तदैवैकत्वसामान्य-
ज्ञानमुत्पद्यते कर्मणा चावयवान्तराद्विभागः क्रियते
अपेक्षाबुद्धेश्चोत्पत्तिः । ततो यस्मिन्नेव काले विभा-
गात् संयोगविनाशस्तस्मिन्नेव काले द्वित्वमुत्पद्यते
संयोगविनाशाद् द्रव्यविनाशः सामान्यबुद्धेश्चोत्प-
त्तिः । ततो यस्मिन्नेव काले सामान्यज्ञानापेक्षाबु-
द्धेर्विनाशः तस्मिन्नेव काले आश्रयविनाशाद् द्वित्व-
विनाश इति शोभनमेतद्विधानम् बध्यघातकपक्षे, स-
हानवस्थानलक्षणे तु विरोधे द्रव्यज्ञानानुत्पत्तिप्रस-

अन्त्यद्रव्यसंयुक्तेन्द्रियजज्ञानविषयत्वात् प्रत्यक्षतेति । नियतवि-
नाशहेतुमभिधाय साधारणमाह कचिदिति । प्रश्नपूर्वकं नाशप्रक्रि-
यामाह कथं यदैकत्वेति । द्रव्यारम्भकसंयोगप्रतिद्वन्द्विविभागजनक-
क्रियासमकालमेकत्वसामान्यज्ञानचिन्तायामियमत्र प्रक्रिया-पूर्वमव-
यवकर्मसामान्यज्ञाने ततो विभागापेक्षाबुद्धी १ ततः संयोगनाशद्वि-
त्त्वोत्पत्ती द्रव्यनाशद्वित्वसामान्यज्ञाने २ ताभ्यां द्वित्वनाशापेक्षाबु-
द्धिनाशाविति यथाक्रममवसेयम् । उपलक्षणमेतत् कर्मसमकालम-
पेक्षाबुद्धिचिन्तनादुभाभ्यामित्यपि द्रष्टव्यम् । नन्वत्रोत्तरोत्तरज्ञान-
स्य पूर्वपूर्वज्ञाननाशकत्वं पाकजपूर्वापररूपादीनामिव सहानवस्था-
नलक्षणविरोधपक्षेऽग्निसंयोगपाकजादीनामिव बध्यघातकपक्षे वे-
ति शङ्कयामाह शोभनमेतद्विधानं बध्यघातकपक्ष इति । एतद्विधा-
नमेष द्वित्वप्रकारः । द्वितीयं ज्ञानमुत्पद्य क्षणान्तरे पूर्वं विज्ञानं ना-
शयतीति बध्यघातकपक्षे शोभनं युक्तमित्यर्थः । सहानवस्था-
नलक्षणे तु विरोधे—एकस्य ज्ञानस्योत्पत्तिरपरस्य नाश इति पक्षे
द्वे द्रव्ये इति ज्ञानं न स्यादित्यभिप्रायः । तदेव प्रश्नपूर्वकं व्युत्पाद-

ङ्गः । कथम् ? गुणबुद्धिसमकालमपेक्षाबुद्ध्यावेनाशाद्
द्वित्वविनाशे तदपेक्षस्य द्वे द्रव्ये इति द्रव्यज्ञानस्यानु-
त्पत्तिप्रसङ्ग इति ।

लैङ्गिकवज्ज्ञानमात्रादिति (१) चेत्स्यान्मतम्—यथाऽभूत-
भूतस्येत्यत्र लिङ्गाभावेऽपि ज्ञानमात्रादनुमानम् तथा
गुणविनाशेऽपि गुणबुद्धिमात्रात् द्रव्यप्रत्ययः स्यादिति ।
न । विशेष्यज्ञानत्वात् । न हि विशेष्यज्ञानं
सारूप्याद्विशेषणसम्बन्धमन्तरेण भवितुमर्हति । तथा
चाह सूत्रकारः—“समवायिनः श्वेत्याच्छ्वैत्यबुद्धेः श्वेते
बुद्धिस्ते कार्यकारणभूते” [अ० ८ आ० १ सू० ९]

यति कथमिति । तथा च द्वित्वकाल एवापेक्षाबुद्धिविनाशात्, गु-
णबुद्धिकाले चापेक्षाबुद्ध्याभावेन द्वित्वनाशात् कथं द्वे द्रव्ये इति बु-
द्धिः ? विशेषणाद्विज्ञानपूर्वकत्वाद्विशिष्टबुद्धेरिति भावः ।

[१] स्यान्मतमिति,—लैङ्गिकवदित्यस्य व्याख्यानम् । मतं स्याच्छ-
ङ्कितुः परस्येत्यर्थः । अभूतमिति (१२७) वैशेषिकं सूत्रम् । यथा आश्रुत-
रविनाशितयाऽविद्यमानमपि शब्दबुद्ध्यादिलिङ्गं विद्यमानवीणात्मा-
दिलिङ्गानुमापकं ज्ञानमात्राद्भवति तथा गुणबुद्धिकाले द्वित्वना-
शेऽपि तज्ज्ञानमुक्तविशिष्टबुद्धिजनकं स्यादित्येष आक्षेप्तुराशयः स्या-
दिति भावः । परिहरति नेति । विवृणोति न हीति । सारूप्याद्वि-
शेष्यस्वरूपानुरक्षकत्वाद्विशेषणस्य तत्सम्बन्धज्ञानमन्तरेण विशे-
ष्यज्ञानं कथं स्यादित्यर्थः । अत्रार्थे सूत्रकारं प्रमाणयति तथाहीति ।
समवायिन इति (३१८) सूत्रम् । समवेताच्छ्वैत्यगुणाच्छ्वैत्य-
बुद्धेः श्वेते द्रव्ये श्वेतं द्रव्यमिति बुद्धिर्भवति । ते विशेषणविशेष्य-
ज्ञाने कार्यकारणस्वभावे इति सूत्राक्षरार्थः । अत्र समवायिन इति
सम्बन्धस्य, श्वेत्यादिति विशेषणस्य, श्वैत्यबुद्धेरिति च ज्ञानस्य

इति । न तु लैङ्गिकं ज्ञानमभेदेनोत्पद्यते तस्माद्विष-
मोऽयमुपन्यासः । न आशूत्पत्तेः यथा शब्दवदाकाश-
मित्यत्र त्रीणि ज्ञानान्याशूत्पद्यन्ते तथा द्वित्वादि-
ज्ञानोत्पत्तावित्यदोषः । वध्यघातकपक्षेऽपि समानो दोष
इति चेत् स्यान्मतम्—ननु वध्यघातकपक्षेऽपि तर्हि द्र-
व्यज्ञानानुत्पत्तिप्रसङ्गः । कथम् ? द्वित्वसामान्यबुद्धि-
समकालं संस्कारादपेक्षाबुद्धिविनाशादिति । न समू-

कारणत्वमुक्तम् । श्वेते बुद्धिरिति च श्वेतद्रव्यविषया बुद्धिः फलम् ।
लैङ्गिकस्यास्मान्नेदमाह नत्विति । अभेदेन—सारूप्येण । नहि भवति
शब्दः शब्दवती वा वीणेति, किन्तूपलभ्यमानः शब्दो वीणाकार्यः
एवंभूतशब्दत्वादिति साध्यसाधनभेदेन वैयधिकरण्येनेति विष-
मोऽयं लैङ्गिकवदिति दृष्टान्तोपन्यास इति भावः । एवं बुद्धावपि
बोध्यम् । द्वे द्रव्ये इति—ज्ञानतुल्यो नायं दृष्टान्त इति तात्पर्यम् । ननु
यदि द्वित्वरूपं विशेषणं नष्टं तर्हि इयमाऽयं कुम्भ आसीदिति वद-
द्वितयमासीदिति स्यान्न त्विदानीं द्वय त्रयमिति, तथा द्वे द्रव्ये इ-
त्यत्र यथा द्रव्यप्रतिभास एवमुपसर्जन द्वित्वमपि भासतेऽविद्य-
मानस्य च तस्य कथं प्रतिभासस्तस्मादविनष्टमेव द्वित्वं विशेष्य-
ज्ञानालम्बनं वक्तव्यमिति शङ्काद्वयं मनसि कृत्वाह नाशूत्पत्तेरिति ।
तत्रानुरूपं दृष्टान्तमाह यथेति । तथा च यथाशब्दवदाकाशमित्यत्र
त्रयाणां शब्दाकाशशब्दविशिष्टज्ञानानामाशूत्पादात्क्रमस्याग्रहणेन
युगपत्प्रतिभासाभिमानस्तथा द्वित्वगुणद्रव्यज्ञानयोः शीघ्रमुत्पादात्
क्रमाग्रहणे द्वित्वद्रव्ययोरेकस्मिन्नेव ज्ञाने प्रतिभास इति हृदयम् ।
शङ्कने वध्यघातकेति । शङ्कातात्पर्यं स्थापयति स्यान्मतमिति । वध्य-
घातकपक्षे गुणबुद्धिसमकालं द्वित्वनाशे द्रव्यज्ञानानुत्पत्तिरित्यशो-
पपत्तिं दर्शयति कथं द्वित्वेति । अत्रापि सहानवस्थानपक्षवत् अपे-
क्षाबुद्धेर्द्वित्वसामान्यज्ञानकालेऽनवस्थानं गुणबुद्धिसमकालं गुण-

हज्ञानस्य संस्कारहेतुत्वात्—समूहज्ञानमेव संस्कारका-
रणं नालोचनज्ञानमित्यदोषः । ज्ञानयौगपद्यप्रसङ्ग-
इति चेत् स्यान्मतम्—ननु ज्ञानानां बध्यघातकविरोधे ज्ञा-
नयौगपद्यप्रसङ्ग इति । न अविनश्यतोरवस्थानप्रतिषेधा-
त् । ज्ञानायौगपद्यवचनेन ज्ञानयोर्युगपदुत्पत्तिरविनश्यतो-
श्च युगपदवस्थानं प्रतिषिध्यते नहि बध्यघातकविरोधे ज्ञा-
नयोर्युगपदुत्पत्तिरविनश्यतोश्च युगपदवस्थानमस्तीति ॥

(८) परिमाणप्रकरणम् ।

(१) परिमाणं मानव्यवहारकारणम् । तच्चतुर्विधम्—

नाशत् द्रव्यज्ञानानुत्पत्तिश्च ज्ञानवत् संस्कारस्यापि पूर्वज्ञाननाश-
कत्वादित्यर्थः । समाधानं नेति । समाधानं विवृणोति समूहज्ञानमे-
वेति । तथा च गुणविशिष्टद्रव्यज्ञानात्मकसमूहज्ञानस्यैव संस्का-
रजनकता नालोचनज्ञानस्य निर्विकल्पात्मकापेक्षाज्ञानस्येत्यदोष-
इत्यर्थः । विशिष्टस्मरणमेव विशिष्टज्ञानस्य संस्कारहेतुत्वे प्रमाण-
मित्याचार्याः । ननु यदि ज्ञानमुत्पद्य पूर्वं ज्ञानं नाशयतीति तदा स-
हावस्थानमनयोः प्राप्तं ततश्च ज्ञानायौगपद्यादिति सूत्रविरोध इति
शङ्कते ज्ञानेति । शङ्काभिप्रायमाह नन्विति । बध्यघातकरूपविरोध-
इत्यर्थः । समावृत्ते नेति । प्रतिषेधादिति । प्रयत्नज्ञानायौगपद्यादि-
ति सूत्रेणेति भावः । तदेवाह ज्ञानायौगपद्यवचनेनेति । युगपदुत्प-
त्तौ प्रतिशरीरमेकत्वमणुत्वं च मनसो न स्यादिति व्यासङ्गानुपपत्तिः ।
अविनश्यद्रवस्थयोश्च ज्ञानयोरवस्थाने बध्यवघातकलक्षणो विरोधो
न स्यादिति तदेवात्र प्रतिषिध्यते नान्यत्र प्रमाणाभावादिति भावः ।

[८] परिमाणप्रकरणम् ।

[१] क्रमप्राप्तं परिमाणं निरूपयति परिमाणमिति । मानव्यवहा-
रकारणं गुणः परिमाणमिति तल्लक्षणम् । ननु द्रव्याग्रहे परिमा-

अणु महद्दीर्घं ह्रस्वं चेति ।

(१)तत्र महद् द्विविधं—नित्यमनित्यं च । नित्यमाका-
शकालदिगात्मसु परममहत्त्वम् अनित्यं अणुकादावेव ।
तथा चाण्वपि द्विविधं—नित्यमनित्यं च । नित्यं परमा-
णुमनस्सु तत्तु पारिमाण्डल्यम् । अनित्यं द्रव्यणुक एव ।
कुवलयामलकबिल्वादिषु महत्स्वपि तत्प्रकर्षभावा-

णाग्रहात् द्रव्यस्वरूपादतिरिक्त परिमाण कुतोऽङ्गीकृतवानाचार्य
इति चेत् एकतराग्रतीतावन्यतरप्रत्यय एवाङ्गीकारबीजम् । यदि च
घटादिस्वरूप परिमाणं स्यान्महदानयेत्युक्ते घटमात्रमानयेत् घट-
मानयेत्युक्तं च यत्किञ्चिन्महदानयेत्, तथा च प्रेष्यप्रेषकसंप्रति-
पत्ती विरुद्धयेयातां घटशब्दाद्घटानिश्चय इव परिमाणनिश्चयोऽपि
स्यात् परिमाणसन्देहवत् घटसन्देहोपि स्यादिति परिमाणाङ्गीकारे
तर्कोपि बोध्य इत्यलं विस्तरेण । विभजते तच्चतुर्विधमिति ।
चतुरस्यादिकन्तव्यवसंस्थानविशेषो न परिमाणान्तरमिति च-
तुर्विधत्वाव्याहृतिः । अत्र (२६४) (२७३) सूत्रे ।

[१]ननु यथा अणुकपरिमाणादपकृष्टपरमाणुपरिमाणं भिन्नमेवं घ-
टादिपरिमाणादन्यदेव प्रकर्षपर्यन्तप्राप्तमाकाशादिपरिमाण दीर्घं ह्रस्व-
ञ्च स्यादिति पङ्क्तिविधत्वसम्भवे कथं चातुर्विध्यमत आह तत्रेति ।
अणुकादावेवेति । एवकोरण अणुकानित्यद्रव्यव्यवच्छेदः । परमाणु-
मनःस्त्विति । उत्पत्तिविनाशकारणाभावादिति शेषः । पारिमाण्ड-
ल्यमिति । सर्वापकृष्टं परिमाणमितीयं संज्ञा नैयायिकाम् । अणुक
एवेति । अणुपरिमाणप्रभेद एव परमाणुपरिमाण महत्परिमाणप्रभेदश्च
परममहत्परिमाणमन्यथा परमशब्देन विशेषणयोगात्, यत्परिमाणं
रूपसहाय स्वाश्रयं प्रत्यक्षयति तत्र महदिति यच्च नो प्रत्यक्षयति त-
त्राण्विति व्यवहार इति तात्पर्यम् । ननु अणुक एवेत्युक्तं कुवल-
यामलकबिल्वादिषु परस्परापेक्षयाणुव्यवहारदर्शनादत आह कुव-
लवेति । महत्वोत्पत्तौ कारणसद्भावेन चाश्रुपत्वान्वयानुपपत्त्या

भावमपेक्ष्य भाक्तोऽणुत्वव्यवहारः । दीर्घत्वह्रस्वत्वे-
चोत्पाद्यमहदणुत्वैकार्थसमवेते । समिदिक्षुवंशादिष्व-
ञ्जसा दीर्घेष्वपि तत्प्रकर्षभावाभावमपेक्ष्य भाक्तो ह्र-
स्वत्वव्यवहारः ।

॥ अनित्यं चतुर्विधमपि संख्या-परिमाण-प्रचययोनि ।
तत्रेश्वरबुद्धिमपेक्षयोत्पन्ना परमाणुद्वयणुकेषु ब-

च कुवलये तत्त्वतो महत्त्वे व्यवस्थिते आमलकप्रकर्षभावाभावमपे-
क्ष्य भाक्तोऽणुत्वव्यवहारः स च छणुकेष्वस्तीतिसादृश्यादौपचा-
चारिकी प्रवृत्तिरिति तात्पर्यम् । उभाभ्यां भज्यत इति भक्तिः भक्ति-
श्च प्रकर्षभावाभावः महत्परिमाणाभाव इति यावत् । तामपेक्ष्य भ-
वतीति भाक्तशब्दार्थः । दीर्घत्वह्रस्वत्वयोर्विशेषमाह दीर्घत्वह्रस्व-
त्व इति । उत्पाद्ये च ते महत्त्वाणुत्वे चेति ताभ्यामेकस्मिन्नर्थे स-
मवेते । यत्रोत्पाद्यं महत्त्व छणुकादौ तत्र तादृश दीर्घत्व, यत्र चो-
त्पाद्यमणुत्वं छणुके तत्रोत्पाद्य ह्रस्वत्वमित्यर्थः । ननूत्पाद्याणुत्व-
ह्रस्वत्वयोर्व्याप्तिस्वीकारे कथं वंशाद्यपेक्षयेक्ष्वादौ ह्रस्वत्वव्यवहार-
इत्याशक्याह समिदिक्ष्विति । अञ्जसा परमार्थतः । दीर्घत्वोत्पत्तौ
कारणोपपत्तेर्वशे यो दीर्घत्वस्य प्रकर्षभावः दीर्घातिशययोगित्व-
तदभाव इक्षौ तमपेक्षयेक्ष्वादौ ह्रस्वत्वव्यवहारो भाक्तः । स हि मुख्ये
ह्रस्वेऽप्यस्तीत्युभाभ्यां भज्यत इति भक्तिस्तत्कृत इति भावः । एवं
समिध्यपि बोध्यम् । कस्माद्दीर्घव्यवहारस्तत्र न गौण इति चेत् उ-
त्पत्तिकारणासम्भवात् । सर्वत्रैवैवसति भाक्तो ह्रस्वत्वव्यवहारः स्या-
दिति तु न शङ्कनीयं मुख्याभावे गौणस्य सम्भवादित्यन्यत्र विस्तरः ।

अत्र २७४ २७९ २७९ २८० १८१ २७५ २७६, २६७ १६८ २६९
सूत्राणि द्रष्टव्यानि ।

एवं विभागमाश्रयं च निरूप्य कारणं निरूपयति । अनित्यञ्चतुर्वि-
धमपीति ।

बहुत्वसंख्या तैरारब्धे कार्यद्रव्ये व्यणुकादिलक्षणे रू-
पाद्युत्पत्तिसमकालं महत्त्वं दीर्घत्वं च करोति ।

द्विवहुभिर्महद्भिश्चारब्धे कार्यद्रव्ये कारणमह-
त्त्वान्येव महत्त्वमारभन्ते न बहुत्वम् । समानसङ्ख्यै-
श्चारब्धेऽतिशयदर्शनात् ।

संख्याकारणं परिमाणमुदाहरति तत्रेति । व्यणुकैश्चस्मदादीना-
मपेक्षाबुद्ध्यभावादाद्देश्वरेति । बुद्धिरपेक्षाबुद्धिः तामपेक्ष्योत्पन्ना
द्वाभ्यां द्वाभ्यां परमाणुभ्यामुत्पन्नानि व्यणुकानि परमाणुव्यणुकानि
तेषु बहुत्वसंख्या तैर्व्यणुकैरारब्धे व्यणुकादिकार्यद्रव्ये रूपाद्युत्प-
त्तिकाल एव महत्त्वं दीर्घत्वं च करोतीत्यर्थः । किं पुनरत्र प्र-
माणं सङ्ख्यैव महत्त्वं करोति ? इति चेत् परिशेषानुमानमेव ।
तथा च प्रयोग—व्यणुकपरिमाणं बहुत्वसंख्याकार्यं परिमाण-
प्रचयासम्भवे सति कार्यमहत्त्वात् यत्र बहुत्वकार्यं न तदेवं यथा
व्यणुकपरिमाणं तूलकपरिमाणं वा । विपक्षे कारणानुपपत्तौ
कार्यानुत्पत्तिप्रसङ्ग एव बाधकम् । न तावद्व्यणुकगतरूपादीनां
तत्कारणत्वसम्भवस्तेषां कार्यं समानजातीयगुणारम्भकत्वात् ।
व्यणुकपरिमाणस्य व्यणुकपरिमाणारम्भकत्वे परिमाणस्य स्वसमान-
जातीयोत्कृष्टपरिमाणारम्भकत्वनियमात् व्यणुकस्याणुनरत्वापत्त्या
महत्त्वानुपपत्तिरिति बहुत्वसङ्ख्यैव महत्त्वं करोतीत्यप्रतिहतम् ।

एव सति बहुत्वमेवास्तु सर्वत्र महत्त्वकारणं न महत्त्व-
मतमाह द्विवहुभिरिति । द्वौ च बहवश्च तैर्महद्भिरारब्धे कार्यद्रव्ये
कारणमहत्त्वे च कारणमहत्त्वानि च तान्येव महत्त्वमारभन्ते न ब-
हुत्वं समानसङ्ख्यैरारब्धयोर्द्रव्ययोः स्थूलारब्धे महत्त्वातिशयदर्श-
नात्, संख्यायाः कारणत्वे कार्यविशेषो न स्यात् तस्या अविशेषादि-
ति भावः । यत्र द्वाभ्यामप्रचिताभ्यामारम्भस्तत्र बहुत्वप्रचययोर-
सम्भव एव । समानमहत्त्वैरल्पसङ्ख्यैरारब्धमपेक्ष्य संख्यात एवाति-
शयदर्शनात् संख्याया अपि कारणत्वमित्येकस्य द्वयोर्वा यथा स-

॥ प्रचयश्च तूलपिण्डयोर्वर्तमानः पिण्डारम्भकावयवप्र-
शिथिलसंयोगानपेक्षमाण इतरेतरपिण्डावयवसंयोगापेक्षो
वा द्वितूलके महत्त्वमारभते न बहुत्वमहत्त्वानि । समा-
नसङ्ख्यापलपरिमाणैरारब्धेऽतिशयदर्शनात् ।

द्वित्वसङ्ख्या चाण्वोर्वर्तमाना द्व्यणुकेऽणुत्वमा-
रभते । महत्त्ववत् त्र्यणुकादौ कारणबहुत्वमहत्त्वसमा-
नजातीयप्रचयेभ्यो दीर्घत्वस्यात्पत्तिः । अणुत्ववत्
द्व्यणुके द्वित्वसङ्ख्यातो ह्रस्वत्वस्योत्पत्तिः ।

म्भवं कारणत्वं सुधीभिर्विभावनीयम् ।

प्रचयहेतुकमाह प्रचयश्चेति । शिथिलाख्यो द्रव्यारम्भकः संयोग
विशेषः द्वितूलकद्रव्यारम्भकयोस्तूलपिण्डयोर्वर्तमानः प्रत्येकं पिण्ड
योरारम्भकान्प्रशिथिलानवयवसंयोगानपेक्षमाणः परस्परपिण्डयोरव-
यवानां परस्परसंयोगानपेक्षमारणो वा द्वितूलकं महत्त्वं जनयति न बहु-
त्वमहत्त्वानिबहुत्वस्य तत्राभावात् महत्त्वस्य सतोपि प्रचयापेक्षत्वाद्-
न्यथा गुरुत्वस्य तुल्यतया मूलभूतानां त्र्यणुकादीनान्तुल्यसङ्ख्यातया
च परिमाणातिशयानुपपत्तिरित्यर्थः । तत्रोपपत्तिमाह समाने-
ति । अयमाशयः । संख्यायाः कारणत्वे समसंख्यैस्त्रिभिः प्रशिथि-
लैर्निबिडैश्च संयोगैरारब्धद्रव्ययोः प्रशिथिलसंयोगारब्धे निबिडसं-
योगारब्धापेक्षया महत्त्वातिशयो न दृश्येत । एवं महत्त्वस्यापि हेतु-
त्वेऽप्रचितारब्धापेक्षया प्रचितारब्धे परिमाणातिशयो न स्यादिति ।

अणुत्वोत्पत्तिमाह द्वित्वसंख्या चेति । द्व्यणुकद्रव्यत्वेन परि-
माणस्य सर्वथा स्वीकार्यतया महत्त्वे कारणाभावेन पूर्वयुक्त्या प-
रमाणुपरिमाणस्थ चाकारणत्वात् संख्यैव द्व्यणुकाणुपरिमाणे का-
रणमित्यर्थः । दीर्घत्वोत्पत्तिमाह महत्त्ववदिति । यथा महत्त्वस्य
कारणबहुत्वान्समानजातीयात् कारणमहत्त्वान्प्रचयाच्चोत्पत्तिस्तथा
दीर्घत्वस्येत्यर्थः । इमामेव ह्रस्वत्वेऽतिदिशति अणुत्ववदिति ।

अथ ञ्णुकादिषु वर्तमानयोर्महत्त्वदीर्घत्वयोः परस्परतः को विशेषः, द्व्यणुकेषु चाणुत्वह्रस्वत्वयोरिति?

तत्रास्ति महत्त्वदीर्घत्वयोः परस्परतो विशेषः महत्सु दीर्घमानीयतां दीर्घेषु च महदानीयतामिति विशिष्टव्यवहारदर्शनादिति । अणुत्वह्रस्वत्वयोस्तु परस्परतो विशेषस्तद्दर्शिनां प्रत्यक्ष इति ।

तच्चतुर्विधमपि परिमाणमुत्पाद्यमाश्रयविनाशादेव विनश्यतीति ॥

(९) पृथक्त्वप्रकरणम् ।

पृथक्त्वमपोद्धारव्यवहारकारणम् । तत्पुनरेकद्रव्य-

दीर्घत्वह्रस्वत्वयोर्महत्त्वाणुत्वान्तर्मावाभिप्रायेण क्रमशः शङ्कते अथेति ।

तथैवोत्तरयति तत्रेति । अमेदे निर्धारणानुपपत्त्या दीर्घेषु महदानीयतामिति प्रत्ययो न स्यात् इति भावः । तद्दर्शिनमिति । योगिनमित्यर्थः । अस्माकं भाकव्यवहारापौनरुक्त्यान्यथानुपपत्तिस्तद्भेदे प्रमाणमिति तुशब्दार्थः ।

उत्पत्तिमुक्त्वा नाशमाह तदिति । नित्यपरिमाणव्यावृत्तये उत्पाद्यमित्युक्तम् । आश्रये सत्यपि शरीरादौ परिमाणनिवृत्तिरिति प्राभाकरमतदूषणायैवकारः विनाशे परिमाणान्तरोत्पत्तौ च हेत्वभावात् इति आलोचनीयम् ।

अत्र २६५ २६६ २७३ सूत्राणि ।

(९) पृथक्त्वप्रकरणम् ।

पृथक्त्वमाह पृथक्त्वमिति । अवधिव्यङ्गात्वे सति एकमात्रवृत्तिवृत्त्यनेकमात्रवृत्तिवृत्तिगुणत्वव्याप्यजानिमत्त्वं पृथक्त्वमित्यर्थः । तत्र प्रमाणं चात्रेदमस्मात् पृथगित्ययाधितं प्रत्यक्षमेव । नन्वि

मनेकद्रव्यं च । तस्य तु नित्यानित्यत्वनिष्पत्तयः संख्य-
या व्याख्याताः ।

एतावांस्तु विशेषः—एकत्वादिवदेकपृथक्त्वादि-
ष्वपरसामान्याभावः संख्यया तु विशिष्यते त-
द्विशिष्टव्यवहारदर्शनादिति ॥

तरेतराभावेनैव सामंजस्येऽन्यथासिद्धेर्न गुणान्तरं पृथक्त्व-
मिति चेन्न पृथक्त्वस्यावधिनिरूप्यत्वादन्योन्याभावस्य च प्रति
योगिनिरूप्यत्वात् इदमस्मात् पृथगिदमिदं नेति प्रतीतिभेददर्श-
नात् । विधिप्रत्ययविषयत्वायोगान्नान्योन्याभावः पृथक्त्वमिति
कन्दलीकाराः । अधिकं किरणावल्यादौ द्रष्टव्यम् । अक्षरार्थस्तु एत-
स्मादिदं पृथगित्यादिज्ञानं अभिधानञ्च अपवृज्यापेक्ष्य य उद्धारो नि-
र्धारणं स अपोद्धारः स चासौ व्यवहारश्च तस्य कारणं पृ-
थक्त्वमिति । तत्पुनरिति । एकद्रव्यवृत्तिपरिमाणात् अस्यानेकद्र-
व्यवृत्तित्वविशेषद्योतनार्थस्तु पुनःशब्दः । तथाच परिमाणमेकद्र-
व्यम् एकपृथक्त्वम्पुनरेकद्रव्यमनेकद्रव्यं चेति विशेष इति भावः ।
व्याख्याता इति । तथाच यथैकद्रव्यगतैकत्वं परमाणुषु नित्यं
कार्ये कारणगुणपूर्वकमाश्रयनाशनाश्वञ्च तथैकद्रव्यगतैकपृथक्त्वम-
पि । यथा चानेकद्रव्या द्वित्वादिका संख्याऽनेकगुणालम्बनापेक्षाबुद्धे-
जन्या तद्विनाशनाश्व्या क्वचिदाश्रयनाशनाश्व्या च तथा ऽनेकद्रव्यगत-
द्विपृथक्त्वादिकमपीति संख्यावन्नित्यानित्यत्वे पृथक्त्वस्य न परि-
माणवदिति भावः ।

एवं पृथक्त्वस्य संख्यासाधर्म्यमुक्त्वा वैधर्म्यमाह एतावांस्त्व-
ति । यथा संख्यात्त्वंपरसामान्यापेक्षयैकत्वद्वित्वादिकमपरसामा-
न्यं तथा पृथक्त्वपरसामान्यापेक्षयैकपृथक्त्वादिकमपरसामान्यं
नास्तीति भावः । कथं तर्ह्यनेकेष्वेकपृथक्त्वादिष्ववान्तरप्रत्य-
यस्तत्राह संख्ययेति । एकत्र द्रव्ये वर्तमानं पृथक्त्वमेकार्थस-
मवेतयैकत्वसंख्यया विशिष्यते तद्विशेषश्चावान्तरव्यवहारविशेषः

(१०) संयोगप्रकरणम् ।

संयोगः संयुक्तप्रत्ययनिमित्तम् । स च द्रव्यगुण-
कर्महेतुः । द्रव्यारम्भे निरपेक्षः—तथा भवतीति सापेक्षेभ्यो
निरपेक्षेभ्यश्चेति वचनात् । गुणकर्मारम्भे तु सापेक्षः—

अनुवृत्तिप्रत्ययश्च, पृथक्त्वसामान्यकृत एवेति भावः । द्विपृथ-
क्त्वादौ पृथक्त्वज्ञानेरन्याऽवान्तरजातिर्नास्ति प्रतीतिवैलक्षण्य
द्वित्रादिघटितमेवेति भाष्यस्वरसः । द्विपृथक्त्वादाववान्तरजातिर्व-
र्तते एव द्वित्वत्वादिजातिस्तु न वर्तते तद्विशिष्टबुद्धेर्द्वित्वादिगुणा-
धीनतयैवोपपत्तेरित्याचार्याः ।

अत्र २८४ सूत्रम् ।

(१०) संयोगप्रकरणम् ।

संयोगमाह संयोग इति । इदमनेन संयुक्तमिति सार्वजनीनबु-
द्धेः रूपादिप्रतीतिविलक्षणत्वात्तन्निमित्तः संयोगो गुण इति संयोगे
प्रत्यक्षं प्रमाणं दर्शितम् । द्रव्यासमवायिकारणवृत्तिगुणत्वसाक्षा-
द्याप्यज्ञातिमत्त्वं च लक्षणम् । कार्यद्वारा तर्कमाह स चेति । अवय-
वसंयोगो द्रव्ये, आत्ममनस्संयोगो बुद्ध्यादौ भेर्याकाशसंयोगश्च श-
ब्दे गुणे, प्रयत्नवदात्महस्तसंयोगो हस्तक्रियायां हेतुरित्यादिकं
स्वयं वेदितव्यम् । तथाच संयोगाभावे द्रव्यगुणकर्माणि न स्युः
कारणाभावात् भावे वा सर्वदा भवेयुः द्रव्यादीनां पूर्वसिद्धानां
सदा तुल्यरूपत्वात्क्षणभङ्गपरिणामवादयोरपास्तत्वादिति तर्को
दर्शित इति भावः । द्रव्यारम्भकत्वमाह द्रव्यारम्भ इति । पटो
उत्पादयितव्ये तन्तवः संयोगार्थं कारणान्तरमपेक्षन्ते तस्मिन् सति
न किञ्चिदिति कारणान्तरानपेक्षस्तन्तुसंयोगः पटोत्पत्तौ का-
रणमिति भावः । अत्र सूत्रकारसम्मतिमाह तथेति । तथा चात्र
भवतीति वर्तमानप्रतीतिहेतुत्वेनाभिधीयमानेषु तन्तुषु संयु-
क्तेषु अनपेक्षशब्दप्रयोगात्संयोगो द्रव्यारम्भेऽनपेक्ष इति तात्पर्यम् ।
सापेक्षेभ्य इति चानुत्पन्ने संयोगे भविष्यत्तामादाय तन्तुषु प्रयोगो
द्रष्टव्यः । गुणकर्मारम्भे संयोगस्य सापेक्षत्वमेव नानपेक्षत्वमि-

संयुक्तसमवायाद् अमेवशेषिकमिति वचनात् ।

अथ कथंलक्षणः कतिविधश्चेति ?

अप्राप्तयोः प्राप्तिः संयोगः । स च त्रिविधः—अन्य-
तरकर्मजः उभयकर्मजः संयोगजश्च । तत्रान्यतरकर्मजः—
क्रियावता निष्क्रियस्य यथा स्थाणोः श्रेणेन विभूनां
च मूर्तैः । उभयकर्मजो—विरुद्धादिक्रिययोः सन्नि-
पातः यथा मल्लयोर्मेषयोर्वा । संयोगजस्तूत्पन्नमात्रस्य
चिरोत्पन्नस्य वा निष्क्रियस्य 'कारणसंयोगिभिरकारणैः
कारणाकारणसंयोगपूर्वकः कार्याकार्यगतः संयोगः ।

त्यत्र सूत्रकारं संवादयति संयुक्तसमवायादिति । अस्यार्थः पा-
र्थिवपरमाणुसंयुक्ते वह्नौ समवायादग्निगतमुष्णत्वं पाकजरूपादिनि-
मित्तं भवतीति । तथा च स्वानुत्पादकौष्ण्यापेक्षत्वात्संयोगोऽत्र सा-
पेक्ष एव शुणोत्पादक इति भावः । एवं क्रियायामपि नोदनाभि-
घातौ स्पर्शवेगादिसापेक्षौ संयोगाविति ध्येयम् ।

अत्र ३६३ ३६६ ३६७ ३६८ २७ २९ सूत्राणि, १८१ सूत्रात्, १८६ पर्य-
न्तं, १९० १९४ १९७ १९९ २०३ २०४ २०६ २१३ सूत्राणि च द्रष्टव्यानि ।

अथेति प्रश्ने । उत्तरमप्राप्तयोरिति । अप्राप्तयोरिति समवाय-
व्यावृत्तिः ज्ञानः सम्बद्धश्चेति एककालत्वात् । विद्यमानयोरप्राप्त-
योः संश्लेषस्संयोग इति यावत् । अन्यतरकर्मज इति । संयोग इति
शेषः । क्रियावता द्रव्येण निष्क्रियस्य द्रव्यस्य संयोगोऽन्यतरक-
र्मज इत्यर्थः । निष्क्रियत्वोक्तिश्च विवक्षितसंयोगहेतुकर्माभिप्राये-
णाऽन्यथाऽप्रे मन्दं गच्छतोऽपरेण तत्पृष्ठमनुधावताऽन्यतरकर्मजन्ये
संयोगेऽतिप्रसङ्गापातात् । मूर्तैरित्यादिवृत्तीयान्तानां संयोग इत्य-
त्रान्वयः । विरुद्धेति । विरुद्धयोर्विशोः क्रिया ययोर्द्रव्ययोस्ते विरु-
द्धादिक्रिये तयोः सन्निपातः उभयकर्मजः संयोगः प्रत्येकमन्यत्र द्र-
योरपि सामर्थ्यावधारणात् । कारणाकारणेति । कारणमेव स-

स चैकस्माद् द्वाभ्यां बहुभ्यश्च भवति । एकस्मा-
त् तावत् तन्तुवीरणसंयोगात् द्वितन्तुकवीरणसंयोगः ।
द्वाभ्यां तन्त्वाकाशसंयोगाभ्यामेको द्वितन्तुकाकाशसंयो-
गः । बहुभ्यश्च तन्तुतुरीसंयोगेभ्य एकः पटतुरीसंयोगः ।

एकस्माच्च द्वयोरुत्पत्तिः । कथम् ? यदा पार्थि-
वाप्ययोरण्वोः संयोगे सत्यन्येन पार्थिवेन पार्थिवस्यान्ये-
नाप्येन चाप्यस्य युगपत्संयोगौ भवतस्तदा ताभ्यां
संयोगाभ्यां पार्थिवाप्ये द्व्यणुके युगपदारभ्येते । ततो
यस्मिन् काले द्व्यणुकयोः कारणगुणपूर्वक्रमेण रूपाद्यु-
त्पत्तिः तस्मिन्नेव काले इतरेतरकारणाकारणगतात्

मवायिकारणमकारण च तद्विभक्तं ग्राह्यम् । तच्चोदाहरणे व्यक्ती-
भविष्यति ।

स चेति । तथा च संयोगज संयोगस्त्रिविध इत्यर्थः ।
प्रथममाह एकस्मादिति । वीरणसयुक्ततन्तोस्तन्त्वन्तरसंयोगा-
द्युत्पत्तस्य द्वितन्तुकद्रव्यस्य निष्क्रियस्य समवायिकारणभूतैकतन्तु-
संयोगेना वीरणेन संयोगः पूर्वादिकस्मात्तन्तुवीरणसंयोगाज्जायते
स च कारणाकारणतन्तुवीरणसयोगपूर्वकः कार्याकार्यद्वितन्तुकवी-
रणसमवेतश्चेति भावः । द्वितीयमाह द्वाभ्यामिति । द्वितन्तुकद्रव्या-
काशसंयोगे द्वितन्तुककारणयोस्तन्त्वोराकाशसंयोगावेव हेतूनान्य-
दिति भावः । तृतीयमाह बहुभ्यश्चेति ।

एकस्मात्संयोगाद्द्वयोरुत्पत्तिः कथमिति प्रश्ने
उत्तरमाह यदेति । अन्येन पार्थिवेनेति । अणुनेति शेषः ।
एवमग्रेपि । आरभ्येते इति । समानजातीयसंयोगस्य द्रव्या-
न्तरोत्पत्तिहेतुकत्वादित्यर्थः । पार्थिवाप्यद्व्यणुकद्वयोरुत्पत्तिकार-
णोक्तविधसंयोगद्वयानुगपत्संयोगयोरुत्पत्तिमाह तत इति । इत-

संयोगादितरेतरकार्याकार्यगतौ संयोगौ युगपदुत्पद्येते ।
 किं कारणम् ? कारणसंयोगिना ह्यकारणेन कार्यमवश्यं
 संयुज्यते इति न्यायः । अतः पार्थिवं द्यणुकं कारणसं-
 योगिनाप्येनाणुना सम्बद्ध्यते आप्यमपि द्यणुकं कार-
 णसंयोगिना पार्थिवेनेति । अथ द्यणुकयोरितरेतरकार-
 णाकारणसम्बद्ध्योः कथं परस्परतः सम्बन्ध इति ?
 तयोरपि संयोगजाभ्यां संयोगाभ्यां सम्बन्ध इति ।

रेतरेति । इतरस्य पार्थिवद्यणुकस्य कारणं पार्थिवः परमा-
 णुरकारणमाप्यः परमाणुः, तथेतरस्याऽऽप्यद्यणुकस्य कारणमा-
 प्यः परमाणुरकारणं पार्थिवः परमाणुस्तयोर्गतात्समवेतात् इतरस्य
 पार्थिवपरमाणोः कार्यं पार्थिवद्यणुकमकार्यमाप्यः परमाणुस्तथेतर-
 स्याप्यपरमाणोः कार्यमाप्यद्यणुकमकार्यं पार्थिवपरमाणुस्तद्वतौ
 तत्समवेतौ-पार्थिवपरमाण्वाप्यद्यणुकसंयोग एकः आप्यपरमाणु-
 पार्थिवद्यणुकसंयोगश्चापरो युगपज्जायत इत्यर्थः । पार्थिवाप्ययोर्द्व्य-
 णुकयोर्विजातीयपरमाणुसंयोगे प्रमाणं पृच्छति किंकारणमिति ।
 न्याय इति । अनुमानन्तत्र प्रमाणमित्यर्थः तत्प्रयोगश्च-पार्थिवद्यणु-
 कमाप्यपरमाणुसंयोगि तदकार्यत्वे सति तत्संयोगिकार्यत्वात् यथा
 तुरीसंयुक्तकार्यः पटस्तुर्येति । एवमग्रेऽपि । दृष्टान्तोपनयौ हृदि
 तिधाय निगमनमाह अत इति । पृच्छति अथेति । द्यणुकयोः पा-
 र्थिवाप्ययोः कथं सम्बन्ध इत्यन्वयः । पार्थिवद्यणुकस्य स्वकीया-
 कारणेनाऽऽप्यद्यणुकहेतुना ऽऽप्यपरमाणुना सम्बद्धस्य, एवमाप्य-
 द्यणुकस्यापि स्वकीयाकारणपार्थिवद्यणुकहेतुपार्थिवपरमाणुसम्बद्ध-
 स्य कथं सम्बन्ध इति प्रश्नार्थः । उत्तरयति तयोरिति । पार्थिवद्य-
 णुकस्याप्येन परमाणुना यः संयोगजस्संयोगो यश्चाप्यद्यणुकस्य
 पार्थिवपरमाणुना संयोगजसंयोगस्ताभ्यां द्यणुकयोः परस्परसंयोगो
 जायते कारणसंयोगिनेत्यादिपूर्वोक्तन्यायादिति भावः ।

(१) नास्त्यजः संयोगो नित्यपरिमण्डलवत् पृथगन-
भिधानात् । यथा चतुर्विधं परिमाणमुत्पाद्यमुक्त्वाऽऽह
नित्यं परिमण्डलमित्येवमन्यतरकर्मजादिसंयोगमुत्पाद्य-
मुक्त्वा पृथङ्गित्यं ब्रूयान्न त्वेवमब्रवीत् तस्मान्नास्त्यजः
संयोगः । परमाणुभिराकाशादीनां प्रदेशवृत्तिरन्यतर-
कर्मजः संयोगः । विभूनां तु परस्परतः संयोगो ना-
स्ति युतसिद्धभावात् । सा पुनर्द्वयोरन्यतरस्य वा पृ-

(१)नित्यसंयोगस्य तुरीयस्य सत्त्वान्निविध एव संयोग इति
तुच्छमित्यपरमतप्रतिषेधायाऽऽह नास्तीति । नित्यपरमाणुवदिति
व्यतिरेकिदृष्टान्तः । इतुमाह पृथगनभिधानादिति । सर्वज्ञेन मुनिनेति
शेषः । विवृणोति यथेति संयोग इत्यन्तम् । ननु नित्यत्वादप्राप्त्यभा-
वाच्च परमाण्वाकाशसंयोगोपि नित्य एव कणादेन तु भ्रान्तेः पुरुष-
धर्मत्वान्नोक्त इत्याशङ्क्याह परमाणुभिरिति । प्रदेशवृत्तिरव्याप्यवृत्तिः
अन्यतरकर्मजस्तथाच यथा महतो न्यग्रोधस्य मूलाग्रावयव-
व्यापिन एकस्य मूलादग्रमग्राश्च मूल गच्छता पुरुषेण संयोग अन्यत-
रकर्मजस्तथा व्यापिनोऽप्याकाशस्य परमाणुना संयोगः परमाणुकर्म-
जस्तस्याव्याप्यवृत्तित्वादिति न परमाण्वाकाशसंयोगो नित्य इति
भावः । नन्वाकाशममूर्तकालसंयुक्त मूर्तद्रव्यसंयोगित्वात् शरीरव-
दिति अनुमानेन विभूनामपि संयोगः स्यात् न चासौ कर्मजस्ते-
षामक्रियत्वान्नापि संयोगजस्तेषां निरवयवत्वादन आह विभूनामि-
ति । संयोगव्यापकयुतसिद्धभावात्, आकाशादौ व्याप्यस्य संयो-
गस्याभाव इत्यर्थः । अनुमानन्तूमयपक्षतुल्यत्वादसाधनम् यथाऽने-
न संयोगस्तथा विभागोऽपि विभूनां स्यात् उक्तहेतुदृष्टान्तयोः सत्त्वा-
त् तत्तु न सम्भवति संयोगविभागयोरेकस्य नित्यत्वेनान्यतरस्या-
सम्भवादिति द्वयोरप्यसिद्धिः परस्परप्रतिबन्धादिति भावः । युत-
सिद्धिमाह सा पुनरिति । द्वयोः सम्बन्धिनोरन्यतरस्य वा सम्बन्धि-

थग्गतिमत्त्वं पृथगाश्रयाश्रयित्वं चेति ।

(१) विनाशस्तु सर्वस्य संयोगस्यैकार्थसमवेताद्वि-
भागात्, क्वचिदाश्रयविनाशादपि । कथम् ? यदा त-
न्त्वोः संयोगे सत्यन्यतरतन्त्वारम्भके अंशौ कर्मोत्प-
द्यते तेन कर्मणा अंश्चन्तराद्विभागः क्रियते विभागाच्च
तन्त्वारम्भकसंयोगविनाशः संयोगविनाशात् तन्तुवि-
नाशस्तद्विनाशे तदाश्रितस्य तन्त्वन्तरसंयोगस्य विनाशः
इति ॥

(११) विभागप्रकरणम् ।

(२) विभागो विभक्तप्रत्ययनिमित्तम् । शब्दवि-
भागहेतुश्च ।

नः पृथग्गतिमत्त्वं विभागहेतुक्रियासम्बन्धः, युताश्रयाश्रयित्वं ये
रस्परपरिहारेण पृथगाश्रयाश्रयित्वं च युतसिद्धिरित्यर्थः । पूर्वं
नित्यानामपराऽनित्यानामिति कन्दलीकारः । अप्राप्तयोर्विद्यमान
तेति उभयसाधारणम् लक्षणम् । इयम् विभूतामुत्तरकाले प्राप्ति
कारणाभावाच्चास्तीत्याचार्याः ।

(१) उत्पादं निरूप्य विनाशमाह विनाशस्त्विति । सर्वस्य त्रि-
विधस्य । ययोः संयोगस्तयोरेव वर्तमानाद्विरोधिगुणाद्विभागोऽत्राश-
इत्यर्थः । विनाशकान्तरमाह क्वचिदिति । स्पष्टयति कथमित्यादिना
अवयवक्रियाविभागादिन्यायेन द्रव्यनाशे तदाश्रितरूपादिवत्संयो-
गोपि विनश्यतीत्यर्थः । अत्र २९० सूत्रम् ।

(११) विभागप्रकरणम् ।

(२) संयोगपूर्वकत्वाद्विभागस्य तदनन्तरं विभागमाह विभाग इति ।
स्वजनककर्मोत्पत्त्यधिकरणक्षणाव्यवहितोत्पत्तिकवृत्तिगुणत्वसाक्षा-

(१) प्राप्तिपूर्विकाऽप्राप्तिर्विभागः । स च त्रिविधः—
अन्यतरकर्मज उभयकर्मजो विभागजश्च विभाग इति ।
तत्रान्यतरकर्मजोभयकर्मजौ संयोगवत् । विभागजस्तु
द्विविधः कारणविभागात् कारणाकारणविभागाच्च ।

(२) तत्र कारणविभागात् तावत्-कार्यविष्टे कारणे

ह्याप्यजातिमत्त्वं विभागत्वम् । अक्षरार्थस्तु पूर्ववत् । शब्दश्चेति प्र-
माणकथनम् । संयोगाभावो विभाग इति केचित् । तन्नासति वि-
भागे कस्मात्संयोगाभावः स्यात् । कर्मणेति चेत् कर्मणो गुणवि-
नाशेऽसामर्थ्यात् गुणानामेव तत्सामर्थ्यस्य दृष्टत्वात् संयोगाभावेन
सर्वानुभवसिद्धविभक्तप्रत्ययापलापस्य कर्तुमशक्यत्वाच्च तथा च
गुणान्तरमवश्यं कल्पनीयम् । अधिकं कणादरहस्यादौ द्रष्टव्यम् ।
कार्येण कारणानुमानमाह शब्दविभागहेतुश्चेति । प्रयोगश्च-पाठ्य-
मानवंशदलशब्दः संयोगादिभिन्नहेतुकः संयोगाद्यनुपपत्तावुपजा-
यमानत्वात् अवयविरूपवत् इत्यन्वयी । यन्नैवं तन्नैव यथा संयो-
गजः शब्द इति व्यतिरेकी वा । विभागकार्यत्वं च वक्ष्यते ।

अत्र २९१ ११० सूत्रे द्रष्टव्ये ।

(१) लक्षणमाह प्राप्तिपूर्विकेति । न प्राप्तिरप्राप्तिः । प्राप्तिविरोधी गुण
इत्यर्थः । ननु प्राप्त्या संयोगेन सहाऽस्य देशकृत कालकृतः स्वरू-
पकृतो वा विरोधः स चानुपपन्न अत आह प्राप्तिपूर्विकेति । तथा च
प्राप्तेर्वध्यताविभागस्य घातकत्वमनेन दर्शितम्, तेन संयोगविघात-
को गुणो विभाग इत्याचार्याः । भेदमाह स चेति । संयोगवदिति ।
स्थाणुश्वेनमल्लादयुदाहरणमन्यतरोभयकर्मजं पूर्ववद्बोध्यमित्यर्थः ।
तृतीये विशेषमाह विभागजस्त्विति । संयोगज. संयोग. कारणा-
कारणसंयोगपूर्वक एकविध एव विभागजविभागस्तु कारणमा
प्रविभागपूर्वक. कारणाकारणविभागपूर्वकश्चेति द्विविध इत्यर्थः ।

(२) तत्र प्रथममाह तत्रेति । तावदिति । विभागः कथ्यते इति
शेषः । कार्येणाविष्टे व्याप्ते कारणे कर्मोत्पन्नं सत् यदा तस्य अव-

कर्मोत्पन्नं यदा तस्यावयवान्तराद्विभागं करोति न तदा-
 ऽऽकाशादिदेशात् यदा त्वाकाशादिदेशाद्विभागं करोति
 न तदावयवान्तरादिति स्थितिः । अतोऽवयवकर्मावय-
 वान्तरादेव विभागमारभते ततो विभागाच्च द्रव्यारम्भ-
 कसंयोगविनाशः तस्मिन् विनष्टे कारणाभावात् कार्या-
 भाव इत्यवयवविनाशः तदा कारणयोर्वर्तमानो विभागः
 कार्यविनाशविशिष्टं कालं स्वतन्त्रं वावयवमपेक्ष्य सक्रि-
 यस्यैवावयवस्य कार्यसंयुक्तादाकाशादिदेशाद्विभागमार-

यवस्यावयवान्तराद्विभागं द्रव्यारम्भकसंयोगविनाशकं करोति त
 वा द्रव्यानारम्भकादाकाशादिदेशाद्विभागं न करोति, यदा तादृ-
 गाकाशादिदेशाद्विभागं करोति न तदाऽवयवान्तराद् द्रव्यारम्भका
 द्विभागं जनयतीति नियम इति भाष्यार्थः । तथा च द्रव्यारम्भकसं-
 योगाविरोधिविभागजनकं कर्म न द्रव्यारम्भकसंयोगविरोधिविभाग-
 जनकं यत्त्वेन न तदविरोधिविभागजनकमिति विकसत्कमलकुड्म
 लदलादौ तद्दर्शनादिति भावः । ईदृङ्नियमे किमायातमत आह त
 इति । अवयवकर्म-कर्मविशेषः । द्रव्यारम्भकसंयोगविरोधिनमव-
 यवान्तराद्विभागं करोति न तदविरोधिनमित्येवकारार्थः । विभा-
 गविशेषाद्द्रव्यारम्भकसंयोगविनाशस्तन्नाशे कारणाभावात्कार्या-
 भाव इत्यवयवविनाशः । नन्वेवमपि विभागजविभागः कथमायातः ।
 अत आह तदेति । ननूत्पन्नमात्रः कारणयोर्वर्तमानो विभागः कार्य-
 संयुक्तादाकाशादिदेशाद्विभागं कथं जनयेदत आह कार्यविनाशेति ।
 अयमभिप्रायः-विभागेन विभागजननेऽवश्यं किञ्चिदपेक्षणीयम् अ-
 न्यथाऽनपेक्ष्य विभागजनने कर्मत्वापत्तेः । तस्मात्कार्यविनाशवि-
 शिष्टं कालं स्वतन्त्रमवयवं वाऽपेक्ष्य पूर्वोक्तो विभागः सक्रियस्यैवाव-
 यवस्य कार्यसंयुक्तादाकाशादिदेशाद्विभागं जनयतीति । कारणयोर्व-
 र्तमानो विभागः सक्रियस्यैव विभागं करोतित्यभिप्रेयसीमाह ।

भते न निष्क्रियस्य कारणाभावादुत्तरसंयोगानुत्पत्तावनुपभोग्यत्वप्रसङ्गः । न तु तदवयवकर्माकाशादिदेशाद्विभागं करोति तदारम्भकालातीतत्वात् । प्रदेशान्तरसंयोगं तु करोत्येव अकृतसंयोगस्य कर्मणः कालात्ययाभावादिति ।

(१) कारणाकारणविभागादपि कथम् ? यदा हस्ते कर्मोत्पन्नमवयवान्तराद् विभागमकुर्वदाकाशादिदेशेभ्यो वि-

निष्क्रियस्येति । विभागेन विभागजनने कर्मणो निमित्तत्वात्तदभाषान्न निष्क्रियस्य विभाग इत्यर्थः । उपपत्त्यन्तरमाह उत्तरसंयोगानुत्पत्तावनुपभोग्यत्वप्रसङ्ग इति । उत्तरसंयोगो हि क्रियानिवृत्तेः कारणं स च विभागजविभागात्पूर्वसंयोगनिवृत्तौ स्यात् नहि पूर्वस्मिन् संयोगे सत्युत्तरसंयोगोत्पत्तिः संभवति । यदि च पूर्वमेव क्रिया निवर्तेत कारणाभावादुत्तरसंयोगानुत्पत्तौ कर्मणोऽनुपभोग्यत्वमपुरुषार्थत्वं च प्रसज्येतति तोत्पर्यम् । ननु तावत्कालं कर्मणोऽभ्युपगमे तदेवात्तर विभागमारभतां कृत विभागेनेत्यत आह नत्विति । हेतुमाह तदेति । कर्मण एव स्वभावोऽयत् तदसमवायिकास्त्वणतया विभागमारभमाण स्वोत्पत्त्यनन्तरक्षणे एवारभते न क्षणान्तरे स च तस्य विभागारम्भककालो द्वितीयविभागोत्पत्तिक्षणेऽतीत इति न तस्मादस्योत्पत्तिरिति भावः । नन्वेवमुत्तरसंयोगमपि बहुक्षणव्यवधानान्न जनयेदत आह प्रदेशान्तरसंयोगमिति । उत्तरसंयोगे कर्तव्ये पूर्वसंयोगः प्रतिबन्धकः नहि क्रिया प्राप्तापरित्यागेनाप्राप्तप्राप्तये समर्था ततस्तदभाव काल एव संयोगारम्भकालः स च नातीत इति तमारभत एवेत्यर्थः । इतिशब्दः कारणमात्रविभागप्रकरणसमाप्तिसूचकः ।

(१) कारणाकारणविभागजविभागं प्रश्नपूर्वकं व्युत्पादयति कारणाकारणेति । यदेति । कुतश्चित्कारणाद्धस्ते कर्मोत्पन्नं तस्य हस्तस्यावयवान्तराद्विभागमकुर्वदाकाशादिदेशेभ्यो विभागानारभ्यान्य-

भागानारभ्य प्रदेशान्तरे संयोगानारभते तदा ते कार-
 रणाकारणविभागाः कर्म यां दिशं प्रति कार्यारम्भाभि-
 मुखं तामपेक्ष्य कार्याकार्यविभागानारभन्ते, तदनन्तरं
 कारणाकारणसंयोगाच्च कार्याकार्यसंयोगानिति । यदि
 कारणविभागानन्तरं कार्यविभागोत्पत्तिः कारणसंयोगा-
 नन्तरं कार्यसंयोगोत्पत्तिः । नन्वेवमवयवावयविनोर्युत-
 सिद्धिदोषप्रसङ्गः इति । न । युतसिद्ध्यपरिज्ञानात् । सा

प्रदेशैस्सह यदा संयोगं करोति तदा ते शरीरकारणस्य हस्तस्या-
 कारणानामाकाशादिदेशानां च विभागाः, कर्म यस्यां दिशि कार्य-
 करणाभिमुखमुत्तरसंयोगजनकं तां दिशमपेक्ष्य हस्तकार्यस्य शरी-
 रस्याकार्याणामाकाशादिदेशानां विभागानारभन्ते दृश्यते हि
 कुड्यादिदेशाद्धस्तस्य विभागे शरीरस्य विभागो भवतीति न चायं
 शरीरक्रियाकार्यस्तदानीं शरीरस्याक्रियत्वात् नापि हस्तक्रियाका-
 र्यो व्यधिकरणकर्मणो विभागहेतुत्वाददर्शनात् । अतः कारणाका-
 रणविभागस्तस्य कारणं कल्प्यत इत्यर्थः । अत्र समस्तविभुद्रव्य-
 वाचकमादिपदपम् अन्यथा विभागानिति बहुवचनमसङ्गतं स्यात् ।
 प्रसङ्गतः प्राप्तं विभागजविभागानन्तरभाविनं संयोगजसंयोगमुक्त-
 मपि स्मारयति तदनन्तरमिति । विभागजविभागानन्तरं शरीर-
 कारणस्य हस्तस्याकारणानामाकाशादिदेशानां कर्मजात्संयोगात्
 हस्तकार्यस्य शरीरस्य निष्क्रियस्याकार्याणामाकाशादिदेशानां
 संयोगानारभन्ते, न हस्तकर्म तस्य स्वाश्रयदेशान्तरप्राप्तिहेतुत्वा-
 दिति भावः । अत्र शङ्कते यदीति प्रसङ्ग इतीत्यन्तेन । यदि हस्ताश्रित
 शरीरं तदा हस्ते गच्छति तदपि सहैव गच्छेत् तथासति च संयो-
 गविभागक्रमो न स्यात्, क्रमेण चेदनयोः संयोगविभागौ न तदा ह-
 स्तगमने देहगमनमिति तस्य स्वातन्त्र्यप्रसक्तिरिति शङ्क्यार्थः । प-
 रिहरति नेति । त्वया युतसिद्धिर्न ज्ञातेति भावः । सा को इत्यतः

पुनर्द्वयोरन्यतरस्य वा पृथग्गतिमत्त्वमियन्तु नित्यानाम् अनित्यानां तु युतेष्वाश्रयेषु समवायोः युतसिद्धिरिति । त्वगिन्द्रियशरीरयोः पृथग्गतिमत्त्वं नास्ति युतेष्वाश्रयेषु समवायोऽस्तीति परस्परेण संयोगः सिद्धः । अण्वाकाशयोस्त्वाश्रयान्तराभावेऽप्यन्यतरस्य पृथग्गतिमत्त्वात् संयोगविभागौ सिद्धौ । तन्तुपटयोरनित्ययोराश्रयान्तराभावात् परस्परतः संयोगविभागाभाव इति । दिगादीनान्तु पृथग्गतिमत्त्वाभावादिति परस्परेण संयोगविभागाभाव इति ।

आह सेति । द्वयोरेकस्य वा परस्परसंयोगविभागहेतुकर्मसमवाययोग्यता नित्यानामेव युतसिद्धिः द्वयोः परमाण्वोराकाशपरमाण्वोरन्यतरस्य च पृथग्गमनदर्शनात् । द्वयोरन्यतरस्य वा परस्परपरिहारेणान्यत्राश्रये समवायोऽनित्यानां युतसिद्धिः अनित्यानां द्वयोः शकुन्याकाशयोरन्यतरस्य च शकुने पृथगाश्रयाश्रयित्वरूपसमवायदर्शनात् । अनित्यानां पृथग्गतिमत्त्व कुतो नेत्यत आह त्वगिन्द्रियेति । तथा च तयोः पृथग्गमनाभावादयुतसिद्धता स्यात्, ततश्चैतयोः युतसिद्धिप्रयुक्तः परस्परसंयोगो न स्यात् इति भावः । प्रथमयुतसिद्धिलक्षणप्रयोजनमाह अण्वाकाशयोरिति । उक्तमेवार्थं वृद्धयितुमन्वय प्रदर्श्य द्विविधयुतसिद्ध्यभावे संयोगविभागाभाव इत्यत्र व्यतिरेक दर्शयति तन्तुपटयोरिति । विभूतान्तु द्वयोरन्यतरस्य वा पृथग्गमनाभावात् संयोगोऽतश्च न विभागः किन्तु स्वरूपस्थितिमात्रमित्याह दिगादीनामिति । इतीत्युत्तरसमाप्तौ हस्ते गच्छति शरीरं न गच्छतीत्येतावता न युतसिद्धिर्यदि तु हस्तशरीरयोः पृथगाश्रयाश्रयित्वं स्यात् तदा भवेदनयोर्युतसिद्धता तन्तु नास्ति शरीरस्य हस्ते समवेतत्वादित्युत्तरार्थः ।

(१) विनाशस्तु सर्वस्य विभागस्य क्षणिकत्वादुत्तर-
संयोगावधिसङ्गावात् क्षणिक इति । न तु संयोगवद्ययोरेव
विभागस्तयोरेव संयोगाद्विनाशो भवति । कस्मात् ? संयु-
क्तप्रत्ययवद्विभक्तप्रत्ययानुवृत्त्यभावात् । तस्मादुत्तरसंयो-
गावधिसङ्गावात् क्षणिक इति ।

(१) एवं विभागोत्पत्तिमभिधाय तद्विनाशं व्युत्पादयति विनाश-
स्त्विति । सर्वस्येति त्रिविधस्येत्यर्थः । विभागस्याशुनरविनाशित्वं
हेतुमाहोत्तरसंयोगावधिसङ्गावादिति । उत्तरसंयोगोऽवधिः सीमा
तस्य सङ्गावात्क्षणिको विभाग इत्यर्थः । अयं कारको हेतुः ।
ज्ञापकमाह क्षणिकत्वादिति । उत्तरसंयोगावधेराशुतरविनाशस्य
प्रत्यक्षसिद्धत्वादित्यर्थ इति आचार्याः । आशुनरविनाशयुत्तरसंयो-
गो विभागस्यावधिरिति कुतस्तत्राह नत्विति । विभागाधारयाद्रि-
व्ययोः पुनः संयोगेन विभागविनाशे तस्य चिरकालस्थायित्वं
स्यादित्यर्थः । नन्वेवं सति किमनिष्ट स्यादिति प्रश्नपूर्वकं समाधत्ते
संयुक्तप्रत्ययवदिति । यथा संयुक्तप्रत्ययाश्चिरस्थायी नैव स्वाश्रयस्य
देशान्तरसंयोगे भूते विभक्तप्रत्ययानुवृत्तिरतस्तस्य संयोगमात्रेणैव
निवृत्तिरिति भावः । उपसंहरति तस्मादिति । इदमत्र तात्पर्यम्-सं-
योगप्रत्यभिज्ञाया जागरूकत्वात् संयोगश्चिरमनुवर्तते एव नहि य-
स्य केस्यचिद्विभागान् संयोगो विनश्यति अवयवसंयोगविनाशे द्र-
व्यानुत्पादप्रसङ्गात् नोदनाद्यनुपपत्तेश्च, तस्माद्ययोः संयोगस्तयोरेव
विभागात्सत्याश्रये तस्य विनाश इति स्थितिः । विभागस्य प्रत्य-
यानुवृत्त्यभावाच्चिरकालस्थायित्वमनुपपन्नं किमपि निवर्तकमि-
ष्यते । न च कर्मैवास्य निवर्तकमुत्तरविभागानुत्पात्तिप्रसङ्गात्तस्मा-
दुत्तरसंयोगादेवास्य विनाशः नहि उत्तरसंयोगे च संयुक्तप्रत्ययव-
द्विभक्तप्रत्ययानुवृत्तिस्तस्मात्क्षणिक इति । अधिक किरणावल्या-
दौ द्रष्टव्यम् ।

(१) अत्रचिच्चाश्रयविनाशादेव विनश्यतीति । कथम् ?
यदा द्वितन्तुककारणावयवे अंशौ कर्मोत्पन्नमंश्वन्तरा-
द्विभागमारभते तदैव तन्त्वन्तरेऽपि कर्मोत्पद्यते विभागा-
च्च तन्त्वारम्भकसंयोगविनाशः तन्तुकर्मणा तन्त्वन्तरा-
द्विभागः क्रियते इत्येकः कालः । ततो यस्मिन्नेव काले
विभागात् तन्तुसंयोगविनाशः तस्मिन्नेव काले संयोग-
विनाशात्-तन्तुविनाशस्तस्मिन् विनष्टे तदाश्रितस्य त-
न्त्वन्तरविभागस्य विनाश इति । एवं तद्ध्युत्तरविभागा-
नुत्पत्तिप्रसङ्गः कारणविभागाभावात् ततः, प्रदेशान्त-
रसंयोगवति संयोगाभाव इत्यतो विरोधिगुणासम्भवात्
कर्मणश्चिरकालावस्थायित्वं नित्यद्रव्यसमवेतस्य च नि-

(१) एवं साधारणं विनाशकमुक्त्वाऽसाधारणमाह काचिदिति ।
प्रश्नपूर्वकं तदेव व्युत्पादयति यदेति । द्वितन्तुकपटकारण तन्तुस्तद-
वयवैशौ कर्मोत्पन्नमंश्वन्तरस्यांशोर्विभागमारभते तदैव तन्त्वन्तरेपि
कर्म विभागाच्च तन्त्वारम्भकसंयोगविनाशः तन्तुकर्मणा तन्त्वन्तरा-
द्विभागश्चेत्येकः कालः । ततो यदा विभागात्तन्तुसंयोगविनाशः त-
दैवाश्वोः संयोगविनाशात्तन्तुविनाशस्तन्नाशे तदाश्रितस्य त-
न्त्वन्तरविभागस्य विनाश इत्याश्रयनाशाद्विभागविनाश इत्यर्थः ।
पुनः शङ्कते एव तर्हीति । कारणविभागः द्रव्यनाशविशिष्टकाल स्व-
तन्त्राऽवयवमपेक्ष्योत्तरविभाग करोति इति प्राक् सिद्धान्तितम् स
चाश्रयविनाशादपेक्षाकारणमप्राप्यैव विनष्ट इति कारणाभावादुत्तर-
विभागानुत्पत्तिः प्रसज्यत इत्यर्थः । ततः किमत आह तत
इति । उत्तरविभागोत्पत्त्या पूर्वसंयोगनिवृत्तौ उत्तरसंयोगः स्या-
त् प्रतिबन्धकपूर्वसंयोगसद्भावे उत्तरसंयोगो नोत्पद्यत इत्यर्थः ।

त्यत्वमिति दोषः । कथम् ? यदाप्यद्वयणुकारम्भकपरमाणौ
 कर्मोत्पन्नमण्वन्तराद्विभागं करोति तदैवाण्वन्तरेऽपि कर्म
 ततो यस्मिन्नेव काले विभागाद् द्रव्यारम्भकसंयोगविना-
 शः तदैवाण्वन्तरकर्मणा द्व्यणुकाण्वोर्विभागः क्रियते ततो
 यस्मिन्नेव काले विभागात् द्व्यणुकाणुसंयोगस्य विनाशः
 तस्मिन्नेव काले संयोगविनाशात् द्व्यणुकस्य विनाशः
 तस्मिन् विनष्टे तदाश्रितस्य द्व्यणुकाणुविभागस्य विना-
 शः । ततश्च विरोधिगुणासम्भवान्नित्यद्रव्यसमवेतक-
 र्मणो नित्यत्वमिति । तन्त्वंश्चन्तरविभागाद्विभाग इत्य-
 दोषः । आश्रयविनाशात्तन्त्वांरेव विभागो विनष्टो न
 तन्त्वंश्चन्तरविभाग इति एतस्मादुत्तरो विभागो जायते

ततोऽपि किमत आह अत इति । उत्तरसंयोगस्य विनाशकस्या-
 भावाद्यावदाश्रयविनाशं कर्मावतिष्ठेतेत्यर्थः । एतच्चात्रिष्टं प्रमाण-
 बाधितत्वात् । नित्यत्वमपि कर्मणः स्यादित्याह नित्यद्रव्येति । तदेव
 प्रश्नपूर्वकं व्युत्पादयति कथं यदेति नित्यत्वमित्यन्तेन । अण्वन्तरा-
 दारम्भकसंयोगिनः । अण्वन्तरेऽनारम्भकसंयोगिनि । द्व्यणुकारम्भ-
 कपरमाणुकर्मणा द्रव्यारम्भकसंयोगविरोधिविभागोत्पादसमकाल-
 मनारम्भककर्मचिन्तनादेतल्लभ्यत इति सङ्क्षेपः । अक्षरार्थः स्प-
 ष्टः । परिहरति तन्त्वंश्चन्तरेति । विभाग उत्तरो विभागः, इत्य-
 तो हेतोः कर्मणः कालान्तरावस्थायित्वमित्यदोष इत्यर्थः । एत-
 द्विशदयति आश्रयेति । यदा तन्तौ वर्तमानेन कर्मणा तन्त्वंन्त-
 राद्विभागः क्रियते तदा तदवयवाद्दंशोरपि विभागः क्रियते अङ्गु-
 लिकर्मणा कुड्यविभागसमकालं कुड्यावयवविभागवत्, स च वि-
 भागो विनाशकाभावादस्त्येव तस्मादुत्तरो विभागः संजायते अ-

अङ्गुल्याकाशविभागाच्छरीराकाशविभागवत् तस्मिन्नेव काले कर्म संयोगं कृत्वा विनश्यतीत्यदोषः ।

(१) अथवा अंश्वन्तरविभागोत्पत्तिसमकालं तस्मिन्नेव तन्तौ कर्मोत्पद्यते ततोऽश्वन्तरविभागात् तन्त्वारम्भकसंयोगविनाशः तन्तुकर्मणा च तन्त्वन्तराद्विभागः क्रियते इत्येकः कालः । ततः संयोगविनाशात् तन्तुविनाशः तद्विनाशाच्च तदाश्रितयोर्विभागकर्मणोर्युगपाद्विनाशः ।

(२) तन्तुवीरणयोर्वा संयोगे सति द्रव्यानुत्पत्तौ पूर्वोक्तेन विधानेनाश्रयविनाशसंयोगाभ्यां तन्तुवीरणविभागवि-

ङ्गुल्याकाशविभागाच्छरीराकाशविभागवदिति भावः । तस्मिन्नेवेति । उत्तरविभागकाल इत्यर्थः । तथाच पूर्वसंयोगरूपप्रतिबन्धकाभावे तन्तुसमवेत कर्मोत्तरसंयोगं कृत्वा विनश्यतीत्यदोष इति परिहारार्थः ।

(१) प्रकारान्तरेणाश्रयनाशाद्विभागनाशमाहायवेति । तथा चास्मिन्पक्षे यत्रैवावयवे क्रियाविभाग आरब्धस्तस्यैवावयवक्रियाविभागादिन्यायेन विनाशात् सह कर्मणा विभागविनाश इति भावः । अक्षरार्थः स्पष्टः ।

(२) एवमुत्तरसंयोगादाश्रयनाशाच्च प्रत्येकं विभागनाशं व्युत्पाद्यद्वाभ्यां समुच्चिताभ्यां तमाह तन्तुवीरणयोर्वेति । पूर्वोक्तेन विधानेनेति । तन्त्वारम्भकांशौ कर्मोत्पत्तिसमकालं वीरणे कर्म ततोऽशुक्रिययाऽश्वन्तराद्विभागो वीरणकर्मणा च तस्य विभज्यमानावयवेन तन्तुनाऽऽकाशदेशेन च समं विभागः ततोऽशुविभागावंशुसंयोगनाशो वीरणविभागाच्च तन्तुवीरणसंयोगस्याकाशवीरणसंयोगस्य च विनाशः ततोऽशुसंयोगविनाशात्तन्तुविनाशो वीरणस्य चोत्तरसंयोगोऽत उत्तरसंयोगाश्रयनाशाभ्यां तन्तुवीरणविभागनाश इति पूर्वोक्तप्रक्रियाऽत्र द्रष्टव्येत्यर्थः ।

नाश इति ॥

(१२) परत्वापरत्वप्रकरणम् ।

(१) परत्वमपरत्वं च परापराभिधानप्रत्ययनिमित्तम् ।

तत्तु द्विविधं (२) दिक्कृतं कालकृतं च । तत्र दिक्-
कृतं दिग्विशेषप्रत्यायकम् । कालकृतं च वयोभेद-
प्रत्यायकम् ।

॥ तत्र दिक्कृतस्योत्पत्तिरभिधीयते । कथम् ? (३) एकस्यां

अत्र (२९१) सूत्रं प्रकरणसमाप्तिपर्यन्तं द्रष्टव्यम् ।

(१२) परत्वापरत्वप्रकरणम् ।

(१) परस्परानुविद्धव्यवहारकारणतया व्युत्पत्तिवैशद्यार्थं संक्षेपार्थं
चैकग्रन्थेन परत्वापरत्वे व्युत्पादयति परत्वमपरत्वञ्चेति । यथासंख्य
परापराभिधानयो परापरप्रत्यययोश्च निमित्तं विशेषणं । यद्विशिष्टे
द्रव्ये परमित्यभिधानं प्रत्ययो वा तत्परत्वम् यद्विशिष्टे द्रव्येऽपर-
मित्यभिधानं प्रत्ययो वा तदपरत्वमिति लक्षणं प्रमाणं च बोध्यम् ।
ननु दैशिकयोस्तयोः किं प्रमाणं परापरबुद्धयोः संयुक्तसंयोगा-
ल्पीयस्त्वभूयस्त्वाभ्यामन्यथासिद्धेरिति चेत् न तथासति प्रमातर्य-
पि तद्व्यवहारप्रसङ्गात् भवति हि काशी मत्तः परेति धीर्न तु का-
शीतोऽहं पर इति । यथा भेर्याकाशसंयोग आकाश एव शब्दं ज-
नयति न भेर्याम् तथा संयुक्तसंयोगाल्पीयस्त्वभूयस्त्वाऽविशेषेपि
कारणशक्तिनियमात्प्रमेय एव परत्वापरत्वयोस्तपादो न प्रमातरीति
संक्षेपः । अत्र (३०२) सूत्रम् ।

(२) कारणभेदाद्भेदमाह दिक्कृतं कालकृतं चेति । दिक्पिण्ड-
संयोगकृतं दिक्कृतं कालपिण्डसंयोगकृतं कालकृतञ्चेत्यर्थः । कार्य-
भेद उक्तभेदनिमित्तमित्याह दिक्कृत दिग्विशेषप्रत्यायक कालकृतं
वयोभेदप्रत्यायकमिति ।

(३) तयोर्दिक्कृतपरत्वापरत्वोत्पत्तिमाह एकस्यामिति । एक-
स्यां दिशि प्राच्यामवस्थितयोः पिण्डयोर्मध्ये एकस्य द्रष्टुः

दिश्यवस्थितयोः पिण्डयोः संयुक्तसंयोगबहुत्वभावे सत्ये-
कस्य द्रष्टुः सन्निकृष्टमवधिं कृत्वा एतस्माद्विप्रकृष्टो-
ऽयमिति परत्वाधारेऽसन्निकृष्टा बुद्धिरुत्पद्यते । ततस्ता-
मपेक्ष्य परेण दिक्प्रदेशेन संयोगात् परत्वस्योत्पत्तिः ।
तथा विप्रकृष्टं चावधिं कृत्वा एतस्मात् सन्निकृष्टोऽयमि-
त्यपरत्वाधारे इतरस्मिन् सन्निकृष्टा बुद्धिरुत्पद्यते । त-
तस्तामपेक्ष्यापरेण दिक्प्रदेशेन संयोगादपरत्वस्योत्पत्तिः ।
(१)कालकृतयोरपि कथम् ? वर्तमानकालयोरनियत-

संयुक्तेन भूप्रदेशेन सहापरस्य प्रदेशस्य संयोगः तेनापि सम-
मपरस्येति संयुक्तसंयोगानां बहुत्वे सत्यल्पसंयोगवन्तं पिण्डं
सन्निकृष्टमवधिं कृत्वैतस्मात् पिण्डाद्विप्रकृष्टोऽयमिति संयोगभूयस्त्व-
वति भविष्यतः परत्वस्याधारे पिण्डे विप्रकृष्टा बुद्धिरुदेति ततस्तां
बुद्धिमपेक्ष्य परेण संयोगभूयस्त्ववता दिक्प्रदेशेन संयोगादसमवा-
यिकारणाद्विप्रकृष्टे पिण्डे समवायिकारणे परत्वोत्पत्तिरित्यर्थः । एवं
द्रष्टुः - स्वशरीरापेक्षया संयुक्तसंयोगभूयस्त्ववन्तं विप्रकृष्टमवधिं
कृत्वैतन्न संयुक्तसंयोगाल्पीयस्त्वयुक्ते सन्निकृष्टा बुद्धिरुदेति तां
निमित्तीकृत्यापरेण संयुक्तसंयोगाल्पीयस्त्वविशिष्टेन दिक्प्रदेशेन सह
संयोगादसमवायिनः सन्निकृष्टपिण्डे समवायिन्यपरत्वोत्पत्तिर्विधीया ।
अत्र एकदिक्स्थितमात्रं सर्वत्र, एकद्रष्टृनियमात्रं सर्वथा, अपेक्षाबु-
द्धिनियमात्रं सर्वदा परत्वाद्युत्पाद इत्यवधेयम् । सन्निकृष्टत्वविप्र-
कृष्टत्वयोरपेक्षाबुद्धिविशेषयोश्च स्वकारणत उत्पत्तेः स्वप्रमाणात्प्र-
तीतिश्च परस्परानपेक्षत्वान्नेतरेतराश्रयदोष इत्याचार्याः ।

(१)एवं समवाय्यसमवायिनिमित्तेभ्यः पिण्डदिक्पिण्डसंयोगा-
पेक्षाबुद्धिभ्यः दिक्कृतपरत्वापरत्वोत्पत्तिमुक्त्वा कालकृतयोस्तयो-
रुत्पत्तिमाह कालकृतयोरपीति । कथमित्याक्षेपे । समाधानमाह व-
र्तमानकालयोरिति । अवर्तमानस्य समवायित्वेऽवधित्वमसम्भवी-

दिग्देशसंयुक्तयोर्युवस्थविरयो रूढश्मश्रुकार्कश्यवलिप-
लितादिसान्निध्ये सत्येकस्य द्रष्टुर्युवानमवधिं कृत्वा स्थ-
विरे विप्रकृष्टा बुद्धिरुत्पद्यते । ततस्तामपेक्ष्य परेण का-
लप्रदेशेन संयोगात् परत्वस्योत्पत्तिः । स्थविरं चावधिं
कृत्वा यूनि सन्निकृष्टा बुद्धिरुत्पद्यते । ततस्तामपेक्ष्याप-
रेण कालप्रदेशेन संयोगादपरत्वस्योत्पत्तिरिति ।

(१) विनाशस्त्वपेक्षाबुद्धिसंयोगद्रव्यनाशात् । अपे-
क्षाबुद्धिविनाशात् तावदुत्पन्ने परत्वे यस्मिन् काले

ति वर्तमानयोरित्युक्तम् । दिक्कृतव्यवच्छेदायानियतादिग्देशेति ।
तथा चानियतदिग्देशयोरेकदिगवस्थितयोर्मिन्नदिगवस्थितयोर्वा
युवस्थविरयो रूढश्मश्रुकार्कश्यवलिपलितानां कालविप्रकर्षलिङ्गा-
नां सान्निध्ये सत्येकस्य द्रष्टुर्युवानं रूढश्मश्रुकार्कश्याद्यभावानु-
मितमल्पोत्पत्तिकालमवधिं कृत्वा रूढश्मश्रुवलिपलितादियुक्ते स्थ-
विरे विप्रकृष्टा बुद्धिरुत्पद्यते तां बुद्धिमपेक्ष्य परेणादित्यपरिवर्तन-
भूयस्त्ववता कालप्रदेशेन संयोगादसमवायिकारणात् तस्मिन्स्थ-
विरे समवायिनि परत्वस्योत्पत्तिः । स्थविरं चावधिं कृत्वा यूनि सं-
निकृष्टा बुद्धिरुत्पद्यते तां बुद्धिमपेक्ष्यापरेणाल्पादित्यपरिवर्तनोप-
लक्षितेन कालप्रदेशेन संयोगादसमवायिकारणात् यूनि समवा-
यिनि अपरत्वस्योत्पत्तिरित्यर्थः । पलितादीत्यत्र परिमाणसाम-
र्थ्याऽनतीन्द्रियापाटवविशेषा आदिपदग्राह्याः । बहुतरतपनपरि-
स्पदान्तरितजन्मत्वं विप्रकृष्टत्वम् अल्पतरतमोपह्वहनव्यवहितज-
न्मत्वं सन्निकृष्टत्वं चात्र बोध्यम् इति किरणावली (अत्र ३०३ सूत्रम्)

(१) एवमुत्पत्तिं निरूप्य विनाशमाह विनाशस्त्विति । स च--

अपेक्षाबुद्धिसंयोगद्रव्यसंयोगनाशनात् ।

पृथक् द्वाभ्यां च सर्वेभ्यो विनाशः सप्तधाऽनयोः ॥

इत्युक्त्वा सप्तविधो ज्ञेयः । तत्रापेक्षाबुद्धिविनाशहेतुकन्तमा-

अपेक्षाबुद्धिनाशजपरत्वापरत्वनाशः । ७९

सामान्यबुद्धिरुत्पन्ना भवति ततोऽपेक्षाबुद्धेर्विनश्यत्ता
सामान्यज्ञानतत्सम्बन्धेभ्यः परत्वगुणबुद्धेरुत्पद्यमानते-
त्येकैः कालः । ततोऽपेक्षाबुद्धेर्विनाशो गुणबुद्धेश्चोत्पत्तिः
ततोऽपेक्षाबुद्धिविनाशाद्गुणस्य विनश्यत्ता गुणज्ञान-
तत्सम्बन्धेभ्यो द्रव्यबुद्धेरुत्पद्यमानतेत्येकः कालः । ततो
द्रव्यबुद्धेरुत्पत्तिर्गुणस्य विनाश इति ॥

संयोगविनाशादपि कथम् ? (१)अपेक्षाबुद्धिस-
मकालमेव परत्वाधारे कर्मोत्पद्यते तेन कर्मणा दिक्पिण्ड-
विभागः क्रियते अपेक्षाबुद्धितः परत्वस्योत्पत्तिरित्येकः
कालः । ततः सामान्यबुद्धेरुत्पत्तिः दिक्पिण्डसंयोगस्य
च विनाशः ततो यस्मिन् काले गुणबुद्धिरुत्पद्यते त-

हापेक्षाबुद्धिविनाशात्तावदिति । तावच्छब्दः क्रमे । यस्मिन्नेव क्षणे
परत्वोत्पादानन्तर परत्वसामान्यज्ञानं जायते तदैवापेक्षाबुद्धि-
विनाशहेतुसान्निध्यम् । परत्वसामान्यतज्ज्ञानपरत्वगुणसम्बन्धेभ्य-
श्च परत्वगुणबुद्धिरित्येकः क्षणः । परत्वसामान्यज्ञानस्यापेक्षाबु-
द्धिनाशकारणता गुणबुद्ध्युत्पत्तिहेतुता चेति सामान्यज्ञानोत्पाद-
काल एवापेक्षाबुद्धेर्विनश्यता गुणबुद्धेश्चोत्पद्यमानतेति भावः । त-
तोऽन्यक्षणेऽपेक्षाबुद्धेर्विनाशः परत्वगुणबुद्ध्युत्पादश्च तत अपेक्षा-
बुद्धिनाशात् गुणस्य विनश्यत्ता गुणतज्ज्ञानतत्सम्बन्धेभ्यश्च द्र-
व्यबुद्धेरुत्पद्यमानतेत्यपरः क्षणः । युगपदुद्भूतापेक्षाबुद्धिनाशगु-
णबुद्ध्युत्पादाभ्यां गुणविनाशद्रव्यबुद्धिहेतुभ्यां गुणस्यापि विन-
श्यत्ता द्रव्यबुद्धेरुत्पद्यमानता च युगपदेवेत्यत्र बोध्यम् । ततः
परत्वविशिष्टद्रव्यबुद्धिः परत्वगुणविनाशश्चेति ।

(१)द्वितीयमाहापेक्षाबुद्धिसमकालमिति । अत्रेयं प्रक्रिया-अपेक्षा-

स्मिन्नेव काले दिक्पिण्डसंयोगविनाशाद्गुणस्य विनाशः ।

द्रव्यविनाशादपि कथम् ? (१) परत्वाधारावयवे कर्मोत्पन्नं यस्मिन्नेव कालेऽवयवान्तराद्विभागं करोति तस्मिन्नेव कालेऽपेक्षाबुद्धिरुत्पद्यते ततो विभागाद्यस्मिन्नेव काले संयोगविनाशः तस्मिन्नेव काले परत्वमुत्पद्यते ततः संयोगविनाशाद् द्रव्यविनाशः तद्विनाशाच्च तदाश्रितस्य गुणस्य विनाशः ।

द्रव्यापेक्षाबुद्धोर्युगपद्विनाशादपि कथम् ? (२) यदा परत्वाधारावयवे कर्मोत्पद्यते तदैवापेक्षाबुद्धिरुत्पद्यते कर्मणा चाऽवयवान्तराद्विभागः क्रियते परत्वस्योत्पत्तिरित्येकः कालः । ततो यस्मिन्नेव कालेऽवयवविभागाद् द्रव्यारम्भकसंयोगविनाशस्तस्मिन्नेव काले

बुद्धिकर्मणी—परत्वोत्पत्तिदिक्पिण्डविभागौ ? परत्वसामान्यबुद्धिर्दिक्पिण्डसंयोगविनाशौ २ । सामान्यबुद्धेरपेक्षाबुद्धिविनाशगुणबुध्युत्पादौ दिक्पिण्डसंयोगनाशाद् परत्वनाश इति । अपेक्षाबुद्धिनाशस्तु परत्वनाशसमसमयभावित्वात् न तदुत्पादक इति बोध्यम् ।

(१) तृतीयमाह परत्वाधारावयवे इति । परत्वाधारावयवक्रियाजन्यविभागसमकालमपेक्षाबुद्धिचिन्तने इयं प्रक्रिया—पिण्डावयवविभागापेक्षाबुद्धी, संयोगनाशपरत्वोत्पादौ, १ द्रव्यनाशपरत्वसामान्यज्ञाने २ परत्वनाशगुणबुद्धी इति ।

(२) द्रव्यापेक्षाबुद्धोर्युगपद्विनाशेन चतुर्थी विधामाह यदा परत्वाधारावयव इति । पिण्डावयवकर्मसमकालमपेक्षाबुध्युत्पत्तिचिन्तने एतल्लभ्यते । तथाहि परत्वाधारावयवकर्मोपेक्षाबुद्धी, अवयवान्तरविभागपरत्वोत्पत्ती १ आरम्भकसंयोगनाशसामान्यज्ञा-

द्रव्यसंयोगनाशजपरत्वापरत्वनाशः । ८१

सामान्यबुद्धिरुत्पद्यते तदनन्तरं संयोगविनाशाद् द्रव्य-
विनाशः सामान्यबुद्धेश्चापेक्षाबुद्धिविनाश इत्येकः
कालः । ततो द्रव्यापेक्षाबुद्ध्योर्विनाशात् परत्वस्य
विनाशः ।

द्रव्यसंयोगविनाशादपि कथम् ? (१) यदा पर-
त्वाधारावयवे कर्मोत्पन्नमवयवान्तराद्विभागं करोति त-
स्मिन्नेव काले पिण्डकर्मापेक्षाबुद्ध्योर्युगपदुत्पत्तिः ततो
यस्मिन्नेव काले परत्वस्योत्पत्तिस्तस्मिन्नेव काले विभा-
गाद् द्रव्यारम्भकसंयोगविनाशः पिण्डकर्मणा दिक्पि-
ण्डस्य च विभागः क्रियते इत्येकः कालः । ततो य-
स्मिन्नेव काले सामान्यबुद्धिरुत्पद्यते तस्मिन्नेव काले
द्रव्यारम्भकसंयोगविनाशात् पिण्डविनाशः पिण्डविना-
शाच्च पिण्डसंयोगविनाशः ततो गुणबुद्धिसमकालं पि-
ण्डदिक्पिण्डसंयोगविनाशात् परत्वस्य नाशः ।

ने द्रव्यनाशापेक्षाबुद्धिनाशौ २ अथ परत्वस्य नाश इति ३ ।

(१) द्रव्यसंयोगविनाशाभ्यां पञ्चमीं विधामाह यदेति । पिण्डावयव-
कर्मापेक्षाबुद्धियौगपद्यचिन्तनपक्षे हीय प्रक्रिया-अवयवविभागपिण्ड-
कर्मापेक्षाबुद्ध्यः अवयवसंयोगनाशदिक्पिण्डविभागपरत्वोत्पत्तयः १
द्रव्यनाशदिक्पिण्डसंयोगनाशपरत्वसामान्यबुद्ध्यः २ अथ ताभ्यां
जाशाभ्यां परत्वनाशः ३ । सामान्यबुद्धेर्गुणबुद्ध्युत्पाद अपेक्षाबु-
द्धेश्च विनाश इति । अत एवास्य न परत्वनाशकता तदानीमपि
सामान्यबुद्धेरुत्पादकस्य सत्त्वात् इति बोध्यम् ।

संयोगापेक्षाबुद्धोर्युगपद्विनाशादपि कथम्? (१) यदा परत्वमुत्पद्यते तदा परत्वाधारे कर्म ततो यस्मिन्नेव काले परत्वसामान्यबुद्धिरुत्पद्यते तस्मिन्नेव काले पिण्डकर्मणा दिक्पिण्डविभागः क्रियते ततः सामान्यबुद्धितोऽपेक्षाबुद्धिविनाशो विभागाच्च दिक्पिण्डसंयोगविनाश इत्येकः कालः । ततः संयोगापेक्षाबुद्धिविनाशात् परत्वस्य विनाशः ।

त्रयाणां समवाय्यसमवायिनिमित्तकारणानां युगपद् विनाशादपि कथम्? (२) यदापेक्षाबुद्धिरुत्पद्यते तदा पिण्डावयवे कर्म ततो यस्मिन्नेव काले कर्मणाऽवयवान्तराद्विभागः क्रियतेऽपेक्षाबुद्धेः परत्वस्य चोत्पत्तिस्तस्मिन्नेव काले पिण्डेपि कर्म ततोऽवयवविभागात् पिण्डारम्भकसंयोगविनाशः पिण्डकर्मणा च दिक्पिण्डविभागः क्रियते सामान्यबुद्धेश्चोत्पत्तिरित्येकः कालः ।

(१) संयोगनाशापेक्षाबुद्धिविनाशाभ्यां षष्ठिमाह यदा परत्वमुत्पद्यत इति । परत्वोत्पादकाले पिण्डकर्मचिन्तनादेतल्लभ्यते तथाहि परत्वोत्पत्तिपिण्डकर्मणी सामान्यज्ञानदिक्पिण्डविभागौ अपेक्षाबुद्धिनाशदिक्पिण्डसंयोगविनाशौ १ ततः परत्वस्य नाश इति २ ।

(२) समवाय्यसमवायिनिमित्तानां युगपद्विनाशेन सप्तमीं विधा-माह यदाऽपेक्षाबुद्धिरिति । परत्वोत्पत्त्यवयवविभागोत्पत्तिसमकालं पिण्डकर्मचिन्तनयैतल्लभ्यम् । तथाहि अपेक्षाबुद्ध्यावयवकर्मभ्यां परत्वावयवविभागौ स्वकारणात्पिण्डकर्म १ परत्वसामान्यज्ञानमवयवसंयोगनाशः दिक्पिण्डविभागश्च २ ततोऽपेक्षाबुद्धिवि-

ततः संयोगविनाशात् पिण्डविनाशः विभागाच्च दिक्-
पिण्डसंयोगविनाशः सामान्यज्ञानादपेक्षाबुद्धेर्विनाश इत्ये-
तत् सर्वं युगपत्त्रयाणां समवायसमवायिनिमित्तकार-
णानां विनाशात् परत्वस्य विनाश इति ॥

(१३) बुद्धिप्रकरणम् ।

(१) बुद्धिरूपलब्धिर्ज्ञानं प्रत्यय इति पर्यायाः ।

नाशद्रव्यनाशदिक्पिण्डसंयोगनाशाः तेभ्यः परत्वनाश इति । पर-
त्वस्येत्यपरत्वस्योपलक्षणार्थम् तत्रापि इयं रीतिर्विभाव्येति भावः ।
स्वतन्त्रं भाष्यम् ।

(१३) बुद्धिप्रकरणम् ।

(१) बुद्धिजे परत्वापरत्वे निरूप्य प्रसङ्गाद्बुद्धिं निरूपयति बुद्धिरिति ।
इच्छासाक्षात्कारणऽऽत्मविशेषगुणवृत्तिगुणत्वसाक्षाद्भाष्यजातिम-
त्त्वं बुद्धित्वमित्यर्थः । यद्यपि बुद्धिर्ज्ञानमित्येतावतैव स्वस्थं य-
स्मिन्सात जानामीत्यनुव्यवसायो भवति सा बुद्धिरिति, तथापि
बुद्ध्यादिशब्दानां केचिज्ज्ञेदमाहुस्तन्निरासाय पर्यायोत्कीर्तनम् ।
सांख्या हि—“प्रकृतेः प्रथमपरिणाम महदाख्यमन्तःकरणविशेषं बु-
द्धिमाहुः । बुद्धेर्विषयाकारः परिणामविशेषो घटपट-इत्यादिज्ञानमा-
चक्षते । आदर्शरूपायां स्वच्छायां बुद्धौ वर्तमानेन ज्ञानेन चितिशक्तेः
पुरुषस्य भेदाग्रहात्तद्वदभिमानमुपलब्धिं प्रचक्षते । सुखादयश्च परि-
णामविशेषा एवेति” तदनेन निरस्तमित्यर्थः । अन्तःकरणन्तु वैशे-
षिके मन एव, तदधिकविजातीयमहदाख्यान्तःकरणे प्रमाणा-
भावात् । विषयहानोपादानानुगुणमुत्पादव्ययशीलमेकन्तदधिकर-
णञ्चापरं यस्य तदुत्पादात्प्रवृत्तिनिवृत्ती स्याताम् इत्युभयं प्रत्या-
त्ममनुभूयते न प्रकारान्तरम् । बुद्धिवृत्तिश्च परामिमता तदन्याऽन-
न्या वा ? आद्ये वृत्तिवृत्तिमतोरैकान्तिकतादात्म्यस्तदभिमतं न
स्यात् । द्वितीये बुद्धेरेकत्वेन तद्वृत्तीनामप्येकत्वात् त्रिचतुरादिप्रत्य-
यो दुर्लभः । तदुक्तम्—“वृत्तीनां वा नानात्वे बुद्धेरपि नानात्वादे-
कत्वव्याघात इति” अल प्रपञ्चितेन ।

(१) सा चानेकप्रकाराऽर्थान्तरात्प्रत्यर्थनियतत्वाच्चेति ॥

(२) नस्याः सत्यप्यनेकविधत्वे समासतो द्वे विधे-
विद्या चाविद्या चेति । तत्राविद्या चतुर्विधा संशयविष-

(१) विषयतस्तद्भेदमाह सा चेति । अर्थान्तरात्पि बुद्धेरनेकविधत्वे किमायातन्तत्राह प्रत्यर्थनियतत्वाच्चेति । तथाच प्रतिविषयमस्मदा-
दिवुद्धीनां नियतत्वेनार्थानामनन्ततया बुद्धिरपि अनन्तेति भावः ।

(२) कारणतस्तमाह तस्या इति । विद्येति । विशेष्यावृत्त्यप्रकारकं
ज्ञानं विद्या तद्विपरीतं मिथ्याज्ञानमविद्येत्यर्थः । पश्चादुद्दिष्टामपि
अविद्यां प्रतिपादनमात्रस्य विवक्षितत्वात्प्रथममाहेति श्रीधरः ।
विद्यापूर्वकत्वादविद्यायाः पश्चादुक्ताया अपि लघुप्रतिपत्तिकत्वा-
त्प्रथमं विभागमाह तत्रेतीति आचार्याः । अथ संशयं निर्णय-
श्चान्तरा संशयात्प्रच्युतस्य निर्णय चाप्राप्तस्य प्रमाणानामनुग्राह-
क ऊहापरनामा प्रसङ्गात्मा तर्को दृश्यते स कथं न गणितः ? न-
चायं संशयः एककोटिकत्वात्, नापि निर्णयोऽयथार्थत्वात्, स-
त्यज्ञानरूपत्वादेव चास्यानध्यवसायरूपता स्वप्नरूपता च निवृत्त्या-
तदनङ्गीरे परस्यानिष्ठापादनरूपः प्रसङ्गाऽपि न स्यादिति चेत्

अत्र कन्दलीकाराः—किं परपक्षाभावप्रतीतिस्तर्कः किं वा स्वप-
क्षसम्भावः ? आद्ये प्रमाणमेवेदं यद्ययमात्मोत्पत्तिधर्मकस्तदैकस्याने-
कशरीरादिसंयोगलक्षणसंसारस्तदात्यन्तिकविमोक्षरूप अपवर्गोऽपि
न स्यात् अनुत्पत्तिधर्मके तु ज्ञातरि स्यातां संसारापवर्गावित्यनुत्प-
त्तिधर्मकेणानेन भवितव्यमिति तर्के ज्ञातुरनित्यत्वे संसारापवर्गयोर-
सम्भव इति ज्ञानं यद्यप्रमाणं नातो विपक्षाभावसिद्धिः अप्रमाणे-
नासिद्धौ प्रवृत्त्यभावात् । अथ सिद्ध्यति विपक्षाभावो नेदमप्रमा-
णं ततश्चास्य प्रत्यक्षादावन्तर्भावः तेन विना साधनाभावादिति ।
द्वितीयेऽस्योत्पत्तो किं कारणम् ? न तावत्स्वपक्षसाधकं प्रमाणं
तस्याप्रवृत्तेः । तर्केण विवेचिते विषये स्वपक्षसाधकप्रमाणं प्रव-
र्तते तदेव तस्य कारणं चेदन्योन्याश्रयः । विपक्षाभावप्रतीतिरस्य
कारणमिति चेत् तल्लिङ्गकमनुमानमेवेति तत्रैवान्तर्भावः । अन्ये-

र्ययानध्यवसायस्वप्नलक्षणा ॥

(१४) संशयप्रकरणम् ।

(१) संशयस्तावत् प्रसिद्धानेकविशेषयोः सादृश्यमात्रदर्शनादुभयविशेषानुस्मरणादधर्माच्च किंस्विदित्युभया-

तु संशयप्रभेद एवायमनवधारणात्मकत्वादित्याहुः । आचार्यास्त्वस्य विपर्ययभेदमगीकृत्यापि तर्कमनङ्गीकुर्वतां तार्किकाणां तुरगा-
रूढस्य तुरगविस्मरणमिवायुक्तं तर्कविस्मरणमिति भाष्यकारम-
धिचिक्षिपुरिति अल विस्तरेण । अत्र ३५१ ३५२ ३५३ ३४८ ९६
सूत्राणि द्रष्टव्यानि ।

(१४) संशयप्रकरणम् ।

(१) उद्देशकमानुसारेण संशयमाह संशयस्तावदिति । कथ्यत इति
शेष । तावच्छब्दः क्रमे । प्रसिद्धा पूर्वं प्रतीताः अनेके विशेषाः अ-
साधारणधर्माः वक्रकोटरादयः शिरःपाण्यादयश्च ययोः स्याणुपुरुष-
योस्तयोः सादृश्यमात्रस्य साधारणधर्मस्योच्चैस्तरत्वादेः कचिद्धर्मि-
णि दर्शनात् उभयोः स्याणुपुरुषयोर्विशेषाणां वक्रकोटरादीनां शि-
रेणादीनां च पूर्वप्रतीतानां स्मरणादधर्माच्च किंस्विदिति उभया-
वलम्बी विरोध्युभयप्रकारवद्धर्मावलम्बी विमर्षः विरुद्धनानार्था-
धर्मस्य संशय इत्यक्षरार्थः । प्रसिद्धेत्यादिकारणवचनम् । मात्रादे-
न विशेषाणामनुपलम्भो गम्यते । अधर्मादित्यनेन संशयाख्याऽवि-
द्या पुरुषस्यानिष्टेति सूचितम् । तथाचैकस्मिन् धर्मिणि विरोधिना-
नाधर्मप्रकारकं ज्ञान संशय इति संक्षेपः । स चायं समानधर्मज-
न्मा विप्रतिपत्तिजन्मा च । उपसर्जनीभूतनिषेधकोटि समानधर्मज-
न्मा समानस्योर्ध्वत्वादेः स्याणुत्पुरुषत्वोभयस्मारकत्वेन तत्प्रा-
धान्यम् । विप्रतिपत्तिजन्मा तु कोटिचतुष्टयप्रधानः-शब्दो नित्य
एव नानित्योऽनित्य एव न नित्य इत्यादौ तद्दर्शनात् । संशयत्वं न
जाति-चाक्षुपत्वादिना साङ्कर्यात् । मानस एव सर्वत्र संशयो विद्यु-
त्संपाते धर्मिणि दृष्टेऽन्धकारेऽपि कोटिस्मृतिमतः संशयदर्शनात्त-
थाच संशयत्वं जातिरेवेति केचित् । अनवधारणात्मकः प्रत्ययः

वलम्बी विमर्षः संशयः । स च द्विविधः—अन्तर्बहिश्च ।

(१) अन्तस्तावत्—आदेशिकस्य सम्यङ्मिथ्या चोद्दिश्य पुनरादिशतस्त्रिषु कालेषु संशयो भवति किन्तु सम्यङ्मिथ्या वेति ।

बहिर्द्विविधः—प्रत्यक्षविषये चाप्रत्यक्षविषये च ।

(२) तत्राप्रत्यक्षविषये तावत्—साधारणलिङ्गदर्शनादुभयविशेषाऽनुस्मरणादधर्माच्च संशयो भवति । यथाऽटव्यां विषाणमात्रदर्शनाद्गौर्गवयो वेति ।

प्रत्यक्षविषयेऽपि (३) स्थाणुपुरुषयोरूर्ध्वतामात्रसादृश्य-

संशय इति कन्दलीकाराः । नन्वनवधारणात्मकस्य विषयावधारणात्मकं प्रत्ययत्वमनुपपन्नम् इति चेन्न उभयसम्भवात् । सामान्यविशिष्टधर्म्युपलम्भेन धर्मविशेषानुपलम्भेन च जायमानः सामान्यतो धर्मिणमवधारयन् स्थाणुर्वा पुरुषो वेति संशयः विशेषानवधारणात्मकोपि स्यात् सामग्रीवैलक्षण्येन कार्यवैलक्षण्यादिति न कोपि दोषः । अवान्तरभेदमाह स चेति । ज्ञातृधर्मनिमित्तकोऽन्तःसंशयो ज्ञेयधर्मनिमित्तको बहिरिति भावः ।

(१) आद्यमाह अन्तस्तावदिति । आदेशिकस्य ज्योतिर्विदोऽविपर्यस्ततया किञ्चित् सम्यक् अप्रतीततया किञ्चिन्मिथ्या चादिश्य पुनर्ग्रहसञ्चारादि त्रिषु कालेष्वदिशतोऽन्तःसंशयो भवति यदेतन्मम नैमित्तिकं ज्ञानमभूत् तत् किं सत्यमसत्यं वेति ।

(२) द्विविधबहिःसंशयमध्येऽप्रत्यक्षविषयन्तमाह तत्रेति । साधारणधर्मदर्शनादुभयसाधारणचतु पदमात्रलिङ्गदर्शनात् । उभयेति । गौगवयरूपविशेषानुस्मरणात् । उदाहरति यथेति । वाटान्तरितस्य पिण्डस्याऽप्रत्यक्षस्य सामान्येन विषाणमात्रदर्शनादुमितस्य संशयविषयत्वादप्रत्यक्षविषयोऽयं संशय इत्यर्थः ।

(३) प्रत्यक्षविषये तमाह स्थाणुपुरुषयोरिति । वक्रादीति । आ-

दर्शनात् वक्रादिविशेषानुपलब्धितः स्थाणुत्वादिसामान्य-
विशेषानभिव्यक्तावुभयविशेषानुस्मरणादुभयत्राकृष्यमाण-
स्यात्मनः प्रत्ययो दोलायते किं नु खल्वयं स्थाणुः स्या-
त्पुरुषो वेति ॥

(१५) विपर्ययप्रकरणम् ।

(१) विपर्ययोऽपि प्रत्यक्षानुमानविषय एव भवति ।

प्रत्यक्षविषये तावत्—(२) प्रसिद्धानेकविशेषयोः
पित्तकफानिलोपहृतेन्द्रियस्यायथार्थालोचनात् असन्निहि-

दिपदेन शिरःपाण्यादिपरिग्रहः । तथाच स्थाणुधर्मस्य वक्रकोटरा-
देः पुरुषधर्मस्य शिरआदेर्विशेषस्याऽनुपलब्धितः स्थाणुत्वामिव्यक्ति-
हेतुवक्रकोटरादीनां पुरुषत्वामिव्यक्तिहेतुशिरआदीनाञ्चानुपलम्भात्
स्थाणुत्वपुरुषत्वयोरनभिव्यक्तौ उभयविशेषाणां प्रत्येकं स्थाणुपु-
रुषयोरुपलब्धानां विशेषाणामनुस्मरणादुभयत्र स्थाणौ पुरुषे वो-
र्ध्वतासाधारण्येनाकृष्यमाणस्यात्मनो ज्ञान नावधिगते इति भावः ।

अत्र ९६ ९७ ९८ ९९ सूत्राणि द्रष्टव्यानि ।

(१५) विपर्ययप्रकरणम् ।

(१) क्रमप्राप्तं विपर्ययमाह विपर्ययोपीति । संशयानध्यवसायभिन्न-
त्वे सति जागरावस्थामिष्ट्याज्ञानं विपर्यय इत्यर्थः । संशयवदयमपि
प्रत्यक्षानुमानविषय एवेत्यपेक्ष्यः ।

(२) प्रत्यक्षविषयं विपर्ययमाह प्रसिद्धेति । प्रसिद्धाः पूर्वं
प्रतीताः अनेके विशेषाः सास्नादयः केसरादयश्च ययो-
स्तयोर्गवाश्चयोर्मध्येऽतस्मिन्ननश्वे गवि तदिति—प्रत्ययोऽश्व इति
ज्ञानं विपर्यय इत्यर्थः । ननु अत्र गवादौ विशेषप्रतीति-
र्भवति न वा ? आद्ये न विपर्ययः, विपर्यये कथं तदुपरमः स्याद-
त आह 'अयथार्थालोचनादिति । यथा गौः सास्नादिमती तथा-

तत्रिषयज्ञानजसंस्कारापेक्षादात्ममनसोः संयोगादधर्मा-
च्चातस्मिंस्तदिति प्रत्ययो विपर्ययः । यथा गव्यैत्राश्च
इति । असत्यपि प्रत्यक्षे प्रत्यक्षाभिमानो भवति यथा
व्यपगतघनपटलमचलजलनिधिसदृशमम्बरमञ्जनचूर्ण-
पुञ्जश्यामं शर्विरं तम इति ।

(१) अनुमानविषयेऽपि—बाष्पादिभिर्धूमाभिमतैर्व-

ऽग्रहणादित्यर्थः । अनेन विशेषानुपलम्भस्य हेतुता दर्शिता । संनि-
हितपिण्डे गोत्वाग्रहणेऽसन्निहिताश्वत्वग्रहणे च हेतुमाह पित्त-
ति । एतेन वातपित्तश्लेष्मादिदोषाणामसंनिहितप्रतिभासे सन्नि-
हितार्थाप्रतिभासे च सामर्थ्यं समर्थितम् । नन्वेवं सर्वे सर्वत्र भा-
सेन नियमहेतोरभावादित्यत्राहाससन्निहितेत्यादि-संयोगादित्यन्तेन
हेतुना । अयमर्थः—गोपिण्डसंयुक्तमिन्द्रियं गोत्वमगृह्णदपि तं पिण्डं
गोसादृश्यविशिष्टं गृह्णाति संशब्दाद्वस्तुनः । सादृश्यग्रहणेन चा-
श्वविषयः संस्कारः प्रबुद्धोऽश्वस्मृतिजनने प्राप्ते मनोदोषादिन्द्रि-
यसंयुक्ते गव्यश्वसादृश्यानुरोधादनुभवाकारामश्वप्रतीतिं करोती-
ति न सर्वत्र सर्वावभासप्रसङ्गः सादृश्यसंस्कारयोः प्रतिनियमहेतु-
त्वात् । अतएवेयं गुरुमते इन्द्रियजा भ्रान्तिः सिद्धान्तितेत्यन्य-
त्र विस्तरः । अर्थादिति पूर्ववत् । उदाहरति यथेति । उदाहरणा-
न्तरमाह असत्यपीति । गगनदर्शनकौतुकेनोर्ध्वमनुप्रेषिताः नयन-
रश्ययो दूरगमनान्मदवेगाः सूर्यरश्मिभिः प्रतिहताः स्वगोलकगु-
णं नीलिमान् देशान्तरे आभासयन्तो जलधरपुञ्जनिर्मुक्तनिस्तर-
ङ्गमहोदधिकल्पमाकाशमिति प्रत्यक्षमिव रूपज्ञानमप्रत्यक्षे न-
भसि जनयन्तीत्यत्र तद्गुणानुविधानप्रतीतिनियम एव कामला-
दिदूषितनेत्रस्य पीतशङ्खज्ञान इव प्रमाणम् । एवं रात्रितमःपुञ्जम-
ञ्जनपुञ्जश्याममिति ज्ञानन्तेजोभावे आरोपितरूपमात्रविषयमप्रत्य-
क्षमपि प्रत्यक्षमिव भातीति चोदाहरणान्तरमूह्यम् ।

(१) अनुमानविषय विपर्ययमाह अनुमानविषयेपीति । स्पष्टम् ।

न्यनुमानं गत्रयविषाणदर्शनाच्च गौरिति ।

(१) त्रयीदर्शनविपरीतेषु शाक्यादिदर्शनेष्विदं श्रेय इति मिथ्याप्रत्ययः, विपर्ययः शरीरेन्द्रियमनस्स्वात्माभिमानः, कृतकेषु नित्यत्वदर्शनं, कारणवैकल्ये कार्योत्पत्तिज्ञानं, हितमुपदिशत्स्वहितमिति ज्ञानम्, अहितमुरादिशत्सु हितमिति ज्ञानम् ॥

(१) अत्यन्तदुर्दर्शनाभ्यासाच्च विपर्ययो भवतीत्याह त्रयीदर्शनेति । दृश्यते स्वर्गापवर्गसाधनभूतोर्धोऽन्येति दर्शनं वेदप्रत्ययेवे दर्शनं त्रयीदर्शनं तद्विपरीतेषु बौद्धादिदर्शनेषु इदं श्रेय इति उपदेशो मिथ्याप्रत्ययस्तेषां कैश्चिदेव म्लेच्छापसदैः परिग्रहात् प्रमाणविरुद्धार्थाभिधानाच्चेत्यर्थः । एवमनात्मसु शरीरादिषु आत्मत्वाभिमानो विपर्ययः तद्व्यतिरिक्तस्य ज्ञातुः प्रतिपादनात् । विपर्ययपदस्य सर्वत्राग्रेऽन्वयः । कृतकेषु वेदेषु नित्यत्वाभिमानो मीमांसकानां विपर्ययः । कारणवैकल्ये धर्माधर्मयोरभावे कार्योत्पत्तिज्ञानं सुखदुःखादिवैचित्र्यज्ञानं लौकायतिकानां विपर्ययः । अहिंसादिहितोपदेशेषु अहितामिति, प्राणिहिंसादिकं श्रेयसे इत्यहितोपदेशेषु हितमिति ज्ञानं च विपर्यय इति भावः । अत्र ३५१ सूत्रम् ।

अत्र विपर्ययो नास्ति कारणाभावात् इन्द्रियाणां यथार्थज्ञानजननस्वाभाव्याच्च किन्तु इदमिति अनुभवात्मकं रजतमिति दोषजं स्मरणात्मकं ज्ञानद्वयमिति केचित् । तत्र यदि रजतज्ञानं न शुक्तिविषयं किन्तु रजतस्मरणं तदा तस्मिन् ज्ञाने रजतार्थो पूर्वानुभूते एव रजते प्रवर्तते न शुक्तौ स्मृतेरनुभवदेशे प्रवर्तकत्वस्य दृष्टत्वात् । तथा प्रवृत्त्युत्तरं नेदं रजतमिति बाधोपि न स्यात् शुक्तिरजतभेदप्रहाभावात् तादात्म्यानध्यवसायाच्चेति कृतं विस्तरेण ।

(१६) अनध्यवसायप्रकरणम् ।

(१) अनध्यवसायोऽपि प्रत्यक्षानुमानविषय एव सञ्जायते ।

(२) तत्र प्रत्यक्षविषये तावत्—प्रसिद्धार्थेष्वप्रसिद्धार्थेषु वा व्यासङ्गादर्थित्वाद्वा किमित्यालोचनमात्रमनध्यवसायः । यथा बाहीकस्य पनसादिष्वनध्यवसायो भवति । तत्र सत्ता-द्रव्यत्वपृथिवीत्ववृक्षत्वरूपवत्त्वादिशास्त्रापेक्षोऽध्यवसायो भवति । पनसत्वमपि पनसेष्वनुवृत्तमाम्रादिभ्यो व्यावृत्तं प्रत्यक्षमेव केवलं तूपदेशाभावाद्द्विशेषसंज्ञाप्रतिपत्तिर्न भवति ।

(१६) अनध्यवसायप्रकरणम् ।

(१) तृतीयामविद्यामाहानध्यवसायोपीति । विपर्ययवदयमपि द्विविध इत्यपिशब्दार्थः । अनुपलब्धसपक्षविपक्षसंस्पर्शस्य धर्मस्य दर्शनात् विशेषण उपलब्धानुपलब्धकोटिकं ज्ञानमनध्यवसायः संशयस्तु उपलब्धसपक्षविपक्षसंस्पर्शदर्शनात् उपलब्धाव्यवस्थित-कोटिविषय उत्पद्यत इति तन्निरास इति आचार्याः ।

(२) तत्र प्रथममाह प्रत्यक्षविषये तावदिति । प्रसिद्धार्था पूर्वं ज्ञाता अर्थाः अप्रसिद्धार्था अज्ञातार्थास्तेषु वा व्यासङ्गात् विषयान्तरा-कृष्टत्वादर्थित्वाद्द्विशेषप्रतीत्यर्थित्वाद्वा किमित्यालोचनमात्रमनध्यवसाय इत्यक्षरार्थः । आचार्यस्य त्वन्नानर्थित्वाद्धेति पाठः संमतः, विशेषनिश्चयाभावे सतीति अर्थकरणात् । प्रसिद्धार्थानध्यवसायोदाहरणं—“प्रसिद्धे राजनि गते कोपि पथानेन गत” इत्यादि सुस्पष्टमेवेति भाष्यकारैर्न धृतम् । अप्रसिद्धार्थं त्वाह यथेति । विशेषसंज्ञाप्रतिपत्तिर्न भवतीति निश्चयनिषेधेनानिश्चयात्मकता दर्शिता न निश्चयाभावमात्रं विशेषनिषेधस्य शेषाभ्यनुज्ञाफलकत्वात् । सामान्येन हि सत्त्वादिना निमित्तेन द्रव्यमित्यादिसंज्ञाऽत्र प्रवर्तत इति निश्चितमेवाविशेषात् का पुनरसौ प्रसिद्धा अप्रसिद्धा चेत्यनध्यवसाय इत्याचार्याः ।

(१) अनुमानविषयेऽपि—नारिकेलद्वीपवासिनः सामानात्रदशनार्ति को नु खल्वयं प्राणी स्यादित्यनध्यवसायो भवति ॥

(१७) स्वप्नप्रकरणम् ।

(२) उपरतेन्द्रियग्रामस्य प्रलीनमनस्कस्येन्द्रियद्वारेणैव यदनुभवन्नं मानसं तत् स्वप्नज्ञानम् । कथम्? यदा

(१) द्वितीयमाहानुमानविषयेऽपीति । नारिकेलद्वीपे गवामभाषात् तत्रत्यो लोकोऽप्रसिद्धगोजानीयः देशान्तरस्थत्वेन सास्नामात्रदर्शनात् सामान्यतः पिण्डमात्रमनुमाय जातिविशेषविषये को नु खल्वत्र प्राणी स्यादित्यनवधारयतीति भावः । अस्य चानवधारणात्मकत्वेऽपि कारणस्वरूपादिभेदात् सशयताऽप्रतीतविशेषविषयत्वेनापि अस्य सम्भवादुभयविशेषानुस्मरणजसशयतो भेद एवेति कन्दलीकाराः ।

इदं स्वतन्त्रं भाष्यम् । संशयसूत्रीयासाधारणधर्मदर्शनेस्य अनध्यवसायहेतुत्वात्संशयसूत्रं वा द्रष्टव्यम् ।

(१७) स्वप्नप्रकरणम् ।

(२) स्वप्नोक्त्या तुरीयामविद्यामाहोपरतेन्द्रियग्रामस्येति । इन्द्रियद्वारेणेति । यत्र असत्यपि चक्षुरादिव्यापारे चक्षुषावश्यमनुमर्थं पश्यामीमं श्रोत्रेण शृणोमीत्यनुव्यवसायः तत् स्वप्नज्ञानम् इत्याचार्याः । विपर्ययव्यवच्छेदायोपरतेन्द्रियग्रामेति । नियतकोटिकत्वात् सशयानध्यवसाययोरनुभवनमिति च स्मृत्यव्यावृत्तिः । यद्यपि कदाचित्स्वप्नज्ञानमपि ययार्थमेव भवति तथापि इन्द्रियद्वारकता तत्रायथार्थेवेति प्रतिपादनायेन्द्रियद्वारेणेति । इन्द्रियग्रामोपरमाय प्रलीनमनस्कस्येति । तमेव प्रकारं प्रश्नपूर्वकमाह कथमिति । शरीरव्यापारो गमनागमनादिः । क्रियाप्रबन्धः क्रियासन्तानादिः । आख्यायते पुरुष इति शेषः । तस्मिन् मनसि इत्य-

बुद्धिपूर्वादात्मनः शरीरव्यापारादहनि खिन्नानां प्राणिनां
निशि विश्रमार्थमाहारपरिणामार्थं वाऽदृष्टकारितप्रयत्नापे-
क्षादात्मान्तःकरणसम्बन्धान्मनसि क्रियाप्रबन्धादन्तर्हृ-
दये निरिन्द्रिये आत्मप्रदेशे निश्चलं मनस्तिष्ठति तदा प्र-
लीनमनस्क इत्याख्यायते, प्रलीने च तस्मिन्नुपरतेन्द्रि-
यग्रामो भवति, तस्यामवस्थायां प्रबन्धेन प्राणापानस-
न्तानप्रवृत्तावात्ममनःसंयोगविशेषात् स्वापाख्यात् सं-
स्काराच्चेन्द्रियद्वारेणैवासत्सु विषयेषु प्रत्यक्षाकारं स्वप्न-
ज्ञानमुत्पद्यते ।

(१)तत्तु त्रिविधम् । संस्कारपाटवाद्धातुदोषाददृष्टाच्च ।

(२)तत्र संस्कारपाटवात् तावत्—कामी क्रुद्धो वा यदा
यमर्थमादृतश्चिन्तयन् स्वपिति तदा सैव चिन्तासन्ततिः
प्रत्यक्षाकारा सञ्जायते ।

(३)धातुदोषाद्धातप्रकृतिस्तद्दूषितो वा आकाशगम-
नादीन् पश्यति । पित्तप्रकृतिः पित्तदूषितो वाऽग्निप्रवेश-

र्थः । तस्यामवस्थायां प्रलीनमनोवस्थायां प्रबन्धेन बाहुल्येन
प्राणापानसन्तानप्रवृत्तौ प्राणापानवायुसन्ताननिर्गमप्रवेशलक्षणायां
प्रवृत्तौ सम्भवन्त्यामिति भावः । संस्कारात्पूर्वानुभूतविषयादित्यर्थः ।

(१)विभजते तत्तु इति । विभागे हेतुमाह संस्कारेत्यादि ।

(२)संस्कारजं स्वप्नज्ञानमाह तत्रेति । यमर्थं कामिनिमिरार्तिं वा ।

(३)धातुदोषजमाह धातुदोषादिति । धातवोऽसृङ्मांसादयः
शरीरधारणात्तेषां दोषात् धातादिदूषितत्वाद्विपर्ययो भवतीत्याह

कनकपर्वतादीन् पश्यति । श्लेष्मप्रकृतिः श्लेष्मदूषितो
वा सारित्समुद्रप्रतरणहिमपर्वतादीन् पश्यति ।

(१) यत्स्वयमनुभूतेष्वननुभूतेषु वा प्रसिद्धार्थेष्वप्र-
सिद्धार्थेषु वा यच्छुभावेदकं गजारोहणच्छत्रलाभादि तत्सर्वं
संस्कारधर्माभ्यां भवति विपरीतं च तैलाभ्यञ्जनखरोष्ट्रारो-
हणादि तत्सर्वमधर्मसंस्काराभ्यां भवति । अत्यन्ताप्रसि-
द्धार्थेष्वदृष्टादेवेति । स्वप्नान्तिकं यद्यप्युपरतेन्द्रियग्रा-
मस्य भवति तथाप्यतीतस्य ज्ञानप्रबन्धस्य प्रत्यवेक्षणा-
त् स्मृतिरेवेति भवत्येषा चतुर्विधाऽविद्येति ॥

घातप्रकृतिरिति । आकाशगमनादीत्यादिपदेन भूकम्पादिग्रहणम् ।
पर्वतादीनित्यत्र दिग्दाहारादिरादिपदार्थः ।

(१) तृतीयमदृष्टज स्वप्नमाह यदिति । अनुभूतेषु प्राप्ते-
ष्वननुभूतेष्वप्राप्तेषु वा प्रसिद्धेष्विह जन्मनि प्रतीतेषु अप्रसिद्धे-
ष्विह जन्मन्यप्रतीतेषु यत् गजारोहणादि शुभावेदक स्वप्न इत्य-
ते तत्संस्कारधर्माभ्यां भवतीत्यर्थः । पर्वतारोहण-पायसमक्षणादि-
रादिपदार्थः । खरोष्ट्रारोहणादीति । अत्र अन्धकारपात-पङ्कमज्जनादि
च्चादिपदग्राह्यम् । अत्यन्ताप्रसिद्धार्थेष्वदित्यविगलनादिषु ज्ञानम-
दृष्टादेवाननुभूतेषु संस्काराभावात् । यद्यपि संस्कारादिभिस्स-
मारोपितधाह्यस्वरूपः स्वप्नप्रत्ययो मिथ्याज्ञानमिति न विपर्ययतो
भेदस्तथापि अवस्थाविशेषभावित्वात् पृथगुक्तः । ननु स्वप्नदृष्टमपि
स्वप्नेऽनुसन्धीयत एव तच्च पूर्वानुभूतस्य स्वप्नस्य अन्ते भवतीति
स्वप्नान्तिकमुच्यते तत्राप्युपरतेन्द्रियस्येत्यादि स्वप्नलक्षणं वर्तत ए-
वेति आशङ्क्याह स्वप्नान्तिकमिति । तथा च स्मृतौ तस्या अन्तर्भा-
वादननुभवनपदेन स्वप्नलक्षणस्यातिव्याप्त्यभावाच्चेति सर्वमनवद्यम् ।
अत्र ३४८ ३४९ ३५० सूत्राणि ।

(१८) प्रत्यक्षप्रकरणम् ।

(१) विद्यापि चतुर्विधा । प्रत्यक्षलैङ्गिकस्मृत्यार्थलक्षणा ॥

(२) तत्राक्षमक्षं प्रतीत्योत्पद्यते इति प्रत्यक्षम् । अक्षाणीन्द्रियाणि घ्राणरसनचक्षुस्त्वक्छ्रोत्रमनांसि षट् । तद्धि द्रव्यादिषु पदार्थेषूत्पद्यते । द्रव्ये तावद् त्रिविधे महत्यनेकद्रव्यवत्त्वोद्भूतरूपप्रकाशचतुष्टयसन्निकर्षाद् धर्मादि-

(१८) प्रत्यक्षप्रकरणम् ।

(१) कमप्राप्तां विद्यामाह विद्यापीति । अविद्यैव न किन्तु विद्यापि चतुर्विधेत्यपेक्षार्थः । विद्यासामान्यलक्षणमुक्तम् । प्रत्यक्षस्य सर्ववादि-
सिद्धत्वात्पूर्वं निर्देशः अनुमानस्य तत्पूर्वकत्वात् तत्पश्चात् स्मृतेः प्र-
त्यक्षानुमितेषु भावात्तदनन्तरं आर्षस्य लोकोत्तरपुरुषापोक्षित्वात् अ-
न्ते निर्देशश्च बोध्यः । अत्र १३४ ३४२ २४७ ३५४ सूत्राणि द्रष्टव्यानि ।

(२) तत्र प्रत्यक्षमाह तत्रेति । इत्यन्तं लक्षणम् । प्रत्यक्षमिति ल-
क्ष्यनिर्देशः । प्रतीत्य प्राप्य । समस्तेन्द्रियावरोधार्था वीप्सा अन्यथा
बाह्येन्द्रियजमेव प्रत्यक्षमिति स्यात् । कुगतिप्रादय इति प्रादिसमा-
सः । अव्ययीभावे हि परवल्लिङ्गतायां प्रत्यक्षा बुद्धिः प्रत्यक्षः प्रत्यय-
इति न स्यात् । अक्षशब्दस्य धूतपाशाद्यनेकार्थनिरुद्धत्वाद्भिनिशिनष्टि
अक्षाणीति । सांख्यबौद्धादिमते एकादश पञ्च चेन्द्रियाणि तन्निरा-
साय षडिति । असद्विषयस्मृतावतिव्याप्तिवारणाय प्रत्यक्षस्य विषयं
दर्शयति तद्धीति । हिशब्दोऽवधारणे तत्प्रत्यक्षं द्रव्यादिषु चतुर्विधं
न विशेषसमवाययोरित्यर्थः । द्रव्यस्य प्राधान्यात् प्रथमं तत्प्रत्य-
क्षमाह द्रव्ये इति । त्रिविधे पृथिव्यप्तेजोरूपे महति द्रव्ये प्रत्यक्षं
कुतो भवतीत्यत्राह अनेकद्रव्यवत्त्वेति । महतीत्यनेन महत्त्वस्य प्र-
त्यक्षकारणतोक्ता अकारणत्वे तत्प्रकर्षानुविधानानुपपत्तेः ।
अनेकद्रव्यवत्त्वं भूयोवयवाश्रितत्वम् । तस्यावयवभूयस्त्वप्रकर्षाप्र-
कर्षाभ्यामवयविनि स्फुटत्वास्फुटत्वातिशयानतिशयदर्शनात् का-
रणता । रूपप्रकाश उद्भूतसमाख्यातोरूपस्य धर्मः यदभावाज्जलस्थ-

सामग्र्ये च स्वरूपालोचनमात्रम् । सामान्यविशेषद्रव्य-
गुणकर्मविशेषणापेक्षादात्ममनःसन्निकर्षात् प्रत्यक्षमुत्प-
द्यते सद् द्रव्यं पृथिवी विषाणी शुक्लो गौर्गच्छतीति ।

(१) रूपरसगन्धस्पर्शेष्वनेकद्रव्यसमवायात् स्वगतविशेषात्
स्वाश्रयसन्निकर्षान्नियतेन्द्रियनिमित्तमुत्पद्यते । शब्दस्य

तेजसोऽप्रत्यक्षमिति श्रीधराचायाः । प्रकाश आलोक इति उदय-
नाचार्या । सत्यपि महत्त्वेऽनेकद्रव्यवत्त्वे च वायोरनुपलंभाद्रूपप्र-
काशोपि हेतुरुक्तः । चतुष्टयसन्निकर्षात् आत्मा मनो बहिरिन्द्रियं
ग्राह्यद्रव्यञ्चेति चतुष्टयसन्निकर्षात् आत्मा मनसा मन इन्द्रियेण
इन्द्रियमर्थेन संयुज्यत इति चतुष्टयसयोगात् कारणकलापाद्धर्मा-
धर्मादिकालादीनां समग्राणां भावे सति स्वरूपालोचनं निर्विकल्प-
कं प्रत्यक्षमुत्पद्यत इत्यग्र सम्बन्धः । सर्वस्यैव ज्ञानस्य सुखदुःखा-
दिप्रयोजनकत्वाद्दशकालादिनियमेनात्पत्तेश्च धर्माधर्मादिकालादि-
जन्यत्वमुक्तम् । आत्मनः सयोगादिव्यतिरेकेण प्रत्यक्षाभावाच्चतुष्टय-
सन्निकर्षस्य हेतुना चोक्तव्यवधेयम् । स्वलक्षणान्वयव्यतिरेकानुवि-
धायिप्रतिभास निर्विकल्पकमेव वस्तुन्यभ्रान्तत्वात्प्रत्यक्षं न सवि-
कल्पकं वासनाधोनोत्पत्तिकस्य तस्य वस्त्वनुरोधप्रतिभासस्य
केशादिज्ञानवद्वस्तुनि भ्रान्तत्वादिति सौगतमतमपाकर्तुमाह सा-
मान्येति । सामान्यादीन्येव विशेषणान्यपेक्षते य आत्ममनःसन्नि-
कर्षः तस्मात्सद् द्रव्यमिति-सामान्यविशिष्टं पृथिवीति-पृथिवी-
त्वविशेषविशिष्टं विषाणीति-द्रव्यविशिष्टं शुक्लो गौरिति-गुणवि-
शिष्टं गच्छतीति-कर्मविशिष्टं प्रत्यक्षं स्यात् । घटोपमित्यादिज्ञाने
विच्छिन्नं कवुग्रीवात्मा सर्वतो व्यावृत्तः पदार्थः प्रतीयत इति कथं
सविकल्पकस्य न प्रमाणतेति भावः । क्षणभङ्गवादविस्तरस्त्वत्र क-
न्दल्यादौ द्रष्टव्यम् । अत्र १६२ १३४ ३१५ ३१६ सूत्राणि ।

(१) द्रव्यप्रत्यक्षमाख्याय गुणप्रत्यक्षमाह रूपेति । अनेकद्रव्यस-
मवायादनेकद्रव्यवद्द्रव्यसमवायान्महत्त्ववद्द्रव्यसमवायात् स्वगतो
विशेषो रूपादौ रूपत्वादिस्तस्मात्सामान्यविशेषात् स्वाश्रयसन्नि-

(१) त्रयसन्निकर्षाच्छ्रोत्रसमवेनस्य तेनैवोपलब्धिः । संख्याप-
रिमाणपृथक्त्वसंयोगविभागपरत्वापरत्वस्नेहद्रवत्ववेगक-
र्मणां (२) प्रत्यक्षद्रव्यसमवायाच्चक्षुःस्पर्शनाभ्यां ग्रहणम् ।
बुद्धिसुखदुःखेच्छाद्वेषप्रयत्नानां द्वयोरात्ममनसोः (३) सं-
योगादुपलब्धिः । (४) भावद्रव्यत्वगुणत्वकर्मत्वादीनामु-
पलब्ध्याधारसमवेतानामाश्रयग्राहकैरिन्द्रियैर्ग्रहणमित्येतद-
स्मदादीनां प्रत्यक्षम् ।

कर्षात् रूपाद्याश्रयग्रहकैरिन्द्रियसन्निकर्षाच्च नियतेन्द्रियनिमित्ते रू-
पादौ चक्षुरादिनियतेन्द्रियनिमित्तज्ञानमुत्पद्यत इत्यर्थः । स्वगतवि-
शेषाणां हेतुत्वाद्व्यापादित्वेन्द्रियव्यवस्थाऽभ्युपद्रवः स्याद्विशेषा-
भावात् इति श्रीधरः । अत्र ३१३ १६४ १६५ सूत्राणि द्रष्टव्यानि ।

(१) त्रयसन्निकर्षादिति । आत्ममनश्चोत्रसन्निकर्षादित्यर्थः । तेनैव
श्रोत्रेणैवोपलब्धिः प्रत्यक्षशब्दस्यैतन्वयः । अत्र १०० ३१३ सूत्रे द्रष्टव्ये ।

(२) प्रत्यक्षद्रव्यसमवायात्प्रत्यक्षयोग्यद्रव्यसमवायादित्यर्थः । ग-
च्छति द्रव्ये संयोगविभागातिरिक्तानुपलब्ध्या न कर्मणः प्रत्यक्षते-
ति, चलतीति-प्रत्ययस्तु संयोगविभागक्रियालम्बन इति केचित् ।
तत्र यद्यप्रत्यक्षकर्मसंयोगविभागाभ्यामनुमीयते तदान्यत्रापि
सर्वत्र ताभ्यां कर्मानुमानं भवेत् । न च मूलादग्र गच्छति शाखासृगे
तरौ संयोगविभागाद्यधिकरणे चलतीति प्रत्ययो भवतीति कर्म
प्रत्यक्षमेवेति ॥ अत्र १६७ ३१३ सूत्रे ।

(३) संयोगादिति । आत्मसमवेतानां तेषां संयुक्तसमवायात्संनि-
कर्षाद्ग्रहणमित्यर्थः । अत्र १३४ ३१३ सूत्रे ।

(४) भावेति । भावः सत्ता । उपलब्ध्याधारसमवेतानामित्यनेनापि
पूर्ववत् आश्रययोग्यतान्तर्भूतयोग्यत्वं सूचितम् । तत्र संयोगाद् द्र-
व्यस्य संयुक्तसमवायाद्गुणादेः संयुक्तसमवेतसमवायाद्गुणत्वादेः
समवायाच्छब्दस्य समवेतसमवायाच्छब्दत्वस्य सम्बन्धविशेषणतया
चाभावस्य ग्रहणमिति षोढा सन्निकर्षाः । संयुक्तसमवेतविशेषणत्वा-

अस्मद्विशिष्टानां तु (१) योगिनां युक्तानां योगजधर्मानुगृहीतेन मनसा स्वात्मान्तराकाशदिक्कालपरमाणुवायुमनस्सु तत्समवेतगुणकर्मसामान्यविशेषेषु समवाये चावितथं स्वरूपदर्शनमुत्पद्यते । (२) वियुक्तानां पुनश्चतुष्टयसन्निकर्षाद्योगजधर्मानुग्रहसामर्थ्यात् सूक्ष्मव्यवहितविप्रकृष्टेषु प्रत्यक्षमुत्पद्यते ।

दिना रूपादौ रसाद्यभावादिग्रहणानि च संख्यद्विविशेषणातायामेवान्तर्भूतानीति न षोढात्वव्याघात इति ध्येयम् । अत्र २१४ १६९ सूत्रे ।

(१) अस्मद्विशिष्टानामित्यस्य विवरणं योगिनामिति । योगिनस्तु युक्तवियुक्तभेदेन द्विविधास्तयोर्युक्तानां तु समाविस्थानां योगजधर्मसहकृतेनान्तःकरणेन स्वात्मनि आत्मान्तरे वाऽऽकाशे दिशि काले चतुर्विधपरमाणुषु मनसु तत्समवेतेषु गुणादिषु समवाये चाविपर्यस्तं स्वरूपदर्शनं भवतीत्यर्थः । इन्द्रियेभ्यः प्रत्याकृष्य साक्षात्कर्तव्येष्टवस्तुनि मनो निधायाप्रवर्तमानचिन्तासन्तानाः युक्ताः वियुक्तास्त्वत्यन्ताभ्यासेन परमवशीकारमापन्ना विगतावरणाः सर्वतः प्रद्योतमानमानसाः निरवशेषिताभ्यासा इति तयोर्भेद इत्याचार्याः । यद्यप्यस्मदादीनामपि कदाचिद्विगलितशरीरादिमिश्रीभावः क्षणमात्रमीदृशप्रत्ययस्तथापि यलवदविद्यासंस्कारमध्यपतितमेतद्विज्ञानं प्रतिपक्षकक्षाप्रवेशेन वशीकृतदेहमञ्चानकलापकवलितायां चित्तभूमौ भूमाविव कलमयीजं संस्काराङ्कुराय न कल्पत इत्यसत्कल्पतया उपेक्षितमिति सुधीभिर्विभावनीयम् । अत्र ३३७ ३३८ सूत्रे ।

(२) वियुक्तानामाह वियुक्तानां पुनरिति । अभिमुखीभूतनिखिलविषयसमूहानामप्रतिहतकारणगणान्तरेषाञ्चतुष्टयसन्निकर्षादात्ममन इन्द्रियार्थसन्निकर्षाद्योगजधर्मानुग्रहसहकारितात् तत्सामर्थ्यात् सूक्ष्मेण मनःपरमाण्वादिषु व्यवहितेषु नागभुवनादिषु विप्रकृष्टेषु ब्रह्मभुवनादिषु प्रत्यक्षमुत्पद्यते ज्ञानमित्यर्थः । अत्र ३३९ ३४० ३४१ सूत्राणि ।

(१) तत्र सामान्यविशेषेषु स्वरूपालोचनमात्रं प्रत्यक्षं प्रमाणं प्रमेया द्रव्यादयः पदार्थाः प्रमाताऽऽत्मा प्रमितिर्द्रव्यादिविषयं ज्ञानम् । सामान्यविशेषज्ञानोत्पत्तावविभक्तमालोचनमात्रं प्रत्यक्षं प्रमाणम् अस्मिन्नान्य-

(१) ननु प्रत्यक्षं प्रमाकरणविशेषे प्रसिद्धम् तत्किमत्र प्रमाणं किञ्चास्य फलमित्याशङ्क्य प्रमाणफलयोर्विभागमाह तत्रेति । सामान्यं सत्ताद्रव्यत्वगुणत्वादिकं विशेषा व्यक्तयः तेषु स्वरूपालोचनमात्रं स्वरूपग्रहणमात्रं विकल्परहितं प्रमाणं प्रमायां साधकतमत्वात् । तत्त्वं च तस्मिन् सति प्रमित्सोः प्रमा भवत्येवेत्यतिशयः । प्रमातरि प्रमेये च सति भवति प्रमा न तु भवत्येवेति, प्रमाणे तु निर्विकल्पके विशेषणज्ञानादिस्वरूपे विशेष्यज्ञानादिरूपा प्रमा भवत्येवेत्यतिशयः । पदार्था इति । द्रव्यादयश्चत्वारः पदार्थाः प्रमितिर्विषयाः प्रमितौ जातायां तेषु हानोपादानव्यवहारो भवतीत्यर्थः । प्रमातात्मेति बोधाश्रयत्वात् इति शेषः । प्रमितिर्द्रव्यादिविषयं ज्ञानं यदा निर्विकल्पकं सामान्यविशेषज्ञानं प्रमाणं तदा द्रव्यादिविषयं विशिष्टज्ञानं प्रमितिरेत्यर्थः । सामान्येति । यदा तु निर्विकल्पकं सामान्यविशेषज्ञानमपि प्रमारूपमर्थप्रतीत्यात्मकत्वात्तदा तदुत्पत्तौ अविभक्तं केवलं ज्ञानानपेक्षमालोचनमालोच्यतेऽनेनेत्यालोचनमिन्द्रियार्थसन्निकर्षस्तन्मात्रं सामान्यविशेषज्ञानोत्पत्तौ प्रमाणमित्यर्थः । विशेष्यज्ञानोत्पत्तावपि इन्द्रियार्थसन्निकर्षः प्रमाणं भवत्येव प्रमाहेतुत्वात्किन्तु विशेषणज्ञानसहकृतमेव न केवलं सामान्यविशेषज्ञानोत्पत्तौ तु ज्ञानानपेक्षमिति विशेषोऽत्र बोध्यः । अत्रोपपत्तिमाह अस्मिन्निति । सामान्यविशेषज्ञाने नान्यत्प्रमाणं ज्ञानरूपन्तस्याफलरूपत्वाज्ज्ञानफलत्वाभावात्, विशेष्यज्ञानं प्रकारज्ञानफलं तच्च न ज्ञानान्तरफलम् अनवस्थाप्रसङ्गादतो विशेषणज्ञाने इन्द्रियार्थसन्निकर्षमात्रं प्रमाणमिति भावः । एतावता निर्विकल्पके फले इन्द्रियार्थसन्निकर्षः प्रमाणं विशेष्यज्ञाने च सामान्यविशेषज्ञानात्मकं निर्विकल्पकञ्च प्रमाणमित्युक्तं सम्प्रति हानोपादानादिबुद्धेः फलत्वे

तत्प्रमाणान्तरमस्ति अफलरूपत्वात् । अथवा सर्वेषु पदार्थेषु चतुष्टयसन्निकर्षादवितथमव्यपदेश्यं यज्ज्ञानमुत्पद्यते तत्प्रत्यक्षं प्रमाणं प्रमेया द्रव्यादयः पदार्थाः प्रमाताऽऽत्मा प्रमितिर्गुणदोषमाध्यस्थ्यदर्शनमिति ॥

(१९) अनुमानप्रकरणम् ।

(१) लिङ्गदर्शनात् सञ्जायमानं लैङ्गिकम् । लिङ्गं पुनः—

विशेष्यज्ञानं प्रमाणमित्याहाथवेति । चतुष्टयपदमुपलक्षणं द्वयसन्निकर्षात्रयसन्निकर्षादपि बोध्यम् । अवितथपदेन संशयविपर्ययव्यवच्छेदः । अव्यपदेश्यं शब्दाजन्यम् । सन्निहितेर्था चक्षुर्व्यापारान्तरशब्दश्रवणाद्यद्वौरिति ज्ञानं तत्राक्षमापि कारणम् अन्यथा रेखोपरेखादिविशेषप्रतीतिर्न स्यात्, न च तत्प्रत्यक्षं शब्दस्यैव तत्र साधकतमत्वादिन्द्रियस्य सहकारितामात्रत्वात् तदव्यवच्छेदार्थमव्यपदेश्यमिति । उक्तप्रत्यक्षफलमाह प्रमितिरिति । गुणदर्शनमुपादेयत्वज्ञानं दोषदर्शनं हेयत्वज्ञानं माध्यस्थ्यदर्शनं न हेयं नोपादेयमिति उदासीनताज्ञानमित्यर्थः । ✓

(१९) अनुमानप्रकरणम् ।

(१) उद्देशकमानुरोधेन प्रत्यक्षान्ते अनुमानं व्याख्यातुमारभते लिङ्गदर्शनादिति । लिङ्गदर्शनात् लिङ्गज्ञानात् सम्यक् जायमानं लैङ्गिकमिति वाक्यार्थः । सशब्देन संशयविपर्ययस्मृतिव्यवच्छेदः । संशयविपर्ययौ तावद्यथाभूतार्थपरिच्छेदकौ न भवतः स्मृतिरप्यनुभवपारतन्त्र्यान् परिच्छेदिकेति भावः । यद्यप्यनुमानपदं भावकरणोभयवाचकमपि प्रमाणत्वेन करणस्वरूपमेवात्र व्युत्पादयितुमाभिमतम् तथापि करणस्य कारकविशेषतया तस्य च क्रियासम्बन्धोपहितसम्मततयाऽनुमितिक्रियास्वरूपोपदर्शनेनैतदुपदर्शितं भवतीति भावप्रधानमेव व्याख्यातवान्माध्यकार इत्याचार्याः । लिङ्गलक्षणमाह लिङ्गं पुनरिति । निरुपाधिकसाध्यसम्बन्धशालि लिङ्गमिति लोकप्रसिद्धमेवेत्यर्थः ।

(१) यदनुमेयेन सम्बद्धं प्रसिद्धं च तदन्विते ।

तदभावे च नास्त्येव तल्लिङ्गमनुमापकम् ॥

(२) विपरीतमतो यत् स्यादेकेन द्वितयेन वा ।

विरुद्धासिद्धसन्दिग्धमलिङ्गं काश्यपोऽब्रवीत् ॥

(३) यदनुमेयेनार्थेन देशविशेषे कालविशेषे वा सहचरितमनुमेयधर्मान्विते चान्यत्र सर्वस्मिन्नेकदेशे वा प्रसिद्धमनुमेयविपरीते च सर्वस्मिन् प्रमाणतोऽसदेव तदप्रसिद्धार्थस्यानुमापकं लिङ्गं भवतीति ॥

(१) अनुमेयेन प्रतिपिपादयिषितधर्माविशिष्टधर्मिणा सम्बद्धं समवेतं तदन्विते साध्यधर्मान्विते सपक्षे प्रसिद्धं तदभावे अनुमेयाभावे अनुमेयविपर्यये विपक्षे च यन्नास्त्येव तल्लिङ्गमनुमापकमनुकमिति रूपप्रमाकरणमिति कारिकार्थः । यत्पदोपात्तवाक्यत्रयेण पक्षसत्त्वसपक्षसत्त्वविपक्षासत्त्वरूपरूपत्रयवैशिष्ट्यं लिङ्गताप्रयोजकं सूचितम् । अत्र ३४२ सूत्रम् ।

(२) लिङ्गानन्तरं प्रसङ्गसङ्गत्या लिङ्गाभासलक्षणं संज्ञाविशेषपूर्वकमाह विपरीतमिति । अत उक्तलक्षणलिङ्गात् यदेकेन द्वितयेन वाशब्दाद्वितयेन च लिङ्गलक्षणेन विपरीतं रहितं तत् विरुद्धमसिद्धसन्दिग्धश्चेति विशेषसंज्ञाविशिष्टम् अलिङ्गमनुमेयाप्रतिपादकमिति कणादमतमित्यर्थः । अत्रैकस्मिन्नपि दूषणे दृष्टे यथायोगं बहूनि दूषणानि सम्भवन्ति । सभाजिज्ञासायां समस्तोद्भावनमन्यथैकस्यैवेत्याचार्याः । अत्र १३१ सूत्रम् ।

(३) प्रथमसङ्ग्रहश्लोकार्थं भाष्यकार आह यदनुमेयेनेति । यावति देशे काले वा दृष्टान्तधर्मिणि लिङ्गस्य साध्यधर्मेणाविनाभावो निर्दिष्टः तावत्येव तत्र साध्यधर्मिणि प्रतीयमानस्य गमकं लिङ्गमिति प्रतिपादनाय देशविशेषे कालविशेषे वा सहचरितमिति । सर्वसपक्षव्यापकवत् सपक्षैकदेशवृत्तेरपि हेतुत्वार्थं सर्वस्मिन्नेकदेशे

(१)यत्तु यथोक्तात् त्रिरूपालिङ्गादेकेन धर्मेण द्वाभ्यां वा विपरीतं तदनुमेयस्याधिगमे लिङ्गं न भवतीत्येतदेवाह सूत्रकारः—“अप्रसिद्धोऽनपदेशोऽसन् सन्दिग्धश्चेति” ॥

घा प्रसिद्धमित्युक्तम् । तथा सर्वविपक्षव्यापकं इव तदेकदेशवृत्तेरप्य-
हेतुत्ववोद्यार्थं सर्वस्मिन्नसदेवेत्युक्तम् । अत्र ३४२ सूत्रम् ।

(१)द्वितीयं विवृणोति यत्त्विति । एकेन धर्मेणेति । यथा शब्दोऽ-
नित्यः प्रमेयत्वादित्यत्र प्रमेयत्वं हेतुः धर्मद्वयसद्भावेऽपि विपक्षसत्त्व-
रूपैकलिङ्गलक्षणविपरीतः सन्दिग्धानैकान्तिकः । द्वाभ्यां यथा शब्दो
नित्यः कृतकत्वादित्यत्र कृतकत्वं पक्षवृत्त्यपि न सपक्षवृत्ति नापि
विपक्षव्यावृत्तमिति धर्मद्वयविपरीतो विरुद्धहेतुः । असिद्धस्तु एके-
न द्वाभ्यां त्रिभिश्च विपरीतो भवति । तत्र प्रथमो यथा अनित्यः
शब्दः सामान्यवत्त्वे सति चाश्रुपत्वादिति । अस्य सपक्षे घटादौ स-
त्त्वेऽपि विपक्षः स्यामान्यादेव्यावृत्तावपि शब्दावृत्तित्वात् एकहीन-
ता । द्वितीयो यथा शब्दोऽनित्यः अप्रमेयत्वादिति । अस्य विपक्ष-
व्यावृत्तत्वेपि न पक्षसपक्षसत्त्वमिति द्विहीनता । तृतीयो यथा अनि-
त्यः शब्दोऽकार्यत्वादिति । अस्य न शब्दघटादिवृत्तिता नाप्यात्म-
व्यावृत्तत्वमिति त्रिरूपहीनता । ननु यथोक्तरूपत्रयसम्पत्तिमात्रेण
गमकत्वे कालात्ययापदिष्टप्रकरणसमयोरतिव्याप्तमिदं लक्षण-
मिति चेदत्र केचित्—तयोरनैकान्तिकेऽन्तर्भावात् सन्दिग्धविपक्षे सा-
ध्यधर्मिणि प्रकरणसमस्य निश्चितविपक्षे च कालात्ययापदिष्टस्य
वृत्तेः । तथाहि शब्दे नित्यानित्यधर्मानुपलम्भात्तदुभयसंशये नि-
र्णयायोपदिष्टस्य प्रकरणसमस्य सम्भवत्प्रतिपक्षे धर्मिणि वर्त-
मानस्यैकस्मिन् अन्ते नैयत्याभावेनानैकान्तिकता । एवं प्रत्यक्षनि-
र्णीतोऽप्येव विपक्षे कृतकत्वस्य भावात् कालात्ययापदिष्टोऽप्यनै-
कान्तिक एवेति । वस्तुतस्तु तयोर्यदनुमेयेन सम्बद्धमित्यनेनै-
व निरासात् अनुमेयाभासाश्रयत्वादिति कन्दलीकाराः । अत एवा-
स्वरसादाह सूत्रकार इति आचार्याः । अपदिश्यतेऽनेनेत्यपदेशो हे-
तुर्नापदेशोऽनपदेशः अहेतुस्ताद्विरोधी हेत्वामास इत्यर्थः । को-

(१)विधिस्तु यत्र धूमस्तत्राग्निरग्न्यभावे धूमोऽपि न भवतीति । एवं (२)प्रसिद्धसमयस्यासन्दिग्धधूमदर्शनात् साहचर्यानुस्मरणात् तदनन्तरमग्न्यध्यवसायो भवतीति ।

सावत आहाप्रसिद्ध इति । अनेन विरुद्धासाधारण्योः सङ्ग्रहः । असन्निति । पक्षेऽसन्नसिद्धोऽपि तथेत्यर्थः । सन्दिग्ध इत्यनेनानैकान्तिकपरिग्रहः । चकारादनपदेशस्य च पुनरावर्तनादन्योऽपि कालात्ययापदिष्टप्रकरणसमरूपो हेत्वाभास इति सूचितम् । पटुतरप्रत्यक्षाद्यबाधितमेव हि साध्यं प्रायशः साधनार्हमिति लोकप्रसिद्धत्वाद् व्यक्तमनभिधानम् । अप्रसिद्धपदेन सङ्ग्रहो न पुनरभावादिति वक्ष्यत इति न कोपि दोष इति ध्येयम् । ननु तथापि लक्ष्यतावच्छेदकाक्रान्ते केवलान्वयिनि लिङ्गे तदभावे चेत्यादेः केवलव्यतिरेकिणि च प्रसिद्धं च तदन्विते इत्यादेर्लक्षणैकदेशस्यान्वयव्यतिरेकिमात्रगामिनोऽसत्त्वादव्याप्तिरिति चेत् न अस्य व्यस्तसमस्तलक्षणरूपत्वात् । तथाच तदन्वित इत्यन्तमन्वयिनो नास्त्येवेति व्यतिरेकिणो समस्तं चान्वयव्यतिरेकिणः साध्यसाधनत्वं च सामान्यलक्षणं त्रयाणामिति न कोपि दोष इति आचार्याः । विस्तरश्च तद्वन्थे एव द्रष्टव्यः । अत्र १३१ सूत्रं द्रष्टव्यम् ।

(१)यथोक्तमपि लिङ्गमगृहीतव्याप्तिकस्य ग्रहणेपि वा विस्मृतव्याप्तिकस्य न गमकमत आह विधिस्त्विति । अविनाभावग्रहणप्रकारस्त्वित्यर्थः अनेन भूयोदर्शनसहकृतावन्वयव्यतिरेकावेव तद्ग्रहणोपाय इति सूचितम् । अत्र ३४४ सूत्रम् ।

(२)प्रसिद्धसमयस्य प्रसिद्धाविनाभावस्येत्यर्थः । असन्दिग्धधूमदर्शनादित्यनेन पक्षधर्मताज्ञाने, साहचर्यानुस्मरणात् इत्यनेन स्मरणात्मकव्याप्तिज्ञाने च हेतुता दर्शिता । प्रथमलिङ्गदर्शनं दृष्टान्ते द्वितीयलिङ्गदर्शनं पक्षेऽनन्तरं च अग्न्यध्यवसाने तत्परामर्शे तृतीयलिङ्गदर्शनमित्यनुमितौ लिङ्गदर्शनत्रयस्य कारणतेति आचार्याः । विनश्यदवस्थस्य द्वितीयलिङ्गदर्शनस्य परामर्शहेतुत्वेपि यत्र दृष्टमात्र एव बहिर्निवृत्तौ धूमोऽपि निवृत्तः कालान्तरजिज्ञासावशा-

(१) एवं सर्वत्र देशकालाविनाभूतमितरस्य लिङ्गम् । शास्त्रे

तु परामृश्यते तत्र द्वयोरपि लिङ्गदर्शनयोरतीतत्वात् परामर्शज्ञानं प्रति साहचर्यानुस्मरणमेव कारणम् । यस्तु सर्वथा परामर्शं नेच्छति तेनोपनयो नेष्टव्यः इति । लिङ्गदर्शनव्याप्तिस्मरणाभ्यामेवोपपत्तौ न द्वितीयलिङ्गपरामर्शस्य हेतुता नाप्युभयवैयर्थ्यम् अवयवान्तराप्रतिपादितपक्षधर्मत्वस्य प्रतिपादनाय परार्थानुमाने तदुपयोगादिति कन्दलीकाराः । अविनाभावस्तु व्याप्त्यपरपर्यायोऽव्यभिचारितः सम्बन्धः । ननु व्यभिचारः साध्यात्यन्ताभावसामानाधिकरण्यं तदभावश्चाव्यभिचारः कथं केवलान्वयिनि स्यात् तत्र साध्यात्यन्ताभावस्यैवाप्रसिद्धेरिति चेन्न केवलान्वयिनि सम्बन्धमात्रस्यैव व्याप्तित्वात् । न चैवमननुगमः अननुगतस्यैवानुमितिजनकत्वात् । अनुमितित्वावच्छिन्नं प्रति पक्षधर्मताज्ञानस्यैव जनकत्वात् तद्विशिष्टे व्याप्तिविशेषस्य प्रयोजकत्वात् । अविनाभावसम्बन्धो वा व्याप्तिः, कार्त्स्न्येन सम्बन्धो वेत्यादयस्तु पूर्वपक्षव्याप्तयः शङ्करमिश्रेणैव परस्ता इति तत्रैव विस्तरो द्रष्टव्यः । वस्तुतस्त्वनौपाधिकसम्बन्ध एव व्याप्तिः । अनौपाधिकत्वं च यावत्साधनाव्यापकाव्याप्यसाध्यसामानाधिकरण्यम् । साधनसामानाधिकरणात्यन्ताभावाप्रतियोगिसाध्यसामानाधिकरण्यं वा व्याप्तिः । उपाधिस्तु “साधने सोपाधिः साध्ये निरुपाधिः” इत्युक्तदिशा साध्यव्यापकः साधनाव्यापकश्च बोध्यः, यथा धूमवान् वह्नेरित्यत्राद्भ्यन्धनसयोगः । केवलसाध्याव्यापकोपाध्यव्याप्तिवारणादिकन्तु उपस्कारव्याख्यायामेवास्माभिः प्रपञ्चितमिति नेह वितन्यते । उपाधिविभागादिप्रकारस्तु किरणावल्यादौ द्रष्टव्यः । अत्र ३४२ सूत्रं द्रष्टव्यम् ।

(१) एवं सिद्धवद्भूमानुमानं व्युत्पाद्यान्यत्रानुमानेप्यतिदिशति एवमिति । एवं धूमानुमानवत् सर्वत्र सर्वानुमाने व्याप्तिनिश्चय इत्यर्थः । इतरस्य साध्यधर्मस्य । देशाविनाभूतं यथा-काश्मीरेषु सुवर्णभाण्डारिकपुरुषैर्यववाटिकारक्षणं यवनालेषु हेमाङ्कुरोद्भेदस्य लिङ्गम् । कालाविनाभूतं यथा-राक्षोऽन्तःपुरे प्रातर्गायनादि प्रबोधलिङ्गम् । ननु देशकालाविनाभावमात्रेण गमकत्वे “अस्येदं कार्यं कारणं संयोगि विरोधि समवायि चेति” सूत्रविरोध इत्यतः

कार्यादिग्रहणं निदर्शनार्थं कृतं नावधारणार्थम् । कस्मात् ?
व्यतिरेकदर्शनात् । तद्यथा अध्वर्युरोश्रावयन् व्यवहितस्य
हेतुर्लिङ्गम् चन्द्रोदयः समुद्रवृद्धेः कुमुदविकाशस्य च
शरादि जलप्रसादोऽगस्त्योदयस्येति । एवमादि तत्सर्वम-
स्येदमिति सम्बन्धमात्रवचनात् सिद्धम् ।

(१) नत्तु द्विविधम्—दृष्टं सामान्यतो दृष्टं च ।

तत्र दृष्टं प्रसिद्धसाध्ययोरत्यन्तजात्यभेदेऽनुमान-

आह शास्त्र इति । नावधारणार्थं नत्वेतावन्त्येव लिङ्गानीत्यवधारणा-
र्थमित्यर्थः । कुत एवमत आह व्यतिरेकंति । कार्यादिव्यतिरेकदर्शना-
दप्यनुमानाभावधारणमिति भावः । तदेव दर्शयति तद्यथेति । अत्रायं
प्रयोगः—अध्वर्युरविदूरदेशेन होत्राऽनुसंहितः यागभूमौ ओश्रावयेति-
शब्दकर्तृत्वात् पूर्वोपलब्धाध्वर्युवत् । अत्र च कार्यताद्यभावः स्पष्ट
एव । उदाहरणान्तराण्याह चन्द्रोदय इत्याद्यगस्त्योदयस्येत्यन्तम् । न
च तदनन्तरभावित्वमात्रेण कार्यत्वमत्र शक्यम्, तस्यान्यथासिद्ध-
त्वात् । उत्तरदेशप्राप्तिरूपायाः समुद्रवृद्धेः परस्परदलविभागस्य वि-
कासस्य च पूर्वरूपनिवृत्तौ रूपान्तरोत्पादलक्षणजलप्रसादस्य च त-
त्कालसन्निपातिस्वकारणार्थीनकर्मनिबन्धनत्वात् न कार्यादावन्तर्भा-
ष इत्यर्थः । तर्हि कार्यादिव्यतिरेकलिङ्गसद्भावात् सूत्रे न्यूनताऽऽप-
तिता इत्याशङ्क्याह एवमादीति । सिद्धमिति । अस्येदमिति वचनात्
सूत्रकृता प्रमाणसिद्धं कृतमित्यर्थः । कार्यकारणादिव्यवच्छेदार्थं
मात्रपदम् । अत्र ३४३, १२५ सूत्रात् १३० सूत्रान्तं १२३ १२४ सूत्राणि
च क्रमशो द्रष्टव्यानि ।

(१) तज्ज्ञेदमाह तत्तु द्विविधमिति । दृष्टं सामान्यतो दृष्टं चेति
द्विविधमेवानुमानमिति चकारार्थः । तत्रेति । प्रसिद्धस्य पूर्वं लिङ्गेन
सह दृष्टस्य साध्यस्य सम्प्रत्यनुमेयस्य च द्वयोरत्यन्तजात्यभेदे
सति यदनुमानं तत्प्रथमं दृष्टमनुमानमित्यर्थः । उदाहरणं यथेति ।

म् । यथा गोव्येव सास्नामात्रमुपलभ्य देशान्तरेऽपि सा-
स्नामात्रदर्शनादगवि प्रतिपत्तिः ।

(१) प्रसिद्धसाध्ययोरत्यन्तजातिभेदे लिङ्गानुमेयध-
र्मसामान्यानुवृत्तितोऽनुमानं सामान्यतो दृष्टम् । यथा
कर्षकवणिग्राजपुरुषाणां च प्रवृत्तेः फलवत्त्वमुपलभ्य व-
र्णाश्रमिणामपि दृष्टं प्रयोजनमनुद्दिश्य प्रवर्तमानानां फ-
लानुमानमिति ।

पूर्वं गोत्वजातिविशिष्टायां गवि सास्नोपलब्ध्या सम्प्रत्यपि तत्रैव
गोव्यक्तैरत्यन्तजात्यभेदेऽनुमानं दृष्टमाख्यायते । सांख्ये इदमेव दृ-
ष्टस्वलक्षणसामान्यविषयमित्युच्यते सास्नामात्रदर्शनाद्वनान्तरे य-
दनुमीयते गोत्वसामान्यं तस्य स्वलक्षणं पूर्वं नगरे दृष्टमिति ।

(१) द्वितीयमाह प्रसिद्धसाध्ययोरिति । प्रसिद्धस्य प्रतीतस्य सा-
ध्यस्यानुमेयस्य चात्यन्तजातिभेदे सति लिङ्गानुमेयधर्मयोः
सामान्यानुवृत्तितो लिङ्गसामान्यस्य साध्यसामान्येन सहावि-
नाभावात् यदनुमानं तत्सामान्यतो दृष्टमित्यर्थः । उदाह-
रति यथेति । अत्र धान्यादिकं काञ्चनादिकं वाजि-
वारणादिकं यथासंख्यं त्रयाणां फलं स्वर्गादिकं तु वर्णाश्रमिणां
प्रवृत्तेः फलमित्यन्तजातिभेदः । सिद्धसाध्यतापरिहाराय दृष्टं प्र-
योजनमनुद्दिश्येति । प्रवृत्तित्वसामान्यस्य फलवत्त्वसामान्येनावि-
नाभावादनुमानोदयस्तु वर्णाश्रमिणां प्रवृत्तिः स्वर्गादिफलिका फ-
लवत्त्वात्कर्षकादिप्रवृत्तिवदित्याकारः सामान्येन नियमदर्शनात्
सामान्यतो दृष्टमित्युच्यते इति भावः । अत्र स्वर्गादिरूपफलविशेष-
पलाभः पक्षधर्मताबलान्नवतीत्याचार्याः । स्वर्गादिरूपविशेषजाती-
यस्य नियमो न दृष्ट इत्यदृष्टस्वलक्षणसामान्यविषयमिदमनुमानं
सांख्यानमित्यल विस्तरेण ।

- (१) तत्र लिङ्गदर्शनं प्रमाणं प्रमितिरग्निज्ञानम् ।
 (२) अथवाऽग्निज्ञानमेव प्रमाणं प्रमितिरग्नौ गु-
 णदोषमाध्यस्थ्यदर्शनमित्येतत् स्वनिश्चितार्थमनुमानम् ॥
 (३) शब्दादीनामप्यनुमानेऽन्तर्भावः समानविधि-
 त्वात् । यथा प्रसिद्धसमयस्यासन्दिग्धलिङ्गदर्शनप्रसि-
 द्ध्यनुस्मरणाभ्यामतीन्द्रियेऽर्थे भवत्यनुमानमेवं शब्दादि-

(१) करणव्युत्पात्तिसिद्धप्रमाणशब्दस्य फलं विनाऽपर्यवसानात् प्रमाणफलविभागमाह तत्रेति । प्रमाणं प्रमाकरण प्रमितिरग्निज्ञानं तत्फलमित्यर्थः ।

(२) प्रकारान्तरमाहायवेति । नन्वयं प्रमाणप्रमेयभावो न नियतः । सोपाधित्वादुपाधीनामनियतत्वात् अनियतं चासत् तथाचायं रज्जावारोपितं सर्पत्वमिव काल्पनिकः प्रमाणप्रमेयभाव आपत्ति-
 त अत आहायधेतीति आचार्याः । तथाचोपाधीनां नियतत्वात् नायं परमार्थासत् न हि येनोपाधिना प्रमाणत्वमिष्यते तदा तेनैव तन्नेष्यत इति करयाप्यभ्युपगमः । एवञ्च एकोपाधि-
 सद्भावे उपाध्यन्तरसंभवेऽपि न क्षतिः सन्नयं पार्थिवो द्रव्यं घ-
 टश्चेति ज्ञानस्य वास्तविकत्वात् । यत्पूर्वमते फलमासीत् तदेवात्र प्रमाकरणं प्रमितिश्च गुणदोषमाध्यस्थ्यदर्शनं हेयोपादेयोपेक्षा-
 प्रतिपत्तिरित्यर्थः । उपसहरति एतदिति । निश्चितार्थमिति भा-
 वे क्तः । स्वनिश्चयार्थमित्यर्थः । अत्र ३४२ ५६ सूत्रे ।

(३) शब्दादीन्यपि प्रमाणान्तराणि सङ्गिरन्ते वादिनः, तानि कुतो नोक्तानीत्याशङ्क्य तेषामत्रैवान्तर्भावान्न पृथगभिधानमित्याह शब्दादीनामिति । समानविधित्वात् समानप्रवृत्तिप्रकारत्वात् यथा व्याप्तिग्रहणबलेनानुमानं तथा शब्दादयोऽपि प्रवर्तन्त इ-
 त्यर्थः । शब्दोऽनुमानं व्याप्तिबलेनार्थप्रतिपादकत्वाद्बधूभवदिति । समानविधित्वमेव दर्शयति यथेति । प्रसिद्धः समयोऽविना-
 भावोऽव्यभिचार इति यावत् यस्य पुरुषस्य तस्य लिङ्गदर्शन-

व्याप्तिस्मरणाभ्यां यथाऽतीन्द्रियेऽर्थे भवत्यनुमानं तथा शब्दादि-
भ्योपीत्यर्थः । तावद्धि शब्दो नार्थं प्रतिपादयति यावद्व्यमस्या-
व्यभिचारीत्येव नावगम्यते ज्ञाते त्वव्यभिचारे प्रतिपादयन्नर्थं
धूम इव लिङ्गं स्यादिति भावः । अपिनोपमानादिप्रमाणान्तरा-
णां ग्रहणम् । शब्दस्य बहुविषयत्वाज्जितविषयोपमानाद्युत्कर्ष-
वत्त्वाच्च कण्ठतो ग्रहणम् । नन्वनुमाने साध्यधर्मविशिष्टो ध-
र्मी प्रतीयते शब्दादर्थानुमाने को धर्मी न तावदर्थं तदानीं त-
स्याप्रतीयमानत्वात् । शब्दो धर्मीति चेत् किमस्य साध्यम् ? अर्थव-
त्त्वं चेन्न पर्वतादेर्वह्यादिनेव शब्दस्यार्थेन सह सयोगादिरूपः
सम्बन्धः कश्चिद्येनार्थविशिष्टोऽयं साधनीयः स्यात् । प्रतिपाद्य-
प्रतिपादकभावरूपो हि सम्बन्धोऽर्थप्रतीत्युत्तरकालीनो नार्थ-
प्रतिपादनात्पूर्वं सम्भवति । देशकालव्यभिचाराच्च नाव्यभिचार-
रूपोऽपि सः असत्यामपि लङ्कायां जंबुद्वीपे लङ्काशब्दश्रवणादसत्य-
पि युधिष्ठिरे कलौ युधिष्ठिरशब्दप्रयोगाच्च व्यभिचारदर्शनात् । त-
स्मादनुमानसामग्रीवैलक्षण्याच्छब्दो नानुमानं देशविशेषेष्वर्थव्यभि-
चारात् न हि धूमो वह्निमिव शब्दो नार्थं व्यभिचरति दाक्षिणात्यानां
चौरशब्दे भक्ताभिधानात् आर्यावर्तवासिनां च तस्कराभिधानात्
इति चेन्न ऊर्ध्वोक्तार्था तर्जन्यां क्रयविक्रयव्यवहारे घणिजां
तथाविधतर्जनीविन्यासस्य दशसंख्याप्रतिपादनाभिप्रायाव्यभि-
चारोपलम्भात्कर्तुंस्नत्प्रतिपादनाभिप्रायावगतिमुखेन दशसंख्या-
प्रतीतिहेतुत्वमिवास्यापि अर्थप्रतीतिहेतुत्वम् । तद्यथा प्रथमं
गोशब्दादुच्चारिताद्वक्तुः सास्त्रादिमदर्थविवक्षा गम्यते स्वसन्ताने
गोशब्दोच्चारणस्य तदर्थविवक्षापूर्वकत्वोपलम्भात् तदर्थविवक्षया
चार्थानुमानम् । प्रयोगश्च-पुरुषो धर्मी सास्त्रादिमदर्थविवक्षावान्
गोशब्दोच्चारणकर्तृत्वादहमिवेति । आत्माभिप्रायादेवास्यार्थाधिग-
तिरिति कन्दलीकाराः । आचार्यास्तु-एते पदार्था मिथः संसर्गव-
न्तः आकाङ्क्षादिमद्भिः पदैः स्मारितत्वात् गामभ्याजेति पदार्थवत्
इति । न च विशेषासिद्धिः ससर्गस्य संसृज्यमानविशेषापेक्षयैव
विशिष्टत्वात् । यद्वैतानि पदानि स्मारितार्थससर्गज्ञानपूर्वकाणि
आकाङ्क्षादिमत्त्वे सति तत्स्मारितत्वात् गामभ्याजेतिपदकदम्बवदि-
ति । न चैवमर्थासिद्धिर्दोषः ज्ञानावच्छेदकतया तदसिद्धेः । तस्य

भ्योऽपीति । श्रुतिस्मृतिलक्षणोऽप्याम्नायो वक्तृप्रा-
माण्यापेक्षः, तद्वचनादाम्नायप्रामाण्यम् । लिङ्गाच्चानित्यो-
बुद्धिपूर्वा वाक्यकृतिर्वेदे, बुद्धिपूर्वो ददातिरित्युक्तत्वात् ॥

संसृज्यमानोपहितस्यैवावच्छेदकत्वात् न विशेषाप्रतिलम्भ इति ।
अत्र साध्यादिविचारशैली किरणावल्यादौ द्रष्टव्या । ननु आ-
प्तोक्तत्वादेव शब्दस्यार्थाधिगमकत्वे वेदवाक्यात्तत्प्रत्ययो दुर्घटस्तत्र
वक्तुरेवाभावादत आह श्रुतिस्मृतीति । न केवलं लौकिक आम्ना-
यः किन्तु श्रुतिस्मृतिलक्षणोऽप्याम्नायो वक्तुः प्रामाण्यमपेक्ष्य प्र-
त्यायक इत्यर्थः । ननु वेदस्य नित्यत्वपक्ष एव वक्त्रभावाद्दोषा-
भावः सिद्ध्येत पौरुषेयत्वे तु कदाचित्पुरुषाणां रागद्वेषादिभिर-
यथार्थस्यापि वाक्यस्य दर्शनात् प्रामाण्यं न घटेत्तस्याशङ्क्याह त-
द्वचनादिति । तदिति अनागतावेक्षणेनास्मद्बुद्धिभ्यो लिङ्गमुपे-
ति सूत्रे प्रतिपादितस्यास्मद्विशिष्टस्य वक्तुः परामर्शः । तद्वचनात्
तेन पुरुषविशेषेण प्रणयनादाम्नायस्य वेदस्य प्रामाण्यम् । अयम-
भिप्रायः—दोषाभावप्रयुक्तं प्रामाण्यं न नित्यत्वप्रयुक्तं नित्यत्वेऽपि
श्रोत्रमन्त्रसोरागन्तुकदोषेण क्वचिदप्रामाण्यात् अनित्यत्वेऽपि प्रमृ-
ष्टदोषाणां चक्षुरादीनां प्रामाण्याच्च । दोषाश्च पुरुषविशेषे न स-
न्तीत्युपपादितम् । तस्मात्तदुक्तस्याम्नायस्य सत्यपि पौरुषेयत्वे
प्रामाण्यमेव न हि यथार्थद्रष्टा प्रक्षीणरागद्वेषः कृपावानुपदेष्टुं प्रवृ-
त्तोऽयथार्थमुपदिशेदिति । तद्वचनादाम्नायस्येत्युक्तं तदर्थानुष्ठा-
नकालेऽनुष्ठातृभिः कर्तुरस्मरणादभावसिद्धेरित्यत आह लिङ्गा-
च्चानित्य इति । लिङ्गादाम्नायोऽनित्य इत्यर्थः । लिङ्गमुपन्यस्यति
बुद्धिपूर्वा वाक्यकृतिरिति । शब्दमात्रस्यानित्यतावादिनां नैया-
यिकानां मते तत्समूहस्य पदस्य तत्समूहस्य च वाक्यविशेषस्य
नित्यता दुर्लभैवेत्यर्थः । प्रयोगश्च—वेदवाक्यकृतिः बुद्धिपूर्विका
वाक्यरचनात्वात् लौकिकवाक्यरचनावदिति । लिङ्गान्तरमाह
बुद्धिपूर्वो ददातिरित्युक्तत्वात् इति । वैदिकददातिशब्दो बुद्धिपूर्व-
कः ददातिरित्युक्तत्वात् लौकिकतच्छब्दवत् । अस्मर्यमाणकर्तृक-

(१) प्रसिद्धाभिनयस्य चेष्टया प्रतिपत्तिदर्शनात्
तदप्यनुमानमेव ॥

(२) आप्तेनाप्रसिद्धस्य गवयस्य गवा गवयप्रति-

त्वं च “प्रजापतिर्वा इदमेक आसीन्नाहरासीन्न रात्रिरासीत् स त-
पोऽतप्यत तस्मात्तपसश्चत्वारो वेदा अजायन्त” इत्यादिना असि-
द्धमेव । तदेवमनित्यत्वे वेदस्य सिद्धे पुरुषवचसां द्वैतोपलम्भात्
प्रामाण्यसन्देहे सति दृष्टेऽर्थे सन्देहात् प्रवृत्तिसमवेपि अदृष्टेऽर्थे प्र-
चुरवित्तव्ययायाससाध्ये प्रेक्षावत्प्रवृत्तिः प्रामाण्यावधारणं विना
न भवेदिति लौकिकवचसो वक्तृगुणावगतिपूर्वकप्रामाण्यमिव वे-
देऽपि तथा प्रामाण्याग्निर्विचिकित्समनुष्ठानमित्यलं प्रपञ्चेन । स्वतः-
प्रामाण्यवादिमीमांसकमतखण्डनप्रकारस्तु कन्दल्यादौ द्रष्टव्यः ।
अत्र १११ ३७० ३४५ ३४६ २२५ २२६ २२७ सूत्राणि, ३ सूत्रं च द्रष्टव्यम् ।

(१) शब्दानन्तरमुपमानस्यान्तर्भावो यद्यपि वक्तुमुचितस्तथापि
शब्दविशेषरूपचेष्टायास्तत्प्रस्तावेऽन्तर्भावमाह प्रसिद्धाभिनयस्येति ।
कराकुञ्चनाद्यभिनयस्याह्वानादिप्रतीतिजनकत्वेन चेष्टां प्रमाणा-
न्तरमवधारयन्ति केचित्, तन्मतं दूषयितुमयमुपन्यासः । प्रसिद्धो
व्याप्त्या गृहीतोऽभिनयः सङ्केतविशेषो येन पुरुषेण तस्य चेष्टया
कायिकव्यापारेण प्रतिपत्तिदर्शनात् प्रतिपत्तिदर्शनरूपत्वात्, त-
दपि दर्शनमुपलभ्यमन्तमनुमानमेवानुमानफलमेवेत्यर्थः । अयम-
भिप्रायः—सति चेष्टायां प्रामाण्ये तदीयप्रवेशश्चिन्तनीयः प्रमा-
णमेवासौ न भवति । सा तु द्विधा कृतसमयाकृतसमयभेदात् । तत्र-
प्रथमाऽभिप्रायस्य शब्दस्मरणमात्रोपयोगिनी लिपिवत् । शब्द एव
तु चेष्टयोत्पादितस्मरणरूपः प्रमाणमर्थः । द्वितीया तु न प्रमाणान्त-
रमविनाभावात् न हि यत्र धूमस्तत्राग्निरित्यनौपाधिकसम्बन्धव-
द्यत्रोर्ध्वतर्जनी तत्र दशसंख्यापदार्थस्मरणमिति नियमः सयो-
पदर्शनादौ व्यभिचारात् स्मारकत्वेपि न प्रमाणमित्यन्यत्र विस्तरः ।

(२) उपमानमन्तर्भावयति आप्तेनेति । आप्तेन प्रसिद्धसादृश्येना-

पादनादुपमानमाप्तवचनमेव ॥

(१) दर्शनार्थादर्थपत्तिर्विरोध्येव (२) श्रवणादनुमितानुमानम् ।

प्रसिद्धगवयस्याज्ञातगवयस्य कीदृग्गवय इति जिज्ञासावतो गवा गोसादृश्येन गवयशब्दवाच्यस्य प्रतिपादनाद्यथा गौस्तथा गवय इत्याप्तवचनमेवातिदेशवाक्यमेवोपमानं प्रमाणमित्यर्थः । वाक्यादेव संज्ञासंज्ञिपरिच्छेदस्यापि सिद्धेः, आप्तवचनं चानुमानमेव तस्मादुपमानमप्यनुमानमेवेत्यभिप्रायः । यत्तु वने गवयदर्शनात् स्मृतायां गवि मदीया गौरंतत्सदृशीति सारूप्यज्ञानमुपमानावषय इति मीमांसकमतं तदपि न सामान्यवत् प्रत्येकं व्यक्तिगतं सादृश्यं न संयोगवदुभयत्र पर्याप्तं गोपिण्डस्यादर्शनेऽपि वने गवये गोसादृशोऽयमिति प्रतीत्युत्पादात् स्मरणात्मकमेवेति कन्दल्यादौ द्रष्टव्यम् । गोसादृश्यस्य गवयशब्दवाच्यत्वज्ञानं तु गवयशब्दो गोसादृश्यस्य वाचकः असति वृत्त्यन्तरे वृद्धैस्तत्र प्रयुज्यमानत्वात् घटशब्दवदित्याद्यनुमानमेव । प्रत्यक्षे गवये सादृश्यज्ञानं तु प्रत्यक्षमेवेन्द्रियार्थसन्निकर्षजत्वादित्यवधेयम् ।

(१) अर्थापत्तिमपि प्रमाणान्तरं मन्यन्ते वादिनस्तद्दूषयन्नाह दर्शनार्थादिति । दृष्टः श्रुतो वार्थोऽन्यथा नोपपद्यत इत्यर्थान्तरकल्पनाऽर्थापत्तिः । सा द्विविधा—दृष्टार्थापत्तिः श्रुतार्थापत्तिश्चेति । तत्र प्रथमा यथा जीवतश्चैत्रस्य गृहाभावदर्शनेन बहिःसत्त्वकल्पनं तद्विना जीवित्वानुपपत्तेः । तत्र प्रथमदूषणमभिप्रायेण दर्शनार्थादिति पदम् । दृश्यत इति दर्शनं तच्चासावर्थश्चेति दर्शनार्थः, पञ्चभिः प्रमाणैरवगतोऽर्थः तस्मादर्शनार्थादर्थान्तरस्यावगतिः सा विरोध्येव विरोध्यनुमानमेवेत्यर्थः । यस्य यथा नियमस्तस्य तथैव लिङ्गत्वम् । इह तु प्रमाणान्तरविरुद्ध एवार्थोऽर्थान्तराविनाभूत इति विरोध्येव लिङ्गम् । तथा च यद्यनुपपत्तिमात्रेण गृहाभावो बहिर्भावं कल्पयति नियमहेतोरभावादर्थान्तरमपि कल्पयेदित्यभिप्रायः । अयमत्र प्रयोगः—देवदत्तो बहिःसत्तावान् जीवित्वे सति गृहेऽसत्त्वादहमिवेति ।

(२) श्रुतार्थापत्तिमन्तर्भावयन्नाह श्रवणादिति । लिङ्गभूतने श्रुतेन

(१) सम्भवोऽप्यविनाभावित्वादनुमानमेव ॥

(२) अभावोऽप्यनुमानमेव । यथोत्पन्नं कार्यं कारणसद्भावे लिङ्गम् , एवमुत्पन्नं कार्यं कारणासद्भावे लिङ्गम् ॥

पीनो देवदत्तो दिवा न भुक्त इति वाक्येनानुमितात् पीनत्वात् तत्कारणस्य रात्रिभोजनस्यानुमानमित्यर्थः । श्रवणादुक्तवाक्यश्रवणादनुमितानुमानमिति भाष्यसन्दर्भः । अयञ्च प्रयोगः—देवदत्तो रात्रिभोजी पीनत्वे सति दिवाऽभोजित्वादिति । न चासिद्धिः वाक्यप्रामाण्यान्यथानुपपत्त्या तत्सिद्धेरिति नार्थापत्तिः प्रमाणान्तरमिति सिद्धम् ।

(१) 'शतं सहस्रे संभवतीति' संभवाख्यात्प्रमाणान्तरात् सहस्रेण शतज्ञानमिति केचित्तन्मतनिरासायाह । सम्भवोपीति । इदं शतसंख्यावत् सहस्रसंख्यावत्वाच्छतसंख्याव्याप्यपञ्चाशत्संख्यायुक्तफलपुञ्जवदिति प्रयोगोऽत्र बोध्यः । अत्र ३४६ सूत्रम् ।

(२) ननु तथापि यत्र प्रमाणान्तराणां प्रसक्तिविरोधस्तदभावाख्यं प्रमाणमभ्युपेयमत आह—भावोपीति । अपिना क्वचित् प्रत्यक्षमेवेत्यर्थः । नन्वभावस्य नेन्द्रियेण सन्निकर्षो नापि सत्तामत्रेण व्याप्रियमाणस्य क्वचित् लिङ्गत्वमत आह यथोत्पन्नमिति । कारणसद्भावे सामग्न्याः सद्भावे । अनुत्पन्नं कार्यं कार्यप्रागभावः । कारणासद्भावे सामग्न्या अभावे । लिङ्गं ज्ञापकमित्यर्थः । स चाभावः क्वचित् प्रत्यक्षः क्वचिद्वानुमानिक इति लोकसिद्धमिति भावः । योऽपि अभावं प्रमाणं वदति तस्यापि न ज्ञानानुत्पादमात्रात् प्रमेयभूतभावज्ञानं स्वरूपविप्रकृष्टस्यापि वस्तुनोऽभावप्रसङ्गात् किन्तु ज्ञानहेतुषु सत्सु ज्ञानयोग्यस्य वस्तुनो ज्ञानानुत्पादोऽभावावगतिहेतुः । न चायोग्यानुपलम्भाद्योग्यानुपलम्भे कश्चित्स्वरूपतो विशेषोऽभावस्य निरतिशयत्वात् तेन नायमिन्द्रियवत् स्वशक्त्या बोधकः किन्तु योग्यानुपलम्भो ज्ञेयाव्यभिचारी अयोग्यानुपलम्भस्तु तद्व्यभिचारी ज्ञेये सत्यपि तस्य सम्भवात् तथाच योग्यानुपलम्भेऽभावप्रतिपाद-

(१)तथैवैतिह्यमप्यवितथमाप्तोपदेश एवेति ॥

को नान्यः । एवं चाभावो लिङ्गमेवाविनाभावग्रहणसापेक्षत्वात् अनपेक्षत्वेऽनवस्थाप्रसङ्गः स्यात् । अपि च भावज्ञानवदभावज्ञानेऽपि इन्द्रियसंनिकर्षो हेतुरिति सोऽपि प्रत्यक्ष एव । भावांशेनैव तत्संनिकर्षे तु न किमपि प्रमाणम् । कार्यगम्या हि योग्यता—यथा भावपदार्थे इन्द्रियान्वयव्यतिरेकानुविधायि कार्यं तद्वदभावेऽपीति भाववदभावोऽपि इन्द्रियग्रहणयोग्य एव । कार्यदर्शनाच्चास्येन्द्रियसम्बन्धोऽपि विशेषणविशेष्यभावादिः कल्पित एव नैयायिकैरित्यलं पल्लवितेन ।

ये तु पुनरभावरूपस्य प्रमेयस्य प्रशस्तपादाचार्यैरनङ्गीकृतत्वान्न साध्वी प्रमाणचिन्तेति वदन्ति ते प्रष्टव्याः, नास्तीति प्रतीतिस्सर्वजनसिद्धा किं सालम्बना निरवलम्बना वा? द्वितीये निरालम्बन विज्ञानमिच्छतां विदुषां प्रतिभापराकाष्ठा । प्रथमे भूतलस्यालम्बनत्वे कण्टकादिमत्यपि भूतले कण्टको नास्तीति ज्ञानं तत्पूर्वं कश्च निःशङ्कं गमनागमनलक्षणव्यापारो दुर्निवारः स्यात् । भाव एवैकाकी सद्वितीयश्चेति द्वयीमवस्थामनुभवति । एकाकित्वं स्वरूपमात्रं कैवल्यं वा तदा हि जिघृक्षितो घटादिरनुपलब्धो घटाद्यभावव्यवहारं प्रवर्तयति इति मन्यसे चेत् घटादेरभावाद्भूतलं च व्यतिरिच्यैकाकिशब्दार्थः कः समर्थितो यो भवद्भिर्नास्तीति प्रतिषेधधियो ह्यालम्बनं स्वीक्रियेत विषयवैलक्षण्यं विना विलक्षणबुध्युत्पादाभावात् । भावस्य स्वाभाविकमेकत्वमेवैकाकित्वमिति चेत्, किमेकत्वम् प्रतियोगिरहितत्वमेकत्वसंख्या वा ? एकत्वसंख्या तावद्यावदाश्रयभाविनी भावस्य सद्वितीयावस्थायामप्यनुवर्तते । अथ प्रतियोगिरहितत्वं स्वाभाविकमेकत्वमुच्यते सिद्धप्रमेयान्तरम् । स च चतुर्व्यूहः प्रागभावप्रध्वंसाभावेतरेतराभावात्यन्ताभावभेदात् इति । निःश्रेयसहेतुपदार्थतत्त्वज्ञाननिरूपणपरेण भाष्यकारेण समुपोक्षितोऽपि अभावपदार्थः सूत्रकारमते सर्वथाऽस्तीति भाष्यसमालोचनपरैरस्मत्परमगुरुवरैः श्रीकैलासचन्द्रभट्टाचार्यैः सिद्धान्तितमिति तत्रैव द्रष्टव्यम् ।

(१)एतिह्यमन्तर्भावयति तथैतिह्यमिति । इति हेति निपातसमुदा-

(१) पञ्चावयवेन वाक्येन स्वनिश्चितार्थप्रतिपादनं परार्थानुमानम् । पञ्चावयवेनैव वाक्येन संशयितविपर्यस्ता-
व्युत्पन्नानां परेषां स्वनिश्चितार्थप्रतिपादनं परार्थानुमा-
नं विज्ञेयम् ॥

यः । पुरावृत्ते वर्तते तस्य भाव ऐतिह्यम् । स्वार्थे ऽप्यङ् । वितथ तद-
प्रमाणमेवावितथमामोपदेश एव स चानुमानमित्यनुमानाच्च व्य-
तिरिच्यते ऐतिह्यमित्यभिप्रायः ।

(१) परार्थानुमानव्युत्पादनायाह पञ्चावयवेनेति । नन्वनुमानं सिद्धं
पञ्चावयवप्रयोगसहायता त्वस्यासिद्धा तद्व्यतिरेकेणानुमानसं-
भवात् । न चात्रार्थेऽप्रतिपन्नोऽसौ परप्रतिपादनानुपपत्तेरत आह
पञ्चावयवेनेत्याचार्याः । अर्थ्यने गम्यनेऽनुमेयमनेनेत्यर्थो लिङ्गं त-
स्यार्थस्य स्वनिश्चितस्य साध्याविनाभावितया स्वय गृहीतस्य प्र-
तिपाद्यतेऽनेनेति प्रतिपादन प्रतिपदक यत् परार्थं परसन्देहव्युत्सा-
दार्थं तत् परार्थानुमानमित्यर्थः । केन रूपेण पुनस्तत्प्रतिपा-
दकत्वन्तदाह पञ्चावयवेनैव वाक्येनेति । इत्थभूतलक्षणे तृतीया प-
ञ्चावयववाक्यरूपमित्यर्थः । यद्वा सुनिश्चितस्यानुमेयस्य प्रतिपा-
दन प्रतिपत्तिर्येन लिङ्गप्रतिपादनावान्तरव्यापारवता पञ्चावयवेन
वाक्येन स्मृतिसमारुढेन परार्थं भवति तद्वाक्य परार्थानुमानमिति ।
केवलशब्दस्यानिमित्तत्वात्तास्मिन् पक्षेऽनुमेयप्रतिपत्तेः शाब्दत्व-
प्रसङ्ग इति ध्येयम् । ह्यवयववाविबौद्धादिमननिराकरणद्वारा स्वोक्तं
विवृणोति पञ्चावयवेनैवेति । संशयितोऽर्थे सन्दिग्धः विपर्यस्तः
मिथ्याज्ञानवात् अङ्गुत्पन्नो मूढस्ते प्रयोऽपि प्रतिपादनार्हास्तत्त्वप्र-
तीत्यभावात् यो यानि पदानि प्रयुक्ते स तत्पदार्थससर्गप्रतिपा-
दनाभिप्रायवानिति स्वात्मनि नियमे गृहीते तदनु पदसमूहप्रयोगा-
द्वक्तुस्तत्पदार्थससर्गप्रतिपादनाभिप्रायावगतिद्वारा पदेभ्यो वाक्या-
र्थानुमानमित्यशाब्दो वाक्यार्थ इति हृदयम् । निरवयवस्य स्फोटस्य
शब्दरूपत्वात् पञ्चावयववाक्य तदर्थ्यधियमाधत्ते इति कथं सङ्गच्छत
इति तु न वाच्यम्, औपाधिकस्वैवास्याभिन्नार्थप्रत्ययस्याङ्गीकारात् ।

(२०) अवयवप्रकरणम् ।

(१) अवयवाः पुनः-प्रतिज्ञापदेशनिदर्शनानुसन्धान-
प्रत्याम्नायाः । तत्रानुमेयोद्देशोऽविरोधी प्रतिज्ञा । प्रति-
पिपादयिषितधर्मविशिष्टस्य धर्मिणोऽपदेशविषयमापादयि-
तुमुद्देशमात्रं प्रतिज्ञा । यथा द्रव्यं वायुरिति ।

एकार्थप्रतीतिहेतुत्वमेव हि उपाधिः । एकप्रतीतिहेतुत्वं च क्षणि-
कत्वेऽपि स्मर्यमाणानां नियतानुपूर्वीविशिष्टानां यावन्तो ग्राह्या ये
चेत्यादिपरिगृहीतानां सुकरमेवान्यथा स्फोटः/झीकारेपि समानत्वा-
दिति कृतं विस्तरेण । पदप्रक्रियादिप्रकारोऽत्र किरणावल्यां द्रष्टव्यः ।

(२०) अवयवप्रकरणम् ।

(१) पञ्चावयवं वाक्यमित्यत्र विशेष्यज्ञानायाहाऽवयवाः पुनरिति ।
पुनःशब्देन विद्वन्नागाद्यभिमतजिज्ञासादिदशावयववादो निरस्तः ।
प्रतिज्ञां न्यायप्राप्तमाह तत्रेति । तत्र तेष्ववयवेषु मध्ये । अनुमे-
योद्देशत्वाद्यत् कृतकं तदनित्यमित्यस्य प्रतिष्ठात्ववारणायाह प्रति-
पिपादयिषितधर्मविशिष्टस्येत्यादि । अस्तित्वादिधर्मापेक्षया सर्व एव
धर्मिणो धर्मविशिष्टा अतः प्रतिपादयितुमिष्टेन धर्मेण विशिष्टो यो
धर्मी पक्षस्तस्योद्देशमात्रमभिधानमात्र साधनरहित प्रतिज्ञा । न
च तच्छून्यमुद्देशमात्रं किञ्चित्करमित्याहापदेशविषयमापादयितुमि-
ति । अपदेशो हेतुः तस्य विषयमापादयितुं प्रतिपादयितुं प्रतिज्ञाने
खलु यत्र कचन साध्यसाधनाय हेतुः प्रयुज्यते तस्य सिद्धत्वात् अ-
पि तु कुत्रचिद्धर्मिणि प्रतिनियते तस्मिन्नुपन्यस्यमाने निराश्रयो
हेतुर्न प्रवर्तते तस्याप्रवृत्तौ न साध्यसिद्धिरनः प्रतिज्ञया धर्मिग्राहक-
मान दर्शयन्त्या हेतोराश्रयो धर्मी सनिधाप्यते इत्याश्रयोपदर्शनद्वारा
हेतु प्रवर्तयन्ती प्रतिज्ञा साध्यसिद्धेरङ्गम्, तथाच न्यायभाष्यम्—
“असत्यां प्रतिज्ञायामनाश्रया हेत्वादयो न प्रवर्तैरन्निति”—। प्रतिज्ञा-
या उदाहरणमाह यथेति । यो हि वायुं जानन्नपि तस्य द्रव्यत्वे सं-
दिग्धवत् प्रति सिषाधयिषितेन द्रव्यत्वेन विशिष्टस्य वायोरभिधानं
वायुर्द्रव्यमिति प्रतिज्ञेत्यर्थः । अत्र ३४२ सूत्रम् ।

(१) अविरोधिग्रहणात् प्रत्यक्षानुमानाभ्युपगमेतस्वशा-
स्त्रस्ववचनविरोधिना निरस्ता भवन्ति । यथाऽनुष्णोऽग्नि-
रिति प्रत्यक्षविरोधी, घनमम्बरमित्यनुमानविरोधी, ब्राह्म-
णेन सुरा पेयेत्यागमविरोधी, वैशेषिकस्य सत्कार्यमिति
ब्रुवतः स्वशास्त्रविरोधी, न शब्दोऽर्थप्रत्यायक इति स्व-
वचनविरोधी ॥

(२) अपदेशप्रकरणम् ।

(२) लिङ्गवचनमपदेशः । यदनुमेयेन सहचरितं त-

(१) अविरोधिपदस्य तात्पर्यमाहाविरोधिग्रहणादिति । घादिना सा-
धयितुमिष्टोऽर्थस्साध्य इत्युच्यते प्रत्यक्षादिविरुद्धोऽपि कदाचिदनेन
भ्रमात् साधयितुमिष्येत चेत् प्रत्यक्षादिविरुद्धमपि वचन प्रतिज्ञा
स्यात् अतः अविरोधिपदमित्यर्थः । इदमत्राभिप्रेतम्-वाद्यभिप्रेत ए-
व न साध्यताऽपि तु साधनार्हे स एव च पक्षस्तदितरः पक्षाभास
इति । प्रत्यक्षादिविरोधोदाहरणान्याह यथाऽनुष्णोऽग्निरित्यादिना ।
घनमम्बरमिति । धर्मिग्राहकप्रमाणसिद्धेन नित्यत्वेन निरवयवत्वेन च
निविडावयवमम्बरमिति प्रतिज्ञा विरुध्यते इत्यभिप्रायः । ब्राह्मणेने-
ति । अत्र क्षीरमुदाहरण तथाच यथाऽऽगमेन क्षीरपानस्य पापसा-
धनत्वाभावः प्रतिपादितस्तथा तेनैव सुरापानस्य तत्साधनत्व प्र-
तिपादितमिति ब्राह्मणस्य सुरापानप्रतिज्ञाया दृष्टान्तग्राहकप्रमाण-
विरोध इत्यर्थः । स्वशास्त्रेति । स्वशास्त्रं वैशेषिकं तत्र असदुत्पद्यत
इति प्रतिपादनात् सदुत्पद्यते इति प्रतिज्ञा शास्त्रेण विरुध्यत इति
भावः । शब्द इति । यदि शब्दो नार्थजनक स्यात्तर्हि अर्थप्रतिपादनप्र-
योजनकः शब्दप्रयोगोऽनुपपन्नः, अथैतदर्थः शब्दप्रयोगस्तदभ्युप-
गतः शब्दस्यार्थप्रतिपादकत्वमिति प्रतिज्ञायाः स्ववचनविरोध
इत्यभिप्रायः । अत्र १३१ सूत्रम् ।

(२१) अपदेशप्रकरणम् ।

(२) अपदेश इति । कथ्यत इति । शेषः । अस्यार्थमाह यदनुमेयेनेति ।

तत्समानजातीये सर्वत्र सामान्येन प्रसिद्धं तद्विपरीते च सर्वस्मिन्नसदेव ताल्लिङ्गमुक्तं, तस्य वचनमपदेशः । यथा क्रियावत्त्वाद्गुणवत्त्वाच्च तथा च तदनुमेयेऽस्ति तत्समानजातीये च सर्वस्मिन् गुणवत्त्वमसर्वस्मिन् क्रियावत्त्वम् । उभयमप्येतदद्रव्ये नास्त्येव तस्मात् तस्य वचनमपदेश इति सिद्धम् ॥

(२२) हेत्वाभासप्रकरणम्

(१) एतेनासिद्धविरुद्धसन्निगधानध्यवसितवचना-
नामनपदेशत्वमुक्तम्भवति ।

(२) तत्रासिद्धश्चतुर्विधः—उभयासिद्धोऽन्यतरासि-
१ २

उदाहरणमाह । यथेति । वायुर्द्रव्यं क्रियावत्त्वाद्गुणवत्त्वाच्चेति प्रयोगः । अस्यां प्रतिष्ठायां क्रियावत्त्वादिति क्रियावत्त्वस्य गुणवत्त्वादिति च गुणवत्त्वस्य लिङ्गस्य वचनमपदेशः, तयोरुपन्यासः सपक्षैकदेशवृत्तेः सपक्षव्यापकस्य च हेतुत्वप्रदर्शनार्थ इत्यर्थः । तत्राल्लिङ्गलक्षणं सङ्गमयति तथाचेति । तत्-गुणवत्त्वमनुमेये वायौ तत्समानजातीये सपक्षे द्रव्ये सर्वस्मिन्नस्ति असर्वस्मिन् सपक्षैकदेशे मूर्तद्रव्यमात्रे क्रियावत्त्वमिति । उभयमप्येतत् क्रियावत्त्वं गुणवत्त्वं चाद्रव्ये विपक्षे नास्त्येवेत्युभयमपदेशो हेतुरिति सिद्धम् । अत्र ३४२ ३४३ सूत्रे ।

(२२) हेत्वाभासप्रकरणम् ।

(१) एतेनेति । एतेनापदेशलक्षणवचनेनार्थादसिद्धादीनामनपदेशत्वमित्यर्थः । अनुमेयेन सहचरितमित्यनेनासिद्धस्य तत्समानजातीये चेत्यनेन विरुद्धानध्यवसितवचनयोस्तद्विपरीते नास्त्येवेत्यनेन सन्निगधवचनस्य चानपदेशत्वमिति विवेकः ।

(२) तेष्वसिद्धमाह तत्रेति । उभयासिद्धमुदाहरति उभयोरिति । शब्दे सावयवत्वं चादिप्रतिषादिनोरसिद्धमित्यर्थः । अन्य-

ह्यनुमेयासिद्धोऽनुमेयासिद्धश्चेति । तत्रोभयासिद्धः—उभ-
योर्वादिप्रतिवादिनोरसिद्धः यथाऽनित्यः शब्दः सावयै-
वत्वादिति । अन्यतरासिद्धः—यथाऽनित्यः शब्दः कार्य-
त्वादिति । तद्भावासिद्धो—यथा धूमभावेनान्यार्थगतौ
कर्तव्यायामुपन्यस्यमानो वाष्पो धूमभावेनासिद्ध इति ।
अनुमेयासिद्धो—यथा पार्थिवं द्रव्यं तमः कृष्णरूपवत्त्वा-
दिति ।

(१) यो ह्यनुमेयेऽविद्यमानोऽपि तत्समानजातीये सर्व-
 स्मिन्नास्ति तद्विपरीते चास्ति स विपरीतसाधनाद्विरुद्धः
 यथा यस्माद्विषाणी तस्मादश्च इति ।

तरासिद्धमाह यथेति । यद्यपि शब्दे परमार्थनः कार्यत्वं
 तथापि मीमांसकस्यासिद्धं तत्कथमनित्यत्वं साधयेत् यावन्न
 साध्यत इत्यन्यतरासिद्धोऽयं हेतुरित्यर्थः । तद्भावासिद्धमुदाहरति
 यथा धूमभावेनेति । धूमभावेन धूमस्वरूपेणेत्यर्थः । अनुमेयासिद्ध-
 माह पार्थिवं द्रव्यमिति । तमः पार्थिवं द्रव्यं कृष्णरूपवत्त्वादिति
 प्रयोगः । आरोपितकार्ण्यमात्रप्रतीतेस्तमसो द्रव्यान्तरत्वाभावेन
 तमो द्रव्यमित्याद्याश्रयासिद्धमित्यर्थः । विशेषणासिद्ध्यादय उभया-
 सिद्ध्यादिष्वन्तर्भूता इति पृथङ्नांका इति ध्येयम् ।

(१) विरुद्धहेत्वाभासमाह यो ह्यनुमेय इति । उदाहरति
 यथेति । कश्चिद्यदा वनान्नरिते गोपिण्डे विषाणमुपलभ्या-
 यं पिण्डोऽश्वो विषाणित्वादिति साधयति तदा विषाणि-
 त्वमश्वजातीयेऽविद्यमानमश्वविपरीते गोमहिष्यादौ विपक्षे वि-
 द्यमानं व्याप्तिबलेनाश्वत्वविरुद्धमनश्वत्वं साधयत् अभिमत-
 साध्यविपरीतसाधनाद्विरुद्धमित्युच्यते । इदञ्च सर्वत्रानश्वे स्तं-
 भादावसत्त्वात् विपक्षैकदेशवृत्तिविरुद्धोदाहरणम्, समस्तविपक्ष-
 व्यापकविरुद्धोदाहरणन्तु नित्यः शब्दः कृतकत्वादिति बोध्यम् ।

(१) यस्तु सन्ननुमेये तत्समानासमानजातीययोः
 साधारणः सन्नेव स सन्देहजनकत्वात् सन्दिग्धः
 यथा यस्माद्विषाणी तस्माद्गौरिति । एकस्मिंश्च द्वयो-
 र्हेत्वोर्यथोक्तलक्षणयोर्विरुद्धयोः सन्निपाते सति संश-
 यदर्शनादयमन्यः सन्दिग्ध इति केचित् । यथा मूर्-
 तत्वामूर्तत्वं प्रति मनसः क्रियावत्त्वास्पर्शवत्त्वयोरि-
 ति । नन्वयमसाधारण एवाचाक्षुषत्वप्रत्यक्षत्ववत् सं-
 हतयोरन्यतरपक्षासम्भवात् ततश्चानध्यवसित इति
 वक्ष्यामः । ननु शास्त्रे तत्रतत्रोभयथा दर्शनं संश-

(१)समानासमानजातीययोरिति । सपक्षविपक्षयोरित्यर्थः ।
 उदाहरति यथेति । यदाऽयं पिण्डो गौर्विषाणित्वादिति सा-
 ध्यते तदा विषाणिन्व गवि महिषे च दर्शनात्सन्देहं ज-
 नयन् सन्दिग्धो हेत्वाभासः स्यादित्यर्थः । सपक्षविपक्षयो-
 रेकधर्मदर्शनाद्यथा धर्मिणि सन्देहे न सन्दिग्धहेत्वाभास-
 स्तथैकस्मिन् धर्मिणि तुल्यबलयोर्विरुद्धयोर्हेत्वोः सन्निपाते संशय-
 दर्शनादपि सन्दिग्धो हेत्वाभासः स्यात् इति एकदेशिमतस्त्रण्डनाय
 तन्मतमाह एकस्मिंश्चेति । उदाहरणमाह यथेति । मनो मूर्ते
 क्रियावत्त्वाच्छरादिवत्, अमूर्ते च मनोऽस्पर्शत्वाद् गगनवदिति
 विरुद्धार्थप्रसाधकयोः क्रियावत्त्वास्पर्शवत्त्वयोर्हेत्वोः सन्निपाते
 मनसि मूर्तत्वामूर्तत्वयोः संशय एवेत्यभिप्रायः । तत्र स्वमतमाह
 नन्वयमिति । क्रियावत्त्वास्पर्शवत्त्वयोः प्रत्येकं निर्णयहेतुत्वेन संशया-
 जनकत्वेऽपि तयोस्सन्निपातोऽयमसाधारण एव संहतयोस्तयोर्मनो-
 व्यतिरेकेणान्यतरपक्षे सपक्षे विपक्षे वाऽसम्भवात् । यथाऽचाक्षुषत्व-
 प्रत्यक्षत्वयोः प्रत्येकं गुणव्यभिचारेऽपि समुदितयोर्गुणव्यतिरेकेणान्य-
 त्रासंभवः । ततश्चासाधारणत्वादेवानध्यवसितोऽयमध्यवसायं न-
 करोतीति वक्ष्याम इति भाष्यार्थः । अनध्यवसितवचनेऽस्यान्तर्माव

यकारणमपदिश्यत इति । न, संशयो विषयद्वैतदर्श-
नात् । संशयोत्पत्तौ विषयद्वैतदर्शनं कारणम् तुल्य-
बलत्वे च तयोः परस्परविरोधान्निर्णयानुत्पादकत्वं
स्यान्न तु संशयहेतुत्वम् । न च तयोस्तुल्यबलवत्त्वम-
स्ति अन्यतरस्यानुमेयोद्देशस्यागमबाधितत्वादयं तु
विरुद्धभेद एव ।

इत्यर्थः । विरुद्धाव्यभिचारिणोऽस्य स्थापिते संशयहेत्वभावे शास्त्रवि-
रोध पूर्वपक्षी चोदयति नन्विति । तत्रतत्र स्थाने उभयथा दर्शन उभा-
भ्यां विरुद्धधर्माभ्यां सहैकस्य धर्मिणा दर्शन संशयकारणमिति शास्त्रे
ऽपदिश्यते कथ्यत इत्यर्थः । सूत्रार्थस्तु यथा येन धर्मेण परमाणौ मूर्त-
त्वाव्यभिचारिणा क्रियावत्त्वेन सम दृष्टं मनस्तस्मात्, अथवा दृष्ट
आत्मनि अमूर्तत्वाव्यभिचारिणा स्पर्शवत्त्वेन समं दृष्टं च मन इत्युभ-
यथा दृष्टत्वात्संशयः—किं क्रियावत्त्वान्मूर्तं मन उतास्पर्शवत्त्वान्मूर्त-
मिति । परिहरति नेति । न त्वदुक्तविरोधो नेत्यर्थः । यतो विषयद्वै-
तदर्शनात् संशयो जायत इति । इदमेव विवृणोति संशयोत्पत्ताविति ।
यत्रोच्चैस्तरे स्थाणुर्वा पुरुषो वेति संशयो जायते तादृशस्य विषयस्य
पूर्वं द्वैतदर्शनमुभयथादर्शनं स्थाणुत्वपुरुषत्वभ्यां सह दर्शनं हेतुर्न
त्वेकस्मिन्धर्मिणि विरुद्धधर्मद्वयसन्निपातः संशयकारणं तथाच विरु-
द्धाव्यभिचारिधर्मद्वयोपनिपातात् संशय इति नोक्तसूत्रार्थः किन्तु पूर्वं
यथादृष्टं स्थाणवादि कालान्तरे देशान्तरे वा तत्समं दृष्ट्वा विशेषा-
दर्शने सति संशयः । एवं पूर्वदृष्टमेव पुरुष यथाऽवस्थादिविशेषेण
दृष्टं जटिलं मुण्डितं वा तताऽयथादृष्टमवस्थामेदेन दृष्टं कालान्तरे
दृष्ट्वा अवस्थाविशेषमपश्यत स्मरतश्च संशयो भवति किमयमिदानीं
जटिलो मुण्डो वेति तत्सूत्रार्थः । तुल्यबलत्वे चेति । निर्णयानुत्पादकत्वं
स्यात् स्वसाध्यसाधकत्वं न स्यादित्यर्थः । न तु संशयहेतुत्व विशेष-
पानुपलम्भमात्रेण विरुद्धोभयविशेषोपस्थापनाभावादिति शेषः ।
पूर्वं तुल्यबलत्वमङ्गीकृत्य विरुद्धाव्यभिचारिणः संशयहेतुत्वं निर-

(१) यश्चानुमेये विद्यमानस्तत्समानासमानजातीय-
योरसन्नेव सोऽन्यतरासिद्धोऽनध्यवसायहेतुत्वादनध्यव-
सितः यथा सत्कार्यमुत्पत्तेरिति । अयमप्रसिद्धोऽनप-
देश इति वचनादवरुद्धः । ननु चायं विशेषः संशय-
हेतुरभिहितः शास्त्रे तुल्यजातीयेष्वर्थान्तरभूतेषु विशे-
षस्योभयथा दृष्टत्वादिति, नान्यार्थत्वात् । शब्दे विशेष-

स्तं सम्प्रति तदेव न सम्भवति इत्याह न चेति । अन्यतरस्यानुमे-
योद्देशस्यामूर्त मन इत्यस्यागमेन 'तदभावादणु मनः' इति सूत्रेण बा-
धितत्वात् । ननु तर्ह्ययं को दोष इत्यत आहायन्तिवति । तथाच प्र-
तिज्ञालक्षणेऽविरोधिपदनिवर्तितानां प्रत्यक्षादिविरुद्धानां प्रतिज्ञाभा-
सानामागमविरुद्धो विरुद्धभेद एव न सन्दिग्ध इति भावः ।

(१) अनध्यवसितापरपर्यायमसाधारणहेत्वाभासमाह यश्चेति ।
उदाहरति यथेति । सर्वे कार्यमुत्पादात्पूर्वमपि सत् उत्पत्तेरिति सांख्या-
नां प्रयोगः । तेषां सति सपक्षे गगनादावसति विपक्षे गगनकुसुमा-
दावभावान्नैकतस्पक्षाध्यवसायजनकोऽयं हेतुरिति अनध्यवसित
इत्यर्थः । अमिव्यक्तिमङ्गीकुर्वतां तेषान्तु नायं हेतुः स्वतोऽसिद्ध
इति विभावनीयम् । सूत्रकारसम्मतिमास्मिन् हेत्वाभासे दर्शयति
अयमिति । अनैकान्तिकवदसाधारणो धर्मः संशयहेतुस्तेनस्यैव सं-
दिग्धश्चानपदेश इति वचनेन सङ्ग्रहो युक्तो न पुनरप्रसिद्धवचनेने-
त्यभिप्रायेणाशङ्कते ननु चेति । शास्त्रे सूत्रे । तच्च यथा 'तुल्यजाती-
येष्वित्यादि दृष्टत्वादित्यन्तम्' । तुल्यजातीयेभ्योऽर्थान्तरभूतेभ्यश्च
पदार्थानां विशेषो भवति । यथा पृथिव्यां गन्धवत्त्वं विशेषो तुल्य-
जातीयेभ्यो जलादिद्रव्येभ्यो गुणकर्मादिभ्यश्च भवति । शब्दे च
श्रावणत्वं विशेषो दृश्यते । तर्हि शब्दस्य रूपादिभ्यस्तुल्यजातीयेभ्यो-
ऽयं विशेषः किं वा विजातीयेभ्यः । यदि शब्दो गुणस्तदा सर्वा-
तीयरूपादिभ्यो विशेषोऽयम् । अथ द्रव्यं कर्म वा तदा विजातीयेभ्य इति
शब्दे श्रावणत्वात् द्रव्य गुण, कर्म वेति संशय इति संशयहेतुत्वा-

दर्शनात् संशयानुत्पत्तिरित्युक्ते, नायं द्रव्यादीनाम-
न्यतमस्य विशेषः स्थाच्छात्रणत्वं किन्तु सामान्यमेव
सम्पद्यते । कस्मात्? तुल्यजातीयेष्वर्थान्तरेभूतेषु द्रव्या-
दिभेदानामेकैकशो विशेषस्योभयथा दृष्टत्वादित्युक्तं
न संशयकारणम्, अन्यथा षट्स्रपि पदार्थेषु संशय-
प्रसङ्गात् तस्मात् सामान्यप्रत्ययादेव संशय इति ॥

दस्य सान्निध्यता युक्तेति पूर्वपक्ष्यभिप्रायः । परिहरति नान्यार्थत्वा-
दिति । कोऽसावन्यार्थ इत्यत आह शब्दे विशेषदर्शनादित्यादिना ।
“श्रोत्रग्रहणो योऽर्थः सशब्दः” अ. २ आ २ सू. २१ श्रोत्रग्राह्यमर्थं
शब्दत्वेन प्रतिपाद्य तस्मिन् द्रव्यगुणो वा कर्म वेति संशयः प्रदर्शितः
सूत्रकारेण । तत्र परः शङ्कते शब्द इति । शब्दे यः संशयहेतुः श्रोत्र-
ग्राह्यत्वधर्मो भवताऽङ्गीकृतः स च विशेषस्तस्य दर्शनात् संशयानु-
त्पत्तिः संशयस्य विरुद्धोभयस्मृतिपूर्वकत्वात् । सा च स्मृतिर्ना-
साधारणधर्मदर्शनाद्भवति तस्य केनचिद्विशेषेण सहानुपलम्भात् ।
इत्युक्ते—इति परेणाशङ्किते । सूत्रकाराशयेन समाधत्ते नायमिति ।
द्रव्यादीनामन्यतमस्य द्रव्यस्य गुणस्य कर्मणो वा श्रावणत्वं न
विशेषः किन्तु सामान्यमेव । कुत इत्यत आह तुल्यजातीयेष्विति ।
द्रव्यादिभेदानां द्रव्यगुणकर्मणां मध्ये एकैकस्य द्रव्यस्य गुणस्य
कर्मणो वा तुल्यजातीयेभ्योऽर्थान्तरभूतेभ्यश्च विशेषस्योभयथा
दृष्टत्वात् । अत्र सप्तमी पञ्चम्यर्थे । यथा पृथिव्यास्तुल्यजातीयेभ्यो
जलादिभ्यो विशेषः पृथिवीत्वं द्रव्यत्वेन सह दृष्टम् रूपस्य
च रूपत्व विशेषो गुणत्वेन सह दृष्ट तथा शब्दस्यापि श्राव-
णत्व विशेषः गुणत्वेन, तस्मादेतदपि विशेषत्वेन रूपेण द्रव्यादी-
नां सामान्यमेव ततश्च सामान्यरूपेणास्य संशयहेतुत्वं भवतु अ-
साधारणरूपेण तु न तद्धेतुत्वम् विशेषस्मारकत्वाभावादित्यर्थः ।
तस्यापि संशयहेतुत्वे दोषमाहान्यथेति । तेषामपि असाधारणध-
र्मयोगित्वात्ततश्च संशयविरामाभाव इत्यर्थः । उपसहरति तस्मा-

(२३) निदर्शनप्रकरणम् ।

(१) द्विविधं निदर्शनं साधर्म्येण वैधर्म्येण च । तत्रानुमे-
यसामान्येन लिङ्गसामान्यस्थानुविधानदर्शनं साधर्म्यनिद-
र्शनम् । तद्यथा यत् क्रियावत् तद्द्रव्यं दृष्टं यथा शर
इति । अनुमेयविपर्यये च लिङ्गस्याभावदर्शनं वैध-
र्म्यनिदर्शनम् । तद्यथा यद्द्रव्यं तत् क्रियावन्न भवति
यथा सत्तेति ॥

(२४) निदर्शनाभासप्रकरणम् ।

(२) अनेन निदर्शनाभासा निरस्ता भवन्ति । तद्य-
था नित्यः शब्दोऽमूर्तत्वात् यदमूर्तं दृष्टं तन्नित्यम् यथा
परमाणुर्यथा कर्म यथा स्थाली यथा तमः अम्बरवदिति

दिति । विरुद्धविशेषोभयसहचरस्य साधारणधर्मदर्शनस्य तदुभ-
यस्मारकत्वेन संशयहेतुता न त्वसाधारणधर्मदर्शनस्येत्यभिप्रायः ।

अत्र १३१ १३२ १३३ सूत्राणि ।

(२३) निदर्शनप्रकरणम् ।

(१) क्रमप्राप्तं निदर्शनस्वरूप दर्शयितुमाह द्विविधमिति । साध्य-
साधनानुगमनिदर्शकं साधर्म्यनिदर्शनं, साध्याभावेन साधनाभाव-
निदर्शकं च वैधर्म्यनिदर्शनमिति द्वैविध्यम् इति भावः । अन्यत्सु-
गमम् । अत्र ३४२ ३४३ सूत्रे ।

(२४) निदर्शनाभासप्रकरणम् ।

(२) अनेनेति । निदर्शनलक्षणेनेत्यर्थः । निदर्शनाभासाः केनाचित्सा-
धर्म्येण निदर्शनवदाभासमना निरस्ता भवन्ति लक्षणाभावा-
दिति शेषः । स्ववाक्ये तान्परिहर्तुं परवाक्ये चोपालम्भं कर्तुं
तत्स्वरूपमाह तद्यथेति । यथा परमाणुरिति लिङ्गासिद्धो निदर्शना-
भासः परमाणोरमूर्तत्वात् । यथा कर्मेति अनुमेयासिद्धः कर्मणो-

यद् द्रव्यं तत् क्रियावददृष्टमिति च लिङ्गानुमेयोभयाश्र-
यासिद्धाननुगतविपरीतानुगताः साधर्म्यनिदर्शनाभासाः ।

(१) यदनित्यं तन्मूर्तं दृष्टम् यथा कर्म यथा परमा-
णुर्यथाऽऽकाशं यथा तमः घटवत् यन्निष्क्रियं तद्द्रव्य-
मेति लिङ्गानुमेयोभयाव्यावृत्ताश्रयासिद्धाव्यावृत्तविपरी-
तव्यावृत्ता वैधर्म्यनिदर्शनाभासा इति ॥

(२५) अनुसन्धानप्रकरणम् ।

(२) निदर्शनेऽनुमेयसामान्येन सह दृष्टस्य लिङ्ग-

ऽनित्यत्वात् । यथा स्थालीत्युभयासिद्धः स्थाव्यां नित्यत्वामूर्त-
त्वयोस्साध्यहेत्वोरभावात् । तम इत्याश्रयासिद्धः तस्य वस्तु-
त्वाभावात् । अम्बरवदिति अननुगतो निदर्शनाभासः तत्रोभयस-
त्त्वेऽपि यदमूर्तं तन्नित्यमिति प्रतीत्यभावात् । अम्बरवदिति सामा-
न्यनिदर्शनेऽप्रतिपन्नसाध्यसाधनयोरम्बरे न सद्भावप्रतीतिरित्यन-
नुगतोऽयं निदर्शनाभासः ।

(१) यथा कर्मेति लिङ्गाव्यावृत्तो वैधर्म्यदृष्टान्ताभासः कर्मणोऽमू-
र्तत्वात् । परमाणुरिति अनुमेयाव्यावृत्तोऽनुमेयस्य नित्यत्वस्य त-
त्र भावात् । आकाशमित्युभयाव्यावृत्तो ततोऽमूर्तत्वनित्यत्वयो-
रव्यावृत्तत्वात् । तम इति आश्रयासिद्धः । तस्य वस्तुत्वाभावेन
किमाश्रया साध्यसाधनयोर्व्यावृत्तिः स्यात् । घटवदित्यव्यावृत्तः
तत्रोभयव्यावृत्तिसत्त्वेऽपि यदनित्यं तन्मूर्तमित्यनुक्तेर्नोभयव्यावृत्ति-
प्रतिपत्तिर्विप्रतिपन्नस्येति अयमव्यावृत्तः । यन्निष्क्रियं तद्द्रव्यमिति
विपरीतव्यावृत्तः साध्यसाधनयोरिव तदभावयोर्व्याप्यव्यापकभा-
वात् । अत्र १३१ सूत्रम् ।

(२५) अनुसन्धानप्रकरणम् ।

(२) उपनयापरपर्यायमनुसन्धानमाह निदर्शन इति । दृष्टान्ते सा-
ध्याविनाभूतत्वेन दर्शितं लिङ्गं पक्षेऽनुसन्धीयत इति भावः । इदमेव

सटीकप्रशस्तपादभाष्ये

सामान्यस्यानुमेयेऽन्वानयनमनुसन्धानम् । अनुमेयधर्म-
मात्रत्वेनाभिहितं लिङ्गसामान्यमनुपलब्धशक्तिकं निद-
र्शने साध्यधर्मसामान्येन सह दृष्टमनुमेये येन वचने-
नानुसन्धीयते तदनुसन्धानम् । तथा च वायुः क्रिया-
वानिति । अनुमेयाभावे च तस्यासत्त्वमुपलभ्य न च
तथा वायुर्निष्क्रिय इति ॥

(२६) प्रत्याज्ञायप्रकरणम् ।

(१) अनुमेयत्वेनोद्दिष्टे चानिश्चिते च परेषां नि-

विवृणोति अनुमेयेति । प्रतिज्ञाहेतुवाक्याभ्यां साध्यप्रतिपादने लि-
ङ्गस्य शक्तिरन्वयव्यतिरेकौ पक्षधर्मता च नावगतेत्यनुपलब्धशक्तिकं
लिङ्ग-दृष्टान्ते साध्यधर्मसामान्येन सह दृष्टमनुमेये येन वचने-
नानुसन्धीयते तदनुसन्धानमिति । इदमत्र तात्पर्यम्—परार्थानु-
मान एव पञ्चावयववाक्यानामुपयोगात् यथा यथा परजिज्ञासोदय-
स्तथा तथा वाक्यानां प्रयोग आवश्यकः एवञ्च यथा साध्ये उक्ते-
कुत इति हेत्वाकाङ्क्षायां हेतुप्रयोगः । हेतुवचनेन च हेतुस्वरूपमा-
प्रबोधो न पक्षधर्मताबोध एकस्य शब्दस्योभयार्थावाचकत्वा-
त् । हेतुज्ञाने कथमस्य हेतुत्वमिति सामर्थ्यजिज्ञासायां साध्यप्रती-
तेराविनाभावप्रतीतिनान्तरीयकत्वाद्भासिवचनेनाविनाभावे कथिते-
ऽवधूतसामर्थ्यस्य हेतोः पक्षे सम्भव इति उदाहरणप्रयोगः । तदन-
न्तरञ्च पक्षधर्मताज्ञानार्थमनुसन्धानमुपगन्तव्यमिति । उदाहरति
तथाचेति ।

अत्र ३४२ ३४३ सूत्रे ।

(२६) प्रत्याज्ञायप्रकरणम् ।

(१) निगमनापराभिध प्रत्यागनायं दर्शयति अनुमेयत्वेनेति । प्र-
तिज्ञया पक्षेऽनुमेयत्वेन प्रतिपाद्यत्वेनोद्दिष्टे साध्यधर्मेऽनिश्चिते तस्यैव
धर्मिणि प्रत्यागनायः परेषां निर्णयाय प्रत्यावृत्त्याभिधानं येन वचने-

श्चयापादनार्थं प्रतिज्ञायाः पुनर्वचनं प्रत्याम्नायः ।
प्रतिपाद्यत्वेनोद्दिष्टे चानिश्चिते च परेषां हेत्वादिभिर-
वयवैराहितशक्तीनां परिसमाप्तेन वाक्येन निश्चयापा-
दनार्थं प्रतिज्ञायाः पुनर्वचनं प्रत्याम्नायः । तस्माद्वद्र-
व्यमेवेति । न ह्येतस्मिन्नसति परेषामवयवानां सम-
स्तानां व्यस्तानां वा तदर्थवाचकत्वमस्ति । गम्यमाना-
र्थत्वादिति चेन्न अतिप्रसङ्गात् । तथाहि प्रतिज्ञानन्तरं
हेतुमात्राभिधानं कर्तव्यम् त्रिदुषामन्वयव्यतिरेकस्मरणात्

न क्रियते तन्निगमनमित्यर्थः । इदमेव विवृणोति प्रतिपाद्यत्वेने-
ति । प्रतिज्ञामात्रेण परेषां साध्यनिश्चयाभावात् तेषां हेत्वादित्रिभि-
र्वाक्यैस्त्रैरूप्ये दर्शिते सङ्ज्ञातानुमेयप्रतिपत्तिसामर्थ्यानां प्रत्याम्ना-
ये कृते परिपूर्णैर्वाक्येन निश्चयो भवतीति प्रतिज्ञायाः पुनर्वच-
नं प्रत्याम्नायः प्रवर्तत इत्यभिप्रायः । तदुदाहरति तस्मादिति । हे-
त्वादिभिः साध्यनिश्चयसम्भवे किमनेनात आह न ह्येतस्मिन्नि-
ति । स्वातन्त्र्यात्तेषां नैकार्थप्रतिपादकता, निगमने च सति आ-
कांक्षयाऽङ्गाङ्गिभावेनैकार्थप्रतिपादकता स्यादिति भावः । शङ्कते
गम्यमानार्थत्वादिति । स्वार्थपरार्थानुमानयोः प्रतिपत्तिसामग्री तु
समानैव, स्वप्रतीतौ स्वतोऽनुसन्धानं परप्रतीतौ परेणेत्येतावानेव
विशेषः तथाच परस्थलेऽपि लिङ्गसामर्थ्यादेवार्थबोधः वाक्यं तु
लिङ्गोपक्षेपमात्रे चरितार्थम्, हेत्वादिभिश्चोपनयान्तैः पक्षधर्मतान्वय-
व्यतिरेकोपपन्नं लिङ्गं प्रतिपादितमिति कृतं निगमनमेति शङ्कार्थः ।
समाधत्ते नातिप्रसङ्गादिति । अतिप्रसङ्गमेवाह तथाहीति । अत्रा-
यमभिप्रायः—यथा त्रिदुषां हेतुमात्रप्रयोगेणान्वयव्यतिरेकस्मरण-
सम्भवेन साध्यसाधकत्वसम्भवेऽपि व्याप्तिपक्षधर्मताद्यर्थमुपनय-
प्रयोग आवश्यकस्तथाऽव्यतिरेकविषयत्वासत्प्रतिपक्षत्वबोधार्थं नि-
गमनमप्यावश्यकमन्यथा प्रकरणसमादीनामपि साधकत्वं स्या-

तदर्थान्नगतिर्भविष्यतीति तस्मादत्रैवार्थपरिसमाप्तिः । क-
थम् ? अनित्यः शब्दः इत्यनेनानिश्चितानित्यत्वमात्रवि-
शिष्टः शब्दः कथ्यते प्रयत्नानन्तरीयकत्वादित्यनेनानि-
त्यत्वसाधनधर्ममात्रमभिधीयते । इह यत् प्रयत्नानन्तरी-
यकं तदनित्यं दृष्टम् यथा घट इत्यनेन साध्यसामान्येन
साधनसामान्यस्यानुगममात्रमुच्यते । नित्यमप्रयत्नानन्त-
रीयकं दृष्टम् यथाऽऽकाशमित्यनेन साध्याभावेन साधन-
स्यासत्त्वं प्रदर्श्यते । तथा च प्रयत्नानन्तरीयकः शब्दो
दृष्टो न च तथाऽऽकाशवदप्रयत्नानन्तरीयकः शब्द इत्य-
न्वयव्यतिरेकाभ्यां दृष्टसामर्थ्यस्य साधनसामान्यस्य

दिति । उपसंहरति तस्मादिति । यस्मान्निगमने सति हेतोः समग्रं
सामर्थ्यं प्रतीयते तस्मादत्रैव निगमनेऽर्थस्य साध्यस्य परिसमा-
प्तिः प्रतीतिपर्यवसानम् । एकदैवाखिलावयवानां रूपं संहृत्य प्र-
श्नपूर्वकं पञ्चावयववाक्यप्रयोगापेक्षां दर्शयति कथमित्यादिना ।
किं शब्दो नित्योऽनित्यो वेत्यन्यतरधर्मजिज्ञासायामनित्यः शब्द
इत्यनेन प्रतिज्ञावचनेनानिश्चितेनानित्यत्वमात्रेण विशिष्टः शब्दः
कथ्यते । तत्र को हेतुरित्यपेक्षायां प्रयत्नानन्तरीयकत्वात्पूर्वमसतः
प्रयत्नानन्तरमुपलभ्यमानत्वादिति हेतुवचनेनानित्यत्वधर्मसाधन-
मात्रमभिधीयते । मात्रपदेन पक्षधर्मताया अन्वयव्यतिरेकयोश्चान-
भिधानम् बोध्यम् । अवगतसाधनस्य कथमिदं साध्यं गमयतीत्यपे-
क्षायामुदाहरणं साध्यसाधनयोरनुगमं करोति न तु स्वरूपान्तरमिति
मात्रशब्दार्थः । शब्दे तदास्ति नवेति जिज्ञासायां तथाचेत्यादि अन्व-
यव्यतिरेकाभ्यां दृष्टसामर्थ्यस्य दृष्टाविनाभावस्य प्रयत्नानन्तरीय-
कत्वस्य शब्दे धर्मिण्यनुसन्धानमुपस्थापनं गम्यते । तथा यत् प्रयत्ना-
न्तरीयकं तदनित्यमिति बहिर्व्याप्तिसंभवे कदाचित् प्रयत्नानन्तरी-

शब्देऽनुसन्धानं गम्यते । तस्मादनित्यः शब्द इत्यने-
नानित्य एव शब्द इति प्रतिपिपादयिषिताऽर्थपरिसमा-
प्तिर्गम्यते । तस्मात् पञ्चावयवेनैव वाक्येन परेषां स्व-
निश्चितार्थप्रतिपादनं क्रियते इत्येतत्परार्थानुमानं सि-
द्धमिति ॥

(२७) निर्णयस्थ मानान्तरत्वखण्डनम् ।

(१) विशेषदर्शनजमवधारणज्ञानं संशयविरोधी निर्-
णयः । एतदेव प्रत्यक्षमनुमानं वा । यद् विशेषदर्श-
नात् संशयविरोध्युत्पद्यते स प्रत्यक्षनिर्णयः । यथा
स्थाणुपुरुषयोरूर्ध्वतामात्रसादृश्यालोचनाद्विशेषेष्वप्रत्यक्षे-
षूभयविशेषानुस्मरणात् किमयं स्थाणुः पुरुषो वेति

यकः शब्दोऽनित्यो न भवेदिति विपक्षाशकायां हेतोरसाधकत्वे त-
स्मादनित्यः शब्द इति प्रत्याज्ञायो नित्यत्वप्रतिपादकप्रमाणाभावा-
च्छब्दो नित्यो न भवतीत्यर्थः । अनेनान्यव्यावृत्त्या विपरीतशका-
निवृत्तौ व्याप्तिविशिष्टाद्धेतोर्धर्मिण्युपसंहृतात् व्याप्तिग्राहकप्रमाणब-
लेन निर्विचिकित्सः साध्य प्रत्येति नापर किञ्चिदपेक्ष्यते इत्यनेन प्र-
त्यास्नायेनानित्य एव शब्द इति प्रतिपिपादयिषिताऽर्थस्य परिसमा-
प्तिर्गम्यते । उपसंहरति तस्मादिति । अत्र ३४१ ३४५ सूत्रे ।

(२७) निर्णयस्थ मानान्तरत्वखण्डनम् ।

(१) केचिन्निर्णयं प्रत्यक्षानुमानाभ्यां प्रमाणान्तरमिच्छन्ति तान्प्र-
त्याह विशेषेति प्रत्यक्षमनुमानं वेति । प्रत्यक्षविषयेऽवधारणात्मकं
ज्ञानं प्रत्यक्षनिर्णयः, अनुमानविषये चावधारणात्मकं ज्ञानमनुमाननि-
र्णय इति तयोः प्रत्यक्षानुमानान्तर्भावः प्रदर्शितो भाष्यकारेण । उदाह-
रणमाह यथेत्यादिना । अत्र ३५३ ३५७ सूत्रे ।

संशयोत्पत्तौ शिरःपाण्यादिदर्शनात् पुरुष एवायमित्य-
वधारणज्ञानं प्रत्यक्षनिर्णयः । त्रिषाणमात्रदर्शनाद् गौ-
र्गवयो वेति संशयोत्पत्तौ सास्नामात्रदर्शनाद् गौरे-
वायमित्यवधारणज्ञानमनुमाननिर्णय इति ॥

(२८) स्मृतिप्रकरणम् ।

(१) लिङ्गदर्शनेच्छानुस्मरणाद्यपेक्षादात्ममनसोः संयो-
गविशेषात् पट्त्रभ्यासादरप्रत्ययजनिताच्च संस्काराद्
दृष्टश्रुतानुभूतैष्वर्थेषु शेषानुव्यवसायेच्छानुस्मरणद्वेपहे-
तुरतीतविषया स्मृतिरिति ॥

(२९) आर्षज्ञानप्रकरणम् ।

(२) आम्रायत्रिधातृणामृषीणामनीतानागतवर्तमानैष्व-

(२८) स्मृतिप्रकरणम् ।

(१) स्मृतिरूपां विद्यामाह लिङ्गदर्शनेच्छेत्यादिना । आदिशब्देन
अ ३ आ. २ सू. ४४ न्यायसूत्रोक्तानि प्रणिधानादीनि सङ्गृह्यन्ते त-
दपेक्षमाणादात्ममनसोः संयोगविशेषादिति स्मृतिहेतुप्रतिपादनम् ।
लिङ्गदर्शनादिवत् संस्कारोऽप्यस्य सहकारी केवलात्तस्मात्स्मरणानु-
पपत्तेरिति स्मृतिनिमित्तकारणमाह पट्विति । दृष्टश्रुतानुभूतैष्विति-
विषयसंकीर्तनमनुभूतैष्वनुमितेष्वावित्यर्थः । शेषेत्यादिहेतुरित्यन्तं का-
र्यनिरूपणम् । तत्र शेषानुव्यवसायां प्रथमलिङ्गज्ञानापेक्षया तदनन्त-
र्भाव्यनुभेयज्ञान तस्य हेतुर्व्याप्तिस्मरणं सुखसाधनतास्मृतिरिच्छा-
हेतुः प्रथमपदस्मृतिर्द्वितीयपदानुस्मरणहेतुः दुःखसाधकस्मरण-
द्वेपहेतुरिति बोध्यम् । किन्त्वत्रार्थोऽतीतः पूर्वानुभूत इत्यतीतविषया
स्मृतिः अत एव सा न प्रमाणमर्थपरिच्छेदे पूर्वानुभवपारतन्त्र्यादिति
कन्दलीकाराः । अत्र ३५७ सूत्रम् ।

(२९) आर्षज्ञानप्रकरणम् ।

(२) आर्षमाहास्नायेति । आस्नायो वेदः । धर्मादिष्वित्यत्राधर्मदि-

तान्द्रियेष्वर्थेषु धर्मादिषु ग्रन्थोपनिबद्धेष्वनुपनिबद्धेषु
चात्ममनसोः संयोगाद् धर्मविशेषाच्च यत् प्रातिभं य-
थार्थनिवेदनं ज्ञानमुत्पद्यते तदार्षमित्याचक्षते । तत्तु
प्रस्तारेण देवर्षीणाम् । कदाचिदेवलौकिकानां यथा कन्य-
का ब्रवीति श्रो मे भ्राताऽऽगन्तेति हृदयं मे कथयतीति॥

(३०) सिद्धदर्शनान्तर्भावप्रकरणम् ।

(१) सिद्धदर्शनं न ज्ञानान्तरम् । कस्मात् ? प्रयत्न-
पूर्वकमञ्जनपादलेपखड्गगुलिकादिसिद्धानां दृश्यद्रष्टृणां
सूक्ष्मव्यवहितविप्रकृष्टेष्वर्थेषु यद्दर्शनं तत्प्रत्यक्षमेव । अथ
दिव्यान्तरिक्षभौमानां प्राणिनां ग्रहनक्षत्रसञ्चारादिनि-
मित्तं धर्माधर्मविपाकदर्शनमिष्टम् तदप्यनुमानमेव ।
अथ लिङ्गानपेक्षं धर्मादिषु दर्शनमिष्टं तदपि प्रत्यक्षा-
र्षयोरन्यतरस्मिन्नन्तर्भूतमित्येवं बुद्धिरिति ॥

कालादयो आदिपदेन बोध्याः । इन्द्रियलिङ्गाद्यभावे यदर्थमानं सा
प्रतिभा सैव च प्रातिभमित्युच्यते आर्षापरपर्यायम् । कारणाभावे त-
त्कथं भवेदतो धर्मविशेषादिति कारणनिर्देशः स च विद्यातपःसमा-
धिजः प्रकृष्टो धर्मः । प्रस्तारेण बाहुल्येन । उभयकोट्यनुल्लेखाज्ज्ञाय-
संशयः सवादाच्च न विपर्यय इति बोध्यम् । अत्र ३५४ सूत्रम् ।

(३०) सिद्धदर्शनान्तर्भावप्रकरणम् ।

(१) सिद्धदर्शनमपि केचित् विद्यान्तरमङ्गीकुर्वन्ति तन्निरासायाह
सिद्धदर्शनं न ज्ञानान्तरमिति । प्रश्नपूर्वकान्तदेवाह कस्मादित्यादि-
ना । अथेति । प्रत्यक्षार्षयोरिति । यदि धर्मादिदर्शनामिन्द्रियजं तदा
प्रत्यक्षम् अथेन्द्रियानपेक्षं तदार्पमिति विवेकः । उपसंहरति
एवमिति । बुद्धिर्व्याख्यातेत्यर्थः । अन्यत्सुगमम् । अत्र ३५४ सूत्रम् ।

(३१)सुखप्रकरणम् ।

(१)अनुग्रहलक्षणं सुखम् । स्रगाद्यभिप्रेतविषयसान्नि-
ध्ये सतीष्टोपलब्धीन्द्रियार्थसन्निकर्षाद्धर्माद्यपेक्षादात्मम-
नसोः संयोगादनुग्रहाभिष्वङ्गनयनादिप्रसादजनकमु-
त्पद्यते तत् सुखम् । अतीतेषु विषयेषु स्मृतिजम् । अ-
नागतेषु सङ्कल्पजम् । यत्तु विदुषामसत्सु विषयानुस्म-
रणेच्छासङ्कल्पेष्वविर्भवति तद्विद्याशमसन्तोषधर्मविशेष-
निमित्तमिति ॥

(३१) सुखप्रकरणम् ।

विद्याऽविद्यादिभेदविस्तृतां बुद्धिमुक्त्वा तत्कार्यत्वादनन्तरं
सुखमाह अनुग्रहेति । अनुग्रहलक्षणं अनुग्रहस्वभावम् । अनुकूल-
स्वभावतयैव स्वविषयमनुभवं कुर्वत् पुरुषान्तरमनुगृह्णाति सुख-
मित्याह स्रगादीत्यादिना । संनिहितेऽप्यर्थे विषयान्तरव्यासक्तस्य सुखा-
नुत्पादादिष्टोपलब्धेः कारणत्वं गम्यते वियुक्तस्य सुखाभावाद्विषय-
सन्निकर्षोऽपि कारणम् । धर्मादीत्यत्रादिपदेन स्वस्थतापरिग्रहः ।
अनुग्रहादीति कार्योपवर्णनम् । तत्रानुग्रहस्सुखसंवेदनम् । अभि-
ष्वङ्गोऽनुरागः नयनादिप्रसादो वैमल्यम् । आदिना सुखप्र-
सादग्रहणम् । एतेषां सुखं हेतुरित्यर्थः । यत्त्विति । विदुषामात्मज्ञा-
निनामसत्सु विषयादिषु यदाविर्भवति तद्विद्यादिजन्यामित्यर्थः ।
विद्याऽऽत्मज्ञानमूशमो जितेन्द्रियत्वम् । संतोषः शरीरनिर्वाहातिरिक्ता-
नभिकांक्षित्वम् । धर्माविशेषः प्रकृष्टो निर्वर्तकलक्षणो धर्मः । ये तु
दुःखाभावमेव सुखमाहुस्तेषामानन्दात्मनाऽनुभवविरोधो हितं
प्राप्स्यामि आहितं हाप्स्यामि इति प्रवृत्तिद्वयानुपपत्तिश्च बोध्येति
श्रीवराचर्याः । अत्र ३५५ सूत्रात् ३६० सूत्रपर्यन्तम्, २१३ सूत्रञ्च
द्रष्टव्यम् ।

(३२) दुःखप्रकरणम् ।

(१) उपधातलक्षणं दुःखम् । विषाद्यनभिप्रेतविषयसन्निध्ये सत्यनिष्ठोपलब्धीन्द्रियार्थसन्निकर्षादधर्माद्यपेक्षादात्ममनसोः संयोगाद्यदमर्षोपधातदैक्यनिमित्तमुत्पद्यते तद्दुःखम् । अतीतेषु सर्पव्याघ्रचौरादिषु स्मृतिजम् । अनागतेषु सङ्कल्पजमिति ॥

(३३) इच्छाप्रकरणम् ।

(२) स्वार्थं परार्थं वाऽप्राप्तप्रार्थनेच्छा । सा चात्ममनसोः संयोगात् सुखाद्यपेक्षात् स्मृत्यपेक्षाद्वोत्पद्यते । प्रयत्नस्मृतिधर्माधर्महेतुः । कामोऽभिलाषः राग सङ्कल्पः कारुण्यं वैराग्यम् उपधा भाव इत्येवमादय इच्छाभेदाः ।

(३२) दुःखप्रकरणम् ।

(१) सुखप्रत्यनीकतया तदनन्तरं दुःखमाहोपधातेति । उपजातं दुःखं प्रतिकूलस्वभावतया स्वात्माविषयमनुभवं कुर्वदात्मानमुपहन्तीत्याहानिष्ठोपलब्धीत्यादिना । अमर्षादिरिति कार्यकथनम् । अमर्षोऽसाहिष्णुता उपधातो दुःखानुभूतिः दैन्यं विच्छाद्यता । दुःखे सति तदनुभवलक्षण आत्मोपधातः स्यादित्यर्थः । अन्यत्स्पष्टम् । अत्र सुखप्रकरणसूत्राण्येव बोध्यानि ।

(३३) इच्छाप्रकरणम् ।

(२) इच्छामाह स्वार्थमिति । कारणमाह सा चेत्यादिना । अनागते सुखसाधने वस्तुनीच्छोपजायते तदुत्पत्तौ तद्विषयसाध्यमनागतमपि सुखं निमित्तकारणम् । अतिक्रान्ते सुखहेताविच्छोत्पत्तेः स्मृतिरपि हेतुः । प्रयत्नेत्यादि कार्यकथनम् । तद्यथा उपादानेच्छया तदनुकूलः प्रयत्नः, स्मरणेच्छया स्मरणं, यागादिषु फलेच्छया प्रवृत्तस्य धर्मोत्पत्तिः प्रतिपिद्धेषु अधर्मोत्पत्तिश्चेति । कामादय इच्छाभेदा

मैथुनेच्छा कामः । अभ्यवहारेच्छाऽभिलाषः । पुनः पुन-
विषयानुरज्जनेच्छा रागः । अनासन्नक्रियेच्छा सङ्कल्पः ।
स्वार्थमनपेक्ष्य परदुःखप्रहाणेच्छा कारुण्यम् । दोषदर्श-
नाद्विषयत्यागेच्छा वैराग्यम् । परवद्वनेच्छा उपधा । अ-
न्तर्निगूढेच्छा भावः । चिकीर्षाजिहीर्षेत्यादिक्रियाभेदादि-
च्छाभेदा भवन्ति ॥

(३४) द्वेषप्रकरणम् ।

(१) प्रज्वलनात्मको द्वेषः । यस्मिन् सति प्रज्वलित-
मित्रात्मानं मन्यते स द्वेषः । स चात्ममनसोः संयोगाद्
दुःखापेक्षात् स्मृत्यपेक्षाद्वोत्पद्यते । प्रयत्नस्मृतिधर्माधर्महे-
तुः । क्रोधो द्रोहः मन्युरक्षमाऽमर्ष इति द्वेषभेदाः ॥

(३५) प्रयत्नप्रकरणम् ।

(२) प्रयत्नः संरम्भ उत्साह इति पर्यायाः । स द्विवि-

न तत्त्वान्तरमित्युक्तमेव दर्शयति मैथुनेच्छेत्यादिना । भाष्यं स्पष्टार्थ-
म् । अत्र २५० २५१ २५२ २५३ २५४ ६ सूत्राणि ।

(३४) द्वेषप्रकरणम् ।

(१) द्वेषमाह प्रज्वलनेति । प्रत्यक्षेत्यादि द्वेषकार्योक्तिः । द्वेषादेन
हन्मीति प्रयत्नः, वेदार्थविप्लवकारिषु द्वेषाद्धर्मः, तदर्थपालकेषु द्वेषा-
द्धर्म इति बोध्यम् । अलक्षितविकारश्चिरानुबद्धापकारावसानो
द्रोहः । शरीरादिविकारहेतुः क्षणभङ्गुरो द्वेषः क्रोधः । अपकारा-
समर्थस्यान्तर्निगूढो द्वेषो मन्युः । परगुणद्वेषोऽक्षमा । स्वगुणपरि-
भवाक्षमो द्वेषोऽमर्ष इति तद्भेदाः । अत्रापीच्छासूत्राण्येव योज्यानि ।

(३५) प्रयत्नप्रकरणम् ।

(२) क्रमप्राप्तं प्रयत्नमाह प्रयत्न इति । सदेहस्यात्मनो विपच्यमान-

धो—जीवनपूर्वकः इच्छाद्वेषपूर्वकश्च । तत् जीवनपूर्वकः
सुप्तस्य प्राणापानसन्तानप्रेरकः प्रबोधकाले चान्तःक-
रणस्येन्द्रियान्तरप्राप्तिहेतुः । अस्य जीवनपूर्वकस्यात्मम-
 नसोः संयोगाद्धर्माधर्मापेक्षादुत्पत्तिः । इतरस्तु हिताहित-
 प्राप्तिपरिहारसमर्थस्य व्यापारस्य हेतुः शरीरविधारकश्च ।
 स चात्ममनसोः संयोगादिच्छापेक्षादं द्वेषापेक्षाद्वोत्पद्यते ॥

(३६) गुरुत्वप्रकरणम् ।

(१) गुरुत्वं जलभूम्योः पतनकर्मकारणम् । अप्रत्यक्षं

कर्माशयसहितस्य मनसा सह संयोगः सम्बन्धो जीवनं तत्पूर्वकः
 प्रयत्नः कामर्थक्रियां जनयतीत्यत आह तत्रेति । अप्रायं प्रयोगः-
 सुप्तस्य प्राणादिक्रिया प्रयत्नकार्या क्रियात्वात् । न च तदानी-
 मिच्छाद्वेषौ तद्वेतु संभवतः तस्माज्जीवनपूर्वकः प्रयत्न एव प्रा-
 णापानप्रेरक इति गम्यते । एवमयं प्रबोधकालेऽन्तःकरणस्य इन्द्रि-
 यान्तरप्राप्तिहेतुश्च । अत्रेयमनुमानप्रक्रिया—विषयप्राप्त्यनुमिता-
 न्तःकरणेन्द्रियसंयोगः प्रयत्नपूर्वकान्तःकरणक्रियाजन्योऽन्तःकरणे-
 न्द्रियसंयोगजत्वात् जागरान्तःकरणेन्द्रियसंयोगवदिति । कारण-
 माहास्येति । द्वितीयमिच्छाद्वेषपूर्वकमाहेतरस्त्विति । गुरुत्वे
 सत्यपततः शरीरस्येच्छापूर्वकः प्रयत्नो विधारक इत्यर्थः । तत्का-
 रणमाह स चेति । हितसाधनोपादानेषु इच्छापूर्वकः, दुःखसाध-
 नपरित्यागे च द्वेषपूर्वकः प्रयत्नो जायत इत्यर्थः । अत्र २५४ २८१
 २१२ ६ सूत्राणि ।

(३६) गुरुत्वप्रकरणम् ।

(१) गुरुत्वमाह गुरुत्वमिति । जलभूम्योरित्याश्रयकथनम् । पतने-
 त्यादि कार्यनिरूपणम् । अप्रत्यक्षमिति स्वभाववर्णनम् । केचित्त्व-
 गिन्द्रियप्राप्त्य गुरुत्वमाहुस्तेषामधःस्थितद्रव्यस्य स्पर्शोपलम्भ-
 षत् गुरुत्वोपलम्भप्रसङ्गः स्यात् । उपरिस्थितस्य गुरुत्वप्रतीतिस्तु

पतनकर्मानुमेयं संयोगप्रयत्नसंस्कारविरोधि । अथ चा-
बादिपरमाणुरूपादिवन्नित्यानित्यत्वनिष्पत्तयः ॥

(३७) द्रवत्वप्रकरणम् ।

(१) द्रवत्वं स्यन्दनकर्मकारणम् । त्रिद्रव्यवृत्ति । तत्तु
द्विविधम्—सांसिद्धिकं नैमित्तिकं च । सांसिद्धिकम-
पां^२ विशेषगुणः । नैमित्तिकं पृथिवीतेजसोः सामान्यगु-
णः । सांसिद्धिकस्य गुरुत्ववन्नित्यानित्यत्वनिष्पत्तयः ।
सङ्घातदर्शनात् सांसिद्धिकमयुक्तमिति चेन्न दिव्ये-
न तेजसा संयुक्तानामाप्यानां परमाणूनां परस्परं संयो-
गो द्रव्यारम्भकः सङ्घाताख्यः तेन परमाणुद्रवत्वप्रति-

हस्तादीनामधोगमनानुमानादिति । अतीन्द्रियं चेत्कथमस्य प्रतीति-
रत आह पतनेति । संयोगेति । गुरुत्वस्य संयोगादिभिस्त्रिभिर्विरो-
धः तैः प्रतिबद्धस्य स्वकार्याकरणात् । तथाहि दोलारूढस्य संयोगे-
न प्रतिबन्धात् अपतनं, प्रयत्नेन प्रतिबन्धादपतनं च शरीरस्य, वेगेन
प्रतिबन्धादपतनं बहिःक्षिप्तस्य शरादेरिति । अस्य चेति । यथाप्य-
परमाणुरूपादयो नित्यास्तथा पार्थिवपरमाणुष्वपि गुरुत्वं, यथा चा-
यादिकार्यद्रव्ये कारणगुणक्रमेण रूपादयो जायन्ते आश्रयनाशान्नश्य-
न्ति च तथा गुरुत्वमपीति बोध्यम् । अत्र १८७ १९८ २०१ सूत्राणि ।

(३७) द्रवत्वप्रकरणम् ।

(१) द्रवत्वं व्युत्पादयति द्रवत्वमिति । सांसिद्धिकद्रवत्वममन्वानः
शङ्कते सङ्घातदर्शनादिति । आप्यस्य हिमकरकादेः द्रव्यस्य सङ्घा-
तस्य काठिन्यस्य दर्शनात् सांसिद्धिकद्रवत्वमित्ययुक्तमित्याशं-
ङ्कार्थः । समाधत्ते दिव्येनेति । सर्वत्रोदके स्वाभाविकद्रवत्वोपल-
म्भादपां सांसिद्धिकमेव द्रवत्वमिति निश्चिते यद्धिमकरकादौ
द्रवत्वानुपलम्भस्तत्र दिव्येन तेजसा सम्बद्धानामाप्यपरमाणूनां पर-
स्परसंयोगो द्रव्यारम्भकः सङ्घाताख्यस्तेन हिमकरकारम्भकपरमा-

बन्धात् कार्ये हिमकरकादौ द्रवत्वानुत्पत्तिः । नैमित्तिकं च
पृथिवीतेजसोरग्निसंयोगजम् । कथम्? सर्पिर्जतुमधूच्छिष्टा
दीनां कारणेषु परमाणुष्वग्निसंयोगाद्वेगापेक्षात् कर्मोत्प-
त्तौ तज्जेभ्यो विभागेभ्यो द्रव्यारम्भकसंयोगाविनाशात्
कार्यद्रव्यनिवृत्तावग्निसंयोगादोष्ण्यापेक्षात् स्वतन्त्रेषु प-
रमाणुषु द्रवत्वमुत्पद्यते ततस्तेषु भोगिनामदृष्टापेक्षादा-
रमाणुसंयोगात् कर्मोत्पत्तौ तज्जेभ्यः संयोगेभ्योद्वयणुका-
दिप्रक्रमेण कार्यद्रव्यमुत्पाद्यते तस्मिंश्च रूपाद्युत्पत्तिसं-
मकालं कारणगुणप्रक्रमेण द्रवत्वमुत्पद्यतइति ॥

(३८) स्नेहप्रकरणम् ।

(१) स्नेहोऽपां विशेषगुणः । संग्रहमृजादिहेतुः । अ-
 स्थापि गुरुत्ववन्नित्यानित्यत्वनिष्पत्तयः ॥

णुद्रवत्वप्रतिबन्धात् तेजःसंयोगेन परमाणूनां द्रवत्वं प्रतिबद्ध-
 मिति लवणादौ अनुमितं लवणस्याऽऽप्यत्वमिवात्रापि वह्निसंयोग-
 निमित्तं हिमकरकाद्याप्यत्वमित्याभिप्रायः । सांसिद्धिकमुक्त्वा
 नैमित्तिकमाह नैमित्तिकमिति । प्रक्रियाभास्य सुगमम् । हिमकरका-
 दिविलयनेपीयं प्रक्रिया बोध्या । अत्र २०२ ५० ५४ ५५ २०६ सूत्राणि ।

(३८) स्नेहप्रकरणम् ।

(१) स्नेहमाह स्नेहोऽपामिति । पिण्डीभावहेतुः संयोगविशेषः
 संग्रहः । मृजा परिशुद्धिः । मृदुत्वमादिपदेन ग्राह्यम् । अस्यापीति ।
 यथा गुरुत्व परमाणुषु नित्यं कार्यं च कारणगुणपूर्वकमाश्रय-
 नाशाद्विनाशि च तथा स्नेहोऽपीति भावः । अत्र ५० सूत्रम् ।

(३९) संस्कारप्रकरणम् ।

(१)संस्कारस्त्रिविधो वेगो भावना स्थितिस्थापकश्च ।
तत्र वेगो मुर्तिमत्सु पञ्चसु द्रव्येषु निमित्तविशेषापेक्षात्
कर्मणो जायते नियतदिक्क्रियाप्रबन्धहेतुः स्पर्शवद्द्र-
व्यसंयोगविशेषविरोधी क्वचित्कारणगुणपूर्वक्रमेणोत्पद्य-
ते ।

(२)भावनासंज्ञकस्त्वात्मगुणो दुष्टश्रुतानुभूतेष्वर्थेषु
स्मृतिप्रत्यभिज्ञानहेतुर्भवति ज्ञानमददुःखादिविरोधी । प-
ट्त्वभ्यासादरप्रत्ययजः पटुप्रत्ययापेक्षादात्ममनसोः संयो-

(३९)संस्कारप्रकरणम् ।

(१)संस्कारमाह संस्कारस्त्रिविध इति । पञ्चसु पृथिव्यप्तेजोवा-
युमनसु नोदनाभिघातादिनिमित्तविशेषापेक्षं कर्म वेगं करोति
नान्यत्र स्वयमभावात् । नियतेति । यदिगाभिमुख्येन क्रियया वेग-
स्तदिगाभिमुख्येनैव क्रियासन्तानहेतुर्वेग इत्यर्थः । स्पर्शवदिति ।
विशिष्टेनात्यन्तनिबिडावयववृत्तिना स्पर्शवद्द्रव्यसंयोगेन वेगो वि-
नाश्यते यः स्वयं विशिष्टः मन्दस्तु वेगः स्पर्शवद्द्रव्यसंयोगमा-
त्रेण नश्यति यथाऽतिदूरं गतस्येषोः स्तिमितवायुप्रतिबद्धस्य ।
क्वचिदिति । वेगवदवयवारब्धे जलावयविनि कारणवेगेभ्योऽपि वेगो
जायत इत्यर्थः ।

(२)भावनाख्यं संस्कारमाह भावनासंज्ञकस्त्विति । स्मृतिप्रत्यभि-
ज्ञानहेतुरिति भावनाकार्यकथनम् । ज्ञानेति । प्रतिपक्षज्ञानेन संस्का-
रो विनाश्यते धूनाद्यासक्त्या पूर्वाधीतविस्मरणात् । सुरामत्तस्य
पूर्वस्मृतिलोपात् मदेन संस्कारविनाशः । जन्मान्तरानुभूतस्मर-
णाभावान्मरणादिदुःखमपि संस्कारनाशकम् । आदिशब्देन सुखा-
दिपरिग्रहः । पट्त्वभ्यासेति । पटुप्रत्ययादभ्यासप्रत्ययादादरप्रत्ययाच्च

गादाश्चर्येऽर्थे पटुः संस्कारातिशयो जायते । यथा दाक्षिणात्यस्योष्ट्रदर्शनादिनि । विद्याशिल्पव्यायामादिप्रत्ययस्यमानेषु तस्मिन्नेवार्थे पूर्वपूर्वसंस्कारमपेक्षमाणादुत्तरोत्तरस्मात् प्रत्ययादात्ममनसोः संयोगात् संस्कारातिशयो जायते । प्रयत्नेन मनश्चक्षुषि स्थापयित्वाऽपूर्वमर्थं दिदृक्षमाणस्य विद्युत्सम्पातदर्शनैवदादरप्रत्ययः तमपेक्षमाणादात्ममनसोः संयोगात् संस्कारातिशयो जायते यथा देवहृदे राजतसौवर्णपद्मदर्शनादिति ।

(१)स्थितिस्थापकस्तु स्पर्शवद्द्रव्येषु वर्तमानो घनानवयवसन्निवेशविशिष्टेषु कालान्तरावस्थायिषु स्वाश्रय-

संस्कारोऽयं जायत इत्यर्थः । प्रथमस्योदाहरणमाह यथा दाक्षिणात्यस्येति । दाक्षिणात्यस्योष्ट्रोऽत्यन्तमननुभूताकार इति आश्चर्यजनकस्तस्य दर्शनात्तस्य पटुः संस्कारो जायते कालान्तरेऽप्युष्ट्रानुभवस्मृतिजननदर्शनात् । अभ्यासप्रत्ययजमाह विधेति । विद्या शास्त्रागमादिरूपा । शिल्पं पत्रभङ्गादिक्रिया । व्यायाम आयुधादिश्रम । तेष्वभ्यस्यमानेषु तस्मिन्नेवार्थे पूर्वपूर्वसंस्कारापेक्षोत्तरोत्तरानुभवाहिताधिकाधिकसंस्कारोत्पत्तिक्रमेणोपान्त्यसंस्कारापेक्षादन्त्यानुभवात्संस्कारातिशयोत्पात्तिरिति बोध्यम् । आदरप्रत्ययजन्यं संस्कारमाह प्रयत्नेनेति । उदाहरणमाह यथा देवहृदे इति । देवहृदे चैत्रमासपौर्णमास्यामर्धरात्रे राजतानि सौवर्णानि च पद्मानि दृश्यन्ते इति प्रसिध्यनुरोधेन तद्दिने दिदृक्षया मिलितानामासन्नेऽर्धरात्रे प्रयत्नातिशयाच्चक्षुषिमनः स्थापयित्वा स्थितानामुत्थितेषु पद्मेषु क्षणमात्रदर्शनादादरप्रत्ययात् संस्कारातिशयः कालान्तरेऽपि स्फुटतरस्मृतिहेतुरूपजायते ।

अत्र १९७ ३४७ सूत्रे ।

(१)स्थितिस्थापकमाह स्थितिस्थापकस्त्विति । कार्यद्वारा स्थि-

सन्धथाकृतं यथावस्थितं स्थापयति । स्थावरजङ्गमाविकारेषु
धनुःशाखाशृङ्गदन्तास्थिसूत्रवस्त्रादिषु भुग्नसंवर्तितेषु स्थि-
तिस्थापकस्य कार्यं संलक्ष्यते । नित्यानित्यत्वनिष्पत्तयोऽ-
स्यापि गुरुत्ववत् ॥

(३९) धर्मलक्षणम् ।

(१) धर्मः पुरुषगुणः । कर्तुः प्रियहितमोक्षहेतुः अती-
न्द्रियोऽन्त्यसुखसंविज्ञानविरोधी पुरुषान्तःकरणसंयोगवि-
शुद्धाभिसन्धिजः वर्णाश्रमिणां प्रतिनियतसाधननिमित्तः ।
तस्य तु साधनानि श्रुतिस्मृतिविहितानि वर्णाश्रमिणां सा-
मान्यविशेषभावेनावस्थितानि द्रव्यगुणकर्माणि । तत्र

तिस्थापकसत्तां दर्शयन्नाह स्थावरेत्यादिना । भुग्नाः कुब्जीकृताः,
संवर्तिताः पूर्वावस्थां प्रापिताः । अवनामितविमुक्तेषु धनुःशाखा-
दिषु यत्पूर्वावस्थाप्राप्तिहेतुकर्मण एकार्थसमवेतमसमवायिकारणं स
संस्कारः स्थितिस्थापक इत्यर्थः ॥

(३९) धर्मप्रकरणम् ।

(१) धर्म इति । गुणः पुरुषस्य न कर्मसामर्थ्यमित्यर्थः । प्रियेति ।
प्रियं सुख, हितं तत्साधन, मोक्ष आत्मगुणात्यन्तोच्छेदस्तेषां हे-
तुर्धर्म इत्यर्थः । अतीन्द्रियः अस्मदादिभिः केनचिदिन्द्रियेणाप्रा-
प्यः । अन्त्यसुखसंविज्ञानविरोधीति । कार्यत्वाद्धर्मस्यावश्यं नाशो व-
क्तव्यस्स च नाहेतुक इति अन्त्यसुखसम्यक्ज्ञानेन धर्मो नाशयते
इत्यर्थः । पुरुषान्तःकरणेति । आत्ममनःसंयोगज इत्यर्थः आत्म-
विशेषगुणत्वात् सत्त्ववत् । विशुद्धोऽभिसन्धिः दम्भादिरहितः स-
ङ्कल्पः तज्जश्च धर्म इति । वर्णेति । वर्णाश्रमिणां धर्मः प्रतिवर्णं प्र-
त्याश्रमं चाधिकृत्य विहितैः साधनैर्जन्यत इत्यर्थः । अतीन्द्रिय-
स्य धर्मस्य साधनानि कुतोऽवगन्तव्यानीत्यत आह तस्य त्वि-

सामान्यानि—धर्मे श्रद्धा अहिंसा भूतहितत्वं सत्यवचन-
मस्तेयं ब्रह्मचर्यमनुपधा क्रोधवर्जनमभिषेचनं शुचिद्रव्य-
सेवनं विशिष्टदेवताभक्तिरुपवासोऽप्रमादश्च ।

(१) ब्राह्मणक्षत्रियवैश्यानामिज्याध्ययनदानानि । ब्रा-
ह्मणस्य विशिष्टानि प्रतिग्रहाध्यापनयाजनानि स्ववर्णविहि-
ताश्च संस्काराः । क्षत्रियस्य सम्यक्प्रजापालनमसाधुनि-

ति । श्रुतिस्मृत्युक्तानि वर्णाश्रमिणां सामान्यविशेषभावेनावस्थि-
तानि द्रव्यादीनि धर्मस्य साधनानीत्यभिप्रायः । सर्वेषां वर्णाश्रमि-
णां सामान्यतया धर्मसाधनान्याह तत्रेति । श्रद्धा मनःप्रसादः ।
अहिंसा भूतानामनमिद्रोहसङ्कल्पः । भूतहितत्वं भूतानाम-
नुग्रहः । सत्यवचनं यथार्थवचनम् । अस्तेयम् अशास्त्रपूर्वक
परस्वग्रहणं मया न कर्तव्यमिति सङ्कल्पः । ब्रह्मचर्यं स्त्रीसे-
वापरिवर्जनम् । अनुपधा भावशुद्धिः । क्रोधवर्जनं क्रोधपरित्या-
गः । अभिषेचनं स्नानम् । शुचिद्रव्यसेवनं शुचीनां तिलादीनां
द्रव्याणां पर्वणि नियमेन सेवनं । विशिष्टदेवतायां त्रयीसमतायां
भक्तिः । उपवास एकादश्यादौ भोजननिवृत्तिः । अप्रमादो नि-
त्यनैमित्तिकानां कर्मणामवश्यम्भावेन करणम् । एतानि प्रायशो
सङ्कल्परूपाण्येव समानानि धर्मसाधनानीति भावः । अत्र २ २४१
२२९ ३६९ २४२ २४५ २४८ २४९-२४२ २४४ सूत्राणि ।

(१) ब्राह्मणेति । इज्या यागहोमादि, अध्ययनं वेदपाठः, दानं स्वद्र-
व्यस्य परस्वत्वापादनम् । एतानि त्रैवर्णिकानां सामान्यानि साध-
नानीत्यर्थः । किन्तु दानमत्र यज्ञादिविशिष्टं ग्राह्यं शूद्रस्यापि सामा-
न्यदानाधिकारात् । ब्राह्मणस्यासाधारणानि धर्मसाधनान्याह प्र-
तिग्रहेत्यादिना । प्रतिग्रहो विशिष्टाद्रद्रव्यग्रहणम् । याजनमार्तिवज्य-
म् । एभिरेवार्जितानां द्रव्याणां ब्राह्मणस्य धर्माधिकारादेतानि तस्यै-
व धर्मसाधनानीत्यर्थः । संस्काराश्चाष्टचत्वारिंशत्, वैदिककर्मानु-
ष्ठानयोग्यतासंपादनद्वारा धर्मसाधनानीति भावः । अनिवर्तनम-

प्रहो युद्धेष्वनिवर्तनं स्वकीयाश्च संस्काराः । वैश्यस्य
 क्रयविक्रयकृषिपशुपालनानि स्वकीयाश्च संस्काराः ।
 शूद्रस्य पूर्ववर्णपारतन्त्र्यममन्त्रिकाश्च क्रियाः । आश्रमि-
 णां तु ब्रह्मचारिणो गुरुकुलनिवासिनः स्वशास्त्रविहितानि
 गुरुशुश्रूषाग्नीन्धनभैक्ष्याचरणानि मधुमांसदिवास्व-
 प्नाञ्जनाभ्यञ्जनादिवर्जनं च । विद्याव्रतस्नातकस्य कृत-
 दारस्य गृहस्थस्य शालीनयायावरवृत्त्युपार्जितैरर्थैर्भूतम-
 नुष्यदेवपितृब्रह्माख्यानं पञ्चानां महायज्ञानां सायम्प्रात-
 रनुष्ठानम् एकाग्निविधानेन पाकयज्ञसंस्थानां च नित्या-

पलायनम् । वैश्यस्येति । मूल्यं दत्त्वा परस्मात् द्रव्यग्रहणं क्रयः ।
 मूल्यमादाय स्वद्रव्यदानं विक्रयः । वर्णानां विशिष्टधर्मसाधना-
 न्युक्त्वाऽऽश्रमिणां तान्याहाश्रमिणां त्विति । धर्मसाधनमुच्यते
 इति शेषः । स्वशास्त्रविहितानि ब्रह्मचारिणमधिकृत्य शास्त्रेण विहि-
 तानि । अग्न्यादीनामाचरणानीति । तत्राग्नेराचरणमग्नौ प्रत्यहं
 होमः । इन्धनाचरणं होमार्थं घनादिन्धनाहरणम् । भैक्ष्याचरणं भै-
 क्ष्यकरणम् । गृहस्थस्य तान्याह विद्येति । वेदाध्ययनायाङ्गीकृतं
 व्रतमधीते वेदे यो विससर्ज स विद्याव्रतस्नातकः तस्य । शाली-
 नेति । यावता धान्येन कुर्मोपाश्रं पूर्वते ज्यहमेकाहं वा वर्तन भ-
 वति तावन्मात्रस्य परेण स्वयमानीय श्रद्धया दीयमानस्य परिग्र-
 हः शालीना वृत्तिः । परप्रतिग्रहं विना प्रत्यङ्गनं शिक्षाटनं यायाव-
 रवृत्तिः । भूतयज्ञो बलिदानम् । मनुष्ययज्ञो अतिथिपूजा । देवयज्ञो
 आहुतम् । ब्रह्मयज्ञो वेदपाठ । अनुष्ठानमित्यस्याग्रिमषष्ठ्यन्तपदेषु
 अन्वयः । तथा च सति सामर्थ्ये एकाग्नेरौपासनिकस्याग्नेः विधा-
 नं विवाहकाले परिग्रहः तेन पाकयज्ञसंस्थानां पाकयज्ञविशेषाणाम-
 ष्टकादीनां नित्यानामनुष्ठानमपि गृहस्थस्य धर्मसाधनमित्यर्थः ।

नां शक्तौ विद्यमानायामग्न्याधेयादीनां च हविर्यज्ञसंस्था-
नामग्निष्टोमादीनां सोमयज्ञसंस्थानां च । ऋत्वन्तरेषु
ब्रह्मचर्यमपत्योत्पादनं च । ब्रह्मचारिणो गृहस्थस्य वा
ग्रामाग्निर्गतस्य वनवासो बल्कलाजिनकेशश्मश्रुनखरोम-
धारणं च । वन्यहुतातिथिशेषभोजनानि वानप्रस्थस्य ।
त्रयाणामन्यतमस्य श्रद्धावतः सर्वभूतेभ्यो नित्यमभयं द-
त्त्वा सन्यस्य स्वानि कर्माणि यमनियमेष्वप्रमत्तस्य षट्-
पदार्थप्रसंख्यानाद्योगप्रसाधनं प्रव्रजितस्येति । दृष्टं च प्र-

अग्न्याधेयादीनामिति । वसन्ते क्रियमाणानामित्यर्थः । हविर्यज्ञ-
संस्थानां हविर्यज्ञविशेषाणां दर्शपौर्णमासादीनाम् । अग्निष्टोमो-
क्थ्यषोडशीवाजपेयातिरात्राप्तोर्यामा सप्त सोमयज्ञविशेषाः सोमय-
ज्ञसंस्थास्तेषां चानुष्ठानं धर्मसाधनमित्यर्थः । ऋत्वन्तरेषु ऋतुभि-
न्नकालेषु ब्रह्मचर्यं, ऋतुकालेष्वपत्योत्पादनं च गृहस्थस्य धर्म-
साधनमित्यर्थः । वानप्रस्थस्य धर्मसाधनमाह ब्रह्मचारिणो गृह-
स्थस्य वेति । 'यदहरेव विरजेत् प्रवजेत्तदहरेवेति' श्रुतेः श्रद्धार्थां
सत्यां ब्रह्मचारिणोपि वनवासो भवतीति । गृहस्थश्च वा वानप्रस्थश्च
तं कुर्वतो बल्कलादिधारणं वन्यभोजनं फलमूलादभोजनं हुत-
शेषभोजनं अतिथिशेषभोजनं च धर्मसाधनम् । प्राज्यपत्यादीष्टि-
पूर्वकं पुत्रे भार्यो निक्षिप्य प्रव्रजतो हुतशेषातिथिभोजने न धर्मसाध-
ने, पत्न्याऽग्निना च सह वनं प्रस्थितस्य तेष्वपि धर्मसाधने इति
पृथगुक्तिः । यतिधर्ममाह त्रयाणामिति । अन्यतमस्येत्यनेन यत्या-
श्रमपरिग्रहे नियमो नास्तीति सूचितम् । यमेति । यमेष्वर्हिसास-
त्यादिरूपेषु तपश्चैव शौचादिरूपेषु नियमेषु चाप्रमत्तस्य ताननतिक्र-
मनः षट्पदार्थप्रसंख्यानात् षण्णां पदार्थानां तत्त्वज्ञानाद्योग-
स्यात्मज्ञानोत्पादनसमर्थस्य समाधिविशेषस्य प्रसाधनमुत्पाद-
नं प्रव्रजितस्य धर्मसाधनम् । कथमेतेषां धर्मसाधनत्वन्तदाह दृष्टं चे-

योजनमनुद्दिश्यैतानि साधनानि भावप्रसादं चापेक्ष्यात्मम-
नसोः संयोगाद्धर्मोत्पत्तिरिति ॥

(४०) अधर्मप्रकरणम् ।

(१) अधर्मोऽप्यात्मगुणः । कर्तुरहितप्रत्यत्रांयहेतुरतीन्द्रि-
योऽन्त्यदुःखसंविज्ञानविरोधी । तस्य तु साधनानि शास्त्रे
प्रातिषिद्धानि धर्मसाधनाविपरीतानि हिंसानृतस्तेयार्दीनि
विहिताकरणम् प्रमादश्चैतानि दुष्टाभिसन्धिं चापेक्ष्यात्म-
मनसोः संयोगाद्धर्मस्योत्पत्तिः ॥

ति । दृष्टं लाभपूजादिप्रयोजनमनुद्दिश्यान्भिसन्धाय यदैतानि सा-
धनानि क्रियन्ते तदा तानि भावप्रसादमाभिप्रायविशुद्धिं चापेक्ष्या-
त्ममनसोः संयोगाद्धर्मोत्पत्तिरिति । स एव च वैशेषिके शास्त्रे 'यतो-
ऽभ्युदयनिःश्रेयससिद्धिः स धर्मः' इत्यत्र धर्मशब्देन निःश्रेयसहे-
तुतया विवक्षित इत्यभिप्रायः । सांख्यास्तु "समाधिद्वारा दुःखविग-
मायात्मख्यातिरेवोपाय इति श्रुत्वा वनं गत्वा समाधिः क्रियते
तस्माच्च प्रकृष्टसमाधिरूपधर्मोत्पत्तिः, तस्मिंश्च परिणते समाधावा-
त्मस्वरूपसाम्नात्कामि विज्ञानमुदेतीति" प्राहुः । धर्मनिरूपणे २४९ सूत्र-
मारभ्य २५१ सूत्रान्तं भाष्यकारेण व्याख्या न कृता ।

(४०) अधर्मप्रकरणम् ।

(१) अधर्ममाहाधर्म इति । कर्तुरिति । अहितं दुःखसाधनं, प्र-
त्यवायो दुःखं, तयोर्हेतुः । हिंसेति । हिंसा परद्रोहः । अनृत मिथ्या-
वचनम् । स्तेय परस्वग्रहणमशास्त्रविहितम् । विहितस्यावश्यकर्त-
व्यस्याकरणमकर्तव्यता । प्रमादः अबुद्धिपूर्वकोऽतिक्रमः ।
अधर्मकार्याण्युक्त्वा तत्कारणमाहैतानीति । कामनापूर्वकेऽधर्मानु-
ष्ठाने दुष्टाभिसन्धेः कारणता न त्वकामिक इति ध्येयम् । अत्र
२४३ २४४ २४६ २४७ २२९ १३१ २३२ सूत्राणि ।

(४१) (प्रासङ्गिकं) संसारापवर्गप्रकरणम् ।

(१) अविदुषो रागद्वेषवतः प्रवर्तकाद्धर्मात् प्रकृष्टात् स्व-
ल्पाधर्मसहितात् ब्रह्मेन्द्रप्रजापतिपितृमनुष्यलोकेष्वशया-
नुरूपैरिष्टशरीरेन्द्रियविषयसुखादिभिर्योगो भवति । तथा
प्रकृष्टादधर्मात् स्वल्पाधर्मसहितात् प्रेततिर्यग्योनिस्थाने-
ष्वनिष्टशरीरेन्द्रियविषयदुःखादिभिर्योगो भवति । एवं प्र-
वृत्तिलक्षणाद्धर्मादधर्मसहितादेवमनुष्यतिर्यङ्नारकेषु पुनः
पुनः संसारबन्धो भवति ॥

(२) ज्ञानपूर्वकात्तु कृतादसङ्कल्पितफलाद्विशुद्धे कुले
जातस्य दुःखत्रिगमोपायजिज्ञासोराचार्यमुपसङ्गम्योत्पन्न-

(४१) संसारापवर्गप्रकरणम् ।

(१) अधर्मसाधनमुक्त्वा तत्साध्यमाहाविदुष इति । अहमेव
कर्ता भोक्ता चेत्यहङ्कारेण दुःखसाधनमपि सुखसाधन मन्वा-
नस्यात एव च तद्विषये रागवतो तदुपरोधिनि च द्वे-
षवतः प्रवर्तकाद्धर्मात् 'अहमितोऽपि श्रेष्ठो भूयासामिति' अ-
मिलाषया कृतात् प्रकृष्टात् धर्मात् स्वल्पाधर्मयुक्तात् ब्रह्मादिमनु-
जान्तलोकेषु स्वस्वाश्रयानुरूपैरिष्टशरीरादिभिः सम्बन्धी भवती-
त्यर्थः । विनाऽधर्मन्तत्र दुःखसविन्न भवेदतः स्वल्पोति धर्मविशेष-
णम् । तथेति । प्रकृष्टादधर्माच्चात्पधर्मसहितात् प्रेतादियोनिष्वनि-
ष्टदेहादिभिर्योगो जायत इति भावः । उपसंहरति एवमिति । अत्र
२५५ सूत्रम् ।

(२) एवं धर्मात्संसारं प्रतिपाद्य ततोऽपवर्गं प्रतिपादयति ज्ञानोति ।
अयमभिप्राय — मोक्षानुकूलमसङ्कल्पितफलं कर्म विशुद्धकुले ज-
न्म ग्राहयति, तत्र जातस्य प्रत्यहं दुःखरभिहन्यमानस्य तद्विग-
मोपाये जिज्ञासा 'कुतोऽस्योपरम' इति सपद्यते । तदर्थं चाचार्यमु-

षट्पदार्थतत्त्वज्ञानस्याज्ञाननिवृत्तौ विरक्तस्य रागद्वेषाद्य-
भावात् तज्जयोर्धर्माधर्मयोरनुत्पत्तौ पूर्वसञ्चितयोश्चोपभो-
गान्निरोधे सन्तोषसुखं शरीरपरिच्छेदं चोत्पाद्य रागादि-
निवृत्तौ निवृत्तिलक्षणः केवलो धर्मः परमार्थदर्शनजं सु-
खं कृत्वा निवर्तते । तदा निरोधात् निर्बीजस्यात्मनः
शरीरादिनिवृत्तिः पुनः शरीराद्यनुत्पत्तौ दग्धेन्धनानलव-
दुपशमो मोक्ष इति ॥

(४२) शब्दप्रकरणम् ।

(१) शब्दोऽम्बरगुणः श्रोत्रग्राह्यः क्षणिकः कार्यकारणो-

पगम्य तदुपदेशात् तस्य षट्पदार्थज्ञानं भवति ततो विरोधिनो-
ऽज्ञानस्य ज्ञानेन निवृत्तौ विच्छिन्नरागद्वेषसंस्कारस्य रागद्वेषयोरभा-
वात्तज्जधर्माधर्मानुत्पत्तौ पूर्वसञ्चितयोश्च धर्माधर्मयोरुपभोगान्नि-
वृत्तौ निवृत्तिफलककर्मन्तरात्सन्तोषसुखदं शरीरपरिच्छेदमुत्पा-
द्य रागादिनिवृत्तौ निवृत्तिलक्षणः—निवर्तते संसारोऽनया त-
त्स्वभावो धर्मः केवलाख्यः परमार्थदर्शनजमात्मदर्शनजं सुखमु-
त्पाद्य निवर्तते । यदाऽऽत्मदर्शनं कृत्वा धर्मो निवृत्तस्तदा निर्बी-
जस्य देहादिवीजधर्माधर्मरहितस्यात्मन उत्पन्नानां शरीरादीनां
कर्मक्षयान्निवृत्तौ जातायामनागततदुत्पत्तौ च हेत्वभावादन्यदेहा-
द्यनुत्पत्तौ दग्धेन्धनानलवच्छरीरानुत्पादो मोक्षो भवतीति ।
ज्ञानमात्रान्मुक्तिः ज्ञानकर्मसमुच्चयाद्वेत्यादि तु अन्यत्र द्रष्टव्यम् ।

अत्र २५६ २१४ २१६ सूत्राणि ।

(४२) शब्दप्रकरणम् ।

(१) क्रमप्राप्तं शब्दमाह शब्द इति । अम्बरगुण इति । आकाश-
विशेषगुणवत्त्वं तल्लक्षणमित्यर्थः । क्षणिक इति आशुतरविनाश्यं न
तु नित्य उच्चारणादूर्ध्वमनुपलब्धेः । व्यञ्जककल्पना तु सत्तायां प्रमा-

भयविरोधी संयोगविभागशब्दजः प्रदेशवृत्तिः समानास-
मानजातीयकारणः । स द्विविधो—वर्णलक्षणो ध्वनिलक्ष-
णश्च । तत्र अकारादिर्वर्णलक्षणः शङ्खादिनिमित्तो ध्वनि-
लक्षणश्च । तत्र वर्णलक्षणस्योत्पत्तिः—आत्ममनसोः सं-
योगात् स्मृत्यपेक्षाद्वर्णोच्चारणेच्छा तदनन्तरं प्रयत्नस्तम-
पेक्षमाणादात्मवायुसंयोगाद्वायौ कर्म जायते स चोर्ध्व ग-
च्छन् कण्ठादीनभिहन्ति ततः स्थानवायुसंयोगापेक्षमा-
णात् स्थानाकाशसंयोगात् वर्णोत्पत्तिः ॥ अवर्णलक्षणोऽपि
मेरीदण्डसंयोगापेक्षाद्भेरीकाशसंयोगादुत्पद्यते । वेणुपर्व-
विभागाद् वेणुकाशविभागाच्च शब्दाच्च संयोगविभाग-

णाभावेनैवापास्ता । प्रत्यभिज्ञानन्तु सामान्यविषयमेव तीव्रमन्दादि-
भेदस्य व्यक्तिभेदसाधकत्वात् । विरोधीति । आद्यशब्दः स्वकार्येण
विरुध्यतेऽन्त्यः स्वकारणेनोपान्त्यशब्देनान्यस्य विनाशहेतोरभावा-
त् । मध्यस्तूमयथा विरुध्यत इत्यर्थः । संयोगेति । आद्यशब्दः सं-
योगाद्विभागाच्च जायते तत्पूर्वकस्तु शब्दादिति भावः । प्रदेशवृत्तिः
अव्याप्यवृत्तिः । समानेति । शब्दजः शब्दः समानजातीयकारणः ।
संयोगजो विभागजश्चासमानजातीयकारणः । वर्णलक्षणस्योत्पत्ति-
रिति । कथ्यत इति शेषः । स्मृत्यपेक्षात्पूर्वानुभूतवर्णस्मृत्यपेक्षात् । तं
निमित्तकारणं प्रयत्नः । वायुसंयोगादसमवायिकारणात् इत्यर्थः । वायौ
कौष्ठ्यवायौ । स्थानवायुसंयोगादिति । निमित्तभूतात्तस्मात्स्थानाका-
शसंयोगादसमवायिकरणाद्वर्णोत्पत्तिरित्यर्थः । भेरीकाशेति । एवं
दण्डीयवेगापेक्षाद्भेरीदण्डसंयोगाद्विनिमित्ताद्भेरीकाशसंयोगादसम-
वायिकारणाच्च वर्णोत्पत्तिरित्यर्थः । वेणुपर्वविभागात्तदाकाशवि-
भागाच्च ध्वनिरूपशब्दोत्पत्तिमुक्त्वा शब्दाच्च तदुत्पत्तिमाह श-
ब्दाच्चेति । नन्विष्य कुतः कल्पना इत्यत्राह श्रोत्रशब्दयारिति । न

निष्पन्नादीचीसन्तानवच्छब्दसन्तान इत्येवं सन्तानेन
श्रोत्रप्रदेशमागतस्य ग्रहणं नास्ति परिशेषात् सन्तानसि-
द्धिरिति॥॥

इति प्रशस्तपादभाष्ये गुणपदार्थः समाप्तः ॥

श्रोत्रं शब्ददेशं गच्छति नापि शब्दः श्रोत्रं तयोर्निष्क्रियत्वादप्राप्त-
 स्य च ग्रहणं न स्यादिन्द्रियाणां प्राप्यकारित्वनियमात्, अन्य-
 था तूपलब्धिर्न स्यात् इति वीचीतरङ्गन्यायेन शब्दसन्तानकल्पना-
 ऽऽवश्यकीत्यर्थः । अत्र ७५ १००, १०४ सूत्रात् १११ सूत्रान्तं च द्रष्टव्यम् ।

इति भाष्यविवरणे गुणपदार्थः ।



अथ कर्मपदाथानरूपणम् ।

(१) उत्क्षेपणादिकर्मप्रकरणम् ।

(१) उत्क्षेपणादीनां पञ्चानामपि कर्मत्वसम्बन्धः ।

एकद्रव्यवत्त्वं^१ क्षणिकत्वं^२ मूर्तद्रव्यवृत्तित्वम्^३ अगुणवत्त्वं^४
गुरुत्वद्रवत्वप्रयत्नसंयोगजत्वं^५ स्वकार्यसंयोगविरोधित्वं^६
संयोगविभागैर्निरपेक्षकारणत्वम्^७ असमवायिकारणत्वं^८
स्वपराश्रयसमवेतकार्यारम्भकत्वं^९ समानजातीयानारम्भ-

ॐ नमस्त्रिपुराम्बायै ।

अथ कर्मपदार्थः ।

(१) उत्क्षेपणादिकर्मप्रकरणम् ।

(१) उत्क्षेपणादीनामन्योन्यसाधर्म्यमितरपदार्थवैधर्म्यञ्च प्रतिपाद-
यन्नाहोत्क्षेपणादीनामिति । कर्मत्वसामान्येन सहोत्क्षेपणादीनां स-
म्बन्ध इत्यर्थः । कर्मत्वञ्च क्रियामात्रवृत्तिसत्तासाक्षाद्वाप्यजातिमत्त्वं
तत्र च प्रत्यक्षमेव प्रमाणम् चलतीत्यादिप्रत्यक्षस्य लौकिकपरीक्षक-
साधारणत्वात् । एकद्रव्यवत्त्वमिति । एकदैकस्मिन्द्रव्ये एकमेव
कर्म वर्तते, एकं कर्मैकत्रैव द्रव्ये वर्तत इत्येकद्रव्यवत्त्वम् । यद्येकत्र
द्रव्ये युगपद्विरुद्धोभयकर्मसमवायः स्यात् तदाऽन्योन्यप्रतिबन्धाद्दि-
ग्विशेषसंयोगविभागानुपपत्तौ “संयोगविभागयोरनपेक्षं कारणं कर्म”
इति कर्मलक्षणानुपपत्तिः स्यात् इति भावः । स्वकार्येति । स्वकार्यसं-
योगविनाश्यत्व न तु विभागनाश्रयत्वमुत्तरसंयोगाभावप्रसङ्गात् ।
संयोगेति । यथा वेगारम्भे नोदनाभिघातविशेषापेक्षत्वं नैव संयोगवि-
भागारम्भे तदपेक्षत्वमित्यर्थः । असमवायिकारणत्वमिति । गुणव-
त्त्वमित्तिकत्वं नेत्यर्थः । स्वपराश्रयेति । स्वपरयोराश्रये व्यासज्य स-
मवेत यत् संयोगविभागरूपं कार्यं तदारम्भकत्वमित्यर्थः । समानेति ।
अन्यथा गतिविनाशो न स्यात् इत्यर्थः । द्रव्यानारम्भकत्वमिति ।

कृत्वं द्रव्यानारम्भकत्वं च प्रतिनियतजातियोगित्वम् ।
दिग्विशिष्टकार्यारम्भकत्वं च विशेषः ॥

(१) तत्रोत्क्षेपणं शरीरावयवेषु तत्सम्बद्धेषु च
यदूर्ध्वभागिभिः प्रदेशैः संयोगकारणमधोभागिभिश्च प्रदेशैः
विभागकारणं कर्मोत्पद्यते गुरुत्वप्रयत्नसंयोगेभ्यस्तदु-
त्क्षेपणम् ॥

(२) तद्विपरीतसंयोगविभागकारणं कर्मोत्क्षेपणम् ॥

(३) ऋजुनो द्रव्यस्याग्रावयवानां तद्देशैर्विभागः
संयोगश्च मूलप्रदेशैर्येन कर्मणावयवी कुटिलः संजायते
तदाकुञ्चनम् ॥

(४) तद्विपर्ययेण संयोगविभागोत्पत्तौ येन कर्म-
णावयवी ऋजुः सम्पद्यते तत्प्रसारणम् ॥

यदनियतदिक्प्रदेशसंयोगविभागकारणं तद्गमन-
मिति ॥

उत्तरसंयोगाच्चिबृत्ते कर्मणि द्रव्यानारम्भ इत्यर्थः । प्रतिनियतेति । प्र-
तिनियतजातय उत्क्षेपणत्वादयस्तद्योगित्वमित्यर्थः । इदं सर्वं पञ्चा-
नां साधर्म्यं बोध्यम् । अत्र ७ १७ १०५ ६९ १९ १४ २० ३० ३६४ ११
२४ ३१ २१ २२ सूत्राणि क्रमशो बोध्यानि ।

(१) दिग्विशिष्टकार्यारम्भकत्वमेव दर्शयति तत्रेति । तत्सम्बद्धेषु
मुसलादिष्वित्यर्थः ।

(२) तद्विपरीतेति । अधोदेशसयोगादिकारणमित्यर्थः ।

(३) ऋजुन इति । तद्देशैरग्रदिसम्बद्धाकाशादिदेशैः । येन कर्मणा ।

(४) तद्विपर्ययेणेति । अग्रावयवानां मूलप्रदेशविभागादुत्तरदेशसं-
योगे जाते इत्यर्थः । अत्र ३८ सूत्रम् ।

(२) गमनप्रकरणम् ।

एतत्पञ्चविधमपि कर्म शरीरावयवेषु तत्सम्बद्धेषु च (१) सत्प्रत्ययमसत्प्रत्ययं च यदन्यत्तदप्रत्ययमेव ते अन्येषु च तद्गमनमिति ।

(२) कर्मणां जातिपञ्चकत्वमयुक्तम् गमनाविशेषात् । सर्वं हि क्षणिकं कर्म गमनमात्रमुत्पन्नं स्वाश्रयस्योर्ध्वमधस्तिर्यग्वाप्यणुमात्रैः प्रदेशैः संयोगविभागान् करोति सर्वत्र गमनप्रत्ययोऽविशिष्टस्तस्माद्गमनमेव सर्वमिति । न वर्गशः प्रत्ययानुवृत्तिव्यावृत्तिदर्शनात्—इहोत्क्षेपणं परत्रापक्षेपणमित्येवमादि सर्वत्र वर्गशः प्रत्ययानुवृत्तिव्यावृत्ती दृष्टे तद्धेतुः सामान्यविशेषभेदोऽवगम्यते । तेषामुदाद्युपसर्गविशेषात् प्रतिनियतदिग्विशिष्टकार्यारम्भत्वादुपलक्षणभेदोऽपि सिद्धः ।

(२) गमनप्रकरणम् ।

(१) सत्प्रत्ययमिति । प्रयत्नपूर्वकमप्रयत्नपूर्वकञ्चेत्यर्थः । यदन्यदिति । तेषु देहावयवेषु मुसलादिषु अन्येषु वा द्रव्येषु यत् तदप्रत्ययजं कर्म जायते सत्प्रत्ययादन्यत् तद्गमनमेव ।

(२) शङ्कते कर्मणामिति । हेतुमाह गमनाविशेषादिति । गमनात् सर्वेषामविशेषादभेदादित्यर्थः । अविशेषमेवाह सर्वं हीति । सर्वत्र गच्छतीति प्रत्ययदर्शनात् उत्क्षेपणादिकं गमनमेवेति शङ्कार्थः । समाधत्ते नेति । वर्गशः—प्रतिवर्गे उत्क्षेपणादौ प्रत्ययानुवृत्तिव्यावृत्त्योर्दर्शनात्, गोवर्गेऽश्वादिष्वग्न्यावृत्त्या प्रत्ययानुगमदर्शनात् यथा तत्र गोत्वं कल्प्यते तथाऽत्रापि उत्क्षेपणत्वादिकल्पना ज्यायसीति भावः । विवरणमाख्यं स्पष्टम् । तेषामिति । न केवलम-

(१) एवमपि पञ्चैवेत्यवधारणानुपपत्तिः । निष्क्रम-
णप्रवेशनादिष्वपि वर्गशः प्रत्ययानुवृत्तिव्यावृत्तिदर्शनात् ।
यद्युत्क्षेपणादिषु सर्वत्र वर्गशः प्रत्ययानुवृत्तिव्यावृत्तिदर्श-
नाजातिभेद इष्यते एवञ्च निष्क्रमणप्रवेशनादिष्वपि ।
कार्यभेदात् तेषु प्रत्ययानुवृत्तिव्यावृत्ती इति चेत् न उ-
त्क्षेपणादिष्वपि कार्यभेदादेव प्रत्ययानुवृत्तिव्यावृत्तिप्रस-
ङ्गः । अथ समाने वर्गशः प्रत्ययानुवृत्तिव्यावृत्तिसङ्गावे
उत्क्षेपणादीनामेव जातिभेदो न निष्क्रमणादीनामित्यत्र
विशेषहेतुरस्तीति न, जातिसङ्करप्रसङ्गात् । निष्क्रमणा-
दीनां जातिभेदात् प्रत्ययानुवृत्तिव्यावृत्तौ जातिसङ्करः प्र-
सज्यते । कथम् ? द्वयोर्द्रष्टोरेकस्मादपवरकादपवरकान्तरं

नुवृत्तिव्यावृत्तिप्रत्ययदर्शनादुत्क्षेपणत्वादिसामान्यभेदः किन्तु उदा-
द्युपसर्गभेदात्प्रतिनियतादिग्विशिष्टकार्यारम्भकत्वादपीत्यर्थः ।

(१) पुनः शङ्कते एवमपीति प्रवेशनादिष्वपीत्यन्तेन । निष्क्रम-
णादावपि वर्गशः प्रत्ययानुवृत्तिव्यावृत्तिदर्शनादिनिष्क्रमणत्वादिकम-
भ्युपेयामिति शङ्कार्थः । सिद्धान्त्याशङ्कते कार्यभेदादिति । प्रति-
बन्धा पूर्वपक्षी समाधत्ते नेति । कार्यभेदेनैव निष्क्रमणत्वा-
दिभेदो न जातिभेदेनेति स्थापयितुमाहाथेत्यादिना । तथा च
विशेषहेत्वभावात्कथं न जातिभेदो निष्क्रमणत्वादीनामिति आ-
शङ्क्य तत्र बाधकमाह जातिसङ्करप्रसङ्गादिति । अस्यार्थमाह नि-
ष्क्रमणादीनामिति । यदि निष्क्रमणत्वादिजातयोऽङ्गीक्रियन्ते तदै-
कस्यां व्यक्तौ विरुद्धानेकजातिसमवायः प्रसज्यत इत्यर्थः । प्र-
श्नपूर्वकं तमेव दर्शयति द्वयोरिति भवतीत्यन्तेन । यदीमौ द्रष्टृ-
भेदेन जातौ प्रत्ययौ जातिकृतौ तदैकस्यां व्यक्तौ परस्परविरुद्धनि-

निष्क्रमणादीनां पञ्चस्वन्तर्भावकथनम् । १५१

गच्छतो युगपन्निष्क्रमणप्रवेशनप्रत्ययौ दृष्टौ तथा द्वारप्र-
देशे प्रविशति निष्कामतीति च । यदा तु प्रतिसीराद्यप-
नीतं भवति तदा न प्रवेशनप्रत्ययो नापि निष्क्रमणप्र-
त्ययः किन्तु गमनप्रत्यय एव भवति । तथा नालिकायां
वंशपत्रादौ पतति बहूनां द्रष्टृणां युगपद्भ्रमणपतनप्रवे-
शनप्रत्यया दृष्टा इति जातिसङ्करप्रसङ्गः । न चैवमु-
त्क्षेपणादिषु प्रत्ययसङ्करो दृष्टः तस्मादुत्क्षेपणादीनामेव
जातिभेदात् प्रत्ययानुवृत्तिव्यावृत्ती निष्क्रमणादीनां तु
कार्यभेदादिति ।

(१) कथं युगपत्प्रत्ययभेद इति चेत् , अथ स-
तम्— “यथा जातिसङ्करो नास्ति एवमनेककर्मसमावे-
शोऽपि नास्तीत्येकस्मिन् कर्मणि युगपद्द्रष्टृणां भ्रम-
णपतनप्रवेशनप्रत्ययाः कथं भवन्तीति” । अत्र ब्रू-
मः—न अवयवावयविनोर्दिग्विशिष्टसंयोगविभागानां भे-
दात् । यो हि द्रष्टा अवयवानां पार्श्वतः पर्यायेण दिक्-

ष्क्रमणत्वप्रवेशनत्वजातिद्वयसमावेशाज्जातिसङ्करप्रसङ्गः स्यादिति
भावः । उदाहरणान्तरमाह तथा नालिकायामित्यादिना । स्वपक्षे
विशेषमाह न चैवमिति । उपसहरति तस्मादिति ।

(१) एकदैकत्र द्रव्ये एकमेव कर्म भवतीत्युक्तं ततः कथं युगपदनेक-
कर्मप्रत्यय इत्याशङ्कते कथमिति । तद्विवृणोति अथेत्यादिना । समाधा-
नं कुर्वन्नाहान्न ब्रूम इति । न-एव नेत्यर्थः यतोऽवयवानामवयविनश्च
दिग्देशविशिष्टानां संयोगविभागानां भेदाद्युगपदनेककर्मप्रत्यय इ-

प्रदेशैः संयोगविभागान् पश्यति तस्य भ्रमणप्रत्ययो भवति यो ह्यवयाविन ऊर्ध्वप्रदेशैर्विभागमधःसंयोगं चावेक्षते तस्य पतनप्रत्ययो भवति । यः पुनर्नालिकान्तदेशे संयोगं बहिर्देशे च विभागं पश्यति तस्य प्रवेशनप्रत्ययो भवतीति सिद्धः कार्यभेदान्निष्क्रमणादीनां प्रत्ययभेद इति । भवतूत्क्षेपणादीनां जातिभेदात् प्रत्ययभेदः निष्क्रमणादीनां तु कार्यभेदादिति ।

(१)अथ गमनत्वं किं कर्मत्वपर्यायः आहोस्विदपरं सामान्यमिति । कुतस्ते संशयः ? समस्तेषूत्क्षेपणादिषु कर्मप्रत्ययवद्गमनप्रत्ययाविशेषात् कर्मत्वपर्याय इति गम्यते । यतस्तूत्क्षेपणादिवद्विशेषसञ्ज्ञयाभिहितं तस्मादपरं सामान्यं स्यादिति । न । कर्मत्वपर्यायत्वात्—आत्मत्वपुरुषत्ववत्कर्मत्वपर्याय एव गमनत्वमि-

त्यर्थः । एतद्विवृणोति यो हीति । पार्श्वतः संयोगविभागकारणे-
ष्ववयवकर्मसु भ्रमणप्रत्ययः अवयविक्रियायां कार्यभेदात् पतनप्र-
वेशनप्रत्ययावित्यर्थः । अन्यत्सुगमं भाष्यम् ।

अतिरिक्तसूत्राप्राप्तेरिदं भाष्यं कर्मविभाजकसूत्रव्याख्यानमेवेति गम्यते ।

(१)गमनत्वं कर्मत्वपर्याय उतापरं सामान्यमिति संशये सिद्धान्तिनः प्रश्नः कुतस्ते संशय इति । संशयं विभजते समस्तेष्विति । समाधत्ते नेति । गमनत्वस्येति शेषः । एतद्विवृणोति आत्मत्वेति । यथा समस्तभेदव्यापकत्वात् पुरुषत्वमात्मत्वपर्यायस्तथा गमनत्व कर्मत्वपर्याय इति भावः । तर्हि किमर्थं विशेषसंज्ञया पृथग्गमन-
ग्रहणमित्यभिप्रायेणाशङ्कते अथेति । समाधत्ते नेति । सामान्यादित्य-

ति । अथ विशेषसंज्ञया किमर्थं गमनग्रहणं कृतमिति न, भ्रमणाद्यवरोधार्थत्वात् । उत्क्षेपणादिशब्दैरनवरुद्धानां भ्रमणपतनस्पन्दनादीनामवरोधार्थं गमनग्रहणं कृतमिति । अन्यथा हि यान्येव चत्वारि विशेषसंज्ञयोक्तानि तान्येव सामान्यविशेषसंज्ञाविषयाणि प्रसज्येरन्मिति । अथवा अस्त्वपरं सामान्यं गमनत्वमनियतदिग्देशसंयोगविभागकारणेषु भ्रमणादिष्वेव वर्तते गमनशब्दश्चोत्क्षेपणादिषु भाक्तो द्रष्टव्यः स्वाश्रयसंयोगविभागकर्तृत्वसामान्यादिति ॥

(३) सत्प्रत्ययकर्मप्रकरणम् ।

(१) सत्प्रत्ययकर्मविधिः । कथम् ? चिकीर्षितेषु यज्ञाध्ययनदानकृष्यादिषु यदा हस्तमुत्क्षेप्तुमिच्छत्यपक्षेप्तुं वा तदा हस्तवत्यात्मप्रदेशे प्रयत्नः सञ्जायते तं प्रयत्नं गुरुत्वं चापेक्षमाणादात्महस्तसंयोगाद्धस्ते कर्म भवति ह-

न्तेन । अनवरुद्धानामसंगृहीतानाम् । भ्रमणादयोपि ये लोकसिद्धास्तत्सङ्ग्रहाय गमनत्वस्य विशेषसंज्ञयाभिधानात् अन्यथोत्क्षेपणादीनामेव कर्मत्वमापतेतेति भावः । अथवा गमनत्व भ्रमणादिष्वेव वर्तते इत्याहाथवेति । तर्ह्युत्क्षेपणादिषु कुतो गमनप्रतीतिरत आह गमनशब्दश्चेति । उपचारबीजमाह स्वाश्रयेति । यथा गमनं स्वाश्रयसंयोगविभागौ करोति तथा उत्क्षेपणादयोऽपीति साधर्म्येणोत्क्षेपणादिषु गमनव्यवहार इत्यर्थः ।

(३) सत्प्रत्ययकर्मप्रकरणम् ।

(१) प्रयत्नपूर्वककर्मप्रकारमाह सत्प्रत्ययेति । तं प्रयत्नमिति । निमित्तकारणमित्यर्थः । आत्महस्तसंयोगादसमवायिकारणादित्य-

स्तवत् सर्वशरीरावयवेषु पादादिषु शरीरे चेति ।

(१) तत्सम्बद्धेष्वपि कथम्? यदा हस्तेन मुसलं गृही-
त्वेच्छां करोति “उत्क्षिपामि हस्तेन मुसलमिति” तदन-
न्तरं प्रयत्नस्तमपेक्षमाणादात्महस्तसंयोगाद्यस्मिन्नेव काले
हस्ते उत्क्षेपणकर्मोत्पद्यते तस्मिन्नेव काले तमेव प्रयत्न-
मपेक्षमाणाद्धस्तमुसलसंयोगात् मुसलेऽपि कर्मोति ।
ततो दूरमुत्क्षिप्ते मुसले तदर्थेच्छा निवर्तते पुनरप्यप-
क्षेपणेच्छोत्पद्यते तदनन्तरं प्रयत्नस्तमपेक्षमाणाद्यथोक्ता-
त् संयोगाद्धस्तमुसलयोर्युगपदपक्षेपणकर्मणी भवतः त-
तोऽन्त्येन मुसलकर्मणालूखलमुसलयोरभिघाताख्यः सं-
योगः क्रियते, स संयोगो मुसलगतवेगमपेक्षमाणोऽप्रत्ययं

र्थः । क्वचित्तथैव पाठः । प्रयत्ने सत्यपि गुरुत्वाभावे उत्क्षेपणादेरशक्य-
करणतया गुरुत्वस्यापि कारणत्वकथनम् । हस्तवदिति । पादादि-
क्रियोत्पत्तावपि पादवदात्मप्रदेशे प्रयत्नस्य निमित्तहेतुत्वम् पादात्म-
संयोगस्यासमवायिकारणत्वमित्यादि बोध्यम् । अत्र १८१ सूत्रम् ।

(१) तत्सम्बद्धेष्वपीति । शरीरावयवसम्बद्धेष्वपीति अप्यर्थः ।
प्रश्ने उत्तरमाह यदेति । तदनन्तर इच्छानन्तरम् । प्रयत्नः हस्तेन सह
मुसलमुत्क्षिपामीति हस्तमुसलयोर्युगपदुत्क्षेपणेच्छया जायमानः प्र-
यत्नो युगपदुत्क्षेपणसमर्थो विशिष्ट एव जायते, तं निमित्तभूतमपे-
क्षमाणात् असमवायिकारणादात्महस्तसंयोगाद्यदा हस्ते उत्क्षेपणं
कर्मोत्पद्यते तदा तस्मादेव निमित्तादुभयार्थात् जायमानाद्धस्तमु-
सलसंयोगादसमवायिकारणान्मुसलेऽपि कर्म कारणयुगपद्याजा-
यते इत्यर्थः । अत्र १८१ १८२ सूत्रे ।

तत इति । यथोक्तात्—संयोगात्—हस्तात्मसंयोगाद्दहस्तमु-

मुसले उत्पतनकर्म करोति । तत्कर्माभिधातापेक्षं मुसले संस्कारमारभते तमपेक्ष्य मुसलहस्तसंयोगोऽप्रत्ययं हस्ते-
ऽप्युत्पतनकर्म करोति । यद्यपि प्राक्तनः संस्कारो विनष्टः
तथापि मुसलोलूखलयोः संयोगः पटुकर्मोत्पादकः संयो-
गविशेषभावात् तस्य संस्कारारम्भे साचिव्यसमर्थो भवति ।

(१) अथवा प्राक्तन एव पटुः संस्कारोऽभिधाताद्वि-
नश्यन्नवस्थित इति । अंतः संस्कारवति पुनः संस्का-
रारम्भो नास्त्यतो यस्मिन् काले संस्कारापेक्षादभिधा-
तादप्रत्ययं मुसले उत्पतनकर्म तस्मिन्नेव काले तमेव
संस्कारमपेक्षमाणात् मुसलहस्तसंयोगादप्रत्ययं हस्ते-
ऽप्युत्पतनकर्मेति ॥

पाणिमुक्तेषु गमनविधिः । कथंम्? (२) यदा तोमरं
हस्तेन गृहीत्वोत्क्षेप्तुमिच्छोत्पद्यते तदनन्तरं प्रयत्नः

सलसयोगाद्येत्यर्थः । अप्रत्ययमिति । अप्रयत्नपूर्वकमित्यर्थः ।

अत्र १८१ १८२ २८३ सूत्राणि ।

प्राक्तनापक्षेपणसंस्कारस्याभिधातेन विनष्टत्वात् कथमपेक्षा-
हेत्वभावात् मुसलेऽप्रत्ययमुत्पतनकर्मात्पतनसंस्कारमारभते इत्यत
आह यद्यपीति । पटुकर्मोत्पादक इति । संस्कारजनककर्मात्पादक
इत्यर्थः । कुत इत्यत आह सयोगविशेषभावात् सयोगविशेषत्वा-
दित्यर्थः । एतावता किमायातमत आह तस्येति ।

(१) प्रकारान्तरमाहायवेति अस्मिन्नेव पक्षे हस्तमुसलोत्पतनक-
र्मणी । युगपद्भवत इत्याशयः । अत्र १८३ १८४ १८५ सूत्राणि ।

(२) पाणिमुक्तद्रव्येषु गमनप्रकारः कथमुत्पद्यते इति प्रश्ने आह

तमपेक्षमाणाद्यथोक्तात् संयोगद्वयात् तोमरहस्तयोर्युग-
पदाकर्षणकर्मणी भवतः । प्रसारिते च हस्ते तदाकर्ष-
णार्थः प्रयत्नो निवर्तते तदनन्तरं तिर्यग्धूर्वं दूरमासन्नं
वा क्षिपामीतीच्छा सञ्जायते तदनन्तरं तदनुरूपः प्र-
यत्नस्तमपेक्षमाणस्तोमरहस्तसंयोगो नोदनाख्यः तस्मात्
तोमरे कर्मोत्पन्नं नोदनापेक्षं तस्मिन् संस्कारमारभते ।
ततः संस्कारनोदनाभ्यां तावत् कर्माणि भवन्ति याव-
द्धस्ततोमरविभाग इति । ततो विभागान्नोदने निवृत्ते सं-
स्कारादूर्ध्वं तिर्यग्दूरमासन्नं वा प्रयत्नानुरूपाणि कर्मा-
णि भवन्त्यापतनादिति ॥

तथा यन्त्रमुक्तेषु गमनविधिः । कथम् ? यो बलवान्
(२)कृतव्यायामो वामेन करेण धनुर्विष्टभ्य दक्षिणेन शरं
सन्धाय सशरां ज्यां मुष्टिना गृहीत्वा आकर्षणेच्छां

यदेति । संयोगद्वयादात्महस्तसंयोगाद्धस्ततोमरसंयोगाच्चेत्यर्थः ।
कचित्तथैव पाठः । प्रयत्नो निवर्तते इति । तद्विरोधिप्रसारणप्रय-
त्नोत्पादादित्यर्थः । अत्र १८१ १८२ सूत्रे ।

तदनुरूप इति । तिर्यक्क्षेपणेच्छायां तिर्यक्क्षेपणप्रयत्नः, ऊर्ध्व-
क्षेपणेच्छायामूर्ध्वक्षेपणप्रयत्नः, दूरक्षेपणेच्छायां महान्प्रयत्नः आ-
सन्नक्षेपणेच्छायां शिथिलप्रयत्नो जायत इति भावः । तस्मान्नो-
दनात् यथोक्तादिच्छानुरूपप्रयत्नापेक्षात् इत्यपि योज्यम् । कचित्त-
थैव पाठः । अत्र १८९ १९० सूत्रे ।

ततः संस्कारेति । तोमरपतनं यावत् संस्कारात्तदनुरूपाणि
कर्माणि भवन्तीत्यर्थः । अत्र १९७ १९८ सूत्रे ।

कृतव्यायामः—कृतायुधाभ्यासः । इच्छाया आकारमाह सज्ये-

यन्त्रमुक्ते शरादौ गमनविधिनिरूपणम् । १५७

करोति “सज्येष्वाकर्षयाम्येतद्धनुरिति” । तदनन्तरं प्र-
यत्नस्तमपेक्षमाणादात्महस्तसंयोगादाकर्षणकर्म हस्ते
यदैवोत्पद्यते तदैव तमेव प्रयत्नमपेक्षमाणाद्धस्तज्याश-
रसंयोगाद् ज्यायां शरे च कर्म प्रयत्नविशिष्टहस्तज्या-
शरसंयोगमपेक्षमाणाभ्यां ज्याक्रोटिसंयोगाभ्यां कर्म-
णी भवतो धनुष्कोट्योरित्येतत् सर्वं युगपत् । एवमा-
कर्णादाकृष्टे धनुषि नातः परमनेन गन्तव्यमिति य-
ज्ज्ञानं ततस्तदाकर्षणार्थस्य प्रयत्नस्य विनाशस्ततः
पुनर्मोक्षणेच्छा संज्जायते तदनन्तरं प्रयत्नस्तमपेक्षमा-
णादात्माङ्गुलिसंयोगादङ्गुलिकर्म तस्माज्ज्याङ्गुलि-
विभागः ततो विभागात् संयोगविनाशः तस्मिन् विन-
ष्टे प्रतिबन्धकाभावाद्यदा धनुषि वर्तमानः स्थितिस्था-
पकः संस्कारो मण्डलीभूतं धनुर्यथावस्थितं स्थापयति
तदा तमेव संस्कारमपेक्षमाणाद्धनुर्ज्यासंयोगाज्ज्यायां
शरे च कर्मोत्पद्यते तत्स्वकारणापेक्षं ज्यायां संस्कारं
करोति तमपेक्षमाण इषुज्यासंयोगो नोदनं तस्मादिषा-

ष्वित्याद । युगपदिति । कारणयौगपद्यादित्यर्थः । तदाकर्ष-
णार्थस्येति । धनुराकर्षणार्थस्येत्यर्थः । मोक्षणेच्छेति । शरस्य गुण-
स्य चेति आदिः । ज्याङ्गुलिविभाग इति । शरगुणाभ्यामिति शेषः ।
तत्स्वकारणापेक्षमिति । तत्कर्म स्वकारणापेक्षं धनुर्ज्यासंयोगापेक्ष-
म् । संस्कार वेगाख्यमित्यर्थः । तस्मादिति । संस्कारादित्यर्थः ।
ज्याविभक्तस्येषोरन्तराले क्रमशो बहूनि कर्माणि भवन्तीति कस्मा-

वाचं कर्म नोदनापेक्षमिषौ संस्कारमारभते । तस्मात्
संस्कारान्नोदनसहायात् तावत् कर्माणि भवन्ति यो-
वदिषुज्याविभागो विभागान्निवृत्ते नोदने कर्माण्युत्तरो-
त्तराणीषुसंस्कारादेवापतनादिति । बहूनि कर्माणि क्र-
मशः, कस्मात्? संयोगबहुत्वात् एकस्तु संस्कारोऽन्तरा-
ले कर्मणोऽपेक्षाकारणाभावादिति ॥

(१) एवमात्माधिष्ठितेषु सत्प्रत्ययमसत्प्रत्ययं च
कर्माक्तम् ।

(४) अप्रत्ययकर्मप्रकरणम् ।

(२) अनधिष्ठितेषु बाह्येषु चतुर्षु महाभूतेष्वप्रत्ययं
कर्म गमनमेव नोदनादिभ्यो भवति । तत्र नोदनं गुरु-
त्वद्रवत्ववेगप्रयत्नान् समस्तव्यस्तानपेक्षमाणो यः सं-
योगविशेषो नोदनमविभागहेतोरैकस्य कर्मणः कारणम्

त्कल्प्यते न त्वेकमेवेत्याभिप्रायेणाशङ्कते बहूनीति । समाधत्ते
संयोगबहुत्वादिति । क्षिप्तस्येवोरन्तराले यद्वचः संयोगा दृश्यन्ते
तेन बहूनि कर्माणि भवन्तीति आश्रियते । अपेक्षाकारणाभावादिति ।
नोदनाभिघातयोरन्यतरापेक्षं कर्म संस्कारमारभते न कर्ममात्रं वे-
गाभावादित्यभिप्रायः । अत्र १८१ १८२ १९७ १९८ १९६ सूत्राणि ।

(१) उपसहरति एवमिति ।

(४) अप्रत्ययकर्मप्रकरणम् ।

(२) अनधिष्ठितेष्विति । आत्मनाऽसाधारणेन सम्बन्धिनाऽधिष्ठितेषु
बाह्येष्वप्रयत्नपूर्वकं गमनाख्यमेव कर्म भवति नोत्क्षेपणापक्षेपणादिक-
मिति भावः । नोदनं किमत आह तत्रेत्यादि संयोगविशेष इत्यन्तम् ।
संयोगविशेषः कथं नोदनमुच्यते तत्राह नोदनमिति । नोद्यनोदकयोः

तस्माच्चतुर्ष्वपि महाभूतेषु कर्म भवति । यथा पङ्का-
ख्यायां पृथिव्याम् ।

(१)वेगापेक्षो यः संयोगविशेषो विभागहेतोरेकस्य
कर्मणः कारणं सोऽभिघातः । तस्मादपि चतुर्षु महा-
भूतेषु कर्म भवति । यथा पाषाणादिषु निष्ठुरे वस्तुन्य-
भिपतितेषु । तथा पादादिभिर्नुद्यमानायामभिहन्यमानायां
वा पङ्काख्यायां पृथिव्यां यः संयोगो नोदनाभिघातयो-
रन्यतरापेक्ष उभयापेक्षो वा स संयुक्तसंयोगः तस्माद-
पि पृथिव्यादिषु कर्म भवति । ये च प्रदेशा न नुद्यन्ते
नाप्यभिहन्यन्ते तेष्वपि कर्म जायते ।

परस्परविभागाजनककर्मणः कारणं यतो नोदनन्तत इत्यर्थः । उदा-
हरति यथेति । यदा पङ्कोपरि शनैः स्थापितं लोष्ट्रं क्रमशः पङ्कं
सहाऽधो गच्छति तदा गुरुत्वापेक्षो लोष्ट्रपङ्कसंयोगो नोदनं, यदा तु
प्रयत्नतो दूरमुत्थाप्य लांष्ट्रेनाभिहन्यते पङ्कः तदा गुरुत्वप्रयत्न-
वेगापेक्ष संयोगो नोदनमित्यादयूह्यम् ।

(१)अभिघातमाह वेगापेक्ष इति । अभिघात्याभिघातकयोः पर-
स्परविभागो यतः कर्मणो जायते तस्यैव हेतुर्यः संयोगविशेषः
सोऽभिघात इत्यर्थः । उदाहरति पाषाणादिष्विति । संयुक्तसंयोग-
माह तथा पादादिभिरिति । एकत्र भूम्यां पादेन नुद्यमानायाम-
भिहन्यमानायां वा ये प्रदेशा न नुद्यन्ते नाप्यभिहन्यन्ते वा तेष्वपि
कर्म दृश्यते । तत्र च चलतां प्रदेशान्तराणां नुद्यमानाभिहन्यमा-
नभूप्रदेशैः सह संयुक्तप्रदेशसंयोगः कारणम् । यत्राभिघाति-
द्रव्यं भूप्रदेशमभिहत्य किञ्चिदधो नीत्वोत्पतति तत्र प्रदेशान्तरक्रि-
यायामुभयापेक्षसंयुक्तसंयोगो हेतुर्वोध्यः । अत्र १९९, २१० सूत्रे ।

(१) पृथिव्युदकयोर्गुरुत्वाविधारकसंयोगप्रयत्नवेगाभावे सति गुरुत्वाद्यदधोगमनं तत्पतनम् । यथा मुसल-शरीरादिषूक्तम् । तत्राद्यं गुरुत्वाद्द्वितीयादीनि तु गुरुत्वसंस्काराभ्याम् ॥

(२) स्रोतोभूतानामपां स्थलान्निम्नाभिसर्पणं यत्तद्रवत्वात् स्यन्दनम् । कथम् ? समन्ताद्रोधःसंयोगेनावयविद्रवत्वं प्रतिबद्धम् अवयवद्रवत्वमप्येकार्थसमवेतं तेनैव प्रतिबद्धमुत्तरोत्तरावयवद्रवत्वानि संयुक्तसंयोगैः प्रतिबद्धानि । यदा तु मात्रया सेतुभेदः कृतो भवति तदा समन्तात् प्रतिबद्धत्वादवयविद्रवत्वस्य कार्यारम्भो नास्ति सेतुसमीपस्थस्यावयवद्रवत्वस्योत्तरोत्तरे-

(१) गुरुत्वस्य कर्महेतुत्वमाह पृथिवीति । तत्राद्यमिति । गुरुत्वप्रतिबन्धकस्य हस्तसंयोगस्याभावे मुसलस्य यदधो गमनं तत्पतनं कर्माऽऽद्य गुरुत्वाद्भवति तेन कर्मणा संस्कारः ततश्चोत्तरकर्माणि गुरुत्वसंस्काराभ्यां जायन्ते इत्यर्थः । गुरुत्वविधारकप्रयत्नाभावे यच्छरीरस्य पतनं क्षिप्तस्येवोरन्तराले वेगाभावाद्यत्तदपि गुरुत्वहेतुकमित्यर्थः । उत्तरकर्माणि पूर्ववत् । अत्र १८७ १९८ २०१ सूत्राणि ।

(२) द्रवत्वस्य कारणत्वमाह स्रोतोभूतानामिति । अपां यत्र स्थलान्निम्नाभिसर्पणं जायते तत्स्यन्दनं द्रवत्वाज्जायत इत्यर्थः । तेनैव प्रतिबद्धमिति । यस्मिन्नवयवे साक्षाद्रोधःसंयोगाऽस्ति तदवयवगतद्रवत्वं तेनैव रोधःसंयोगेन प्रतिबद्धमित्यर्थः । संयुक्तसंयोगैः प्रतिबद्धानीति । रोधःसंयुक्तेनावयवेन सह संयोगादवयवान्तरस्य द्रवत्वं प्रतिबद्धमित्यर्थः । कार्यारम्भो नास्तीति । दीर्घतरेण सेतुना सर्वतः प्रतिबद्धत्वान्महापरिमाणस्यावयविनो एकदेश-

षामवयवद्रवत्वानां प्रतिबन्धकाभावाद्दृष्टिलामः । त-
तः क्रमशः संयुक्तानामेवाभिसर्पणम् । ततः पूर्वद्रव्य-
विनाशे सति प्रबन्धेनावस्थितैरवयवैर्दीर्घं द्रव्यमार-
भ्यते, तत्र च कारणगुणपूर्वक्रमेण द्रवत्वमुत्पद्यते । तत्र
च कारणानां संयुक्तानां प्रबन्धेन गमने यदवयविनि
कर्मोत्पद्यते तत् स्थन्दनाख्यमिति ॥

(१)संस्कारात् कर्म इप्वादिषूक्तम् । तथा चक्रादि-
ष्ववयवानां पार्श्वतः प्रतिनियतदिग्देशसंयोगविभागो-
त्पत्तौ यदवयविनः संस्कारादिनियतदिग्देशसंयोगविभाग-
निमित्तं कर्म तदभ्रमणमिति । एवमादयो गमनविशेषाः ॥

प्राणाख्ये तु वायौ कर्म आत्मवायुसंयोगादिच्छा-
द्वेषपूर्वकप्रयत्नापेक्षाज्ञाग्रतः (२)इच्छानुविधानदर्शनात्,

कृताल्पमार्गेण निर्गमाभावादित्यर्थः । दृष्टिलाम इति । अल्पस्या
वयवस्य तेन मार्गेण निर्गतिसम्भवात् । ततः क्रमश इति । तत
इति । प्राक्तनसंयोगविनाशे इत्यर्थः । तत्र-तस्मिन्द्रवत्वे उत्पन्ने सति
कारणीभूतानामवयवानां प्रबन्धेन पंक्तीभावेनैकदेशतया गमने
सति यदवयविनि कर्मोत्पद्यते तत् द्रवत्वात् स्थन्दनमित्यर्थः । अत्र
२०२ सूत्रम् ।

(१)संस्कारादिति । अत्र यथापदमध्याहृत्य तथा चक्रादिष्वित्य-
न्वयो बोध्यः । तदेव दर्शयति अवयवानामिति । उपसंहरति एव-
मादय इति । अत्र १९७ सूत्रम् ।

(२) इच्छानुविधानदर्शनादिति । रेचकादौ इच्छानुविधायिनी
प्राणक्रियोपलभ्यते नासारन्ध्रप्रविष्टे रजासे तन्निरासाय प्राणक्रिया
द्वेषादपि भवति अतः प्रयत्नपूर्विकेत्यवगम्यते । सुप्तस्य जीवनपूर्वक

सुप्तस्य तु जीवनपूर्वकप्रयत्नापेक्षात् । आकाशकालदिगा-
त्मनां सत्यपि द्रव्यभावे निष्क्रियत्वं सामान्यादिवदमू-
र्तत्वात् । मूर्तिरसर्वगतद्रव्यपरिमाणम् तदनुविधायिनी
च क्रिया सा चाकाशादिषु नास्ति तस्मान्न तेषां क्रि-
यासम्बन्धोऽस्तीति ॥

(१) सविग्रहे मनसीन्द्रियान्तरसम्बन्धार्थं जाग्रतः
कर्म आत्ममनःसंयोगादिच्छाद्वेषपूर्वकप्रयत्नापेक्षात्
अत्राभिप्रायमिन्द्रियान्तरेण विषयान्तरोपलब्धिदर्शनात् ।
सुप्तस्य प्रबोधकाले जीवनपूर्वकप्रयत्नापेक्षात् । अप-
सर्पणकर्मोपसर्पणकर्म चात्ममनःसंयोगाददृष्टापेक्षात् ।
कथम् ? यदा जीवनसहकारिणोर्धर्माधर्मयोरुपभोगात्
प्रक्षयोऽन्योन्याभिभवो वा तदा जीवनसहाययोर्वैकल्यात्

प्रयत्नापेक्षादात्मवायुसंयोगात्, सुप्तप्राणक्रिया प्रयत्नकार्या प्राण-
क्रियात्वात् जाग्रतः प्राणक्रियावत् । स च प्रयत्नो नेच्छाद्वेषनिमि-
त्तः सुप्तस्य तदभावात् तस्माज्जीवनपूर्वक एवेति निर्णीयते प्राण-
धारणस्य तत्पूर्वकत्वात् । क्रियात्वं मूर्तत्वव्याप्तं मूर्तत्वस्याकाशा-
दिष्वभावात्सुतरां क्रियाभाव इत्याकाशादौ क्रियोत्पत्तिर्न विचारि-
तेत्याहाऽऽकाशेति । अत्र २१० २१९ ६९ सूत्राणि ।

(१) मनसि कर्मकारणमाह सविग्रहे इति । विषयान्तरोपलब्धि-
दर्शनादिति । अत्रायमनुमानप्रकारः—मनःक्रिया इच्छादिविशिष्ट-
प्रयत्नसाध्या जागराद्यवस्थायामभिप्रायानतिक्रमेण चाक्षुषादिसा-
क्षात्कारदर्शनात् । एवञ्चान्तःकरणसम्बन्धमन्तरा बाह्येन्द्रियस्य वि-
षयग्राहकत्वं नास्तीति इच्छाद्वेषपूर्वकात् प्रयत्नान्मनसि क्रियोत्पद्यत
इति तात्पर्यम् । अत्र २२२ सूत्रम् ।

आत्ममनःसंयोगपूर्वककर्मणो निरूपणम् । १६३

तत्पूर्वकप्रयत्नवैकल्यात् प्राणनिरोधे, सत्यन्याभ्यां लब्ध-
वृत्तिभ्यां धर्माधर्माभ्यामात्ममनःसंयोगसहायाभ्यां
मृतशरीराद्विभागकारणमपसर्पणकर्मोत्पद्यते । ततः श-
रीराद्वहिरपगतं ताभ्यामेव धर्माधर्माभ्यां समुत्पन्नेनाति-
वाहिकशरीरेण सम्बध्यते तत्सङ्क्रान्तं च स्वर्गं नर-
कं वा गत्वा आशयानुरूपेण शरीरेण सम्बद्ध्यते तत्सं-
योगार्थं कर्मोपसर्पणमिति । योगिनां च बहिरुद्रेचित-
स्य मनसोऽभिप्रेतदेशगमनं प्रत्यागमनञ्च । तथा स-
र्गकाले प्रत्येकशरीरेण सम्बन्धार्थं कर्मादृष्टकारितम् ।
एवमन्यदपि महाभूतेषु यत्प्रत्यक्षानुमानाभ्यामनुपलभ्य-
मानकारणमुपकारापकारसमर्थं च भवति तदप्यदृष्ट-
कारितम् । यथा सर्गादावणुकर्म अग्निवाय्वोरूर्ध्वति-
र्यग्गमने महाभूतानां प्रक्षोभणम् । अभिषिक्तानां मणीनां
तस्करं प्रति गमनम् । अयसोऽयस्कान्ताभिसर्पणञ्चेति ॥

इति प्रशस्तपादभाष्ये कर्मपदार्थः समाप्तः ॥

प्राणनिरोधे सतीति । पतितेऽस्मिन्शरीरे इति शेषः । अन्या-
भ्यां देहान्तरोपभोग्याभ्यामित्यर्थः । अपसर्पणकर्ममिति । तत्र चात्मम-
नस्संयोगोऽसमवायिकारणम् मनः समवायिकारणं लब्धवृत्ती धर्मा-
धर्मौ निमित्तकारणमिति बोध्यम् । बहिरपगतमिति । तन्मन इत्य-
र्थः । अत्र २१५ सूत्रम् ।

बहिरुद्रेचितस्येति । बहिर्निःसारितस्येत्यर्थः । कर्म-मनःकर्म ।
इतीति प्रकरणसमाप्तौ । अत्र २०० २११ २१० २१५ २०५ सूत्राणि ।
इति श्रीभाष्यविवरणे कर्मपदार्थः ।

अथ सामान्यपदार्थनिरूपणम् ।

(१) सामान्यप्रकरणम् ।

(१) सामान्यं द्विविधम् परमपरम् । स्वविषयसर्वगतमभिज्ञात्मकमनेकवृत्ति एकद्विबहुष्वात्मस्वरूपानुगमप्रत्ययकारि स्वरूपाभेदेनाधारेषु प्रबन्धेन वर्तमानमनुवृत्तिप्रत्ययकारणम् । कथम् ? प्रतिपिण्डं सामान्यापेक्षं प्रबन्धेन ज्ञानोत्पत्तावभ्यासप्रत्ययजनिताच्च संस्कारादतीतज्ञानप्रबन्धप्रत्यवेक्षणाद् यदनुगतमस्ति तत्सामान्यमिति ।

अथ सामान्यपदार्थः ।

(१) सामान्यप्रकरणम् ।

(१) क्रमप्राप्तं सामान्यपदार्थं निरूपयति । सर्वसर्वगतं सामान्यमिति सतमपाकुर्वन्नाह स्वविषयसर्वगतमिति । यत्सामान्यं यत्र पिण्डे वर्तते स तद्विषयस्तज्जातीये सर्वत्र गतं समवेतं सर्वत्र सत्प्रतीतेः । सर्वसर्वगतत्वाभावे तु अनुपलब्धिरेव प्रमाणम् । अनेकवृत्तीति । इदन्तु सामर्थ्याद्बोध्यम् । ननु द्वित्वादिकमपि अभिन्नस्वभावमनेकवृत्ति च तदत्र को विशेष अत आह एकद्विबहुष्विति । तथाच जातिरेकाद्विपिण्डादावात्मस्वरूपानुगमप्रत्ययं जनयति नैवं द्वित्वादिकमिति न क्षतिः । इदमेव विवृणोति प्रबन्धेनेति । सातत्येनेत्यर्थः । कथमनेकेषु पिण्डेषु सामान्यस्य वृत्तिरित्याशयेनापृच्छद्योत्तरयति प्रतिपिण्डमिति । अयमभिप्रायः—एकत्र पिण्डे सामान्यमुपलभ्य पिण्डान्तरे तस्य प्रत्यभिज्ञानादेकस्यानेकवृत्तित्वमवगम्यते अत एव च तत्र बाधकहेतवः प्रत्यक्षविरोधादपास्यन्त इति । अत्र ३४ सूत्रम् ।

(१) तत्र सत्तासामान्यं परमनुवृत्तिप्रत्ययकारणमेव ।

यथा परस्परविशिष्टेषु चर्मवस्त्रकम्बलादिष्वेकस्मान्नी-
लद्रव्याभिसम्बन्धात् नीलं नीलमिति प्रत्ययानुवृत्तिः
तथा परस्परविशिष्टेषु द्रव्यगुणकर्मस्वविशिष्टा सत्सदिति
प्रत्ययानुवृत्तिः सा चार्थान्तराद्भवितुमर्हतीति यत्तद-
र्थान्तरं सा सत्तेति सिद्धा । सत्तानुसम्बन्धात् सत्स-
दिति प्रत्ययानुवृत्तिः तस्मात् सा सामान्यमेव । अ-
परं द्रव्यत्वगुणत्वकर्मत्वादि अनुवृत्तिव्यावृत्तिहेतुत्वा-
त् सामान्यं विशेषश्च भवति । तत्र द्रव्यत्वं परस्प-
रविशिष्टेषु पृथिव्यादिष्वनुवृत्तिहेतुत्वात् सामान्यम् गु-
णकर्मभ्यो व्यावृत्तिहेतुत्वात् विशेषः । तथा गुण-
त्वं परस्परविशिष्टेषु रूपादिष्वनुवृत्तिहेतुत्वात् सा-
मान्यं द्रव्यकर्मभ्यो व्यावृत्तिहेतुत्वाद्विशेषः ।
तथा कर्मत्वं परस्परविशिष्टेषु क्षेपणादिष्वनुवृत्तिप्रत्य-
यहेतुत्वात् सामान्यं द्रव्यगुणेभ्यो व्यावृत्तिहेतुत्वाद्वि-

(१) पूर्वोक्तं सामान्यविभाग विविच्य कथयति तत्रेति । सत्तायाः
प्रत्यक्षत्वेऽपि विप्रतिपन्नप्रत्यनुमानमाह यथेति । अत्रेयमनुमान-
रीतिः—द्रव्यादौ सत्सदितिप्रतीतिः व्यतिरिक्तप्रत्ययनिबन्धना
मिज्ञेषु प्रतीत्यनुवृत्तित्वात् चर्मादिषु नीलप्रत्ययानुवृत्तिवत् । सामा-
न्यमेवेति । यस्मात् सत्ता त्रिषु द्रव्यादिषु प्रत्ययानुवृत्तिं जनयति
न व्यावृत्तिं तस्मात्सामान्यमेव न विशेष इत्येवकारार्थः । अत्र क्र-
मशो ३५ ३८ ३९ ४० ४१ ४८ सूत्राणि ३५ सूत्रञ्च द्रष्टव्यम् ।

द्रव्यत्वादिवत् पृथिवीत्वादीनामप्यनुवृत्तिव्यावृत्तिप्रतीतिहेतु-

शेषः । एवं पृथिवीत्वरूपत्वोत्क्षेपणत्वगोत्वघटत्वप-
टत्वादीनामपि प्राण्यप्राणिगतानामनुवृत्तिव्यावृत्तिहेतुत्वा-
त् सामान्यविशेषभावः सिद्धः । एतानि तु द्रव्य-
त्वादीनि प्रभूतविषयत्वात् प्राधान्येन सामान्यानि स्वा-
श्रयाविशेषकत्वाद्भक्त्या विशेषाख्यानीति ॥

(१)लक्षणभेदादेशां द्रव्यगुणकर्मभ्यः पदार्थान्तरत्वं
सिद्धम् । अत एव च नित्यत्वम् । द्रव्यादिषु वृ-
त्तिनियमात् प्रत्ययभेदाच्च परस्परतश्चान्यत्वम् । प्र-
त्येकं स्वाश्रयेषु लक्षणाविशेषाद्विशेषलक्षणाभावाच्चैक-

त्वात् सामान्यविशेषभावोऽस्तीत्याह एवमिति । प्राणिगतानि गो-
त्वादीनि । अप्राणिगतानि घटत्वादीनि । द्रव्यत्वादौ सामान्य-
स्वरूपं विशेषस्वरूपं वा पारमार्थिकमुभयस्वरूपं वेत्यत आह एता-
नीति । अत्र ३५ सूत्रम् ।

(१)ननु द्रव्यादिव्यतिरिक्तान्येव द्रव्यत्वादीनि न भवन्ति कुतः
पृथक्कार्यं तेषां निरूप्यते अत आह लक्षणभेदादिति । तथाचानुवृत्ति-
प्रत्ययहेतुत्वरूपलक्षणभेदाद्द्रव्यावृत्तिबुद्धिवेद्यद्रव्यादिव्यक्तिभ्योऽव-
श्यं द्रव्यत्वादिसामान्यानां भेदोऽङ्गीकार्यः लक्षणस्य समानासमा-
नजातीयव्यवच्छेदार्थत्वात् इति भावः । नित्यत्वमिति । अभेदे व्य-
क्तिवद्देशां विनाशोत्पादावापद्येतामित्यर्थः । सामान्य व्यक्त्युत्पा-
दविनाशोत्पादविनाशवत् व्यक्त्यन्तरावस्थाने चावस्थानान्नि-
त्यमनित्य चेति केचिन्मतन्तु न्यायकन्दल्यां व्यासत उक्तं तत्रै-
व सखण्डनं द्रष्टव्यं नेह विस्तराभयादुच्यते । द्रव्यादिष्विति ।
द्रव्यत्वादयः प्रत्येकं द्रव्यादिष्वेव नियताः प्रत्ययभेदश्चैतेषु दृश्यते
तस्मात् द्रव्यादिषु प्रत्ययभेदावृत्तिनियमाच्च द्रव्यत्वादीनां परस्पर-
रं भेदो बोध्य इत्यर्थः । अभेदात्मकं सामान्यमित्युक्तमेव स्पष्टय-

सामान्यस्य द्रव्यादिष्वनन्तर्भावः । १६७

त्वम् । यद्यप्यपरिच्छिन्नदेशानि सामान्यानि भव-
न्ति तथाप्युपलक्षणनियमात् कारणसामग्रीनियमाच्च
स्वविषयसर्वगतानि । अन्तराले च संयोगसमवायवृत्त्य-
भावादव्यपदेश्यानीति ॥

इति प्रशस्तपादभाष्ये सामान्यपदार्थः समाप्तः ॥

ति प्रत्येकमिति । लक्षणमनुगताकारज्ञानात्मकं तस्य प्रतिपि-
ण्डमविशेषात् वैलक्षण्याभावात् विशेषे भेदे लक्षणस्य प्रमाणस्या-
भावाच्च सामान्यस्य स्वाश्रयेष्वभिन्नत्वमित्यर्थः । स्वविषय एव
समवैति सामान्य नान्यत्रेति यदुक्तं तत्र हेतुमाह यद्यपीति ।
अपरिच्छिन्नदेशान्यनियतदेशानि यत्रतत्रोपजायमानपिण्डेन स-
म्बन्धादिति शेषः । उपलक्षणमभिव्यञ्जकमवयवसंस्थानविशेषः
तस्य नियमात् नियतत्वात् । कारणसामग्रीति । पिण्डोत्पादकसा-
मग्रीत्यर्थः । इदमत्र तात्पर्यम्—यद्यपि सर्वं सामान्य सर्वत्रोपजायमा-
नेन स्वविषयैर्गैव पिण्डान्तरेणापि सम्बद्धं शक्यते सास्नादिसं-
स्थानविशेषस्य गोत्वमात्रव्यञ्जकस्य गोमात्रनियतत्वात्, तथा-
पि गोत्वस्य गव्येव समवायो नान्यत्रेति । एवं सामग्रीनियमादपि
जातिसम्बन्धनियमो बोध्यः । एष हि तन्त्वादिस्वभावो यदेतैरुत्प-
न्ने द्रव्ये पटत्वं समवैति नान्यत् । न तावत्सामान्यमन्यतो गत्वा सं-
वध्यतेऽन्यत्र निःक्रियत्वात् । तत्र यदि पूर्वं नासीत् तत्रोपजायमा-
नेन पिण्डेनास्य सम्बन्धो न स्यात् दृश्यते तु सर्वत्र सम्बन्धस्त-
स्मात् सर्वं सर्वत्रास्तीति केचिन्मतमपाकुर्वन्नाह अन्तराले इति ।
अन्तरालमाकाशं वा दिग्द्रव्यं वा तेषु गोत्वादीनां न संयोगो न
वा समवायः असम्बद्धावस्थाने च न कश्चिद्धेतुरतोऽन्तराले न
सामान्यव्यवहार इत्यर्थः । कारणसामर्थ्यात् तत्रोपजायमानपि-
ण्डे सामान्यं सम्बध्यत इति भावः । प्रतीयमानभेदेषु मणिसूत्रवदे-
कस्याकारस्याभावाच्च सामान्यमिति अपोहरूपं वा तदिति च बोद्ध-
मतखण्डनं कन्दल्यां द्रष्टव्यम् । अत्र ४२सूत्रात् ४७सूत्रान्तं द्रष्टव्यम् ।
इति श्रीभाष्यविवरणे सामान्यपदार्थः ।

अथ विशेषपदार्थनिरूपणम् ।

(१)विशेषप्रकरणम् ।

(१)अन्तेषु भवा अन्त्याः स्वाश्रयविशेषकत्वाद्विशेषाः । विनाशारम्भरहितेषु नित्यद्रव्येष्वण्वाकाशकालदिग्मात्ममनस्सु प्रतिद्रव्यमेकैकशो वर्तमानाः अत्यन्तव्यावृत्तिबुद्धिहेतवः । यथाऽस्मदादीनां गवादिष्वश्वदिभ्यस्तुल्याकृतिगुणक्रियावयवसंयोगनिमित्ता प्रत्ययव्यावृत्तिर्दृष्टा गौः शुक्लः शीघ्रगतिः पीनककुदमान् महाघण्ट इति । तथास्मद्विशिष्टानां योगिनां नित्येषु तुल्याकृतिगुणक्रियेषु परमाणुषु मुक्तात्ममनस्सु च अन्यनिमित्तासम्भवाद्वेभ्यो निमित्तेभ्यः प्रत्याधारं विलक्षणोऽयं विलक्षणोऽयमिति प्रत्ययव्यावृत्तिः देशकालविप्रकर्षे च परमाणौ स

अथ विशेषपदार्थः ।

(१)विशेषप्रकरणम् ।

विशेषव्याख्यानायाह अन्तेष्विति । उत्पादविनाशयोरन्तेऽवस्थितत्वादन्तशब्दवाच्यानि निव्यद्रव्याणि तेषु भवाः स्थिता इत्यर्थः । स्वाश्रयभेदकत्वाच्च विशेषा अपि । इदमेवाह विनाशारम्भरहितेष्वित्यादिना । एकैकश इति । एकेनैव विशेषेण स्वाश्रयव्यावृत्तिसिद्धावनेकविशेषकल्पना निरर्थकैकत्रेति भावः । सिद्धे विशेषपदार्थे लक्षणं पूर्वोक्तं घटते नासिद्धे इत्याशङ्क्य तत्सद्भावं प्रतिपादयितुमवतारयति यथेत्यादिना । शुक्ल इति गुणानिमित्ता, शीघ्रगतिरिति क्रियानिमित्ता, पीनो ककुदमानिति अवयवानिमित्ता, घण्टावानिति संयोगनिमित्ता प्रत्ययव्यावृत्तिर्बोध्या । यथाऽस्मदादीनां गवादिव्यक्तिषु प्रत्ययभेदो भवति तथा परमाण्वादेषु तद्वर्ति-

एवायमिति प्रत्यभिज्ञानं च भवति तेऽन्त्या विशेषाः ।

(१) यदि पुनरन्त्यविशेषमन्तरेण योगिनां योगजा-
द्धर्मात् प्रत्ययव्यावृत्तिः प्रत्यभिज्ञानं न स्यात् ततः किं
स्यान्नैवं भवति । यथा च योगजाद्धर्मादशुक्ले शुक्लप्रत्य-
यः सञ्जायते अत्यन्तादृष्टे च प्रत्यभिज्ञानम् । यदि
स्यान्मिथ्या भवेत् तथेहाप्यन्त्यविशेषमन्तरेण योगिनां
न योगजाद्धर्मात् प्रत्ययव्यावृत्तिः प्रत्यभिज्ञानं वा भ-
वितुमर्हति । अथान्त्यविशेषेऽपि परमाणुषु कस्मान्न स्व-
तः प्रत्ययव्यावृत्तिः कल्प्यते इति चेन्न तादात्म्यात् ।
इहातदात्मकेष्वन्यनिमित्तः प्रत्ययो भवति यथा घटा-
दिषु प्रदीपात् न तु प्रदीपे प्रदीपान्तरात् । यथा ग-
वाश्वमांसादीनां स्वत एवाशुचित्वं तद्योगादन्येषां तथे-

नां परस्परापेक्षया प्रत्ययभेदेन भविष्यं व्यक्तिभेदसम्भवात् । न
चास्य व्यक्तिभेदो निमित्त तदुपलम्भेऽपि स्थाण्वादिषु संशयदर्शनात्
आकृत्यादीनां तुल्यत्वात् नान्यन्निमित्तम् । निमित्तहीनस्तु प्रत्यय-
भेदो न दृष्टः तस्माद्यदस्य निमित्तं स विशेष इति ।

(१) शङ्कते यदि पुनरिति । यथा योगजधर्मसामर्थ्याद्योगिनामती-
न्द्रियार्थदर्शनं भवति तथा विशेषमन्तरेण प्रत्ययव्यावृत्तिः प्रत्यभिज्ञानं
च स्यादिति शङ्कार्थं । समाधत्तं नैवमिति । योगजाद्धर्मादतीन्द्रिया-
र्थदर्शनं भवेन्न पुनर्निर्निमित्तमेवेत्याभिप्रायः । स्पष्टं भाष्यम् । पुनश्चो-
दयति अथेति । तथाच यथा विशेषेषु न विशेषान्तरमङ्गीक्रिय-
तेऽनवस्थाभयात्तथा च स्वत एव प्रत्ययव्यावृत्तिस्तैर्मवता कल्पनी-
या चेत्परमाणुष्वपि किं विशेषाः कल्प्यन्ते इत्याशङ्कार्थः । उत्तरयति
नेति । विवृणोति इहेति । यथा घटादिष्वप्रकाशस्वभावेऽपि प्रकाश

हापि तादात्म्यादन्त्यविशेषेषु स्वत एव प्रत्ययव्यावृ-
त्तिः तद्योगात् परमाण्वादिष्विति ॥

इति प्रशस्तपादभाष्ये विशेषपदार्थः

समाप्तः ॥

स्वभावात्प्रदीपादेः प्रकाशो भवति न प्रदीपे प्रदीपान्तरात् प्रकाशः
किन्तु स्वत एवेति भावः । स्वत एव-स्वरूपादेव । अत्र ३७ सूत्रम् ।

इति भाष्यविवरणे विशेषपदार्थः ।



अथ समवायपदार्थनिरूपणम् ।

(१) समवायप्रकरणम् ।

(१) अयुतसिद्धानामाधार्याधारभूतानां यः सम्बन्ध इहप्रत्ययहेतुः स समवायः । द्रव्यगुणकर्मसामान्यविशेषाणां कार्यकारणभूतानामकार्यकारणभूतानां वाऽयुतसिद्धानामाधार्याधारभावेनावस्थितानामिहेदमितिबुद्धिर्यतो भवति यतश्चासर्वगतानामधिगतान्यत्वानामविष्वग्भावः स समवायाख्यः सम्बन्धः । कथम् ? यथेह कुण्डे दधीतिप्रत्ययः सम्बन्धे सति दृष्टस्तथेह तन्तुषु पटः इह वीरणेषु कटः इह द्रव्ये गुणकर्मणी इह द्रव्यगुणकर्मसु सत्ता इह द्रव्ये द्रव्यत्वम् इह गुणे गुणत्वम् इह कर्मणि कर्मत्वम् इह नित्यद्रव्येऽन्त्या वि-

अथ समवायपदार्थः ।

(१) समवायप्रकरणम् ।

(१) समवाय निरूपयति अयुतेति । आधार्याधारभूतानां कार्यकारणभूतानामकार्यकारणभूतानां चेत्यर्थः । उद्देशव्याख्यानावसरे कृतव्याख्यानमेतत् । के ते अयुतसिद्धा अत आह द्रव्येत्यादि । कार्यकारणभूतानामकार्यकारणभूतानामिति नियमोक्तिः । तथा चावयवावयविनामनित्यद्रव्यतद्गुणानां नित्यद्रव्यतत्समवेतानामनित्यगुणानां कर्मतद्वतां च कार्यकारणभूतानां, नित्यद्रव्यतद्गुणानां सामान्यतद्वतामन्त्यविशेषतद्वतामकार्यकारणभूतानाञ्चायुतासिद्धानां समवायो भवतीति नियम एवेत्यर्थः । एवमाधार्याधारभावेनावस्थितानामित्यपि नियम एव । यतश्चेति । असर्वगतानां नियतदेशस्थितानामधिगतान्यत्वानामधिगतस्वरूपभेदाना-

शेषा इतिप्रत्ययदर्शनादस्त्येषां सम्बन्ध इति ज्ञायते ॥

न चासौ संयोगः सम्बन्धिनामयुतसिद्धत्वात्(१)
अन्यतरकर्मादिनिमित्तासम्भवात् विभागान्तत्वाददर्शनाद-
धिकरणाधिकर्तव्ययोरेव भावादिति ॥

स च द्रव्यादिभ्यः पदार्थान्तरं भाववल्लक्षणभेदात् ।
(१)यथा भावस्य द्रव्यत्वादीनां स्वाधारेषु आत्मा-
नुरूपप्रत्ययकर्तृत्वात् स्वाश्रयादिभ्यः परस्परतश्चार्था-
न्तरभावः तथा समवायस्यापि पञ्चसु पदार्थोऽपि हेतिप्र-
त्ययदर्शनात् तेभ्यः पदार्थान्तरत्वमिति । न च संयो-
गवन्नानात्वं भाववल्लिङ्गाविशेषात् विशेषलिङ्गाभावाच्च
तस्मान्भाववत्सर्वत्रैकः समवाय इति ॥

मविश्वभावोऽस्वातन्त्र्य समवायः सम्बन्ध इत्यर्थः । ज्ञायत इति ।
अनुमीयत इत्यर्थः । तत्प्रयोगश्चेत्थम्-इह तन्तुषु पट इत्यादि प्रतीतिः
सम्बन्धहेतुका अवधारितप्रतीतित्वात् इह कुण्डे दधीतिप्रतीतिव-
दिति ।

(१)अयुतसिद्धत्वादिति । संयोगस्तु युतसिद्धानामेव भवतीत्य-
र्थः । अन्यतरेति हेत्वन्तरम् । इह त्वन्यतरकर्मादीनां निमित्तानामभावो
भावात्पादककारणसामर्थ्यभावित्वादित्याभिप्रायः । विभागान्तत्वाददर्श-
नाद्धिभागनाश्वत्वस्य समवायेऽभावादित्यर्थः । अधिकरणेति । संयो-
गस्तु स्वतन्त्रयोरपि यथोर्ध्वावस्थितयोरङ्गुल्योर्नाय तथेति भावः ।

(२)भाववल्लक्षणभेदादिति हेतु विवृणाति यथेति । यथा भावस्य
सत्तायाः द्रव्यत्वादीनाञ्च स्वस्वाधारेषु द्रव्यादिषु सत्सदिति द्र-
व्यं द्रव्यमित्यादिरात्मानुरूपो यः प्रत्ययस्तस्य कर्तृत्वात् सत्तादी-
नां स्वाश्रयेभ्यो भेदस्तथा समवायस्यापि इहेति प्रत्ययदर्शनाद्भे-

(१) ननु यद्येकः समवायो द्रव्यगुणकर्मणां द्रव्य-
त्वगुणत्वकर्मत्वादिविशेषणैः सह सम्बन्धैकत्वात् पदार्थ-
सङ्करप्रसङ्ग इति, न आधाराधेयनियमात् । यद्यप्ये-
कः समवायः सर्वत्र स्वतन्त्रः तथाप्याधाराधेयनिय-
मोऽस्ति । कथम् ? द्रव्येष्वेव द्रव्यत्वं गुणेष्वेव गु-
णत्वं कर्मस्वेव कर्मत्वमिति । एवमादि कस्मात् ? अन्वय-
व्यतिरेकदर्शनात् । इहेतिसमवायनिमित्तस्य ज्ञानस्या-
न्वयदर्शनात् सर्वत्रैकः समवाय इति गम्यते । द्रव्य-
त्वादिनिमित्तानां व्यतिरेकदर्शनात् प्रतिनियमो ज्ञाय-
ते । यथा कुण्डदध्नोः संयोगैकत्वे भवत्याश्रयाश्रयिभा-

व इत्यर्थः । भाववदिति । लिङ्गाविशेषात् लक्षणैक्याद्विशेषे भेदे लक्ष-
णस्य प्रमाणस्याभावाच्च यथा सत्तैका तथा समवायोऽपीति भावः ।

(१) शङ्कत नन्विति । पदार्थसङ्कर इति । समवायस्यैकत्वे द्रव्यत्व-
स्य पृथिव्यादौ यः सम्बन्धः स एव गुणादौ गुणत्वादीनामिति यथा
पृथिव्यां द्रव्यत्वसम्बन्धात् द्रव्यत्वं तथा तद्योगस्य गुणादावपि
सत्त्वात् तेषामपि द्रव्यत्वस्यादित्यादिः सङ्करो बोध्यः । समाध-
त्ते नेति । सङ्करो नेत्यर्थः । तत्र हेतुमाहाधाराधेयनियमादिति । न
समवायसङ्गाधमात्रेण द्रव्यत्वं किन्तु द्रव्यसमवायेन द्रव्यत्वं
स च द्रव्ये एव न गुणादाविति समाधानार्थः । आक्षेपप्रदर्शन-
पूर्वकमुत्तरबोधक हेतुं विवृणोति यद्यपीत्यादिना । सम्ब-
न्धान्तर संयोगवत् न तद्वृत्तितानियामकमित्यर्थः । आधा-
राधेयनियमं प्रश्नपूर्वकं दर्शयति कथमित्यादिना । पुनः शङ्कते एव-
मादीति । द्रव्येष्वेव द्रव्यत्वमित्याद्याधाराधेयनियमः कथं त्वया
ज्ञात इत्यर्थः । उत्तरयति अन्वयव्यतिरेकदर्शनादिति । द्रव्यत्वनि-
मित्तस्य प्रत्ययस्य द्रव्येष्वेवान्वयो गुणादिभ्यो व्यतिरेक इत्याद्यन्व-

वनियमः । तथा, द्रव्यत्वादीनामपि समवायैकत्वेऽपि व्यङ्ग्यव्यञ्जकशक्तिभेदादाधाराधेयनियम इति ॥

(१)सम्बन्धनित्यत्वेऽपि न संयोगवदनित्यत्वं भाववदकारणत्वात् । यथा प्रमाणतः कारणानुपलब्धेर्नित्यो भाव इत्युक्तम् तथा समवायोऽपीति । न ह्यस्य किञ्चित् कारणं प्रमाणत उपलभ्यते इति । कया पुनर्वृत्त्या द्रव्यादिषु समवायो वर्तते । न संयोगः सम्भवति तस्य गुणत्वेन द्रव्याश्रितत्वात् । नापि समवायस्तस्यैकत्वात् न चान्या वृत्तिरस्तीति । न । तादात्म्यात् । यथा द्रव्यगुणकर्मणां सदात्मकस्य भावस्य नान्यः सत्तायोगोऽस्ति । एवमाविभागिनो वृत्त्यात्मकस्य समवायस्य नान्या वृत्तिरस्ति तस्मात् स्वात्मवृत्तिः । अत एवातीन्द्रियः सत्तादीनामिव प्रत्यक्षेषु वृ-

यव्यतिरेकदर्शनात् द्रव्यत्वादीनां नियमो ज्ञायत इत्यर्थः । ननु कुतोऽयं नियमो यत् द्रव्यत्वस्य पृथिव्यादिष्वेव समवायो नान्यत्रेति समवायस्याविशेषात् अत आह यथेति । संयोगस्यैकत्वेऽपि यथा कुण्डदध्नोराश्रयाश्रयिभावनियमः शक्तिनियमात्तथा समवायस्यैकत्वेऽपि द्रव्यत्वादीनामाश्रयाश्रयिभावनियमो व्यङ्ग्यव्यञ्जकशक्तिभेदादित्यभिप्रायः । द्रव्यत्वाभिव्यञ्जिका शक्तिर्द्रव्येष्वेव नान्यत्रेति तात्पर्यम् ।

(१)किमयं संयोगवदनित्यो नित्यो वेति संशये सत्याह सम्बन्धनित्यत्वेऽपीति । हेतुमेव विवृणोति यथेत्यादिना । सम्बन्धनाशे संयोगविनाशो युक्तः तदुत्पादे सम्बन्धिनोः समवायिकारणत्वात्, समवायस्य तु सम्बन्धिनौ न कारणं सर्व्वन्धिमात्रत्वात्, यथा न कारणं तथोपपादितम् । तस्माज्ज्ञास्य सम्बन्धिविनाशेऽप्यवि-

त्यभावात् स्वात्मगतसंवेदनाभावाच्च । तस्मादिहबुद्ध्य-
नुमेयः समवाय इति ॥

इति प्रशस्तपादभाष्ये समवायपदार्थः

समाप्तः ॥

योगाचारविभूत्या यस्तोषयित्वा महेश्वरम् ।

चक्रे वैशेषिकं शास्त्रं तस्मै कणभुजे नमः ॥

इति प्रशस्तपादविरचितं द्रव्यादिषट्-

पदार्थभाष्यं समाप्तम् ॥

नाशः सत्तावदाश्रयान्तरेण्यस्य सत्त्वात् । केन पुनः स-
म्बन्धेनाय सम्बन्धिषु वर्तते इत्याशयेनाशङ्कते कथेति । समाधत्ते
नेति । वृत्त्यभावान्न वर्ततेऽयमिति न तादात्म्यात् वृत्त्यात्मकत्वात्
स्वत एवायं वृत्तिरित्यर्थः । वृत्त्यभावादिति । यथा सत्तादीनां प्रत्य-
क्षेष्वर्थेषु वृत्तिरिति ते संयुक्तसमवायादिन्द्रियग्राह्याः नैव समवाय-
स्य वृत्तिसम्भव इत्यतीन्द्रियोऽयमित्यर्थः । स्वात्मगतेति । यथेन्द्रिये-
ण सयोगप्रतिभासो नैव समवायप्रतिभासः सम्बन्धिनोः पिण्डी-
भावोपलम्भादित्यभिप्रायः । तदुक्तं—

परस्परपक्षश्लेषो भिन्नानां यत्कृतो भवेत् ।

समवाय स विज्ञेयो स्वातन्त्र्यप्रतिरोधकः ॥ इति ।

अत्र ३०७ ३०८ ३०९ २२१ सूत्राणि ।

यत्कृपालेशमात्रेण जन्मसंसारबन्धनम् ।

विलय याति तद्वन्दे गुरुपादाम्बुजद्वयम् ॥

इति श्रीप्रशस्तपादभाष्यविधरणे

समवायपदार्थप्रकरणम् ।

समाप्तश्चायं ग्रन्थः ।



वैशेषिकदर्शनसूत्राणां विषयनिघण्टुपत्रम् ।

प्रथमाध्याये प्रथमाह्निकम् ।

| विषय । | पृष्ठं | पाङ्क्तिः |
|---|--------|-----------|
| मङ्गलाचरणधर्मनिरूपणप्रातिज्ञादि । | २ | १ |
| धर्मलक्षणम् । | ४ | ७ |
| वेदप्रामाण्यकथनम् । | ६ | ६ |
| प्रयोजनाभिधेयसम्बन्धप्रदर्शनं पदार्थोद्देशश्च । ... | ७ | २ |
| द्रव्यविभागसूत्रम् । | १३ | ११ |
| गुणविभागसूत्रम् । | १४ | १२ |
| कर्मविभागसूत्रम् । | १६ | ४ |
| द्रव्यादित्रयसाधर्म्यकथनम् । | १८ | ८ |
| कर्मणो द्रव्यगुणवैधर्म्यकथनम् । | १९ | ७ |
| द्रव्यस्य गुणकर्मवैधर्म्यकथनम् । | २० | ११ |
| द्रव्यलक्षणम् । | २१ | ७ |
| गुणलक्षणम् । | २२ | ६ |
| कर्मलक्षणम् । | २३ | ११ |
| द्रव्यगुणकर्मणां कारणमुखेन साधर्म्यम् । | २५ | १ |
| एकस्मिन् कार्ये बहूनामारम्भकत्वकथनम् । ... | २६ | २० |

प्रथमाध्याये द्वितीयाह्निकम् ।

| | | |
|---|----|----|
| कार्यकारणभावव्यवस्थापनम् । | ३१ | ५ |
| सामान्यपदार्थस्य लक्षणादिकथनम् । | ३३ | १८ |
| सत्तासामान्यव्यवस्थापनादि । | ३९ | १६ |
| द्रव्यत्वजातिव्यवस्थापनादि । | ४१ | ३ |
| गुणत्वजातिव्यवस्थापनादि । | " | १७ |
| कर्मत्वजातिव्यवस्थापनादि । | ४२ | ५ |
| सत्तायानानात्वानिरासः । | " | १६ |

द्वितीयाध्याये प्रथमाह्निकम् ।

| | | |
|------------------------|----|----|
| पृथिवीलक्षणम् । | ४३ | ५ |
| जललक्षणम् । | ४७ | १६ |

| विषयः । | पृ० | पं० |
|------------------------------|-----|-----|
| तेजोलक्षणम् । | ५० | ५ |
| वायुलक्षणादि । | " | २० |
| वायुसाधनप्रकरणम् । | ५३ | १८ |
| ईश्वरानुमानप्रकरणम् । | ६१ | २२ |
| आकाशानिरूपणम् । | ६३ | ९ |

द्वितीयाध्याये द्वितीयाह्निकम् ।

| | | |
|--|----|----|
| गन्धस्य स्वाभाविकत्वौपाधिकत्वादि । | ६८ | ४ |
| उष्णस्पर्शस्य तेजोमात्रनिष्ठता । | ६९ | ५ |
| शीतस्पर्शस्य जलमात्रवृत्तिकाकथनम् । | " | १२ |
| कालनिरूपणम् । | " | २३ |
| दिशो लक्षणादि । | ७२ | ११ |
| शब्दपरीक्षोपयोगिसंशयकथनम् । | ७५ | १२ |
| शब्दव्यवस्थापनादि । | ७८ | २२ |

तृतीयाध्याये प्रथमाह्निकम् ।

| | | |
|---|-----|----|
| आत्मपरीक्षाप्रकरणम् । | ८५ | ४ |
| व्याप्तिज्ञानस्य न्यायोपयोगित्वादि । | ८९ | ८ |
| प्रसङ्गतो हेत्वाभासकथनम् । | ९५ | ८ |
| आत्मसाधने ज्ञानहेतोरनाभासत्वम् । | ९९ | ११ |
| धरात्मानुमानप्रकारः । | १०१ | ३ |

तृतीयाध्याये द्वितीयाह्निकम् ।

| | | |
|---------------------------------------|-----|----|
| मनोनिरूपणम् । | १०२ | ४ |
| आत्मसाधकलिङ्गान्तरकथनादि । | १०४ | २३ |
| नित्यज्ञानस्यात्मतानिराकरणम् । | ११३ | १२ |
| आत्मनानात्वप्रकरणम् । | ११४ | ६ |

चतुर्थाध्याये प्रथमाह्निकम् ।

| | | |
|---|-----|----|
| परमाणोर्मूलकारणताव्यवस्थापनादि । | ११६ | ५ |
| परमाणोरनित्यताखण्डनादि । | ११७ | १७ |
| परमाणोरतीन्द्रियत्वोपपादनादि । | ११८ | १६ |
| गुणप्रत्यक्षताप्रकरणम् । | १२० | ११ |
| परमाणुरसादीनामप्रत्यक्षत्वम् । | १२१ | ९ |
| गुरुत्वादेरप्रत्यक्षताकथनम् । | १२२ | १२ |

वैशेषिकसूत्राणां नियण्डुपत्रम् ।

३

विषय ।

५०

५०

| | | |
|--|-----|----|
| द्वीन्द्रियग्राह्यगुणकथनम् । | १२३ | १ |
| अयोग्यवृत्तीनान्तेषामप्रत्यक्षत्वम् । | " | १७ |
| सत्तागुणत्वयोः सर्वेन्द्रियग्राह्यत्वम् । | " | २४ |

चतुर्थाध्याये द्वितीयाह्निकम् ।

| | | |
|---|-----|----|
| अनित्यद्रव्यविभागः । | १२४ | ४ |
| शरीरस्य चातुर्भौतिकत्वादिखण्डनम् । | १२५ | २ |
| शरीरस्य भूतत्रयारब्धतानिराकरणम् | " | १५ |
| शरीरविभागः । | १२६ | ४ |
| अयोनिजशरीरविशेषोत्पत्तिप्रकारः । | " | २७ |
| अयोनिजशरीरविशेषसत्त्वे प्रमाणादि । .. | १२७ | १० |

पञ्चमाध्याये प्रथमाह्निकम् ।

| | | |
|--|-----|----|
| कर्मपरीक्षारम्भे प्रयत्ननिष्पाद्यकर्मकथनम् । ... | १२९ | ६ |
| चेष्टार्थानकर्मप्रतिपादनम् । | " | १३ |
| चेष्टां विना जायमानकर्मकथनम् । | १३० | १ |
| मुसलेन सहोत्पततो हस्तस्य कर्मणि प्रयत्नवदात्मसंयोग- स्य हेतुत्वखण्डनम् । | " | ४ |
| उक्तकर्मणि हेतुविशेषाभिधानम् । | " | ११ |
| प्रतिबन्धकाभावसहकृतस्य गुरुत्वस्य पतनहेत्वभिधानम् । | १३१ | ७ |
| लोष्टादिक्रियाविशेषे हेतुविशेषकथनम् । | " | १७ |
| आततायिवधजनककर्मणि पुण्यपापाहेतुत्वकथनम् । | १३२ | ११ |
| यत्नानधीनकर्मकथनम् । | " | २० |
| अभिमंत्रितकांस्यादेस्तस्कराभिमुखगमनस्य, सूच्यादीनामय- स्कान्ताभिमुखगमनस्य, तृणादेस्तृणकान्ताभिमुखगमनस्य . चादृष्टहेतुकत्वम् । | " | २७ |
| बाणक्षेपादाबुपरमपर्यन्तकर्मणां नानात्वम् । ... | १३३ | १२ |
| वेगजनककर्मकथनम् । | " | २३ |
| वेगनाशानन्तरशरादिपतने हेतुः । | १३५ | ३ |

पञ्चमाध्याये द्वितीयाह्निकम् ।

| | | |
|--------------------------------------|-----|----|
| नोदनादेः कर्महेतुताकथनम् । | १३५ | ३ |
| भूकम्पादौ हेतुविशेषाभिधानम् । | " | १५ |
| द्रवद्रव्यकर्मपरीक्षा । | १३६ | ५ |

विषय ।

पृ० पं०

| | | |
|--|-----|----|
| जलादीनां स्यन्दने हेतुविशेषकथनम् । | १३६ | १० |
| भूस्थजलस्योर्ध्वगमने हेतुकथनम् । | " | १७ |
| वृक्षमूले सिक्तजलस्य वृक्षाभ्यन्तरेणोर्ध्वगमने हेतुविशेषकथनम् । | १३७ | ३ |
| हिमकरकाद्युत्पत्तिप्रकारः । | " | १३ |
| घञ्जनिर्घोषहेतुकथनम् । | १३८ | ९ |
| दिग्दाहसंज्ञादौ हेतुविशेषाभिधानम् । | " | १८ |
| ऊर्ध्वज्वलनादौ हेत्वभिधानम् । | " | २५ |
| ✓ इन्द्रियसंयोगजनकमनःकर्मणि हेतुविशेषकथनम् । | १३९ | ६ |
| ✓ मनःकर्मणि प्रमाणकथनम् । | " | १५ |
| ✓ मनःस्थैर्यसम्पादने हेतुविशेषः । | " | २६ |
| ✓ मरणदशायां मनसो देहादुत्क्रमणे देहान्तरप्रवेशे च हेतु- विशेषः । | १४० | २१ |
| तमसोऽभावस्वरूपत्वकथनम् । | १४१ | २४ |
| आकाशादीनां निष्क्रियत्वकथनम् । | १४२ | १५ |
| गुणादिसम्बन्धस्य समवायस्याजन्यत्वम् । | " | २४ |
| गुणादीनामसमवायिकारणताकथनम् । | १४३ | ४ |

षष्ठाध्याये प्रथमाह्निकम् ।

| | | |
|--|-----|----|
| वेदप्रामाण्योपपादनम् । | १४४ | ८ |
| धर्मादीनां स्वाधिकरणे स्वर्गादिजननम् | १४६ | ४ |
| श्राद्धादौ दुष्टब्राह्मणभोजने फलाभावः । | १४८ | ५ |
| दुष्टब्राह्मणलक्षणम् । | " | १० |
| दुष्टसंसर्गादोषोत्पत्तिः । | " | १५ |
| दुष्टब्राह्मणसम्पादितकर्मण पुनरदृष्टद्वारा कर्तव्यताकथनम् । | १४९ | २५ |
| उत्तमालाभे हीनसमादुष्टब्राह्मणग्रहणम् । | १४९ | ५ |
| हीनसमविशिष्टेभ्यः प्रतिग्रहे फलतारतम्यम् । | " | ११ |
| तद्ग्रहणप्रतिकूलवधे न धर्मघातो न वाऽधर्मसम्भवः । | " | २५ |

षष्ठाध्याये द्वितीयाह्निकम् ।

| | | |
|---------------------------------|-----|----|
| वैधकर्मफलविवेकः । | १५१ | ७ |
| अदृष्टफलकतिपयकर्मकथनम् । | " | २२ |
| अधर्मसाधनकथनम् । | १५२ | १६ |
| शुच्यशुचिभिरूपणम् । | १५३ | १ |

वैशाखसूत्राणां निघण्टुपत्रम् ।

६

विषय ।

पृ०

पं०

| | | | | | | |
|---|----|-----|-----|-----|-----|----|
| संयमस्य कर्मसहकारिताकथनम् । | .. | ... | ... | ... | १५३ | १९ |
| दोषनिदानकथनम् । | .. | ... | ... | ... | १५४ | १३ |
| दोषाणां प्रवृत्तिद्वारा धर्मादिहेतुता । | .. | ... | ... | ... | १५५ | १५ |
| धर्मादीनां प्रेत्यभावहेतुत्वम् । | .. | ... | ... | ... | १५६ | १ |
| मोक्षोपायकथनम् । | .. | ... | ... | ... | " | ९ |

सप्तमाध्याये प्रथमाह्निकम् ।

| | | | | | | |
|--|-----|-----|-----|-----|-----|----|
| नित्यानित्यरूपादि । | ... | ... | ... | ... | १५७ | १७ |
| केपाञ्चित्कारणगुणपूर्वकत्वं केपाञ्चित्पाकजत्वञ्च । | ... | ... | ... | ... | १५९ | १ |
| पार्थिवपरमाणुरूपादीनां पाकजत्वसाधनम् । | ... | ... | ... | ... | १६४ | १६ |
| परिमाणपरीक्षा । | .. | ... | ... | .. | १६५ | ८ |
| परिमाणनित्यत्वादि । | .. | .. | ... | ... | १६९ | २ |
| आकाशादिपरिमाणविशेषकथनम् । | .. | ... | ... | ... | १७० | ९ |
| ॥मनसो महत्त्वाभावः । | ... | ... | ... | .. | १७१ | ४ |
| दिगादीनां परममहत्त्वकथनम् । | ... | .. | .. | .. | " | १४ |

सप्तमाध्याये द्वितीयाह्निकम् ।

| | | | | | | |
|--------------------------------------|-----|-----|-----|-----|-----|----|
| संख्यापरीक्षा । | ... | ... | ... | ... | १७३ | ८ |
| पृथक्त्वपरीक्षा । | ... | ... | .. | ... | " | २३ |
| गुणादीनां नि.संख्यता । | .. | ... | ... | ... | १७५ | १ |
| गुणादावेकत्वबुद्धेर्भ्रमत्वम् । | ... | ... | ... | .. | " | ९ |
| अवयवावयविनोरभेदनिरासः । | .. | .. | .. | .. | १७६ | १ |
| संयोगपरीक्षारम्भः । | .. | ... | ... | ... | १८१ | ३ |
| विभागे तदतिदेशः । | .. | .. | .. | .. | १८३ | ५ |
| अवयवावयविनोः संयोगविभागाभावः । | .. | ... | ... | ... | १८७ | ९ |
| पदपदार्थयोः साङ्केतिकसम्बन्धसाधनम् । | ... | ... | ... | ... | " | १५ |
| परत्वापरत्वपरीक्षा । | .. | ... | ... | .. | १९० | ९ |
| समवायपरीक्षा । | .. | ... | ... | .. | १९३ | १८ |

अष्टमाध्याये प्रथमाह्निकम् ।

| | | | | | | |
|---------------------------------------|-----|-----|-----|-----|-----|----|
| बुद्धिपरीक्षारम्भः । | .. | ... | .. | ... | १९७ | ५ |
| प्रत्यक्षहेतुसंनिकर्षविशेषकथनम् । | .. | .. | .. | .. | २०० | १८ |
| विशिष्टप्रत्यक्षे हेतुविशेषादिकथनम् । | ... | ... | ... | ... | २०२ | १४ |

अष्टमाध्याये द्वितीयाह्निकम् ।

विषय ।

| | पृ० | पं० |
|---|-----|-----|
| अर्थपदपरिभाषा । | २०४ | २१ |
| इन्द्रियविशेषाणामुपादानविशेषस्य ग्राह्यविशेषस्य च कथ- नम् । | २०५ | ९ |

नवमाध्याये प्रथमाह्निकम् ।

| | | |
|---|-----|----|
| अभावप्रत्यक्षोपाद्धातः । | २०६ | ५ |
| ध्वंसप्रत्यक्षसामग्री । | २०८ | १४ |
| प्रागभावे तदतिदेशः । | २०९ | २ |
| अन्योन्याभावप्रत्यक्षरीतिः । | " | १३ |
| योगजसंनिकर्षजन्यप्रत्यक्षकथनम् । | २१२ | ८ |

नवमाध्याये द्वितीयाह्निकम् ।

| | | |
|--|-----|----|
| लौकिकज्ञाननिरूपणम् । | २१५ | ५ |
| शाब्दबोधस्यानुमितित्वम् । | २२० | ११ |
| उपमित्यादीनामनुमितावन्तर्भावः । | २२५ | १४ |
| स्मृतिनिरूपणम् । | २२८ | १३ |
| स्वप्नहेतुनिरूपणम् । | २२९ | ९ |
| स्वप्नान्तिकज्ञानहेतुकथनम् । | २३० | ६ |
| अमज्ञानहेतुवर्णनम् । | " | २० |
| अविद्यालक्षणम् । | २३१ | २ |
| विद्यालक्षणम् । | " | ९ |
| आर्षज्ञानविशेषहेतुकथनम् । | " | १६ |

दशमाध्याये प्रथमाह्निकम् ।

| | | |
|---|-----|----|
| सुखदुःखयोर्भेदः । | २३३ | ७ |
| तयोर्ज्ञानानन्तर्भावः । | " | २५ |
| शरीरावयवानां परस्परभेदस्थापनम् । | २३६ | ४ |

दशमाध्याये द्वितीयाह्निकम् ।

| | | |
|--|-----|---|
| त्रिविधानां कारणानां विशेषविवेचनम् । | २३७ | ३ |
| आज्ञायप्रामाण्यस्य दार्ढ्यसम्पादनम् । | २३९ | २ |

विषयाणां सङ्कलनेन संख्या १५४ ।

इति वैशेषिकसूत्राणां विषयसूचकपत्रम् ।

वशाषकसूत्रांप्रकारस्य विषयानुक्रमपत्रम् ।

प्रथमाध्याये प्रथमाह्निकम् ।

| विषयः । | पृष्ठं | पङ्क्तिः |
|---|--------|----------|
| मङ्गलाचरणादि । | १ | ४ |
| धर्मव्याख्यानप्रतिज्ञाचतरणिका । - | " | १० |
| मङ्गलाविवेचनम् । | २ | ८ |
| श्रुतेरप्रामाण्यसाधिकानां बौद्धोक्तानां युक्तीनां कथनम् । | ५ | १३ |
| तत्त्वखण्डनम् । .. . | ६ | १३ |
| मुक्तिविचारः । . .. | ७ | १३ |
| पचकारार्थविचारः । | १२ | ५ |
| कर्मविचारः ।... .. | १६ | ६ |
| द्रव्यगुणयोः साधर्म्यनिरूपणम् । .. . | १९ | ७ |
| एकतन्तुकपटनिराकरणम् । | २७ | १ |

प्रथमाध्याये द्वितीयाह्निकम् ।

| | | |
|--|----|----|
| कार्यकारणभावसिद्धिप्रकारः । . .. | ३१ | २ |
| सांख्यानां सत्कार्यवादस्य खण्डनम् । ... | " | २० |
| जातिविचारः । | ३४ | १३ |
| द्रव्यत्वादिजातिसिद्धिः । .. . | ३८ | १ |
| आदित्यगत्यनुमानप्रकारः । | " | २१ |
| द्रव्यत्वादीनां द्रव्यादिभिन्नत्वम् । .. . | ४१ | १ |

द्वितीयाध्याये प्रथमाह्निकम् ।

| | | |
|--|----|----|
| पृथिवीलक्षणानि । .. . | ४३ | ६ |
| व्यतिरेकिहेतुस्थले दोषाः । | ४४ | ५ |
| तत्परिहाराः ।... .. | ४५ | १२ |
| जले शुक्लरूपमधुररसशीतस्पर्शव्यवस्थापनम् । ... | ४७ | १८ |
| तेजस उद्भूतरूपस्पर्शादिभेदेन चातुर्विध्यम् । ... | ५० | १५ |
| वायुलक्षणानि । .. . | " | २१ |
| आकाशे शुक्लनीलरूपभ्रान्तौ बीजकथनम् । .. . | ५१ | ८ |
| सुवर्णादीनां तेजस्त्वसिद्धिप्रकारः । | ५२ | ९ |

| विषयः । | पृ० | पं० |
|-------------------------------------|-----|-----|
| वायोरनुमानप्रकारः । ... | ५४ | २४ |
| वायोरतीन्द्रियत्वव्यवस्थापनम् । ... | ५५ | १९ |
| परमाणुसिद्धिप्रकारः ।... | ५७ | २२ |
| वायुनानात्वासिद्धिः । ... | ५९ | ७ |
| ईश्वरसिद्ध्यनुमानप्रकारः । ... | ६२ | १ |
| कर्मण आकाशलिङ्गत्वाभावः । ... | ६३ | १५ |
| शब्दस्य गुणत्वव्यवस्थापनम् ।... | ६४ | १८ |
| आकाश एकपृथक्त्वसिद्धिः । ... | ६७ | ६ |
| क्षित्यादिगुणकथनम् ।... | " | ९ |

द्वितीयाध्याये द्वितीयाहिकम् ।

| | | |
|---|----|----|
| महाकालसिद्धिप्रकारः । ... | ७० | १ |
| तदेकत्वव्यवस्थापनम् । ... | ७१ | १० |
| दिक्सिद्धिप्रकारः । .. | ७२ | १६ |
| तस्या नानात्वैकत्वादिसिद्धिः । ... | ७३ | २२ |
| शब्दे पञ्चविधविप्रतिपत्तयः । ... | ७५ | ७ |
| न्यायभाष्योक्तसंशयपञ्चविधत्ववार्तिकोक्तत्रैविध्ययोः खण्ड- | | |
| नमेकविधत्वव्यवस्थापनञ्च । ... | ७६ | ८ |
| संशयलक्षणम् । ... | ७७ | २ |
| संशयहेतुकथनम् । ... | " | १९ |
| स्फोटवादनिराकरणम् । ... | ७९ | १ |
| शब्दव्यङ्ग्यतानिरासः । ... | ८१ | २ |
| शब्दानित्यत्वव्यवस्थापनम् । ... | ८३ | १७ |

तृतीयाध्याये प्रथमाहिकम् ।

| | | |
|--|----|----|
| श्रोत्रादीनामात्मलिङ्गत्वकथनम् । ... | ८५ | १५ |
| पूर्वपक्षव्याप्तयः । ... | ८९ | १५ |
| सिद्धान्तव्याप्तिनिरूपणम् । ... | ९२ | ३ |
| उपाधिविचारः । ... | ९३ | ६ |
| हेत्वाभासनिरूपणम् ।... | ९५ | ९ |
| अनुकूलतर्काभावादेरसिद्धौ प्रवेशः । ... | ९७ | २ |
| केवलान्वय्यादिभेदेन हेतुत्रैविध्यकथनम् । ... | " | ७ |
| हेत्वाभासस्य त्रैविध्यव्यवस्थापनम् । ... | ९९ | ६ |
| क्षणिकविज्ञानात्मवादस्य योगाचारोक्तस्य खण्डनम् । | " | २० |

तृतीयाध्याये द्वितीयाह्निकम् ।

विषय ।

पृ०

पं०

| | | |
|-------------------------------|-----|----|
| मनसोऽणुत्वविचारः । | १०२ | ११ |
| आत्मलिङ्गानि । | १०५ | १ |
| देहात्मवादविचारः । | " | २८ |
| आत्मन्यनुमानापेक्षा । | १०९ | २५ |
| आत्मसाधकप्रमाणानि । | ११३ | १८ |

चतुर्थाध्याये प्रथमाह्निकम् ।

| | | |
|---|-----|----|
| परमाणुसिद्ध्यनुमानप्रकारः । | ११६ | १५ |
| परमाण्वनित्यतासाधकहेतुमण्डनखण्डने । ... | ११८ | १ |
| अनेकद्रव्यवत्त्वस्य प्रत्यक्षोपयोगिता । . . . | ११९ | १ |
| उद्भूतत्वादिनिर्वचनम् । | १२० | १२ |
| सकरस्य गुणगतजातिबाधकत्वाभाववादिमतम् । . | १२१ | ५ |
| अभिभवस्वरूपकथनम् | १२२ | १ |
| गुरुत्वस्य मतविशेषे स्पर्शनप्रत्यक्षकथनम् । ... | " | १७ |
| इन्द्रियग्राह्यगुणकथनम् । | १२३ | १ |

चतुर्थाध्याये द्वितीयाह्निकम् ।

| | | |
|--|-----|----|
| शरीरस्वरूपनिर्वचनम् । | १२६ | ६ |
| इन्द्रियत्वनिर्वचनम् । | " | ८ |
| विषयस्वरूपकथनम् । | " | १३ |
| इन्द्रियाणां विशेषधर्मकथनम् । | १२८ | ८ |
| घ्राणादीनां पार्थिवत्वादिसाधनम् । | " | ९ |
| पार्थिवादिविषयाभिधानम् । | " | १६ |
| विषयरूपतेजसश्चातुर्विध्यकथनम् । | " | १९ |

पञ्चमाध्याये प्रथमाह्निकम् ।

| | | |
|-------------------------------------|-----|----|
| चेष्टास्वरूपकथनम् । | १२९ | ९ |
| पतनप्रतिबन्धककथनम् । | १३० | १२ |
| अप्रयत्नसिद्धकर्मनिरूपणम् । | १३१ | ८ |
| आततायिस्वरूपम् । | १३२ | १२ |
| कर्मनाशप्रकारः । | १३३ | १४ |
| संस्कारजन्यकर्मनिरूपणम् । | " | २५ |

पञ्चमाध्याये द्वितीयाह्निकम् ।

विषय ।

पृ० प०

| | | | | |
|------------------------------------|-----|-----|-----|----|
| हिमकरकादौ द्रवत्वाभावनिरूपणम् | ... | ... | १३७ | १४ |
| जले दिव्यतेजोऽनुप्रवेशे प्रमाणम् । | ... | ... | १३८ | ४ |
| प्रसङ्गतो योगनिरूपणम् । | ... | ... | १४० | १ |
| अपवर्गोत्पत्तिप्रकारः ।... | ... | ... | १४२ | २ |

षष्ठाध्याये प्रथमाह्निकम् ।

| | | | | |
|---|-----|-----|-----|----|
| वेदलक्षणकथनम् । | ... | ... | १४५ | २ |
| दानादीनां श्रुतिसाधकत्वम् । | ... | ... | " | ११ |
| पुत्रकृतश्राद्धादेः पितृस्वर्गादिजनकत्वविचारः । | ... | ... | १४६ | १० |
| श्लुधापीडितात्मादिरक्षणार्थं सप्तमदिनादौ शूद्रादिधनाप- हारे दोषाभावः । | ... | ... | १४२ | १६ |

| | | | | |
|---|-----|-----|-----|---|
| ✓ आत्मरक्षणाय परद्रव्यापहारकाले तत्प्रतिकूल- वधादौ दोषाभावे प्रमाणकथनम् । | ... | ... | १५० | २ |
|---|-----|-----|-----|---|

षष्ठाध्याये द्वितीयाह्निकम् ।

| | | | | |
|----------------------------|-----|-----|-----|----|
| प्रवृत्तिविशेषवर्णनम् । | ... | ... | १५५ | १६ |
| ✓ आत्मकर्मस्वरूपकथनम् । | ... | ... | १५६ | ११ |

सप्तमाध्याये प्रथमाह्निकम् ।

| | | | | |
|---|-----|-----|-----|----|
| गुणलक्षणानि । | ... | ... | १५७ | २ |
| नीलादेरेकतानिरासः ।... | ... | ... | १५२ | १३ |
| नीलादेर्द्रव्यभेदः । | ... | ... | " | २२ |
| चित्ररूपकथनम् । | ... | ... | १६० | १५ |
| कर्कट्यादौ माधुर्यव्यवस्थापनम् । | ... | ... | " | २० |
| पाकजप्रक्रियाभिधानम् । | ... | ... | १६१ | १४ |
| तत्र क्षणप्रक्रियाः । | ... | ... | १६३ | ७ |
| पार्थिवपरमाणुरूपादीनां पाकजत्वसिद्धिप्रकारः । | ... | ... | १६४ | १८ |
| परिमाणस्य गुणान्तरत्वव्यवस्थापनम् । | ... | ... | १६५ | १२ |
| परिमाणचातुर्विध्यकथनम् । | ... | ... | " | २३ |
| दीर्घत्वादिपरिमाणानङ्गीकर्तुमत्तम् । | ... | ... | १६६ | ६ |
| जन्यपरिमाणानां हेतुविशेषाभिधानम् । | ... | ... | " | १४ |
| भाक्काणुत्वप्रदर्शनम् । | ... | ... | १६७ | ७ |

विषय ।

पृ० प०

| | | |
|---|-----|----|
| परिमाणविनाशकाभिधानम् । | १६९ | ३ |
| परमाणुपरिमाणस्य पारिमाण्डल्यसंज्ञा । .. | " | १७ |

सप्तमाध्याये द्वितीयाह्निकम् ।

| | | |
|--|-----|----|
| एकत्वसंख्याया सामान्यत्वखण्डनम् । | १७३ | १० |
| भूषणमतखण्डनम् । | " | १७ |
| पृथक्त्वस्यान्योन्याभावस्वरूपतानिराकरणम् । .. | १७४ | २ |
| पृथक्त्वस्य वैधर्म्यरूपताखण्डनम् । . .. | " | १० |
| कार्यकारणयोरभेदनिरूपकसाख्यमतमण्डनखण्डने । | १७५ | २० |
| द्वित्वाश्रुत्पादविनाशक्रमाभिधानम् । | १७७ | २ |
| द्वित्वत्रित्वादिकार्यवैलक्षण्ये सामग्रीवैलक्षण्याभिधानम् । | १७९ | ५ |
| घटुत्वस्य संख्यान्तरत्वव्यवस्थापनम् । | १८० | ३ |
| द्विपृथक्त्वादिव्यवस्थापनम् । | " | १४ |
| संयोगे प्रमाणाभिधानम् । | १८१ | ४ |
| संयोगजसंयोगोत्पत्तौ विशेष । .. . | " | १२ |
| विभुद्वयसंयोगखण्डनम् । | " | २८ |
| संयोगनाशकहेत्वभिधानम् । . . . | १८२ | ७ |
| संयोगस्य द्रव्यारम्भे निरपेक्षत्वं गुणाधारम्भे सापेक्षत्व- मव्याप्यवृत्तित्वञ्च । . . . | " | १६ |
| विभागजविभागविभागादि । | १८३ | १२ |
| विभागस्य संयोगाभावादिनान्यथासिद्धत्वखण्डनम् । | " | १८ |
| विभागनाशककथनम् । | १८४ | २ |
| विभागस्य कार्यविशेषकनम् । | " | १५ |
| विभागनाशे विशेषाभिधानम् । .. . | १८६ | ५ |
| पदपदार्थयोः संयोगसमवायादिसंबन्धखण्डनम् । .. | १८८ | १३ |
| सङ्केतग्राहकहेतुगणाभिधानम् । | १८९ | १ |
| जातिशक्तिवादिभट्टमतम् । | " | २० |
| प्राभाकरमतम् । | १९० | २ |
| वैशेषिकमतम् । . . . | " | ४ |
| कालिकदैशिकपरत्वापरत्वयोर्निमित्तभेद । ... | " | १३ |
| परत्वापरत्वयोः सप्तधा विनाशप्रकारः । ... | १९१ | १२ |
| कालिकपरत्वापरत्वविनाशे विशेषः । | १९२ | २८ |
| अयुतसिद्धेर्लक्षणम् । | १९३ | २२ |

| विषय । | पृ० | पं० |
|---|-----|-----|
| समवायस्यैकत्वानित्यत्वव्यवस्थापनम् । | १९४ | ५ |
| अभावस्य वैशिष्ट्याख्यसम्बन्धाङ्गीकर्तृमद्वमतखण्डनम् । | १९५ | १२ |
| समवायस्य द्रव्यादिभिन्नत्वव्यवस्थापनम् । | " | २३ |
| समवायस्य नानात्वानित्यत्ववादिप्राभाकरमतखण्डनम् । | १९६ | १५ |
| समवायस्यातीन्द्रियत्वम् । | " | १७ |

अष्टमाध्याये प्रथमाह्निकम् ।

| | | |
|--|-----|----|
| सांख्यमते बुद्ध्यादिनिरूपणम् । | १९७ | १२ |
| तन्मतखण्डनम् । | १९८ | ३ |
| विद्यादिभेदेन ज्ञानद्वैविध्यं प्रत्यक्षादिभेदेन विद्यायाश्चातु- र्विध्यम्, संशयादिभेदेनाविद्याचातुर्विध्यञ्च । | " | १३ |
| सर्वज्ञायादिभेदेन प्रत्यक्षद्वैविध्यम् । | " | २२ |
| सविकल्पकनिर्विकल्पकभेदेनासर्वज्ञीयप्रत्यक्षद्वैविध्यम् । | १९९ | १० |
| ज्ञाननिष्पत्तिविधि । | २०० | १२ |
| द्रव्यगुणकर्मसु सापेक्षज्ञानविधिः । | २०१ | २५ |
| कारणक्रमाधीनद्रव्यबुद्धिप्रकारः । | २०३ | ५ |

अष्टमाध्याये द्वितीयाह्निकम् ।

| | | |
|---|-----|----|
| विशिष्टवैशिष्ट्यावगाहिप्रत्यक्षैकदेशस्वरूपकथनम् । | २०४ | ६ |
| घ्राणादीनां गन्धादिमत्त्वे प्रमाणकथनम् । | २०५ | १२ |

नवमाध्याये प्रथमाह्निकम् ।

| | | |
|--|-----|----|
| प्रागभावसाधनम् । | २०६ | ६ |
| प्रागभावस्य प्रतियोगिजनकत्वादि । | " | २१ |
| ध्वंससाधनम् । | २०७ | ८ |
| अन्योन्याभावसाधनम् । | " | २२ |
| अत्यन्ताभावसाधनम् । | २०८ | ६ |
| अन्योन्याभावप्रत्यक्षे विशेषः । | २०९ | १७ |
| अत्यन्ताभावप्रत्यक्षे विशेषः । | २१० | ७ |
| नास्ति घटो भेहे इति प्रतीतिविवेचनम् । | २११ | ४ |
| युक्तवियुक्तयोः स्वरूपकथनम् । | २१२ | ९ |
| असमाहितान्तःकरणस्य प्रत्यक्षप्रकारः । | २१३ | ७ |
| योगजधर्मस्य प्रभावविशेषः । | " | २६ |

नवमाध्याये द्वितीयाह्निकम् ।

| | | |
|--------------------------|-----|---|
| पक्षतानिर्वचनम् । | २१५ | ८ |
|--------------------------|-----|---|

उपस्कारविषयानुक्रमपत्रम् ।

१३

| विषयः । | पृ० | पं० |
|---|-----|-----|
| ज्ञायमानलिङ्गस्यानुमितिकरणत्वव्यवस्थापनम् । ... | २१६ | ८ |
| अनौपाधिकत्वनिश्चयप्रकारः । ... | २१८ | १२ |
| स्वार्थपरार्थभेदेनानुमानद्वैविध्यम् । ... | २१९ | ३ |
| न्यायतदवयवादिलक्षणम् । ... | " | ५ |
| शाब्दबोधस्थले आनुमानिकबोधप्रकारः । ... | २२० | १४ |
| चेष्टायाः प्रमाणान्तरत्वखण्डनम् । ... | २२३ | १३ |
| करणगतेर्द्वैविध्याभिधानम् । ... | २२५ | २ |
| उपमानस्यानुमानान्तर्भावः । ... | " | १९ |
| अर्थापत्तेरनुमानान्तर्भावः । ... | २२६ | १८ |
| संभवस्यानुमानान्तर्भावः । ... | २२७ | ११ |
| अभावस्य मानान्तरत्वनिरासः । ... | २२८ | १ |
| अनुपलब्धे प्रत्यक्षाद्यन्तर्भावः । ... | " | ३ |
| ऐतिह्यस्य प्रमाणान्तरत्वखण्डनम् । ... | " | ७ |
| आर्षज्ञानविशेषकथनम् । ... | " | २३ |
| स्वप्रज्ञानस्य त्रैविध्यम् । ... | २२९ | १३ |
| स्वप्रस्वप्रान्तिकयोर्विशेषः । ... | २३० | ८ |
| सिद्धदर्शनस्य विशेषाभिधानम् । ... | २३१ | २१ |

दशमाध्याये प्रथमाहिकम् ।

| | | |
|---|-----|----|
| सुखस्य चातुर्विध्यकथनम् । ... | २३४ | १२ |
| लौकिकज्ञानात् सुखादेः प्रकारभेदाधीनो भेदः । ... | " | २५ |
| सुखदुःखयोरनुभवभेदानुमानप्रकारः । ... | २३५ | २४ |

दशमाध्याये द्वितीयाहिकम् ।

| | | |
|--|-----|----|
| असमवायिकारणलक्षणविभागौ । ... | २३७ | १६ |
| रूपादीनामवयववर्तिनामसमवायिकारणता निमित्तता च । ... | २३८ | ४ |
| अवयवावयविसंयोगस्यावयविकारणत्वम् । ... | " | १२ |
| वेदानामाप्तोक्तत्वसाधनप्रकारः । ... | २४० | ४ |
| ग्रन्थकर्तुर्मातापित्रोः स्वस्य च नामसंकीर्तनम् । ... | " | १८ |
| ग्रन्थस्य समत्सरानादरणीयत्वेऽपि निजशिष्यपरम्परादर- णीयत्वम् । ... | " | २० |

विषयाणां सङ्कलनेन संख्या

१८८

इति वैशेषिकसूत्रोपस्कारस्य निर्घण्टपत्रम् ।

सटीकवैशेषिकदर्शनोपस्कारस्य

शुद्धिपत्रम् ।

| अशुद्धिः । | शुद्धिः । | पृ० | प० |
|--------------------------|------------------------|-----|----|
| शास्त्रपरत्वं | शास्त्रपरत्वे | ७ | ७ |
| निरूपकम् | निरूपकत्वम् | ८ | १९ |
| कर्तृणां | कर्मणां | १६ | २ |
| भावा | भावो | २० | १४ |
| पक्षं कारणं कर्मेति | पेक्षं कारणं कर्मेति । | " | २३ |
| मन्यपरामर्श | मन्वयपरामर्श । | २२ | २१ |
| केनेव | केनैव | २७ | १ |
| व्यङ्ग्यभावाः | व्यङ्ग्यभावाः | ३१ | ९ |
| विशेषदं | विशेषपदं | ३३ | ३० |
| निमित्तव्यगो | निमित्तमव्यगो | ३४ | १६ |
| बुद्धी कमशो | बुद्धी विषयतया | " | २१ |
| स्याश्रया | स्वाश्रया | ४१ | १० |
| कारणत्व | करणत्व | ४३ | २८ |
| व्याप्तिरेक | व्यतिरेक | ४५ | ३० |
| मित्ययुक्तम् | मित्ययुक्तम् | ४७ | १८ |
| रसतया | रसनया | ४८ | २७ |
| चित्ररूपन्वित्यादि | चित्ररूपेत्वित्यादि | " | २९ |
| विशेषोऽग्नि | विशेषः सांज्ञि | ५३ | २० |
| श्च तन्मते | श्चैतन्मते | ५६ | २२ |
| दृष्ट | दृष्टश्च | ६० | ७ |
| असरेण्वादेरुपा | असरेण्वाद्युपा | ६२ | २८ |
| कालेऽपरत्वा | काले परत्वा | ६६ | २४ |
| त्काम्यवाप्रति | त्कामावप्रति | ७१ | १७ |
| लिङ्गकरणं | लिङ्गप्रकरणं | ७२ | १० |
| कार्णाटीस्यादिति बुद्धिः | कार्णाटीति बुद्धिः | " | ३१ |

अशुद्धिः ।

शब्दो नित्य }
इत्यपर

माभरण

रूपसत्तया

दृष्टेनेति

न तत्कारणमिति

परीक्षाशं

रसानुभवे

मनसो

संस्कारण

प्रतिबन्ध

रूपादीना

प्रसज्यते

प्रबन्धस्य यत्र च }
पर्यवसानं

अनरेणु

हारावला

इति

आत्मन्यत्वे

तात्त्विकत्वे

निर्देशक

वादः विजिगीषुकथा }
वितण्डाआकांक्षादिमद्भिः स्मारि
भट्टमतमिति ।

शुद्धिः ।

शब्दोऽनित्य इत्येकं }
शब्दो नित्य इत्यपरं

माभरण

रूपसत्तया

दृष्टेनेति

न तत्कारणमिति

परीक्षाशेषं

रसानुभवे

मनसो

संस्कारेण

प्रतिबन्ध

रूपादीनां

प्रसज्येत

प्रबन्धस्य यत्र निष्ठा }
यत्र च पर्यवसानं

अनरेणु

हारावली

इति

आत्मन्यत्वे

तात्त्विकत्वे

निर्देशकं

वादः । उभयपक्षस्थापनाव
ती विजिगीषुकथा जल्पः ।

प्रतिपक्षपक्षस्थापनाहीना

विजिगीषुकथा वितण्डा ।

आकांक्षादिमद्भिः पदैः स्मारि- "

भट्टमत इति ।

७६

४

९५

७

९८

२३

९९

२४

१००

३०

१०२

२

"

२९

११२

१०

१३४

४

"

२३

१४३

८

१४६

९

१५६

७

१६६

१

१६८

१

१७९

२८

१९६

१८

१९८

७

२२० २७

१५

२२८ २६

वैशेषिकदर्शनम् ।

प्रथमाध्याये प्रथमाह्निकम् ।

वैशेषिकसूत्रोपस्कारः ।

ऋद्धबद्धजटाजूटक्रोडक्रीडत्सुरापगम् ।

नमामि यामिनीकान्तकान्तभालस्थल हरम् ॥ १ ॥

याभ्यां वैशेषिके तन्त्रे सम्यग् व्युत्पादितोऽस्म्यहम् ।

कणादभवनाथाभ्यां ताभ्यां मम नमः सदा ॥ २ ॥

सूत्रमात्रावलम्बेन निरालम्बेऽपि गच्छतः ।

खे खेलवन्ममाप्यत्र साहस सिद्धिमेप्स्यति ॥ ३ ॥

(१) तापत्रयपराहता विवेकिनस्तापत्रयनिवृत्तिनिदानमनुसन्दधाना नानाश्रुतिस्मृतीतिहासपुराणेष्व्वात्मतत्त्वसाक्षात्कारमेव तदुपायमाकलयाम्बभूवुः । तत्प्राप्तिहेतुमपि पन्थान जिज्ञासमानाः परमकारुणिक कणाद मुनिमुपसेदुरथ कणादो मुनिस्तत्त्वज्ञानवैराग्यैश्वर्यसम्पन्न पण्णां पदार्थानां साधर्म्यवैधर्म्याभ्यां तत्त्वज्ञानमेवात्मतत्त्वसाक्षात्कारप्राप्तये परमं पन्था इति मनसि कृत्वा तच्च निवृत्तिलक्षणाद्धर्मादेतेषामंतायासेन सेत्स्वतीति लक्षणतः स्वरूपतश्च धर्ममेव प्रथममुपादिशाम्यनन्तर पडपि पदार्थानुद्देशलक्षणपरीक्षाभिरुपदेक्ष्यामीति हृदि निधाय तेषामवधानाय प्रतिजानीते—

(१) तापत्रयेति । आ यान्तिकाधिभौतिकाधिदैविकरूप तापत्रयमित्यर्थः । तापत्रयेत्यादि—प्रतिजानीतेत्य-तत्प्रत्येनानुबन्धचतुष्टयप्रदर्शनं प्रथमसूत्रे विवर्तितं शङ्करमिश्रैः । तत्र अथात शब्दो प्रयोजनसूचकः, धर्मपदेन धर्मप्रधानं पदपदार्थरूपोऽभिधेयो लक्षितः, प्रयोजनधर्मयोर्जन्यजनकभावः अभिधेयशास्त्रयोश्च प्रतिपाद्यगतिपादकभावः सम्बन्धः सूचितः, निश्रेयसकामश्चान्तेवाप्ती अधिकारीति ॥

वैशेषिकसूत्रोपस्कारे

अथातो धर्मं व्याख्यास्यामः ॥ १ ।

अथेति शिष्याकाङ्क्षानन्तर्यमाह । अत इति । यतः श्रवणादिपट-
वोऽनसूयकाश्चान्तेवासिन उपसेवुरित्यर्थः । (१)यद्वा अथशब्दो
मङ्गलार्थः । तदुक्तम्—

“ओङ्करश्चाथशब्दश्च द्वावेतौ ब्रह्मणः पुरा ।

कण्ठं भित्त्वा विनिर्यातौ तेन माङ्गलिकाबुभौ” ॥ इति ॥

युक्तञ्चेतत् । कथमन्यथा सदाचारपरम्परापरिप्राप्तकर्तव्यताकस्य
मङ्गलस्य वैशेषिकशास्त्रं प्रणयतो महामुनेरनाचरणं सम्भाव्यते । न च
कृतमङ्गलस्यापि फलादर्शनादकृतमङ्गलस्यापि फलदर्शनादननुष्ठा-
नं न हि निष्फले प्रेक्षावान् प्रवर्तत इति वाच्यम् अकरणस्थले ज-
न्मान्तरीयस्य करणस्थले चाङ्गवैगुण्यस्य (२)कल्पनया सफलत्व-
निश्चयात् । न हि शिष्टाचारा(३)नुमितश्रुतिबोधितकर्तव्यताकस्या-
पाततः फलादर्शनमात्रेणाकारणत्वशङ्कापि । न चैहिकमात्रफलक-
त्वान्न जन्मान्तरीयानुमानं पुत्रेष्टिवदैहिकफलकत्वानुपपत्तेः । कारी-
र्यादौ तु तथा कामनयैवानुष्ठानादैहिकमात्रफलकत्वम् । अत्र च स-
माप्तिकामोऽधिकारी स्वर्गकाम इव यागे तत्रापूर्वद्वारमिह तु विघ्नध्वंस
इति विशेषः निर्विघ्नमारब्धं समाप्यतामिति कामनया प्रवृत्तेः । न

(१) यद्वेति । अयमेव च युक्त पक्ष इति शङ्करमिश्राशयः । इदमत्र विचार्यते । अथशब्द-
स्यान्त्यपक्षे मङ्गलवाचकत्व, न वा ? आद्ये सूत्रस्थपदान्तरान्वयस्यानुपपत्तेः, तेन माङ्गलिका-
वित्यादिना वाचकत्वाप्रतिपादनाच्च स्वार्थे टिकन्प्रत्ययात् । द्वितीये पदत्वाभावेन शास्त्रे तत्प्रयोगोऽनु-
पपन्नः स्यात् इति चेत् । अत्र केचित् अयमथशब्दो न ग्रन्थघटक किन्तु ग्रन्थकारेण तत्प्रारम्भकाले
शिष्टपरम्पराप्राप्तत्वात् मङ्गलाचरणं कृतमिति । तदपि न, अन्वयानुपपत्तिदोषस्यात्र वारणसम्भवे-
पि तेन ‘माङ्गलिकाबुभावि’त्यादेरथशब्दस्य मङ्गलस्वरूपताबोधकस्य प्रमाणग्रन्थस्यासङ्गतेस्तादव-
स्थात् । मैवम् अत्राथशब्दोऽन्यार्थमुपनीयमानोदकुम्भदर्शनवदानन्तर्यवाचकोपि स्वप्रयोगमात्रेण
मङ्गलाचरणरूप इति न कोपि दोषः ॥

(२) कल्पनयेति । अकरणस्थले समाप्तिरियं मङ्गलजन्या स्वप्रतियोगिचरमवर्णानुकूलकृति-
मन्त्रसम्बन्धेन समाप्तिमन्त्वात् शिष्टाचारानुष्ठितसमाप्तिवत् इति, करणस्थले चेद मङ्गलं स्वेतर-
कारणसामग्रीविरहवत् समाप्तिजननयोग्यत्वे सति समाप्त्यनुपपत्त्यकत्वात् अरण्यस्थदण्डवत् इत्य-
नुमानकल्पनया अन्वयव्यतिरेकव्याभिचारवारणसम्भवे मङ्गलं सफल आविगीतशिष्टाचारविषय-
त्वादृशवत् इत्यनुमानेन सफलत्वसिद्धेरित्यभिप्रायः ॥

(३) मङ्गलं श्रुतिबोधितसमाप्तिसाधनताकं समाप्त्युद्देश्यकाविगीतशिष्टाचारविषयत्वात् यो यदुद्दे-
श्यकतादृशाचारविषयः स श्रुतिबोधिततत्साधनताकं यथा दर्शयाग इति श्रुत्यनुमानप्रकारो बोध्यः ॥

च विघ्नध्वंसमात्रं फलं समाप्तिस्तु स्वकारणादेवांते वाच्यम् तस्य (१)स्वतोऽपुरुषार्थत्वात् समाप्तेस्तु सुखसाधनतया पुरुषार्थत्वात् उपस्थितत्वाच्च । (२)किञ्च दुरितध्वंसमात्रं न फलं तस्य प्रायश्चित्त-कीर्तनकर्मनाशापारगमनादिसाध्यतया व्यभिचारात् । प्रारब्धपरिसमाप्तिप्रतियन्धकदुरितध्वंसत्वेन फलत्वे समाप्तेरेव फलत्वोचितत्वात् । तत्रापि च हिरण्यदानप्रयागस्नानादिजन्यत्वेन व्यभिचारात् तेषामपि मङ्गलत्वाभिधानं साहसम् । (३)किञ्च मङ्गले सति समाप्तेरावश्यकत्वमित्येवं मङ्गलस्य कारणता । तदुक्तम् “श्रौतात् साङ्गात् कर्मणः फलावश्यम्भावनियमात्” इति । अत एव विकल्पितमपि कारणं कारणमेव फलानन्तर्यनियमस्यैव (४)वैदिककारणत्वात् । (५)विकल्पे तु वैजात्यकल्पनं वैजात्यमेव । (६)यत्रान्वयव्यतिरेकगम्या कारणता तत्र फलपूर्वभावनियमो ग्राह्यो न तु वेदेऽपि तत्र व्यतिरेकभागस्य गुरुत्वेनानुपस्थितेः तथा च साङ्गे मङ्गले समाप्तिरावश्यकीति न व्यभिचारः ।

समाप्तिस्तु यस्मिन् अनुष्ठिते सम्पूर्णमिदं कर्म्मोति प्रमा सा च ग्रन्थादौ चरमवाक्यलिखने यागादौ चरमाहुतौ पटादावन्त्यतन्तुसयोगे ग्रामगमनादौ ग्रामचरणचरमसयोगे एव तत्र तत्रोहनीयमिति ।

(१) स्वत इति । अन्येच्छानधीनेच्छाविषयत्वं स्वत पुरुषार्थत्वम् । विघ्नध्वंसे तु समाप्ति-च्छाधीनविघ्नध्वंसेच्छाविषयत्वाच्च स्वत पुरुषार्थत्वम् इति भावः ॥

(२) ननु प्रारब्धकर्म्मणि विघ्नो माभूदिति कामनया मङ्गले प्रवृत्तिर्जायते तथा च कथं समाप्ते-रुपस्थितिविषयत्वमत आह किञ्चेति ॥

(३) ननु मङ्गलकारणस्थले जन्मान्तरीयमङ्गलकल्पने जन्मान्तरीयसमाप्तिमुद्दिश्य जन्मान्तरे मङ्गलकरणापत्तिः । एवं समाप्तिर्भङ्गलजन्या समाप्तितादित्यनुमानं व्यभिचारिहेतुकं स्वत सिद्ध-विघ्नविरहस्थलीयसमाप्तेर्भङ्गलजन्यत्वाभावात् इत्यत आह किञ्चेति । फलानन्तर्यमेव कारणत्वं ननु कार्यनियतपूर्ववर्तित्वमिति भावः ॥

(४) वैदिकेति । पूर्वभावनैयत्यस्य कारणत्वे व्रीहिकरणकयागस्थलीयापूर्वस्वर्गादिप्राक्काले यवकरणकयागस्य यवकरणयागस्थलीयापूर्वस्वर्गादिप्राक्काले च व्रीहिकरणकयागस्य सत्ताऽऽवश्यकी स्यात् सा च नेति फलानन्तर्यमेव वैदिकस्थले कारणत्वमभिमतम् तच्च प्रत्यक्षस्थलेपीति हृदयम् ॥

(५) ननु कारणभेदवत् तत्तज्जन्यापूर्वस्वर्गादिरूपकार्यवैजात्यं कल्पयित्वा तत्तत्कारणे कार्या-व्यवहितपूर्वत्वरूपं कारणत्वमपि कुतो न कल्प्यते तथा च वैदिकस्थलेपि पूर्वभावनैयत्यस्य कारण-त्वमस्त्येवेत्यत आह विकल्पे इति । वैजात्यमेव-विरुद्धमेव । फलवैजात्यकल्पने उभयकरणकयागादपि विजातीयफलोत्पत्त्यापत्तेरिति भावः ॥

(६) नन्वेवमपि व्यतिरेकव्याभिचारः कथं वारणीय अत आह यत्रेति । वैदिककारणतास्थले व्यतिरेकव्याभिचारो न दोषायेति भावः ॥

(१) मङ्गलजन्यसमाप्तौ वैजात्यकल्पनेऽपि नोभयथा व्यभिचारः ।
 (२) मङ्गलञ्च विघ्नध्वंसद्वारकसमाप्तिफलकं कर्म तच्च देवतानमस्कारादिरूपमेव (३) स्वतःसिद्धाविघ्नाभावस्थलेऽपि सामान्यतो गृहीतस्य विघ्नध्वंसद्वारकत्वस्यानपायात् नमस्कारादीनां ताद्रूप्येणैव विघ्नध्वंसद्वारकत्वप्रतिपत्तेर्नाव्याप्तिरिति द्विक् ॥ १ ॥

अथ प्रतिज्ञातार्थमाह—

यतोऽभ्युदयनिःश्रेयससिद्धिः स धर्मः ॥ २ ॥

अभ्युदयस्तत्त्वज्ञानं निःश्रेयसमात्यन्तिकी दुःखानिवृत्तिः तदुभयं
यतः स धर्मः । अभ्युदयद्वारकं निःश्रेयससिद्धिः मध्यपदलोपी समा-
सः, पञ्चमीतत्पुरुषो वा । (४) स च धर्मो निवृत्तिलक्षणो वक्ष्यते ।
(५) यदि तु निदिध्यासनादियोगसाध्यो धर्मोऽदृष्टमेव तदा विधिरूपः ।
(६) वृत्तिकृतस्तु अभ्युदयः सुख निःश्रेयसमेककालीनसकलात्म-

(१) ननु वैकल्पिकहेतुतास्थले एकाभावविशिष्टापरत्वेन कारणताऽङ्गीकार्या तथा च त्रीणादिस्थले प्रत्येक कारणता न तूभयत्र, तथा च वैजात्यकल्पनेपि न कश्चिद्वैष इत्यतः कल्पान्तरमाह मङ्गलजन्येति । तथा च समाप्ति स्वजन्यविघ्नवसवत्तासम्बन्धेन मङ्गलविशिष्टा तदितरा च । तत्राद्या मङ्गलजन्या अन्त्या विघ्नान्त्यन्ताभावजन्या चेति वैजात्यस्य समाप्तौ कल्पनेन नास्तिकादिसमाप्तेरुक्तसम्बन्धानवच्छिन्नतया मङ्गलविशिष्टाभावात् तस्यां विघ्नान्त्यन्ताभावजन्यत्वेन कादम्बर्यादौ च बुद्धिप्रतिभादिरूपकारणान्तरविरहेण च नोभयथापि व्यभिचार इत्यभिप्रायः ॥

(२) देवतानमस्कारादिसकलसाधारण मङ्गललक्षणमाह मङ्गल चेति ॥

(३) ननु स्वतःसिद्धविघ्नाभावस्थलीयमङ्गले विघ्नध्वंसद्वारकसमाप्तिफलकत्वाभावादव्याप्तिः स्यादत आह स्वतःसिद्धेति । तत्र विघ्नध्वंसद्वारकत्वाभावेपि विघ्नध्वंसजनकताषष्ठेदकनमस्कारत्वादिरूपसामान्यधर्मस्य सत्त्वात् न विघ्नध्वंसद्वारकत्वक्षतिरित्यभिप्रायः ॥

(४) समासविशेषानङ्गीकारे सामान्यतो जन्यमात्रस्य कारणे कालेऽतिप्रसङ्गः स्यात् तदङ्गीकारे च स्वजन्यतत्त्वज्ञानवत्तासम्बन्धेन निःश्रेयसजनकत्वस्य तत्राभावाच्चातिन्यासिस्तथा चेद न धर्मसामान्यलक्षणं किन्तु तत्त्वज्ञानहेतुधर्मविशेषलक्षणमित्यभिप्रायमाह स चेत्यादिना ॥

(५) मतान्तरेण धर्मस्वरूपमाह यदीति । निदिध्यासनादियोगजन्योपि वैराग्यद्वारा मुक्तिमुत्पादयन्निवृत्तिलक्षण एव धर्मो भविष्यतीत्यत उक्तं यदीति । विधिरूप इति । 'निदिध्यासितव्य' इति श्रुत्युक्तविधिरूप इत्यर्थः ॥

(६) पृथुलक्षणवन्निवृत्तिलक्षणोपि धर्मोऽदृष्टविशेष एव, ततश्चेदं सूत्रं धर्मसामान्यलक्षणपरमिति मन्वानानां वृत्तिकृतां मतमुपन्यस्याति वृत्तिकृत इति । संसार्यवस्थायां कालान्तरीयसकलात्मविशेषगुणध्वंसमादाय मोक्षव्यवहारवारणाय एककालीनेति । संसारिणोपि कतिपयात्मविशेषगुणवससत्त्वादिति प्रसङ्गवारणार्थं सकलेति । मुक्तात्मनि संयोगादिसामान्यगुणानां विद्यमानत्वा-

विशेषगुणध्वंसः । प्रमाणञ्च धर्मं देवदत्तशरीरादिकं भोक्त्वाविशेषगुण-
प्रेरितभूतपूर्वकं कार्यत्वे सति तद्भोगसाधनत्वात्तन्निर्मितस्रग्वदि-
त्याहुः ।

तदेतद्याख्यानं (१) प्रत्येकसमुदायाभ्यां न व्यापकम् इत्यर्वाचीन-
रूपेक्षितम् ।

(२) वस्तुतस्तु को धर्मः किलक्षणश्चेति सामान्यतः शिष्यजि-
ज्ञासायां यतोऽभ्युदयनि श्रेयससिद्धिरित्युपतिष्ठते तथा च यतोऽभ्यु-
दयसिद्धिर्यतश्च निःश्रेयससिद्धिस्तदुभय धर्मः । एव पुरुषार्थसा-
धारणकारण धर्म इति वक्तव्ये परमपुरुषार्थयोः सुखबुद्ध्याभावयो-
र्विशेषतः परिचयार्थमभ्युदयनि श्रेयसिद्धिर्गिन्युक्तम् स्वर्गापवर्गयो-
रेवान्येच्छानधीनेच्छाविषयत्वेन परमपुरुषार्थत्वात् । (३) साधयिष्य-
ते च बुद्ध्यभावस्यापि पुरुषार्थत्वम् ॥ २ ॥

(४) ननु निवृत्तिलक्षणो धर्मस्तत्त्वज्ञानद्वारा निःश्रेयसहेतुरित्यत्र
श्रुतिः प्रमाणम् । श्रुतेरेव प्रामाण्ये यत्र विप्रतिपद्यामहे अनृतव्याघात-
पुनरुक्तदोषेभ्यः । पुत्रेष्टौ कृतायामपि पुत्रानुत्पादादनृतत्वम् “(५) उ-
दिते जुहोति अनुदिते जुहति समयाध्युपिते जुहोति” इति विधेः
प्राप्त एवोदितादिकाले होमो व्याहन्यते “इयावोऽस्याहुतिमभ्यवहर-
ति य उदिते जुहोति शवलोऽस्याहुतिमभ्यवहरति योऽनुदिते जुहो-
ति इयावशवलावस्याहुतिमभ्यवहरतो यः समयाध्युपिते जुहोति”
इत्यादिना । तथा “त्रिः प्रथमामन्वाह त्रिरुत्तमामन्वाह” इत्यनेन प्रथ-

क्षत्र नि श्रेयसप्रवहातो न स्यादतो विशेषपदम् । चरमादृष्टसंभरणेपि विनश्यदवस्थचरमदुःखस्य
सत्त्वात् तत्र मुक्तिव्यवहागनिरासाय सकलादृष्टसमुपेक्ष्य विशेषगुणप्रसर्प्यन्तानुसरणम् । अत्र
सकलतदात्मदुःखस्य एव निःश्रेयसमिति दुःखद कथमुपेक्षितामिति सुधीभिर्विभावनीयम् ॥

(१) प्रत्येकेति । मुत्तजनकत्वं, नि श्रेयसजनकत्वं चेति प्रत्येकलक्षणन्तयोराद्यस्य निवृत्तिरूप-
धर्मेऽन्त्यस्य च प्रवृत्तिरूपधर्मेऽन्याते । सुगनि श्रेयसोभयजनकत्वस्य च समुदायलक्षणस्य प्रत्ये-
कमात्रजनके धर्मेऽन्यातेति माय ॥

(२) अत्र धर्मविशेषादित्यादिष्वे निवृत्तिलक्षणधर्माविशेषस्य ग्रहणं न सम्भवति सामान्यतो
धर्मस्यागृहीतत्वादतो धर्मसामान्यपरत्वेन न्याचटे वस्तुतस्त्विति ॥

(३) साधयिष्यते चेति । धर्मविशेषादिते सूत्रस्याख्यानावसरे इत्यर्थः ॥

(४) उपोद्धान्तसङ्ख्या तृतीयसूत्रप्रवतारयज्ञाशङ्कते तन्विति । इयं च वेदाप्रामाण्यवादिनो
नौदस्याशङ्का ॥

(५) उदित इति । समयाध्युपिते संधिकाल इत्यर्थः । अभ्यवहरति श्रुते ॥

मोत्तमसामिधेन्यो(१)स्त्रिरुच्चारणाभिधानात् पौनरुक्तमेव । न चा-
स्त्रायप्रतिपादकं किञ्चिदस्ति नित्यत्वे विप्रतिपत्तौ नित्यनिर्दोषत्वमपि
सान्दिग्धम् पौरुषेयत्वे तु भ्रमप्रमादाविप्रतिपत्तिकरणापादवादिसम्भा-
वनया आप्तोक्तत्वमपि सान्दिग्धमेवेति न निःश्रेयसं न वा तत्र तत्त्व-
ज्ञानं द्वारं न वा धर्म इति सर्वमेतदाकुलमत आह-

१७

तद्वचनादास्त्रायस्य प्रामाण्यम् ॥ ३ ॥

तदित्यनुपक्रान्तमपि प्रसिद्धिसिद्धतयेश्वरं परामृशति, यथा “त-
दप्रामाण्यमनृतव्याघातपुनरुक्तदोषेभ्यः” इति गौतमीयसूत्रे तच्छ-
ब्देनानुपक्रान्तोऽपि वेदः परामृश्यते । तथा च तद्वचनात्तेनेश्वरेण
प्रणयनादास्त्रायस्य वेदस्य प्रामाण्यम् । (२)यद्वा तदिति सन्निहितं
धर्ममेव परामृशति तथाच धर्मस्य वचनात् प्रतिपादनात् आस्त्रायस्य
वेदस्य प्रामाण्यम्, यद्धि वाक्यं प्रामाणिकमर्थं प्रतिपादयति तत्प्र-
माणमेव यत् इत्यर्थः । ईश्वरस्तदासत्त्वञ्च साधयिष्यते । यच्चोक्तम्
“अनृतव्याघातपुनरुक्तदोषेभ्यः” इति (३)तत्रानृतत्वे जन्मान्तरीय-
फलकल्पनम्, कर्मकर्तृसाधनवैगुण्यकल्पनम् वा, श्रौतात् साक्षा-
त् कर्मणः फलावश्यम्भावनिश्चयात् । न च कारीरीवदैहिकमात्रफल-
कत्वम् तत्र हि शुष्यच्छस्यसर्ज्जिवनकामस्याधिकारः पुत्रेष्टौ पुत्रमात्र-
कामस्येति विशेषात् । न च व्याघातोऽपि उदितादिहोमं विशेषतः
प्रतिज्ञाय तदन्यकाले होमानुष्ठाने “श्यावोऽस्याहुतिमभ्यवहरति” इ-
त्यादिनिन्दाप्रतिपादनात् । नच पुनरुक्ततादोषोऽपि एकादशसामि-
धेनीनां प्रकृतौ पाठात् “पञ्चदशावरेण वाग्वज्रेणाववाधे तमिमं
भ्रातृव्यम्” इत्यत्र सामिधेनीनां पञ्चदशत्वस्य प्रथमोत्तमसामिधेन्यो-
स्त्रिरभिधानमन्तरेणानुपपत्तेस्तथाभिधानात् ॥ ३ ॥

(४)शिष्याकाङ्क्षानुरोधेन स्वरूपतो लक्षणतश्च धर्मं व्याख्याया-

(१) सामधेनी. वैदिकाग्निसंधुखणनियुक्ता श्वचः । क्वसामधेनी धाम्या च या स्यादग्निमिधेन्य-
इति कोशात् ॥

(२) सन्निवृत्तपरामर्शेणैव निर्वाहेऽसन्निवृत्तपरामर्शोऽयुक्त इत्याशयेन कल्पान्तरमाह यद्देति ॥

(३) तत्रेति । वाकारो विकल्पार्थः न तु अनास्थायाम्. अतः पुत्रेष्टौ ऐहिकमात्रफलाभावाज्ज-
न्मान्तरीयफलकल्पनमित्याशयेनैवाधे नचेत्यापाशङ्क्यम् ॥

(४) प्रथमसूत्रे प्रयोजनादिसूचनेपि शिष्याणां बलवज्जिज्ञासोनिवृत्त्यर्थं स्वतः सूत्रकारेण तेषां

भिधेयसम्बन्धप्रतिपादनाय सूत्रम्—

धर्मविशेषप्रसूताद् द्रव्यगुणकर्मसामान्याविशेष-
समवायानां पदार्थानां साधर्म्यवैधर्म्याभ्यां तत्त्वज्ञाना-
न्निःश्रेयसम् ॥ ४ ॥

(१) एतादृशं तत्त्वज्ञानं वैशेषिकशास्त्राधीनमिति तस्यापि नि श्रेय-
सहेतुत्व दण्डापूपायितम् (२) । तत्त्व ज्ञायतेऽनेनेति करणव्युत्पत्त्या
शास्त्रपरत्वं धर्मविशेषप्रसूतादेत्यनेना (३) नन्वयापत्तेः । सर्वपदार्थ-
प्रधानो द्वन्द्वश्चात्र समासः सर्वपदार्थतत्त्वज्ञानस्य निःश्रेयसहेतुत्वा-
त् । तदत्र शास्त्रनिःश्रेयसयोर्हेतुहेतुमद्भावात्, शास्त्रतत्त्वज्ञानयोर्व्या-
पारव्यापारिभावः, निःश्रेयसतत्त्वज्ञानयोः कार्यकारणभावः, द्रव्या-
दिपदार्थशास्त्रयोः प्रतिपाद्यप्रतिपादकभावः सम्बन्धोऽवगम्यते ।
एतेषाञ्च सम्बन्धानां ज्ञानान्निःश्रेयसार्थिनामेव शास्त्रे प्रवृत्तिः,
(४) मोक्षमाणाश्च मुनेर्गृहीतास्तभावा एव शास्त्रं प्रवर्तन्ते । निःश्रेयस-
मात्यन्तिकी दुःखनिवृत्तिः । दुःखनिवृत्तेश्चात्यान्तिकत्व (५) समाना-
धिकरणदुःखप्रागभावासमानकालीनत्वम् (६) युगपदुत्पन्नसमानाधि-

प्रतिपादन कृतमित्याशयवान् आह शिष्याकाङ्क्षारोधेनेति । अभिधेयसम्बन्धेति प्रयोजनस्याप्युपल-
क्षणम् । अथवा नि श्रेयसस्य प्रयोजनस्य सूत्रे स्पष्टत्वात्तदुल्लेखो न कृत इति ॥

(१) सूत्रे साधर्म्यवैधर्म्याभ्यामिति तृतीयाऽभेदे धान्येन धनवानित्यत्रेव, तथा च तद्रूप तत्त्व-
ज्ञानमित्यर्थः अत एवाह एतादृशमिति ॥

(२) दण्डापूपायितम् कैमुतकन्यायसिद्धमित्यर्थः ॥

(३) अनन्वयति । शास्त्राधीनोक्तत्वरूपतत्त्वज्ञानस्य धर्मविशेषप्रसूतत्वात् इति भाष ॥

(४) नन्वीदृशसाधर्म्यवैधर्म्यरूपतत्त्वज्ञानस्य निःश्रेयसहेतुत्वे किम्प्रमाणमत आह मोक्षमाणा-
श्चेति । तथा चाप्तोक्तत्वाल्लङ्घकमनुमानं प्रमाणमित्यर्थः ॥

(५) समानाधिकरणेति । प्रलयकालीनदुःखध्वसानां पुरुषान्तरीयदुःखप्रागभावसमानकालीनतया
तत्रान्याप्तिवारणाय स्वसमानाधिकरणेति । इदानीन्तनदुःखध्वसेऽतिव्याप्तिवारणार्थं दुःखप्रागभावा-
समानकालीनेति ॥

(६) प्रागभावाङ्गीकर्तृमतसाधारण्येनाह युगपदिति । युगपदुत्पन्ना स्वभिन्नसमानाधिकरणयोग्य-
विशेषगुणोत्पत्तिक्षणोत्पत्तिका ये समानाधिकरणा सर्वे आत्माविशेषगुणा सत्कारादृष्टरूपा (अन्येषा-
मात्माविशेषगुणानां समानाधिकरणयोग्यगुणोत्पत्तिक्षणोत्पत्तिकत्वाभावात्) तेषां ये ध्वसास्तत्समा-
नकालीनत्व वा आत्यान्तिकत्वम् । तदात्मभिन्नकालीनतदात्मविशेषगुणध्वसस्य तदुत्पत्तिक्षणोत्पत्ति-
कत्वाभावादव्याप्ति तादृशतदात्मविशेषगुणध्वसस्यापि कूटान्तर्गतत्वादतो युगपदुत्पन्नेति । तदुत्पत्ति-
क्षणोत्पत्तिकात्मान्तरविशेषगुणध्वसस्यापि कूटान्तर्गतत्वेन तत्समानकालीनत्वमादायान्यात्मनि अति-

करणसर्वात्मविशेषगुणध्वंससमानकालीनत्वम् वा । (१) अशेषविशेष-
गुणध्वसावधिकदुःखप्रागभावो वा मुक्तिः । न चासाध्यत्वाज्ञाय पुरु-
षार्थः (२) कारणविघटनमुखेन प्रागभावस्यापि साध्यत्वात् । न च
तस्य प्रागभावत्वक्षतिः प्रतियोगिजनकाभावत्वेन तथात्वात् । (३) जन-
कत्वञ्च स्वरूपयोग्यतामात्रम्, नहि प्रागभावश्चरमसामग्री येन
तस्मिन् सति कार्यमवश्यम्भवेत् तथा सति कार्यस्याप्यनादि-
त्वप्रसङ्गात्, तथाच यथा सहकारिविरहादियन्तं कालं नाजीजनत्
तथाग्रेऽपि तद्विरहाच्च जनयिष्यति, (४) हेतुच्छेदे पुरुषव्यापारात्
इत्यस्यापि प्रागभावपरिपालन एव तात्पर्यात् । अत एव गौतमीय-
द्वितीयसूत्रे “दुःखजन्मप्रवृत्तिदोषमिथ्याज्ञानानामुत्तरोत्तरापाये तद-
नन्तरापायादपवर्गः” इत्यत्र कारणाभावात् कार्यभावाभिधानं दुःख-
प्रागभावरूपमेव मुक्तिं द्रढयति । नहि दोषापाये प्रवृत्त्यपायः, प्रवृ-
त्त्यपाये जन्मापायः, जन्मापाये दुःखापाय इत्यपायो ध्वंसः, किन्त्व-
नुत्पत्तिः । सा (५) प्रागभाव एव । नच प्रतियोग्यप्रसिद्धिः सामान्यतो

व्याप्तिवारणाय समानाधिकरणेति । सर्वपदानुपादाने यत्किञ्चिदात्मविशेषगुणध्वंसस्य केनचिद्
दुःखध्वसेन सह युगपदुत्पन्नत्वादित्याति ॥

(१) अशेषविशेषगुणध्वसावधिकत्वमेव लाघवादात्यन्तिकत्वमित्याभिप्रायेणाह अशेषेति । अत्र
विशेषगुणपदं तदात्मविशेषगुणपरमन्यथा महाप्रलयपूर्वक्षणे निश्रेयसमप्रसिद्धं स्यात् । तद्वसावधि-
कत्वं च तद्वसाधिकरणक्षणनिष्ठावधितानिरूपकम् । अवाधित्वञ्च स्वरूपसम्बन्धविशेषः । सकलात्म-
विशेषगुणध्वंसकालमारभ्य यावान् कालस्तन्मात्रनिरूपितवृत्तित्वमाहाय लक्षणसमन्वयः ॥

(२) कारणेति । कारणविघटनमुखेन प्रतियोगिनो दुःखादेः कारणत्वाभावसंपादनेन साध्यत्वात्
साध्यतया व्यपदिश्यमानत्वात् सिद्धवस्तुन्येवेच्छीयसाध्यताख्यविषयत्वाभावात् इति भावः ॥

(३) प्रागभावसाधारण प्रतियोगिजनकत्वमुपपादयति जनकत्व चेति । तद्वान्किं प्रति तद्वान्कि-
प्रागभावस्य कारणत्व सर्वेषामभिमतं तथा च ‘यद्विशेषयोस्तत्सामान्ययोरिति न्यायेन’ विलक्षणप्रति-
योगित्वावच्छिन्नं प्रति प्रागभावत्वरूपाखण्डधर्मस्य कारणत्वमवश्यमङ्गीकार्यमित्याशयः ।

(४) हेतुच्छेदे इति सूत्रस्यापि इत्यर्थः । अन्यथा दुःखध्वंसस्यैव पुरुषाव्यापारासाध्यतया हे-
तुच्छेदे इत्यस्य व्यर्थतापत्तेरिति भावः ।

(५) प्रागभावइति अत्रेदमालोचनीयम् । आविशिष्टेषु अप्रागभावस्योत्तरकालसंबन्धस्य सप्तदशासाधार-
ण्यात्स्वसमानाधिकरणदुःखासमानकालीनदुःखध्वसाविवेक एवासौ मुक्तिपदार्थतया ग्राह्यः स चाप्रसिद्धः
मुक्तस्य दुःखानुत्पत्त्या मुक्तिकाले तत्प्रागभावसत्त्वात् अनागतस्यैव प्रागभावप्रतियोगित्वात् । न च
तर्हि दुःखमेमाभूदिति कामनाया निर्विषयत्वेन प्रेक्षावतां प्रायश्चित्तादौ प्रवृत्तिर्न स्यादिति वाच्यम् ।
तस्या अपि उत्तरोत्तरकालमन्वयविशिष्टदुःखात्यन्ताभावविषयित्वेन निर्वाहात् । न चान्यन्ताभाव-
स्य नित्यत्वेन साध्यत्वं व्याहतमिति वाच्यम् प्रागभाववृत्त्यापि सा यत्त्वम्याक्षनत्वात् अत एवा-

दुःखत्वेनैव प्रतियोगिप्रसिद्धे प्रायश्चित्तवत्, तत्रापि प्रत्यवायध्वस-
द्वारा दुःखानुत्पत्तेरेवापेक्षितत्वात् लोकेऽप्यहिकण्टकादिनिवृत्तेर्दुःखा-
नुत्पत्तिफलकत्वदर्शनात् दुःखसाधननिवृत्त्यर्थमेव प्रेक्षावतां प्रवृत्तिः ।

(१) केचित्तु दुःखात्यन्ताभाव एव मुक्तिः । स च यद्यपि नात्म-
निष्ठस्तथापि लोष्टादिनिष्ठ एवात्मनि साध्यते । सिद्धिश्च तस्य दुःख-
प्रागभावासहवर्त्तिदुःखध्वस एव तस्य तत्सम्बन्धतयोपगमात्,
तस्मिन् सति तत्र दुःखात्यन्ताभावप्रतीतेः । एवञ्च सति “दुःखेना-
त्यन्त विमुक्तश्चरति” इत्यादिश्रुतिरप्युपपादिता भवतीत्याहुः ।

(२) तन्न दुःखात्यन्ताभावस्यासाध्यत्वेनापुरुषार्थत्वात् । दुःख-
ध्वसस्य च न तत्र सम्बन्धत्व परिभाषापत्तेः “दुःखेनात्यन्त वि-
मुक्तश्चरति” इति श्रुतेर्दुःखप्रागभावस्यैव कारणविघटनमुखेनात्यन्ता-
भावसमानरूपत्वतात्पर्यकत्वात् । (३) नन्वय न पुरुषार्थ निरुपाधी-
च्छाविषयत्वाभावात् दुःखकाल सुख तावन्नोत्पद्यते इति सुखा-
र्थिनामेव दुःखाभावार्थं प्रवृत्तेरिति चेन्न वैपरीत्यस्यापि सुवच-
त्वात् सुखेच्छापि दुःखाभावौपाधिकीत्येव किं न स्यात्, शोकाकु-
लानां सुखविमुखानामपि दुःखाभावमात्रमभिसन्धाय विप्रभक्षणो-
द्वन्धनादौ (४) प्रवृत्तिदर्शनात् । (५) ननु पुरुषार्थोऽप्ययं ज्ञायमान एव
मुक्तेस्तु दुःखाभावस्य ज्ञायमानतैव नास्ति अन्यथा मूर्च्छाद्यवस्था-

स्वरसान्निधैर्वा मुक्तिरिति वाकरोऽभिहित इति असाध्यत्वस्योभयत्रापि तुल्यतया दुःखध्वंसस्यैव मु-
क्तित्वमिति शङ्करमिश्रयोः सिद्धान्तितत्वादिति हृदयम् ॥

(१) प्राचीननैयायिकैकदेशिमतामाह केचित्त्विति । नात्मनिष्ठ इति । दुःखप्रागभावासहवर्त्ति-
दुःखध्वसरूपतत्सम्बन्धाधिकरणे आत्मनि तदभावात् ध्वंसप्रागभावयोरत्यन्ताभावविरोधित्वादित्यर्थः ।
साध्यतेऽनुमीयते । आत्मा दुःखात्यन्ताभाववान् दुःखप्रागभावासहवर्त्तिदुःखध्वसरूपसम्बन्धवत्त्वात्
इत्यनुमानप्रयोगः ॥

(२) दूषयति तत्रेत्यादिना । ननून्तदुःखध्वसरूपसम्बन्धस्य साध्यत्वानदत्यन्ताभावस्यापि सा-
ध्यत्व स्यादत आह दुःखध्वसस्येति । प्राचीनमते ध्वंससाधिकादौऽन्यन्ताभावसत्ताया विरुद्धतया
सम्बन्धिसमानदेशत्वाभावात् इति भावः । परिभाषापत्तेरिति । भ्रमात्मकज्ञाननियामकस्यापि सम्बन्धत्वे
पारिभाषिकान्यविधसम्बन्धपदार्थकल्पनापत्तेरिति भावः । उक्तानुमानस्य व्यभिचारग्रस्तत्वादित्यभिप्रायः ॥

(३) दुःखध्वसरूपमुक्तिपदार्थमाश्रित्याशङ्कते नन्वयमिति । अन्येच्छानधीनत्व निरुपाधित्वमित्यर्थः ॥

(४) प्रवृत्तिदर्शनादिति । तथा च दुःखध्वसरूपमुक्तौ निरुपाधीच्छाविषयत्वस्यास्तत्वादिति भावः ॥

(५) शङ्कते नन्विति । फलेच्छां प्रति फलज्ञान हेतु दुःखाभावरूपानि त्रेयमन्त्वज्ञायमानमेवेति
तत्रेच्छा न सम्भवति ततश्च कथं पुरुषार्थता तस्य स्यादिति शङ्कार्थः ॥

र्थमपि प्रवर्त्ततेति चेन्न श्रुत्यनुमानाभ्यां ज्ञायमानस्यावेद्यत्वानुपपत्तेः ।
 अस्ति हि श्रुतिः “दुःखेनात्यन्तं विमुक्तश्चरति” “तमेव विदित्वा-
 ऽतिमृत्युमेति” इत्यादिका । (१) अनुमानमप्यस्ति—दुःखसन्ततिरत्य-
 न्तमुच्छिद्यते सन्ततित्वात् प्रदीपसन्ततिवदित्यादि । (२) चरमदुःख
 ध्वंसस्य दुःखसाक्षात्कारेण क्षणं विषयीकरणात् प्रत्यक्षवेद्यता-
 ऽपि । (३) योगिनां योगजधर्मबलेनागामिनो दुःखध्वंसस्य प्रत्यक्षो
 पगमाच्च । (४) तथापि तुल्यायव्ययतया नायं पुरुषार्थो दुःख
 वत् सुखस्यापि हानेः द्वयोरपि समानसामग्रीकत्वादिति चेत् उत्स-
 र्गतो बीतरागाणां दुःखदुर्दिनभीरूणां सुखखद्योतिकामात्रेऽलम्प्रत्य-
 यधतां तत्र प्रवृत्तेः । ननु तथापि दुःखनिवृत्तिर्न पुरुषार्थः अनागत-
 दुःखनिवृत्तेरशक्यत्वात् अतीतदुःखस्यातीतत्वात् वर्त्तमानदुःखस्य
 पुरुषप्रयत्नमन्तरेणैव निवृत्तेरिति चेन्न हेतुच्छेदे पुरुषव्यापारात्
 प्रायश्चित्तवत् । तथाहि सवासनं मिथ्याज्ञानं संसारहेतुस्तदुच्छेद-
 आत्मतत्त्वज्ञानात् तत्त्वज्ञानञ्च योगविधिसाध्यमिति तदर्थं प्र-
 वृत्त्युपपत्तेः ।

(५) ननु नित्यसुखाभिव्यक्तिरेव मुक्तिर्नतु दुःखभाव इति चेन्न
 नित्यसुखे प्रमाणाभावात्, (६) भावे वा नित्य तदभिव्यक्तेर्मुक्तसंसारि-

(१) माणिकारोक्तमनुमानप्रमाण प्रमाणयन्नाह अनुमानमिति । अत्यन्तोच्छेदश्च स्वाश्रयासमा-
 नकालीनध्वंसप्रतियोगित्वम् । तथा च दुःखत्वं स्वाश्रयासमानकालीनध्वंसप्रतियागि सन्ततित्वात् प्रदी-
 पसन्ततिवदिति अनुमानं पर्यवसितम् । सन्ततित्वञ्च जातिविशेषो तत्तददृष्टजन्यदुःखसमुदाय-
 वृत्ति-एतद्दुःखमिति—अनुगतप्रतीतिसाक्षिक एव । नानाकालीनकार्यमात्रवृत्तित्वमिति यावत् ।
 अस्यार्थस्तु मुक्तिवादटीकायामस्माभिः प्रपञ्चितः ॥

(२) तत्र प्रत्यक्षमपि प्रमाणं दर्शयति चरमदुःखध्वंसस्येति । विषयनिष्ठं कारणत्वं कार्यसहभा-
 वित्वमेव न तु पूर्ववर्तित्वमित्यभिमानेनेदम् । क्षणमिति । यत्र मरणप्राक्काले दुःखध्वंससाक्षात्कार-
 सामग्री वर्तते तत्रेत्यर्थः ।

(३) तादृशसाक्षात्कारानङ्गीकारे आह योगिनामिति ॥

(४) दूषयति तथापीति । इष्टानिष्टयोस्तुल्यतया दुःखहानेरिष्टत्वेऽपि सुखहानेरनिष्टाया अपि
 दुःखहानसामग्रीसम्पाद्यतया न तदर्थं कस्याचित्प्रवृत्तिः स्यादिति भावः ॥

(५) मीमांसकमेतन्नाशङ्कते ननु नित्यसुखेति ॥

(६) “आनन्दं ब्रह्मणो रूपं, नित्यं विज्ञानमानन्दं ब्रह्मेति” श्रुतेर्नित्यसुखे प्रमाणत्वमाशङ्क्याह
 भावेवेति । इदमुपलक्षणम् नित्यसुखवन्नित्यज्ञानस्यापि मीमांसकैरङ्गीकार्यतया नित्यज्ञानवत्
 ईश्वरस्य सिद्धिस्तेषामनभिमतत्वापत्तेरिति भावः ॥

णोरविशेषापातात् अभिव्यक्तेरुत्पाद्यत्वेन तन्निवृत्तौ पुनः संसारा-
पत्तेश्च ।

(१) ब्रह्मात्मनि जीवात्जलयो मुक्तिरिति चेन्न लयो यद्येकी-
भावस्तदा घाघात् नहि द्वयमेकं भवति । लिङ्गशरीरापगमो लयो लि-
ङ्गैकदेशेन्द्रियाणि तेषां शरीरस्य च विगमो लय इति चेन्न एता-
वता दुःखसामग्रीविरहस्योक्तत्वात् तथाच दुःखाभाव एव मुक्तिरिति
पर्यवसानात् ।

(२) एतेनाविद्यानिवृत्तौ केवलात्मस्थितिर्मुक्तिः आत्मा च विज्ञान-
सुखात्मक इत्येकदण्डिमतमपास्तम् । आत्मनो ज्ञानत्वे सुखत्वे च प्रमा-
णाभावात् । न च “नित्य विज्ञानमानन्द ब्रह्म” इति श्रुतिर्मानम् तस्या
ज्ञानवत्त्वानन्दवत्त्वप्रतिपादकत्वात् भवति हि अहं जाने अहं सुखी-
तिप्रतीतिः न त्वहं ज्ञानम् अहं सुखमिति । (३) किञ्च ब्रह्मण इदानीम-
पि सत्त्वात् मुक्तसंसारिणोरविशेषापत्तिः (४) अविद्यानिवृत्तेश्चापुरुषा-
र्थत्वात् ब्रह्मणश्च नित्यत्वेनासाध्यत्वात्, तत्साक्षात्कारस्य तदात्मकत्वे-
नासाध्यत्वात्, एवमानन्दस्यापि तदात्मकत्वेनासाध्यत्वमेवेति तदर्थं
प्रवृत्त्यनुपपत्तिरेव ।

(५) निरुपप्लवा चित्सन्ततिर्मुक्तिरिति चेन्न । दुःखादिरूपस्य उप-
प्लवस्य विगमो यद्वि निरुपप्लवत्वम् तदा तन्मात्रस्यैव पुरुषार्थत्वेन
चित्सन्ततेरनुवृत्तौ प्रमाणाभावः तदनुवृत्तेरपि शरीरादिसाध्यत्वेन
संसारानुवृत्तेरावश्यकत्वादिति सिद्धं दुःखनिवृत्तिरेवोक्तरूपा निःश्रे-
यसमिति । तत्त्वस्य ज्ञानमिति कर्मणि पृष्टी । साधर्म्यवैधर्म्याभ्यामिति

(१) त्रिदण्डमतं दूषयेत्तन्मतमाह प्रज्ञात्मनीति ॥

(२) एकदण्डिमतं दर्शयति एतेनेति । उभयमतेषां मायाधीनस्य प्रपञ्चस्य मायानिवृत्त्यैव नि-
वृत्तेर्भेददशायां मायानिवृत्तिरावश्यकौ । अविद्यैव च त्रिदण्डिमतेऽपि मायात्वेन परिभाषिता लिङ्गशरी-
रापगम इत्यादिना । तथा चाविद्याया दुःखहेतुत्वाद् दुःखाभाव एव मुक्तिरिति पर्यवसितम् ॥

(३) अहं ज्ञान इत्यादि प्रतीतेरहं गौर इत्यादि प्रतीतिवद्गुणत्वमाशङ्क्याह किञ्चेति ॥

(४) अविद्येति । अवेदं बोध्यम् । अविद्या न पदार्थान्तरं प्रमाणाभावात् किन्त्वदृष्टमेव तथा च त-
न्निवृत्तिस्तदधीनदुःखनिवृत्तिर्वा भोक्ष इति । ननु जगन्मायोपादानक मिथ्यात्वादौ च जालिकवदित्यनुमा-
नमेवाविद्यायां प्रमाणमिति चेन्न मिथ्यात्वस्यैवासिद्धेः । न च जगन्मिथ्या ब्रह्मातीरिक्तत्वादित्यनुमा-
नेन तत्तिष्ठिरिति वाच्यम् अप्रयोजकत्वादप्यथा जगत् सत् कालानिष्ठाभावाप्रतियोगित्वे मति ब्रह्मा-
तिरिक्तत्वादित्यनुमानेन सत्यत्वमेव कुतो न जगत सिद्ध्येदिति ॥

(५) वैश्वमतं दूषयितुमाह निरुपप्लवेति । चित्सन्ततिर्ज्ञानधारा ॥

प्रकारे तृतीया । तत्र साधर्म्यमनुगतो धर्मः, वैधर्म्यञ्च व्यावृत्तो धर्मः । यद्यपि क्वचित् साधर्म्यमपि कुतश्चिद्वैधर्म्यं कुतश्चिद्वैधर्म्यमपि केषाञ्चित् साधर्म्यम् तथापि ताद्रूप्येण ज्ञानं विवक्षितम् । (१) अत्र च द्रव्यादिपदार्थानामुद्देश एव विभागः पर्यवसन्नः । स च न्यूनाधिकसङ्ख्याव्यवच्छेदफलकस्तेन पदेव पदार्था इति नियमः पर्यवस्यति, स चानुपपन्नः व्यवच्छेद्यस्य पदार्थान्तरस्य प्रतिपत्तौ नियमानुपपत्तिः, अप्रतीतौ । (२) व्यवच्छेदानुपपत्तिः । ननु नायमन्ययोगव्यवच्छेदः किन्त्वयोगव्यवच्छेदः पदार्थेषु षड्लक्षणायोगो व्यवच्छिद्यत इति चेन्न पदार्थपदेन प्रसिद्धपदार्थमात्रोपसङ्गहे सिद्धसाधनात् अन्यस्य चाप्रतीतेरेव । किञ्च लक्षणानां मिलितानामयोगो व्यवच्छेद्यः प्रत्येकं वा ? आद्ये मिलितायोगः सर्वत्रेति व्यवच्छेदानुपपत्तिः । अन्त्येऽपि प्रत्येकायोगः परस्परं सर्वत्रेति व्यवच्छेदानुपपत्तिरेवेति चेन्न । (३) शक्तिसङ्ख्यासादृश्यादिषु पदार्थेषु पराभिमतेषु षड्लक्षणायोगः परैरुच्यते तद्व्यवच्छेदो नियमार्थः, तथाच पदेव पदार्था इत्यस्य (४) प्रतीयमानेषु षण्णां लक्षणानां मध्ये अन्यतमलक्षणयोगोऽस्त्येव न त्वयोग इत्यर्थः । तत्र विशेष्यसङ्गतस्यान्ययोगव्यवच्छेदो विशेषणसङ्गतस्यायोगव्यवच्छेदः क्रियासङ्गतस्य चात्यन्तायोगव्यवच्छेदस्तावन्न प्रतीयते । तत्र शक्तित्रयमेवकारस्येत्येके । व्यवच्छेदमात्रं शक्तिरयोगान्ययोगादयस्तु व्यवच्छेद्याः समभिव्याहारलभ्या इत्यपरे । धर्मविशेषप्रसूतादिति तत्त्वज्ञानादित्यस्य विशेषणम् । तत्र धर्मविशेषो निवृत्तिलक्षणो धर्मः । (५) यदि तु तत्र शायतेऽनेनेति त-

(१) अयोगव्यवच्छेदफलकसूत्रस्यद्रव्यादिविभाग विवेचयितुं शङ्कते अत्रेति । सूत्रे इत्यर्थः ॥

(२) व्यवच्छेदानुपपत्तिरिति । अभावस्य सप्रतियोगिकत्वनियमादिति भावः ॥

(३) उत्तरस्यति शक्तिसङ्ख्येति ॥

(४) नन्वेवमप्यभावे षड्लक्षणायोगादयोगव्यवच्छेदरूपनियमानुपपत्तिरिति चेन्न भावपदार्थेषु षड्लक्षणायोगव्यवच्छेदस्य प्रकृतत्वादत एवाह प्रतीयमानेष्विति । अभावस्य भावसापेक्षत्वेन पदार्थान्तरत्वेऽपि अप्रधानतया नात्रोल्लेख किन्तु परिशेषादत्रेति भावः ॥

(५) पूर्वसूचितं तत्त्वज्ञानपदस्य शास्त्रपरकत्वेऽनन्वयदोषमुद्धर्तुं धर्मविशेषपदस्यार्थान्तरमाह यदीति । साधर्म्यवैधर्म्यविशिष्टपदार्थप्रतिपादकं शास्त्रं साधर्म्यवैधर्म्याभ्यां पदार्थान् प्रतिपादयतीत्यर्थः । धर्मविशेष इति । धर्मस्वेष्वरनियोगप्रसादहेतुत्वेऽपि हेतुहेतुगतोऽभेदविवक्षया तात्त्विकप्रसादरूपता धर्मस्यात्रोक्ता ॥

स्वज्ञानं शास्त्रमुच्यते तदा धर्मविशेष ईश्वरनियोगप्रसादरूपो वक्तव्यः । श्रूयते हीश्वरनियोगप्रसादावधिगम्य कणादो महर्षिः शास्त्रं प्रणीतवानिति । तत्त्वज्ञान(१)आत्मतत्त्वसाक्षात्कार इह विवक्षितस्तस्यैव सवासनमिध्याक्षानोन्मूलनक्षमत्वात् । (२) “तमेव विदित्वाऽतिमृत्युमेति नान्यः पन्था विद्यतेऽयनाय” इत्यत्र “द्वे ब्रह्मणी वेदितव्ये” इत्यत्र च वेदनपदस्य साक्षात्कारपरत्वात्, “पश्यत्यचक्षुः” इत्यत्रापि तथा । स च शास्त्रान्मनननिदिध्यासनादिपरम्परये(३)ति हेतुपञ्चम्या तथैवाभिधानात् ॥ ४ ॥

(४) इदानीमपवर्गभागितया सर्वपदार्थाश्रयतया च प्रथमोद्दिष्टस्य द्रव्यपदार्थस्य विभाग विशेषोद्देशश्च कुर्वन्नाह—

पृथिव्यापस्तेजो वायुराकाशं कालो दिगात्मा
मन इति द्रव्याणि ॥ ५ ॥

इतिकारोऽवधारणार्थः । तेन नवैव द्रव्याणि नाधिकानि न न्यूनानि वेत्यर्थः । ननु विभागवलादेव न्यूनाधिकसङ्ख्याव्यवच्छेदसिद्धौ किमितिकारेणेति चेत् उद्देशमात्रपरतयाऽपि सूत्रसम्भवे विभाग-

(१) आत्मतत्त्वसाक्षात्कार स्वात्मतत्त्वसाक्षात्कार । इहेति । तत्त्वज्ञानपदस्य शास्त्रपरत्वकल्प इत्यर्थः न तु एतन्सूत्रे इति । सूत्रयाख्याषसान्तमन्यैव कल्पस्य प्रपञ्चनादन्तरा पूर्वकल्पानुसरणे क्रमभङ्गापत्तेरिति भावः । तस्यैवेति । एवकारेणास्यां आख्यायामुपस्कारकृत स्वरस सूचितः । स्वात्मसाक्षात्कारस्यैवेत्यर्थः । स्वात्मगोचरमिध्याक्षानस्य ससारहेतुतया तस्यैव तद्विरोधित्वादिति भावः ॥

(२) ननु सामान्यतो ज्ञानार्थकस्य ज्ञाधातो साक्षात्कारार्थत्वं विरुद्धमत आह तमेवेत्यादिना । तथा च नृशेष्ठाक्षुण्णज्ञानार्थकस्यापि “पश्यत्यचक्षुः” इत्यादौ ज्ञानार्थकत्ववत् योग्यतया तत्त्वज्ञानमित्यत्र ज्ञाधातोऽपि साक्षात्कारपरत्वमविरुद्धमिति भावः ।

(३) इतीति अत इत्यर्थः । यतो नि श्रेयसहेतुरात्मसाक्षात्कार शास्त्रप्रयोज्य तस्मादात्मसाक्षात्कार इह विवक्षित इति समुदायार्थः । ननु आत्मसाक्षात्कारप्रयोजकस्यास्य शास्त्रस्य परम्परया मुक्तिहेतुत्वे सूत्रे तत्त्वज्ञानादिति हेतुपञ्चम्या साक्षाज्जनकत्वमसङ्गतं स्यादत आह हेतुपञ्चम्या इति । तथैव परम्पराकारणत्वरूपप्रयोजकत्वमेव । एवं च यथा पदार्थतत्त्वज्ञानं मुक्ता आत्मसाक्षात्कारादिसम्पादनद्वारा प्रयोजक तथा शास्त्रमपि तद्वारा प्रयोजकहेतुरिति भावः ॥

(४) सर्वपदार्थेषु द्रव्योद्देशप्राथम्यबीज दर्शयन् क्रमानुरोधेन तद्विभागविशेषोद्देशावह इदानीमिति । एतेन सगतिप्रदर्शन सूचितम् । अपवर्गेति । अपवर्गो हि मुख्यप्रयोजनं तद्भागी चात्माऽनन्ताजिज्ञासाया अन्यजिज्ञासाप्रतिवन्धकत्वान्नस्य च द्रव्यत्वानयमनुद्देश इति भावः ॥

तात्पर्यस्फोरणार्थमेवेतिकाराभिधानात् । सुवर्णादीनामीश्वरस्य चात्रैवान्तर्भावात् अन्धकारस्य चाधिकत्वेनाशङ्क्यमानस्याभावत्व-
व्युत्पादनादेनदध्यवसेयम् । असमानकरणन्तु सर्वेषां प्राधान्यप्र-
दर्शनाय । लक्षणमेतेषान्तु वैधर्म्यावसरे सूत्रकृदेव दर्शयिष्यति ।
ननु सुवर्णे न तावत् पृथिवी निर्गन्धत्वात्, न जलं (१) स्नेहसांक्षि-
द्धिकद्रवत्वशून्यत्वात्, न तेजो गुरुत्ववत्त्वात्, अत एव न वायुर्न वा
कालादि, ततो नवभ्यो भिद्यत इति चेन्न (२) आद्यद्वितीययोरनाभास-
त्वम् तृतीयस्य स्वरूपासिद्धत्वं ततः परं सिद्धसाधनं हेतोः स्वरू-
पासिद्धिश्च । साधयिष्यते च सुवर्णस्य तैजसत्वमिति ॥ ५ ॥

(३) गुणत्वेन रूपेण गुणानां सर्वद्रव्याश्रितत्वं द्रव्याभिव्यङ्ग्यत्वं
द्रव्याभिव्यञ्जकत्वञ्चेति द्रव्यानन्तरं गुणानामुद्देश विभागश्चाह—

रूपरसगन्धस्पर्शाः सङ्ख्याः परिमाणानि पृथक्-
त्वं संयोगविभागौ परत्वं परत्वे बुद्धयः सुखदुःखे
इच्छाद्वेषौ प्रयत्नाश्च गुणाः ॥ ६ ॥

चकारेण गुरुत्वद्रवत्वस्नेहसंस्कारधर्माधर्मशब्दान् समुच्चिनोति
ते हि प्रसिद्धगुणभावा एवेति कण्ठतो नोक्ताः । गुणत्वश्चामीषां य-
थास्थानं लक्षणतः स्वरूपतश्च वक्ष्यति । रूपरसगन्धस्पर्शानां (४) स-
मानकालीनरूपरसगन्धस्पर्शसामानाधिकरण्यं नास्तीति सूचना-
र्थं समासः । सङ्ख्यापरिमाणयोस्तु समानकालीनसङ्ख्यापरिमाण-

(१) स्नेहेति । स्नेहशून्यत्वात् सासिद्धिद्रव्यत्वशून्यत्वादिति हेतुद्वयम् अन्यथाऽन्यतरवैयर्थ्य-
स्यादिति भावः । अत एव गुरुत्ववत्त्वादेव ॥

(२) आद्यद्वितीययोरिति । आद्ये निर्गन्धत्वादित्यत्र द्वितीये स्नेहसांक्षिद्धिकद्रवत्वशून्यत्वादित्यत्र ।
नाभासत्वं न दुष्टत्वं सुवर्णस्य तेजोद्रव्यत्वादिति शेषः । स्वरूपासिद्धत्वमिति । तत्र गुरुत्वस्य पार्थि-
भागप्रयुक्तत्वादित्यर्थः ॥

(३) द्रव्योद्देशानन्तरं कर्मादिशेषपूर्वं गुणोद्देशे बीजं दर्शयति गुणत्वेनेत्यादिना । द्रव्यसम्बन्ध-
वर्षो गुणजिज्ञासाया बलवत्त्वे हेतुरित्याशयः ॥

(४) समानकालीनेति । स्वकालीनेत्यनुक्त्वा समानकालीनेति अभिधानं स्वकालीनस्वभिन्नरूपा-
देवोभनार्थम् तेन स्वेन सह स्वस्य समानकालीनत्वसामानाधिकरण्ययो सत्येपि न दोषः ।
रूपेति । विभिन्नकालावच्छेदेन रूपादीनां सामानाधिकरण्यं वर्तत एवेत्युक्तं समानकालीनेति । समास-
इति । समासकरणेन पदान्तराव्यवहितस्वोच्चारकोच्चरितशब्दप्रतिपाद्यत्वरूपसाहचर्यं सूचितमस-
मासे विभक्तिरूपपदान्तरव्यवधानेनेदं साहचर्यं न स्यादिति भावः ॥

सामानाधिकरण्यसूचनायासमासो बहुवचननिर्देशश्च । यद्यप्येकत्व-
समानाधिकरण नैकत्वान्तरं न वा महत्त्वदीर्घत्वसमानाधिकरणं म-
हत्त्वदीर्घत्वान्तरम् तथापि द्वित्वादीनामन्योन्यं सामानाधिकरण्यं म-
हत्त्वदीर्घत्वादीनाञ्च विजातीयपरिमाणयोः सामानाधिकरण्यमस्त्ये-
व । पृथक्त्वञ्च यद्यपि द्विपृथक्वादिसमानाधिकरणं तेन सहस्रधावद्
बहुत्वेनैव निर्देष्टुमर्हति तथाप्यवधिव्यङ्ग्यत्वलक्षणं सहस्रधातो वैध-
र्म्यं सूचयितुमेकवचननिर्देशः । संयोगविभागयोर्द्वयोरप्येककर्म-
जन्यत्वसूचनाय द्विवचनम् । परत्वापरत्वयोरन्योन्याश्रयनिरूप्यतया
दिक्काललिङ्गत्वाविशेषसूचनाय च द्विवचनम् । बुद्धीनां विद्यादिभेदेन
साहस्रधाभिमतैकमात्रबुद्धिनिराकरणसूचनाय बहुवचनम् । सुखदुःख-
योर्द्वयोरपि भोगत्वावच्छेदैककार्यजनकत्वम् अविशेषेण चादृष्टोच्चा-
यकत्वम्, सुखस्यापि दुःखत्वेन भावनञ्च ख्यापयितुं द्विवचनम् । इ-
च्छाद्वेपयोर्द्वयोरपि प्रवृत्तिं प्रति कारणत्वसूचनाय द्विवचनम् । प्रय-
त्नानां (१) विहितनिषिद्धगोचराणां दशविधानां पुण्यहेतुत्व दशवि-
धानाञ्च पापहेतुत्वमभिसन्धाय बहुवचनमित्युच्येयम् ।

(२) यद्वा रूपरसगन्धस्पर्शानां भौतिकेन्द्रियव्यवस्थाहेतुत्वज्ञाप-
नार्थं पाकजर्माक्रयाव्यवस्थापनार्थं वा ते समस्योक्ताः । सहस्रधार्यां
द्वित्वबहुत्वादौ विप्रतिपत्तिरिति तन्निराकरणसूचनार्थं बहुत्वेनाभि-
धानम् । पृथक्त्वे तु सहस्रधावहुत्वेनैवास्यापि बहुत्वमिति सूचनाया-
वधिज्ञानव्यञ्जनीयत्व सहस्रधातो वैधर्म्यमिति सूचनाय च पृथगभि-
धानम् । परिमाणे तु दीर्घत्वह्रस्वत्वादिविप्रतिपत्तिनिरासाय बहुव-
चनम् । संयोगविभागयोरन्योन्यविरोधज्ञापनाय द्विवचनम् । पर-
त्वापरत्वयोर्देशिककालिकभेदेन भिन्नजातीयत्वसम्भवेन चतुष्पापत्तौ
शुणविभागो न्यूनः स्यात् इति तत्रापि द्विवचनमित्या (३) युच्येयम् ।

(१) विहितनिषिद्धगोचरणामिति । विहितनिषिद्धपुण्यपापयोर्देशविधत्त्वान्हेतुभूतप्रयत्नानाम-
पि दशविधत्वमत्र बोध्यम् । तत्र विहितानि दानपरित्राणपरिचर्यारूपाणि त्रीणि शारीराणि । सत्य-
हितप्रियस्वाध्यायरूपाणि चत्वारि वाचिकानि अस्पृहादयाभद्रारूपाणि त्रीणि मानसानीति । नि-
षिद्धानि तु हिंसास्तंभप्रतिषिद्धमैथुनरूपाणि शारीराणि, अनृतप्ररूपसूचनासम्बद्धरूपाणि वाचिकानि,
परद्रोहपरद्रव्येच्छानास्तिकतारूपाणि मानसानीति दशविधानि इत्यर्थः ॥

(२) उक्तविधसाहचर्यस्य समानरूपताप्रयोजकत्वानङ्गीकारे सूत्रस्यार्थान्तरमाह यदेति ॥

(३) इत्यादीति । प्रयत्नस्य प्रवृत्तिनिवृत्तिर्जीवनयोनिभेदाभौतविधामित्यादिकमादिपञ्चाश-
मिति भावः ॥

एतेषाञ्च लक्षणमग्रे वक्ष्यते ॥ ६ ॥

(१) कर्मणां द्रव्यजन्यतया गुणजन्यतया च रूपवद्द्रव्यसमवाया-
ञ्च प्रत्यक्षतेति द्रव्यगुणाभिधानानन्तरं कर्मोद्देशविभागावाह—

उत्क्षेपणमवक्षेपणमाकुञ्चनं प्रसारणं गमनमिति
कर्माणि ॥ ७ ॥

उत्क्षेपणम् अवक्षेपणम् आकुञ्चनं प्रसारणं गमनमिति कर्माणि ।
इतिरवधारणार्थः, भ्रमणादेरपि गमनान्तर्गतत्वात् । अत्र च उत्क्षे-
पणत्वावक्षेपणत्वाकुञ्चनत्वप्रसारणत्वगमनत्वानि कर्मत्वसाक्षाद्या-
प्याः पञ्च जातयः । नन्वेतदनुपपन्नं गमनस्य कर्मपर्यायत्वात् सर्वत्र
गच्छतीति बुद्धेर्दृष्टत्वादुत्क्षेपणत्वादीनां चतसृणां जातीनां परस्पर-
रात्यन्ताभावसमानाधिकरणानां सामानाधिकरण्याननुभवात् च-
तस्र एव कर्मत्वव्याप्या जातय इति चेत् । (२) सत्यं कर्मपर्याय एव
गमनं पृथगभिधानन्तु भ्रमणरेचनस्यन्दनोर्द्ध्वज्वलननमनोन्नमनादीनां
भिन्नभिन्नबुद्धिव्यपदेशभाजामेकेन शब्देन सङ्ग्रहार्थम् । (३) यद्वा गमन-
त्वमपि कर्मत्वव्याप्या पञ्चमी जातिरेव तेन भ्रमणरेचनादिष्वेव गम-
नप्रयोगो मुख्यः उत्क्षेपणावक्षेपणादिषु यदि गमनप्रयोगस्तदा भा-
क्तः । स्वाश्रयसंयोगविभागासमवायिकारणत्वमेव गौणमुख्यसाधा-
रणो धर्मः । (४) गमनत्वजातेस्त्वनियतदिग्देशसंयोगविभागासम-
वायिकारणत्वमेव व्यञ्जकम्, तच्च भ्रमणादिषु सर्वत्रेति गमनग्रहणेनैव
तेषां ग्रहणमिति । निष्क्रमणत्वप्रवेशनत्वादिका तु न जातिः एकस्मि
न्नेव कर्मणि गृहाद् गृहान्तरं गच्छति पुरुषे कस्याचित् द्रष्टुः प्रवि-
शतीति प्रत्ययः कस्याचित्तु निष्क्रामतीति तत्र (५) जातिसङ्करः स्यात्

(१) सङ्गतिप्रदर्शनपूर्वकं द्रव्यगुणोद्देशान्ते कर्मनिरूपणे बीजं स्फोटयन्नाह कर्मणामिति ॥

(२) सत्यामिति । तथा चोत्क्षेपणादिचतुष्टयान्यकर्मत्वमेवात्र गमनत्वम् तेनैव भ्रमणादिम-
ग्रहात् । न चोत्क्षेपणादेरपि तेनैव सङ्ग्रहसम्भवे पृथगुपादानवैपर्यायेति वाच्यम् मुनेरिच्छामात्राधी-
नतयाऽत्र पर्यनुयोगासम्भवात् ॥

(३) गमनत्व न कर्मत्वसाक्षाद्व्याप्यजातिरिति पूर्वकल्पमनावत्याह यद्वेति ।

(४) गमनपदस्य भ्रमणादिषु मुख्यप्रयोगहेतुमुपपादयन्नाह गमनत्वजातेरिति । उत्क्षेपणावक्षेप-
णयोरतिव्याप्तिनिरासार्थमनियतपदम् । आकुञ्चप्रसारणयोरतिव्याप्तिनिवारणार्थं देशेति ॥

(५) जातिसङ्कर इति । गृहं प्रविशति च पुरुषे प्रविशतीति, गृहान्निर्गच्छति च निष्क्रामतीति
प्रत्येकमपि प्रत्ययसंज्ञात्सङ्कर इति भावः । पञ्चमग्रेपि ॥

तथा भ्रमणादेरेकस्या जलप्रणाल्या निष्क्रम्यापरां प्रविशति निष्क्रामति प्राविशतीति प्रत्ययद्वयदर्शनादुपाधिसामान्यमेवैतदध्यवसेयम् । (१) उत्क्षेपणादौ तु मुषलमुत्क्षिपामीतीच्छाजनितेन प्रयत्नेन प्रयत्नवदात्मसयोगादसमवायिकारणाद्धस्ते तावदुत्क्षेपण तत उत्क्षेपणविशिष्टहस्तनादनादसमवायिकारणात् मुषलेऽप्युत्क्षेपणाख्यं कर्म युगपद्वा । तत ऊर्ध्वमुत्क्षिप्तया हस्तमुषलयोरवक्षेपणेच्छाजनितप्रयत्नवदात्मसंयोगाद्धस्तनोदनाच्च युगपदेव हस्ते मुषले चावक्षेपणम् उलूखलपातानुकूलं सञ्जायत । ततो दृढतरद्रव्यसयोगाद्व्यदकस्मान्मुषलस्योर्ध्वगमनं भवति तत्र नेच्छा न वा प्रयत्नः कारणं किन्तु संस्कारमात्रादेव मुषलस्यात्पतनम् तच्च गमनमात्रं नतुत्क्षेपणं भाक्तस्तत्रोत्क्षेपणव्यवहारः । एवमनुलोमप्रतिलोमवायुद्वयसङ्घट्टवशाद्वाय्वोस्तत्प्रेरिततूलकादौ चोत्क्षेपणव्यवहारो भाक्तः । एवं स्रोतोद्वयसङ्घट्टवशाज्जलोर्ध्वगमनेऽपि । एवमुत्क्षेपणावक्षेपणव्यवहारः शरीरतदवयवतत्संयुक्तमुषलतोमरादिष्वेव मुख्यः भवति हि हस्तमुत्क्षिपति मुषलमुत्क्षिपति तोमरमुत्क्षिपतीति एवमवक्षिपतीत्यपि । (२) आकुञ्चनन्तु सत्स्वेवावयवानामारम्भकसंयोगेषु परस्परमवयवानामारम्भकसंयोगोत्पादकं वस्त्राद्यवयविकौटिल्योत्पादकं कर्म यतो भवति सङ्कुचति पद्मं सङ्कुचति वस्त्रं सङ्कुचति चर्ममिति प्रत्ययः । एवमवयवानां पूर्वोत्पन्नानारम्भकसंयोगविनाशकं कर्म प्रसारणं यतो भवति प्रसरति वस्त्रं प्रसरति चर्मं प्रविकसति पद्ममित्यादिप्रत्ययः । एतच्चतुष्टयमिदं यत् कर्मजातं तत्सर्वं गमनविशेषः । तत्र भ्रमणं प्रयत्नवदात्मसयोगाद्धस्ते कर्मवता हस्तेन नोदनाख्यसयोगादवघट्टनाच्च चक्रादौ तिर्य्यक्संयोगानुकूलं कर्म । एव (३) रेचनाद्यपि व्याख्येयम् । स्फुटीकरिष्यति

(१) उत्क्षेपणमाह उत्क्षेपणादौ त्विति । अत्र समवायिकारणं हस्त असमवायिकारणं प्रयत्नवदात्मसंयोगः कार्यं हस्तोत्क्षेपः, एवमग्रेपि । युगपदेति । यदा हस्तमुषलोत्क्षेपणे एकदैव भवत तदा हस्तमात्रनोदनमसमवायिकारणं मुषलोत्क्षेपणे इति भावः ॥

(२) आकुञ्चनमाह आकुञ्चनामिति । अत्र वस्त्रं समवायि, अवयवारम्भकसंयोगः असमवायि आकुञ्चनं कार्यमिति बोध्यम् ॥

(३) रेचनादीति । गुरुत्वासमवायिकारणकं नैमित्तिकद्रवत्ववद्वृत्त्युत्तरसयोगानुकूलं कर्म रेचनम्, द्रवत्वासमवायिकारणकमुत्तरसयोगानुकूलं कर्म स्पन्दनम् इत्याद्युभेयम् । तदा च रेचनत्वादयो गमनत्वव्याख्या जानय इति भावः ॥

चाग्रे । तदेतेषां कर्मणां विहितयागस्नानदानादिषु धर्मानुकूलप्रयत्न-
वदात्मसंयोगजन्यत्वं निषिद्धदेशगमनहिंसाकलञ्जमक्षणादिषु चाध-
र्मानुकूलप्रयत्नवदात्मसंयोगजन्यत्वमध्यवसेयमिति ॥ ७ ॥

द्रव्यादीनामुद्देशानन्तरं त्रयाणां साधर्म्यप्रकरणमारभते ।
(१)तत्र द्रव्यादीनां त्रयाणां साधर्म्यस्य तत्त्वज्ञानानुकूलतया प्रथमं
शिष्याकाङ्क्षितत्वात् सामान्यादिपदार्थत्रयस्य उद्देशात् प्रागेव त्रया-
णां साधर्म्यमाह—

सदनित्यं द्रव्यवत्कार्यं कारणं सामान्यविशे-
षवदिति द्रव्यगुणकर्मणामविशेषः ॥ ८ ॥

विशेषे सत्यपि अयमविशेषशब्दः साधर्म्यपरः । सदिति । सदाका-
रप्रत्ययव्यपदेशविषयत्वम् त्रयाणामेव सत्तायोगित्वात् । अनित्यमि-
ति । ध्वंसप्रतियोगित्वं यद्यपि न परमाण्वादिसाधारणं (२)तथापि
ध्वंसप्रतियोगिवृत्तिपदार्थाविभाजकोपाधिमत्त्वं विवक्षितम् । द्रव्यव-
दिति । द्रव्य समवायिकारणतयाऽस्यास्तीति द्रव्यवत्, एतदपि प-
रमाण्वादौ नास्तीति द्रव्यसमवायिकारणकवृत्तिपदार्थाविभाजकोपा-
धिमत्त्वं विवक्षितम् । कार्यमिति । (३)प्रागभावप्रतियोगिवृत्तिप-
दार्थाविभाजकोपाधिमत्त्वं विवक्षितम् । कारणमिति । ज्ञानेतरकार्य-
नियतपूर्ववृत्तिजातीयवृत्तिपदार्थाविभाजकोपाधिमत्त्वम् तेन स्वसा-
क्षात्कारे विषयतया कारणं गोत्वादौ नातिप्रसक्तिर्न वा पारिमाण्ड-
व्यादावजनकेऽव्याप्तिः । सामान्याविशेषवदिति । सामान्यं सद्विशे-
षोऽन्योन्यव्यावर्तकतया द्रव्यत्वगुणत्वकर्मत्वादि तद्वत्त्वमित्यर्थः ।
ननु “गां दद्यात्” “गौः पदा न स्पृश्या” इति श्रुतेर्धर्माधर्मजनक-
त्वं जातेरपीति कारणत्वमतिव्यापीति चेन्न (४) अवच्छेदकतामात्रेण

(१) सामान्योद्देशस्य कर्मनिरूपणानन्तरं युक्तत्वात्कथमन्तरा साधर्म्यप्रकरणमारभ्यत इत्या-
शङ्क्याह तत्रेति ॥

(२) तथापीति । यद्यपि ध्वंसप्रतियोगिवृत्तिजातिमत्त्वस्य परमाणुसाधारण्यात्पदार्थाविभाजको-
पाधिपदस्य वैयर्थ्यं सम्भवति तथापि जातिमत्त्वस्यैव लक्षणत्वसम्भवे तदुघाटितस्य तस्य वैयर्थ्या-
पनेर्दुष्परिहरत्वात् ॥

(३) प्रागभावेति । प्रागभावप्रतियोगित्वरूपकार्यत्वस्य परमाणुसम्भवात् विशेष्यदलम् ॥

(४) अवच्छेदकतामात्रेणेति । जात्याकृतिविशिष्टव्यक्तेरेव दानस्पर्शयोग्यतयाऽवच्छेदकता-
मात्रेणैव तत्र जातिमानादिति भावः ॥

जातेविर्नियोगात् । उपलक्षणञ्चैतत् (१)स्वसमवायार्थशब्दाभिधेय-
त्वमपि त्रयाणां साधर्म्यं द्रष्टव्यम् । (२)यदि तु कार्यत्वानित्यत्वे-
कारणवतामेव “कारणत्वञ्चान्यत्र पारिमाण्डल्यादिभ्यः” इति प्रश-
स्तदेवाचार्यव्यवस्थित साधर्म्यमुच्यते तदा पदार्थाविभाजकोपा-
धिमत्तया (३)न विशेष्य सूत्रोक्तरीत्या । (४)त्रयाणां गुणजनकत्व
गुणजन्यत्वञ्चान्यत्र (५)नित्यद्रव्येभ्य इति ॥ ८ ॥

इदानीं द्रव्यगुणयोरेव साधर्म्यमाह—

द्रव्यगुणयोः सजातीयारम्भकत्वं साधर्म्यम् ॥ ९ ॥

एतदेव सूत्रान्तरेण स्पष्टयति—

अत्र द्रव्य एतत् सजातीयम्
गुण एतत् सजातीयम्

द्रव्याणि द्रव्यान्तरमारभन्ते गुणाश्च गुणान्तरम् ॥ १० ॥

अन्त्यावयविविभुद्रव्याणि तथान्त्यावयविगुणान् द्वित्वद्विपृथ-
क्त्वपरत्वापरत्वादीन् गुणांश्च विहाय सजातीयारम्भकत्वं साधर्म्यं
द्रष्टव्यम् । सजातीयारम्भकवृत्तिपदार्थाविभाजकोपाधिमत्त्वं विव-
क्षितं तेनाजनकद्रव्यव्यक्तीनामप्युपग्रहः ॥ १० ॥

ननु कर्माणि कुतो न कर्मान्तरमारभन्त इत्यत आह— ✓

कर्म कर्मसाध्यं न विद्यते ॥ ११ ॥

विद्विरयं ज्ञानार्थो (६)न तु सत्ताभिधायी । सजातीयारब्ध-

(१) स्वसमवायेति । स्वसमवायशब्दाभिधेयत्वं, स्वसमवायार्थाभिधेयत्वं चेत्यर्थः । समवायानु-
योगित्वं स्वसमवायशब्दार्थः ।

(२) भाष्यकारमतमाह यदित्येति ।

(३) न विशेष्यमिति । गगनादावतिव्याप्तेरिति शेषः । सूत्रकारस्यापीदमेवाभिप्रेतम् ।

(४) कार्यकारणपदयोर्विशेषार्थपरतया व्याचष्टे त्रयाणां गुणजनकत्वमिति । सुखदुःख-
साक्षात्काराभिन्नानुभवावृत्तिगुणानिष्ठजन्यतानिरूपितजनकतावच्छेदकाश्रयत्वमित्यर्थः । सुखदुःखयो-
साक्षात्कारानतिरिक्तगुणजनकत्वादव्याप्तिवारणाय भिन्नान्तम् । पारिमाण्डल्यस्य ज्ञानानिष्ठजन्य-
तानिरूपितजनकतावच्छेदकतात्वादतिव्याप्तिवारणायानुभवावृत्तिपदम् सूत्रकारमतेनास्य साधर्म्यात्
अन्यत्र नित्यद्रव्येभ्य इत्युक्ते । एष गुणजन्यत्वमपि गुणानिष्ठजनकतानिरूपितजन्यतावच्छे-
दकताश्रयधर्मवत्त्वमित्यर्थः ।

(५) नन्वर्थं भाष्यकाराभिप्रेतोऽर्थः सूत्रेण कथमुपलभ्यत इत्यत आहान्यत्रेति । तथा च सद-
नित्यमिति सूत्रैकदेशस्य नित्यसद्विशेषभिन्नमित्यर्थकरणादन्यत्र नित्यद्रव्येभ्य इदं साधर्म्यमित्यभिप्रायः ।

(६) ननु सत्ताभिधायीति । तथा च ज्ञानार्थकत्वे प्रमाणानुचरत्वादित्यर्थकरणेन कुत इति
हेत्वाकाङ्क्षानिवृत्तिः ननु सत्तार्थकत्वेपीति भावः ।

द्रव्यगुणयोरिव कर्मसाध्ये कर्मणि प्रमाणं नास्तीत्यर्थः । इदमत्राकृतम् । कर्म यदि कर्म जनयेत् स्वोत्पत्त्यनन्तरमेव जनयेत् शब्दवत् । तथाच पूर्वकर्मणैव यावत्संयोगिद्रव्येभ्यो विभागे जनिते द्वितीयं कर्म केन सह विभागं जनयेत् विभागस्य संयोगपूर्वकत्वात्, संयोगान्तरस्य च तत्राधिकरणेऽनुत्पन्नत्वात्, विभागाजनने तु (१) कर्मलक्षणक्षतेः । न च क्षणान्तरे कर्मान्तरं जनयिष्यतीति वाच्यम् समर्थस्य क्षेपायोगात्, अपेक्षणीयान्तराभावात्, पूर्वसंयोगनाशक्षणेऽपि जनने विभागजनकत्वानुपपत्तिरेव, उत्तरसंयोगोत्पत्तिकालेऽपि जनने तथैव । उत्तरसंयोगोत्पत्त्यनन्तरकालन्तु कर्मनाश एव । तथाच सुष्ठुक्तं 'कर्म कर्मसाध्यं न विद्यत' इति ॥ ११ ॥

गुणकर्मभ्यां द्रव्यस्य वैधर्म्यमाह—

न द्रव्यं कार्यं कारणश्च वधति(२) ॥ १२ ॥

द्रव्यं न स्वकार्यं हन्ति न वा स्वकारणं हन्ति, (३) कार्यकारणभावापन्नयोर्द्रव्ययोर्बध्यघातकभावा नास्तीत्यर्थः । आश्रयनाशारम्भकसंयोगनाशाभ्यामेव द्रव्यनाशादिति भावः । वधतीति सौत्रो निर्देशः ॥ १२ ॥

गुणस्य कार्यकारणवध्यत्वमाह—

उभयथा गुणाः ॥ १३ ॥

कार्यवध्याः कारणवध्याश्चेत्यर्थः । आद्यशब्दादीनां कार्यवध्यत्वं चरमस्य तु कारणवध्यत्वम्, उपान्त्येन शब्देन अन्त्यस्य नाशात् ॥ १३ ॥

गुणानां कार्यकारणोभयविरोधित्वमुक्त्वा कर्मणः कार्यविरोधित्वमाह—

(१) कर्मलक्षणक्षतेरिति । संयोगविभागयोरनपेक्ष कारणं कर्मति कर्मलक्षणेऽन्याति' स्यादिति भावः ।

(२) वधतीति सौत्रो धातुर्गणपाठेऽदर्शनात् ।

(३) ननु कर्मवैधर्म्यं द्रव्येऽनुपपन्नं 'कार्यविरोधि कर्म' इति अभिमसूत्रेण कर्मणः कार्यनाशनाया, अत्र च द्रव्ये कार्यनाशकत्वाभावरयोनत्वादत्त आह कार्यकारणभावापन्नयोरिति । तथाच कार्यद्रव्ये बध्यत्व कारणे घातकत्वं कारणद्रव्ये बध्यत्व कार्ये घातकत्वं च नास्तीति सौत्रक्रमात्तुरोध्यर्कक्रमेणार्थकरणे द्रव्ये कार्यनाशकत्वाभावस्यापि तत्रात्र वैधर्म्यानुपपत्तिः व्यस्तित्वे सूत्रस्य द्रव्यपद द्वितीया न कार्य कार्यकारणपदे प्रथमान्ते कर्तृभूते इति भावः ।

कार्यविरोधि कर्म ॥ १४ ॥

कार्य विरोधि यस्येति बहुव्रीहिः, स्वजन्योत्तरसंयोगनाश-
त्वात् कर्मण । द्रव्याणां कार्यकारणाविरोधित्वं नियतमेव । गुणकर्म
णोस्त्वनियमः, आश्रयनाशासमवायिकारणनाशनिमित्तनाशविरोधि
गुणानां नाशकत्वस्य वक्ष्यमाणत्वात् ॥ १४ ॥

शिष्याकाङ्क्षानुरोधेन त्रयाणां साधर्म्यमभिधायेदानीं त्रयाणां ल-
क्षणमारभमाण आह—

क्रियागुणवत् समवायिकारणमिति द्रव्यलक्ष-
णम् ॥ १५ ॥

क्रियाश्च गुणाश्च विद्यन्तेऽस्मिन्निति क्रियागुणवत् । अत्र लक्षण-
शब्दश्चिह्नवचनः, (१) समानसमानजातीयव्यवच्छेदकव्यतिरेकिलिङ्ग
विशेषवचनश्च लक्ष्यतेऽनेनेतिव्युत्पत्तिवत्त्वात् । क्रिया कर्मणा द्रव्य
मिदमिति लक्ष्यते गुणवत्त्वेन च समानसमानजातीयेभ्यो व्यावृत्तं द्रव्य
लक्ष्यते (२), तत्र समानजातीया भावत्वेन गुणादयः पञ्च, असमान-
जातीयस्त्वभावः, तेन द्रव्यं गुणादिभ्यो भिन्नं गुणवत्त्वात् यत्र गु-
णादिभ्यो भिद्यते तत्र गुणवत् यथा गुणादीति । (३) गुणवत्त्वयद्यप्या-
द्यक्षणेऽवयविनि नास्ति तथापि गुणात्यन्ताभावविरोधित्वं विवक्षि-
तम् गुणप्रागभावप्रध्वंसयोरपि गुणात्यन्ताभावविरोधित्वात् । एवं
समवायिकारणत्वमपि पदपदार्थभेदकमेव द्रव्यपदार्थस्य लक्षणम् ।
न च साध्याप्रसिद्धिर्गुणादिभेदस्य घटादावेव प्रत्यक्षसिद्धत्वात् । न-
चात्र सिद्धसाधनं घटत्वावच्छेदेनेतरभेदस्य सिद्धत्वेऽपि द्रव्यत्वा-
वच्छेदेन साध्यत्वात्, पक्षतावच्छेदकमेवे न सिद्धसाधनं (४) यथा

(१) चिह्नपदस्य लिङ्गार्थत्वेन व्यतिरेकिलिङ्गेनैव तन्मेदानुमापकमित्याशयेनाह समानेति । त-
दाच्च व्यावृत्तिर्व्यवहारो वा लक्षणस्य प्रयोजनमित्युक्त्या इतरभेदे साध्ये तस्यान्यनाप्रसिद्ध्याऽन्वयपर-
मर्शासम्भवाद्यतिरेकिलिङ्गपरमर्शमात्रजन्यानुमितिकरणतया केवलव्यतिरेकिलिङ्गत्वमिति भावः ।

(२) लक्ष्यतेऽनुमीयते तत्प्रकारमेवाह तेनेत्यादिना ।

(३) गुणवत्त्वमिति । गुणवद्भावितादार्थविभाजकधर्मवत्त्वमित्यर्थः अन्यथा न न्यमते गुणप्राग-
भावसंयोगोस्तदत्यन्ताभावविरोधित्वे मानाभावादाद्यक्षणेऽवयविन्यासितादवस्थापत्तेः ।

(४) यथेति । तथा च यथा मनस्त्वावच्छेदेन नित्यत्वस्य सिद्धावपि काश्चनसोमयत्वाव-
च्छेदेन नित्यत्वस्यासिद्धत्वात् सिद्धसाधनं तथा घटत्वावच्छेदेन गुणादिभेदासिद्धावपि द्रव्यत्वावच्छे-
देन गुणादिभेदस्यापि साध्यत्वात् सिद्धसाधनमिति भावः ।

नित्ये वाङ्मनसी इत्यत्र इति केचित्तन्न(१) पक्षतावच्छेदकावच्छिन्ने कचिदपि साध्यासेद्धौ पक्षताक्षतेस्तथाप्यावश्यकत्वात् । इतिशब्द-
 श्च इत्यादिपरस्तेन सङ्ख्यावस्वरिमाणवस्त्वपृथक्त्ववस्त्वसंयोगवस्त्व-
 विभागवत्त्वान्यपि द्रव्यलक्षणत्वेन सङ्गृह्यन्ते ॥ १५ ॥

द्रव्यानन्तरं गुणानामुद्देशात् तल्लक्षणमाह—

द्रव्याश्रयगुणवान् संयोगविभागेष्वकारणमन-
पेक्ष इति गुणलक्षणम् ॥ १६ ॥

द्रव्यमाश्रयितुं शीलमस्येति द्रव्याश्रयी । एतच्च द्रव्येऽपि(२) ग-
 तमत आह अगुणवानिति । तथापि कर्मण्यतिव्याप्तिरित्यत आह
संयोगविभागेष्वकारणम् । तथापि संयोगविभागधर्माधर्मेश्वरज्ञाना-
 दीनामसङ्ग्रहः(३) स्यादत उक्तमनपेक्ष इति । अत्रानपेक्ष इत्यनन्तरं
 गुण इति पूरणीयम् , (४) संयोगविभागेष्वनपेक्षः सन् कारणं यो न
भवति स गुण इत्यर्थः । संयोगविभागादीनां संयोगविभागौ प्रति

(१) मतान्तरण दूषयति तत्रेति । पक्षतावच्छेदकावच्छिन्नेति । एतन्मतेऽभावसाध्यकस्यत्वे सा-
 ध्यज्ञानाभाव एव पक्षतेति भावः । भावाभावसाधारणैकपक्षतावादिनां सिद्धान्तिनां मते तु अवच्छेदाव-
 च्छेदेनानुमितौ सामानाधिकरण्येन सिद्धिरविरोधिनीय चावच्छेदावच्छेदेनैवानुमितिस्तथा च कथं सिद्ध-
 साधनम् कथं वा तत्पारिहाराय धर्मितावच्छेदकभेदप्रदर्शनायास इत्यपरार्थं तादृशग्रन्थस्याह पक्षतेति ।
 धर्मितावच्छेदकाभेदेपीति भावः । कचिदपि साध्यसिद्धौ 'सामानाधिकरण्येन साध्यसिद्धावपि' 'पक्षताक्षते'
 'पक्षताया अनपायस्य' 'तथापि' 'तथैव सिद्धिसामान्याभावाविरहकालवदेव' 'आवश्यकत्वात्' 'अव-
 श्याभ्युपगम्यमानत्वात्' । मतान्तरे व्यतिरेक्यनुमाने पक्षताऽसम्भवाद्वातिरोकीलिङ्गविशेषवचनश्रे-
 त्यत्र व्यतिरेकिपदं केवलव्यतिरेक्यन्वयव्यतिरोकीसाधारणमन्यपरामर्शस्यापि सम्भवादिति भावः ।

(२) अपिना जात्यादिपरिग्रहः ।

(३) असङ्ग्रह इति । संयोगविभागयोः संयोगविशेषविभागविशेषजनकत्वस्याग्रे वक्ष्यमाणत्वात्
 धर्माधर्मेश्वरज्ञानप्रयत्नादीनां च जन्यमात्रं प्रति कारणत्वाच्च तत्र गुणलक्षणाव्याप्तिः स्यादिति भावः ।

(४) संयोगविभागेष्विति । संयोगमात्रस्य प्रवेशेऽकारणाकारणसंयोगे संयोगस्यानपेक्षकार-
 णत्वात्, विभागमात्रप्रवेशे च कारणाकारणविभागे विभागस्यानपेक्षहेतुत्वादव्याप्तिस्त्यादत उभयप्रवे-
 शः । तथा च संयोगस्य विभागं प्रति विभागस्य संयोगं प्रति चानपेक्षहेतुत्वाभावाभ्याप्तिरित्यर्थः ।
 न चैवमनपेक्षपदं व्यर्थम् संयोगस्य विभागे विभागस्य च संयोगे कारणत्वसामान्यविरहादेवाव्या-
 प्त्यसम्भवादिति वाच्यम् धर्माधर्मादीनां संयोगाद्युत्पत्तौ नियमेन संयोगाद्यपेक्षणात्तत्राव्याप्तिवार-
 णायानपेक्षपदसार्थक्यसम्भवात् । तथा च संयोगविभागयोरनपेक्ष कारणं यत्तदप्यन्ते सति गुण-
 वाङ्मनस्येति सति द्रव्याश्रयित्वं गुणसामान्यलक्षणं पर्यवसितमित्यर्थः ।

त्तापेक्षत्वान् । (१)नित्यवृत्तिनित्यवृत्तिसत्ताव्याप्यजातिमत्त्वं गुणत्वम् । (२)सयोगविभागौ मिलितौ प्रति समवायिकारणत्वासमवायिकारणत्वरहिते सामान्यवति यत् कारणत्व तद्गुणत्वाभिव्यञ्जकम् । सयोगविभागयोः प्रत्येकमेव सयोगविभागकारणकत्वं न मिलितयोः (३)धर्माधर्मेश्वरज्ञानादीनां द्वयोर्निमित्तकारणत्वमात्रं न समवायिकारणत्व नाप्यसमवायिकारणत्वमिति तेषां सद्ब्रह्मः । (४)यद्वा संयोगविभागसमवायित्वासमवायिकारणत्वशून्यत्व सामान्यसमानाधिकरण गुणत्वव्यञ्जकम् । (५)सामान्यवत्त्वे सति कर्मान्यत्वे च सत्यगुणवत्त्वमेव वा गुणलक्षणम् ॥ १६ ॥

गुणानन्तरमुद्दिष्टस्य कर्मणो लक्षणमाह—

(६)एकद्रव्यमगुणं संयोगविभागेऽवनपेक्षकारणमिति कर्मलक्षणम् ॥ १७ ॥

एकमेव द्रव्यम् आश्रयो यस्य तदेकद्रव्यम्, न विद्यते गुणोऽस्मि-

(१) सूत्रस्थेतिपदसूचितं लक्षणान्तरमाह नित्यवृत्ति इति । नित्यपरमाणुवृत्तिनित्यपरिमाणवृत्तिसत्ताव्याप्यजातिमत्त्वस्य गुणे सत्ताल्लक्षणसप्तन्वयः । परमाणुनिष्ठद्रव्यत्वमादाय द्रव्येऽतिव्याप्तिवारणाय प्रथमं नित्यवृत्तिपदम् । द्वितीयनित्यपदानुपादाने द्व्यणुकवृत्तिद्रव्यत्वस्य द्रव्ये सत्तादतिव्याप्तिरस्यादतस्तदुपादानम् । सत्तामादाय द्रव्यकर्मणोरतिप्रसक्तिनिरासार्थं सत्ताव्याप्येति । अन्यतरत्वमादाय तदोषतादवस्थयाजातिपदम् ।

(२) सयोगविभागविति । द्रव्ये गुणत्वापत्तिवारणाय समवायिकारणत्वरहितेति । प्रागभाषवारणाय सामान्यवतीति । कारणत्वपदानुपादाने प्रमेयत्वादिधर्ममादाय सर्वेषां गुणत्वस्यादतस्तदुपादानम् ।

(३) समवाय्यसमवायिपदप्रवेशप्रयोजनमाह धर्मेति ।

(४) पारिमाण्डल्ये कारणत्वानङ्गीकारेण तदसङ्ग्रहस्यादत्तं कल्पान्तरमाह यद्वेति । तथा च जातिसामानाधिकरण्यवैशिष्ट्ये सति संयोगविभागोभयसमवायित्वाभावतदुभयासमवायिकारणत्वाभावोभयवत्त्वं गुणत्वव्यञ्जकमित्यर्थः । जातिशून्ये सत्यन्ताभावान्न तदुभयवत्त्वमित्यदोषः ।

(५) लघुलक्षणान्तरमाह सामान्यवत्त्वे सतीति ।

(६) कारणाकारणसंयोगविभागयोरतिव्याप्तिनिरासाय एकद्रव्यमिति । अनेकद्रव्याभिन्नत्वमित्यर्थः सयोगविभागयोरनेकद्रव्यत्वान्नातिव्याप्तिरिति भावः । परमाणुरवृत्तिवत्त्वेनानेकद्रव्यभिन्नस्तत्तातिव्याप्तिवारणायागुगमिति । रूपादोवैकैकगुणेऽतिव्याप्तिनिरासार्थमन्यदलम् तथा च मिलितौ सयोगविभागौ प्रति अनपेक्षकारणं यत् तत्कर्मैति निष्कृष्टलक्षणमित्यर्थः संयोगो विभागो वा न तदुभयप्रत्यनपेक्षकारणमिति न तत्रातिप्रसङ्गः । केचित्तु संयोगस्यानपेक्षकारणमिति, विभागस्यानपेक्षकारणमिति, प्रत्येकं दलत्रययुक्तं लक्षणद्वयम् उभयोश्चरमदलानुपादाने रूपाद्येकैकगुणेऽतिव्याप्तिरिति प्राहुः ।

नित्यगुणम्, संयोगविभागेष्वनपेक्षकारणमिति (१) स्वोत्पत्त्यनन्तरोत्पत्तिकभावभूतानपेक्षामित्यर्थः । तेन समवायिकारणापेक्षार्या पूर्वसंयोगाभावापेक्षायाश्च नासिद्धत्वम् । (२) स्वोत्पत्त्यनन्तरोत्पत्तिकानपेक्षत्वं वा विवक्षितम् पूर्वसंयोगध्वंसस्यापि स्वोत्पत्त्यनन्तरानुत्पत्तिकत्वात्, अभावत्वेन तस्याद्यक्षणसम्बन्धाभावात् । (३) नित्यावृत्तिसत्तासाक्षाद्याप्यजातिमत्त्वं कर्मत्वम्, (४) चलतीतिप्रत्ययासाधारणकारणतावच्छेदकजातिमत्त्वं वा, (५) गुणान्यनिर्गुणमात्रवृत्तिजातिमत्त्वं वा, (६) स्वोत्पत्त्यव्यवहितोत्तरक्षणवृत्तिविभागकारणतावच्छेदकजातिमत्त्वं वा । (७) स चायं चलतीतिप्रत्ययसाक्षिकः पदार्थो नाविरलदेशोत्पादनादिनोपपाद्यः, क्षणभङ्गस्याग्रे निराकरिष्यमाणत्वात् । लक्षणस्य इतरभेदसाधकताप्रकारः पूर्वोक्त एव ॥ १७ ॥

इदानीं कारणमुखेन त्रयाणामेव साधर्म्यप्रकरणमुपक्रमते—

८ (१) अनुपेक्षत्वं विवृणोति स्वोत्पत्तीति । अत्र नित्यज्ञानेऽतिव्याप्तिवारणाय सविषयकान्यत्वे सतीति विशेषणं देयम् । तेन द्वितीयोत्पत्तिपदानिवेशेन, भावभूतपदप्रवेशप्रयोजनमाह पूर्वसंयोगाभावेति ।

९ (२) भावभूतपदप्रवेशनिबन्धनप्रयुक्तशब्देन लक्षणान्तरमाह स्वेति । अभावत्वेनेति । अत्रेदमनुमानम्—ध्वंस आद्यक्षणसम्बन्धाभाववानभावत्वात्मागभाववत् । न च तथासति कथं ध्वंस उत्पन्न इति व्यपदेश इति वाच्यम् प्रतियोगिसम्बन्धप्रयुक्तस्य तद्व्यपदेशस्य गौणत्वात् । अत्र वाकारेणानास्था सूचिता घटादेराद्यक्षणसम्बन्धवत्तद्व्यपदेशस्याद्यक्षणसम्बन्धस्य प्रत्यक्षासिद्धतयाऽभाववहेतोर्व्यभिचारित्वात् । प्रतियोगिसम्बन्धोत्पत्तिस्वाकारे सम्बन्धस्यातिरिक्तपदार्थत्वापत्तेरिति विभावनीयम् ।

(३) लक्षणान्तरमाह नित्येति । इव्यस्य सत्तासाक्षाद्याप्यजातिमत्त्वात्तनातिव्याप्तिवारणाय नित्यावृत्तीति । घटत्वादिकमादाय घटेऽतिव्याप्तिनिरासाय साक्षात्पदम् ।

(४) कर्मत्वजातिः प्रत्यक्षासिद्धेत्यभिप्रायेणाह चलतीति ।

१० (५) अगुणामिति सूत्रस्थलक्षणं विवृणोति गुणान्येति । गुणेऽतिव्याप्तिवारणाय गुणान्येति । इव्ये तद्वारणाय निर्गुणपदम् । तयोश्चातिव्याप्तिवारणाय मात्रपदं तदितरावृत्तित्यर्थकम् ।

(६) संयोगविभागेत्यादिसूत्रस्थलक्षणाभिप्रायेणाह स्वोत्पत्तीति । उत्पत्तिपदानुपादाने विभागप्रागभावेऽतिव्याप्तिः तदव्यवहितोत्तरक्षणविभागे तस्य हेतुत्वादत उत्पत्तिपदम् । प्रागभावस्योत्पत्तिविरहात्तद्विरासः ।

(७) क्षणभङ्गवादाभिप्रायेणाशङ्कते सचेति । तथा च क्षणविनाशिनश्चलनाथयस्य वस्तुन सजातीयप्रत्ययेणैव सम्भवात्तत्कारणतावच्छेदकतया कथं कर्मत्वजातिसिद्धिरिति शङ्कार्थः । निराकरोति क्षणभङ्गेति ।

(१)

द्रव्यगुणकर्मणां द्रव्यं कारणं सामान्यम् ॥ १८ ॥

समानमेव सामान्यम् एकमित्यर्थः, अनयो. समाना मातेतिवत् ।
एकस्मिन्नेव द्रव्ये समवायिकारणे द्रव्यगुणकर्माणि वर्तन्ते इत्यर्थः ।
द्रव्यसमवायिकारणकवृत्तिजातिमत्त्व त्रयाणां साधर्म्यम् ॥ १८ ॥

गुणासमवायिकारणकत्व त्रयाणां साधर्म्यमाह—

(२)

तथा गुणः ॥ १९ ॥

गुणासमवायिकारणकवृत्तिजातिमत्त्व त्रितयसाधर्म्यम् । द्रव्याणां
संयोगोऽसमवायिकारणम्, कार्यगुणानां रूपरसगन्धस्पर्शसङ्ख्या-
परिमाणपृथक्त्वादीनां सजातीयकारणगुणासमवायिकारणकत्वम्,
/ बुद्ध्यादीनामात्मगुणानां मनसयोगासमवायिकारणकत्वम् ॥ पार्थि-
वपरमाणुगुणानामत्रिसंयोगासमवायिकारणकत्वम् । (१) कर्मणान्तु
वन्ध्यादिनोदनाभिघातगुरुवद्वत्वसंस्कारादृष्टवदात्मसंयोगप्रयत्नव-
दात्मसंयोगासमवायिकारणकत्व यथायथ स्वयमहनीयम् । कचि-
देकस्यापि गुणस्य त्रयाणां द्रव्यगुणकर्मणामारम्भकत्वम् । तद्यथा
वेगवत्तूलपिण्डसंयोगस्तूलपिण्डान्तरे कर्म करोति द्वितूलकश्च द्र-
व्यमारभते तत्परिमाणश्च । कचिदेको गुणो द्रव्यगुणावारभते यथा
तूलपिण्डसंयोग एव वेगानपेक्षप्रचयाख्यो द्वितूलक द्रव्यं तत्परिमा-
णश्चारभते ॥ १९ ॥

कचिदेकस्य कर्मणोऽनेककार्यकारिन्वमाह—

संयोगविभागवेगानां कर्म^(६) समानम् ॥ २० ॥

(१) कर्मणामिति । अनधिष्ठितेषु बाधेषु चतुर्षु महाभूतेषु अप्रत्यक्षकर्म नोदनादिभ्यो भवति
नोदन् च संयोगविशेषो यथा पङ्कोपरि मन्द-यवस्थापिता प्रस्तरगुटिका क्रमशः पङ्केन सहाधो ग-
च्छति स च गुरुत्वाधीन प्रस्तरसंयोगो नोदन् तेनाधोगमनन्या क्रिया भवतीत्यर्थः तत्रासमवायिका-
रण नोदनम् । एवं वेगापेक्षादिभागज्ज्ञात कर्मणो हेतुभूतात्संयोगविशेषादभिघाताख्यात्वापाणादियु-
निष्ठो वस्तु यभिपतितेषु कर्म यज्जायते तत्राभिघातोऽसमवायिकारणम् । गुरुत्वप्रतिबन्धकहस्तसंयो-
गाभावे मुषलाधोगमनकर्मणि गुरुत्वम् अगं स्थलानिन्नाभिसपणल्पस्यन्दनकर्मणि च द्रवत्वम्,
इज्वादिर्कर्मणि च सस्कारोऽसमवायित्वार्थः । प्राणाख्ये वायौ यत्कर्म तत्रेच्छादिपूर्वकप्रयत्नपेक्ष-
आत्मसंयोगो, पूर्वशरीरोपभोगसहचारिधर्माधर्मयोरुपभोगादिना श्रयेऽन्याभ्यां धर्माधर्माभ्यामात्ममन-
संयोगसहायाभ्यां मृतरशरीरादिभागकारण कर्म जायते तत्रादृष्टवदात्मसंयोगश्चासमवायितीति बोध्यम्
विस्तरस्तु भाष्ये दृश्य ।

कारणमित्यनुषङ्गः । यत्र(१) द्रव्ये कर्मोत्पन्न तेन समं यावद्द्रव्यं संयुक्तमासीत् तावत्सङ्ख्याकान् विभागान् जनयित्वा तावतः संयोगानपि पुनरन्यत्र जनयति, वेगं पुनरेकमेव स्वाश्रये करोति वेगपदं स्थितिस्थापकमप्युपलक्षयति ॥ २० ॥

ननु क्रियावता द्रव्येणारम्भकसंयोगे जनिते तेन च द्रव्यमारब्धं यत्तदपि कर्मजन्यमेव कर्मणस्तत्पूर्ववर्तित्वाद्दत्त आह-

न द्रव्याणां कर्म ॥ २१ ॥

कर्म द्रव्याणां न कारणमित्यर्थः ॥ २१ ॥

कुत एवमत्र आह-

Separation from
reception व्यतिरेकात् ॥ २२ ॥

५ व्यतिरेकादिति । निवृत्तेरित्यर्थः । उत्तरसंयोगेन कर्मणि निवृत्ते द्रव्यमुत्पद्यते इति न कर्मणो द्रव्यकारणत्वं विनश्यदवस्थश्च कर्म न द्रव्यकारणम् । (२) किञ्च कर्म द्रव्यस्यासमवायिकारणं वा भवेन्निमित्तकारणं वा ? न तावदाद्यः द्रव्यस्यासमवायिकारणनाशनाशयत्वेन न अवयवकर्मनाशादेव द्रव्यनाशापत्तेः । न द्वितीयः महापटनाशेऽवस्थितसंयोगेभ्य एव खण्डपटोत्पत्तौ निष्कर्मणामेवावयवानां द्रव्यारम्भदर्शनाद्व्यभिचारात् ॥ २२ ॥

१ (३) बहुनामेकस्यारम्भकत्वमुक्त्वा इदानीमेकस्मिन् कार्ये बहुनामारम्भकत्वमाह-

द्रव्याणां द्रव्यं कार्यं सामान्यम् ॥ २३ ॥

द्रव्ये च द्रव्याणि चेति द्रव्याणि तेषां द्रव्याणाम् । तत्र द्वाभ्यां तन्तुभ्यां द्वितन्तुकः पटो बहुभिरपि तन्तुभिरेकः पट आरभ्यते । न-

(१) यत्रेत्यादिना द्रव्यादेवत् कर्मणोऽनेककार्यकारित्वकथनेन जातिघटितधर्मावच्छिन्नानानाकार्यतानिरूपितकारणत्वाश्रयवृत्तिजातिमत्त्वम् त्रयाणाम्, एक वेगमित्यादिना च वेगान्तरस्य गुणजन्यत्वसूचनेन च गुणकर्मणोः संयोगाद्यसमवायिकारणवृत्तिपदार्थविभाजकधर्मवत्त्वं साधर्म्यं सूचितम् ।

(२) विनिगमनाविरहात्संयोगवत्कर्मणोपि कारणत्व स्यादत आह किञ्चेति ।

(३) सजातीयैककार्यानेककारणवृत्तिपदार्थविभाजकोपाधिमत्त्व द्वयोरेव, नाधर्म्यं न कर्मण इति अभिमसूत्रद्वयतात्पर्यं प्रकटयन्वतारयति बहुनामिति ।

नवेकतन्तुकोऽपि पटो दृश्यते यत्रैकेनेव तन्तुना तानप्रतितन्त्रौ(१)
भवत इति चेन्न तत्रैकस्य संयोगाभावेनासमवायिकारणाभावात् प-
टानुत्पत्तेः । न चांशुकतन्तुसयोगोऽसमवायिकारणम् अवयवावयवि-
नोरयुतसिद्धत्वेन(२) संयोगाभावात् आरभ्यारम्भकभावानभ्युपग-
मात्, मूर्त्तानां समानदेशताविरोधात् । दृश्यते तावदेवमिति चेन्न तत्र
वेमाद्यभिधातेन महावयविनस्तन्तोर्नाशात् खण्डावयविनानातन्तूत्प-
त्तौ तेषामन्योन्यसयोगात् पटोत्पत्तेः, वस्तुगत्या तत्र नानाभूतेषु तं-
न्तुषु एकत्वाभिमानात् ॥ २३ ॥

ननु यथा द्रव्याणां द्रव्य कार्यं गुणानाञ्च गुणस्तथा किं कर्म-
णामपि कर्म कार्यमित्यत आह-

गुणवैधर्म्यान्न कर्मणां कर्म ॥ २४ ॥

कार्यमिति शेष । द्रव्यगुणयोः सजातीयारम्भकत्व साधर्म्यमु-
क्तम् । तत्र कर्म कर्मसाध्यं न विद्यते इति सूत्रेण कर्मणां कर्मजनकत्वं
प्रतिषिद्धमेव तदिहानूद्यते(३) इति भावः ॥ २४ ॥

इदानीं व्यासज्यवृत्तीनां गुणानाम् अनेकद्रव्यारभ्यत्वं दर्शयन्नाह-

द्वित्वप्रभृतयः सख्याः पृथक्त्वसंयोगविभागाश्च ॥ २५ ॥

अनेकद्रव्यारभ्या इति शेषः । द्वित्वादिसमभिव्याहृत पृथक्त्वप-
दमपि द्विपृथक्त्वादपरम् । एवञ्च द्वित्वादिकाः परार्थपर्यन्ताः स-
ङ्ख्या द्विपृथक्त्वादीनि च संयोगा विभागाश्च द्वाभ्यां बहुभिश्चैव
द्रव्यैरारभ्यन्ते इत्यने(४) कवृत्तित्वममीषाम् । तच्च समवाय्यन्योन्या-
भावसामानाधिकरण्यम् ॥ २५ ॥

नन्ववयविद्रव्याणां गुणानाञ्चोक्तानां यथा व्यासज्यवृत्तिर्त्वं त-

(१) तानप्रतानौ इति पाठान्तरम् ।

(२) अयुतसिद्धत्वेनेति । अयुतसिद्धयोरप्राप्तप्राप्तिरूपसंयोगस्यासम्भवादित्यर्थः । आरभ्येति ।
पैटैकतन्त्रेणारभ्यारम्भकभावानङ्गीकारादिति भावः । तयोरयुतसिद्धत्वे हेतुमाह मूर्त्तानामिति । अयु-
तसिद्धत्वविरहिणामित्यर्थः तथा च तदंशुकतन्त्रोः समानदेशत्वादयुतसिद्धत्वमिति हृदयम् ।

(३) उक्तार्थस्य सप्रयोजनमनुवचनमनुवादः । तथा च 'न कर्म कर्मसाध्यं' इत्यनेन कर्मणि
यकिञ्चित्कर्मसाध्यत्वे निषिद्धेपि बहुकर्मसाध्यत्वस्यानिषेधात्तत्प्रतिपत्तिरेवानुवादप्रयोजनमित्यर्थः ।

(४) अनेकेति । अनेकद्रव्यारभ्यैककार्यवृत्तिपदार्थविभाजकधर्मवन्च द्रव्यगुणयोः साध-
र्म्यमित्यर्थः ।

था कर्मणामपि किं न स्यादत आह-

(१) असमवायात् सामान्यकार्ये कर्म न विद्यते ॥ २६ ॥

असमवायादित्यत्र द्रव्ययोर्द्रव्येष्विति योज्यम्, तथा च न द्रव्ययोरेकं कर्म समवैति न वा द्रव्येष्वेकं कर्म समवैति, तेन सामान्यस्य समुदायस्य कार्ये कर्म न विद्यते । अत्रापि-विदिक्षानार्थो न सत्तावचनः । यदि कर्म व्यासज्यवृत्ति स्यात् एकस्मिन् द्रव्ये चलाति द्वयोर्द्रव्ययोर्बहुषु च द्रव्येषु चलतीति प्रत्ययः स्यात्, न चैतत् तस्मान्न कर्म व्यासज्यवृत्तीत्यर्थः । ननु शरीरतदवयवानां कर्म शरीरतदवयवैर्बहुभिरारभ्यत एव कथमन्यथा शरीरे चलति करचरणादावपि चलतीति-प्रत्ययः एवमन्यत्राप्यवयविनीति चेन्न अवयविकर्मसामान्या अवयवकर्मसामग्रीव्याप्तत्वात् तथोपलब्धेः, न तु वेपरीत्यं, न ह्यवयवे चलति सर्वत्रावयविनि चलतीति प्रत्ययः, अन्यथा कारणाकारणसंयोगात् कार्याकार्यसंयोगोऽपि न स्यात् कारणकर्मणैव कार्यस्यापि संयोगोपपत्तेः ॥ २६ ॥

पुनर्बहूनामेकं कार्यमाह-

संयोगानां द्रव्यम् ॥ २७ ॥

बहूनां संयोगानां द्रव्यमेकं कार्यमित्यर्थः । (२) निःस्पर्शानां द्रव्याणाम् अन्यविचरिणां त्रिजातीयद्रव्याणाञ्च ये संयोगास्तान् विहायेति द्रष्टव्यम् ॥ २७ ॥

// इदानीं बहूनां गुणानामेकं गुणकार्यमाह-

रूपाणां रूपम् ॥ २८ ॥

रूपमेकं कार्यमित्यन्वयः । रूपपदमुभयमपि लाक्षणिकम्, अजहत्स्वार्था चेयं (३) लक्षणा । कारणैकार्थसमवायप्रत्यासत्त्या जन्यजनकभावाश्रयत्वञ्च शक्यलक्ष्यसाधारणो धर्मस्तेन रूपरसगन्धस्पर्शस्नेह-

(१) कर्मणस्तद्वैधर्म्यमाह असमवायादिति । मुगमोऽर्थः ।

(२) सूत्रे द्रव्यमित्युपलक्षणम् । नानागुणजन्यैककार्यवृत्तिजातिमत्त्वं द्रव्यादिविकसाधर्म्यमिति द्रष्टव्यम् । संयोगानामिति बहुवचनमविधत्तम् निःस्पर्शादिद्रव्यसंयोगानां हेतुत्वाभावादित्याशेनाह निःस्पर्शानामिति ।

(३) लक्षणेति । तथा चाजहत्स्वार्थलक्षणया रूपपदेन कारणैकार्थप्रत्यासत्त्या घटादिनिष्ठज्वादिगुणपरिमह । च कारणगुणा अनेके कार्येषु एकमेव समानजातीयकं गुणमारभन्ते इत्यर्थः ।

सांसिद्धिकद्रव्यैकत्वैकपृथक्त्वानि संगृह्यन्ते । एते हि कारणे वर्त-
मानाः कार्येषु समानजातीयमेकमेव गुणमारभन्ते । द्विधा ह्यसमवा-
यिकारणानाङ्गीतिः । केचित् कारणैकार्थप्रत्यासत्त्या जनयन्ति, कारण-
मिह समवायिकारण तच्च जन्यस्य रूपादिलक्षणस्य कार्यस्य तेन
रूपादिलक्षणकार्यस्य यत् समवायिकारण घटादि तेन सह कपाले
वर्तमानं रूप कारणैकार्थसमवायेन घटरूपमारभते, एव रसाद्यपि ।
कंचित्तु कार्यैकार्थप्रत्यासत्त्याऽसमवायिकारणत्वम् यथा कारणमपि
शब्दो नभसि कार्यमपि शब्दान्तरमारभते, नभस्येव रूपाद्यपि पा-
थिवपरमाणावग्निसयोगेन कार्यैकार्थसमवायप्रत्यासत्त्या जन्यते ॥ २८ ॥

एकस्य कर्मणोऽनेककार्यत्वमाह-

गुरुत्वप्रयत्नसंयोगानामुत्क्षेपणम् ॥ २९ ॥

उत्क्षेपणमेक कार्यममीषामित्यर्थः । अत्र गुरुत्वस्य हस्तलोष्ठा-
दिवर्त्तिनो निमित्तकारणत्वम्, प्रयत्नवदात्मसयोगस्यासमवायिकारण-
त्व हस्तनिष्ठोत्क्षेपणस्य, लोष्ठनिष्ठोत्क्षेपणस्य तु हस्तनोदनमसम-
समवायिकारणम् । अत्राप्युत्क्षेपणपदमवक्षेपणादावपि लाक्ष-
णिकम् ॥ २९ ॥

ननु मूर्त्तगुणानां कार्याणां कारणगुणपूर्वकत्वं स्वाश्रयगुणपूर्व-
कत्वञ्चोक्तम्, द्रव्यकर्मणोश्च न कर्म कारणमित्युक्तम् (१) तथाच कर्म-
णः किमपि न कार्यमित्यायातम्, तथाचातीन्द्रियाणां सूर्यादिग-
तीनाम् अनुमानमपि दुर्लभं लिङ्गाभावात् अतः सयोगविभागवेगा-
नां कर्मेति सूत्रोक्तमेव स्मारयन्नाह-

संयोगविभागाश्च कर्मणाम् ॥ ३० ॥

जन्या इति शेषः । व्यक्त्यभिप्रायेण बहुवचनं संस्कारोऽप्युपल-
क्षणीयः ॥ ३० ॥


ननु द्रव्यकर्मणी न कर्मकार्ये इति पूर्वमुक्तम्, सयोगविभागौ
तु सयोगविभागकार्यावैव तथाचेदानीं कर्मणः कारणत्वाभिधानं
विरुद्धमित्यत आह-

(१) तथा चेति । कर्मणः कार्यत्वाभावेऽभिमतक्रियावत्त्वेऽतुल्यसूर्यगत्यनुमानं न स्यादित्यर्थः ।

कारणसामान्ये द्रव्यकर्मणां कर्माकारणमुक्तम् ॥ ३१ ॥

'कारणसामान्यपदेन तत्प्रकरणमुपलक्ष्यते तेन कारणसामान्या-
भिधानप्रकरणे द्रव्यकर्मणी प्रति कर्मणोऽकारणत्वमुक्तं न तु सर्वथा-
प्यकारणमेव कर्मेति विवक्षितम् । येन 'संयोगविभागाश्च कर्मणामि-
ति' सूत्रं व्याहन्येतेति भावः ॥ ३१ ॥

इति शाङ्करे वैशेषिकसूत्रोपस्कारे प्रथमाध्यायस्य
प्रथमाहिकम् ॥



प्रथमाध्याये 'द्वितीयाह्निकम् ।

नन्वेनेन प्रघट्टकेन द्रव्यादीनां त्रयाणां पदार्थानां कार्यैकत्वघटितं कारणैकत्वघटितञ्च साधर्म्यमुक्तम्, (१)तच्चानुपपन्नं कार्यकारणभावस्यैवासिद्धेरित्यत आह—

कारणाभावात्कार्यभावाः ॥ १ ॥

दृश्यते हि मृच्चक्रसलिलकुलालसूत्रादौ समवहितेऽपि दण्डाभावाद् घटाभावः, भूसलिलादौ समवहितेऽपि बीजाभावाद्दुराभावः, स च दण्डघटयोर्बीजादुरयोर्वा कार्यकारणभावमन्तरेणानुपपन्नः । अन्यथा वेमाद्यभावेऽपि घटाभावः शिलाशकलाद्यभावेऽप्यङ्गराभावः स्यात् ॥ (२) किञ्च घटपटादीनां कदाचित्कत्वमनुभूयते तदपि हेतुफलभावमन्तरेणानुपपन्नम्, न हि किञ्चित्कालासत्त्वे सति किञ्चित्कालसत्त्वरूप कादाचित्कत्व भावानां कारणापेक्षामन्तरेण सम्भवति तदा हि स्यादेव न स्यादेव वा नतु कदाचित् स्यात् (३) न हि भावो न भवत्येव नाप्यहेतोर्भवति नाप्यकस्मादेव भवति, न वा निरुपाख्यादेव शशविषाणादेर्भवति, (४) किन्तु दण्डवेमादेः सोपाख्यस्यावधेघटपटादौ कार्यैर् दर्शनात् अवधिस्तु कारणमेव (५) एव कार्यकारणभावाभावे प्रवृत्तिनिवृत्ती न स्याताम् तथा च निरीह जगज्जायेत न हीष्टसाधनताज्ञानमन्तरेण प्रवृत्तिरनिष्टसाधनताज्ञानमन्तरेण निवृत्तिः ॥ १ ॥

(६) ननु सदेवोत्पद्यते नासत् “सदेव सौम्येदमग्र आसीत्” इत्यादिश्रुतिप्रामाण्यात् अन्यथाऽसत्त्वाविशेषे तन्तुभ्य एव पटो न कपा-

(१) तच्चेति । तथा चोपोद्धातमङ्गल्या साधर्म्यनिरूपणान्ते कार्यकारणभाववर्णयतीत्यर्थः ।

(२) कार्यकारणभावे प्रत्यक्षप्रमाण दर्शयित्वाऽनुमानमाह किञ्चेति । घटादिकार्यं संहेतुकं कादाचित्कत्वाद्यत्रैव तत्रैव यथाऽऽत्मादि इति अनुमानप्रकारो बोध्यः ।

(३) स्यादिति । तथा च कारणानपेक्षत्वेन घटादिकार्यसत्तातदभावयोः कालविशेषनैयत्यस्यानुचितत्वात्कादाचित्कत्वानुपपत्तिरिति भावः ।

(४) किञ्चित् । तथा च नियतावाधिकार्यदर्शनात् भवनहेत्यादिनिषेधोऽनुपपन्न इति भाव इदमेवोदयनाचार्यै स्फुटीकृतम्—

हेतुभूतिनिषेधो न स्वानुपाख्यविधिर्न च ।

स्वभाववर्णना नैवमवधेर्नियतत्वतः ॥ इति कारिकाया ।

(५) बाधकान्तरमाह एवमिति ।

(६) सांख्यमतेनाशङ्को नन्विति ।

लेभ्य इति नियमो न स्यादिति चेत् परिणामवादिभिरपि स्वीकृत-
कारणकैरयं नियमोऽभ्युपगन्तव्य एव, अन्यथा घटाभिव्यक्तिः क-
पालेष्वेव न तन्तुष्विति कथं स्यात् । (१) किञ्च यद्यभिव्यक्तिरपि पूर्व-
मासीदेव तदा तस्या अपि नित्यत्वे आविर्भावतिरोभावावेवोत्पादवि-
नाशाविति रिक्तं वचः । अथाविर्भावतिरोभावो कारणापेक्षौ, तदा
घटपटादीनामपि कारणापेक्षैवासतामप्युत्पत्तिरित्यायातम् । यत्तु
कारणं प्रति नियमानुपपत्तिरित्युक्तम्, तत्र स्वभावनियमनैवोत्तर-
म् (२) । स च स्वभावनियमोऽन्वयव्यतिरेकावगम्यो भवति, भवति
हि दण्डमन्तरेण न घटो दण्डे सति घट इति सर्वसाक्षिकोऽनुभवः ।
(३) एवञ्चानन्यथासिद्धनियतपूर्ववर्त्तिजातीयत्वं (४) सहकारिवैकल्य-
प्रयुक्तकार्याभाववत्त्वं वा कारणत्वम् । यद्यपि “यवैर्यजेत व्रीहिभिर्वा”
इत्यादौ नियतपूर्ववर्त्तित्वं नास्ति न हि यवकरणकयागानिष्पाद्ये फले
व्रीहिकरणकयागस्य पूर्ववर्त्तित्वम् तथापि विकल्पित विहितकारणं
कारणमेव, फलैकजात्येऽपि द्वयोः कारणत्वोपपत्तेः । तथा च सहका-
रिवैकल्यप्रयुक्तकार्याभाववत्त्वं लोकवेदसाधारणो कारणेता, नियत-
पूर्ववर्त्तित्वन्तु अन्वयव्यतिरेकगम्या कारणता लौकिकी, न हि “स्वर्ग-
कामो यजेत” इत्यादौ व्यातरेकभागोऽपि विषयः प्रवृत्तेरन्वयमात्र-
ज्ञानादेवोपपत्तेः, अत एव (५) “विकल्पे उभयमशास्त्रार्थः” इत्यपि घटते,

(१) ननु यत्र कार्यं तादात्म्येन सत् तत्रैव कार्याभिव्यक्तिरिति नियमेन कपालेष्वेव घटोत्प-
त्तिरित्याशङ्क्याह किञ्चेति ।

(२) उत्तरमिति । साङ्ख्यैर्धर्था शब्दस्याकाशगुणत्व न मनोगुणत्वमित्युच्यते तत्र को नियम-
इत्युत्पुन्ये स्वभाव एव नियमोऽभ्युपगन्तव्य तथात्रापि घटकारणत्व कपालस्य न तन्त्वादीना-
मिति स्वभाव एव नियम इत्यर्थः ।

(३) अन्वयव्यतिरेकघटितकारणत्वस्य पर्यवसितार्थमाह एवञ्चेति । दण्डत्वादावतिव्याप्तिवा-
रणाय विशेषणदलम् । तद्वदेऽन्यत्रेत्यादिअन्यथासिद्धिमत्यपि घटत्वावच्छिन्नेऽन्यथासिद्धे तदण्ड-
विदातिव्याप्तिवारणाय नियतपदम् । अरण्यस्यदण्डेऽव्याप्तिवारणाय जातीयत्वान्तम् ।

(४) वैदिकस्थले विकल्पस्थलीयकारणतायां नियतपूर्ववृत्तित्वासम्भवात् तन्माधारणकारणता-
माह सहकारीति । यवैर्व्रीहिभिर्वा यजेतेत्यादिवैकल्पिककारणतास्थलेऽसत्यपि व्रीहिकरणकयागे य-
वकरणकयागात्फलोत्पादेन कारणाभावकार्याभावयोरनुभवसाक्षिकप्रयोज्यप्रयोजकप्रतीत्यभावात् स-
हकारिपदम् । उदासीनेऽनन्यथासिद्धत्वविरहात् तस्य हेतुत्वापत्तिरिति बोध्यम् ।

(५) अत एव प्रवृत्तेरन्वयमात्रज्ञानादुपपत्तिरित्यर्थः । अन्यथा व्यतिरेकापेक्षायां विकल्पस्थ-
ले द्वयोः शास्त्रार्थतापातादिति भावः ।

तज्जातीयस्य फलस्य एकेनैवोपपत्तेरपरानुष्ठानवैयर्थ्यात् । अत एव
“श्रौतात् साक्षात् कर्मणः फलावश्यम्भावनियमः” इत्यप्युचितम्
“आगममूलत्वाच्चास्यार्थस्य व्यभिचारो न दोषाय” इत्याचार्या-
भिधानमृज्वर्यतात्पर्यकमेव । (१) तृणारणिमणिस्थले तु कार्य्यवैजा-
त्यमावश्यकं तत्रान्वयव्यतिरेकगम्यत्वात् कारणताया व्यतिरेकाद्य
तिरेकस्यावश्यकत्वात् । विकल्पस्थले तु फलवैजात्यकल्पने राज-
सूयवाजपेयादावपि वैकल्पिकी कारणता स्यादिति (२) कार्य्यकारण
भावनियममेवोपपादयन्नाह-

न तु कार्य्याभावात् कारणाभावः ॥ २ ॥

यदि कार्य्यकारणभावनियमो न मर्याते तदा कार्य्याभावादपि
कारणाभावः स्यात् । कार्य्याभावः कारणाभावः प्रत्येतन्त्र कारणाभा-
वस्तु कार्य्याभावः प्रति तन्त्रम्, तेन (३) दुःखाभावार्थः जन्माभावे,
जन्माभावार्थः प्रवृत्त्यभावे, तदर्थश्च दोषाभावे, तदर्थं मिथ्याज्ञाननि-
वृत्तये, तदर्थश्चात्मसाक्षात्काराय मुमुक्षूणां प्रवृत्तिः प्रयोजनमौपो-
द् (४) धातिकस्याप्यस्य द्विसूत्रकप्रकरणस्य ॥ २ ॥

(५) पदार्थत्रयोद्देशलक्षणानन्तरमिदानीमुद्दिष्टस्य सामान्यपदार्थ-
स्य लक्षणमाह-

सामान्यं विशेष इति बुद्ध्यपेक्षम् ॥ ३ ॥

(१) ननु तर्हि तृणारणिमणिस्थलेपि कार्य्यवैचित्र्यं नाङ्गीकार्यमत आह तृणादीति ।

(२) इतीति । इति हेतौ । यतः कार्य्यकारणभावोऽनुभवसिद्धस्तत इत्यर्थः । तथा चोक्तनिय-
मेनैव कारणं प्रति नियमसम्भवे किमर्थं कार्य्यकारणभावस्वीकार इत्याक्षेपतात्पर्यम् इति केचिदिमं
ग्रन्थं वर्णयन्ति । तदसत् स च स्वभावनियम इत्यादिनोपस्कारकारैरन्वयव्यतिरेकघटितकारणताया
लौकिकस्थले, वैदिकस्थले चान्वयमात्रघटितकारणताया नियमरूपत्वाङ्गीकारेणोक्ततात्पर्यासङ्गति
स्यात् । तथाच इति एवरूपं कार्य्यकारणभावनियममन्यव्यावर्तकमाहेति सरलार्थ एव ग्राह्यः । अतः
एव तदनङ्गीकारे दोषमाह यदीत्यादिना ।

(३) अस्य कार्य्यकारणभावरूपनियमप्रकरणस्य शिष्यावधानाय साक्षान्प्रयोजनमाह तेनेति ।

(४) औपोद्घातिकस्य उपोद्घातसङ्गतिगान्तस्य । चिन्तां प्रकृतसिद्ध्यर्थमुपोद्घातं विदुर्बुधा ।
तथा च कार्य्यकारणभावाज्ञाने मुमुक्षूणामत्र शास्त्रे प्रवृत्तिर्न स्यादिति भावः ।

(५) कार्य्यकारणभावप्रदर्शनान्तरं सामान्यविशेषनिरूपणेऽवसरसङ्गतिं सूचयन्नाह पदार्थेति ।
सूत्रे सामान्यपद विशेषद च लक्ष्यपरम् विभागसहितम् । इति बुद्ध्यपेक्षमिति च लक्षणम् । इति
पदभ्योभयावाच्छिन्नमित्यर्थः तथाचानुवृत्तिव्यावृत्तिबुद्धिलक्षणं द्विविधसामान्यमित्यर्थः । तदेवाह
परमित्यादिना ।

सामान्यं द्विविधं परमपरञ्च । तत्र परं सत्ता अपरं सत्ताव्याप्यं
द्रव्यत्वादि । तत्र सामान्यस्य तद्विशेषस्य च लक्षणं बुद्धिरेव । अनु-
वृत्तबुद्धिः सामान्यस्य व्यावृत्तबुद्धिर्विशेषस्य । इतिना द्वयमवच्छिद्यं
परामृश्यते तेन ब्रुच्चपेक्षमिति नपुंसकनिर्देशः । वृत्तिकारस्तु विशे-
(१)षान्वयमाह (२)परन्तु “नपुंसकमनुपुंसकेनैकवच्चास्यान्यतर-
स्याम्” इत्यनेनैकवद्भावो नपुंसकता चेत्याह-बुद्धिरपेक्षा (३)लिङ्गं
लक्षणं वा यस्य तद्ब्रुच्चपेक्षम् । तत्र (४)नित्यमनेकव्यक्तिवृत्ति सा-
मान्यम्, (५)नित्यत्वे सति स्वाश्रयान्योन्याभावसामानाधिकरण्यं
वा । परमपि सामान्यमपरमपि तथाऽ(६)परन्तु सामान्यं विशेषसं-
ज्ञामपि लभते यथा द्रव्यमिदमित्यनुवृत्तप्रत्यये सत्येव नायं गुणो ने-
दं कर्मेति विशेषप्रत्ययः तथाच द्रव्यत्वादीनां सामान्यानामेव वि-
शेषत्वम् ॥

(७)ननु विधिरूपं सामान्यं नास्त्येव अनुगतमतेरतद्वावृत्त्यैवोप-
पत्तेः भवति हि गौरयमिति प्रतीतेरगोव्यावृत्तोऽयमिति विषयः जा-
तिवादिनाऽपि गोत्वादिविशिष्टप्रत्ययस्य तद्विषयत्वाभ्युपगमात् न
हि वैशिष्ट्यमतद्वावृत्तेरन्यत्, गवादिपदप्रवृत्तिनिमित्तप्यगोव्यावृत्त्या-
दिरेव । (८)किञ्च गोत्वं कुत्र वर्तते न तावद्गवि गोत्ववृत्तेः पूर्वं

(१) विशेषान्वय प्रत्येकान्वयस्त च सूत्रीयेतिपदस्यानातिप्रयोजक इत्यस्वरस सूचयति
आहोति ।

(२) स्वयते नपुंसकत्वमेकत्वञ्च सङ्गमयति परन्त्विति ।

(३) लिङ्गमिति । सामान्ये धर्मिणि परत्वापरत्वयो साध्यतायाम् अनुवृत्तिन्यावृत्तिबुद्धी क्रमशो
लिङ्ग इत्यर्थः । इतरन्यावर्तकोयमेव हेतुरिति भावः । व्यवहाराभिप्रायेणाह लक्षणं वेति ।

(४) समानानां भावः सामान्यमिति सूत्रस्थसामान्यपदावयवत्वमर्थमाह नित्यमिति । सयो-
गादावतिन्यातिनिरासाय धर्मवाचकयत्प्रत्ययस्य धर्मविशेषो नित्यत्वमित्यर्थः । गगनपरिमाणे नित्ये-
ऽतिव्याप्तिवारणाय समानपदलभ्यमनेकव्यक्तिवृत्तीतिपदम् । अत्राभावऽतिव्याप्तिवारणाय वृत्तित्व-
पद समवेतपरमित्यपि बोध्यम् ।

(५) समानशब्दस्य भेदगर्भाभिप्रायेणाह नित्यत्वे सतीति ।

(६) अपरसामान्यस्य सामान्यपदवाच्यत्वमिव विशेषपदवाच्यत्वमपि इत्याहापरन्त्विति ।

(७) बौद्ध शङ्कते नत्विति । प्राचीननैयायिकमतेऽर्भावाभावस्य प्रथमाभावप्रतियोगिताव-
च्छेदकसम्बन्धरूपत्ववत् इतरभेदस्यापि प्रथमभेदप्रतियोगितावच्छेदकताघटकसम्बन्धरूपत्वाभ्यु-
पगमात् जातिवादिभी रङ्गीकृत गोत्वादिसमवायो गवेतरभेदाज्ञातिरिच्यत इति अतद्वावृत्त्यैवोप-
पत्तौ नानुगतप्रतीतिहेतुर्विधिरूप सामान्यमिति बौद्धविदुषामभिप्रायः ।

(८) सामान्यविशेषस्वरूपद्वारा जातिपदार्थ निराकरोति किञ्चेति ।

तस्याभावात्, नाप्यगवि विरोधात्, यत्र गोपिण्ड उत्पद्यते तत्र कु-
त, आगत्य गोत्वं वर्त्तते, न तावत्तत्रैवासीत् देशस्यापि तस्य गोत्वा-
(१)पत्तेः । नापि गोत्वमपि तदानीमेवोत्पन्न नित्यत्वाभ्युपगमात्, ना-
प्यन्यत आगत निष्क्रियत्वाभ्युपगमात्, (२)न च एकस्यैव नित्यस्य
नानाव्यक्तिवृत्तित्व कार्त्स्न्यैकदेशविकल्पानुपपत्तेः । न हि कृत्स्नमे-
कत्रैव वर्त्तते अन्यत्र तद्विशिष्टप्रत्ययानुदयप्रसङ्गात् । नाप्येकदेशेन,
जातेरेकदेशस्याभावात् । (३)तदुक्त—

न याति न च तत्रासीन्नचोत्पन्नं न चांशवत् ।

जहाति पूर्वं नाधारमहो व्यसनसन्तति. ॥ इति ।

(४)सामान्यमस्ति तच्च संस्थानमात्रव्यङ्ग्य गोत्वघटत्वादिवत्
न तु गुणकर्मगतमपीति सगोत्रकलहः ।

(५)अत्रोच्यते सामान्यं नित्य व्यापकञ्च व्यापकत्वमपि स्वरूप-
तः सर्वदेशसम्बद्धत्वम् । न देशाना गोव्यवहारापत्ति समवायेन
तद्व्यवहारस्याभ्युपगमात् काले रूपादिमत्त्वेऽपि कालो रूपवानित्य-
प्रतीतिव्यवहारवत् । (६) न च कालो नास्त्येव पञ्चस्कन्धसंज्ञाभेद-
मात्रमित्यभ्युपगमादिति वाच्यम् कालस्य साधयिष्यमाणत्वात् ।

(१) गोत्वापत्तेरिति । यदि गोशरीरोत्पत्तिदेशे पूर्वत एव वर्तमान गोत्वमुत्पद्यमानगोशरीरमा-
श्रयते तदा तद्देशेऽपि गौरिति व्यवहार स्यादिति भावः ।

(२) कार्त्स्न्यैकदेशविकल्प जातौ क्षण्डयति नचेति ।

(३) तत्र बौद्धमतेन प्रमाण दर्शयति तदुक्तमिति । न यातीत्यनेन जाते सक्रियत्वापत्ति
नचासीदिति देशस्य गोत्वापत्ति नचोत्पन्नमित्येनानित्यत्वापत्ति, नचांशवदित्यनेन जहातीत्यनेन
च कार्त्स्न्यैकदेशविकल्पापत्ति सूचितेति भावः ।

(४) गुणत्वादिजातिमनङ्गीकुर्वतां वेदप्रमाण्याभ्युपगन्तृत्वेन सगोत्राणां भीमांसकानामपि जा-
तौ विप्रतिपत्तिमाह सामान्यमिति ।

(५) तदुभयमत क्रमेण निरस्यन्नाह अत्रोच्यत इति । काल इति । कालिकसम्बन्धेनेत्यादि,
तथा च कालिकेन रूपवत्यपि काले रूपवानित्यप्रतीतिवत् दैशिकविशेषणतासम्बन्धेन गोत्ववत्यपि
देशे न गोत्ववत्ताप्रतीतिरिति भावः ।

(६) निदर्शनमसिद्धं कुर्वन् बौद्ध पुन शङ्कते नचेति । रूपविज्ञानवेदनासंज्ञासंस्काराख्य-
पञ्चस्कन्धान्तर्गतालयाविज्ञानस्यैव क्षणकूटादिरूपकालत्वेन बौद्धानामभिप्रेततया कालिकसम्ब-
न्धस्यातिरिक्तस्याभावेन इदानीं घट इत्यादिप्रतीतिस्तन्मते सयोगेन घटाधिकरणदेशमेवावगाहते
न कालिकेनेति कालात्मकरसादिप्रत्ययस्य रूपसम्बन्धाभावाच्च न कालो रूपवदित्यादिप्रतीत्याप-
त्तिरिति भावः ।

(१) तथाच यत्र पिण्ड उत्पद्यते तत्रस्थमेव गोत्वं तेन सम्बध्यते जा-
तः सम्बद्धश्चेत्येक काल इत्यभ्युपगमात् । एतेन कीदृश्याश्रये व-
र्त्तते इत्यत्र यत्र प्रतीयते इत्युत्तरम् । कुत्र प्रतीयते इत्यत्र यत्र वर्त्तते
इत्युत्तरम् । गोत्ववृत्तेः पूर्वं स पिण्ड कीदृगासीदित्यत्र नासीदि-
त्येवोत्तरम् । एवञ्च 'न याति न च तत्रासीत्' इत्यादिकं परिदेवन-
(२)मात्रम् । अतद्यावृत्तिरेव गोत्वमित्यत्र गौरयमिति विधिमुखः प्र-
त्यय एव बाधकः । न ह्यनुभवोऽपि व्याख्यायते (३)तदुक्तम्—

विधिज प्रत्ययोऽन्योऽय व्यतिरेकासमर्थकः" इति ।

न हि गौरयमिति प्रत्ययेऽगोव्यावृत्तिरपि भासते । कार्तृस्त्रैकदेश-
विकल्पस्तदा भवेत् यद्येकस्य सामान्यस्य कार्तृस्त्रं भवेदेकदेशो
वा । कृत्स्नता ह्यनेकाशेषता(४) सा चैकस्मिन्नोपपन्ना । (५)गौ-
रयमित्याद्यनुभव एवासद्विषयो न वस्तुव्यवस्थापनक्षम इति ।
अत्रोत्तरं वक्ष्यते ।

(६)प्राभाकरास्तु संस्थानमात्रव्यङ्ग्यं सामान्यमाचक्षते । तद्यद्य-
नुगतप्रतीतिसाक्षिकं तदा किमपराद्धं गुणकर्मगतैः सामान्यैः भव-
ति हि रूपरसादावनुगतधीः सा च जातिव्यवस्थापिकैव बाधका-
भावात् । रूपत्वादिजातिषु (७)न तावद्व्यक्त्यभेदो बाधकः आका-
शत्वादिवत्, रूपरसादिव्यक्तीनामनेकत्वात् । नापि बुद्धित्वज्ञानत्वा-
दिवत् घटत्वकलसत्वादिवद्वा तुल्यत्वं बाधकम् । तच्चान्यूनानति-
रिक्तव्यक्तिकत्वम् गुणत्वापेक्षया न्यूनव्यक्तिकत्वात् नीलत्वाद्यपे-

(१) तथा चेति । जात्याकृत्यव्यक्तय पदार्था इति सूत्रेण व्यक्त्युत्पत्तिकाले तन्निष्ठमेव सामा-
न्य विज्ञानवादिमतेऽसद्रूपमपि अदृष्ट किञ्चिद्विज्ञानमुत्तरास्मिन्विज्ञाने फल जनययथा व्यक्तीभवति
तथा व्यक्तीभवतीति नानित्यत्वादिदोषप्रसक्तिरिति हृदयम् ।

(२) परिदेवनमवहेलनमित्यर्थः ।

(३) विधिरूपजातिप्रत्ययस्यातद्यावृत्तिरूपाभावासाधकत्वे प्रमाणं दर्शयति तदुक्तमिति ।
व्यतिरेकोऽतद्यावृत्तिः ।

(४) अनेकेति । अशेषत्वमुद्देश्यतावच्छेदकव्यापकयावत्वम् तच्चैकस्मिन्वादावनुपप-
न्नमित्यर्थः ।

(५) शङ्कते गौरयमिति । वक्ष्यते असद्वादखण्डनावसरे इत्यर्थः ।

(६) सगोत्रैकदेश्यानां प्राभाकराणां मतं निरस्यन्नाह प्राभाकरा इति ।

(७) व्यक्तेरभेदस्तुल्यत्वं सङ्करोऽथानवास्थितिः । रूपहानिरसम्बन्धो जातिबाधकसदृश इति
जातिबाधकविशेषाभावकूटेन तत्सामान्यमुपपादयन्नाह न तावद्व्यक्त्यभेद इति ।

क्षया चाधिकव्यक्तिकत्वात् । अत एव न सङ्करः भूतत्वमूर्त्तत्ववत्, परस्परात्यन्ताभावसामानाधिकरण्ये सति जात्यन्तरेण सामानाधिकरण्याभावात् । नाप्यनवस्था रूपत्वादिगतसामान्यान्तरानभ्युपगमात् । नापि रूपहानिर्विशेषत्ववत्, यदि विशेषाः द्रव्याश्रितत्वे सति जातिमन्त स्युः गुणाः कर्माणि वा स्युः विभुवृत्तित्वे सति यदि जातिमन्त स्युर्गुणाः स्युरिति यथा विशेषपदार्थस्वरूपहानिस्तथा प्रकृतेऽभावात् । नापि समवायत्ववदसम्बन्ध समवाये समवायाभ्युपगमेऽनवस्थाभयात्तथास्तु, प्रकृते तु समवायस्यैव सम्बन्धस्याभ्युपगमात् । यद्यपि समवायत्वजातिबाधको व्यक्त्यभेद एव तथापि यन्मते उत्पादविनाशशीला बहवः समवायास्तन्मते द्रष्टव्यम् । अभावत्वादिजात्यभ्युपगमे वा बाधकमेतत् । विवादपदमनुगतबुद्धिः अनुगतनिमित्तसाध्या अबाधितानुगतमतित्वात्(१) दामकुसुमबुद्धिवत् इति जातौ मानमिति वृत्तिकारास्तच्चि(२)न्त्यम् ॥ ३ ॥

सामान्य विशेष इति द्वैविध्यं यदुक्तं तदुपपादयन्नाह—

भावोऽनुवृत्तेरेव हेतुत्वात् सामान्यमेव ॥ ४ ॥

(३) भावः सत्ता अनुवृत्तेरेव हेतुः न तु व्यावृत्तेरपि हेतुः । तथा च विशेषसंज्ञां न लभते ॥ ४ ॥

केषा सामान्यानां विशेषसङ्केत्यपेक्षायामाह—

द्रव्यत्वं गुणत्वं कर्मत्वञ्च सामान्यानि विशेषाश्च ॥५॥

चकारः पृथिवीत्वादीनि-द्रव्यगतजातीः, रूपत्वादीनि-गुणगतजाती उत्तरेक्षेपणत्वादीनि-कर्मगतजातीः समुच्चिनोति । द्रव्यत्वमित्यादावसमासः परस्परं व्याप्यव्यापकभावाभावसूचनार्थः । सामान्यानि विशेषाश्चेत्यत्राऽसमासः सामान्यत्वे सत्येव विशेषत्व यथा ज्ञायेत तदर्थम्, अन्यथा सामान्यविशेषा इति षष्ठोऽसमासभ्रमः स्यात्, तथाच सामान्यत्वे सति विशेषत्व न प्रतीयेत । ननु द्रव्या-

(१) भ्रमवारणायाबाधितपदम् ।

(२) तच्चिन्त्यमिति । चिन्तावीजन्तु तादृशबुद्धेरनुगतधर्मप्रकारकप्रत्ययत्वे तेनैव जातिसिद्धावलमनुमानेन, तदनङ्गीकारे तादृशनिमित्त पराभिमतमतद्व्यावृत्तिरूपमेव कुतो नेत्यर्थान्तरमिति नानुमानेन तत्सिद्धिरिति भावः ।

(३) नवमिनवस्तुवृत्तिपरत्वापरत्वाभ्यां कथं सामान्यपदार्थस्य विभाग इत्यत आह भाव इति । तथा च सत्तामन्तर्भाष्य परत्वस्य भिन्नवस्तुवृत्तित्वेन न विभाजकत्वाशुपपत्तिरिति भावः ।

कारानुगतमतिसाक्षिकं न द्रव्यत्वम्, पृथिव्यादौ (१) कथञ्चित् तत् सत्त्वेऽपि वाय्वाकाशादौ तदसम्भवात् । न च गुणत्वावच्छिन्नकार्यसमवायिकारणतावच्छेदकतया तत्सिद्धिः नित्यानित्यवृत्तितया गुणत्वस्य कार्यतानवच्छेदकत्वात्, (२) गुणत्वार्थमपि पर्यनुयोगस्य तादवस्थयात् । मैवम् (३) संयोगत्वावच्छिन्नकार्यसमवायिकारणतावच्छेदकतया द्रव्यत्वसिद्धेः । सा हि न पृथिवीत्वाद्यवच्छेद्या न्यूनवृत्तित्वात्, नापि सत्तावच्छेद्याऽधिकवृत्तित्वात् अवश्यं ह्यवच्छेदकेन भवितव्यम्, अन्यथाकस्मिकतापत्तेः । तत्र परमाणुषु घणुकासमवायिकारणवत्तया घणुकेषु त्र्यणुकासमवायिकारणवत्तया विभुचतुष्टयस्य सर्वमूर्त्तसंयोगितयैव सिद्धेः सनसि इन्द्रियमनःसंयोगाधारतया वायौ तृणादिनोदनाश्रयतया प्रत्यक्षद्रव्येषु प्रत्यक्षतयैव संयोगाभ्युपगमस्यावश्यकत्वात् । अजस्तु संयोगो नास्त्येव येन संयोगत्वस्यापि कार्याकार्यवृत्तितया कार्यातावच्छेदकता न स्यात् । एव(४) विभागसमवायिकारणतावच्छेदकतयाऽपि द्रव्यत्वसिद्धेः सुप्रतिपदत्वात् ।

गुणत्वन्तु (५) संयोगविभागसमवायिकारणत्वासमवायिकारणत्वशून्ये सामान्यवति यत् कारणत्वं तदवच्छेदकतयैव सिद्धमित्युक्तत्वात् । कर्मत्वमपि प्रत्यक्षद्रव्येषु चलतीति प्रत्ययसाक्षिकम् । अन्यत्र तु संयोगविभागानुमेयम् संयोगविभागोभयासमवायिकारणतावच्छेदकतयाऽपि कर्मत्वसिद्धेरावश्यकत्वात् । (६) अत एवादित्यस्य देशान्तरप्राप्त्या गत्यनुमानम्, तत्र च

(१) घृतादिपृथिव्या पृथिवीत्वसन्देहाद्द्रव्यत्वस्यापि सन्देह अतः कथंचिदिति ।

(२) गुणत्वार्थमिति । गुणत्वजातिरेव कथं सिध्यतीति प्रश्नस्य तुल्यत्वादित्यर्थः ।

(३) संयोगत्वेति । तथा च संयोगत्वावच्छिन्नसंयोगनिष्ठकार्यतानिरूपितद्रव्यनिष्ठकारणता किञ्चिद्धर्मावच्छिन्ना कारणतात्वात् घटनिरूपितदण्डनिष्ठकारणतावत् स चान्यूनानतिरिक्तवृत्तिर्धर्मो द्रव्यत्वमित्यनुमानेन द्रव्यत्वजातिसिद्धिरिति भावः ।

(४) नित्यसंयोगाङ्गीकर्तृमतसाधारण्येन द्रव्यत्वजातिसिद्धिमाह एवमिति । अनुमानप्रयोगरीति पूर्वोक्तैव ।

(५) संयोगेति । अत्रापि पूर्ववदुभयकारणताशून्य इत्यर्थो बोध्यः नातः संयोगविशेषकारणे संयोगेऽव्याप्तिः । एव विभागेऽपि ।

(६) अत एव कर्मणः संयोगादिकारणत्वादेव । अनुमानप्रयोगस्तु आदित्यो गतिमान् देशान्तरप्राप्तिमत्त्वात् इति ।

देशान्तरस्याकाशादेरतीन्द्रियत्वेऽपि तत्किरणसयोगविभागयोस्त-
न्मण्डलेन प्रत्यक्षत्वात् (१) तत एव गत्यनुमानम् । (२) देशान्तरप्रा-
प्तिमान् आदित्यः अविनाशित्वे द्रव्यत्वे च सति प्राङ्मुखोपलब्धस्य
प्रत्यङ्मुखेन तेनैवोपलभ्यतया प्रत्यभिज्ञायमानत्वादिति देशान्तर-
प्राप्त्या अनुमितया आदित्यगत्यनुमानमित्युद्योतकराचार्याः ॥ ५ ॥

ननु य एव विशेषपदार्थ उद्दिष्टः स एव किं सामान्यविशेषत्वे-
नाभिधीयते इति शिष्याकाङ्क्षामपनयन्नाह—

अन्यत्रान्त्येभ्यो विशेषेभ्यः ॥ ६ ॥

अन्त्या विशेषा नित्यद्रव्यवृत्तयो येऽभिहिता तान् वर्जयित्वा
सामान्यविशेषाभिधानमित्यर्थः । अन्तेऽवसाने भवन्तीत्यन्त्या, (३) य-
तो न व्यावर्त्तकान्तरमस्तीत्याचार्या । उत्पादविनाशयोरन्तेऽव-
साने भवन्तीत्यन्त्या नित्यद्रव्याणि तेषु भवन्तीत्यन्त्या विशेषा इति
वृत्तिकृतः (४) । ते हि विशेषा एव व्यावृत्तिबुद्धिहेतवो न तु सामा-
न्यरूपा अपीति ॥ ६ ॥

सत्तासामान्यमित्यत्र बहूनां विप्रतिपत्तिरतस्तत्र प्रमाणमाह—

सदिति यतो द्रव्यगुणकर्मसु सा सत्ता ॥ ७ ॥

इतिकारेण प्रत्ययव्यवहारयोः प्रकारमुपदिशति । तथाच द्र-
व्यादिषु त्रिषु सत्सदिति-प्रकारको यत प्रत्ययः सदिदं सदिदमि-

(१) तत एव देशान्तरप्राप्त्यैव । तथा च देशान्तरस्याकाशादेरतीन्द्रियत्वेऽपि अत्र सूर्यमण्डलमेव
देशान्तरम् तेन तत्किरणसंयोगविभागयोः प्रत्यक्षतया देशान्तरप्राप्त्या गत्यनुमान निरावाधमिति भावः ।

(२) आकाशस्यातीन्द्रियत्वेन तत्संयोगविभागयोरप्यतीन्द्रियतया प्रत्यक्षासम्भवादलिङ्ग-
त्वेऽपि अनुमानं भवतीति न्यायवार्तिककारमतसिद्धानुमानं दर्शयति देशान्तरेति । तैलवर्तिविकारघ-
शेन प्रतिक्षणभङ्गुरे प्राङ्मुखेन प्रत्यङ्मुखेन च वृष्टे सोयमिति प्रत्याभिज्ञाते च दीपे व्यभिचारवार-
णाय अविनाशित्व इति हेतौ विशेषणम् । सूर्यरूपादौ व्यभिचारनिरासाय द्रव्यत्वे सतीति च ।
अत्र च पूर्वं प्राग्दिशि स्थित पश्चात्केनचित्पृथगीचीमानीतो मण्यादिर्दृष्टान्तो बोध्यः ।

(३) फलितार्थमाह यत इति । एकमात्रवृत्तयो जातिश्चान्याश्चेत्यर्थः । गुणस्याप्येकमात्रवृत्ति-
त्वात् अभावस्य जातिश्चान्यत्वाच्च तत्र तत्रातिव्याप्तिवारणाय पदद्वयप्रवेशो बोध्यः । एकमात्रवृत्ताव-
भावविशेषेऽतिव्याप्तिवारणाय वृत्त्यन्त समवायेन निवेदयम् ।

(४) वृत्तिकृत इति । एतन्मते सूत्रस्यान्त्येभ्य इति पदे एकशेषोऽङ्गीकर्तव्यस्तथा च अन्त्या
नित्या, अन्त्याश्च नित्यद्रव्यवृत्तयश्चेति एकशेषसमासेन नित्यत्वे सति नित्यद्रव्यवृत्तित्वं विशेषलक्षणं
पर्यवसितम् । न चात्मन्यातिव्याप्ति नित्यद्रव्यद्वयावृत्तित्वेन विशेषणीयत्वात् । नन्वेवमपि गगनपरि-
भाणेऽतिव्याप्तिस्तदवस्थैवेति चेन्न गुणत्वशून्यत्वेनापि विशेषणीयत्वात् ।

त्याकारकः शब्दप्रयोगो वा यदधीनः सा सत्ता ॥ ७ ॥

ननु द्रव्यगुणकर्मभ्यः प्रथग्भावेन सत्ता नानुभूयतेऽतो द्रव्याद्यन्यतममेव सत्ता यतो हि यद् भिन्नं भवति तत्ततो भेदेनानुभूयते यथा घटः पटात्, न च सत्ता तेभ्यो भेदेनानुभूयते इति तदात्मिकैवेत्यत आह—

द्रव्यगुणकर्मभ्योऽर्थान्तरं सत्ता ॥ ८ ॥

द्रव्यादयोऽननुगताः सत्ता चानुगता । तथाच अनुगतत्वादननुगतत्वलक्षणविरुद्धधर्माध्यासेन तेभ्यो भेदस्य सिद्धत्वात्(१) । यत्तु तेभ्योऽन्यत्र नोपलभ्यते तदयुतसिद्धिबलात् घटपटयोस्तु युतसिद्धिः । न च व्यक्तिस्वरूपमेव सत्ता, व्यक्तीनामननुगमात् । स्वरूपत्वं यद्यनुगतं तदा सैव सत्ता, अननुगतैरपि स्वरूपैरनुगतव्यवहारश्चेत्तदा गोत्वादिभिरपि गतम् । (२) अत एव यत्र सत्ता समवेति तादृशैराधारैरेव तद्व्यवहारोपपत्तौ किं सत्तयेत्यपास्तम् । अत एवार्थाक्रियाकारित्वं प्रामाणिकत्वं वा सत्त्वमित्ययुक्तं तदननुसन्धानेऽपि सन्न इति प्रत्ययात् ॥ ८ ॥

भेदकान्तरमाह—

गुणकर्मसु च भावान्न कर्म न गुणः ॥ ९ ॥

न गुणो न कर्मेति वक्तव्ये व्यत्ययेनाभिधानं न द्रव्यमित्यपि सूचयति । न हि कर्म कर्मसु वर्तते न वा गुणो गुणेषु न वा द्रव्यं गुणे कर्मणि वा, सत्ता तु गुणे कर्मणि च वर्तते तेन द्रव्यगुणकर्मवैधर्म्यात्तेभ्यो भिन्नैव सत्ता ॥ ९ ॥

भेदकान्तरमाह—

(३) सामान्यविशेषाभावेन च ॥ १० ॥

यदि सत्ता द्रव्यं गुणः कर्म वा स्यात् तदा सामान्यविशेषवती स्यात् । न च सत्तायां सामान्यविशेषा द्रव्यत्वादय उपलभ्यन्ते न हि भवति सत्ता द्रव्यं गुणं कर्म वेति केषाञ्चिदनुभवः ॥ १० ॥

(१) सिद्धत्वादिति । तथा च सत्ताया अननुगतद्रव्यादिस्वरूपत्वे तादृशानुगतप्रत्ययापलापः स्यादिति भावः ॥

(२) अत एवानुगतव्यवहारोदेव ।

(३) ननु गुणादिरूपाया सत्तायास्तादात्म्येन गुणादिवृत्तित्वं स्यादतो भेदकान्तरं दर्शयति सामान्येति । तथा च सत्ताया द्रव्यादिरूपत्वे तत्रापि द्रव्यत्वादाकारकबुद्धे प्रमात्व स्यादिति भावः ।

एवं सत्ताया द्रव्यगुणकर्मभ्योऽर्थान्तरत्वमभिधाय द्रव्यत्वस्य तेभ्योऽर्थान्तरत्वमाह—

अनेकद्रव्यवत्त्वेन द्रव्यत्वमुक्तम् ॥ ११ ॥

अनेकं द्रव्यं समवायितया यस्यास्ति तदनेकद्रव्यवत् । अनेकपदमिह सर्वपर तेन पृथिवीत्वादिभ्यो भेदः, नित्यत्वन्तु सामान्यलक्षणप्राप्तमेव तेनावयविभ्यो भेदः(१), अनेक(२)द्रव्यवत्त्वञ्च अनेकद्रव्यमात्रसमवेतत्व तेन सत्ताया भेदः । तेन(३) नित्यमनेकद्रव्यमात्रसमवेतं द्रव्यत्वम्, अज संयोगो नेष्यत इत्युक्तम् । द्रव्यत्वञ्च साधितमेव । द्रव्यत्वमुक्तमिति । द्रव्यत्वमपि सत्तावदेव व्याख्यातमित्यर्थः ॥ ११ ॥

ननु द्रव्यत्वमपि जातिः स्यादथवादभिन्नमेव स्यात् को दोष इत्यत आह—

सामान्यविशेषाभावेन च ॥ १२ ॥

यदि द्रव्यत्व जातिर्द्रव्याद्यात्मिकैव स्यात् तदा तस्यां पृथिवीत्वजलत्वतेजस्त्वादयः सामान्यविशेषाः स्युरित्यर्थः । न हि भवति द्रव्यत्व पृथिवी जल तेजो वेति केषाञ्चित् प्रत्यय इत्यर्थः ॥ १२ ॥

गुणत्वमाह—

तथा गुणेषु भावाद् गुणत्वमुक्तम् ॥ १३ ॥

(४)गुणेष्वेव भावात् समवायात् गुणत्व द्रव्यगुणकर्मभ्यो भिन्न सत्तावदेवोक्तमित्यर्थः ॥ १३ ॥

भेदकान्तरमाह—

(१) भेद इति । एतेनावयविनि द्रव्ये व्यभिचारवारणार्थेऽनेकपदस्य सर्वपरत्वोपादानसम्भवे पृथिवीत्वभेदार्थन्तदित्यनुचितमिति परास्तम् जातिसामान्यलक्षणाक्रान्तनित्यत्वपदेनैवोक्तव्यभिचारवारणसम्भवे पृथिवीत्वभेदसिद्धयर्थन्तदुपादानस्य युक्तत्वात् ।

(२)ननु तथाप्यनेकपदस्य सर्वपरताऽयुक्ताऽस्य हेतोः सत्ताया व्यभिचारेण जात्यन्तरभेदासाधकत्वात् अत आह अनेकेति । तथा च द्रव्यादिभेदसाधकत्ववत् जात्यन्तरभेदसाधकत्वमप्यस्य हेतोर्नानुपपन्नमिति भावः ।

(३) तेनावयविभेदसिद्धयर्थं नित्यपदोपादानेन, नित्यमनेकद्रव्यमात्रसमवेत द्रव्यत्वमिति फलितार्थः इत्यर्थः । नेष्यत इति । तथा च तत्र नातिव्याप्तिरिति भावः । ननु तादृशद्रव्यत्वे किं प्रमाणमत आह द्रव्यत्व चेति ।

(४) गुणेष्वेवेति । तथा च बहुवचनैवकाराभ्यां साकल्येतरावृत्तित्वयोर्लोभात् 'गुणेतारावृत्तित्वे सति सकलगुणवृत्तित्वं गुणत्वमित्यर्थः । एवमग्रेपि ।

सामान्यविशेषाभावेन च ॥ १४ ॥

यदि द्रव्यगुणकर्मभ्यो गुणत्वमतिरिक्तं न भवेत्तदा द्रव्यत्वगुणत्वकर्मत्वं तद्वान्तरजातिमत्तया उपलभ्येतेत्यर्थः ॥ १४ ॥

द्रव्यगुणकर्मभ्यो भेदकं कर्मत्वस्याह—

कर्मसु भावात् कर्मत्वमुक्तम् ॥ १५ ॥

कर्मस्वेव भावात् समवायात् कर्मत्वमपि जात्यन्तरं द्रव्यगुणकर्मभ्यो भिन्नमुक्तं सत्तावदित्यर्थः ॥ १५ ॥

भेदकान्तरमाह—

सामान्यविशेषाभावेन च ॥ १६ ॥

कर्मत्वं यदि द्रव्याद्यात्मकं भवेत्तदा द्रव्यत्वादिसामान्यविशेषस्तत्र समवेयादित्यर्थः । (१) सेयमेकाकारा चतुःसूत्री सत्ताद्रव्यत्वगुणत्वकर्मत्वानां चतसृणां जातीनां द्रव्यगुणकर्मभेदप्रतिपादनाय एकप्रकरणेनोक्तेत्यवधेयम् ॥ १६ ॥

ननु सत्ता द्रव्यगुणकर्मसु वर्तमाना द्रव्यत्वाद्यवच्छेदभेदेन भिन्नैव कथं न स्यादत आह—

सदितिलिङ्गाविशेषाद् विशेषलिङ्गाभावाच्चैको भावः ॥ १७ ॥

सदित्याकारकज्ञानं शब्दप्रयोगो वा सत्ताया लिङ्गम् । तच्च द्रव्यगुणकर्मसु समानमविशिष्टम् । तेन भावः सत्ता एकैव तेषु वर्तते अन्यथा द्रव्यत्वादिभिस्तुल्यव्यक्तिकतया सत्ता वा न स्यात् तानि वा न स्युः । (२) विशेषलिङ्गाभावाच्चेति । विशेषो भेदस्तत्र यल्लिङ्गमनुमानं तदभावाच्च न भेद इत्यर्थः । भवति हि स एवायं दीप इत्यनुगमस्तत्र यथा विशेषलिङ्गं दीर्घह्रस्वत्वादिपरिमाणभेदस्तथात्र विशेषलिङ्गं नास्तीति भावः ॥ १७ ॥

इति श्रीमगवत्कणादसूत्रोपस्कारे शाङ्करे प्रथमाध्यायस्य
द्वितीयमाह्निकम् ।

(१) नन्वेकाकारसूत्रचतुष्टयस्य सामान्यविशेषाभावेनेत्यस्यैकार्थतया पौनरुक्त्यापत्तिरत आह सेयमिति । तथा च सत्तादिविभिन्नपक्षकद्रव्यादिभेदसाध्यकद्रव्यत्वपृथिवीत्वादिप्रकारकप्रमाविशेषात्वाभावहेतुकानुमानानां पक्षहेतुभेदेन भिन्नत्वात् न पौनरुक्त्यमित्यर्थः ।

(२) ननु माऽस्तु सत्ता जात्यन्तरमत आह विशेषेति ।

द्वितीयाध्याये प्रथमाह्निकम् ।

द्वितीयाध्यायस्य प्रथमाह्निकस्य नवानां द्रव्याणां लक्षणमर्थः । तत्र पृथिव्यसेजसां लक्षणप्रकरणम्, ईश्वरसिद्धिप्रकरणम्, आकाशा-
नुमानप्रकरणम् । तत्र प्रथमोद्दिष्टायाः पृथिव्या लक्षणमाह—

रूपरसगन्धस्पर्शवती पृथिवी ॥ १ ॥

रूपं नीलपीताद्यनेकप्रकारं पृथिव्या एव, तथाच (१)नीलरूपस-
मानाधिकरणद्रव्यत्वव्याप्यजातिमत्त्वं लक्षणम् । एव रसः कटुकपा-
याद्यनेकप्रकारकः पृथिव्यामेव, तथाच कटुरससमानाधिकरणद्रव्य-
त्वव्याप्यजातिमत्त्वं लक्षणम् । एव कपायादेपदग्रक्षेपेण लक्षणान्यू-
हनीयानि । गन्धो द्विविधः सुरभिरसुरभिश्च तथाच (२)गन्धसमाना-
धिकरणद्रव्यत्वव्याप्यजातिमत्त्वं लक्षणम् तथा(३)गन्धसमानाधिकर-
ण-गन्धासमानाधिकरणगुणासमानाधिकरण—जात्यधिकरणद्रव्यत्वं
द्रष्टव्यम् । न च पापाणादौ गन्धरसयोरननुभवात् तत्राव्यापकमिदमु-
भयमपीति वाच्यम् तत्रापाततो गन्धरसयोरननुभवेऽपि तदीयभस्मसु
तदुपलम्भात्, (४)य एवावयवाः पापाणारम्भकास्त एव तद्भस्मार-
म्भका अपीति नाव्याप्तिः । कथं नर्हि सुरभिः समीरणं तिक कार-
वेल्लजलमिति-प्रतीतिरिति चेन्न पार्थिवोपाधिकत्वात् तयोर्गन्धरस-
योः । स्पर्शोऽप्यनुष्णाशीतः पाकजः पृथिव्यामेव तथाच पाकजस्पर्-
शसमानाधिकरणद्रव्यत्वव्याप्यजातिमत्त्वं लक्षणम् । पाकजत्वञ्च

(१) नीलरूपेति । वायौ आतिव्याप्तिवारणाय समानाधिकरणान्तम् । जले तद्वारणाय नीलपद-
म् । द्रव्यत्वमादाय पुनर्जलादावतिव्याप्तिनिरासाय द्रव्यत्वव्याप्येति । अन्यतरत्वमादाय तद्वारणाय
जातिपदम् । एवमग्नेपीदृग्पदानां लक्षणघटकानां व्यावृत्तिर्बोद्ध्या विशेषस्तु तत्र तत्र वक्ष्यते ।

(२) गन्धसमानाधिकरणेति । उत्पत्तिकालावच्छिन्नघटादावव्याप्तिवारणाय गन्धवत्त्वं परित्यज्य
गन्धसमानाधिकरणेत्यादि ।

(३) आत्मन्यतिव्याप्तिवारणाय गन्धसमानाधिकरणेति जातिविशेषणम् । द्रव्यत्वमादायाति-
व्याप्तिवारणाय गुणासमानाधिकरणेति जातौ विशेषणम् । गन्धसमानाधिकरणस्यापि पृथिवीत्वस्य
रूपसमानाधिकरणत्वात्पृथिव्यामव्याप्तिवारणाय गन्धासमानाधिकरणेति गुणविशेषणम् बोध्यम् ।
अत्र जात्यधिकरणत्वपर्यन्तं लक्षणं द्रव्यत्वमित्यस्य पृथिव्या द्रव्यपदार्थबोधकतामाश्रित्वात् ।

(४) अत्र यद्द्रव्यं यद्द्रव्यध्वंसजन्यं तत्तदुपादानोपादेयमिति व्याप्त्या भस्मानि पाषाणोपादान-
पृथिवीपरमाणूपोपादेयत्वसिद्ध्या पाषाणपरमाणो पृथिवीत्वेन तज्जन्यपाषाणोपि तेनैव हेतुना गन्धा-
नुमानमिति भावः ।

(१)विशेषान्तरव्यङ्ग्यं पृथिवीस्पर्श एव, विशेषान्तरश्च शिरीषलवङ्गिकुसुमादौ स्पर्शविशेषे स्फुटतरम् । न त्वेवं जलादिस्पर्शः । यद्यप्यवयविनि पाकादन्निसंयोगात् स्पर्शादयो न जायन्ते (२)तथापि तत्परम्पराप्रभवतया तत्रापि वैजात्यविशेषोऽनुसरणीयः ।

ननु लक्षणमिदं व्यतिरेकिलिङ्गमितरभेदसाधकं व्यवहारसाधकं वा ? तत्र पृथिवीतरेभ्यो भिद्यते गन्धवत्त्वात् यन्नेतरभिन्नं तन्न गन्धवत् यथा जलादि, इतरभेदाभावव्यापकाभावप्रतियोगिगन्धवती चेयं, तस्मादितरभिन्ना । (३)तत्रेतरभेदस्य साध्यस्य प्रसिद्धौ ततो हेतोर्व्यतिरेके सपक्षविपक्षव्यावृत्ततयाऽसाधारण्यम् अव्यतिरेके चान्वयित्वम् । अप्रसिद्धौ च अप्रसिद्धविशेषणः पक्षः । तथाच(४)तत्र न सन्देहो, न वा सिषाधयिषा (५)न वा तद्विशिष्टज्ञानरूपाऽनुमितिः । (६)किञ्च व्यतिरेकयोर्व्याप्तिस्तथाच न व्याप्तस्य पक्षधर्मत्वं पक्षधर्मस्य न व्याप्तत्वमिति वैषम्यम्(७) । अत एवोपनयवैयर्थ्यमपि व्या-

(१) विशेषेति । विशेषो कठिनत्वमृदुत्वादि ।

(२) तथापाति । अवयविस्पर्शोऽवयवस्पर्शस्तत्र च पाकः कारणमिति अवयविस्पर्शोऽपि परम्परया पाकजन्यत्वात् वैजात्यमगीकार्यमिति भावः ।

(३) तत्रेति । तत्र=उक्तपञ्चावयववाक्यप्रयोगेन इतरभेदसाधकानुमितौ । सा-यस्येति । साध्यप्रकारकनिश्चये इत्यर्थः । ततो=सा-यप्रकारकनिश्चयधर्मेणि, व्यतिरेके=हेतोरभावे सपक्षविपक्षव्यावृत्तत्वेनासाधारण्यम् । अव्यतिरेके=हेतो सत्त्वेऽन्वयित्वम्, अन्वयन्याप्तिज्ञानजन्यानुमितिकरणत्वे व्यतिरेकेत्वानुपपत्तिरित्यर्थः ।

(४) अप्रसिद्धविशेषणपक्षत्वे का हानिरत आह तथा चेति । साध्यनिश्चयाधीनस्य सन्देहकारणस्य साध्यतदभावसहचारिधर्मवद्भूमिज्ञानादिरूपस्याभावात्सन्देहरूपपक्षताऽसत्त्वात्रानुमितिरिति तात्पर्यम् ।

(५) केवलसिषाधयिषारूपपक्षतामते अनुपपत्तिं प्रदर्श्य सिषाधयिषाविरहविशिष्टसिद्धभावस्य पक्षतात्वेत्याह नवेति । पक्षतावच्छेदकव्यापेकतरभेदप्रतियोगिकत्वावच्छिन्नससर्गताकतत्पक्षकतत्साध्यकानुमितिरित्यर्थः तस्याश्लोक्तससर्गताकज्ञानरूपतया ताद्विशिष्टविषयकज्ञानत्वेनेतरभेदससर्गतावच्छेदकप्रकारकज्ञानं विनाऽवच्छेदकावच्छेदेनानुमितिः कथं स्यादिति भावः ।

(६) नन्ववच्छेदकावच्छेदेनानुमितौ साध्याशे प्रकारतया पक्षतावच्छेदकावच्छेद्यत्वं भासते ननु पक्षतावच्छेदकव्याप्यकत्वादिकं ससर्गाशे विशिष्टवैशिष्ट्यावगाहिससर्गज्ञानमपि वा न ससर्गतावच्छेदकप्रकारकनिश्चयजन्यमत आह किञ्चेति ।

(७) वैषम्यमिति । व्याप्तस्य=साध्याभावस्य, न पक्षधर्मत्वं न प्रकृतहेतुत्वं, प्रकृतहेतोश्च न व्याप्तत्वमिति वैषम्यमित्यर्थः । वैषम्याच्च व्याप्तिपक्षधर्मताविशिष्टहेतुप्रतिपादनरूपोपनयस्यैक्यमप्यसम्भवीत्युपनयवैयर्थ्यमेतदेवाह अत एवेत्यनेन । नत्विति । अगृहीतव्याप्तिकमुपनयेन न व्याख्यायत इति भावः ।

ख्यायते न त्वगृहीतव्याप्तिकमपि । तदुक्तम्—

साध्याप्रसिद्धिर्वैषम्य व्यर्थतोपनयस्य च ।

अन्वयेनैव सिद्धिश्च व्यतिरेकिणि दुपणम् ॥ इति ।

एव व्यवहारसाध्यकेऽपि । तत्र यद्यपि व्यवहारः पृथिवीपदवा-
च्यत्वम् तच्च पृथिवीत्वजातावप्यस्ति तत्र च पृथिवीत्वं हेतुर्नास्ती-
त्यसाधारण्यम् (१) तथापि पृथिवीत्वप्रवृत्तिनिमित्तकपृथिवीपदवा-
च्यत्वं साध्यमिति नासाधारण्यम् । (२) यद्वा पृथिवीत्वं काचित्कपद-
प्रवृत्तिनिमित्तं जातित्वात् घटत्ववदिति सामान्यतः सिद्धौ पृथिवीपद-
पृथिवीत्वप्रवृत्तिनिमित्तकम् इतराप्रवृत्तिनिमित्तकत्वे सति सप्रवृत्ति-
निमित्तकत्वात् यन्नैव तन्नैवमिति साध्यम् । तथाचात्रापि साध्या-
प्रसिद्धिरेवेति चेत् ।

(३) मैवम् इतरेषा जलादीनाम् भेदस्य घट एव प्रसिद्धे । वाय्वा-
देरतीन्द्रियस्यापि भेदस्य अन्यान्याभावस्य घटादौ प्रत्यक्षत एव सि-
द्धत्वात् अन्योन्याभावग्रहे अधिकरणयोग्यतामात्रस्य तन्त्रत्वात् स्त-
म्भः पिशाचो न भवतीत्यादौ तथा दर्शनात् । नचैवं घट एव तर्हि
दृष्टान्तोऽस्तु किं व्यतिरेकिणा ।

ऋजुमार्गेण सिद्ध्यन्त कौ हि वक्रेण साधयेत् ।

इति वाच्यम् अव्यतिरेकालिङ्ग चेदनाभासं (४), तदाऽयमपि
मार्गो वक्ररुचिं प्रत्यप्रतिहत एव । साध्याप्रसिद्धेर्निरासे तन्मूलक-
दोषाणा निरस्तत्वात् । व्यतिरेकसहचारेण अन्वयव्याप्तेरेव ग्रहात्
व्यतिरेकव्याप्त्याऽन्वयव्याप्तेरनुमानाद्वा न (५) वैषम्यम् । नचोपनय-

(१) असाधारण्यमिति । यद्यपि साध्यासामानाधिकरण्यस्यासाधारण्यत्वे इदमसाधारण्यम-
त्रासम्भवि तथापि सपक्षविपक्षव्यावृत्तत्वरूपप्राचीनमतसिद्धासाधारण्यं भवत्येवेति ध्येयम् ।

(२) ननु पृथिवीत्वप्रवृत्तिनिमित्तकत्वेऽपि पृथिवीपदवाच्यत्वस्यासिद्ध्या तादृशविशिष्ट-
साध्याप्रसिद्धिरिति आशङ्क्यामाह यद्वेति ।

(३) नन्विध्या दीना शङ्कित समाधत्ते मैवमित्यादिना ।

(४) अनाभासमिति । तथा च घटस्यापि पृथिवीपदवाच्यत्वादिरूपसाध्यसन्देहात्पक्षतुल्यतेति
दृष्टान्तासिद्धिराभासो वक्ररुचिणा भवता देय इति वक्रमार्गोऽयं व्यतिरेकिरूपः स्वीकृत इति भावः ।

(५) न वैषम्यमिति । व्यतिरेकसहचारज्ञानजन्येमाप्यन्वयन्यासिग्रहेण गदाधरभट्टाचार्यैरन्व-
यव्याप्त्यनुमिते स्वीकृतत्वादन न हेतोर्व्यतिरेकित्वानुपपत्तिरिति न वैषम्यभावः । ननु यदि व्यतिरे-
कसहचारो व्यतिरेकव्याप्तिज्ञान विनैवान्वयव्याप्तिज्ञानमुत्पादयति तर्हि कृतान्तद्ग्राहकोदाहरणादिना-
ऽतो द्वितीयो हेतुर्व्यतिरेकव्याप्त्यन्वयव्याप्तेरनुमानाद्वेति । एवमपि व्यतिरेकित्वं तादृशहेतौ नि-
रपवादमेवेति न वैषम्यमित्यर्थः ।

वैयर्थ्यम्, गृहीतव्याप्तेरैव हेतोः पक्षे उपसंहारात् । तदुक्तम्—

(१) नियम्यत्वनियन्तृत्वे भावयोर्यादृशी मते ।

त एव विपरीते तु विज्ञेये तदभावयोः ॥ इति ।

(२) व्यवहारस्तु गन्धवती पृथिवीत्युपदेशादेव यथा कम्बुग्रीवादिमान् घटपदवाच्य इति । तथा कुत्रचिदेव घृतादौ मृदादौ च गन्धवत्त्वेनोपलक्षणेन पृथिवीत्वे पृथिवीपदप्रवृत्तिनिमित्तत्वं येनोपदेशाद् गृहीतम्, गन्धवत् सर्व पृथिवीत्वेन प्रवृत्तिनिमित्तेन पृथिवीपदवाच्यं गन्धवत्त्वात् यन्नैवं तन्नैवमिति व्यतिरेकी तस्याप्यवतरत्येव । ननु भेदसाधकव्यतिरेकिणि भेदो वैधर्म्यं स्वरूपभेदो वा अन्योन्याभावो वा ? न तावदाद्यौ प्रत्यक्षत एव तदवगमात् । न तृतीयः अभावभेदस्यापि साध्यत्वेन (३) तदन्योन्याभावस्य तत्राभावात्, (४) तेन सह स्वरूपभेदे साध्ये साध्याननुगमादिति चेन्न अभावप्रतियोगिकान्योन्याभावस्यापि साध्यत्वात् स यद्यतिरिक्तस्तदाऽस्त्येव न चेत् (५) स्वरूपमादाय तत्पर्यवसानात् । (६) वस्तुतो (७) भिन्न एव तद्वैधर्म्यस्य तदन्योन्याभावव्याप्यत्वात्, (८) न चाऽनवस्था यावत्येवानुभवस्तावत्येवाविश्रामात् अन्यत्र त्वननुभवेनैव

(१) नियम्यत्वेति । नियम्यत्वनियन्तृत्वे व्याप्यत्वव्यापकत्वे । तत्साध्यहेतुकान्वयव्याप्तिवत् तत्साध्यहेतुकव्यतिरेकव्याप्तिरपि तत्साध्यहेतुकानुमितिजनकतावच्छेदिकेत्यर्थः ।

(२) व्यवहारसाध्यकव्यतिरेक्यनुमितिहेतुत्वमपि गन्धवत्त्वादिहेतोर्नवस्थापयति व्यवहारस्त्विति ।

(३) ननु पृथिवीतरत्वस्याभावसाधारण्येन तद्वेदस्य साध्यस्य पृथिव्या सत्त्वान्तदभावस्तत्रानिष्ट एवेत्यत आह तदन्योन्याभावेति । अभावभेदभेदस्यापि यत्किंचिदभावभेदरूपत्वेन साध्यतया पक्षसत्त्वमावश्यक तत्र सम्भवति अभावभेदस्याधिकरणरूपत्वेन पृथिव्यादिरूपतया तद्वेदस्य पृथिव्यादावसत्त्वादिति भावः ।

(४) तनेति । इतरान्तर्गताभावेन सह स्वरूपभेदे साध्ये तत्र स्वरूपभेदः अन्यत्रान्योन्याभाव इति साध्याननुगमप्रसङ्ग इत्यर्थः ।

(५) स्वरूपमिति । अभावस्वरूपमित्यर्थः तथा चाभावभेदभेदस्य स्वाधिकरणीभूताभावसामान्यरूपतया पक्षवृत्तित्व निरावाधमिति तात्पर्यम् ।

(६) नन्वभावरूपत्वमभावभेदभेदस्यासम्भवि अभावस्य केवलान्वयित्वात्तस्यापि केवलान्वयि-
त्वापत्तेरत आह वस्तुत इति ।

(७) भिन्न इति । अभावप्रतियोगिकभेदोऽधिकरणभिन्न एव इत्यर्थः । तत्र हेतुमाह तद्वैधर्म्येति । अभावभेदस्य पृथिव्याद्यात्मकत्वे भावत्वाभावत्वरूपतद्वैधर्म्यानुपपत्तेरिति भावः ।

(८) एवमभावभेदस्यातिरिक्तत्वे भेदभेदधारयाऽनवस्था स्यादित्याक्षेपति नचेति ।

विश्रामात् । यत्तु त्रयोदशान्योन्याभावास्त्रयोदशसु प्रसिद्धाः मिलिताः पृथिव्यां साध्यन्ते इति । (१) तत्तुच्छं प्रत्येकं प्रसिद्धेरतन्त्रत्वात् मिलितप्रसिद्धेरभावात् किन्तु निर्गन्धत्वावच्छिन्नप्रतियोगिताकान्योन्याभावः साध्येत प्रतियोगितावच्छेदकभेदेनाभावभेदस्यावश्यकत्वात् स च घटादावेव प्रत्यक्षसिद्ध इत्युक्तत्वात् । आकाशादौ का गतिरिति चेत् आकाशमितरभिन्नं शब्दाश्रयत्वात् यन्नैवं तन्नैवमित्यादौ पक्षैकदेशे यद्यापि न साध्यं प्रसिद्धम् तथापि यत् यद्वैधर्म्यवत् तत् तत्प्रतियोगिकान्योन्याभाववादिति सामान्यप्रवृत्तव्याप्तिवलेन शब्दाश्रयत्वात्यन्ताभाववत्प्रतियोगिकान्योन्याभावस्य पूर्वमेव सिद्धौ केवल पक्षनिष्ठतया इदानीं बोध्यते वह्निरिव पर्वतनिष्ठतया इत्यन्योऽस्मत्सिद्धान्तः (२) तद्वैधर्म्यस्य तदन्योन्याभावव्याप्यत्वात् । शब्दाश्रयत्वात्यन्ताभाववत्त्वमव विपक्षे न गृहीतमिति चेत् तर्हि शब्दाश्रयत्वस्य न लक्षणत्वं न वा लिङ्गत्व विपक्षगामित्वशङ्काप्रस्तत्वादिति ॥ १ ॥

पृथिव्यनन्तरमुद्दिष्टानामपां लक्षणमाह—

रूपरसस्पर्शवत्य आपो द्रवाः स्निग्धा ॥ २ ॥

शुक्लमधुरशीता एव रूपरसस्पर्शाः द्रवत्वञ्च सांसिद्धिकं स्नेहस्तु स्वरूपतः (३) । ननु शुक्लमेव रूपमपामित्युक्तम् कालिन्दीजलादौ नैल्यस्योपलम्भात् । मधुर एव रस इत्यप्युक्तम् जम्बीरकरवीररसादौ आम्ल्यतैक्त्यादेरुपलम्भात् । शीत एव स्पर्श इत्यप्यनुपपन्नम् मध्यन्दिने औष्ण्यस्यैवोपलम्भात् । सांसिद्धिकञ्च द्रवत्वमव्यापकम् हिमकरकादावभावात् (४) । स्नेहस्तु स्वरूपासिद्धोऽतिव्यापकश्च जलेऽननुभवात् घृतादौ पार्थिवेऽनुभवाच्च । न च जलत्वं जातिरेव जललक्षणम् व्यवस्थापकभावेन तदनुपपत्तेः । न च स्नेहसमवायिकारणतावच्छेदकत्वेन तत्सिद्धिः स्नेहत्वस्य कार्याकार्यवृत्ति-

(१) जलत्वावच्छिन्नाभावकूटस्यैवात्र साध्यतेति मत निरस्यति तत्तुच्छमिति ।

(२) सिद्धान्त इति । पक्षैकदेशे साध्यप्रसिद्धिवत् सामान्यमुखेन व्याप्तिबलायत्र कुत्रचिद्वस्तुनि साध्यप्रसिद्धिं कृत्वाऽनुमितिर्निर्वाह्येति उपस्कारकाराशयः ।

(३) स्वरूपत इति । सूत्रस्थरूपादिपदानां तद्विशेषपरत्ववत् स्नेहपदस्य न विशेषपरत्वं किन्तु यथाश्रुतस्नेहपरत्वमिति भावः ॥

(४) अभावादिति । रूपादिचतुष्टयघटिततत्त्वलक्षणमव्याप्तामित्यर्थः ।

तथा कार्यतानवच्छेदकत्वात् तस्माद्भेदकाभावाद् जलं न भिद्यत इति, चेन्मैवम् अभास्वरशुक्लमात्ररूपस्यैव तद्भेदकत्वात् कालिन्दी-जलादौ नैत्यस्याश्रयोपाधिकत्वात् वियद्विकीर्णकालिन्दीजले धा-वत्यस्योपलम्भात् । तेना(१)भास्वरशुक्लेतररूपासमानाधिकरण-रूपवद्भूतिद्रव्यत्वसाक्षाद्वाप्यजातिमत्त्वम् अपां लक्षणम् ॥ रसोऽपि मधुर एव जम्बीरकरवीररसाम्ल्यतैत्त्यादेः पार्थिवोपाधिकत्वात् । जले माधुर्यं नानुभूयत एवेति चेन्न कषायद्रव्यभक्षणानन्तर तदभि-व्यक्तेः । न च हरीतक्या एव तन्माधुर्यं जलाभिव्यङ्ग्यम् तत्र क-षायरसस्यैवोपलम्भात् हरीतक्याश्चामलक्यामिव कषाय एव रसः तस्यैवानुभावत् । न च (२)गुणविरोधेन तत्र रसानारम्भः । अवय-वानामपि तत्र कषायरसवत्त्वात् षड्रसत्वप्रवादस्तु तत्तद्रसकार्यका-रित्वनिवन्धनः । चित्ररसस्तु प्रमाणाभावादेव निरस्तः(३) चित्ररूपे तु पटोपलम्भ एव प्रमाणम् सुरभ्यसुरभ्यवयवारम्भस्तु गुणविरो-धनिरस्त एव चित्रगन्धे प्रमाणाभावात् । तस्माद्धरीतकीभक्षणान-न्तरं यन्माधुर्यमुपलभ्यते तत् जलस्येव, उल्वणता तु द्रव्यविशेषस-न्निधानाधोना श्रीखण्डसान्नियोगाज्जले शैत्योल्बणतेव । कर्कटीभक्ष-णानन्तरन्तु तिक्तता याऽनुभूयते सा कर्कट्या एव तदवयवे जलपा-नमन्तरेणापि तिक्ततोपलम्भात्, (४)रसनाग्रवर्त्तिपित्तद्रव्यतिक्तताया

(१) ननु तथापि शुक्लरूपवत्त्वलक्षणं स्फटिकादावतिव्याप्तमत आह तेनेति । पृथिव्याम-तिव्याप्तिवारणायाम्भास्वरशुक्लेतररूपासमानाधिकरणेति । जले शुक्लरूपसमानाधिकरणजलत्वस्य स-त्त्वादमम्भववारणाय शुक्लेतरेति । तेजसि तद्धारणार्थमभास्वरपदं बोध्यम् । वायुत्वमादायातिभ-सङ्गमद्गार्थं रूपवद्भूतीति । द्रव्यत्वमादाय पृथिव्यामतिव्याप्तिनिरासाय द्रव्यत्वसाक्षाद्वाप्येति । पट-त्वादिवारणाय साक्षादिति । जलवटान्वतरत्वमादाय घटादावतिव्याप्तिवारणाय जातिपदं बोध्यम् ।

(२) गुणविरोधेनेति । एकत्रावयवे कषायोऽन्यत्र मधुरो रसः, एव चावयवद्वये एकस्य रसस्याभावाच्चदग्धे द्रव्ये कथमेको रसः स्यादिति शङ्कार्थं ।

(३) निरस्त इति । नानाजातीयैरसवदवयवैरारब्धेऽवयविनि रसो नास्त्येवेत्यर्थः । तत्र रस-तयाऽवयवरसो गृह्यते न द्रव्यं तत्र तस्या असामर्थ्यात् अवयविनो नीरसत्वेपि क्षत्त्यभावादिति भावः । एव चित्रगन्धेपि । चित्ररूपस्तु स्वीकीर्यमेवान्यथा नीलावयववाना पीताधारम्भे प्रति-बध्नाद्धर्मिण पीतत्वायनुपपत्त्या चाक्षुषत्वानुपपत्तिः स्यादित्याशयेनाह चित्ररूपान्वित्यादिना । विस्तरस्तु मुक्तावल्यादौ द्रष्टव्यः ।

(४) कर्कटीतिक्तताया जलमाधुर्याभिभावकत्वानङ्गीकारेऽप्याह रसनाग्रेति । पित्तादिदोषाक्रा-न्तम्य पुरुषस्य शर्करादिरसाभिभावकतिक्तरसानुभवोऽनुभवसिद्ध इति पित्तद्रव्यतिक्तैव तादृश-स्यले जलमाधुर्याभिभाविक्तेति भावः ।

षा तत्रानुभवात् । तथाच (१) मधुरेतररसासमानाधिकरणरससमाना-
धिकरणद्रव्यत्वसाक्षाद्याप्यजातिमत्त्वमपां लक्षणम् । (२) एव शीतस्पर्श-
समानाधिकरणद्रव्यत्वव्याज्यजातिमत्त्वमपां लक्षणम् । मध्यन्दिने तु
यदौष्ण्यं तत्तेजस एव तदन्वयव्यातिरेकानुविधानात् । एवं सांसिद्धि-
कद्रवत्व स्वरूपत एव लक्षणम् । (३) सांसिद्धिकद्रवत्ववहुत्तिद्रव्यत्वव्या-
प्यजातिमत्त्व वा जलत्वम् । स्नेहस्तु गुणविशेषो न तु दुग्धत्वदधित्व-
वत् सामान्यविशेष स्निग्धास्निग्धतरस्निग्धतमेति तारतम्यप्रतीतिः ।
न च जातौ तारतम्यं (४) सम्भवति । ननु भवतु स्नेहो गुणः स तु
जले वर्तत इत्यत्र किं प्रमाणमिति चेन्न सकृत्सिकतादौ जलेन स-
ग्रहे तदनुमानात् (५) । सद्ब्रह्मो हि स्नेहद्रवत्वकारितः सयोगविशे-
षः स हि न द्रवत्वमात्राधीनः काचकाञ्चनद्रवत्वेन (६) सद्ब्रह्मानुप-
पत्तेः, नापि स्नेहमात्रकारितः स्थानैर्घृतादिभिः सद्ब्रह्मानुपपत्तेः, त-
रमादन्वयव्यातिरेकाभ्यां स्नेहद्रवत्वकारितः । स च जलेनापि स-
कृत्सिकतादौ दृश्यमानः स्नेहः जले द्रवयति । इयञ्च प्रत्यक्षोपप-
त्तिर्भवेत्युक्तिः स्नेहस्य प्रत्यक्षत्वात् । (७) घृतादौ तु स्नेह उपप्लव्य-
जलनिष्ठः सयुक्तसमवायेन तद्गततया भानात् । एवं तैलरसादि-
ष्वपि । उपप्लव्यश्चातिशयितस्नेहमेव जलम्, स्नेहाधिक्यादेव त-
स्य जलस्य नानलविरोधित्वम् । (८) यदि पृथिवीविशेषगुणः स्नेहः

(१) मधुरेतेरेति । अत्रापि पूर्ववत्पदव्यावृत्तिः सर्वत्र जातिघटितलक्षणे बोध्या । गुडादौ
अतिव्याप्तिवारणाय साक्षात्पदम् गुडादिपृथिव्यामतिव्याप्तिवारणायैव जातिघटितस्यास्य लक्षणस्य
स्वीकृतत्वात् ।

(२) कुत्रचिदशीतजलेऽभ्याप्तिवारणाय शीतस्पर्शवत्य इति लक्षणस्यापि जातिपरत्वमाह
एव शीतेति ।

(३) ननु उत्पत्तिकालावच्छेदेन जले सांसिद्धिकद्रवत्वस्याभावाज्जलेऽभ्याप्तमिदं लक्षणमत-
आह सांसिद्धिकद्रवत्ववादिति ।

(४) सम्भवतीति । नित्यस्य जातिपदार्थस्य तरतमभावानुपपत्तेरित्यर्थः ।

(५) जल स्नेहवत् सकृत्वादिसग्रहात् इत्यनुमानप्रकारात् ।

(६) सग्रहानुपपत्तेः = सद्ब्रह्माभावात्, द्रवत्वमात्राधीनत्वे काचकाञ्चनद्रवत्वेन काचकाञ्चनयो-
सग्रहः स्यादिति भावः ।

(७) ननु स्नेहवत्त्वलक्षणमतिव्याप्तं घृतादिपृथिव्यां तत्सत्त्वादत आह घृतादाविति ।

(८) ननु स्नेहस्य जलवृत्तित्वमात्राङ्गीकारे घृतवृत्तित्वोपपादनार्थं परम्परा कत्थ्या तदपेक्षया
तस्य पृथिवीगुणत्वमेव कुतो नाङ्गीक्रियत इत्यत आह यदीति ।

स्यात् सर्वपार्थिववृत्तिः स्यात् गन्धवत् । जलत्वं च द्रव्यत्वसाक्षाद्या-
प्यजातिः (१) स्नेहवन्मात्रवृत्तिसंयोगसमवायिकारणतावच्छेदिकाया
जातेः परमाणुसाधारण्येन सिद्धत्वात् ॥ २ ॥

उद्देशक्रमानुरोधेन तेजोलक्षणमाह-

तेजो रूपस्पर्शवत् ॥ ३ ॥

रूपं भास्वरं स्पर्शश्चोष्णस्तद्वत्तेज इत्यर्थः । ननु भास्वरत्वं पर-
प्रकाशकत्वं तादृशञ्च रूपं नोष्मणि न वा चामीकरस्थे भर्जनकपा-
लस्थे वारिस्थे वा तेजसि, शुक्लञ्च रूपमुक्तेषु न कापि, उष्णश्च स्प-
र्शो न चान्द्रे न वा चामीकरे तत् कथमेतदिति चेन्न उष्मादौ तेज-
स्त्वेन भास्वररूपानुमानात् (२) । तेजस्त्वमेव तत्र स्वरूपासिद्धमि-
ति चेन्न उष्णस्पर्शवत्त्वेन तदनुमानात् । चामीकरे कथमिति चेत्
तत्र भास्वररूपाभावेऽपि अत्यन्तानलसंयोगेनानुच्छिद्यमानजन्यद्र-
वत्त्वाधिकरणत्वेन व्यतिरेकिणा तेजस्त्वानुमानादिति बह्यमाण-
त्वात्, भर्जनकपालादिनिष्ठे चोष्णस्पर्शवत्त्वेन तेजस्त्वानुमानात् ।
चतुर्विधं हि तेजः किञ्चिदुद्भूतरूपस्पर्शं यथा सौरादि, किञ्चिदु-
द्भूतरूपमनुद्भूतस्पर्शं यथा चान्द्रम्, किञ्चिदनुद्भूतरूपस्पर्शं
यथा नायनम्, किञ्चिदनुद्भूतरूपमुद्भूतस्पर्शं यथा नैदाद्यं वारि-
भर्जनकपालादिगतञ्च तेजः । नायनमग्रे साधयिष्यते ॥ ३ ॥

क्रमप्राप्तं वायुलक्षणमाह-

स्पर्शवान् वायुः ॥ ४ ॥

(३) रूपासमानाधिकरणस्पर्शसमानाधिकरणजातिमत्त्वम् १ रसा-
समानाधिकरणानुष्णाशीतस्पर्शसमानाधिकरणजातिमत्त्वम् २ गन्धा-
समानाधिकरणानुष्णाशीतस्पर्शसमानाधिकरणजातिमत्त्वम् ३ स्पर्श-

(१) जल्पपरमाणौ स्नेहसमवायिकारणताया असत्त्वात्स्नेहवन्मात्रवृत्तिसंयोगपर्यन्तानुभाव-
नम् । नव्यास्तु स्नेहसमवायिकारणतावच्छेदकत्वेन जन्यजलत्वसिद्धौ तदवच्छिन्नजनकतावच्छेदक-
तया जलत्वसिद्धिरिति वदन्ति ।

(२) ऊष्मा भास्वररूपवान् तेजस्त्वात्प्रदीपवत् इति अनुमानप्रयोगः । ननु स्वरूपासिद्धेयं हेतु-
रतद्वाह उष्णस्पर्शवत्त्वेनेति । ऊष्मतेजः उष्णस्पर्शवत्त्वाद्भिवत् इत्यनेन तेजस्त्वासिद्धेरव्याहतत्वात् ।

(३) पृथिव्यादावतिव्याप्तिवारणाय सर्वत्र लक्षणेऽसमानाधिकरणान्तम् विशेषणम् ।
आत्मन्यतिव्याप्तिवारणाय च सर्वत्र समानाधिकरणान्तं बोध्यम् । द्वितीयलक्षणे तेजस्यतिप्रसङ्ग-
स्तस्य पुद्गायानुष्णाशीतेति स्पर्शविशेषणम् । तृतीयलक्षणे जलेतिव्याप्तिवारणायानुष्णपदं स्पर्शं
स्थले जलमाह ।

तरविशेषगुणासमानाधिकरणविशेषगुणसमानाधिकरणजातिमत्त्वं
वा वायुलक्षणम् ॥ ४ ॥

नन्वाकाशकालदिगात्मनामपि रूपादिमत्त्व कथं न लक्षण-
मत आह-

त आकाशे न विद्यन्ते ॥ ५ ॥

अत्र विदिरूपलब्धिवचनः नोपलभ्यन्ते यतोऽतो न ते रूपादयो
(१)नियोगतः-समुच्चयतो विकल्पतो वा वर्तन्ते नभःप्रभृतिषु द्र-
व्येष्वित्यर्थः । ननु दधिधवलमाकाशमिति कथं प्रतीतिरिति चेन्न
मिहिरमहसां विशदरूपाणामुपलम्भात्तथाभिमानात् । कथं तर्हि
नील नभ इति प्रतीतिरिति चेन्न सुमेरोर्दक्षिणादिशमाक्रम्य स्थितस्ये-
न्द्रनीलमयशिखरस्य प्रभामालोकयतां तथाभिमानात् । यत्तु सु-
दूरं गच्छच्चक्षुः परावर्तमान स्वचक्षुः कनीनिकामाकलयत्तथाभि-
मानं जनयतीति मनं तदयुक्तम् (२) पिङ्गलसारनयनानामपि तथाभि-
मानात् । इहेदानीं रूपादिकमिति-प्रत्ययात् दिक्कालयोरपि रूपा-
दिचतुष्कमिति चेन्न समवायेन पृथिव्यादीनां तल्लक्षणस्योक्तत्वात्
न तु सम्बन्धान्तरेणापि इहेदानीं रूपात्यन्ताभाव इत्यपि प्रतीतेः स-
र्वोधारतैव दिक्कालयो ॥ ५ ॥

नन्वपां द्रवत्वं लक्षणमुक्तं तदयुक्तम् पृथिव्यामपि द्रवत्वोपल-
म्भादित्यत आह-

(३) सर्पिर्जतुमधूच्छिष्टानामग्निसंयोगाद्द्रवत्वमाद्भिः
सामान्यम् ॥ ६ ॥

सर्पिरादीनां यद्द्रवत्वमस्ति तदग्निसंयोगाग्निसिद्धत्वात् न तु सां-
सिद्धिकम् तादृशश्चापां लक्षणम् द्रवत्वमात्रन्तु पृथिव्या अद्भिः सा-
मान्यं न तु सांसिद्धिकं द्रवत्वमपीति नातिव्याप्तिरित्यर्थः ॥ ६ ॥

विशेषणम् । मनस्यतिव्याप्तिनिरासार्थमन्त्यलक्षणे विशेषगुणपर्यन्तानुधावनम् । लक्षणचतुष्टयम-
पि निरवयत्वात्समवाति न कार्यरुचिर्लक्षणान्तरग्रहण इति बोध्यम् ।

(१) नियोगत इति । नियोगत इत्यस्य विवरणं समुच्चयतो विकल्पतो वेति । उभययापि रूपा-
दय आकाशादौ न वर्तन्ते इत्यर्थः ।

(२) पिङ्गलोति । तत्र कनीनिकानीलरूपाभावाग्नौ प्रतीतिर्न स्यादिति भावः ।

(३) सर्पिरिति । सर्पिर्धृतं जतुं लाक्षा मधूच्छिष्टं मिथक्कम् ।

ननु तथापि त्रुप्सीसलोहादौ तैजसि गतत्वेन तदवस्थैवाति-
व्याप्तिरित्यत आह—

त्रुप्सीसलोहरजतसुवर्णानामग्निसंयोगाद्द्रवत्व-
मद्भिः सामान्यम् ॥ ७ ॥

उपलक्षणञ्चैतत् : कांस्यताम्रार(१)कूटपारदादीनामप्युपसङ्ग्रहः ।
(२)शक्यलक्ष्यसाधारणञ्च अत्यन्ताग्निसंयोगानुच्छिद्यमानजन्यद्रव-
त्वाधिकरणत्वमेव तथाच सुवर्णादीनामपि द्रवत्व नैमित्तिकमेव नि-
मित्तस्याग्निसंयोगस्यान्वयव्यातिरेकसिद्धत्वात्, परन्तु पूर्वसूत्रेऽग्निप-
दमौष्ण्यप्रकर्षवत्तेजःपरम्, इह तु वह्निपरमिति विशेषः । ननु सुव-
र्णादीनामपि पार्थिवत्वमेव द्रव्यान्तरत्वं वा पीतिमगुरुत्वादेः पार्थि-
वत्वव्यवस्थापकत्वाद् द्रवत्वानुच्छेदस्य पृथिवीवैधर्म्यस्याप्यनुभ-
वात् द्रव्यान्तरत्वव्यवस्थापकत्वादिति चेन्न सुवर्णं तैजसम् अत्य-
न्ताग्निसंयोगेऽप्यनुच्छिद्यमानद्रवत्वाधिकरणत्वात् यन्नैवं तन्नैव य-
था पृथिवीति व्यतिरेकिणा तैजसत्वसिद्धेः । न च जलपरमाणौ वि-
रुद्धता द्रवत्वस्यानित्यत्वेन विशेषणीयत्वात् । न च (३)प्रदीपादेः स-
पक्षाद्धेतोर्व्यावृत्तेरसाधारण्यम् सुवर्णं (४)न पार्थिवमिति साध्याथ-
त्वात् । न चात्र गुरुत्वाधारस्य पक्षत्वे बाधः तदतिरिक्तस्य पक्षत्वे
चाश्रयासिद्धिः, (५)द्रवत्वाधिकरणत्वेन पक्षत्वात् । न चात्यन्तिक-

(१) आरकूट पित्तलमित्यर्थः ।

(२) शक्येति । सूत्रस्थत्रुप्वादिशक्यकांस्यादिलक्ष्यसाधारणञ्च धर्मः अत्यन्ताग्निसंयोगानुच्छि-
द्यमानजन्यद्रवत्वाधिकरणत्वमित्यर्थः । द्रव्यस्याश्रयभेदेन भिन्नत्वेऽपि अधिकरणताया निरूपक-
तावच्छेदकैक्येनैक्यादधिकरणतान्तानुभावनम् बोध्यम् ।

(३) प्रदीपादेरिति । आदिपदेन विपक्षभूतपृथिव्यादेर्भ्रंशम् तथा च सपक्षविपक्षव्यावृत्तत्वा-
द्धेतोरसाधारण्यमित्यर्थः ।

(४) उच्यते न पार्थिवमिति । एतत्साध्यपक्षे जलपरमाणौ न विरोधः । तथा चानित्य-
त्वविशेषणं व्यर्थमिति भावः । हेतुनिवृत्त्याप्यव्यापकीभूताभावप्रतियोगित्वमसाधारण्यमिति नव्य-
मते तु तैजसत्वसाध्यकमेवानुमानः तत्र चोक्तविरोधवारणायानित्यत्वं देयमेवेति भावः । जलमध्य-
स्यधृते व्यभिचारः निरासितुमसति प्रतिबन्धके इत्यपि हेतौ विशेषणं देयम् । घृतादौ तद्वारणाय
अत्यन्ताग्निसंयोगेपीति । न चैव साध्ये सुवर्णस्य द्रव्यान्तरत्वस्यादिति वाच्यम् न पार्थिवं
न जलीयमित्यादिना तत्तद्द्रव्यभेदसिद्धौ परिशेषात्तैजसत्वसिद्धेर्द्रव्यान्तरत्वासंभवात् इति भावः ।

(५) द्रवत्वेति । अत्यन्ताग्निसंयोगेऽनुच्छिद्यमानद्रवत्वाधिकरणत्वमित्यर्थः । एतेनावच्छे-
दावच्छेदेनानुमितावपि नाशतो बाध इति ध्येयम् ।

त्वं दुर्वचम्, प्रहरपर्यन्तमग्निसयोगेऽप्यनुच्छिद्यमानानित्यद्रवत्वा-
धिकरणत्वादिति विवक्षितत्वात् । न च तरतमादिप्रत्ययादाश्रयना-
शाच्च द्रवत्वनाशोऽप्यवश्य वाच्य इति वाच्यम् (१) समानाधिकरण-
द्रवत्वसामान्यसमवहितमग्निसयोगजन्यध्वसप्रतियोग्यवृत्तिद्रवत्वसा-
मान्यवद्रवत्ववत्त्वादित्यस्य हेत्वर्थत्वात् । (२) यद्वा पीतिमगुरुत्वाश्र-
यः पीतरूपभिन्नरूपप्रतिबन्धकद्रवद्रव्यसयुक्तः प्रहरपर्यन्तमनलस-
योगेऽपि पीतरूपभिन्नरूपानाश्रयत्वात् अनलसयुक्तजलमध्यस्थित-
पीतपटवत् । ननु चान्धकारे सुवर्णरूपग्रहापत्तिस्तदानीं तद्रूप-
स्याभिभवाभावात् बलवत्सजातीयग्रहणकृतस्याग्रहणस्याभिभवप-
दार्थत्वात् इति चेत् तत्र फलवलेन (३) बलवत्सजातीयसम्बन्ध-
मात्रस्याभिभवपदार्थत्वात् । तदुक्तम्—

भूससर्गवशाच्चान्यरूप नैव प्रकाशते ॥

इति दिक् ॥ ७ ॥

एवं स्पर्शवद्द्रव्यचतुष्कलक्षणप्रकरण समाप्य वायोर्लक्षणमाश्र-
यासिद्धिमिति तत्परिजिह्वारप्या आदावनुमानं प्रमाणमुपन्यस्यानुमा-
नस्यैव प्रथमं दृष्टानुसारेण प्रामाण्यमुपपाद्य वायुसाधनप्रकरण-
मारभते—

(४) विषाणी ककुब्धान् प्रान्तेचालधिः सास्नावान्
इति गोत्वे दृष्टं लिङ्गम् ॥ ८ ॥

(१) समानेति । पार्थिवद्रवत्ववृत्तिर्यो द्रवत्वत्वविशेषोऽग्निसयोगजन्यध्वसप्रतियोगिनि काठिना-
वधौ द्रवत्वे वर्तते स चाग्निसयोगस्समानाधिकरणद्रवत्वसामान्यसमवहितोऽन्यथा तदुत्तरं तत्र द्रवत्वमु-
त्पद्येत, सौवर्णद्रवत्वत्वस्योक्तध्वसप्रतियोगिन्यवृत्तित्वात्तदाधिकरणतेजोभागे न व्यभिचारः । कालान्त-
रावच्छेदेन सर्वस्याग्निसयोगस्य व्याधिकरणद्रवत्वसामग्रीसमवहितत्वादसिद्धिवारणाय समानाधिक-
रणेति । सौवर्णद्रवत्वस्यापि तरतमादिप्रत्ययवशादाश्रयनाशाच्चाग्निसयोगानाश्रयत्वादसिद्धिवारणायास-
मवहितान्तमग्निसयोगविशेषणम् ।

(२) ननु पक्षतावच्छेदकहेत्वैरैक्ये सामानाधिकरण्येन सिद्धिः स्यात् तस्याश्चावच्छेदावच्छेदेना-
नुमितिप्रतिबन्धकत्वमतसाधारण्येनाह यदेति । सा यद्यटकतावृशद्रवद्रव्यं तेज एवेत्यर्थः ।

(३) बलवदिति । बलवत्सजातीयं यत्पृथिवीरूपं तेन सम्बन्धः स्वसमवायिसयुक्तसमवेतत्वं
तस्य सुवर्णरूपे सत्त्वाद्बन्धकारे सुवर्णरूपाग्रह इत्यर्थः ।

(४) ननु स्पर्शवान् वायुरिति लक्षणमनुपपन्नं लक्ष्यस्य वायोरेवासिद्धत्वात् नहि तत्र प्रत्यक्ष-
प्रमाणरूपाभावादित्यतस्तत्रानुमानं प्रमाणं दर्शयितुमादावनुमानप्रामाण्यं दृढयति विषाणीति । य-

यथा गोत्वं प्रति विषाणादीनि लिङ्गानि 'गृहीतव्याप्तिकानि
तथाऽतीन्द्रियवाग्वादिद्रव्यपञ्चकलिङ्गान्यपि सामान्यतो दृष्टानि
प्रमाणभावमासादयन्तीति भावः । अत्र यद्यपि विषाणित्वमात्रं न
गोत्वे लिङ्गं महिषादौ व्यभिचारात्, न च सास्नादिमत्त्वं विशेषण-
म् विशेष्यस्य व्यर्थत्वापत्तेः तथापि गोविषाणे महिषमेषादिविषा-
णापेक्षया वैलक्षण्यमाकलयतां धूम इव ते ते विशेषा लिङ्गभावमा-
सादयन्त्येव विषाणेष्वपि क्रज्जुत्ववक्रत्वकठिनत्वसुकुमारत्वह्रस्वत्व-
दीर्घत्वादयः । ते च विशेषाः निपुणतरवेद्या सन्त्येव तथाच व्य-
वहितविप्रकृष्टगोपिण्डे अयं गौर्विषाणविशेषवत्त्वात् पूर्वानुभूतगो-
पिण्डवदित्यनुमानमप्रत्यूहमेव । एवं ककुद्धत्वापि लिङ्गं गोत्वे । प्रान्ते-
वालधिमत्त्वमपि स्वतन्त्रमेव लिङ्गं गोत्वे, प्रान्ते वाला आधीयन्ते-
ऽस्मिन्निति प्रान्तेवालधिः-पुच्छविशेषः अलुक्समासात् गोपुच्छ
एवान्तेवालधिशब्देनोच्यते, न हि यथा गोपुच्छेषु प्रान्तेवालधित्वं
तथाऽश्वमेषादिपुच्छेषु, तेषां सामस्येन वालमयत्वात्, महिषादि-
पुच्छे तादृशी प्रलम्बता नास्तीति वैलक्षण्यात् । अन्तेवालधिमत्त्व-
मपि गोत्वे लिङ्गं मतुब्लोपात् गोपिण्ड उच्यते, तथाचायं गौ प्रा-
न्तेवालधिमत्त्वात् पूर्वानुभूतगोपिण्डवत् । सास्नावत्ता तु प्रसिद्धैव
गोत्वे लिङ्गम् ॥ ८ ॥

एवं सकललोकयात्रावाहिनोऽनुमानस्य दृष्टानुसारेण प्रामाण्य-
मभिधाय वायुसाधनप्रकरणमारिप्समान आह--

स्पर्शश्च वायोः ॥ ९ ॥

लिङ्गमिति शेषः । चकारात् शब्दधृतिकम्पा समुच्चीयन्ते । ननू-
पलभ्यमानस्पर्शः पृथिव्या एवानुद्भूतरूपायाः स्यादिति चेन्न उद्-
भूतस्य पृथिवीस्पर्शस्योद्भू(१)तरूपनान्तरीयकत्वात् । तथाच (२)यो-

था गोत्वे विषाणादीनि लिङ्गानि सामान्यतो दृष्टानि लोकप्रसिद्धानि तथाऽतीन्द्रियवायौ स्पर्शादीनि
लिङ्गानि प्रमाणानीति सूत्रद्वयार्थः । अत्रायमनुमानप्रयोगः अथ गौर्विषाणविशेषवत्त्वात् ककुद्धमत्त्वात्,
पुच्छविशेषवत्त्वात्, सास्नावत्ताद्वा पूर्वानुभूतगोपिण्डवत् इति ।

(१) उद्भूतेति । उद्भूतरूपनान्तरीयकत्वादुद्भूतरूपव्याप्यत्वादुद्भूतस्पर्शस्येत्यर्थः ।

(२) योयमिति । अनेन पृथिव्यायसमवेतस्पर्शस्य पक्षत्व सूचितम् तेन सिद्धसाधनाश-
का दूरीकृता इदमेव न पृथिव्यादित्रयात्मक इत्याद्यनुमानेन उपस्कारकार अनुपदमेवाहेति भावः ।

ऽयं स्पर्शोऽनुभूयते स कचिदाश्रित स्पर्शत्वात् पृथिव्यादिस्पर्शवादिति सामान्यतोदृष्टेन स्पर्शाश्रयसिद्धौ स्पर्शाश्रयो न पृथिव्यादित्रयात्मकः नीरूपत्वात् नाकाशादिपञ्चात्मकः स्पर्शवत्त्वादितरयाधसहकृते नाष्टद्रव्यातिरिक्तद्रव्यासिद्धिः । एव शब्दविशेषोऽपि वायौ लिङ्गम्, तथाहि (१) असति रूपवद्द्रव्याभिधाते योऽयं पर्णादिशब्दसन्तानः स स्पर्शवद्देगवद्द्रव्याभिधातनिमित्तकः अविभज्यमानावयवद्रव्यसम्बन्धिशब्दसन्तानत्वात् दण्डाभिधातजभेरीशब्दसन्तानवत् । रूपवद्द्रव्याभिधातव्यतिरेकस्तु योग्यानुपलब्धिगम्यः । तच्च स्पर्शवद्देगवद्द्रव्यमष्टद्रव्यातिरिक्तमेव परिशेषात् (२) । एवं धृतिविशेषोऽपि वायौ लिङ्गम् तथाहि तृणतूलस्तनयित्तुविमानानां नभसि धृतिः स्पर्शवद्देगवद्द्रव्यसयोगजा चेतनानधिष्ठितद्रव्यधृतित्वात् प्रवाहे तृणकाष्ठनौकादिधृतिवत् । (३) अभिध्यानकृतविपादिधृतौ च अस्मदाद्यधिष्ठानमेव । एवं पक्षिकाण्डादिधृतावपि । न चेश्वराधिष्ठितत्वेन हेतुविशेषणासिद्धिः चेतनपदेन तदितरस्य विवक्षितत्वात् । एवं कम्पोऽपि वायुसत्त्वे लिङ्गम् तथाहि इदं रूपवद्द्रव्याभिधातमन्तरेण तृणादौ कर्म स्पर्शवद्देगवद्द्रव्याभिधातजं (४) गुरुत्वप्रयत्नवदात्मसंयोगाजन्यकर्मत्वात् जदीपूराहतवेतसवनकर्मवदिति । गुरुत्वपदेनादृष्टवदात्मसंयोगद्रवत्वसंस्काराणामुपग्रहः तेन तदजन्यकर्मत्वं हेतुः । ननु प्रत्यक्ष एव वायुः किमत्र लिङ्गगवेपणयेति चेन्न वायुर्न प्रत्यक्षः नीरूपवहिर्द्रव्यत्वात् गगनवादित्यनुमानादतीन्द्रियत्वस्यैव सिद्धेः । ननु वायुः प्रत्यक्षः स्पर्शाश्रयत्वाद् घटवदिति प्रत्यक्षत्वानुमानमिति चेन्न उद्भूतरूपवत्त्वस्यात्रोपाश्रितत्वात् । न च रूपादावात्मनि च

(१) असतीति । इदं पृथिव्यादिभिधातजन्यस्पर्शं व्यभिचारवारकं पक्षविशेषणम् । व-
शस्फोटनजन्येऽवयवद्वयजन्यशब्दे व्यभिचारवारणाय हेतौ अविभज्यमानावयवेति ।

(२) परिशेषादिति । स्पर्शवद्देगवद्द्रव्यं न पृथिव्याद्यात्मकं नीरूपत्वादित्यादिपूर्वोक्तरीत्या
परिशेषानुमानं बोध्यम् ।

(३) चेतनानधिष्ठितपदस्य फलमाह अभिधानेति । एवमिति । वृत्तेऽपि भग्नक्षतसरोहणाद्यनु-
मितप्राणवत्तया चेतनत्वस्य शास्त्रोक्तत्वान्नाकाशे तत्काण्डधृतौ व्यभिचार इत्यर्थः ।

(४) गुरुत्वेति । पतनक्षेपणादिकर्मसु व्यभिचारनिरासायाजन्यान्त हेतौ विशेषणम् । अत्र
स्तेनाकर्षककांस्यादिकर्तृकतस्कराभिमुखगमनादिकर्मसु व्यभिचारवारणाय गुरुत्वपदं लक्षण्याऽदृष्ट-
वदात्मसंयोगादिपरं बोध्यन्तदेवाह गुरुत्वपदेनेति ।

साध्याव्यापकमेतत्, (१) पक्षधर्मबहिर्द्रव्यत्वावच्छिन्नस्य साधन-
धर्मावच्छिन्नस्य वा साध्यस्य व्यापकत्वात् । न च चाक्षुषप्रत्यक्षत्वे
(२) तत्तन्त्रं तत्रैव तदन्वयव्यतिरेकानुविधानात् स्पर्शनप्रत्यक्षत्वे
तु योग्यस्पर्शवत्तामात्रस्य तन्त्रतेति वाच्यम् रूपान्वयव्यतिरेकयो-
रुभयत्रापि तन्त्रत्वात्, न (३) ह्युभयसिद्धस्पर्शेनैव प्रत्यक्षता रूपस्य
ग्रहमन्तरेण दृष्टा । (४) किञ्च यदि वायुः प्रत्यक्षः स्यात् सङ्ख्यादि-
सामान्यगुणोपलम्भेऽपि तन्त्रः स्यात् । नन्वस्त्येव फूत्कारादौ स-
ङ्ख्यायाः परिमाणस्य च हस्तवितस्न्यादेः उभयपार्श्ववर्तिनोर्वायोः
पृथक्त्वस्य च परत्वापरत्वयोश्च प्रत्यक्षता वायुजातीयस्य व्यक्ति-
परतया तु न तवापि नियमः पृष्ठलग्नवस्त्रादौ तदनुपलम्भादिति
चेन्न व्यक्तिपरतयैव नियमात् पृष्ठलग्नवस्त्रादौ चार्जवावस्थाने स-
ङ्ख्यादीनां ग्रहणात्, अनार्जवावस्थानदोषान्तु तदग्रहः । (५) उद्-
भूतरूपस्पर्शौ मिलितान्वेव बहिर्द्रव्यप्रत्यक्षत्वे तन्त्रे प्रभाया नयन-
गतपीतद्रव्यस्य चन्द्रमहसश्च स्पर्शानुद्भवादप्रत्यक्षत्वम् निदाघो-
ष्मणोर्विभक्तावग्रवाप्यद्रव्याणाञ्च रूपानुद्भवादप्रत्यक्षत्वमिति न्याय-
वार्तिकतात्पर्यटीकाकृतः । (६) स्पर्शानुद्भवेऽपि प्रभादीनां प्रत्यक्षतैव
अत एव चान्द्रालोके नभसि पक्षिकाण्डादिसंयोगविभागयोः प्रत्यक्ष-

(१) पक्षधर्मेति । स इयामो मित्रातनयत्वादित्यादौ शाकपाकजन्यत्वरूपोपाधावव्याप्तिवार-
णाय तस्यावश्यकत्वादित्यर्थः ।

(२) तत्तन्त्रमिति । उद्भूतरूप चाक्षुषप्रत्यक्ष एव हेतुरित्यर्थः ।

(३) उभयसिद्धेति । प्राचीननवीनमतासिद्धस्पर्शस्य स्पर्शनप्रत्यक्षे कारणत्वेपि रूपस्या-
पि कारणत्व बोध्यामिति प्राञ्च । एवञ्च तन्मते बहिर्द्रव्यप्रत्यक्षत्वावच्छिन्नं प्रति रूपस्य हेतु-
त्वमिति भावः ।

(४) ननु स्पर्शस्य हेतुत्वमेव बहिर्द्रव्यप्रत्यक्षे कुतो नाङ्गीक्रियते प्रभो पश्यामीतिवत् वायु स्पृ-
शामीत्यनुभवस्यापलपितुमशक्यात्वत्तथाच बहिर्द्रव्यप्रत्यक्षमात्रे न रूप कारणमित्यतो दोषान्तरमा-
ह किञ्चेति ।

(५) ननु रूपस्य बहिर्द्रव्यप्रत्यक्षे कारणत्वे प्रभाया सख्यादिज्ञानापत्तिः, स्पर्शस्य तत्त्वे वा-
युगतसख्यादिपरिच्छेदापत्तिस्तथा च किं कारणमित्यत्र विनिगमनाविरह इत्यत्रोद्योतकरवाचस्प-
तिमित्रयोर्मतमाह उद्भूतरूपस्पर्शविति ।

(६) वायुप्रत्यक्षानङ्गीकर्तृप्राचीनमतमाह स्पर्शानुद्भवेपीति । नञ्चास्तु प्रमेव वायुप्रत्य-
क्षस्याप्यनुभवसिद्धतया रूपस्पर्शयोर्न कस्यापि कारणत्वम् । बहिर्द्रव्यप्रत्यक्षमात्रे किं कारणमिति
चेन्न किञ्चित् । आत्मावृत्तिशब्दान्यविशेषगुणवत्त्वं वा प्रयोजकमस्तु वायुप्रभयोः सख्यायप्रत्यक्ष
कचिदोपादित्याहुः ।

तैवेति सम्प्रदायविदः । न चोद्भूतस्पर्शवत्त्वं सामान्यतो वहिर्द्रव्यप्रत्यक्षताप्रयोजकमिति वाच्यमे, इन्द्रनीलप्रभाया अप्रत्यक्षतापत्तेः । न चोद्भूतविशेषगुणवत्त्वमेव तन्त्रम् आकाशस्यापि प्रत्यक्षतापत्तेः । न च जन्यमहत्त्वसमानाधिकरणोद्भूतविशेषगुणवत्त्वं तथा रसनाग्रवर्त्तिपित्तद्रव्यस्य तैत्तयोद्भवेऽप्यप्रत्यक्षत्वात्, तस्मादुद्भूतरूपवत्त्वमेवात्मेतरद्रव्यप्रत्यक्षतातन्त्रम् तच्च वायौ नास्तीत्यप्रत्यक्षो वायुः ॥९॥

ननु प्रत्यक्षतो दृष्टमिह लिङ्गं नास्ति न हि वह्निधूमयोरिवेह प्रत्यक्षेण व्याप्तिग्रहः । किञ्च पृथिव्याद्यन्यतमस्यैव स्पर्शोऽप्ययं भविष्यतीत्यत आह—

न च दृष्टानां स्पर्श इत्यदृष्टलिङ्गो वायुः ॥ १० ॥

अयं स्पर्शो यः पक्षः क्रियते स दृष्टानां पृथिव्यप्तेजसां न भवति रूपासहचरत्वात्, तथाचायं स्पर्शः कचिदाश्रित इत्यनुमेयमित्यदृष्टलिङ्गः । सामान्यतोदृष्टलिङ्गोऽपि पक्षधर्मतावलादायात इत्यर्थः । यद्यपि दृष्टमेव स्पर्शाद्विचलुष्कं लिङ्गमिति तथापि वायुना सहागृहीतव्याप्तिकत्वाददृष्टलिङ्गत्वमुक्तम् न ह्ययं धर्मी वायुरिति प्रतिज्ञाय वायुः साधयितुं शक्यते, तथाच सामान्यतोदृष्टादेवेतरबाधसहकृताद्वायुसिद्धिरिति भावः ॥ १० ॥

उपलभ्यमानस्पर्शाश्रयमवयविनं साधयित्वा परमाणुलक्षणं वायु साधयितुमाह—

अद्रव्यवत्त्वेन द्रव्यम् ॥ ११ ॥

द्रव्यमाश्रयभूतमस्यास्तीति द्रव्यवत् न द्रव्यवत् अद्रव्यवत् द्रव्यानाश्रितमित्यर्थः । (१) तथा चाकाशवत् परमाणुलक्षणो वायुर्द्रव्यम् अन्येषां पदार्थानां द्रव्याश्रितत्वात् । आश्रितत्वञ्चान्यत्र नित्यद्रव्येभ्य इत्यभिधानात् परमाणुभ्यां छणुकारम्भात् छणुकादिप्रक्रमेणावयविनो महत् आरम्भस्योपपादनीयत्वादिति ॥ ११ ॥

वायुपरमाणोर्द्रव्यत्वसाधक हेतुद्वयं समुच्चिन्वन्नाह—

(१) तथा चेति । अत्रायं प्रयोगः परमाणुरूपो वायुर्द्रव्यं द्रव्यानाश्रितत्वादाकाशवत् इति । एतेन द्रव्यासमवेतत्वेन हेतुना परमाणवद्रव्यत्वसाधने द्रव्यत्वव्याप्यावयवत्वनिवृत्तौ परमाणुसाधकानुमाने बाध इति निरस्तम् तद्धेतोराकाशे व्यभिचारात् ।

(१)क्रियावत्त्वाद् गुणवत्त्वाच्च ॥ १२ ॥

वायुपरमाणुर्द्रव्यमिति शेषः । यद्यपि द्रव्यत्वे सिद्धे क्रियावत्त्वं गुणवत्त्वञ्च सिध्यति तत्सिद्धौ च द्रव्यत्वसिद्धिरित्यन्योन्याश्रयः तथाप्युपलभ्यमानस्पर्शाश्रयस्यावयविनो मूलभूतस्य परमाणोरसमवायिकारणसयोगान्यथानुपपत्त्या क्रियावत्त्वम्, अवयवस्पर्शरूपादेः कारणगुणपूर्वकत्वनियमाद् गुणवत्त्वञ्च सिद्धं ताभ्याञ्च द्रव्यत्वमित्यदोषः । तत्र क्रियावत्त्वं (२)सपक्षैकदेशवृत्ति गुणवत्त्वञ्च सपक्षव्यापकम् । चकारात् समवायिकारणत्वं द्रव्यत्वसाधकं समुच्चिनोति । ननु परमाणावेव न प्रमाणं कस्य द्रव्यत्वं साध्यत इति चेन्न स्थूलकार्यस्य क्रियाविभागादिन्यायेन भज्यमानस्याल्पतरतमादिभावात् यतो नाल्पीयः स एव परमाणुः । अवयवावयविप्रसङ्गस्यानवधित्वे अनन्तावयवत्वाविशेषे सुमेरुसर्पपादीनां परिमाणाविशेषापत्तिः कारणसंख्याविशेषमन्तरेण परिमाणप्रचययोरपि परिमाणभेदं प्रत्यतन्त्रत्वात् । न च विनाशावधिरेवायम् अवयवावयविप्रसङ्ग अन्त्यस्य निरवयवत्वेन विनाशानुपपत्तेः सावयवत्वे च निरवधित्वापत्तेस्तत्र च दोषस्योक्तत्वात् । ननु त्रुटिरेवावधिर्दृश्यमानत्वाददृश्यमानकल्पनायां मानाभावादिति चेन्न तस्य चाक्षुषद्रव्यतया महत्त्वानेकद्रव्यत्वयोरावश्यकत्वात् (३)तस्मात् त्रसरेण्ववयवावयव एव परमाणुर्यथा पृथिव्यादौ तथा वायावपीति सिद्धो वायुपरमाणुः ॥ १२ ॥

(४)ननु क्रियावत्त्वाद् गुणवत्त्वाच्च घटादिवत् परमाणोरनित्यत्वमनुमेयमत आह—

अद्रव्यत्वेन नित्यत्वमुक्तम् ॥ १३ ॥

(१) ननु द्रव्यासमवेतत्वस्य व्यभिचरितत्वेपि निष्क्रियत्वेन निर्गुणत्वेन च द्रव्यत्वाभाव साधनीय इत्याशक्य द्रव्यत्वसाधनमुखेनोक्तहेत्वो स्वरूपासिद्धिं प्रदर्शयन्नाह क्रियावत्त्वाद्गुणवत्त्वादिति सूत्रेण ।

(२) सपक्षेति । गगने तदभावादित्यर्थः ।

(३) तस्मादिति । तथा च त्रसरेणुः सावयव चाक्षुषत्वाददृश्यत्वानुमानेन द्र्यणुकसिद्धौ द्र्यणुक सावयव महदारम्भकत्वात्कपालवादित्यनुमानेन परमाणुसिद्धि इत्यर्थः ।

(४) ननु क्रियावत्त्व गुणवत्त्वञ्च द्रव्यत्वसाधक हेतुद्वय स्वरूपासिद्धमन्यथा तेनैव घटादिक निदर्शनीकृत्यानित्यत्वमपि परमाणो स्यादित्याशक्य समाधत्ते नन्वित्यादिना । तथाचानित्यत्वसाधकक्रियावत्त्वादे सोपाधिकत्वेन नदपेक्षया द्रव्यत्वेन निरुपाधिकेन नित्यत्वमेव युक्तमिति सूत्रतात्पर्यम् ।

परमाणुलक्षणवायोरिति शेष । द्रव्यं हि समवायिकारणास-
सवायिकारणान्यतरनाशान्नश्यति परमाणोस्तु निरवयवतया न तदु-
भयमस्ति तथाच विनाशकाभावात् न विनश्यति । क्रियाश्चैव गुणव-
त्त्वे च हतो नावयवत्वमुपाधिः । स च पक्षधर्मः (१) द्रव्यत्वावच्छिन्न-
साध्यव्यापकः केवलसाध्यव्यापकस्तु प्रागभावप्रतियोगित्वमुपा-
धिः ॥ १३ ॥

द्यणुकादिप्रक्रमेणारम्भसिद्धौ सिद्धमपि वायुनानात्वं प्रकारा-
न्तरेणापि साधयितुमाह—

(२) वायोर्वायुसंमूर्च्छनं नानात्वलिङ्गम् ॥ १४ ॥

वायुसंमूर्च्छनमिति । वायोर्वायूनां वा संमूर्च्छनं संयोगविशेषः ।
स च समानवेगयोर्विरुद्धदिक्क्रिययोः सन्निपातः । स च तृणतूल
काटेरूर्ध्वगमनेनानुमीयते । वायोरूर्ध्वगमनस्य सन्निपातस्य चाती-
न्द्रियत्वात् । तृणादीनान्तु प्रत्यक्षाणामूर्ध्वगमनलक्षणायाः क्रियायाः
प्रत्यक्षाया स्पर्शवद्देगवद्द्रव्याभिघातनोदनान्यतरजन्यत्वमनुमीयते ।
तथाहि तिर्य्यग्गमनस्वभावस्य वायोरूर्ध्वगमनं परस्परप्रतीघातम-
न्तरेणानुपपद्यमान परस्परप्रतीघात साधयति नदीपयः पूरयोस्तथा
दर्शनात् (३) तदूर्ध्वगमनञ्च तृणाद्यूर्ध्वगमनानुमेयं न हि तृणादीना-
मूर्ध्वगमनं स्पर्शवद्देगवद्द्रव्याभिघातनोदनान्यतरद्विनेति ॥ १४ ॥

नन्वदृष्टलिङ्गो वायुरित्युक्तं तथाच कथमेतदित्यत आह—

वायुसन्निकर्षे प्रत्यक्षाभावाद् दृष्टं लिङ्गं न वि-
द्यते ॥ १५ ॥

दृष्टं हि लिङ्गं यत्र प्रत्यक्षेण व्याप्तिग्रहस्तदुच्यते यथा धूमोऽग्नेः ।

(१) स चासावयवत्वमुपाधिः कर्मान्तर्भावोपानित्यत्वाप्यपकः अत आहोपस्कारकद्रव्य-
त्वावच्छिन्नेति ।

(२) ननु आकाशवद्वायुरपि कथमेक एव नास्तीक्रियत इत्यत आह वायोरिति । अत्र वायुत्व
स्वप्रतियोगिवृत्तित्वस्वायुयोगिवृत्तित्वोभयसम्बन्धेन भेदवत् ऽक्तोभयसम्बन्धेन संमूर्च्छनवत्त्वात् नदी-
पूरत्ववदित्यनुमानप्रयोगो बोध्यः । संमूर्च्छनमेव कुत इति चेत् वायुः संमूर्च्छनवान् तृणाद्यूर्ध्वगमनात्
इत्यनेन तत्सिद्धेः ।

(३) ननु तथापि वायोरूर्ध्वगतिः कथं सेत्स्यतीत्यत्राह तदूर्ध्वगमनञ्चेति । तृणाद्यूर्ध्वगतिः अस-
तिरूपवद्द्रव्याभिघाते स्पर्शवद्देगवद्द्रव्याभिघातजन्या ऊर्ध्वगतित्वात्कराभिहतकन्दुकोर्ध्वगतिवदित्य-
नेन तानुशब्दव्याख्यायूर्ध्वगतिसिद्धेः ।

वायुसन्निकर्षे च वायुना सहाविनाभावे प्रत्यक्षं नास्ति न हि भवति यो यः स्पर्शकम्पादिमान् स वायुरिति कस्यचित् प्रत्यक्ष वायोरेवाप्रत्यक्षत्वादत एव तादृशं प्रत्यक्षगृहीतव्याप्तिकं लिङ्गं नास्तीत्यर्थः ॥ १५ ॥

तर्हि वायोरनुमानमेव कथमित्यत उक्तमेव द्रढयितुमाह—

सामान्यतोदृष्टाच्चाविशेषः ॥ १६ ॥

अनुमानं हि त्रिविधं पूर्ववत् शेषवत् सामान्यतोदृष्ट । तथा चायमनुभूयमानस्पर्शः क्वचिदाश्रितः स्पर्शत्वात् गुणत्वाद्धेति सामान्यतोदृष्टादेवेतरबाधसहकृतात् अष्टद्रव्यातिरिक्तद्रव्याश्रितत्व सिध्यतीत्यर्थः । (१) गतं तर्हि केवलव्यतिरेकिणोति चेन्न (२) इतरबाधोनन्तरं यत्र सामान्यतो दृष्टं प्रवर्तते तत्राष्टद्रव्यानाश्रितत्वं पक्षविशेषणं सिद्धमादाय, अष्टद्रव्यानाश्रितोऽयं स्पर्शः क्वचिदाश्रित इति प्रतीक्षार्थोऽष्टद्रव्यातिरिक्तद्रव्याश्रितत्वमनादाय न पर्यवस्यतीति—प्रतीत्यर्थापर्यवसन्नतयाऽन्वयिन एव तत्सिद्धिः । यत्र तु पूर्वमेव बाधवतारात् सामान्यतोदृष्टं तत्र प्रतीत्यर्थपर्यवसानात् केवलव्यतिरेकीत्यभ्युपगमात् । प्रकारार्थं केवलव्यतिरेकीति तु तुच्छमेव उक्तस्थले प्रकारस्यान्वयिन एवोपस्थितेः । व्यापकतावच्छेदकप्रकारिकैवानुमिति रिति नियमस्त्वप्रामाणिकः सामग्रीविशेषसाचिव्यात् प्रकारान्तरभानस्यापि सम्भवात् ॥ १६ ॥

ननु चाविशेष इति वायुरयमित्याकाराऽनुमितिर्न भवति किन्त्वष्टद्रव्यातिरिक्तद्रव्याश्रितत्वेनैव प्रकारेणेति विवक्षितं यदि तदा तस्य द्रव्यस्य वायुसंज्ञायां किं मानमत आह—

तस्मादागमिकम् ॥ १७ ॥

(१) ननु इतरबाधसहकृतोक्तवायुसाधकानुमानस्य सामान्यतोदृष्टत्वे शब्दधर्मिकगुणत्वसाधकेतरबाधसहकृतानुमानस्यापि तयात्व स्यात्तथा च शेषवदपरपर्यायकेवलव्यतिरेक्यनुमानमेव निर्मूल स्यादित्याशयेनाशङ्कते गतमिति ।

(२) समाधत्ते इतरेति । एवञ्चेतरबाधनिश्चयस्यात्र पूर्व वर्तमानत्वात् 'प्रसक्तप्रतिषेधेऽन्यत्राप्रसङ्गादिष्ठव्यमाणे सम्प्रत्ययः' परिशेष इति परिशेषस्य प्रसक्तिहेत्वप्रदर्शनादेव कस्याप्यप्रसक्तत्वात् शिष्यमाणप्रत्ययाभावाच्चासम्भव इति । यत्र तु पूर्व इतरबाधाभावात् शब्दो क्वचित्समवेतो गुणत्वात् इत्यनुमान तत इतरबाधस्तत्रैवोक्तविधपरिशेषसम्भवात् इदमेवाभिप्रेत्याह उपस्कारकार अष्टद्रव्यानाश्रितोय स्पर्श इत्यादिनेति अन्यत्र विभावनीयम् ।

यस्माद्विशेषाकारेण नानुमितिः तस्माद्वायुरिति नाम आगमिक-
म, आगमो वेदस्ततः सिद्धमित्यर्थः । 'वायुर्वै क्षेपिष्ठा देवता' 'वाय-
व्य इवेत छागलमालमेत'

वायुश्च सर्ववर्णोऽय सर्वगन्धवह शुचिः ।

इत्यादि-विधिशेषीभूतार्थवादादेव वायुसंज्ञाधिगतिः । यथा-

यन्न दुःखेन सम्भिन्नं न च ग्रस्तमनन्तरम् ।

इत्याद्यर्थवादात् स्वर्गसंज्ञायाः ।

वसन्ते सर्वशस्याना जायते पञ्चशतनम् ।

मोदमानाश्च तिष्ठन्ति यवा कणिशशालिनः ॥

इत्यर्थवादात् यवसंज्ञायाः, 'अम्बुजो वेतसः' इत्यर्थवादात् वेतस-
संज्ञायाः, 'वराहं गावोऽनुधावन्ति' इत्यर्थवादात् वराहसंज्ञाया । अ-
न्यथा 'स्वर्गकामो यजेत' इत्यादौ विशिष्टसुखानुपस्थितौ यागादि-
षु स्वर्गार्थिनां प्रवृत्तिर्न स्यात् न स्याच्च 'यवमयश्चरुर्भवति' 'वैत-
से कटे प्राजापत्यं धिनोति' 'वाराही चोपानत्' इत्यादौ म्लेच्छप्र-
सिद्धिमनुरुष्य प्रवृत्त्यनव्यवसाय । म्लेच्छा हि यववराहवेतसशब्दा-
न् कङ्कुवायसजम्बुषु प्रयुज्यते तथाचार्थवादमन्तरेण सन्देहः स्यादि-
त्यागमादेव तत्तदर्थप्रतीतिरिति भावः । नाममात्रमागमिक द्रव्यसि-
द्धिस्तु सामान्यतो दृष्टादेव ॥ १७ ॥

एव वायुप्रकरण समाप्य तत् किमुन्मादिजलिपत-हित्थडवित्थ-
संज्ञावत् वायुसंज्ञापीत्यागमस्य सर्वज्ञप्रणीतत्वमुपपादयन् औपोद्वा-
तिकमीश्वरप्रकरणमारिप्समान आह—

(१) संज्ञा कर्म त्वस्माद्विशिष्टानां लिङ्गम् ॥ १८ ॥

तुशब्दः स्पर्शादिलिङ्गव्यवच्छेदार्थः । संज्ञा-नाम, कर्म-कार्यं
क्षित्यादि, तदुभयमस्माद्विशिष्टानाम् ईश्वर-महर्षीणां सत्त्वेऽपि
लिङ्गम् ॥ १८ ॥

कथमेतदित्यत आह—

प्रत्यक्षप्रवृत्तत्वात् संज्ञाकर्मणः ॥ १९ ॥

अत्रापि संज्ञा च कर्म चेति समाहारद्वन्द्वादेकवद्भावे संज्ञाकर्तु-

(१) ननुक्तागमस्य कथं प्रामाण्यमित्याशङ्क्येश्वरसिद्धिद्वारा तत्प्रणीतागमस्यापि प्रामाण्य-
मित्युपोद्घातसङ्गत्येश्वरसिद्धिप्रकरणमारभते सतेत्यादिसूत्रेण ।

जंगत्कर्तृत्वाभेदसूचनार्थः । तथाहि' यस्य स्वर्गापूर्वादयः प्रत्यक्षाः स एव तत्र स्वर्गापूर्वादिसंज्ञाः कर्तुमीष्टे प्रत्यक्षे चैत्रमैत्रादिपिण्डे पित्रादेश्चैत्रमैत्रादिसंज्ञानिवेशनवत् । एवञ्च घटपटादिसंज्ञानिवेशनमपि ईश्वरसङ्केताधीनमेव यः शब्दो यत्रेश्वरेण सङ्केतितः स तत्र साधुः यथा या काचिदोपधिर्नकुलदंष्ट्राग्रस्पृष्टा सा सर्वाऽपि सर्पविषं हन्तीत्येतादृशी संज्ञा अस्मदादिविशिष्टानां लिङ्गमनुमापक, याऽपि मैत्रादिसंज्ञा पित्रा पुत्रे क्रियते साऽपि 'द्वादशेऽहनि पिता नाम कुर्यात्' इत्यादिविधिना नूनमीश्वरप्रयुक्तैव तथाच सिद्धं संज्ञाया ईश्वरालिङ्गत्वम्(१)। एवं कर्मापि कार्य्यमपीश्वरे लिङ्गम् तथाहि क्षित्यादिकं सकर्तृकं कार्य्यत्वात् घटवदिति । अत्र यद्यपि (२)शरीराजन्यं जन्यं वा जन्यप्रयत्नाजन्यं जन्यं वा सकर्तृकत्वासकर्तृकत्वेन विवादाध्यासितं वा सन्दिह्यमानकर्तृकत्वं वा क्षित्यादित्वेन न विवक्षितम्, अदृष्टद्वारा क्षित्यादेरपि जन्यप्रयत्नजन्यत्वात् विवादसन्देहयोश्चातिप्रसक्तत्वेन पक्षतानवच्छेदकत्वात्, (३)किञ्च सकर्तृकत्वमपि यदि कृतिमज्जन्यत्वं तदाऽस्मदादिना सिद्धसाधनम् अस्मदादिकृतेरप्यदृष्टद्वारा क्षित्यादिजनकत्वात्, उपादानगोचरकृतिमज्जन्यत्वेऽपि तथा अस्मदादिकृतेरपि किञ्चिदुपादानगोचरत्वात्, (४)कार्य्यत्वमपि यदि प्रागभावप्रतियोगित्वं तदा ध्वंसे व्याभिचार इति । (५)तथापि क्षितिः सकर्तृकाकार्य्यत्वात् । अत्र च सकर्तृकत्वमदृष्टाद्वारककृतिमज्जन्यत्वं कार्य्यत्वञ्च प्रागभावावच्छिन्नसत्ताप्रतियोगित्वम् । न चाङ्कुरादौ सन्दिग्धानै-

(१) ईश्वरालिङ्गत्वमिति । स्वर्गादिसंज्ञा कर्तृप्रत्यक्षगोचरार्थशक्ता संज्ञात्वादेवदत्तादिसंज्ञावदित्यनुमानेन संज्ञाया ईश्वरालिङ्गत्वमित्यर्थः ।

(२) धर्मिप्राहकबलादीश्वरसाधके कार्य्यत्वहेतौ व्यभिचारमाशङ्कते अत्र यद्यपीति । परमाणूनां नित्यत्वादशतोवाधेन पृथिवीत्यादिपक्षतावच्छेदकावच्छेदेनानुमितिर्न सम्भवति अतः पक्षतावच्छेकसामानाधिकरण्येनानुमितिः कार्य्येत्याशयेन सामानाधिकरण्येनानुमितिप्रकारं दर्शयित्वा दूषयति शरीराजन्यमित्यादिना ।

(३) ननु जन्यपृथिवीत्वमेव पक्षतावच्छेदकं स्यादत आह किञ्चेति ।

(४) नन्वस्मदादिकृते किञ्चिदुपादानगोचरत्वेऽपि वसरेण्वादेरुपादानाविषयत्वाच्च सिद्धसाधनं तथाचोक्तसाध्यमश्रुतमेवेत्यत आह कार्य्यत्वमपीति ।

(५) समाधत्ते तथापीति । उक्तविशिष्टहेतोर्ध्वंसेऽसत्त्वान्न व्यभिचारो न वास्मदादिकृतिमज्जन्यत्वमादाय सिद्धसाधनमस्मदादिकृतेरदृष्टाद्वारकत्वात् इति भावः । अत्र जन्यचित्तिरेव पक्षो बोध्यः । जन्यत्वमायक्षणसम्बन्धत्वं कार्य्यत्वं प्रागभावप्रतियोगित्वमिति पक्षतावच्छेदकहेत्वोर्भेद इति ।

क्रान्तिकत्वम् साध्याभावनिश्रये हेतुसदसत्त्वसन्देहे सन्दिग्धानैकान्तिकत्वस्य दोषत्वात् अन्यथा सकलानुमानोच्छेदप्रसङ्गात् । न च पक्षातिरिक्ते दोषोऽयमिति वाच्यम् राजाज्ञापत्तेः, नहि दोषम्यार्थं महिमा यत् पक्ष नाक्रामति । तस्मादङ्कुरस्फुरणदशायां निश्चिनव्याप्ति-
केन हेतुना तत्र साध्यसिद्धेरप्रत्यूहत्वात् क्व सन्दिग्धानैकान्तिकता तदस्फुरणदशायान्तु सुतरामिति सक्षेपः ॥ १९ ॥

एव सूत्राभ्यामीश्वरप्रकरणं समाप्याकाशप्रकरणमारिप्समान आह—

निष्क्रमणं प्रवेशनमित्याकाशस्य लिङ्गम् ॥ २० ॥

इतिशब्दः प्रकारार्थः, उत्क्षेपणादीन्यपि कर्माणि सगृह्णाति । स्पर्शवद्द्रव्यसञ्चारो निष्क्रमणं प्रवेशनञ्च तदकार्यस्याकाशस्य लिङ्गमिति (१) साङ्ख्या ॥ २० ॥

तदेतद्दूषयितुमाह—

तदलिङ्गमेकद्रव्यत्वात् कर्मणः ॥ २१ ॥

निष्क्रमणप्रवेशनादिकर्म (२) न तावत् समवायिकारणतया आकाशमनुमापयति कर्मण एकद्रव्यत्वात् एकमात्रमूर्त्तसमवायिकारणकत्वात्, न कर्मापि व्यासज्यवृत्तीत्युक्तं न वाऽमूर्त्तवृत्तीति ॥ २१ ॥

ननु चासमवायिकारणतयैवाकाशमनुमापयिष्यति निष्क्रमणप्रवेशनादीत्यत आह—

कारणान्तरानुकलसिवैधर्म्याच्च ॥ २२ ॥

अनुकलसिर्लक्षणम् अनुकल्प्यते ज्ञाप्यतेऽनेनेति व्युप्यत्त्या,
कारणान्तरस्य असमवायिकारणस्य याऽनुकलसिर्लक्षणं तद्वैधर्म्या-
दित्यर्थः । द्रव्यन्तावदसमवायिकारणं न भवत्येव । असमवायिकार-

(१) साङ्ख्या इति । निष्क्रमणादिजन्यविलक्षणसयोगायाभयतयाऽऽकाशसिद्धिर्न तु शब्द-
लिङ्गकत्वेन शब्दस्य पृथिव्यादिवृत्तित्वेन व्यभिचरितत्वादिति तेषामभिप्रायः । निष्क्रमणजन्य
सयोगो स्पर्शाभाववद्द्रव्यनिरूपित विलक्षणसयोगत्वादिति तदनुमानप्रयोगः ।

(२) उक्तानुमानस्याप्रयोजकत्वाभिप्रायेण दूषयति न तावदिति । निष्क्रमणादीनामाकाश-
कार्यत्वाभावात् तैस्तदनुमानसम्भव इत्यर्थः ।

णता च कारणैकार्यप्रत्यासत्त्या कार्यैकार्यप्रत्यासत्त्या च । (१) प्रथ-
मा तन्तुरूपाणां पदरूपं प्रति, इयञ्चासमवायिकारणता महतीति
संज्ञां लभते गुरुप्रतिपत्तिकत्वात् । द्वितीया (२) च यथा आत्ममनःस-
योगस्य ज्ञानादिकं प्रति, इयञ्चासमवायिकारणता लघ्वीति संज्ञां ल-
भते लघुप्रतिपत्तिकत्वात् । आकाशस्य तु निष्क्रमणप्रवेशनादौ कर्म-
णि न समवायिकारणता नाप्यसमवायिकारणता । तथाच न च क-
र्माकाशसत्त्वे लिङ्गमिति ॥ २२ ॥

ननु निमित्तकारणमस्तु कर्मण्याकाशम् दृश्यते ह्याकाशे पक्षि-
काण्डादीनां सञ्चरणमत आह—

संयोगादभावः कर्मणः ॥ २३ ॥

मूर्त्तिसंयोगेन कर्मकारणस्य वेगगुरुत्वादेः प्रतिबन्धात् कर्मणो-
ऽभावोऽनुत्पादो न त्वाकाशाभावात् तस्य व्यापकत्वात् । तस्मा-
दाकाशान्वयोऽन्यथासिद्ध एव नाकाशनिमित्ततां (३) साधयती-
त्यर्थः ॥ २३ ॥

एवं साहचर्यमते दूषिते शब्दमाकाशे लिङ्गमुपपादयिष्यन् परिशे-
षानुमानाय पीठमारचयन्नाह—

कारणगुणपूर्वकः कार्यगुणो दृष्टः ॥ २४ ॥

वृथिव्यादिलक्षणे कार्ये ये विशेषगुणा रूपादयस्ते कारणगुणपू-
र्वका दृष्टाः । शब्दोऽपि विशेषगुणः (४) जातिमत्त्वे सति बाह्यैकेन्द्रिय-

(१) द्विविधासमवायिकारणत्वमध्ये कारणैकार्यप्रत्यासत्तिघटितमसमवायित्व इत्ये नास्ती-
त्यभिप्रायेणाह प्रथमेति । गुरुप्रतिपत्तिकत्वादिति । असमवायिकारणताया समवायद्वयघटितसामा-
नाधिकरण्यरूपगुरुसम्बन्धावच्छिन्नप्रकारकतया गुरुज्ञानत्वात् इत्ये तादात्म्यसम्बन्धावच्छिन्नस-
मवायिकारणताया सत्त्वेपि तदसम्भवात् । घटरूपादिकार्यसमवायी घटस्तदन्यच्च इत्येकैकदा
न समवेति येन इत्येपि असमवायिकारणतोक्तसामानाधिकरण्यसम्बन्धेन गुणवत्त्वादिति भावः ।
(२) कार्यैकार्यप्रत्यासत्तिघटिताप्यसमवायिकारणता इत्ये नास्तीत्याह द्वितीयेति । अत्र सम-
वायरूपलघुसम्बन्धावच्छिन्नप्रकारकत्वेन लघुप्रतिपत्तिकत्वम् । कपालरूपे घटादेर्नियतपूर्ववर्तित्वा-
भावेनाकारणत्वात्, घटाव्यवहितपूर्वक्षणे कपाले द्रव्यान्तरस्यासत्त्वादित् प्रत्यपि द्रव्यस्यासम-
वायित्वाभावादिति भावः ।

(३) साधयतीति । फलादीनां भूम्यादिसयोगात्कर्मानुत्पत्तिदर्शनात् संयोगविशेषाभावादिकमेव
कर्मनिमित्तहेतुर्न त्वाकाशं तद्व्यतिरेकेण कर्मव्यतिरेकस्यासिद्धेस्तस्य व्यापकत्वात् इति भावः ।

(४) जातिमत्त्वे सतीति । शब्दत्वेति न्यासिवारणाय विशेषणदलम् । सख्यादौ तद्वारणायैक-
मात्रबहिरिन्द्रियप्राप्त्यर्थक विशेषणदलम् बोध्यम् ।

मानग्राह्यत्वात् रूपादिवत् । तथाच तादृश कार्यं नोपलभ्यते यत्र कारणगुणपूर्वकः शब्दः स्यादित्यर्थः ॥ २४ ॥

ननु वीणावेणुमृदङ्गशङ्खपटहादौ कार्ये शब्द उपलभ्यते तथाच तत्कारणगुणपूर्वकः स्यादत आह—

कार्याकाराप्रादुर्भावाच्च शब्दः स्पर्शवतामगुणः ॥ २५ ॥

भवेदेव यथा तन्तुकपालादिषु रूपरसाद्यनुभूयते तत्सजातीयञ्च स्पर्शस्वाद्यन्तर पटघटादावुपलभ्यते तथा वीणावेणुमृदङ्गाद्यवयवेषु यः शब्द उपलब्धस्तत्सजातीयश्चेत् वीणावेणुमृदङ्गाद्यवयवविन्युपलभ्येत न चैवम् । प्रत्युत नि शब्दैरेवावयवैर्वीणाद्यारम्भदर्शनात्, नीरूपैस्तु तन्तुकपालादिभिः पटघटाद्यारम्भस्यादर्शनात् । (१) किञ्च यदि शब्दः स्पर्शवतां विशेषगुणः स्यात् तदा तत्र तार-तारतर-मन्द-मन्दतरादिभावो नानुभूयेत न ह्येकावयव्याश्रिता रूपादयो वैचित्र्येणानुभूयन्ते तस्मान्न स्पर्शवद्विशेषगुणः शब्दः ॥ २५ ॥

नन्वात्मगुणो मनोगुणो वा शब्दो भविष्यतीत्यत आह—

परत्र समवायात् प्रत्यक्षत्वाच्च नात्मगुणो न मनोगुणः ॥ २६ ॥

शब्दो यद्यात्मगुणः स्यात् तदाऽहं सुखी यते जाने इच्छामीत्यादिवत् अहं पूर्यते अहं वाद्ये अहं शब्दवानित्यादि धीः स्यात् नत्वेवमस्ति, किन्तु शङ्ख पूर्यते वीणा वाद्यते इति प्रतियन्ति लौकिका । किञ्च शब्दो नात्मगुणः बाह्येन्द्रियग्राह्यत्वात् रूपादिवत् अपि च शब्दो यद्यात्मयोग्यविशेषगुणः स्याद्विधिरेणाप्युपलभ्येत दुःखादिवत् तस्मात् सुष्ठूक्तं परत्र समवायादिति । अमनोगुणत्वे हेतुमाह प्रत्यक्षत्वादिति । नात्ममनसोर्गुण इति समासे कर्त्तव्ये यदसमासकरणेन तुल्यन्यायतया प्रत्यक्षत्वादित्यनेनैव हेतुना दिक्कालयो-

(१) ननु अनुद्भूत एव शब्दो वीणावयवेषु वर्तते इत्यत आह विज्ञेति । सूत्रस्थकार्यान्तरशब्दस्यान्यार्थमाह तारेति । अयमत्रानुमानप्रकारः—शब्दो न स्पर्शवद्विशेषगुण अपाकजत्वे सति अकारणगुणपूर्वकप्रत्यक्षत्वात्सुखवत् । अपाकजरूपे न्यभिचारवारणाय सत्यन्तम् । पटम्पादौ तद्वारणाय विशेष्यदलम् । अत्रोपस्कारुकारो व्यतिरेक्यनुमान प्रकटयन्नाह नहीति । तन्मतेऽत्र एकावयववृत्तित्वे सति वैजात्येनानुभूयमानत्वावृत्तदिति व्यतिरेकेदृष्टान्तो बोध्यः ।

रपि गुणत्वं शब्दस्य प्रतिषिद्धमिति सूचितम् (१)

यदर्थमयं परिशेषस्तदाह—

परिशेषाल्लिङ्गमाकाशस्य ॥ २७ ॥

शब्द इति शेषः । अत्रापि शब्दः कचिदाश्रितो
वदिति सामान्यतोऽष्टादष्टद्रव्यातिरिक्तद्रव्यसिद्धिः ।
केन्द्रियग्राह्यजातीयत्वात् रूपादिषु, अनित्यत्वे सति
त्वात् ज्ञानादिषु । अनित्यत्वञ्च साधयिष्यते । (२)
द्रव्यस्यावयवकल्पनायां प्रमाणाभावान्नित्यत्वं सर्वत्र शब्दापलब्धे-
र्विभुत्वम् ॥ २७ ॥

शब्दलिङ्गस्य द्रव्यस्य द्रव्यत्वनित्यत्वे अतिदेशेन साधयन्नाह—

द्रव्यत्वनित्यत्वे वायुना व्याख्याते ॥ २८ ॥

अद्रव्यवत्त्वाद्यथा वायोर्नित्यत्वं तथाकाशस्यापि, गुणवत्त्वाद्
यथा वायोर्द्रव्यत्वं तथाकाशस्यापीत्यर्थः ॥ २८ ॥
तत् किं बहून्याकाशानि एकमेव वेत्यत आह—

तत्त्वम्भावेन ॥ २९ ॥

व्याख्यातमिति विपरिणतेनान्वयः । भावः सत्ता सा, यथैका त-
थाकाशमप्येकमेवेत्यर्थः ॥ २९ ॥

नन्वनुगतप्रत्ययमहिम्ना सत्ताया एकत्वं सिद्धम् आकाशे कथ-
मेकत्वं तद्दृष्टान्तेन सेत्स्यतीत्यत आह—

शब्दलिङ्गाविशेषाद्विशेषलिङ्गाभावाच्च ॥ ३० ॥

तत्त्वमाकाशस्य सिद्धमित्यर्थः । वैभवे सति सर्वेषां शब्दानां तदे-
काश्रयतयैवोपपत्तावाश्रयान्तरकल्पनायां कल्पनागौरवप्रसङ्गः । अ-
न्यदपि यदाकाशं कल्पनीयम् तत्रापि शब्द एव लिङ्गम् तच्चाविशिष्टम्
न च विशेषसाधकं भेदसाधकं लिङ्गान्तरमस्ति । आत्मनां यद्यपि
ज्ञानादिकमविशिष्टमेव लिङ्गं तथापि व्यवस्थातो लिङ्गान्तःशब्दात्मना

(१) सूचितमनुमितम् । तथा च शब्दो न दिक्कालमनसां गुण प्रत्यक्षत्वाद्भवदिति अनु-
मानेन तत्सिद्धिरिति भावः ।

(२) सूत्रस्यपरिशेषपदस्य शेषवदर्थकत्वं सूचयन्नाह परिशेषसिद्धयेति । शेषवदनुमानेन
सिद्धमाकाशं नित्यमित्यर्थः ।

तात्वसिद्धिरिति (१) वक्ष्यते ॥ ३० ॥

नन्वाकाशस्य एकत्वं तावदस्तु, वैभवात् परममहत्त्वमप्यस्तु,
शब्दासमवायिकारणत्वात् सयोगविभागावपि स्याताम् एकपृथक्त्वं
कथमत आह--

तदनुविधानादेकपृथक्त्वश्चेति ॥ ३१ ॥

नियमेनैकपृथक्त्वमेकत्वमनुविधत्ते इत्येकपृथक्त्वंसिद्धिः । इतिग-
हिकपरिसमाप्तौ मानसप्रत्यक्षाविषयविशेषगुणवद्द्रव्यलक्षणमाहिका-
र्थः । तेन पृथिव्यप्तेजोवाय्वाकाशानां प्रसङ्गत ईश्वरात्मनश्च लक्षण-
मस्मिन्माहिके । तेन चतुर्दशगुणवती पृथिवी, ते च गुणा रूपरसग-
न्धस्पर्शसङ्ख्यापरिमाणपृथक्त्वसंयोगविभागपरत्वापरत्वगुरुत्वद्रवत्व-
संस्काराः । तावन्त एव गन्धमपास्य स्नेहेन सहापाम् । एत एव रस-
गन्धस्नेहगुरुत्वान्यपास्य तेजस । गन्धरसरूपगुरुत्वस्नेहद्रवत्वान्य-
पास्य वायोः । शब्देन सह सङ्ख्यादिपञ्चगुणवत्त्वमाकाशस्य । सङ्ख्या-
दिपञ्चकमात्रं दिक्कालयोः । परत्वापरत्ववेगसहित सङ्ख्यादिपञ्चक
मनसः । सङ्ख्यादिपञ्चक ज्ञानेच्छाप्रयत्नाश्चेश्वरस्य ॥ ३१ ॥

इति श्रीशङ्करे वैशेषिकसूत्रोपस्कारे द्वितीयाध्याय—
स्याद्यमाहिकम् ॥



द्वितीयाध्याये द्वितीयाह्निकम् ।

इदानीं भूतानां लक्षणानि गन्धादीनि परीचिक्षिपुर्गन्धादीनां स्वाभाविकत्वमौपाधिकत्वञ्च व्यवस्थापयन्नाह—

पुष्पवस्त्रयोः सति सन्निकर्षे गुणान्तराप्रादुर्भावो वस्त्रे गन्धाभावलिङ्गम् ॥ १ ॥

रूपरसगन्धस्पर्शा यत्र कारणगुणप्रक्रमेणोत्पद्यन्ते तत्र स्वाभाविकाः सन्तो लक्षणतामुपयन्ति नान्यथा, न हि समीरण उपलभ्यमानं सौरभं शिलातले उपलभ्यमानं शैत्यं जले उपलभ्यमानमौष्ण्यं वा लक्षणं भवति तदेतदाह पुष्पवस्त्रयोरिति । न हि कनककेतकीकुसुमसन्निकृष्टे वालसि कनककेतकीसौरभमुपलभ्यमानं वाससः । (१) न हि वालसः कारसगुणप्रक्रमेण तदुत्पन्नम्, किन्तर्हि । कनककेतकीसन्निधानादौपाधिकं, न हि वस्त्रे गन्धाभावे केतकीगन्धाभावो लिङ्गम् । किं लिङ्गमत उक्तं गुणान्तराप्रादुर्भाव इति । गुणान्तरात् कारणगुणात् अप्रादुर्भावोऽनुत्पत्तिः यदि हि वस्त्रे यो गन्ध उपलभ्यते स तस्य स्वाभाविकः स्यात्तदा तदवयवेषु तन्तुषु केतकीसन्निकर्षात् पूर्वं तत्र वस्त्रे चोपलभ्येत न चैवमित्यर्थः । तथाच विवादाध्यासितो गन्धो न वस्त्रसमवेतः (२) तदवयवगुणाजन्यविशेषगुणत्वात् शीतोष्णस्पर्शादिवत् ॥ १ ॥

स्वाभाविकं गन्धं पृथिव्या लक्षणमाह—

व्यवस्थितः पृथिव्यां गन्धः ॥ २ ॥

पृथिव्यां व्यवस्थितोऽयोगान्ययोगाभ्यां परिच्छिन्नः समानासमानजातीयव्यावर्तकतया गन्धो लक्षणमित्यर्थः । भवति हि पृथिवी (३) गन्धव्येव, पृथिव्येव गन्धवतीति, तदेवं समानजातीयेभ्यो जला-

(१) ननु कारणाभावे कार्याभावस्य वस्त्रभावे धूमाभावस्येव लिङ्गत्वं नृश्यते तथा च केतकीपुष्पगन्धाभावोपि वस्त्रगन्धाभावे हेतुः स्यात् एवञ्च केतकीकुसुमगन्धादेव वस्त्रेपि गन्धस्तज्जातीय उत्पद्यत इति कथं तस्य नैसर्गिकत्वमित्याशक्याह नहीति । यदि केतकीकुसुमगन्धाभावो वस्त्रे गन्धाभावे लिङ्गः स्यात् उक्तपुष्पवस्त्रगन्धयोः कार्यकारणभावशङ्का भवेत् तत्रास्तीति तात्पर्यम् ।

(२) तदवयवगुणाजन्यविशेषगुणत्वादिति । वस्त्ररूपादौ व्यभिचारवारणायाजन्यान्त हेतुविशेषणम् । सयोगे, स्वर्गजन्ये तद्धारणाय विशेषपदम् । एवमेव वाय्वादौ गन्धाभावोऽनुमेयः ।

(३) गन्धव्येवेति । तेनेतरभेदानुमितौ न भागासिद्धिः । पृथिव्येवेति । एतेन व्यभिचारनिरासः ।

द्यष्टभ्योऽसमानजातीयेभ्यो गुणादिपञ्चभ्यो व्यावर्तकः स्वाभाविकः पृथिव्या गन्ध इति व्यवस्थितम् ॥ २ ॥

(१) गन्धस्य स्वाभाविकत्वव्यवस्थापनप्रकारमुष्णतायां तेजोलक्षणेऽप्यतिदिशन्नाह—

एतेनोष्णता व्याख्याता ॥ ३ ॥

अवादिलक्षणे शैत्यादावप्ययमातिदेशो द्रष्टव्यः ॥ ३ ॥

तेजोलक्षण परीक्षते—

तेजस उष्णता ॥ ४ ॥

स्वाभाविक्युष्णता तेजोलक्षणमित्यर्थः । रूपमपि शुक्लभास्वरमुपलक्ष्यते ॥ ४ ॥

अपां लक्षण परीक्षते—

अप्सु शीतता ॥ ५ ॥

स्वाभाविकी शीतता अपां लक्षणमित्यर्थः । तथाच शिलातल-
श्रीखण्डादौ नानिव्याप्तिरिति भावः । शीततया रूपरसावप्युक्तलक्ष-
णौ स्नेहः सासिद्धिकद्रवत्वञ्चोपलक्षयति । ननु उद्देशलक्षणक्रमभङ्गः
कुत इति चेन्न तेजःस्पर्शस्य पृथिवीजलस्पर्शयोरभिभावकत्वसूच-
नाय तयोर्मध्ये तेजःपरीक्षाया उक्तत्वात्, (२) वायुपरीक्षासूचनार्थं
चा क्रमलङ्घनम् । तथाचापाकजानुष्णाशीतस्पर्शो वायोः स्वाभाविकः
सन् लक्षणमित्युन्नेयमिति तात्पर्यम् ॥ ५ ॥

तदेवं कारणगुणपूर्वका स्पर्शवतां विशेषगुणाः गन्धादयः पृथिव्या-
दीनां लक्षणानीत्युक्तम् । इदानीं (३) क्रमप्राप्त काललक्षणप्रकरण-
मारभमाण आह—

॥ अपरस्मिन्नपरं युगपत् चिरं क्षिप्रमिति काललिङ्गानि ॥ ६ ॥

इतिकारो ज्ञानप्रकारपरः प्रत्येकमभिसम्बध्यते, तथाचापरमिति—

(१) गन्धस्येति । उज्ज्वलः पृथिव्यसमवेतः तदवयवगुणाजः विशेषगुणत्वात् सामिद्धिकत्व-
म् न जलसमवेतः गन्धदेव्यनुमतेन बाधान्नोपपत्त्यर्थः । स्वाभाविकं तेजमीति सूचार्थः ।

(२) वायेति । मुख्यचन्द्रकिरणारेः पृथिवीजलस्यैव तेजःस्पर्शोभिभावकत्वसूचना-
नुसरणम् । स्पर्शात्तत्त्वमाभ्यर्थेण वा स्पर्शेन वायुपरीक्षाः बोधेनेत्युक्तम् । इति भावः ।

(३) तद्वशादिति । आशङ्क्यते तत्र काललक्षणस्य क्रमप्राप्त्यादित्यर्थः । अतस्त-
ऽन्वयेन तद्वशात् तद्वशादिति ज्ञानमिति सूच्यते इति भावः ।

प्रत्ययो युगपदितिप्रत्ययः चिरमितिप्रत्ययः क्षिप्रमितिप्रत्ययः काल-
लिङ्गानीत्यर्थः । अपरस्मिन्नपरमित्यनेन परस्मिन् परमित्यपि द्रष्टव्य-
म् तेनायमर्थः बहुतरतपनपरिस्पन्दान्तरितजन्मनि स्थविरे युवानम-
वधिं कृत्वा परत्वमुत्पद्यते तच्च परत्वमसमवायिकारणसापेक्षम् (१) ।
न च रूपाद्यसमवायिकारणं व्यभिचारात् त्रयाणां गन्धादीनां वायौ
परत्वानुत्पादकत्वात् । स्पर्शस्याप्युष्णादिभेदेन भिन्नस्य (२) प्रत्येकं
व्यभिचारात् । न चावच्छिन्नपरिमाणं तथा तस्य विजातीयानार-
म्भकत्वात्, तपनपरिस्पन्दानाञ्च व्यधिकरणत्वात् । (३) तदवच्छि-
न्नद्रव्यसंयोगं एवासमवायिकारणं परिशिष्यते तच्च द्रव्यं पिण्डमार्त्त-
ण्डोभयसंयुक्तं विभुं स्यात् । आकाशस्य तत्स्वाभाव्यकल्पने कचि-
दपि भेर्याभिघातात् सर्वभेरीषु शब्दोत्पत्तिप्रसङ्गः (४) । तथाच का-
लस्यैव मार्त्तण्डसंयुक्तस्य पिण्डेन संयोगः परत्वासमवायिकारणं
काल एव मार्त्तण्डक्रियोपनायकः । आत्मनश्च द्रव्यान्तरधर्मेषु द्रव्या-
न्तरावच्छेदाय स्वप्रत्यासत्त्यतिरिक्तसन्निकर्षापेक्षत्वात् अन्यथा वा-
राणसीस्थेन महारजनारुणिम्ना पाटलिपुत्रेऽपि स्फटिकमणेरारुण्य-
प्रसङ्गात् । कालस्य तु तत्स्वभावतयैव कल्पनादयमदोषः (५) । का-
लेनापि रागसङ्क्रम कथं नेति चेत् नियतक्रियोपनायकत्वेनैव तत्सि-
द्धेः । एवं स्थविरमवधिं कृत्वा युनि अपरत्वोत्पत्तिर्निरूपणीया । युग-
पदिति । युगपज्जायन्ते युगपत्तिष्ठन्ति युगपत् कुर्वन्ति इत्यादिप्रत्य-
यानाञ्च एकस्मिन् काले एकस्यां सूर्यगतौ एकस्मिन् सूर्यगत्यव-
च्छिन्नकाले इत्यर्थः । (६) नचाप्राप्ता एव सूर्यगतयो विशेषणतामनु-

(१) भावकार्यत्वादिति शेषः ।

(२) प्रत्येकमिति । जलादौ परत्ववति शीतादेकैकस्पर्शस्यैव सत्त्वात्मत्येकजन्ये व्यभिचार-
इत्यर्थः । इदमुपलक्षणम् । पाकजस्पर्शोत्पत्तिकालेऽपरत्वानुत्पत्तिप्रसङ्गात् स्पर्शवैजात्येन परत्वा-
दिवैजात्यप्रसङ्गाच्चेति बोध्यम् ।

(३) तर्हि किमसमवायिकारणन्तर्ग्राह तदवच्छिन्नेति । पिण्डमार्त्तण्डोभयसंयुक्तकिञ्चिद्वि-
भुद्रव्यसंयोग एव परत्वादिकार्येऽसमवायिकारणमित्यर्थः ।

(४) प्रसङ्ग इति । पिण्डमार्त्तण्डोभयसंयुक्तद्रव्य स्वसंयोगेषु यावत्सु समानकालीनेषु पर-
त्व जनयति इति सर्वत्र भेर्यादौ शब्दोत्पत्तिप्रसङ्ग स्यात्परत्ववदिति न कालस्वभाव आकाशमित्यर्थः ।

(५) अदोष इति । सर्वासु भेरीषु शब्दोत्पत्तिर्न दोष इत्यर्थः । कालस्य स्वसंयोगाश्रयसमान-
कालीनयावत्पिण्डवृत्तिपरत्वासमवायिकारणसयोगवत्त्वादाकाशस्य तदभावादिति भावः ।

(६) ननु इदानीमित्यादिप्रत्ययस्य सूर्यक्रियैवोपपत्तौ किं कालद्रव्यकल्पनयेत्यत आह नचेति ।

भजन्ति न च स्वरूपप्रत्यासन्ना एव ताः, तस्मादेतादृशविशिष्टप्रत्य-
यान्यथानुपपत्त्या विशेषणप्रापकं यद्द्रव्यं स कालः ॥ ६ ॥

ननु सिध्यतु कालः, स तु नित्यो द्रव्य वेति न प्रमाणमत आह—

द्रव्यत्वनित्यत्वे वायुना व्याख्याते ॥ ७ ॥

यथा वायुपरमाणोर्गुणवत्त्वाद्द्रव्यत्वम् अद्रव्यद्रव्यत्वाच्च नित्य-
त्व तथा कालस्यापीत्यर्थः ॥ ७ ॥

तथापि सन्तु बहवः काला इत्यत आह—

तत्त्वम्भावेन ॥ ८ ॥

व्याख्यातमिति विपरिणतेनान्वयः । चिरादिप्रत्ययानां कालालि-
ङ्गानां सर्वत्राविशेषादनेकत्वेऽप्यात्मनामिव विशेषलिङ्गाभावात् सत्ता-
वदेकत्वं कालस्येत्यर्थः । नन्वेवं क्षणलवमुहूर्त्तयामदिवसाहोरात्र-
पक्षमासर्तव्यनसंवत्सरादिभेदेन भूयांस कालास्तत् कथमेक इति
चेन्न भेदभानस्य उपाधिनिबन्धनत्वात् । यथा एक एव स्फटिकमणि-
जवातापिञ्जाद्युपाध्युपरागेण भिन्न इव भासते तथैक एव कालः
सूर्यस्पन्दाद्यवच्छेदभेदेन तत्तत्कार्यावच्छेदभेदेन च भिन्न इव भासते
इत्यभ्युपगमात् । तथा च (१)कालोपाध्यव्यापकः कालोपाधि,
स्वाध्वेवकादाचित्काभावाप्रतियोग्यनाधारः कालो वा क्षण प्रति-
क्षण कस्यचिदुत्पत्तेः कस्यचिद्विनाशादेतदध्यवसेयम् । क्षणद्वयञ्च
लव इत्याद्यागमप्रसिद्धम् । ननु तथाप्यतीतानागतवर्तमानभेदेन
कालत्रयमस्तु श्रूयते हि “त्रैकाल्यमुपावर्त्तते” “त्रैकाल्यासिद्धिः”
इत्यादीति चेन्न वस्तुतत्प्रागभावतत्प्रभवसावच्छेदेन त्रैकाल्यव्यवहा-
रात् येन हि वस्तुना यः कालोऽवच्छिद्यते स तस्य वर्त्तमानः, य-
त्प्रागभावेन यः कालोऽवच्छिद्यते स तस्य भविष्यत्कालः यत्प्र-
ध्वसेन यः कालोऽवच्छिद्यते स तस्यातीतकालः तथाचावच्छेदक-
त्रित्वार्थिनः कालत्रित्वव्यवहारः ॥ ८ ॥

इदानीं सर्वोत्पत्तिमतां काल कारणमित्याह—

(१) कालोपाध्यव्यापक इति । स्वभिन्नकालोपाध्यव्यापक इत्यर्थः । कादाचित्केति । ध्वंसः
प्रागभावश्च कादाचित्काभावः । कस्यापि क्षणस्य ध्वंसप्रतियोगिप्रागभावप्रतियोग्याश्रयत्वाभावादेत-
द्विध्यम् । उपार्धिलक्षणं तु स्वजन्यविभागप्रागभावावच्छिन्नं कर्मेत्यादि मुक्तावस्थां दृष्टव्यम् ।

॥ नित्येषु भावादनित्येषु भावात्कारणे कालाख्याति ॥९॥

इतिशब्दो हेतौ इति हेतोः कारणे सर्वोत्पत्तिमत्कारणे काल इत्याख्या । हेतुमाह नित्येष्वभावादनित्येषु भावादिति । नित्येषु आकाशादिषु युगपज्जातः चिरं जातः क्षिप्रं जातः इदानीं जातः दिवा जातः रात्रौ जात इत्यादिप्रत्ययस्याभावात्, अनित्येषु च घटपटादिषु (१)यौगपद्यादिप्रत्ययानां भावान् अन्वयव्यतिरेकाभ्यां कारणं काल इत्यर्थः । न केवलं यौगपद्यादिप्रत्ययवलात् कालस्य सर्वोत्पत्तिमन्निमित्तकारणत्वम् अपि तु पुष्पफलादीनां हैमन्तिकवासन्तिकप्रावृषेण्यादिसंज्ञावलादप्येतदध्यवसेयम् ॥ ९ ॥

काललिङ्गकरणं समाप्य इदानीं दिग्लिङ्गप्रकरणमारभमाण आह—

इत इदमिति यतस्तद्दिश्यं लिङ्गम् ॥ १० ॥

दिश इदं दिश्यं दिगनुमापकम् । इतोऽल्पतरसंयुक्तसंयोगाश्रयादिदं बहुतरसंयुक्तसंयोगाधिकरणं परम् इतश्च संयुक्तसंयोगभूयस्त्वाधिकरणादिदं संयुक्तसंयोगालपीयस्त्वाधिकरणमपरमिति (२) नियतदिग्देशयोः समानकालयोः पिण्डयोर्यतो द्रव्याद्भवति सा दिगित्यर्थः । न हि तादृश द्रव्यमन्तरेण भूयसां संयुक्तसंयोगानामलपीयसां वा पिण्डयोरुपनायकमन्यदस्ति न च तदुपनयमन्तरेण तत्तद्विशिष्टबुद्धिः न च तामन्तरेण परत्वापरत्वयोरुत्पत्तिः न च तदुत्पत्तिं विना तद्विशिष्टप्रत्ययव्यवहारौ । न च काल एव संयोगोपनायकोऽस्तु किं द्रव्यान्तरेणेति वाच्यम् कालस्य नियतक्रियोपनायकत्वेनैव सिद्धे । अनियतपरधर्मोपनायकवकल्पनायान्तु (३)काश्मीरकुङ्कुमपङ्करागं कार्णाटिकामिनीकुचकलशं प्रत्युपनयेत् । आकाशात्मनोऽपि तथा परधर्मोपसंक्रामकत्वे स एव प्रसङ्गः । दि-

(१) यौगपद्यादीति । अयं भविष्यति श्रो भवितेत्यादिप्रत्ययो आदिपदग्राह्यः । तथा च युगपज्जात इत्यादिप्रत्ययस्य तत्तत्कार्योत्पत्त्यविकरणत्वेन काल एव विषयः तदुत्पत्त्याधिकरणत्वेन व्यवहारविषयस्य तदुत्पत्तिकारणत्वनियमात् तदुत्पत्तिकारणत्वस्य तत्कारणताव्याप्यत्वात् इति भावः ।

(२) इतीति । विशिष्टबुद्धिरिति शेषः । तथाचास्मादिदं दूरमस्मादिदमन्तिक्रामेति दैशिकपरत्वापरत्वबुद्धिर्यतस्ताद्विगनुमापकं लिङ्गमित्यर्थः । कालवत् दैशिकपरत्वापरत्वमवयविकारणद्विपिण्डसंयोगाश्रयतया लाघवादेका दिक् मिद्वतीति भावः ।

(३) काल क्रियाविशेषोपनायक इव च संयोगविशेषोपनायकेति नियमानुकीकारे दोषमाह काश्मीरोति । काश्मीरीकुचविलसत्कुङ्कुमपरागरञ्जिता कार्णाटी स्यादिति बुद्धिः स्यादिति भावः ।

शक्तु नियतपरधर्मोपसक्रामकतयैव सिद्धत्वान्नातिप्रसङ्गः । एवञ्च
क्रियोपनायकात् कालात् सयोगोपनायिका दिक् पृथगेव । किञ्चा-
स्मात् पूर्वमिदम् अस्मादक्षिणमिदम् अस्मात्पश्चिममिदम् अस्मा-
दुत्तरमिदम् अस्मादक्षिणपूर्वमिदम् अस्मादक्षिणपश्चिममिदम्
अस्मात्पश्चिमोत्तरमिदम् अस्मादुत्तरपूर्वमिदम् अस्मादधस्ता-
दिदम् अस्मादुपरिग्रादिदम् इत्येते प्रत्यया इत इदमितीत्यनेन
सङ्गृहीताः एतेषां प्रत्ययानां निमित्तान्तरासम्भवात् । किञ्च
(१)नियतोपाध्युन्नायकः कालः अनियतोपाध्युन्नायिका दिक् ।
भवति हि यदपेक्षया यो वर्तमानः स तदपेक्षया वर्तमान एव, दि-
गुपार्था तु नैव नियमः यं प्रति या प्राची त प्रत्येव कदाचित्तस्याः
प्रतीचीत्वात् । एवमुदीच्यादिष्वपि वाच्यम् । (२)यदपेक्षया सूर्यो-
दयाचलसन्निहिता या दिक् सा तदपेक्षया प्राची, यदपेक्षया सूर्यो-
स्ताचलसन्निहिता या दिक् सा तदपेक्षया प्रतीची । सन्निधानन्तु सूर्य-
संयुक्ते सयोगाल्पीयस्त्व ते च सूर्यसयोगा अल्पीयांसो भूयासो
वा दिगुपनेयाः । एव प्राच्यभिमुखपुरुषवामप्रदेशावच्छिन्ना दिगुदी-
ची, तादृशपुरुषदक्षिणभागावच्छिन्ना दिक् दक्षिणा । वामत्वदक्षि-
णत्वे तु शरीरावयववृत्तिजातिविशेषौ । गुरुत्वासमवायिकारणक-
क्रियाजन्यसयोगाश्रयो दिक् अधः । अदृष्टवदात्मसयोगजन्याग्नि-
क्रियाजन्यसयोगाश्रयो दिगूर्द्धा ॥ एवञ्चेन्द्राग्नियमनिर्ऋतवरुणवायु-
सोमेशाननागव्रह्माधिष्ठानोपलक्षिता दश दिश इति व्यपदेशान्तर
प्राच्यादिव्यपदेशात् ॥ १० ॥

दिशो द्रव्यत्व नित्यत्वञ्च वायुपरमाणुवदित्याह—

द्रव्यत्वनित्यत्वे वायुना व्याख्याते ॥ ११ ॥

गुणवत्त्वाद्द्रव्यत्वम् अनाश्रितत्वाच्च नित्यत्वमित्यर्थः ॥ ११ ॥

एकत्वमतिर्दिशन्नाह—

तत्त्वम्भावेन ॥ १२ ॥

(१) नियतोपाधीति । पुरुषाभेदे भेदविरहो नैवत्य तावद्विशोपाधिमत्त्व कालावच्छेदकस्य,
पुरुषाभेदेपि भेदोऽन्यत्य, तच्च दिगवच्छेदकस्यैवेत्याह भवतीत्यादिना ।

(२) यदपेक्षयेति । यदवधित इत्यर्थः । तथा च पाटलिपुत्रादुदयगिरि प्राचीत्यत्र पाटलिपु-
त्रमवधिमन्त्रिष्ठोदयगिरिसंयुक्तपारम्पर्यागतसयोगोपेक्षयाऽन्यतरोदयगिरिसंयुक्तसयोगाश्रयत्वरूपमुद-
याचलसन्निहितत्वमस्तीति तत्प्रतीत्युपपत्तिरिति भावः । एवमन्यत्रापि ।

दिग्लिङ्गाविशेषाद्विशेषलिङ्गाभावाच्च सत्तावदेकत्वं तदनुविधा
नादेकपृथक्त्वम् ॥ १२ ॥

ननु यद्येकैव दिक् कथं तर्हि दश दिश इति प्रतीतिव्यवहारा-
वित्यत आह—

कार्यविशेषेण नानात्वम् ॥ १३ ॥

कार्यविशेषः (१) कार्यभेदस्तेन नानात्वोपचार इत्यर्थः ॥ १३ ॥

तमेव कार्यभेदं दर्शयन्नाह—

॥ आदित्यसंयोगाद्भूतपूर्वाद्भविष्यतो भूताच्च प्राची ॥ १४ ॥

प्राक् अस्यां सविता अञ्चतीति प्राची, तथाच यस्यां दिशि मेरु-
प्रदक्षिणक्रमेण भ्रमत आदित्यस्य प्रथमं संयोगो भूतपूर्वो भविष्यन्
वा भवन् वा सा दिक् प्राची । अत्र पुरुषाभिसन्धिभेदमाश्रित्य का-
लत्रयोपवर्णनम्, भवति हि कस्यचित्पूर्वेषुः प्रातरस्यां दिशि आदि-
त्यसंयोगः प्रथमं वृत्त इतीयं प्राचीति प्राचीव्यवहारः कस्याचिद-
परेद्युरस्याम्, आदित्यसंयोगः प्रथमं भावीत्याभिसन्धाय प्राची-
व्यवहारः, कस्याचिदिदानीम् अस्याम् आदित्यसंयोगो भवन्नस्तीत्य-
भिसन्धाय प्राचीव्यवहारः । भूतादिति आदिकर्मणि क्तप्रत्ययः तेना-
भिसन्धेरान्वयमात् यदाप्यादित्यसंयोगो नास्ति रात्रौ मध्याह्नादौ
वा तत्रापि प्राचीव्यवहारानुगम सिद्ध्यतीति भावः ॥ १४ ॥

दिगन्तरव्यवहारेऽपीममेव प्रकारमतिदिशन्नाह—

तथा दक्षिणा प्रतीची उदीची ॥ १५ ॥

तद्वदेव दक्षिणादिग्वर्त्तिनगादिना सहा (२) दित्यसंयोगाद्भूतपूर्वा
द्भविष्यतो भूताद्वा दक्षिणाव्यवहारः । एवं प्रतीच्युदीच्योरपि व्य-
वहार उन्नेयः । वामत्वदक्षिणत्वे निरुक्ते एव ॥ १५ ॥

दिगन्तरालव्यवहारेऽपीममेव प्रकारमतिदिशन्नाह—

एतेन दिगन्तरालानि व्याख्यातानि ॥ १६ ॥

प्राचीदक्षिणयोर्दिशोर्लक्षणसाङ्ख्येण दक्षिणपूर्वा दिगिति व्यव-

(१) कार्यभेद उपाधिभेद इति यावत् ।

(२) आदित्येति । आदित्यसंयुक्तयोक्तस्त्रिभूर्तसनिहिता दिग्दक्षिणेत्यर्थः । इदमुपलक्षणं
सुमेरुव्यवहितत्वमपि तत्रोपाधि । अस्ताचलसनिहितत्व प्रतीच्या सुमेरुसनिहितत्व चोदीच्या
उपाधिरिति भावः ।

हारः । एवं दक्षिणपश्चिमा पश्चिमोत्तरा उत्तरपूर्वेत्युक्तम् । एते चादित्यसंयोगा येन विभुना द्रव्येणोपनीयन्ते सा दिगिति कणादरहस्ये व्युत्पादित विस्तरतः ॥ १६ ॥

चतुर्णां भूतानां रूपादीनि लक्षणानि कारणगुणपूर्वकतया तान्त्रिकानि अन्यथा त्वौपाधिकानीति व्यवस्थित पूर्वमेव । विशेषगुणशून्यविभुलिङ्गञ्चोक्तम् । इदानीमाकाशस्य लिङ्ग शब्दः परीक्षणीयः । सन्ति चात्र तान्त्रिकाणां विप्रतिपत्तयः । (१) केचिच्छब्दं द्रव्यमाचक्षते, केचिद्गुणम्, गुणत्वे सत्यप्येके नित्यमाहुः अपरे त्वनित्यम्, अन्ये तु शब्देऽपि स्फोटारूपं शब्दान्तरमाहुः । तदत्र परीक्षामारभमाणः परीक्षाप्रथमाङ्ग संशयमेव तावल्लक्षणतः कारणतश्च व्यवस्थापयन्नाह—

सामान्यप्रत्यक्षाद्विशेषाप्रत्यक्षाद्विशेषस्मृतेश्च सं-

शयः ॥ १७ ॥

(२) सामान्यप्रत्यक्षादिति । सामान्यवतो धर्मिणः प्रत्यक्षात् ग्रहणात् मतुबलोपात् । विशेषाप्रत्यक्षादिति । विशेषस्य परस्परव्यावर्तकस्य धर्मस्य वक्रकोटरादेः शिरःपाण्यादेश्चाप्रत्यक्षादग्रहणात् । विशेषस्मृतेश्च विशेषस्य कोटिद्वयस्य स्थाणुत्वपुरुषत्वलक्षणस्य स्मरणात् । स्मरणमपि ग्रहणपरः (३) कचिदनुभूयमानधर्मयोरपि कोटित्वात्, चकाराददृष्टादेः संशयकारणस्य स्रग्रहः । (४) असाधा-

(१) सांख्या इत्यर्थः । गुणपक्षेऽपि मीमांसका नित्य नैयायिका अनित्य शब्दमाहुः । अन्येति । वैयाकरणा इत्यर्थः ।

(२) सामान्येति । अत्र सामान्यवतो धर्मिणः प्रत्यक्षात्सामान्यप्रकारकप्रत्यक्षादिति प्राचीनमतम् तथाचैतन्मते साधारणधर्मवद्भर्मिज्ञानादेव संशयः तस्य च संशयः प्रत्यन्वयन्यतिरेकानुविधायिनी कारणतेति भावः । नवीनास्तु धारावाहिकसंशयस्थले साधारणधर्मवद्भर्मिविषयकसमूहालम्बनज्ञानस्यानुभविगतया साधारणधर्मप्रकारकज्ञानस्य संशयः प्रत्यन्वयन्यतिरेकाभावादकारणत्वेन सामान्यवद्विषयकप्रत्यक्षात्संशयो भवति इत्याहुः । स च धर्मितावच्छेदकप्रकारकज्ञानादित्यत्र पर्यवस्यति अस्मिन्कल्पे साधारणधर्मज्ञानादिकं कोटिद्वयोपस्थापकं सत्त्वचित्संशय उपयुज्यते । वस्तुतस्तु धर्मितावच्छेदकप्रकारकज्ञानं विशेषदर्शनाभावः कोटिद्वयज्ञानं संनिकर्षादिकं च संशयसामग्रीति ॥

(३) ग्रहणपरं ज्ञानपरमित्यर्थः ।

(४) ननु सामान्यधर्म एव तत्तदभावसमानाधिकरण इति तद्वद्भर्मिणो एकतरानिश्चयकत्वात्संशयेहेतुत्वं युक्तमसाधारणस्य तु तत्तदभावव्यावृत्तरूपस्य साधारणत्वाभावात् कथं संशयजनकतेत्याशङ्क्य प्राचीनमताभिप्रायेण निराकरोति असाधारण इति ।

रणो धर्मोऽनध्यवसायात्मकज्ञानजनक इति नोक्तः । (१)यद्वा असाधारणस्यापि व्यावृत्तिद्वारा कारणत्वं सपक्षविपक्षव्यावृत्तिः साधारणधर्म एवेति नोक्तः । (२)विप्रतिपत्तिरपि विरुद्धप्रतिपत्तिद्वयजन्यं वाक्यद्वयं शब्दो नित्य इत्यपरं नदुभयं, तदुभयजन्यञ्च ज्ञानद्वयमयुगपद्भावितात् सम्भूय न संशयकमतस्तत्र शब्दत्वादिरसाधारणः, सत्त्वप्रभेयत्वादिः साधारणो वा धर्मः संशयक इति (३)पृथङ्नोक्ता ।

समानतन्त्रे गौतमीयेऽनध्यवसायज्ञानस्यानभ्युपगमात् असाधारणो धर्मः संशयकारणत्वेनोक्तः । विप्रतिपत्तेर्विरुद्धवाक्यद्वयस्यान्वयव्यतिरेकशालितया संशयकारणत्वमुक्तम् । न्यायभाष्ये च उपलभ्यमानत्वं यत् संशयकारणमुक्तं सदप्युपलभ्यते असदप्युपलभ्यते इति उपलभ्यमानमिदं सदसद्वेति, यच्चानुपलभ्यमानत्वं सदपि नोपलभ्यते मूलककीलकोदकादि, असदपि नोपलभ्यते गगनारविन्दादि, तथाच पञ्चविधः संशय इति । तदेतत्सामान्यमेवेति सामान्यप्रत्यक्षादित्यनेनैव गतार्थम् । न्यायवार्तिकेऽपि यत् कारणभेदेन संशये त्रित्वमुक्तं तदपि न सम्भवति व्यभिचारेण समानधर्मादीनां त्रयाणां कारणत्वस्यैवासम्भवात् । न हि तृणारणिमणिजन्यवन्तौ, वैजात्यवदत्रापि वैजात्यं कल्पनीयं संशयत्वावच्छिन्नकार्यं प्रति समानधर्मत्वेनैव कारणतायाः कल्पनात् । यच्च प्रधानविधिकोटित्वप्रधाननिषेधकांटित्वादि वैजात्यमुक्तम्, (४)तदननुगतत्वान्नावच्छेदकम् ।

(१) नव्यमतेन समाधत्ते यद्वेति । असाधारणधर्मोऽपि एकसम्बन्धिज्ञानमपरस्मारयतीति नियमेन व्यावृत्तत्वसम्बन्धज्ञानद्वारा तत्तदभावरूपकोटिद्वयं स्मारयन् कोटिद्वयज्ञानसम्पादनद्वारा संशये प्रयोजक इति एतन्मते सजयातिरिक्तानध्यवसायात्मकज्ञानस्यासत्त्वेऽपि न क्षतिरिति स्वरसः ।

(२) असाधारणधर्मवद्भिज्ञानत्वेन पृथक्संशयहेतुत्वं निराकृत्य विप्रतिपत्तेस्तत्कारणत्वखण्डनाय विप्रतिपत्तिपदार्थमाह विप्रतिपत्तिरपीति । वाक्यद्वयस्वरूपमाह शब्द इत्यादिना तदुभयमित्यन्तेन । अपरन्तदुभय = शब्दोऽनित्य इति वाक्यद्वयमित्यर्थः । तथाविधवाक्यद्वयजन्यं क्रमिकज्ञानद्वयमपि अयुगपद्भावितात्संशयाजनकमित्याह तदुभयजन्यञ्चेति । एकैकज्ञानस्यैकैककोटिज्ञानहेतुत्वे क्रमिकमप्रामाण्यज्ञानास्कादितमेकैककोटिज्ञानं स्यात् न तु संशयरूपमिति भावः ।

(३) पृथगेति । तथा च वाक्यद्वयजन्यशब्दबोधानन्तरं तत्समानाकारमानसज्ञानहेतुत्वेन परिकल्प्य क्षणविलम्बेन संशयस्वीकारे तत्स्थले शब्दत्वस्यासाधारणस्योपस्थितत्वान्नदादाय, परक्षणे वा सत्त्वादिकं साधारणधर्ममादाय संशयस्याङ्गीकारेण विप्रतिपत्तिर्न पृथगुक्तेत्यर्थः ।

(४) अननुगतत्वादिति । तादृशवैजात्यं कार्यतावच्छेदकं न भवति सकलकार्याभ्यापकत्वात्

तथाच संशयो न त्रिविधो न वा पञ्चविधः किन्त्वैकविध एव, प्रकारान्तरेण तु द्वैविध्यं सूत्रकृदेव स्पष्टयति । ननु जिज्ञासाजनकज्ञान संशय इति न लक्षणम् अनध्यवसायेऽपि गतत्वात्, संस्कारजनकज्ञानं संशय इत्यपि निर्विकल्पकसाधारण विशिष्टज्ञानत्वेन संशयस्यापि संस्कारजनकत्वात्, संशयत्वञ्च जातिरपि न लक्षणं (१) धर्म्यशे संशयत्वाभावेन तदशे तज्जात्यभावात् जातेश्चाव्याप्यवृत्तित्वानभ्युपगमात् इति चेत्, एकस्मिन् धामणि विरोधिनानाप्रकारकं ज्ञान संशय इति तल्लक्षणात् ॥ १७ ॥

द्विविधः संशयो वहिर्विषयकोऽन्तर्विषयकश्च । वहिर्विषयकोऽपि दृश्यमानधर्मिकोऽदृश्यमानधर्मिकश्च । तत्र दृश्यमानधर्मिको यथा ऊर्ध्वत्वविशिष्टस्य धर्मिणो दर्शनात् अयं स्थाणः पुरुषो वेति । अदृश्यमानधर्मिको यथा अरण्ये झाटाद्यन्तरिते गोगवयादिपिण्डे विषाणमात्रदर्शनात् अयं गौर्गवयो वेति । वस्तुतस्तत्रापि विषाणधर्मिक एव सन्देहो विषाणमिदं गोसम्बन्धि गवयसम्बन्धि वेति । (२) विवक्षामात्रात्तु द्वैविध्यमभिधानम् । (३) यत् सामान्यं संशयहेतुस्तदनेकत्र दृष्टं संशयकम् एकत्र धर्मिणि वा दृष्टं संशयहेतुरित्यत्र प्रथमां विधामाह—

दृष्टञ्च दृष्टवत् ॥ १८ ॥

दृष्टमूर्ध्वत्वं संशयहेतुः । दृष्टवदिति घटिप्रत्ययः तेन दृष्टाभ्यां स्थाणुपुरुषाभ्यां तुल्यं वर्तते पुरोवर्तिनि यदूर्ध्वत्वं तद्दृष्टं संशयहेतुरित्यर्थः ॥ १८ ॥

एकधर्मिविषयं यद्दृष्टं तदुदाहरति—

कश्चित्संशय साधारणधर्मवद्भेदज्ञानजन्य प्रधानविधिकोटि कश्चित् प्रधाननिषेधकोटि कश्चित् प्रधानोभयकोटिरित्येतेषामनुगमासम्भवादेत्यर्थः । अन्यद्विधोत्तरत्वनिषेधे च गौरवादित्याशयः । असाधारणधर्मादीनां कारणत्वानुभवेन गौरवस्य प्रामाणिकतया नायन्दोष इति न्यायसूत्रपक्षपातेन ।

(१) धर्म्यश इति । वद्व्यशे संशयात्मकस्यापि पर्वताशे निश्चयात्मकस्यैव पर्वतो वद्विमानवेति संशयस्य स्वीकारात् इत्यर्थः ।

(२) विवक्षामात्रादिति । विषाणमात्रदर्शनोत्तरसन्देहस्य दृश्यमानधर्मिकत्वेऽपि गोवलीवर्दन्यायेन विषाणधर्मिकान्यदृश्यमानधर्मिकत्वं तदन्यदृश्यमानधर्मिकत्वं चेति कौचिद्धर्मावाभित्य विभाजकेच्छामात्रेण द्विधोक्तिर्वहिर्विषयस्य संशयस्येत्यर्थः ।

(३) बाह्यान्तर्विषयभेदेन संशयैवैवमुक्त्वा कारणभेदेन तदाह यदिति ।

यथादृष्टमयथादृष्टत्वाच्च ॥ १९ ॥

संशयहेतुरिति शेषः । चकारः पूर्वोक्तसमुच्चयार्थः । अयथादृष्टत्वाद्धेतोर्यथादृष्टमपि संशयकम् यथा-चैत्रो यथादृष्टः केशवान्, कालान्तरे अयथादृष्टः केशविनाकृतो दृष्ट इत्यर्थः । क्रमेण तत्रैव चैत्रे वस्त्रावृतमस्तके दृष्टे सति भवति संशयश्चैत्रोऽयं सकेशो निष्केशो वेति । तत्र हि चैत्रत्वं समानो धर्मः संशयकः स चैकैव दृष्ट इत्यभिन्न एव धर्मिणि दृष्टः संशयहेतुः ॥ १९ ॥

उपलभ्यमानत्वं समानमेव धर्मं संशयकारणमाह—

विद्याऽविद्यानश्च संशयः ॥ २० ॥

विद्येति । आन्तरसंशयो हि विद्याऽविद्याभ्यां भवति यथा मौ-
हूर्त्तिकः सम्यगादिशति चन्द्रोपरागादि, असम्यगपि । तत्र स्वज्ञा-
ने संशयोऽस्य जायते सम्यगादिष्टमसम्यग्वेति । (१) यद्वा ज्ञानं
हि क्वचिद्विद्या भवति क्वचिच्चाविद्या अप्रमा भवति, तथाच ज्ञाय-
मानत्वात् सदिदमसद्वेति संशयो जायते । पुनः संशयग्रहणमिहापि
सामान्यप्रत्यक्षादेव संशयो न तु निमित्तान्तरादिति सूचनार्थम् ।
तथाच “समानानेकधर्मोपपत्तेर्विप्रतिपत्तेरुपलब्ध्यनुपलब्ध्यव्यव-
स्थातश्च विशेषापेक्षो विमर्शः संशयः” इति गौतमीये लक्षणे उप-
लब्ध्यनुपलब्ध्यव्यवस्थेत्यस्य पृथगेव संशयकारणत्वं (२) कैश्चिदुक्तं
तन्निरस्तम् ॥ २० ॥

एवं लक्षणतः स्वरूपतश्च परीक्षाप्रथमाङ्गं संशयं व्युत्पाद्य इ-
दानीं परीक्षाविषय शब्दं धर्मिणं दर्शयन्नाह—

श्रोत्रग्रहणो यांऽर्थः स शब्दः ॥ २१ ॥

श्रोत्रं ग्रहणं ग्रहकरणं यस्य स श्रोत्रग्रहणः, अर्थ इति धर्मोत्प-
त्त्यर्थः । तथाच शब्दवृत्तिधर्मेषु श्रोत्रग्राह्येषु शब्दत्वतारत्वादिगुणत्व
सत्त्वादिषु (३) नातिव्याप्तिः । अर्थपदेन धर्मिपरेण (४) जातिधर्मि-

(१) यद्वेति । सूत्रोक्तविद्याविद्यात इत्यस्य भावप्रधाननिर्देशत्वेन विद्यात्वाविद्यात्वाभ्यामित्यर्थः
तथा चेद ज्ञानं प्रमात्वाप्रमात्वसहचरितज्ञायमानत्ववदिति ज्ञानादिदं प्रमा न वेति सन्देह इत्यर्थः ।

(२) कैश्चिद्व्याप्यकारैरित्यर्थः ।

(३) नातिव्याप्तिरिति । शब्दत्वादौ धर्मित्वाभावादिति भावः ।

(४) जातीति, । समवायेन जातिमात्राश्रयत्वमित्यर्थः ।

त्वम् अभिप्रेतम् अतः स्फोटनामा शब्दममवेतः शब्दो नास्तीति सूचितम् । नन्वेकं पदम् एक वाक्यमिति प्रतीतिवलादवश्य स्फोटोऽङ्गीकर्तव्यः, न हि बहुवर्णात्मके पदे बहुवर्णात्मके वा वाक्ये भवत्येकत्वप्रत्ययः । स्फोट इति चार्थस्फुटीकरणार्थिना संज्ञा । वर्णानां प्रत्येकं तावदर्थप्रत्ययाजनकत्वमेव, मिलनन्त्वेकवक्तृकाणामाशुतरविनाशिनामसम्भवीति स्फोटादेवार्थप्रत्ययः, तज्ज्ञानमन्तरेणार्थस्फुटीभावाभावात् । स च स्फोटो यद्यपि पदभावेनावस्थितेषु सर्वेष्वेव वर्णेषु तथापि चरमवर्णे स्फुटीभवति । मैवम् । सङ्केतवद्वर्णत्वं पदत्वं तथा च सङ्केतवलादेव पदादर्थप्रतीतौ किं स्फोटेन । (१) वर्णानाम्बहूनामप्येकार्थप्रतिपादकत्वमेकं धर्ममभिप्रेत्य एक पदमिति भाक्तो व्यवहारः एव वाक्येऽपि । यदि वर्णातिरिक्तः पदात्मा कश्चित् प्रत्यक्षतो गृह्येत स्वीक्रियेतापि स्फोटः सोऽयं स्फोटवादस्तुच्छत्वादुपेक्षितः सूत्रकृता ॥ २१ ॥

तदेवं शब्दे धर्मिण्युपस्थिते गुणत्वे सत्येव तस्याकाशलिङ्गत्वम् । अतो गुणत्वव्यवस्थापनाय त्रिकोटिकं सशयमुपपादयन्नाह—

तुल्यजातीयेष्वर्थान्तरभूतेषु विशेषस्य उभयथा दृष्टत्वात् ॥ २२ ॥

शब्दे संशय इति शेषः । शब्दे शब्दत्वं श्रोत्रग्राह्यत्वं चोपलभ्यते, तच्च तुल्यजातीयेषु त्रयोविंशतौ गुणेषु अर्थान्तरभूतेषु द्रव्येषु कर्मसु च विशेषस्य व्यावृत्तेः उभयथा उभयत्र दर्शनात् 'शब्द किं गुणो द्रव्य कर्म वेति' संशय जनयति । सामान्यविशेषसमवायकोटिकत्वन्तु सत्त्वकारणवत्त्वादिवैधर्म्यदर्शनाच्च भवति । ननु चासाधारणधर्मस्यानध्यवसायजनकत्वात् संशयजनकत्व प्रतिपिद्धम् शब्दत्व श्रोत्रग्राह्यत्वञ्चासाधारण एव धर्मः कथं संशयं जनयिष्यतीति चेत्सत्यम् । व्यावृत्तिरस्य सजातीयासजातीयसाधारणीति व्यावृत्तेः साधारणस्यैव धर्मस्य सशयजनकत्वेनोक्तत्वात् ।

(१) वर्णविशिष्टवर्णत्व पदत्वम् वै० अभ्याहितोत्तरत्वमम्बन्धेन । उक्तपद तज्ज्ञान वा शक्तिज्ञानसाहाय्येनैवार्थ बोधयति ततश्च भसर्गावगाही शान्दबोध एव च वर्णानामाशुतरविनाशित्वेपि न क्षतिरित्याशयेनाह वर्णानामिति ।

(१) शब्दत्वप्रतियोगिकी व्यावृत्तिः समानो धर्मः उभयगतव्यावृत्ति-
प्रतियोगित्वञ्च शब्दत्वमसाधारणो धर्मः । तदुक्तं 'विशेषस्योभय-
था दर्शनादिति' । अत्र हि विशेषस्य व्यावृत्तेरुभयत्र सजातीये वि-
जातीये च दर्शनस्य संशयहेतुत्वेनोपादानात् स च समान एव
धर्म इति ॥ २२ ॥

तदेवं संशयं दर्शयित्वा द्रव्यत्वकोटिव्युदासायाह—

एकद्रव्यत्वान्न द्रव्यम् ॥ २३ ॥

एकं द्रव्यं समवायि यस्य तदेकद्रव्यं द्रव्यञ्च किमप्येकद्रव्यस-
मवायिकारणकं न भवतीति द्रव्यवैधर्म्यान्नायं शब्दो द्रव्य-
मित्यर्थः ॥ २३ ॥

ननु कर्मैकद्रव्यमेव तथाच शब्दः कर्म स्यादित्यत आह—

नापि कर्माऽचाक्षुषत्वात् ॥ २४ ॥

प्रत्ययस्य शब्दविषयकस्याचाक्षुषत्वात् (२) चक्षुर्भिन्नबहिरिन्द्रि-
यजन्यत्वादित्यर्थः । तथा च शब्दत्वं न कर्मवृत्ति चाक्षुषप्रत्यक्षा-
वृत्तिजातित्वात् रसत्वादिवदिति भावः ॥ २४ ॥

ननु शब्दः कर्म आशुतरविनाशित्वात् उत्क्षेपणादिवदिति
चेदत्राह—

गुणस्य संतोऽपवर्गः कर्मभिः साधर्म्यम् ॥ २५ ॥

अपवर्गः आशुनाशः स च गुणत्वेऽपि द्वित्वादिवदाशुभाविना-
शकसन्निपाताधीन इति कर्मभिः साधर्म्यमात्रमस्य न तु कर्मत्व-
मेव । त्वदुक्तहेतोराशुतरविनाशित्वस्य द्वित्वज्ञानसुखदुःखादिभि-
रनैकान्तिकत्वमिति भावः ॥ २५ ॥

ननु सिध्यतु शब्दो गुणस्तथापि नासावाकाशलिङ्गम् । आका-
शं हि तदाऽनुमापयेत् यदि तस्य कार्यः स्यात् । किन्तु नित्य एवा-
यं, कदाचिदनुपलम्भस्तु व्यञ्जकाभावप्रयुक्त इत्याशङ्क्याह—

(१) ननु व्यावृत्तिर्नाम सामानाधिकरण्यरूप सम्बन्ध एव वाच्यस्तस्य च किञ्चित्प्रतियोगिक-
त्वाकिञ्चिदनुयोगिकत्वानियतत्वाद्वावृत्तत्वे तदभावात्प्रत्येयत्वादिवत्तस्य साधारणत्वेऽपि न सम्बन्धतत्त्वाश-
ङ्क्याह शब्दत्वेति । वृत्त्यनियामकसम्बन्धरूपस्य व्यावृत्तत्वस्य सम्बन्धज्ञानद्वारा एकसम्बन्धिज्ञानम-
परस्मारकमिति नियमेन सामानाधिकरण्यवत् परस्परमेव प्रतियोग्यनुयोगिप्रतियोगि भवतीति भावः ।
उभयेति । गुणत्वद्रव्यत्वादिनिष्ठव्यावृत्तिप्रतियोगित्वं यस्य तदित्यर्थः ।

(२) चक्षुर्भिन्नेति । चक्षुरजन्यत्वादित्युक्तौ वायुस्पन्दे व्यभिचारस्तद्वारणाय चक्षुर्भिन्नेति ।

अ०२आ०२सू०२६-३३ शब्दव्यङ्गतानिराकरणम् । ८१

सतो लिङ्गाभावात् ॥ २६ ॥

यदि हि उच्चारणात् प्रागूर्ध्वं शब्दः सन् स्यात् तदा सतोऽस्य लिङ्गं प्रमाणान्तरं स्यात् । न चाश्रवणदशायां शब्दसत्त्वे प्रमाणमस्ति, तस्मात् कार्य्य एवायं न व्यङ्ग्य इति ॥ २६ ॥

इतश्च न व्यङ्ग्योऽसावित्याह—

नित्यवैधर्म्यात् ॥ २७ ॥

नित्येन सहास्य शब्दस्य वैधर्म्यमुपलभ्यते यतश्चैत्रो वक्तीत्यब्रावृतोऽपि चैत्रमैत्रादिर्वचनेनानुमीयते । न च व्यञ्जकः प्रदीपादिव्यङ्ग्येन घटादिना कचिदनुमीयते, तस्माज्जन्य एवायं न व्यङ्ग्य इति भावः ॥ २७ ॥

व्यङ्ग्यत्वे बाधकमुक्त्वा सम्प्रत्यनित्यत्वे हेतुमाह—

अनित्यश्चायं कारणतः ॥ २८ ॥

कारणत उत्पत्तेर्दृष्टत्वादिति शेषः । उपलभ्यते हि भेरीदण्डसंयोगादिभ्यः प्रादुर्भवन् शब्दः, तथाचोत्पत्तिमत्त्वादनित्योऽयमिति । यद्वा कारणत इति कारणवत्त्वहेतुमुपलक्षयति ॥ २८ ॥

ननु च कारणवत्त्व शब्दस्य स्वरूपासिद्धमत आह—

न चासिद्धं विकारात् ॥ २९ ॥

शब्दस्य कारणवत्त्वमसिद्धमिति न वाच्यम् तीव्रमन्दादिभावेन विकारस्य दर्शनात् भेरीदण्डाभिघातस्य तीव्रतया तीव्रस्य मन्दतया मन्दस्य शब्दस्योपलम्भात् । न ह्यभिव्यञ्जकतीव्रत्वाद्यधीनोऽभिव्यङ्ग्यतीव्रत्वादिः । तथाच कारणतो विकारादनुमीयते जन्योऽयं न त्वभिव्यङ्ग्य इति ॥ २९ ॥

ननु व्यञ्जकस्यैवायं महिमा यस्तीव्रमन्दादिभावेनभिव्यनक्ति भेरीदण्डाद्यभिहतो वायुरेव तीव्रो मन्दश्च तथाप्रत्ययमाधत्ते अत आह—

अभिव्यक्तौ दोषात् ॥ ३० ॥

शब्दस्याभिव्यक्तौ समानदेशानां समानेन्द्रियग्राह्याणां प्रतिनियतव्यञ्जकव्यङ्ग्यत्व दोषः स्यात् । न च तादृशानां प्रतिनियतव्यञ्जकव्यङ्ग्यत्व कचिद् दृष्टम् । (१)अत्र यदि तथा न स्वीक्रियेत तदा

(१) अप्राभिव्यक्तिपक्षे इत्यर्थः ।

ककाराभिव्यक्तौ सर्ववर्णाभिव्यक्तिप्रसङ्गः । ननु समानदेशानामपि सत्त्वमरत्वब्राह्मणत्वानां स्वरूपभेद-संस्थान-योनिव्यङ्ग्यानां प्रतिनियतव्यञ्जकव्यङ्ग्यत्वं दृष्टमेवेति चेन्न तेषां समानदेशत्वाभावात् । न हि यावान् देशः सत्त्वस्य तावानेव मरत्वस्य ब्राह्मणत्वस्य वा ॥ ३० ॥

इतश्च नाभिव्यङ्ग्यतेत्याह—

संयोगाद्विभागाच्च शब्दाच्च शब्दनिष्पत्तिः ॥ ३१ ॥

संयोगात् भेरीदण्डादिसंयोगात्, विभागात् वंशे पाठ्यमाने । तत्र संयोगस्तावन्नाद्यस्य शब्दस्य कारणं तदभावात् तस्मात् वंशदलद्वयविभागो निमित्तकारणं दलाकाशविभागश्चासमवायिकारणम् । यत्र च दूरे वीणादावुत्पन्नः शब्दः तत्र सन्तानक्रमेण उत्पद्यमानः शब्दः कर्णशङ्कुल्यवच्छिन्नमाकाशदेशमासादयन् गृह्यते तेन शब्दादपि शब्दनिष्पत्तिरिति ॥ ३१ ॥

अनित्यत्वे हेत्वन्तरं समुच्चिनोति—

लिङ्गाच्चानित्यः शब्दः ॥ ३२ ॥

(१) वर्णात्मकः शब्दोऽनित्यः जातिमत्त्वे सति श्रोत्रग्राह्यत्वात् वीणादिध्वनिवदित्यर्थः ॥ ३२ ॥

इदानीं नित्यत्वे सिद्धान्तिनोक्तान् हेतून् दूषयितुमाह—

(२) द्वयोस्तु प्रवृत्तयोरभावात् ॥ ३३ ॥

तुशब्दः पूर्वोक्तव्यवच्छेदकः पूर्वपक्षाभिव्यक्त्यर्थः । द्वयोराचार्यान्तेवासिनोरध्यापनेऽध्ययने च प्रवृत्तिर्दृश्यते तस्या अभावात् अभावप्रसङ्गात् । अध्यापनं हि सम्प्रदानं सम्प्रदीयते गुरुणा शिष्याय वेदः स यदि स्थिरो भवति तदा तस्य सम्प्रदानं सम्भवति । ननु सम्प्रदीयमानं गवादि दातृप्रतिग्रहीत्रोरन्तराले उपलभ्यते, न च वेदादि गुरुशिष्ययोरन्तराले उपलभ्यत इति नाध्यापनं सम्प्रदानमिति चेत् अन्तरालेऽपि तत्रस्थपुरुषश्रोत्रेण तदुपलम्भात् । किञ्चाभ्यासादपि शब्दस्य नित्यता, यथा पञ्चकृत्वो रूपं पश्यतीति स्थिरस्य रूपस्याभ्यासो दृष्टः तथा दशकृत्वोऽधीतोऽनुवाकः विंशतिकृत्वोऽधीत इत्यभ्यासः स्थैर्यं शब्दस्य प्रमाणम् । सिद्धे च

(१) वर्णात्मक इति । प्राचीनमतेऽसाधारण्यवारणाय शब्दत्वसामानाधिकरण्येनानित्यत्वसाधनम् ।

(२) मीमांसकमतोक्तनित्यत्वसाधकहेतून् सूत्रप्रयेणाह द्वयोदित्यादिना ।

अ० २ आ० २ सू० ३४-३७ शब्दानित्यत्वव्यवस्थापनम् । ८३

स्थैर्यं विनाशकानुपलब्धेः “तावत् कालं स्थिरञ्चैनं कः पञ्चाशद-
यिष्यति” इति नित्यतैव पर्यवसन्नेति भावः ॥ ३३ ॥

हेत्वन्तरं शब्दस्य नित्यत्वं आह—

प्रथमाशब्दात् ॥ ३४ ॥

“त्रिः प्रथमामन्वाह त्रिरुत्तमाम्” इति प्रथमोत्तमयोः सामिधे-
न्योस्त्रिरुच्चारणं स्थैर्यं विनाऽनुपपन्नमित्यर्थः ॥ ३४ ॥

शब्दनित्यत्वे हेत्वन्तरमाह—

सम्प्रतिपत्तिभावाच्च ॥ ३५ ॥

सम्प्रतिपत्तिः प्रत्यभिज्ञा तद्भावात् तत्सद्भावादित्यर्थः । प्रति-
पत्तिशब्दादेव तद्विशेषस्य प्रत्यभिज्ञाया लाभात् सम्पूर्वः सत्यत्व-
माह । तथाच यैव गाथा मैत्रेणोच्चारिता तामेवायमुच्चरति तमेव
श्लोकं पुन पुनः पठति उक्तमेव वचनं पुन पुनरभिधत्से यदेव वा
क्यं परारि परुष त्वयोक्तं तदेवेदानीमपि ब्रूये स एवाय गकार इ-
त्यादिप्रत्यभिज्ञावलात् स्थैर्यं शब्दस्येति ॥ ३५ ॥

सर्वानिमान् हेतून् दूषयन्नाह—

(१) सन्दिग्धाः सति बहुत्वे ॥ ३६ ॥

सन्दिग्धा अनैकान्तिका इत्यर्थः । तदुक्तं—“विरुद्धासिद्धसन्दिग्धम-
लिङ्गं काश्यपोऽब्रवीत्” इति । तथा च बहुत्वे नानात्वेऽपि अध्ययनम-
भ्यसनं प्रत्यभिज्ञानञ्च दृष्टमित्यनैकान्तिकत्वं हेतूनाम् । तथाहि नृत्य-
मधीते नृत्यमभ्यस्यति द्विरनृत्यत् यदेव नृत्य परुदकार्पौरैपमोऽपि त-
देव करोषि यदेव नृत्यमेकेन चारणेन कृतं तदेवायमपि करोतीति नृत्ये
दृष्टत्वात्, तस्य च कर्मविशेषस्य त्वयाऽपि स्थैर्यान्भ्युपगमात् ॥ ३६ ॥

ननु पञ्चाशद्वर्णा अष्टाक्षरो मन्त्रः त्र्यक्षरो मन्त्रः अष्टाक्षराऽनु-
ष्टुवित्यादिसङ्ख्या कथं ? वर्णानामनित्यत्वे उच्चारणभेदेनानन्त्यस-
म्भवादित्यत आह—

संख्याभावः सामान्यतः ॥ ३७ ॥

सङ्ख्यायाः पञ्चाशदादिसङ्ख्याया भावः सङ्भावः सामान्यतः
कत्वगत्वादिजातित इत्यर्थः । ककारादीनामानन्त्येऽपि कत्वगत्वाद्य-

(२) एकसूत्रेणैव सर्वान् हेतून् दूषयति सन्दिग्धा इति सूत्रेण । सन्दिग्धपदस्यानैकान्तिका-
र्थत्वे प्रमाणमाह तदुक्तमिति । परुदतीति ऐषमो वर्तमान इत्यर्थः ।

वच्छिन्नानां पञ्चाशत्त्वं त्रित्वमष्टत्वं वा द्रव्यगुणादीनामान्तर्गणिक-
भेदेनानन्त्येपि नवत्वचतुर्विंशतित्वादिवदिति भावः । -

ननु स एवायं गकार इति प्रत्यभिज्ञैव स्थैर्यसाधिका, न चैषा
तीव्रो गकारो मन्दो गकार इति प्रतीत्या विरुद्धधर्मो गोचरयन्त्या
बाध्यते तीव्रत्वादेस्तत्रौपाधिकत्वात् । न चोपाधिभेदादपि भेदो माभूत्
तर्हि जवातापिञ्जादिसंयोगाग्नीलपीतादिभावेन प्रथमान् स्फटिकम-
णिरपि नाना, रूपाणमणिदर्पणेषु दीर्घादिभावेन भासमानं मुखमपि वा
नाना न भासेत । ननु कस्यायं तीव्रत्वादिधर्मो गकारोपाधिक इति चेन्न
वायुधर्मो नादधर्मो ध्वनिधर्मो वा भविष्यति किं तत्र विशेषचिन्त-
या । त्वयापि तारत्वादेः कत्वगत्वादिना परापरभावानुपपत्त्या स्वा-
भाविकत्वाभ्युपगमादिति चेत् ।

मैवम् । उत्पन्नो गकारः, नष्टो गकारः, श्रुतपूर्वो गकारो
नास्ति, निवृत्तः कोलाहल इत्यादिविरोधिप्रतीतौ सत्यामपि चेत्
इयं प्रत्यभिज्ञा न निवर्तते तदास्या जातिविषयताकल्पनात् ।
अन्यथा व्यक्तिस्थैर्यमालम्बमानायामस्यां सत्यामुक्तविरोधिप्रत्य-
या एव नोत्पद्येरन् । न चायं वायुधर्मस्तद्धर्मणां श्रोत्राविषय-
त्वात् । नापि नादधर्मः, नादो यदि वायुरेव तदा दोषस्योक्त-
त्वात् अन्यस्य निर्वदतुमशक्यत्वात् । नापि ध्वनिधर्मः, शङ्खा-
दिध्वनावनुपलभ्यमानेऽपि गकारे तारत्वादिप्रतीतेः । (१)स्वाभा-
विकत्वे तु न जातिसाङ्ख्यं गत्वादिव्याप्यस्य तस्य नानात्वाभ्युप-
गमात् । किञ्च शुकसारिकामनुष्यप्रभवेषु गकारादिषु स्फुटतरा
रूपभेदप्रथाऽस्ति, एव स्त्रीपुंसप्रभवेषु स्त्रीपुंसभेदप्रभवेषु च, यतः
काण्डपटाद्यावृता अपि शुकादयोऽनुमीयन्ते । औपाधिकत्वन्त्वस्य
नानुभूयमानोपाधिनिबन्धनं कुड्कुमारुणा तरुणीतिवत् । नाप्यौप-
त्तिकमौपाधिकत्वम् उपपत्तेस्तादृशप्रमाणस्याभावादिति सङ्क्षेपः॥३७॥

इति वैशेषिकसूत्रोपकारे शाङ्करे द्वितीयाध्यायस्य
द्वितीयमाह्निकम् ।

समाप्तश्चायं द्वितीयोऽध्यायः ।

(१) ननु नैयायिकैस्तारत्वादिधर्मा गकारादौ स्वाभाविका वाच्यास्तथाचातारगकारगतग-
त्वाभाववत्त्वकारवृत्तितारत्वगत्वयोस्तादृशगकारे सत्त्वेन साङ्ख्यं स्यादित्याभिप्रायेणाशक्य समाधत्ते स्वा-
भाविकत्वेत्त्वित्यादिना ।

तृतीयाध्याये प्रथमाह्निकम् ।

तदेवं द्वितीयाध्याये बहिर्द्रव्यपरीक्षामुपपाद्य उद्देशक्रमादिदानी-
मात्मपरोक्षायै पीठमारचयितुमाह—

प्रसिद्धा इन्द्रियार्थाः ॥ १ ॥

इन्द्रियाणामर्था गन्धरसरूपस्पर्शशब्दा बाह्यैकेकेन्द्रियग्राह्याः ।
तत्र “श्रोत्रग्रहणो योऽर्थः स शब्दः” इति शब्दप्रसिद्धौ दर्शितायामर्था-
द्रन्धादौ स्पर्शपर्यन्ते प्रसिद्धिर्दर्शितेत्यर्थः । तथाहि घ्राणग्रहणो यो-
ऽर्थः स गन्धः, रसनग्रहणो योऽर्थः स रसः, (१) चक्षुर्मात्रग्रहणो यो-
ऽर्थः तद्रूपम्, त्वगिन्द्रियमात्रग्रहणो योऽर्थः स स्पर्शः । सर्वत्र चा-
र्थशब्देन धर्मी भावभूत उच्यते तेन गन्धत्वादौ गन्धाद्यभावे च ना-
तिव्याप्तिः, तदेवं घ्राणग्रहणवृत्तिगुणत्वावान्तरजातिमत्त्वं गन्धत्व-
म् । एवं रसादावपि वाच्यम् तेन नासीन्द्रियगन्धाद्यनुपग्रहः ॥ १ ॥

इन्द्रियार्थप्रसिद्धेरात्मपरीक्षायामुपयोगमाह—

इन्द्रियार्थप्रसिद्धिरिन्द्रियार्थेभ्योऽर्थान्तरस्य हेतुः ॥ २ ॥

हेतुर्लिङ्गमर्थान्तरस्य आत्मनः । इन्द्रियार्थेभ्यः इति । (२) इन्द्रिये-
भ्योऽर्थेभ्यश्च रूपादिभ्यस्तद्वद्भ्यश्च यदर्थान्तरम् आत्मा तस्य लि-
ङ्गमित्यर्थः । यद्यपि ज्ञानमेव लिङ्गमिह विवक्षितम् तथापीन्द्रियार्थप्र-
सिद्धे रूपादिसाक्षात्कारस्य प्रसिद्धतरतया ताद्रूप्येणैव लिङ्गत्व-
मुक्तम् । तथाहि प्रसिद्धिः क्वचिदाश्रिता कार्यत्वात् घटवत् गुण-
त्वाद्वा क्रियात्वाद्वा ॥ सा च प्रसिद्धिः करणजन्या क्रियात्वात् छि-
दिक्रियावत् । यच्च प्रसिद्धेः करण तदिन्द्रियम् । तच्च कर्तृप्रयोज्यं
करणत्वात् वास्यादिवत् । तथा यत्रेय प्रसिद्धिराश्रिता, यः घ्राणा-
दीनां करणानां प्रयोक्ता स आत्मा ॥ २ ॥ ॥

(१) चक्षुर्मात्रेति । रूपवद्द्रव्येऽतिव्याप्तिवारणाय मात्रपदम् ।

(२) इन्द्रियेभ्य इति । भूतान्तरापेक्षया इन्द्रियाणामात्मसारूप्येपि भेदप्रतिपादनाय, प्रत्यक्षा-
विषयत्वलक्षणसाधर्म्येण दिगादिसङ्ग्रहाय चेन्द्रियेभ्य इति पृथगुपाचम् । यद्यपि प्रसिद्धे पक्षतया
हेतुत्वकथनमयुक्तम् तथाऽपि हेतुपदमभानुमितिजनकपरामर्शविशेषपरमिति नाशुपपत्तिरिति भावः ।

ननु शरीरमिन्द्रियाणि वा प्रसिद्धेराश्रयोऽस्तु, प्रसिद्धिं प्रति तदुभयान्वयव्यतिरेकयोः स्फुटतरत्वात् किं 'तदन्याश्रयकल्पनया' । तथाहि चैतन्यं शरीरगुणः तत्कार्यत्वात् तद्रूपादिवत् । एवमिन्द्रियगुणत्वेऽपि वाच्यमित्याशङ्क्याह—

सोऽनपदेशः ॥ ३ ॥

अपदेशो हेतुः तदाभासोऽनपदेशः । तथाच तत् कार्यत्वं प्रदीपजन्यज्ञानादावनैकान्तिकत्वादनपदेश इत्यर्थः ॥ ३ ॥

ननु तत्कार्यत्वं चैतन्यत्वावच्छिन्नस्यैव कार्यत्वं विवक्षितं प्रदीपादीनाञ्च समस्तमेव (१) चैतन्यं न कार्यमिति न व्यभिचार इत्याशङ्क्याह—

कारणाज्ञानात् ॥ ४ ॥

शरीरकारणानां करचरणादीनां तदवयवानां वा अज्ञानात् (२) ज्ञानशून्यत्वादित्यर्थः । पृथिव्यादिविशेषगुणानां हि कारणगुणपूर्वकता दृष्टा तथा च शरीरकारणेषु यदि ज्ञानं स्यात्तदा शरीरेऽपि सम्भाव्येत, न चैवम् । नन्वस्तु शरीरकारणेष्वपि चैतन्यमिति चेन्न ऐकमत्याभावप्रसङ्गात् । न हि बहूनाञ्चेतनानामैकमत्यं दृष्टम्, करावच्छेदेनानुभूतस्य करच्छेदेऽस्मरणप्रसङ्गात्, यतो "नान्यदृष्टं स्मरत्यन्यः" इति । किञ्च शरीरनाशे तत्कृतहिंसादिफलानुपभोगप्रसङ्गात् । न हि चैत्रेण कृतस्य पापस्य फलं मैत्रो भुङ्क्ते ततश्च कृतहानिरकृताभ्यागमश्च स्यात् ॥ ४ ॥

ननु शरीरकारणेषु सूक्ष्ममात्रया भानमस्ति शरीरे तु स्फुटमतो नाकारणगुणपूर्वकता न चैकमत्यानुपपत्तिरित्याशङ्क्याह—

कार्येषु ज्ञानात् ॥ ५ ॥

यदि हि शरीरमूलकारणेषु परमाणुषु चैतन्यं स्यात् तदा तदाब्धेषु कार्येषु घटादिष्वपि स्यात् । किञ्च पार्थिवविशेषगुणानां सर्वपार्थिववृत्तिताया व्याप्तेः कार्येष्वपि घटादिषु चैतन्यं स्यान्न च तत्र चैतन्यमुपलभ्यते इत्यर्थः ॥ ५ ॥

(१) चैतन्यमिति । तथा च ज्ञाननिष्ठदेहकार्यत्व हेतुरित्यर्थः । व्यतिरेकेण घटादेर्देहान्तत्वसम्भवात् इति शङ्कातात्पर्यम् ।

(२) ज्ञानशून्यत्वादिति । एव च ज्ञान न देहविशेषगुणः अपाकजत्वे सति अकारणगुणपूर्वकत्वाच्छब्दवदित्यनुमानेन ज्ञानस्य देहगुणत्वाभावसिद्धिरित्यर्थः । देहकार्यत्वहेतुप्रयोजक इति भावः ।

अ० ३आ० १सू० ६-१२ श्रोत्रादीनामात्मालिङ्गत्वकथनम् । ८७

ननु घटादावपि सूक्ष्ममात्रया चैतन्यमस्त्येवेत्याशङ्क्याह—

अज्ञानाच्च ॥ ६ ॥

सर्वैः प्रमाणैरज्ञानात् कुम्भादौ न चैतन्यमित्यर्थः । सर्वप्रमाणा-
गोचरस्याप्यभ्युपगमे शशविषाणादेरप्यभ्युपगमप्रसङ्गः । न हि
घटादौ चैतन्य केनापि प्रमाणेन ज्ञायत इति ॥ ६ ॥

ननु श्रोत्रादिभिः करणैरधिष्ठाताऽनुमीयते इत्युक्तं, तदयुक्तम्
न हि श्रोत्रादिभिरात्मनस्तादात्म्य तदुत्पत्तिर्वा, न च (१) ताभ्याम-
न्तरेणाविनाभावसिद्धिः, न चाविनाभावमन्तरेणानुमितिरित्यत आह—

अन्यदेव हेतुरित्यनपदेशः ॥ ७ ॥

हेतुः साध्यादन्य एव भवति न तु साध्यात्मा साध्याविशेषप्रस-
ङ्गात्, तस्मात्तादात्म्यघटितो हेतुरहेतुरनपदेश इत्यर्थः ॥ ७ ॥

ननु श्रोत्रादिभिरिन्द्रियैरात्मनो यथा न तादात्म्यं तथा तदुत्प-
त्तिरपि नास्ति नहि वह्नेर्धूम इव आत्मनः श्रोत्रादिकरणमुपपद्यते
इत्यत आह—

अर्थान्तरं ह्यर्थान्तरस्यानपदेशः ॥ ८ ॥

हि यतः कार्यं धूमादि यथा रासभादेरर्थान्तरन्तथा कारणा-
द्वह्नादेरप्यर्थान्तरमेव । तथा चार्थान्तरत्वाविशेषात् धूमो रासभं न
गमयति किन्तु वह्निमेव गमयतीत्यत्र (२) स्वभावविशेष एव नियाम-
कः । स च स्वभावो यदि कार्यादन्यस्यापि भवति तदा सोऽ(३)-
प्यदेशो भवत्येव । तथा च कार्यमविवक्षितस्वभावमेदम् अनपदेशः ।
तथा च तादात्म्यतदुत्पत्ती एवाविनाभावः तयोरेवाविनाभावपर्य-
वसानम् ताभ्यां समानोपायो वा (४) तदुभयमात्रग्रहाधीनग्रहो वेति
स्वशिष्यव्यामोहनाय परिभाषामात्रमिति भावः ॥ ८ ॥

सम्प्रत्याविनाभावस्य तदुभयव्यभिचारमेव स्फुटयितुमाह—

संयोगि समवाय्येकार्थसमवायि विरोधि च ॥ ९ ॥

शरीरं त्वग्धत् शरीरत्वादित्यं हेतुः संयोगी । वृद्धिक्षयवद्बन्ध-

(१) ताभ्यामिति । तदात्मनस्तदुत्पादकस्यैव वा हेतुत्वमिति सांख्यमतेनेयमाशङ्केत्यर्थः ।

(२) स्वभावविशेष इति । स चानौपाधिकत्वं सामानाधिकरण्यं वेत्यग्रे वक्ष्यते ।

(३) अपदेश इति । हेतुरित्यर्थः ।

(४) अविनाभाव इति शेषः ।

सहजावरणं हि त्वगित्युच्यते । तच्च न शरीरस्य कार्य्ये कारणं वा, किन्तु सहोत्पात्तिकमात्रं नियतसंयोगवत् । एवं समवायि यथाकाशं परिमाणवद् द्रव्यत्वात् घटादिवदिति । अत्र परिमाणं साध्यं द्रव्यत्वेनाकाशसमवायिना धर्मेण साध्यते । यद्वा परिमाणतारतम्यं क्वचिद्विश्रान्तमित्यनेनाणुत्वं परिमाणविशेषः सिद्धः । (१) तेन तदाश्रयः परमाणुरनुमीयते । शब्दादिना त्वाकाशस्य, ज्ञानादिना त्वात्मनोऽनुमानं कार्य्येणैव कारणानुमानमिति नोदाहृतम् ॥ ९ ॥

एकार्थसमवायिनं सूत्रकृदुदाहरति—

कार्य्यं कार्य्यान्तरस्य ॥ १० ॥

कार्य्यं रूपं कार्य्यान्तरस्य स्पर्शस्य (२) लिङ्गम् । उपलक्षणञ्चैतत् अकार्य्यमप्याकाशैकत्वम् आकाशैकपृथक्त्वे लिङ्गम् । एवं परममहत्त्वे ॥ १० ॥

विरोधिलिङ्गमुदाहरति—

विरोध्यभूतं भूतस्य ॥ ११ ॥

अभूतं वर्षं, भूतस्य वाय्वग्निसंयोगस्य लिङ्गम् । एवं (३) स्फोटादेर्विरोधी मन्त्रपाठः । तथाचाभूतमनुत्पन्नं स्फोटादि भूतस्य मन्त्रपाठस्य लिङ्गम् ॥ ११ ॥

विरोधिलिङ्गस्योदाहरणान्तरमाह—

भूतमभूतस्य ॥ १२ ॥

भूतं स्फोटादिकर्म अभूतस्य मन्त्रपाठस्य लिङ्गम् । एवं भूतो वाय्वग्निसंयोगोऽभूतस्य वर्षस्य लिङ्गम् । एवं भूतो दाहोऽभूतस्य मेण्यादिसमवधानस्य लिङ्गमेवमन्यदप्यूहम् ॥ १२ ॥

लिङ्गान्तरमुदाहरति—

(१) तेनेति । अणुपरिमाणं क्वचिदाश्रितं परिमाणत्वात् गगनपरिमाणवदित्यनेन समवायिलिङ्गेनानुमानेनेतरबाधसहकृतेन परमाणुसिद्धिरिति । अत्र तादात्म्यकार्य्ययोर्भावादविनाभावनतुभयनियतत्वमिति भावः ।

(२) लिङ्गमिति । तथा च रूपादौ स्पर्शयोगेदस्य तत्कार्य्यत्वस्य चाभावात् व्याप्तेस्तदुभयनैयत्य बाधितमिति भावः ।

(३) स्फोटादेरिति । स्फोटो विषविकारः । मन्त्रपाठे स्फोटो न भवतीति तस्य भूतमन्त्रपाठे लिङ्गतेत्यर्थः ।

• भूतो भूतस्य ॥ १३ ॥

विद्यमानेनैव विरोधिना विद्यमानस्यैव विरोधिनः कचिदनुमानम् यथा विस्फूर्जन्तमर्हि दृष्ट्वा झटान्तरितस्य नकुलस्य । अत्र हि विस्फूर्जन्तमर्हिभूतो विद्यमानो झटान्तरितो नकुलोऽपि विद्यमान एवेति भवति भूतो भूतस्य लिङ्गमित्यर्थः । वर्षवाय्वभ्रमयोगस्य तु नैकस्मिन् काले विद्यमानता न वा स्फोटमन्त्रपाठयारिति ॥ १३ ॥

इदानीं परिगणनस्य प्रयोजनमाह—

प्रसिद्धिपूर्वकत्वादपदेशस्य ॥ १४ ॥

प्रसिद्धिः स्मर्यमाणा व्याप्तिः, अपदेशो हेतुवचनं, तेन स्मर्यमाणव्याप्तिविशिष्टो हेतुर्हेत्ववयवेनोपनयावयवेन बोध्यते इति भवति प्रसिद्धिपूर्वकोऽपदेश इति । तथाच श्रोत्रादिना करणेनाधिष्ठातुः, ज्ञानादिना च गुणेन तदाश्रयस्यात्मनो यदनुमानमुक्तम् तत्र सर्वत्र व्याप्तिरस्ति, त्वया तु शरीरकार्यत्वेन हेतुना ज्ञानस्य यच्छरीरगुणत्व साधितं तत्र न व्याप्तिरिति भावः ।

ननु केयं व्याप्तिः ?

(१) न तावदव्यभिचरितः सम्बन्धः अव्यभिचारस्य साध्यात्यन्ताभावसामानाधिकरण्यानधिकरणत्वस्य (२) केवलान्वयिन्यप्रसिद्धेः । (३) साध्यानधिकरणानधिकरणत्वस्यापि (४) केवलान्वयिन्यसम्भवात् धूमादेरपि यत्किञ्चित्साध्यानधिकरणाधिकरणत्वात् ।

(५) नाप्यविनाभावः । स हि साध्यं विनाऽभावो वा हेतोः,

(१) मीमांसकव्याप्तिं दूषयति नेति ।

(२) इयं सत्त्वादित्यत्र सत्तायां द्रव्ये न इत्यन्वाभावममानाधिकरण्यमिति प्रत्ययात् अव्याप्यवृत्तेर्द्रव्यत्वाभावसामानाधिकरण्यस्य सत्तायामभावसत्त्वादतिव्याप्तिवारणाय तादृशसामानाधिकरण्याभावमपहाय साध्यात्यन्ताभावसामानाधिकरण्याधिकरणत्वाभावो गृहीतः, अव्याप्यवृत्तेरधिकरणता तु नाव्याप्यवृत्तिरिति तद्व्युदासः ।

(३) साध्यानधिकरणानधिकरणत्वस्येति । साध्याधिकरणत्वाभावव्यापकान्योन्याभावप्रतियोगितावच्छेदकत्वरूपस्य साधवद्देदव्यापकान्योन्याभावप्रतियोगितावच्छेदकत्वरूपस्य वा सिंहव्याघ्रोक्तलक्षणद्वयात्मकस्येत्यर्थः ।

(४) साध्यवद्देदसाध्याधिकरणत्वाभावयो सामान्याभावरूपतया निवेशो केवलान्वयिनि, यत्किञ्चित्साध्यवद्देदादिनिवेशो च वक्षिमान्धूमादित्यादावप्राप्तिरित्याह केवलान्वयिनीति ।

(५) बौद्धोक्तव्याप्तिं प्रदर्श्य निरस्यति नापि इति ।

अविना साध्यान्वये सति भावो वा ? धूमस्यापि कचिद्रासभाभा-
वेऽभावात्, रासभसत्त्वे सत्त्वाच्च । (१)नियतव्यतिरेको नियतश्चा-
न्वयो विवक्षित इति चेत्, न नियमस्यैव निरूप्यमाणत्वात् ।

(२)नापि कार्तस्नेन सम्बन्धः स यदि कृत्स्नस्य साध्यस्य
साधनसम्बन्धः, स विषमव्याप्ते धूमादावपि नास्ति । अथ कृत्स्न-
स्य साधनस्य साध्यसम्बन्धः, सोऽप्येकस्य साध्यस्य कृत्स्नसाधने
सम्बन्धाभावादनुपपन्नः । अथ कृत्स्नस्य साध्यस्य कृत्स्नेन साध-
नेन सम्बन्धः, एतदप्ययुक्तम् न हि कृत्स्नेन साधनेन कृत्स्नस्य सा-
ध्यस्य कचिदपि सम्बन्धः सम्भवति, प्रत्येकमेव साध्यसाधनयोः
सम्बन्धात्, विषमव्याप्ते चाव्याप्तेः ।

(३)नापि स्वाभाविकः सम्बन्धः । स्वभावो हि स्वस्य भावो
वा स्वमेव भावो वा, तत्र तज्जन्यत्वञ्चेत्तद्वितार्थः, तदा समवाय-
लक्षणायां व्याप्तावव्याप्तेः । तदाश्रितत्वञ्चेत्तद्वितार्थः, (४)तदापि
समवायेऽव्याप्तिः, न हि समवायः कचिदाश्रितः, संयोगस्यापि हेतु-
धर्मधूमत्वाद्यनाश्रितत्वात् हेतुधर्मधूमत्वाद्यजन्यत्वाच्च ।

(५) नाप्यनौपाधिकः सम्बन्धः । उपाधेरेव दुर्वचत्वात् (६) ।
सुवचत्वेऽपि दुर्ग्रहत्वात्, सुग्रहत्वेऽप्यन्योन्याश्रयात् । साध्यव्या-
पकत्वे सति साधनाव्यापकत्वादेर्व्याप्तिग्रहाधीनग्रहत्वात् ।

(१) नियतेति । तथा चोक्तधूमरासभाविनाभावस्य सार्वत्रिकत्वाभावात् दोष इत्यर्थः ।

(२) लीलावतीकारोक्तव्याप्तिं दूषयति नापि इति ।

(३) वाचस्पतिमत निरासितुमाह नापि स्वाभाविक इति । सम्बन्ध सामानाधिकरण्यम् तच्च
वाह्निनिरूपित धूमे स्वाभाविक, वह्नौ च धूमसामानाधिकरण्यमार्द्धेन्धनमयुक्तमित्यौपाधिकमिति
नातिव्याप्तिरित्यर्थः ।

(४) स्वस्य भाव इत्यादिनोभयव्युत्पत्त्या हेतुतावच्छेदकहेतुस्वरूपोभयकल्पेऽपि भाव इत्यत्र
टिकन्प्रत्ययस्य जन्यार्थकत्वपक्षे सत्तावान्द्रव्यत्वादित्यादौ अव्याप्तिप्रदव्याप्तिरित्यप्यपक्षेऽपि दोषमाह
तदापीति । समवायस्य स्वातिरिक्तसम्बन्धप्रतियोगित्वाभावेनाश्रितत्व नास्ति इत्यर्थः ।

(५) आचार्यमतं दूषयन्नाह नाप्यनौपाधिक इति ।

(६) दुर्वचत्वादिति । उपाधिलक्षण यावत्स्वाधिकरणनिरूपितवृत्तित्ववत्साध्याधिकरणीभूत-
यावन्निरूपितवृत्तित्ववन्त्वे सति साधनाधिकरणीभूतयावद्वाचिभिन्न स्वमेवेति स्वत्वघटित कार्यम् तथा
च स्वत्वस्याननुगमाद्दुर्वचमित्यर्थः । कथंचित्तस्यानुगतत्वमङ्गीकृत्य सुवचत्वेऽपि इव्य सत्त्वादित्यादौ
गुणवत्त्वरूपोपाधेः यावत्सु साध्याधिकरणेषु वृत्तित्वं युगसहस्रेणापि गृहीतुमशक्यमित्याशयेनाह
दुर्ग्रहत्वादिति । ननु साध्यव्यापकत्वे सति साधनाव्यापक एवोपाधिर्वाच्यस्तथा च न दुर्ग्रहतेत्यत
आह सुग्रहत्वेपीति ।

(१) नापि सम्बन्धमात्रं व्याप्तिः । व्यभिचारसम्बन्धस्यापि देशविशेषकालविशेषगर्भतया व्याप्तिरूपत्वेऽपि, तज्ज्ञानस्यानुमितवतन्त्रत्वात् अनुमितकारणीभूतज्ञानविषयव्याप्तेरेव निरूपयितुमुचितत्वात् ।

नापि साधनवन्निष्ठात्यन्ताभावाप्रतियोगिसाध्यसामानाधिकरण्यं व्याप्तिः । वह्नेरपि धूमवन्निष्ठात्यन्ताभावप्रतियोगित्वात् न हि धूमवति महानसे पर्वतीयवह्नेर्नात्यन्ताभावः । (२) इदं संयोगि द्रव्यत्वादि-त्यादौ संयोगात्यन्ताभावस्य साधनसमानाधिकरणत्वादव्यापकता-प्रसङ्गात् । प्रतियोगिविरुद्धस्वसमानाधिकरणात्यन्ताभावाप्रतियोगि-साध्यसामानाधिकरण्यं व्याप्तिः संयोगात्यन्ताभावस्य प्रतियोगिवि-रुद्धत्वाभावादिति चेन्न संयोगात्यन्ताभावस्यापि प्रतियोगिविरुद्ध-त्वात् अन्यथाऽवच्छेदभेदकल्पनावैयर्थ्यात् न हि कृतकत्वानित्यत्वयो-र्वृत्त्यर्थमवच्छेदभेदं कल्प्यते । (३) नापि साध्यवैयधिकरण्यानधिकर-णत्वम् । केवलान्वयिनि साध्यवैयधिकरण्याप्रसिद्धेः साध्यानधिकर-णाधिकरणत्वं हि तत् । नापि यत्सम्बन्धितावच्छेदकरूपवत्त्वं यस्य तस्य सा व्याप्तिः बह्वित्वस्यापि धूमसम्बन्धितावच्छेदकत्वात् । अ-धिकदेशवृत्तित्तया तन्न तथेति चेत् व्यापकतावच्छेदकस्याधिकदे-शवृत्तेरप्यभ्युपगमात् धूमत्वस्यापि गगनतलावलम्बिधूमवृत्तित्तया-ऽधिकदेशवृत्तित्वात् । अतएव तद्वारणार्थं (४) विशेषणमिति चेत्, तर्हि यद् व्याप्यतावच्छेदकं तदेव सम्बन्धितावच्छेदकत्वेनाभिमत-

(१) नैयायिकैकदेशिमतानि दूषयति नापि सम्बन्धमात्रमिति । ननु सम्बन्धमात्रस्य व्याप्तित्वे द्रव्य सत्त्वात्कालस्तत्रोमान् गोरूपादित्यादावपि हेतौ तत्सत्त्वात् व्याप्तिः स्यादत आह व्यभिचारीति । तथा च द्रव्यत्वव्यभिचार्यपि सत्त्वं तत्रोव्यभिचार्यपि वा गोरूपं जातित्वावच्छिन्नं गोस्पर्शत्वावच्छिन्नं वा न व्यभिचरति सत्त्वस्य जात्यभाववदवृत्तित्वात् गोरूपस्य च गोस्पर्शाभाववदवृत्तित्वाच्चेति देशकालविशेषगर्भं व्याप्यत्वमपीष्टमेवेति भावः ।

(२) प्रतियोगितानवच्छेदकसाध्यतावच्छेदकावच्छिन्नसाध्यसामानाधिकरण्यपर्यन्तनिवेशे उक्त-दोषवारणेप्यव्याप्तिरित्याह इदमिति ।

(३) सिंहन्याघोक्तं पूर्वसूचितं लक्षणद्वयं प्रदर्श्य दूषयति नापि साध्यवैयधिकरण्येति ।

(४) विशेषणमिति । बह्वित्वे सम्बन्धितावच्छेदकत्वरूपव्याप्तिसत्त्वेपि व्याप्यतावच्छेदकरूप-विशेषणाभावात् नातिव्याप्तिरिति भावः । आत्माश्रय इति । तथा च व्याप्यतावच्छेदकं विशिष्ट-धूमत्वं व्याप्तिरपि उक्तविधौ चेति स्वस्मिन्स्वावच्छेदकत्वादात्माश्रय इत्यर्थः ।

मित्याभिमतं तथा चात्माश्रयः । एवञ्च यत्सामानाधिकरण्यावच्छेद-
करूपवत्त्वं यस्य तस्य (१) सा व्याप्तिरित्यप्युक्तदोषाक्रान्तमिति चेत्,

(२) अत्रोच्यते अनौपाधिक सम्बन्धो व्याप्तिः । अनौपाधिकत्वन्तु
यावत्स्वव्यभिचारिव्यभिचारिसाध्यसामानाधिकरण्यम्, (३) या-
वत्स्वसमानाधिकरणात्यन्ताभावप्रतियोगिप्रतियोगिकात्यन्ताभावस-
मानाधिकरणसाध्यसामानाधिकरण्यं वा । (४) यावत्साधनाव्यापका-
व्याप्यसाध्यसामानाधिकरण्यमिति निरुक्तिद्वयार्थः । (५) यावत्सा-
ध्यव्यापकव्यापकत्वं वा । (६) बहुव्रीहिणा दुर्ग्रहमिदमिति चेत् अत-
एव तत्र भूयोदर्शनापेक्षा तर्कापेक्षा च । (७) यद्वा साधनसमानाधि-
करणात्यन्ताभावाप्रतियोगिसाध्यसामानाधिकरण्यं व्याप्तिः । अत्य-
न्ताभावश्च वह्नित्वादिसामान्यावच्छिन्नप्रतियोगिताको विवक्षितः
तेन महानसीयधूमे पर्वतीयवह्नयत्यन्ताभावसामानाधिकरण्येऽपि न

(१) सेति । यद्धर्मावच्छिन्ननिरूपितं यद्रूपावच्छिन्न यत्सामानाधिकरण्यं तद्धर्मावच्छिन्नविधेय-
कतद्रूपावच्छिन्नहेतुकानुमितिजनकतावच्छेदक तद्व्याप्तिरिति सामानाधिकरण्यरूपव्याप्तिरपि उक्त-
दोषाक्रान्तेत्यर्थः । इदमुपलक्षणम् । उक्तव्याप्तेः नानात्वेन स्मृतमहानसीयवह्निसामानाधिकरण्यस्य
पर्वतवृत्तिधूमेऽसत्त्वात् पर्वतीयवह्निसामानाधिकरण्यस्य प्रागननुभवात् परामर्शासम्भव इति सत्तावान्
जालेरित्यादावव्याप्तिरपि दोषो बोध्यः । विशेषस्तु विशेषव्याप्यादौ द्रष्टव्यः ।

(२) सिद्धान्तमाह अत्रोच्यते इत्यादिना । यथाश्रुते उक्तदोषात्तदर्थमाह यावदिति । स्वपद हेतु-
परम् । धूमावान् वह्निरित्यादौ वाह्न्यभिचारिणो आर्देन्धनसयोगस्य धूमेन व्यभिचाराभावान्ताव्याप्तिः ।

(३) ननु व्यभिचारित्वमभाववद्वृत्तित्वं वृत्तिता च वैशिष्ट्यरूपावच्छेदकभेदेनापि न भिन्ना
गुणे गुणकर्मन्यत्वविशिष्टसत्तेतिप्रतीते तथा च द्रव्य विशिष्टसत्त्वादित्यत्र विशिष्टसत्ताया गुणादि-
वृत्तित्वादव्याप्तिरत आह यावत्स्वसमानाधिकरणेति । अधिकरणताया निरूपकतावच्छेदकभेदेन
भिन्नत्वान्नव्याप्तिरित्यर्थः ।

(४) नन्वेवमपि स्वसमानाधिकरणविशिष्टाभावादिकमादायाव्याप्तिरत आह यावत्साधनेति ।

(५) प्रकारान्तरेणानौपाधिकत्व निर्वक्ति यावत्साध्येति ।

(६) बहुव्रीहिणेति । यावन्ति साध्यव्यापकानि व्यापकानि यस्येति बहुव्रीहिणा स्वव्यापकयाव-
त्साध्यव्यापकसम्बन्धीति प्रतीयते तस्य च स्वत्वघटितत्वेनातीतादिसाधारणहेतुतावच्छेदकावच्छिन्ने
दुर्ग्रहत्वमित्यर्थः । समाधत्ते अत एवेति । तथा च तर्कादिना व्याभिचारे निरस्ते हेतुतावच्छेदकाव-
च्छिन्ने व्याप्तिग्रहे बाधकाभाव इति भावः ।

(७) लाघवादाह यद्वेति । साधनसामानाधिकरणेत्यस्य साधनतावच्छेदकावच्छिन्नसमाना-
धिकरणेत्यर्थः नातो द्रव्य विशिष्टसत्त्वादित्यादावव्याप्तिः । वह्नित्वावच्छिन्नस्य साध्यतावच्छेदकत्वे
तद्व्यक्तिर्नास्तीत्यभावमादाय नान्व्याप्तिरित्यापि बोध्यम् ।

दोषः, 'धूमवति वह्निर्नोस्तीति प्रतीतेरनुदयात् । (१)द्रव्यत्वन्तु सं-
योगित्वात्यन्ताभावासमानाधिकरणमेव, न हि भवति द्रव्य न सयो-
गीति प्रतीतिः, सयोगानां प्रत्येकमव्याप्यवृत्तिर्वेऽपि सयोगित्वसा-
मान्यस्य व्याप्यवृत्तित्वात् तस्यैव च व्यापकत्वात् । नन्वनैपाधि-
कत्वमुपाधिविरहः उपाधिरेव दुष्परिकल्पनीय इति चेन्न साध्यव्या-
पकत्वे सति साधनाव्यापकस्योपाधित्वात् । तदुक्तम्—

साधने सोपाधिः साध्ये निरुपाधिरुपाधिः ।

ननु केवलसाध्यव्यापकोपाध्यव्यापकमेतत् । यथा वायुः प्रत्यक्षः
प्रत्यक्षस्पर्शाश्रयत्वादित्यत्रोद्भूतरूपवत्त्वम्, (२)स श्यामो मित्रात-
नयत्वादित्यत्र शाकपाकजत्वम्, न ह्युद्भूतरूपवत्त्वम् प्रत्यक्षत्वव्याप-
कम् आत्मनि गुणकर्मदौ च प्रत्यक्षे तदभावात्, नापि शाकपाकजत्वं
श्यामत्वव्यापकम् काककोकिलजलजम्बूफलादौ श्यामे तदभावा-
दिति चेन्न (३)पर्यवसितसाध्यव्यापकत्वे सति साध्यनाव्यापकत्वस्य
तथा विवक्षितत्वात् । पर्यवसितञ्च साध्यं यद्धर्मावच्छेदेनोपाधेर्व्याप-
कत्वमभग्नं तद्धर्मावच्छिन्नम्, प्रकृते वहिर्द्रव्यत्वावच्छेदेन प्रत्यक्ष-
त्वस्योद्भूतरूपवत्त्वम् व्यापकम्, अन्यव्यतिरेकाभ्यां गृहीतम्, औ-
त्पत्तिकनरश्यामत्वावच्छिन्नं साध्यं प्रति चरकसुश्रुनादौ शाकपाक-
जत्वस्य व्यापकत्वावधारणादेवमन्यत्रा(४)प्यूहम् । (५)ननु नायमुपा-
धिपदवाच्यः, यद्धर्मोऽन्यत्र भासते स उपाधिः यथा स्फटिकादौ
जवाकुसुमादि विषमव्याप्तोपाधौ च, व्याप्यत्वाभावात्तद्धर्मस्य सा-

(१) ननु इत्थं संयोगीत्यादावव्याप्तिः सयोगाभावस्य द्रव्यत्वसामानाधिकरण्यादत आह
द्रव्यत्वमिति । तथा च संयोगविशेषाभावे द्रव्यवृत्तित्वेऽपि तत्सामान्याभावे द्रव्यावृत्तित्वाभावाति-
रित्यर्थः । ननु तथापि कपिसंयोग्येतद्भूतत्वादित्यत्रान्याप्तिः कपिसंयोगसामान्याभावस्य मूलावच्छेदेन
वृक्षे सत्त्वादिति चेन्न स्वरूपिताधिकरणत्वस्य साध्यतावच्छेदकसम्बन्धेन विवक्षितत्वात् ।

(२) पक्षधर्मावच्छिन्नसाध्यव्यापकत्वस्य वायुः प्रत्यक्ष इत्यादावुद्भूतरूपवत्त्वोपाधौ सत्त्वादाह
स श्याम इति ।

(३) समाधत्ते पर्यवसितेति । तथा च सामानाधिकरण्यसम्बन्धेन यत्किञ्चिद्धर्माविशिष्टसा-
ध्यव्यापकत्वे सतीत्यर्थे नोक्ताव्याप्तिरित्याशयः ।

(४) अन्यत्रेति । ध्वसो विनाशी जन्यत्वादित्यादौ भावत्वादिरूपोपाधिरेव निर्वाच्यः ।

(५) साध्यसमनियत एव धर्म उपाधिर्वाच्यः न तु तद्व्यापकः अन्यधर्मिकभ्रमविषयीभूत-
धर्माश्रयत्वस्योपाधिपदप्रवृत्तिनिमित्ततया लोके उपाधिपदप्रयोगस्तथा च साधनत्वाभिमतं समारो-
प्यमाणाया साध्यव्याप्त्यर्थे आश्रयस्तस्यैवोपाधित्वमुचितमित्याशयेनाशङ्कते नन्विति ।

धनाभिमतोऽनवभासनादिति चेत्, सत्यम् समव्याप्त एवाद्र्धेन्धनप्र-
भववह्निमत्त्वादो मुख्य उपाधिपदप्रयोगः, अन्यत्र तु गौणः । गुणश्च व्य-
भिचारोन्नायकत्वम्, यद्धि यद्यापकव्यभिचारि तस्य तद्व्यभिचारित्व-
नियमात्, भवति च साध्यव्यापकस्योपाधेर्यव्यभिचारि साधनम्,
अतः (१) साध्यव्यभिचारीति । यद्यापकाव्याप्यं यत् तत् तदव्याप्य-
म् इति व्याप्यत्वासिद्ध्युन्नायकत्वं वा । सत्प्रतिपक्षोत्थापकत्वं वा
पक्षे उपाधेः साध्यव्यापकस्याभावात् साध्याभावसाधनात् । तदुक्तं-

वाद्युक्तसाध्यनियमच्युतोऽपि कथकैरुपाधिरुद्भाव्यः ।

पर्यवसितं नियमयन् दूषकताबीजसाम्यात् ॥ इति ।

उन्नीयते चायं (२) वाधव्यभिचारानुकूलतर्काभावप्रतिकूलतर्कैः ।
(३) यत्तु यद्व्यभिचारित्वेन साधनस्य साध्यव्यभिचारित्वं स उपाधिरि-
ति । तत्र तृतीया न करणे न हेतौ न प्रकारे न लक्षणे । न च यद्व्यभिचा-
रित्वेन ज्ञातेन साधनस्य साध्यव्यभिचारित्वं ज्ञायते इति पूरणियम्
अज्ञायमानोपाध्यव्यापनात् स्फुटव्यभिचारस्थलोपाध्यव्यापनात् ।
योग्यतागर्भा तु दुर्निरूपा, व्यभिचारोन्नायकत्वमव्यवस्थाप्य उपा-

(१) साध्यव्यभिचारीति । प्रत्यक्षस्पर्शाभयत्वं प्रत्यक्षत्वव्यभिचारि बहिर्द्रव्ये उद्भूतरूप-
व्यभिचारित्वात्प्रमेयत्ववत्, मित्रातनयत्वं व्यामत्वव्यभिचारि मित्रातनये शाकपाकजत्वव्यभिचा-
रित्वात् द्रव्यत्वादिवदिति व्यभिचारोन्नायकत्वमित्यर्थः ।

(२) वाधेति । वाधोन्नीतो यथा वह्निरनुष्णः कृतकत्वादित्यादौ पक्षेतरत्वरूपः । व्यभिचा-
रोन्नीतश्च धूमवान् वह्निरित्यादौ अर्द्धेन्धनादिरूपः । अनुकूलतर्काभावोन्नीतश्च पूर्वोक्तो वायुः प्रत्यक्ष-
इत्यादौ उद्भूतरूपादिः । प्रतिकूलतर्केण च धूमो विनाशीत्यादौ विनाशित्वसाधने घटोन्मज्जन-
प्रसङ्गरूपेणोन्नीतो भावत्वादिरूप इत्यर्थः ।

(३) मणिकारोक्तोपाधिलक्षणं प्रदर्श्य दूषयति यत्त्वित्यादिना । कारण इति । साध्य-
व्यभिचारित्वस्य समवायादिरूपत्वे नित्यत्वात् संयोगादिरूपत्वेऽपि उपाधिव्यभिचारित्वस्य
तदजनकत्वादं तज्जनकव्यापाराभावाच्चेति भावः । न हेतौ इति । हेतुत्व ज्ञापकत्वं कारणत्व
वोभयथापि उपाधिव्यभिचारे ज्ञापकत्वाभावात् नित्यसम्बन्धादिरूपव्यभिचारस्य कारणत्वाभा-
वाच्च न तृतीयार्थ इत्यर्थः । न प्रकार इति । प्रकारतारूपस्य तस्य व्यभिचारादिरूप-
निर्विषयकपदार्थेऽन्वयायोगात् । न लक्षण इति । लक्षणत्वं व्यावर्तकत्वम् । व्यावर्तकश्च धर्मो
विशेषणमुपलक्षणं वा । विद्यमानः सन् व्यावर्तको विशेषणं यथा पुरुषादौ दण्डादि । अविद्यमानः सन्
व्यावर्तकस्तु उपलक्षणं यथा तापसादेः कालान्तरीणं जटाकमण्डित्वादि । उभयस्याप्यत्रासम्भव
साधननिष्ठोपाधित्वस्य साध्यव्यभिचारित्वरूपविशेष्यतावच्छेदकसामानाधिकारण्यविरहात् तथा च
तृतीयाऽनुपपन्नेत्यर्थः ।

ध्युद्भावनाशक्यत्वाच्च । (१) पक्षेतरत्वन्तु उपाधिलक्षणाक्रान्तमपि स्वव्याघातकत्वाश्लेषाधिः यथा पक्षे सन्दिग्धानैकान्तिकत्वम् । यदि-
हि तत्र न सन्देहस्तदा न पक्षता, यदि पक्षता तदा सन्देहस्याव-
श्यकतया सन्दिग्धानैकान्तिकत्वध्नौव्यात् । अवशिष्टं मयूखेऽन्वे-
ष्टव्यम् ॥ १४ ॥

इदानीं वृत्तानां वर्त्तिष्यमाणानाञ्च हेतूनां हेत्वाभासाद्विवेकाय
हेत्वाभासप्रकरणमाभरण आह—

अप्रसिद्धाऽनपदेशोऽसन् सन्दिग्धश्चानपदेशः ॥ १५ ॥

(२) अप्रसिद्ध इति । अव्याप्तोऽगृहीतव्याप्तिको विपरीतव्याप्ति-
कश्च विरुद्धः । एतेन (३) व्याप्यत्वासिद्धिविरुद्धयोः सग्रहः । असन्
इति । पक्षेऽसन् अपक्षधर्म इत्यर्थः । स च क्वचित् (४) स्वरूपविरहात्
क्वचित् सन्देहसिषाधयिपयोरभावात् सिद्धसाधने । (५) सन्दिग्ध
इति । पक्षे साध्यसदसत्त्वकोटिकसंशयजनकः । स च संशयः समा-

(१) पक्षेतरत्वन्त्विति । बाधोनीतपक्षेतरत्वमेवोपाधिरित्यर्थः । पक्षेतरत्वमात्रस्योपाधित्वे सर्वत्र
तस्य सम्भवादनुमानमात्रोच्चेदपत्त्या सन्दिग्धानैकान्तिकत्ववन्न दूषकत्वमिति भावः ।

(२) सूत्रे प्रथमानपदेशपदं हेत्वाभाससामान्यलक्षणसूचनायेति बोध्यम् । तच्चात्र स्वयं वक्ष्यते
गौणहेत्वाभासान्तरप्रदर्शनाय वा तेप्यमे वक्ष्यन्ते इत्याशयेन कण्ठतस्ताद्विचारमपहाय व्याचष्टे अ-
प्रसिद्ध इति ।

(३) व्याप्यत्वासिद्धेति । व्याप्यत्वासिद्धिश्च हेतुतावच्छेदकतया प्रमितिविषये व्याप्तिप्रमिति-
विरहः । यदूपावच्छिन्नरूपितविषयताकनिश्चयत्वं प्रकृतहेतुकप्रकृतसाध्यकव्याप्तिप्रदप्रतिबन्धक-
तानातिरिक्तवृत्तिं तदूपावच्छिन्नो हेतुरिति यावत् । नचैवं साधारणादेरसिद्धत्वापत्तिरिति वाच्यम्
इदत्वात् असिद्ध्यादिदोषमादायैव हेत्वाभासविभजनात् । साधारणायनिरूपितत्वेनोक्तविषयतानिवेशाच्च
न दोषाभेदोपि इति बोध्यम् । साध्यासिद्धिहेत्वसिद्धौ च निरुक्तलक्षणाक्रान्ते इति भावः ।
विरुद्धेति । स्वसमानाधिकरणात्यन्ताभावप्रतियोगितानवच्छेदकसाध्याभावत्वकत्व विरोधः तद्वाञ्छ
हेतुविरुद्ध इत्यर्थः व्याप्यत्वासिद्धिविरोधयोरन्यतरत्वेनाप्रसिद्ध्यनुगम इति भावः ।

(४) स्वरूपेति । पक्षे हेत्वभावात् स्वरूपासिद्धिः, पक्षे पक्षतावच्छेदकाभावादाश्रयासिद्धिर्वा ।
सन्देहेति । पक्षे सन्देहसिषाधयिपारूपोभयपक्षताभावाच्च सिद्धसाधनमपीत्यर्थः । तद्वाञ्छ हेतुरसिद्ध
इति भावः । आश्रयासिद्ध्याप्यतमत्वमसिद्धत्वमित्यर्थः ।

(५) सन्दिग्ध इति । सन्न्यभिचार इति शेषः । प्रकृतपक्षधर्मिकसाध्यतदभावज्ञाननिष्ठसंशय-
त्वप्रयोजककोटिद्वयादिव्यावृत्तरूपवत्त्वं सन्न्यभिचारत्वम् । तच्च रूपं व्यभिचारीणि साध्यतदभावमाह-
र्ष्यादिकं सत्प्रतिपक्षे च विरोधिपरामर्शकालीनपरामर्शविषयत्वम् । कोटिद्वयव्यावृत्तत्वेनेत्यनेन
प्रयोजकान्तरव्युदासः तेन कोटिद्वयादौ नातिव्याप्तिरत एव वक्ष्यति सत्प्रतिपक्षोपि अनैकान्तिकादौ
पर्यवस्यतीति । साधारणादिभेदेन चास्य उदाहरणानि स्वयमेव वक्ष्यन्ते ।

नधर्मदर्शनात् कचिदसाधारणधर्मदर्शनात् कचित् (१)पक्ष एव हे-
तोः साध्यतदभावसाहचर्यदर्शनात् । आद्यः साधारणानैकान्ति-
कः । द्वितीयस्त्वसाधारणानैकान्तिकः । तृतीयोऽनुपसंहारी ॥ १५ ॥

तत्र व्याप्यत्वासिद्धविरुद्धस्वरूपासिद्धानामुदाहरणमाह—

यस्माद्विषाणी तस्मादश्वः ॥ १६ ॥

यत्र रासमपिण्ड पक्षीकृत्यायमसावश्वः विषाणित्वात् यस्तु
नाश्वो नासौ विषाणी, यथा शशशृगालनरवानरादिरिति व्यतिरेक-
सहचारदर्शनाहितव्यामोहः प्रयुङ्क्ते । तत्र व्याप्यत्वासिद्धस्वरूपा-
सिद्धविरुद्धानामुदाहरणमिदम् ॥ १६ ॥

अनैकान्तिकमुदाहरति—

यस्माद्विषाणी तस्माद्गौरिति चानैकान्तिकस्यो-
दाहरणम् ॥ १७ ॥

यत्र महिषं पक्षयित्वा अयं गौर्विषाणित्वादिति साधयति तत्र
साधारणानैकान्तिकता(२) । यदा त्वाकाश नित्यं शब्दाश्रयत्वादित्य-
ति साधयति तदाऽस्यासाधारणानैकान्तिकता । एवं शब्दोऽनित्यः
शब्दत्वादित्याद्यप्यगृह्यमाणदशायामसाधारणानैकान्तिकमेव, यदा
तु विपक्षबाधकतर्कावतारात् पक्ष एव साध्यं सिध्येत् तदा सपक्ष-
वृत्तिज्ञानदशायां सद्धेतुरेव पक्षस्यापि सपक्षत्वात् । (३)तत्र
व्याप्तपक्षधर्मतयाऽप्रमितोऽसिद्धः । स च त्रिविधः व्याप्यत्वासिद्धः

(१) यद्यपि साध्यसन्देहाक्रान्तविश्वकत्वेन ज्ञायमानोऽनुपसंहारी न साध्यतदभावकोटिकसशय-
जनकस्तथापि पक्षान्तर्भावेन साध्यतदभावसहचरिततया ज्ञायमान एव संशयजनको भवतीति ना-
नुपसंहारिण्यव्याप्तिरित्याशयेनाह पक्ष इति । येन रूपेण सन्देहजनकत्वं तस्यैव विभाजकत्वमिति न
नियम इति तात्पर्यम् ।

(२) अनैकान्तिकतेति । साधारणाध्यतमत्वमनैकान्तिकत्वम् । साध्याभाववद्वृत्तित्वं साधा-
रणत्वं तच्च व्याप्तिज्ञानप्रतिबन्धकं यथा महिषो गौर्विषाणित्वादिति । सर्वसपक्षविपक्षव्यावृत्तत्व-
मसाधारणत्वम् तादृशोभयन्यावृत्तत्वग्रहस्य साध्यतदभावोभयव्याप्तिग्रहप्रतिबन्धद्वारा दूषकत्वम् य-
थाऽकाश नित्यं शब्दाश्रयत्वादिति । अत्यन्ताभावाप्रतियोगिसाध्यकत्वमनुपसंहारित्वम् तस्य च
व्यतिरेकव्याप्तिग्रहप्रतिबन्धद्वारा दूषकत्वम् यथा गौ प्रमेये विषाणित्वादिति ।

(३) तत्रेति । अप्रसिद्ध इति सूत्रे । आश्रयासिद्ध्याध्यतमत्वमसिद्धित्वम् । स्वरूपासिद्ध इति ।
पक्षे हेत्वभावात् ह्रदो द्रव्य धूमादित्यत्र पक्षे व्याप्यत्वाभिमतस्य हेतोरभावज्ञाने साध्यव्याप्यहेतुमत्ता-
ज्ञानरूपपरामर्शप्रतिबन्ध फलम् । व्याप्यत्वासिद्ध इति । वह्निमान् नीलधूम इत्यत्र गुरुतया नील-

स्वरूपासिद्धः आश्रयासिद्धश्च । तत्रागृहीतव्याप्तिको व्याप्यत्वासिद्धः । सत्या एव व्याप्तेरग्रहात् व्याप्तेरभावाच्च उभयथापि । तेनानुकूलतर्काभावादयोऽसिद्धभेदाः । स चायमसमर्थविशेषणा, -समर्थविशेष्या, -समर्थोभय-सन्दिग्धासमर्थविशेषण-सन्दिग्धासमर्थविशेष्य-सन्दिग्धासमर्थोभय-भेदप्रपञ्चेन सहस्रधा भिद्यते । सर्वत्र चात्र सिद्धिचिरह एवोद्भाव्यः ।

अत्रेदं तत्त्वम् । हेतुस्तावत् केवलान्वय्यन्वयव्यतिरेकिकेवलव्यतिरेकिभेदाद्विविधः । तत्र सर्वधर्मिगतो धर्म केवलान्वयी, यथा प्रमेयत्वा, -भिधेयत्व-विशेष्यत्व-विशेषणत्व-नित्यद्रव्यात्यन्ताभावा, -श्रयनाशनाश्यगुणाः (१)दिध्वसात्यन्ताभावादयः । नह्यस्ति तादृश किञ्चित्, यत्रैते धर्मा न विद्यन्ते । तथाच सर्वगतत्वम् अत्यन्ताभावाप्रतियोगित्वं वा केवलान्वयित्वम् । (२) एतेषाञ्च स्वात्मवृत्तित्वेऽपि न दोषः तदुक्तम्—

प्रमाणं शरणं वृत्तौ न भिन्नाभिन्नते यतः ॥ इति ।

केवलान्वयिसाध्यको हेतुः केवलान्वयी । अस्य च पक्षसत्त्वसपक्षसत्त्वावा(३)धितत्वासत्प्रतिपक्षितत्वानि चत्वारि रूपाणि गमकत्वौपयिकानि । अन्वयव्यतिरेकिणस्तु हेतोर्विपक्षासत्त्वेन सह पञ्च केवलव्यतिरेकिणः (४)सपक्षसत्त्वव्यतिरेकेण चत्वारि । तथाच यस्य हेतोर्यावन्ति रूपाणि गमकत्वौपयिकानि तदन्यतररूपहीनः स हेतुराभासः । एवञ्च गमकत्वौपयिकान्यतररूपशून्यत्व हेत्वाभासत्वम्, तेनान्यतररूपशून्यत्वस्य निश्चयवत्सन्दे-

धूमत्वस्य हेतुतानवच्छेदकत्वेन व्याप्यत्वासिद्धिरिति । आश्रयासिद्धिरिति । पक्षे पक्षतावच्छेदकाभावो आश्रयासिद्धिः । काञ्चनमयः पर्वतो वह्निमानित्यत्र पर्वतो न काञ्चनमय इति ज्ञाने काञ्चनमयपर्वते परामर्शप्रतिबन्धद्वारा तस्या दूषकत्वम् ।

(१) गुणादीति । सयोगाभावादिरादिपदमाहोऽर्थः ।

(२) यो हि यत्र वर्तते स तस्माद्विषय घटतद्गुणादिवदिति व्याप्त्या प्रमेयत्वस्य स्ववृत्तितया स्वभिन्नत्वापत्तिरिति दोषः परिहरति एतेषामिति । तत्र प्रमाणमाह तदुक्तमिति । प्रमाणागम्या वृत्तिता न भेदाभेदगम्येति तदर्थः ।

(३) अबाधितत्वेति । अत्राबाधितत्वं स्ववृत्त्यभावप्रतियोगितावच्छेदकत्वसम्बन्धेन पक्षविशिष्ट यत्तदन्यसाध्यतावच्छेदकत्वं तेन केवलान्वयिनि बाधाप्रसिद्धावपि न क्षतिः ।

(४) सपक्षसत्त्वव्यतिरेकेणेति । व्यतिरेकेणि यथाऽन्वयसहचारं विनाऽनुमितिमन्तथोपदर्शितं प्राक् ।

होऽप्यनुमितिप्रतिबन्धकः वादिहेतोरसाधकतासाधकश्च । न च के-
वलान्वयिकेवलव्यतिरेकिणोर्हेतोरन्यतरूपशून्यतया हेत्वाभासत्वा-
पात्तिः, केवलान्वयिनि विपक्षासत्त्वस्य केवलव्यतिरेकिणि सपक्षस-
त्त्वस्य गमकत्वौपयिकत्वाभावात् । (१) एवञ्चाश्रयासिद्धस्वरूपा-
सिद्धभागासिद्धानां पक्षसत्त्वरूपविरहादाभासत्वम् । व्याप्यत्वासि-
द्धविरुद्धसाधारणानैकान्तिकानां विपक्षासत्त्वरूपवैकल्यात् । असा-
धारणानैकान्तिकानुपसंहारिणोः सपक्षसत्त्ववैकल्यात् । बाधितस-
त्प्रतिपक्षितयोरबाधितत्वासत्प्रतिपक्षितत्वाविरहात् । एवं सोपाधिक-
त्वाप्रयोजकत्वयोरपि विपक्षासत्त्वनिश्चयाभावादगमकत्वम् । अनुकू-
लतर्काभावप्रतिकूलतर्कयोरपि विपक्षासत्त्वनिश्चयविरहात् । एवं
साध्यविकलसाधनविकलोभयविकलदृष्टान्ताभासानां यदि हेत्वाभा-
सविधया दोषत्वं तदा सपक्षसत्त्वानिश्चयात्, यदि स्वातन्त्र्येण
दृष्टान्ताभासतया तथापि द्वारं हेतोः सपक्षसत्त्वानिश्चय एव । अनु-
पदर्शितान्वयानुपदर्शितव्यतिरेकविपरीतोपदर्शितान्वयविपरीतोप-
दर्शितव्यतिरेकास्तु न्यूना, -प्राप्तकाल-निग्रहस्थानपर्यवसन्ना एव
आत्माश्रयान्योन्याश्रयचक्रकानवन्थास्तु व्याप्तिनिश्चय विघ्नद्वयन्तः
सपक्षसत्त्वविपक्षासत्त्वान्यतररूपविकलाः एव हेत्वाभासतामा-
सादयन्ति । तत्र पक्षे साध्यसदसत्त्वकोटिकसशयजनको हेत्वा-
भासः सव्यभिचारः । पक्षे साध्याभावनिश्चयफलको हेत्वा-
भासो विरुद्धः । व्याप्तिपक्षधर्मताप्रामिनेविरहोऽसिद्धः । बाध-
सत्प्रतिपक्षौ तु काश्यपीये मते न स्वतन्त्रौ । तत्र बाध (२) आश्रया-
सिद्धावनैकान्तिके वा पर्यवस्यति । तदुक्तं “बाधायामपक्षधर्मो हे

(१) उक्तगमकरूपसत्तया मुख्यगौणहेत्वाभासानाह एवमिति । तेषु विपक्षासत्त्वाद्यनिश्चयेन
हेत्वाभासत्वव्यवहार इति भावः । एवं च विपक्षासत्त्वादिप्रमितिर्वैरोधित्वगुणयोगात् व्यभिचारादेरिव
सोपाधित्वादीनामपि दोषत्वं गौणमस्त्येवेति प्राञ्चः । सोपाधित्वात्तु कूलतर्काभावादीनामनुमितिपरा-
मर्शयो साक्षादप्रतिबन्धकत्वेन व्यभिचारप्रत्यक्षहेत्वन्वित्यसन्निकर्षादेरिव परबुद्धिर्विरोधकतया न हे-
त्वाभासतेति चिन्तामार्गकाराः ।

(२) आश्रयासिद्धाविति । पक्षे साध्याभावो बाधस्तथा चाश्रय एवासिद्ध इत्यर्थः । एवञ्चाश्रा-
पि पक्षसत्त्ववैकल्यमाश्रयसिद्धविवेति भावः । साध्याभाववति पक्षे हेतोः सत्त्वज्ञाने व्यभिचार इव
बाधेपि सपक्षसत्त्ववैकल्यादनैकान्तिको बाध इत्याहनैकान्तिके वेति । तथा च सर्वत्र हेत्वाभासान्तर-
सङ्कीर्ण एव बाध इत्यभिप्रायः प्राञ्चम् । नन्यास्तु उत्पत्तिकालावच्छिन्नो घटो गन्धवाग्धृथिवीत्वा-
दित्यादिकमसङ्कीर्णबाधोदाहरणमस्त्येवेति बाधोऽपि हेत्वाभासोऽङ्गीकार्य एवेत्याहुः ।

तुरनैकान्तिको वा” इति । सत्प्रतिपक्षोऽप्यन्यतरत्र व्याप्त्यादिसंश-
यमापादयन् अनैकान्तिकादावेव पर्यवस्यति ।

वृत्तिकारस्तु “अप्रसिद्धोऽनपदेशोऽसन् सन्दिग्धाश्चनपदेशः” इति
सूत्रस्थचकारस्य बाधसत्प्रतिपक्षसमुच्चयार्थतामाह । तेन “सव्यभि-
चारविरुद्धप्रकरणसमसाध्यसमार्तीतकालाः पञ्च हेत्वाभासाः”
इति गौतमीयमेव मतमनुधावति । परन्तु “विरुद्धासिद्धसन्दिग्धम-
लिङ्ग काश्यपोऽब्रवीत्” इत्याद्यभिधानात् सूत्रकारस्वरसो हेत्वाभास-
त्रित्वे, चकारस्तूक्तसमुच्चयार्थ इति तत्त्वम् । ग्रन्थगौरवभयात् प्र-
पञ्चो न कृतो मयूखे विस्तरोऽन्वेष्टव्यः ॥ १७ ॥

इदानीं हेत्वाभासविवेचनस्य फलमाह—

(२) आत्मेन्द्रियार्थसन्निकर्षाद्यन्निष्पद्यते तदन्यत् ॥ १८ ॥

आत्मेन्द्रियार्थसन्निकर्षात्तावज्ज्ञानमुत्पद्यते तच्चात्मनि लिङ्गम्
असिद्धविरुद्धानैकान्तिकेभ्योऽन्यत् अनाभासमित्यर्थः । तथाहि ज्ञा-
नमात्मन्युभयथा लिङ्गम्, ज्ञानं कचिदाश्रित कार्यत्वाद्वृत्तादिवदिति
वा, प्रत्यभिज्ञारूपतया वा योऽहमद्राक्ष सोऽह स्पृशामीति । तत्र ज्ञान-
गत कार्यत्वं नासिद्धं यन्निष्पद्यते इत्यभिधानात् । न विरुद्धं (२) सामा-
न्यतो दृष्टेऽत्र विरोधाभावात् । न चानैकान्तिकम् तत एव । तथाच
स्वगतकार्यत्वगुणत्वद्वारा सामान्यतोदृष्टेन ज्ञानमेवात्मनि लिङ्ग-
म् । प्रत्यभिज्ञानस्तु भिन्नकर्तृकेभ्यो व्यावर्त्तमानमेककर्तृकतायां प-
र्यवस्यति । न च (३) बुद्धिचैतन्येऽपि कार्यकारणभावनिवन्धनमेव

(१) आत्मेति । आत्मभूतसंयोगस्याप्रत्यक्षस्यानुमितिकारणभ्याप्त्याद्यप्रतिपादनादननुमित्या
धासिद्धिवारणायैन्द्रियार्थेति । इन्द्रियार्थसंयोगध्वसे व्यभिचारवारणाय आत्मेति । तथा चात्मसाहि-
तादिन्द्रियार्थसन्निकर्षाद्यदुत्पद्यते तत्प्रत्यक्षात्मकज्ञानमेवेति नासिद्धिव्यभिचाराविति भावः ।

(२) सामान्यतो दृष्टेनेति । सामान्यतोदृष्टानुमाने उपस्थितयापदेतुसजातीये साध्यसजातीय-
व्याप्तिज्ञानात्मकतद्देशौ पक्षवृत्तित्वज्ञानाच्च प्रकृतसाध्यविरोधिभ्याप्त्यात्मकविरोधस्य तदविधटकत्वाच्च
दोषतेति भावः । तत एवेति = उक्तज्ञानसत्त्वेन प्रकृतसाध्यासामानाधिकरण्यरूपव्याभिचारस्य तद-
विधटकत्वादेवेत्यर्थः ।

(३) बुद्धीति । क्षणिकविज्ञानमेवात्मेति बौद्धमतेनेयमाशङ्क्य । नन्वेवं तर्हि मैत्रवृष्टस्यानुस-
न्धानं चैत्रस्य स्यात्तत्राह कार्यकारणेति । तथा च चैत्रमैत्रयोस्तदभावात्प्रोक्तदोष इति बौद्धाभिप्रायः ।

प्रतिसन्धानम्, (१)शिष्यगुरुबुद्धोरपि प्रतिसन्धानप्रसङ्गात् । उपादानोपादेयभावस्तत्र नास्ति स च प्रतिसन्धानप्रयोजक इति चेदुपादानत्वस्य द्रव्यधर्मतया बुद्धावसम्भवात्, सम्भवे वा बुद्धीर्नाक्षणिकतया पूर्वानुभूतप्रतिसन्धानानुपपत्तेः । न हि पूर्वबुद्ध्या उत्तरास्तु बुद्धिषु कश्चित् संस्कार आधीयते, स्थिरस्य तस्य त्वयाऽनभ्युपगमात् । क्षणिकबुद्धिधारारूपस्य च कालान्तरस्मृतौ प्रतिसन्धाने वाऽसामर्थ्यात् । (२)आलयविज्ञानसन्तानः प्रवृत्तिविज्ञानसन्तानादन्य एव स्मर्त्ता च प्रतिसन्धाता चेति चेत्, स यदि स्थिरः तदा सिद्धं न समीहितम् । क्षणिकबुद्धिधारारूपश्चेत् तदा पूर्वदोषानातिवृत्तेः, न हि तत्रापि स्थिरः कश्चित् संस्कारः । किञ्च प्रवृत्तिविज्ञानातिरिक्ते तत्र प्रमाणाभावः । अहमिति बुद्धिधारैव प्रमाणमिति चेत् भवतु तत्र यदि प्रवृत्तिविज्ञानान्यालयाविज्ञानमेव चेदुपादत्ते तदा प्रवृत्तिविज्ञानानामुपादानताविरहे निमित्तताऽपि न स्यात्, उपादानताव्याप्तत्वाग्निमित्ततायाः । माऽस्तु निमित्तताऽपीति चेत् तर्हि सत्त्वमपि गतम्, अर्थक्रियाकारित्वस्य सत्त्वलक्षणत्वात् । प्रवृत्तिसन्तानालयविज्ञानसन्तानाभ्यां सम्भूय सन्तानद्वयमुपादीयत इति चेत् तर्हि किमपराद्धमवयविसंयोगादिभिः, व्यासज्यवृत्तितायास्त्वयाप्यभ्युपगमात् । तस्माज्ज्ञानेनाश्रयतयाऽनुमितमात्मानं प्रतिसन्धानं स्थिरत्वेन साधयतीति न किञ्चिदनुपपन्नम् ।

(३)यद्वा नित्या बुद्धिर्नात्मानं कारणत्वेन गमयितुमर्हतीति-साङ्ख्यमतनिरासाय सूत्रमिदमुपतिष्ठते “आत्मेन्द्रियार्थसन्निकर्षादुयन्निष्पद्यते तदन्यत्” । बुद्धितत्त्वं यत्त्वयोच्यते तज्ज्ञानमेव, बुद्धिरुपलब्धिर्ज्ञानमिति हि पर्यायाभिधानं तच्चात्मादिसन्निकर्षादुत्पन्नम्, अन्यदेव त्वदभ्युपगतादन्तःकरणादित्यर्थः । तथाच भवति

(१) उत्तरयति शिष्येति । एवञ्च गुरुशिष्यबुद्धौ प्रयोज्यप्रयोजकभावाद्गुर्वनुभूत शिष्योपि स्मरेदित्यर्थः ।

(२) आलयेति । ते च विज्ञाने बौद्धकारिकायामुक्ते—

तत्स्यादालयविज्ञान यद्वेददहमास्पदम् ।

तत्स्यात्प्रवृत्तिविज्ञान यत्रीलादिकमुल्लिखेत् ॥ इति ॥

(३) प्रकृतिरेव कर्त्री न त्कारणमात्मेति साङ्ख्यमतनिरासपरतया वा सूत्रं विवृणोति षट्तेति ।

तत् आत्मनो लिङ्गमिति भावः ॥ १८ ॥

आत्मन्यनुमानमभिधाय इदानीं परात्मानुमानमाह—

प्रवृत्तिनिवृत्ती च प्रत्यगात्मनि दृष्टे परत्र लिङ्गम् ॥१९॥

प्रत्यगात्मनीति । स्वात्मनीत्यर्थः । इच्छाद्वेषजनिते प्रवृत्तिनिवृत्ती प्रयत्नविशेषौ ताभ्याञ्च हिताहितप्राप्तिपरिहारफलके शरीरकर्मणी चेष्टालक्षणे जन्येते । तथाच परशरीरे चेष्टां दृष्ट्वा इयं चेष्टा प्रयत्नजन्या चेष्टत्वात् मदीयचेष्टावत् । स च प्रयत्न आत्मजन्यः आत्मनिष्ठो वा प्रयत्नत्वात् मदीयप्रयत्नवदिति परात्मानुमानम् ॥ १९ ॥

इति शाङ्करे वैशेषिकसूत्रोपस्कारे तृतीयाध्यायस्याद्यमाह्निकम् ।



तृतीयाध्याये द्वितीयाह्निकम् ।

(१) हेतुहेत्वाभासाववेकः आह्निकार्थः । इदानीमात्मपरीक्षाशे-
वर्त्तयिष्यन् उद्देशकमलङ्घनन मनःपरीक्षामवतारयन्नाह—

आत्मेन्द्रियार्थसन्निकर्षे ज्ञानस्य भावोऽभावश्च
मनसो लिङ्गम् ॥ १ ॥

मनोगतिमात्मनो लिङ्गं वक्ष्यति । तद् यदि मनो ज्ञानकरण-
त्वेन मूर्त्तत्वेन च परीक्षितं भवति तदा यत्प्रेरितं मनः इन्द्रियान्तरा-
दभिमतविषयग्राहिणि इन्द्रिये सम्बध्यते स आत्मेति सिद्धं भव-
तीत्येतदर्थं क्रमलङ्घनम् । आत्मेन्द्रियार्थसन्निकर्षे सति यस्मिन्
इन्द्रियसन्निकृष्टे ज्ञानस्य भावः उत्पादः, असन्निकृष्टे ज्ञानस्याभावोऽ-
नुत्पादस्तन्मन इत्यर्थः । ननु मनोवैभवेऽपि (२)करणधर्मत्वादेव
ज्ञानायांगपद्यमुपपद्यते, (३)किञ्च मनो विभु विशेषगुणशून्यद्रव्य-
त्वात् कालवत्, ज्ञानासमवायिकारणसंयोगाधारत्वादात्मवत्, स्पर्-
शात्यन्ताभाववत्त्वादाकाशवदित्यादि वैभवसाधकं प्रमाणमिति चेत्,
मैवम् यदि मनो विभु स्यात्तदा सर्वेन्द्रियसन्निकृष्टात्ततः सर्वेन्द्रिय-
कमेकमेव ज्ञानं स्यात् । कार्यविरोधान्नैवामिति चेन्न न हि सामग्री
विरोधाविरोधमाकलयति येन चाक्षुषत्वरासनत्वादिविरोधाय वि-
भ्येत्, चित्ररूपवत् चित्राकारमेव वा स्यात् । भवत्येव दीर्घश-
ङ्कुलीभक्षणस्थले इति चेन्न तत्रापि (४)व्यासङ्गदर्शनात् । तर्हि
रूपरसगन्धस्पर्शान् युगपत् प्रत्येमीति कथमनुव्यवसाय इति चेन्न

(१) हेत्विति । अष्टद्रव्यातिरिक्तद्रव्यरूपात्मसाधकहेतूनामनात्मभूतदेहादावात्मत्वसाधकहेत्वा-
भासानां च विवेचनमाह्निकार्थ इत्यर्थः ।

(२) करणधर्मत्वादिति । एक करणमेकदैकैकैवैकक्रियामेव जनयति नानेकमिति नियमेन
ज्ञानायौगपद्यं स्यादिति भावः ।

(३) ननु चक्षुराद्यवच्छेदेन भिन्नदेशीयशब्दवत् परमाणाविव विजातीयाग्निसयोगवदनेका क्रिया
जनयेदत आह किञ्चेति । स्पर्शात्यन्ताभाववत्त्वादिति । अत्र तृतीयहेतौ द्रव्यत्वे सतीति विशेषणं
देयम् नातो गुणादौ व्यभिचार इत्यर्थः । इत्यादीति नित्येन्द्रियत्वादिरादिपदग्राह्यो हेतुः ।

(४) व्यासङ्गदर्शनादिति । प्रत्यक्षान्तरविरोधिप्रत्यक्षोपधायक संयोगविशेषो व्यासङ्गपदार्थः ।
स च दीर्घशङ्कुलीभक्षणस्थले कस्यचिन्मनसो रसनेन्द्रियेण सह तावदसयोगेन रसाऽनुभव कस्य-
चिद्वा घ्राणेन्द्रियसयोगान्नवशरावगन्धानुभवे पुरुषकालादिभेदेन निश्चीयत इति भावः ।

शौघसञ्चारिमनोजनितेषु पञ्चसु स्मृत्युपनीतज्ञानेषु यौगपद्याभिमानात् । व्यासज्ञोऽपि करणधर्माधीन इति चेन्न (२) उक्तोत्तरत्वात् । वृभुत्सार्थीनो व्यासद्ग इति चेन्न सर्ववृभुत्सायां सर्वविषयकसर्वोदयप्रसङ्गात् । वृभुत्साया आपे अभिमतार्थग्राहीन्द्रियमनसम्बन्धमात्रफलकत्वात्, तस्माज्ज्ञानायौगपद्यान्यथानुपपत्त्या सिध्यति अणु मनः । ततो धर्मिग्राहकमानवाधिता (३) वैभवहेतव । किञ्च मनोवैभवे पादे मे सुखं शिरसि मे वेदनेति प्रादेशिकत्व सुखादीना न स्यात् विभुकार्य्याणामसमवायिकारणावच्छिन्नदेश उत्पादनियमात् । तथापि सुखादीनामणुदेशापत्तिरिति चेन्न असमवायिकारणं विभुकार्य्यस्वदेशं जनत्येवति नियमात्, तथाच निमित्तचन्दनाद्यवच्छेदादधिकदेशेऽपि जननाविरोधात् । ममापि निमित्तसमवधानानुरोध इति चेन्न (४) उक्तनियमभङ्गप्रसङ्गात् । (५) किञ्चात्मना विभुना मनसः सयोगोऽपि कथं स्यात् । अजोऽसाविति चेन्न विभागस्याप्यजत्वप्रसङ्गात् । अवच्छेदभेदेनोभावप्यविरुद्धाविति चेन्न सयोगविभागयोरवच्छेदभेदस्य स्वकारणाधीनत्वात् अजयोस्तु तदभावादिति दिक् ॥१॥

ननु सुखाद्युपलब्धिव्य. करणसाध्या क्रियात्वात् रूपोपलब्धिवदित्याद्यनुमानात् युगपज्ज्ञानानुत्पत्त्या वा यन्मनसिद्धं तत्करणतया तथाच तस्य द्रव्यत्वं नित्यत्वञ्च कुत इत्यत आह—

तस्य द्रव्यत्वनित्यत्वे वायुना व्याख्याते ॥ २ ॥

यथाऽवयविद्रव्यानुमितो वायुपरमाणुगुणवत्त्वात् क्रियावत्पञ्चद्रव्यम्, तथा युगपज्ज्ञानानुत्पत्त्याऽनुमित मनो गुणवत्त्वाद् द्रव्य, न हि तस्य इन्द्रियस्यागमन्तरेण ज्ञानोत्पादक येन गुणवत्त्वं न

(१) उक्तोत्तरत्वादिति । 'नहिसामग्रीत्यादिना' सकलेन्द्रियसंयोगसामग्यां सत्यामेकेनैव सयोगो नान्येन, सकलसंयोगसत्त्वेऽपि एकमेव प्रत्यक्ष नान्यदिति वा न युक्तमित्यस्योक्तत्वादित्यर्थः ।

(२) धर्मिग्राहकमानवाधिता इति । चाक्षुषज्ञानवतो भैषस्य स्वविषयसम्बद्धाण स्वविषयसाक्षात्कारहेतुसंयोगस्य चाक्षुषद्रव्यज्ञानकालीनस्वविषयसाक्षात्कारजनकत्वादिन्द्रियसम्बद्धघटादिषु दित्याद्यनुमानेन विमुक्तवाधाद्धेतुबाध इत्यर्थः ।

(४) उक्तनियमभङ्गप्रसङ्गादिति । असमवायिकारणं विभुसमवेतकार्यं स्वावच्छिन्नप्रदेशं जनयत्येवेति प्रागुक्तनियमभङ्गप्रसङ्गादित्यर्थः ।

(५) ननु निमित्तसापेक्षस्यासमवायिनो हेतुत्वाङ्गीकारे नोक्तदोष इत्यत आह किञ्चेति ।

स्यात् । किञ्च सुखादिसाक्षात्कारः इन्द्रियकरणकः साक्षात्कारत्वात्
रूपादिसाक्षात्कारवदितीन्द्रियत्वेन मनः सिद्धम् । इन्द्रियत्वञ्च ज्ञान-
करणमनःसंयोगाश्रयत्वमित्ययत्नसिद्धमेव मनसो द्रव्यत्वम् । नित्य-
त्वञ्च तस्यानाश्रितत्वात् । तस्यावयवकल्पनायां प्रमाणाभावाद्ना-
श्रितत्वमिति ॥ २ ॥

तत् किं प्रतिशरीरमेकमनेकं वेति सन्देहे निर्णायकमाह—

प्रयत्नायौगपद्याज्ज्ञानायौगपद्याचैकम् ॥ ३ ॥

मनः प्रतिशरीरमिति शेषः । यद्येकैकस्मिन्नपि शरीरे बहूनि म-
नांसि स्युस्तदा ज्ञानप्रयत्नानां यौगपद्यं स्यात् । (१) यत्तु नर्तकी-
करचरणाङ्गुलीषु युगपत् कर्मदर्शनाद् युगपदेव बहवः प्रयत्ना उत्प-
द्यन्ते इति मतम् । तदयुक्तम्, मनसः शीघ्रसञ्चागदेव तदुपपत्तेः
अविनश्यदवस्थयोग्यात्मविशेषगुणानां यौगपद्यानभ्युपगमात् । एते-
नैकस्मिन्नपि शरीरे पञ्च मनांसि तेषां द्वित्रिचतुःपञ्चानां तत्तदिन्द्रि-
यसंयोग द्वे त्रीणि चत्वारि पञ्च वा ज्ञानानि युगपज्जायन्ते इति मतं
निरस्तम् (२) कल्पनागौरवप्रसङ्गात् । यौगपद्याभिमानस्तु समर्थित
एव । रसनेन्द्रियावच्छेदेन त्वगिन्द्रियसम्बन्धेन मनसस्तित्तो गुड
इति ज्ञानद्वययौगपद्यापत्तिरपि करणधर्मत्वादेव नास्ति । द्वित्रिच्छि-
न्नगोत्राभुजगादावपि अवयवद्वये कर्म खड्गाद्यभिघाताद्वा मनस
आशु सञ्चाराद्वा तदानीमेवादृष्टेन (३) पण्डमनोन्तरग्रहणाद्वा । यत्तु
मनोऽवयव्येव जलौकावत् तत्सङ्कोचविकाशाभ्यां ज्ञानयौगपद्यायौ-
गपद्ये इति, तत् तदवयवकल्पनागौरवप्रतिहतामिति दिक् ॥ ३ ॥

इदानीं क्रमलङ्घनप्रयोजनमादर्शयन्नेवात्मपरीक्षाशेषं वर्तयिष्यन्माह—

प्राणापाननिमेषान्मेषजीवनमनोगतीन्द्रियान्तर-
विकाराः सुखदुःखेच्छाद्वेषप्रयत्नाश्चान्मनो लिङ्गानि ॥ ४ ॥

प्रसिद्धिर्ज्ञानमेव केवलमात्मनो लिङ्गमिति न मन्तव्यम् प्राणाद-

(१) मणिकारमतं दूषयितुं तद्वर्तयति यत्त्विति ।

(२) कल्पनागौरवेति । सकलमनोभिरैकप्रत्यये जनयितव्ये क्रियायौगपद्यं संयोगयौगपद्यं च
स्वीकार्यम् ततश्च तत्तत्प्रत्यक्षयै गपद्यवारणाय प्रतिबन्धप्रतिबन्धकमात्रं कल्पनीयं सख्याधिक्य
चाङ्गीकार्यमिति गौरवादित्यर्थः ।

(३) पण्डमनोन्तरग्रहणाद्वेति । भुक्तजीवसङ्गपरिभ्रष्टं संसाराप्रयोजकं मनः पण्डमन इत्यर्थः ।

योऽपि सन्ति आत्मनो लिङ्गानि । तथाहि शरीरान्तश्चारिणि समी-
रणे (१) प्राणापानलक्षणे ऊर्द्धाधोगती उत्क्षेपणावक्षेपणे मुसला-
दाविव प्रयत्नं विनाऽनुपपद्यमाने यस्य प्रयत्नाद् भवत स
नूनमात्मा । न हि तिर्यग्गमनस्वभावस्य वायोरेव स्वभावविपर्य-
यो विना प्रयत्नात् । न च विरुद्धदिक्क्रिययोर्वाय्वोः सलिलयोरिवो-
र्द्धगतिः स्यादिति वाच्यम् एव सत्यूर्द्धगमनमेव स्यान्न त्वधोगमन
• फूत्कारादौ वा तिर्यग्गमनम् । तथाचास्ति कश्चित्, य प्रयत्नेन
वायुमूर्द्धमधो वा प्रेरयति । सुषुप्तिदशायां कथं प्राणापानयोरूर्द्धाधो-
गती इति चन्न तदानीं योग्यप्रयत्नाभावेऽपि प्रयत्नान्तरस्य सद्भा-
वात् । स एव जीवनयोनिः प्रयत्न इत्युच्यते ।

एव निमेषोन्मेषावपि शरीरस्याधिष्ठातारमनुमापयतः । तथाहि
निमेषस्तावत् आक्षिपक्ष्मणो सयोगजनक कर्म । उन्मेषस्तयोरेव वि-
भागजनक कर्म । एते च कर्मणी नोऽनाभिघातादिदृष्टकारणमन्तरेण
निरन्तरमुत्पद्यमाने प्रयत्नं विना नोत्पद्येते । यथा दारुपुत्रकनर्तनं
कस्यचित् प्रयत्नात् तथाऽक्षिपक्ष्मनर्तनमपि, तेन प्रयत्नवाननुमीयते ।

एव जीवनमप्यात्मलिङ्गम् । तथाहि जीवनपदेन लक्षणया जी-
वनकार्यं वृद्धिक्षतभग्नसरोहणादि लक्षयति । तथाच यथा
गृहपतिर्भग्नस्य गृहस्य निर्माणं करोति लघीयो वा गृहं वर्द्धयति,
तथा देहाधिष्ठाता गृहस्थानां यस्य देहस्याहारादिना वृद्धिमुपचय
करोति क्षतञ्च भेषजादिना प्ररोहयति भग्नञ्च करचरणादि संरो-
हयति तथाच गृहपतिरिव देहस्याप्यधिष्ठाता सिध्यतीति ।

एव मनोगतिरप्यात्मलिङ्गम् । तथाहि मनस्तावन्मूर्तमणु-
चेति पूर्वप्रकरणे साधितम् । तस्य चाभिमतविषयग्राहिणि
इन्द्रिये निवेशनम् इच्छाप्रणिधानाधीनम् । तथाच यस्यच्छा-
प्रणिधाने मनः प्रेरयतः स आत्मेत्यनुमीयते यथा गृहकोणाव-
स्थितो दारकः कन्दुकं लाक्षागुटकं वा गृहाभ्यन्तर एव इनस्ततः
प्रेरयति । ननु दारुपुत्रनर्तयिता गृहपतिर्दारको वा न शरीरादन्यो
यो दृष्टान्तः स्यात्, किञ्च शरीरमेव चैतन्याश्रय अहङ्कारास्पदत्वात्,

(१) प्राणेति । यद्यपि प्राणादीनां प्रयत्नद्वारेणैवात्मलिङ्गत्वम् तथापि परात्मानुमाने प्रयत्नस्या-
पि कर्मणा साधनीयतया प्रयत्नापेक्षया कर्मण प्राधान्यनासूचनाय तेषां पृथग्ग्रहणम् ।

भवति हि गौरोऽहं स्थूलोऽहमिन्याद्यहङ्कारसामानाधिकरण्येन प्रत्ययः । यत्तु बाल्येऽनुभूतं यौवने चार्द्धवये वा स्मरति तत्र चैत्रमैत्रवच्छरीरभेदेऽपि स्मरणं न स्यात् “नान्यदृष्टं स्मरत्यन्यः” इति । तत्र चैत्रमैत्रयोर्भिन्नसन्तानत्वेन प्रतिसन्धानं माऽस्तु बाल्यकौमारभेदेऽपि सन्तानैकत्वात् कार्यकारणभावेन प्रतिसन्धानमुपपत्स्यत इति । तत्र ब्रूमः पित्राऽनुभूतस्य पुत्रेणापि स्मरणप्रसङ्गः । तत्र शरीरभेदग्रहो बाधक इति चेत्, वृद्धेन बालशरीराद्भेदेनैव स्वशरीरस्य ग्रहात् प्रतिसन्धानानुपपत्तेः, अनुपलब्धपितृकस्य बालस्य शरीरभेदाग्रहस्यापि सत्त्वात् । मम शरीरमिति ममकारसामान्येनाहङ्कारस्य भानात् ममात्मेत्यत्रापि तथेति चेन्न तत्र ममकारस्यौपचारिकत्वात् राहोः शिर इति वदभेदेऽपि षष्ठ्युपपत्तेः, (१) हिंसादिफलञ्च कर्त्तरि न स्यात् शरीरस्यान्यान्यत्वात्, पातकमिच्छतो भूतचैतनिकस्य कृतहानमकृताभ्यागमश्च दोष इति दिक् ।

इन्द्रियान्तरविकारात् । खल्वपि दृश्यते हि नागरङ्गस्य चिरबिल्वस्य वा रूपविशेषसद्वचरितं रसविशेषमनुभूय पुनस्तादृशं फलमुपलभमानस्य रसगर्द्धिप्रवर्त्तिनो दन्तोदकसंप्लवः । स च नाग्लरसानुमितिमन्तरेण, अनुमितिर्न व्याप्तिस्मृतिमन्तरेण, सा च न संस्कारं विना, स च न व्याप्त्यनुभवमन्तरेण, स च न भूयोदर्शनमन्तरेणेति इयं ज्ञानपरम्परा नैक कर्त्तारमन्तरेण कार्यकारणभूता सम्भवतीति । तथाच गौतमीयं सूत्रम् “इन्द्रियान्तरविकारात्” अ० ३ आ १ सू० १२ इति ।

सुखादयश्च ज्ञानवदेवात्मलिङ्गानि द्रष्टव्याः । तथाहि सुखादिकं क्वचिदाश्रितं द्रव्याश्रितं वा कार्यवस्तुत्वात् गुणत्वाद्वा रूपादिवदितातिरवाधसहकृत सामान्यतो दृष्टमेव अष्टद्रव्यातिरिक्तद्रव्याश्रितत्वं विषयीकरोति । न हि ‘पृथिव्याद्यष्टकानाश्रिता इच्छा द्रव्याश्रितेति’ प्रतिज्ञा अष्टद्रव्यातिरिक्तद्रव्याश्रितत्वं प्रकारमनादाय पर्यवस्यति । यत्र तु प्रथमं न बाधावतारस्तत्राष्टद्रव्यातिरिक्तद्रव्याश्रितत्वं व्यतिरेकिसाध्यमिति विभागः । व्यापकतावच्छेदकप्रकारिकैवानुमितिरिति तु तुच्छम्, येन विना प्रतीतिर्न पर्यवस्यति तस्यैव तत्र प्रकारत्वात् । अन्यथा द्व्यणुकं

(१) तर्हि मम शरीरमित्यत्रापि राहो शिर इति वदभेदे एव षष्ठी स्यादत आह हिंसेति ।

अ० ३ आ० २ सू० ५-९ आत्मसाधकलिङ्गेषु पूर्वपक्षः । १०७

कार्यानाश्रितं सत् क्वचिदाश्रितम् अवयवित्वादित्यादावकार्यत्वे-
तत्त्वप्रकारिकाऽनुमितिर्न स्यात् ॥ ४ ॥

ननु सिध्यतु आत्मा स्थिर, स तु नित्य इति कुतः, कुतश्च द्र-
व्यमित्यत आह—

तस्य द्रव्यत्वानित्यत्वे वायुना व्याख्याते ॥ ५ ॥

यथा वायुपरमाणोरवयवकल्पनायां न प्रमाणमतो नित्यत्व तथा-
त्मनोऽपि । यथा गुणवत्त्वाद्वायुपरमाणुर्द्रव्यं तथात्माऽपीत्यर्थः ॥ ५ ॥
पूर्वपक्षमाह—

यज्ञदत्त इति सन्निकर्षे प्रत्यक्षाभावाद् दृष्टं लिङ्गं
न विद्यते ॥ ६ ॥

सन्निकर्षे सति अयं यज्ञदत्त इति चेत् प्रत्यक्षं नास्ति (१) तदा
दृष्टं प्रत्यक्षतो गृहीतव्याप्तिकं लिङ्गं नास्ति । यथा वह्निना प्रत्यक्षेण
सहचरितो गृहीतो धूमो वह्नौ दृष्टं लिङ्गं तथात्मसाधकं लिङ्गं दृष्टं
नास्तीत्यर्थः ॥ ६ ॥

ननु प्रत्यक्षदृष्टव्याप्तिकस्य दृष्टलिङ्गस्याभावेऽपि सामान्यतो दृष्टः
मेव लिङ्गं भविष्यति, न हि ततो नानुमितिरीत्याशङ्क्य पुनः पूर्व-
पक्षी आह—

(२) सामान्यतो दृष्टाच्चाविशेषः ॥ ७ ॥

सामान्यतो दृष्टमपि लिङ्गं भवति न तु तत् आत्मत्वेन अष्ट-
द्रव्यातिरिक्तद्रव्यत्वेन वा स्यादात्मसिद्धिः, किन्तु तेनेच्छादीनां
क्वचिदाश्रितत्वमात्रं सिध्येत् तच्च नात्ममननौपयिकमित्यर्थः । तदे-
तदाह अविशेष इति ॥ ७ ॥

तत् किं 'योऽपहतपाप्मा स आत्मा' इत्याद्यागमोऽनर्थक एवे-
त्याशङ्क्य स एवाह—

(१) तदेति । यज्ञदत्तशरीरे चक्षुरादिसन्निकर्षे सत्यपि तदधिष्ठातार्यात्मनि तदभावादित्य-
र्थः । एतेन साध्यस्य क्वचिदप्यप्रत्यक्षत्वेन पूर्ववदनुमानासम्भवः प्रदर्शितः, प्रत्यक्षगृहीतव्याप्ति-
कं हि लिङ्गं पूर्ववदुच्यते इति भावः ।

(२) सामान्यत इति । चकार शेषवदनुमानबोधकः । तथा च क्वचिदाश्रितत्वमात्रसाधक-
सामान्यतोऽपि ननुमानस्याविशेषत्वे शेषवज्जन्याभाषाविधेयकानुमानमपि कैमुतिकेनाविशेषमित्यर्थः ।

तस्मादागमिकः ॥ ८ ॥

आगममात्रसिद्ध एवात्मा न त्वनुमेयः दृष्टसामान्यतोदृष्टयोर्लिङ्ग-
योरभावात् । तस्मात् सम्यगुपनिषदां श्रवणात् तन्वसाक्षात्कार-
उत्पद्यते न तु मननप्रणालिकया । तथाच मननप्रयोजनकमिदं तन्त्र-
मतन्त्रम् । दृष्टं हि भूतदशकनदीसन्तरणादावुपदेशमात्रादेव सां-
क्षात्कारि ज्ञानम् ॥ ८ ॥

तदेवं त्रिभिः सूत्रैः पूर्वपक्षे सिद्धान्तवाचाह—

अहमिति शब्दस्य व्यतिरेकान्नागमिकम् ॥ ९ ॥

नागममात्रं प्रमाणमात्मनि (१) किन्त्वहमिति पदमात्मपदं वा
सामिधेयं पदत्वात् घटादिपदवत् इत्यनुमानादप्यात्मसिद्धिः ननु
पृथिव्याद्येव तदभिधेयं स्यादित्यत आह—व्यतिरेकादिति । पृथिव्या-
दितोऽहमिति पदस्य व्यतिरेकाद्यावृत्तेरित्यर्थः । न हि भवत्यहं पृ-
थिवी अहमापः अहन्तेजः अहं वायुः अहमाकाशम् अहं कालः अहं
दिक् अहं मन इति व्यपदेशः प्रत्ययो वा । शरीरे भवतीति चेन्न
परशरीरेऽपि तत्प्रसङ्गात् । स्वशरीरे भवतीति चेन्न स्वस्यात्म-
भिन्नस्यानिरुक्तेः, मम शरीरमिति वैयधिकरण्येन प्रत्ययाच्च । न-
न्विदमपि सामान्यतोदृष्टमेव तच्च विशेषपर्यवसन्नमिति दूषितमेवेति
चेन्न अहम्पदेऽहन्त्वमात्मत्वमेव प्रकारः, तथाच पक्षधर्मताबला-
देवाहन्त्वस्य प्रवृत्तिनिमित्तत्वं पर्यवसन्नं तच्चानन्यसाधारणमेवेति
विशेषसिद्धेः । एवं सामान्यतो दृष्टादपि बाधसहकृताद्विशेष-
सिद्धिः । यच्चोक्तं 'श्रवणादेव साक्षात्कारः किमनेनेति' तदयुक्तम्,
न हि मननमन्तरेण (२) सङ्कसुकस्याश्रद्धामलक्षालनम्, न च तद-
न्तरेण तत्र निदिध्यासनाधिकारः, न च निदिध्यासनमन्तरेण सवा-
सनमिथ्याज्ञानोन्मूलनक्षमस्तत्त्वसाक्षात्कारः । अभ्यासादेव हि का-

(१) शब्दस्येति सूत्रस्थशब्दपदस्य वाक्यपरत्वे वाक्ये शक्त्यनङ्गीकर्तृमते बाधः स्यात्तद्वि-
रुद्धाय तदर्थमाहाहमिति पदमिति ।

ननु अस्मच्छब्दस्यात्मसामान्यपरत्वे चैत्रोच्चारितादहपदान्मैत्रस्यापि बोधः स्यात् इति उच्चार-
यित्रात्मन्येव तच्छक्तिर्वाच्येति तत्पक्षकानुमितौ नात्मसामान्यसिद्धिरित्याशङ्क्याहमात्मपदं वेति ।
आत्मत्वप्रकारकबोधजनकसङ्केतवत्पदमित्यर्थः ।

(२) सङ्कसुकेति । सङ्कसुकोऽस्थिरप्रकृति "सङ्कसुरोऽस्थिरे" इति कोशात् ।

मातुरस्याकस्मात् कामिनीसाक्षात्कारः । न हि शाब्दमानुमानिकं वा ज्ञानं मिथ्याज्ञानोन्मूलनक्षमं दिङ्मोहादो दृष्टमिति भावः । ननु तथापि परोक्षे आत्मनि कथं सङ्केतग्रहः (दृष्टो ह्ययं घटपदं वाच्य इति प्रत्यक्षे सङ्केतग्रहः) इति चेत् ? क एवमाह नात्मा प्रत्यक्ष इति, किन्तु मनसा सयोगप्रत्यासत्त्यात्मग्रहः । कथमन्यथाऽहं सुखी जानामीच्छामि यते दुःखं आत्मादप्रत्ययः (१) । न ह्ययमवस्तुकः सन्दिग्धवस्तुको वा, नीलादिप्रत्ययवत् अस्यापि निश्चितवस्तुकत्वात् । न च लङ्घिकः, लिङ्गज्ञानमन्तरेणापि जायमानत्वात् । नापि शब्दः, तदनुसन्धानाननुविधानात् । प्रत्यक्षाभासोऽयमिति चेत्, नहि कचिदनाभासविषयोऽपि न ह्यप्रमितमारोप्यते इत्यावेदयिष्यते ॥ ९ ॥

एवञ्चेत् किमनुमानेनेति पूर्वपक्षवादी आह—

(२) यदि दृष्टमन्वक्षमहं देवदत्तोऽहं यज्ञदत्त इति ॥ १० ॥

इति शब्दो ज्ञानप्रकारमाह । दृष्टमिति भावे-कप्रत्ययान्तम्, अन्वक्षमित्यध्यक्षम् । तेनायमर्थः—अयं देवदत्तः अयं यज्ञदत्त इति प्रकारकं दृष्टं दर्शनं अध्यक्षमेवास्ति यदि किमनुमानप्रयासेन “न हि करिणि दृष्टं चीत्कारेण तमनुमिमतेऽनुमातारः” ॥ १० ॥

अत्र सिद्धान्त्याह—

दृष्ट्यात्मनि लिङ्गे एक एव दृढत्वात् प्रत्यक्षवत् प्रत्ययः ॥ ११ ॥

दृष्टे प्रत्यक्षेण गृहीते आत्मनि लिङ्गे (३) सम्भूतसामग्रीके सति एक एव एकवैषयिक एव प्रत्ययः । प्रत्यय इति निरस्तसमस्तविभ्रमाशङ्कित्वमाह । कुत एवमित्यत आह—दृढत्वात् प्रमाणसंप्लवेनान्यथाभावशङ्कानिवर्तनपटुत्वात् । तत्र दृष्टान्तमाह—प्रत्यक्षवदिति । यथा दूरात्तोयप्रत्यक्षे सत्यपि संवादार्थं बलाकालिङ्गेनापि तदनुमानम् । तदुक्तम् “प्रत्यक्षपङ्क्तिरहितमप्यनुमानेन बुभुत्सन्ते तर्करासिकाः”

(१) द्वेष्मीत्यादिप्रत्यय इति पाठान्तरम् ।

(२) यदीति सूत्रम् । इति प्रत्यक्षं तर्हि कृतमनुमानेनेति शेषः ।

(३) सम्भूतेति । प्रमान्तरकारणकलापसमवधाने इति सूत्रस्थालिङ्गपदार्थः ।

इति । इदमत्राकृतम्-यद्यात्मा कदाचित् प्रत्यक्षे चैतसे भासत एव
तथापि अहं गौरः अहं कृशः इत्यादिविरोधिप्रत्ययान्तरातिरस्कृतो न
तथा स्थेमानमासादयति विद्युत्सम्पातसञ्जातज्ञानवत्, तत्र लिङ्गेन
अनन्यथासिद्धेन ज्ञानान्तरमुत्पद्यमानं पूर्वज्ञान(विषय)मेव स्थिरीक-
रोति । (१)किञ्च “श्रोतव्यो मन्तव्यः” इत्यादिविधिवोधितस्यात्ममन-
नस्य इष्टसाधनत्वावगतौ अनुमित्तस्याऽवश्यमात्मानुमानप्रवृत्तिः, त-
द्यतिरेके निदिध्यासनासम्भवे साक्षात्काराभावेऽपवर्गासम्भवादि
ति भावः । अहं देवदत्तोऽहं यज्ञदत्त इति प्रतीतिद्वयाभिधानमात्म-
नः प्रत्यात्मवेदनीयत्वं सूचयितुम् ॥ ११ ॥

ननु यदि यज्ञदत्तोऽहमिति प्रत्यय आत्मनि तदा यज्ञदत्तो गच्छ-
तीति गमनसामानाधिकरण्यभानमनुपपन्नमित्यत आह—

देवदत्तो गच्छति यज्ञदत्तो गच्छतीत्युपचाराच्छ-
रीरे प्रत्ययः ॥ १२ ॥

अस्ति हि अहं गौरः अहं स्थूल इति प्रत्ययः, अस्ति च मम श-
रीरमिति भेदप्रत्ययः । तत्र देवदत्तो गच्छतीति गतिसामानाधिकर-
ण्यानुभवो व्यवहारश्च भाक्त, ममेति प्रत्ययस्य यथार्थत्वात् । य-
द्यपि देवदत्तत्वं शरीरवृत्तिर्जातिस्तेन देवदत्तो गच्छतीति मुख्य
एव प्रयोगो यथार्थ एव च प्रत्ययः तथापि देवदत्तपदं तदव-
च्छिन्नात्मनि प्रयुक्तञ्चेत् तदौपचारिको बोद्धव्यः ॥ १२ ॥

अत्र शङ्कते—

सन्दिग्धस्तूपचारः ॥ १३ ॥

तुशब्दः पूर्वपक्षद्योतकः । आत्मशरीरयोस्तावदहमितिप्रत्ययः
प्रयोगश्च दृश्यते तत्र क मुख्यः क औपचारिक इति सन्देहः ॥ १३ ॥

समाधत्ते—

अहमिति प्रत्यगोत्मनि भावात् परत्राभावादर्थः
न्तरप्रत्ययः ॥ १४ ॥

अर्थान्तरमात्मत्वरूपं प्रत्यक्षं यत्र प्रत्यये स प्रत्ययोऽर्थान्तरप्र-

(१) ननु प्रत्यक्षात्मकसिद्धिज्ञानस्यानुमितौ प्रतिबन्धकत्वात्कथमनुमितिरेत आह किञ्चेति ।
तथा चोनेजकसिद्धाध्यासत्त्वात्पक्षतानिर्वहेणानुमिति स्यादेवेति भावः ।

त्यक्ष' । अयमर्थः—अहमिति प्रत्ययस्य प्रत्यगात्मनि स्वात्मनि भावात् परत्र परात्मनि अभावात् अर्थान्तरे स्वात्मन्येव मुख्यः कल्पयितुमुचितः । यदि तु शरीरे मुख्यः स्यात् तदा बहिरिन्द्रियजः स्यात् । न हि शरीर मानसप्रत्यक्ष मानसश्चायमहमिति प्रत्ययः बहिरिन्द्रियव्यापारमन्तरेणापि जायमानत्वात्, अहं दुःखी अहं सुखी जाने यते इच्छाम्यहमिति योग्यविशेषगुणोपहितस्यात्मनो मनसा विषयीकरणात् । नार्यं लौकिको लिङ्गानुसन्धानमन्तरेणापि जायमानत्वात् । न शाब्द शब्दाकलनमन्तरेणापि जायमानत्वात् । तस्मान्मानस एव, मनसश्च बहिरस्वातन्त्र्येण शरीरादावप्रवृत्तेरिति भावः । (१) किञ्च यदि शरीरे स्यात् परशरीरे स्यात्, स्वात्मनि यदि स्यात् तदापि परात्मनि स्यादिति चेन्न परात्मनः परस्यातीन्द्रियत्वात् तद्विशेषगुणानामयोग्यत्वात्, योग्यविशेषगुणोपग्रहेण तस्य योग्यत्वात् । न केवलमात्मन इदं शीलं किन्तु द्रव्यमात्रस्य, द्रव्यं हि योग्यविशेषगुणोपग्रहेणैव प्रत्यक्षं भवति । आकाशमपि तर्हि शब्दोपग्रहेण प्रत्यक्षं स्यादिति चेत्, स्यादेव यदि श्रोत्र द्रव्यग्राहक भवेत्, आकाश वा रूपवत् स्यात् । आत्मनोऽपि नीरूपत्वं तुल्यमिति चेत्, बहिर्द्रव्यमात्र एव प्रत्यक्षतां प्रति रूपवत्त्वस्य तन्त्रत्वात् । प्रत्यगित्ययं शब्दोऽन्यव्यावृत्तमाह ॥ १४ ॥

पुनः शङ्कते—

देवदत्तो गच्छतीत्युपचारादभिमानात्तावच्छरीरप्रत्यक्षोऽहङ्कारः ॥ १५ ॥

अहङ्कारोऽहमिति प्रत्ययः । स च शरीरप्रत्यक्षः शरीरं प्रत्यक्षं विषयो यत्र स शरीरप्रत्यक्षः । देवदत्तो गच्छतीत्युपचारात्तावत् प्रयोगः प्रत्ययो वा त्वया समाहितः । स चोपचार (२) आभिमानिकः यतोऽहं गौर अहं कृशः सौभागिनोऽहं पुनरुक्तजन्मेत्यादयः प्रत्यया प्रयोगाश्चोपचारेण समन्वयितुमशक्या इत्यर्थः ॥ १५ ॥

सिद्धान्तमाह—

(१) शरीरस्याहंप्रत्ययाविषयत्वे बाधकमाह किञ्चेति ।

(२) आभिमानिक इति । अवास्तव इत्यर्थः ।

सन्दिग्धस्तूपचारः ॥ १६ ॥

शुशब्दोऽयं सिद्धान्तमभिव्यनाक्ति । उपचारोऽयमाभिमानिकः
किन्तु शरीर एवायमहम्प्रत्यय इति यदुक्तं तत्रापि सन्देह एवेत्य-
र्थः । तथाच प्रत्ययस्यो(१)भयत्रापि कूटसाक्षित्वेन विशेषावधार-
णाय यतितव्यम् तत्र यत्ने क्रियमाणे निमीलिताक्षस्याप्यहमिति-प्र-
त्ययदर्शनात् शरीरभिन्ने बहिरिन्द्रियागोचरे वस्तुनि स मन्तव्यः ।
शरीरे भवन् परशरीरेऽपि स्यात्, चक्षुर्नैरपेक्ष्येण च न स्यात् । अहं
कृशः स्थूलो वा सुखीति कथं सामानाधिकरण्यमिति चेन्न सुखा-
द्यवच्छेदकत्वेनापि तत्र शरीरभानसम्भवात् सिंहनादवदिदं गहन-
मिति चत्, अहन्त्वमात्रं शरीरे समागम्यते सनसोपस्थितम्,
त्वगिन्द्रियोपनीतमौष्ण्यम् उष्णं जलम् उष्णं शरीरमिति चत् ॥ १६ ॥

सिद्धान्तमुपबृंहयन्नाह—

न तु शरीरविशेषाद् यज्ञदत्तविष्णुमित्रयोर्ज्ञानं
विषयः ॥ १७ ॥

ज्ञानमिति योग्यं सुखदुःखादिकमात्मगुणमुपलक्षयति । यथा
यज्ञदत्तविष्णुमित्रयोः शरीरं परस्परभिन्नं तथा ज्ञानसुखादिकमपि
(२) भिन्नमेव । तथाच यथा यज्ञदत्तस्येदं शरीरं तथा यज्ञदत्तस्य ज्ञाने
सुखादौ वाऽनुत्पन्ने(३) अहं सुखी जाने यते इच्छामीति ज्ञानादि-
क(४) विषयो भवति योग्यशरीरविषयकत्वेन तदीयरूपादिवत्तदी-
यज्ञानादीनामपि प्रत्यक्षत्वसम्भवात् । न, च सम्भवति, तस्मात् ज्ञा-
नसुखादीनां शरीरादन्य एवाश्रयो वक्तव्य इति भावः । शरीरवि-
शेषात् शरीरस्य भेदादित्यर्थः । (५) तथाच शरीरभेदं प्राप्य ज्ञानं न

(१) उभयवेति । अहं प्रत्ययस्य शरीरे तद्विन्ने चात्मसाक्षितायास्तुल्यत्वाविशेषावधारणमा-
वश्यकमिति भावः ।

(२) भिन्नमेवेति । शरीरगुणाद्विन्नमेवेत्यर्थः । (३) समुत्पन्न इति पाठान्तरम् ।

(४) विषयो भवतीति । इदं शरीरं यथा विषयो भवति ज्ञानादिकं तथा भवेदिति योजना ।

अस्मदादिशब्दस्य शरीरवाचकत्वे इदं शरीरमिति प्रत्यक्षस्यात्माविषयकत्वेनात्मप्रत्यक्षज्ञाना-
दिप्रत्यक्षयोस्तुल्यसामग्रीत्वेन इदं शरीरमिति प्रत्यक्षकालेऽहं जाने इत्यादिरूपज्ञानादिप्रत्यक्षा-
पात्तिरिति भावः ।

(५) भावार्थमुक्त्वा सूत्राक्षरार्थमाह तथाचेति । ज्ञानानवच्छेदकं शरीरं विषयीकुर्वत प्रत्यक्ष-
स्य ज्ञानादिकं न विषय इति भावः ।

तु विषय इति, ल्यब्लोपे पञ्चमी ॥ १७ ॥

नन्वात्मा न प्रत्यक्षः नीरूपद्रव्यत्वात् निरवयवद्रव्यत्वाद्वा आकाशवत्, तथाचाहं कशो गौर इति बुद्धे शरीरमेव विषयो वाच्य, कच्चिदह सुखीत्यादिधीरपि यद्यप्यस्ति, तथाप्याश्रयमन्तरेण भासमानानां सुखादीनां शरीरे समारोप इत्येव कल्पयितुमुचितम्, यथोष्णं सुरभि जलम् इत्याश्रयमन्तरेण प्रतीयमानयोरौष्ण्यसौरभयोर्जले समारोप । न त्वेतदनुरोधेन जलप्रत्ययस्यापि प्रसिद्धजलमन्तरेणान्यविषयत्वम्, तथाऽहमित्यप्यहन्त्व शरीर एव वास्तवम्, सुखादिकन्तु कदाचित्तत्रारोप्यते तेनात्मनि प्रत्यक्षाकार ज्ञानं नास्त्येव । सुखाद्याधारत्वेन यत् कल्पनीय तदागमसिद्धं भवतु न तत्रापि ग्रह इत्यत आह—

अहमिति मुख्ययोग्याभ्यां शब्दवद्व्यतिरेकाव्यभिचाराद्विशेषसिद्धेर्नागमिकः ॥ १८ ॥

अयमर्थः । अहं सुखी अहं दुःखीति प्रत्ययो नागमिको न शाब्दो नापि लैङ्गिक शब्दलिङ्गयोरनुसन्धानमन्तरेणापि जायमानत्वात् । प्रत्यक्षत्वे च नीरूपत्व निरवयववच्च यद्वाधकमुक्तं तद्वहिरिन्द्रियप्रत्यक्षतायां भवति तत्र हि रूपवत्त्वानेकद्रव्यवत्त्वयो प्रयोजकत्वात्, मानसप्रत्यक्षता च तदन्तरेणापि । ननु स्यादेव यद्यात्मनि प्रमाण स्यात् तदेव तु नास्तीत्यत आह—शब्दवद्व्यतिरेकाव्यभिचाराद्विशेषसिद्धेरिति । यथा क्षित्यादिषु द्रव्येषु शब्दस्य (१) व्यतिरेकोऽव्यभिचारी नियतस्तेन तदाश्रयस्याष्टद्रव्यातिरिक्तस्याकाशरूप(स्य) विशेषस्य सिद्धि एवमिच्छाया पृथिव्यादिषु व्यतिरेकस्याव्यभिचारात् तदाश्रयेणापि अष्टद्रव्यातिरिक्तेन भवितव्यम् । नन्वेतावताऽप्यानुमानिक एव आत्मा न तु प्रत्यक्ष इत्यत आह—अहमिति । मुख्ययोग्याभ्यामिति । अहमितीतिकारेण ज्ञानाकारमाह, तेनाहमिति ज्ञानशब्दलिङ्गानुसन्धानमन्तरेण निमीलिताक्षस्य यदुत्पद्यते तन्मुख्येन (२) अहन्त्ववता योग्येन प्रमाणसिद्धेन उपपादनीयम्, न तु शरीरा-

(१) व्यतिरेक इति । अभाव इत्यर्थः ।

(२) अहन्त्ववतीति । तथा च नूयन्त्याहमिति नद भावप्रधाननिर्देशपरम् । प्रमाणसिद्धाहन्त्वेनेत्यर्थः ।

दिना, तत्रेच्छाया व्यतिरेकाव्यभिचारात् । मुख्ययोग्याभ्यामित्यन-
न्तरम् उपपादनीयमिति पूरणीयम् । आत्मनि प्रमाणानि बहूनि ग्र-
न्थगौरवभिया त्यक्तानि मयूखेऽन्वेष्टव्यानि ॥ १८ ॥

आत्मपरीक्षाप्रकरणं समाप्य इदानीमात्मनानात्वप्रकरणमारभते
तत्र पूर्वपक्षसूत्रम्—

सुखदुःखज्ञाननिष्पत्त्यविशेषादैकात्म्यम् ॥ १९ ॥

एक एव आत्मा चैत्रमैत्रादिदेहभेदेऽपि । कुतः ? सुखदुःखज्ञा-
नानां निष्पत्तेरुत्पत्तेः (१) रविशेषात्, सर्वशरीरावच्छेदेन सुखदुःख-
ज्ञानानामुत्पत्तिरविशिष्टैव यतः । यद्यात्मभेदसाधकं लिङ्गान्तरं भ-
वेत्तदा सिध्येदात्मभेदः । न च तदस्ति, (२) यथा तत्तत्प्रदेशावच्छेदे-
न शब्दनिष्पत्तावपि शब्दलिङ्गाविशेषादेकमेवाकाशम्, यौगपद्यादि-
प्रत्ययलिङ्गाविशेषादेक एव कालः, पूर्वापरादिप्रत्ययलिङ्गाविशेषादे-
कैव दिक् ॥ १९ ॥

सिद्धान्तमाह—

व्यवस्थातो नाना ॥ २० ॥

नाना आत्मानः । कुतः ? (३) व्यवस्थातः । व्यवस्था प्रतिनिय-
मः यथा कश्चिदाढ्यः, कश्चित् रङ्गः, कश्चित् सुखी, कश्चिद् दुःखी,
कश्चिदुद्धाभिजनः, कश्चिन्नीचाभिजनः, कश्चिद्विद्वान्, कश्चित् जालम्,
इतीयं व्यवस्था आत्मभेदमन्तरेणानुपपद्यमाना साधयत्यात्मनां भेद-
म् । न च जन्मभेदेन बाल्यकौमारवार्द्धक्यभेदेन वा, एकस्याप्यात्म-

(१) अविशेषादिति । आत्मत्वमेकमात्रवृत्ति सुखाश्रयमात्रवृत्तित्वात् इत्यनेनैकात्मसिद्धि-
रिति भावः । नन्वय हेतुरात्मत्वस्य जीवपरमात्मसाधारण्ये व्यभिचारी परमात्मनि सुखानङ्गीकारात् ।
तदसाधारण्ये सुखस्य परमात्मगुणत्वाङ्गीकारमते जीवपरमात्मगतोद्विग्नसख्यायां व्यभिचारीत्यत
आह दुःखेति । तथा चात्मत्व न परमात्मसाधारणमिति भावः । ननु जीवैक्यासिद्धावपि जी-
वपरमात्मनोरैक्यासिद्धिरेवेति कुत आत्मैक्यमित्यत आह ज्ञानेति । तथा च जीवपरमात्मगतमा-
त्मत्वं पक्ष ज्ञानाश्रयमात्रवृत्तित्वादिति हेतुरिति च न व्यभिचारादिकोष इति भावः । तत्पुरुषी-
यसुखादिर्विद्वान्त ।

(२) लिङ्गाविशेषादित्यपि हेतुरिति पूर्वोक्त स्मारयन्नाह यथेति ।

(३) आद्यशरीराधिष्ठित आत्मा तत्कालिकप्रतीतिविषयरङ्गाधिष्ठितात्मभिन्न तत्कालीनरङ्गता-
जनकादृष्टवद्भिन्नत्वात् घटवत् जीव परमात्मभिन्न असर्वज्ञत्वात् घटवदित्यनुमानप्रयोगोऽत्र बोध्यः ।

नो यथा व्यवस्था तथा चैत्रमैत्रादिदेहभेदेऽपि स्यादिति वाच्यम्
(१) कालभेदेन विरुद्धधर्माध्याससम्भवात् ॥ २० ॥

(२) प्रमाणान्तरमाह—

शास्त्रसामर्थ्याच्च ॥ २१ ॥

शास्त्रं श्रुतिः, तथाऽप्यात्मनो भेदप्रतिपादनात् । श्रूयते हि “द्वे-
ब्रह्मणी वेदितव्ये” इत्यादि । तथा “द्वा सुपर्णा सयुजा सखाया स-
मानं वृक्षं परिषस्वजाते” इत्यादि च (३) ॥ २१ ॥

इति श्रीशाङ्करे कणादसूत्रोपस्कारे तृतीयाध्यायस्य द्वितीयाह्निकम् ।
समाप्तश्चायं तृतीयोऽध्यायः ।



(१) कालभेदेनेति । देशवृत्तौ कालस्यावच्छेदकत्वादित्यर्थः ।

(२) एक विज्ञानमानन्दमित्यादिश्रुतावात्मैक्य प्रतिपादितं तथा च नरशिर कपाल शुचि प्रा-
ण्यङ्गत्वादित्याद्यनुमानवदागमविरोधादात्मभेदकमनुमानमप्रमाणमित्यतः शास्त्रप्रामाण्यदर्शकं सूत्र-
मवतारयन्माह प्रमाणान्तरमिति ।

(३) नच “तत्त्वमसि श्वेतकेतो, ब्रह्मविद्ब्रह्मैव भवतीत्यादिश्रुतिविरोधः स्यादिति वाच्यम्
तत्त्वमसीत्यस्या अभेदेन तदीयत्वप्रतिपादने, ब्रह्मविदित्यस्यापि निर्हु-ज्जत्वेन साम्यप्रतिपादने तात्पर्यात्
अन्यथा “निरञ्जन” इति श्रुतिरसङ्गता स्यादित्यनवयम् ।

चतुर्थाध्याये प्रथमाह्निकम् ।

पृथिव्यादीनां नवानामुद्देशं लक्षणपरीक्षां निर्वर्त्य प्रकृतेर्मूलकारणतां साङ्ख्याभिमतानि निराचिकीर्णुः परमाणूनां मूलकारणत्वं पृथिव्याद्यन्तर्भावश्च सिषाधयिषुर्नित्यत्वसामान्यलक्षणं तावदाह—

सदकारणत्रयित्यम् ॥ १ ॥

न कारणवदकारणवत् पदसंस्कारात् । तदेवं घटादीनां व्यवच्छेदः । तथापि प्रागभावेऽतिव्याप्तिरित्यत आह—सदिति । (१) सत्तायोगीत्यर्थः । समवायविशेषपदार्थयोः सत्तैकार्थसमवाय एव सत्तायोगः, सामान्यान्तरस्य सत्तायाश्च सत्प्रत्ययविषयतैव सत्तायोगः, स च प्रत्ययो वस्तुस्वरूपमात्रनिबन्धन इत्यन्यदेतत् । (२) न चान्यत्रापि तथैवास्तु किं सत्तयेति वाच्यम् अनुगतमतेस्तत्सिद्धेरुक्तत्वात् ॥ १ ॥

नित्यसामान्यमभिधायेदानीं परमाणुमधिकृत्याह—

तस्य कार्यं लिङ्गम् ॥ २ ॥

तस्य परमाणोः कार्यं घटादि लिङ्गम् । तथाच गौतमीयं सूत्रम्—“व्यक्तात् व्यक्तस्य निष्पत्तिः प्रत्यक्षप्रामाण्यात्” अ० ४ आ० १ सू० ११ इति । अवयवावयविप्रसङ्गस्तावदनुभूयते स यदि निरवधि स्यात् तदा मेरुसर्पपयोः परिमाणभेदो न स्यात्, अनन्तावयवारब्धत्वाविशेषात् । न च परिमाणप्रचयाविशेषाधीनो विशेषः स्यादिति वाच्यम् साङ्ख्याविशेषाभावा(३)त्तयोरप्यनुपपत्तेः । प्रलयावधिः स्यादिति चेत् अन्त्यस्य कस्यचिन्निरवयवत्वे प्रलयस्यैवानुपपत्तेः, अवयवविभागविनाशयोरेव

(१) सत्तायोगीति । सत्तासम्बन्धीत्यर्थः । स च सबन्धस्समवायसामानाधिकरण्यान्यतररूपो वाच्यः । प्रत्येक तथात्वे सामान्यादावन्याते । सामानाधिकरण्यं च समवायघटितमेव बोध्यं नात प्रागभावे यथाकथंचित्सामानाधिकरणेऽतिव्याप्तिः । समवायम्यापि स्वात्मकस्वरूपसम्बन्धेन वृत्तित्वात्समवायघटितसामानाधिकरण्यम् अन्याहर्तामत्याह समवायेत्यादिना ।

(२) शङ्कते न चेति । अन्यत्र द्रव्यादावपि वस्तुस्वरूपनिबन्धन एव सत्प्रत्ययोऽस्त्वित्यर्थः ।

(३) तयोरिति । परिमाणविशेषप्रचयविशेषयोरित्यर्थः ।

द्रव्यनाशकत्वात् । विभागश्च नावधिः तस्यैकाश्रयत्वानुपपत्तेः ।
तस्मान्निरवयव द्रव्यमवधिः स एव परमाणुः । न च त्रसरे-
णुरेवावधिः, (१)तस्य चाक्षुषद्रव्यत्वेन महत्त्वादनेकद्रव्यवत्त्वाच्च,
महत्त्वस्य चाक्षुषप्रत्यक्षत्वे कारणत्वम् अनेकद्रव्यवत्त्वमादायैव, अ-
न्यथा महत्त्वमेव न स्यात् कस्य कारणत्वम्भवेत् । न च त्रसरेणो-
रवयवा एव परमाणवः, महद्द्रव्यारम्भकत्वेन तेषामपि सावयव-
त्वानुमानात् तन्तुवत् कपालवच्च । तस्मात् यत् कार्य्यद्रव्यं तत्
सावयवम्, यच्च सावयव तत् कार्य्यद्रव्यम् । तथाच यतोऽवयवा-
त् कार्य्यत्वं निवर्तते तत्र सावयवत्वमपीति निरवयवपरमाणुसि-
द्धिः । तदुक्तं प्रशस्तदेवाचार्य्यैः “सा च द्विविधा नित्या चानित्या
च” इति ॥ २ ॥

इदानीं परमाणौ रूपादिसिद्धये प्रमाणमाह—

कारणभावात् कार्य्यभावः ॥ ३ ॥

रूपादीनां कारणे सद्भावात् कार्य्ये सद्भावः, कारणगुणपूर्वका
हि कार्य्यगुणा भवन्ति घटपटादौ तथा दर्शनादित्यर्थः ॥ ३ ॥

इदानीं सर्वानित्यतावादिनिराकरणायाह—

अनित्य इति विशेषतः प्रतिषेधभावः ॥ ४ ॥

विशेषत इति षष्ठ्यन्तात्तसिः । (तथाच) विशेषस्य नित्यस्य प्रति-
षेधस्तदा स्यात् यद्यनित्य इति प्रत्ययः शब्दप्रयोगश्च न स्यात् नञ्
उत्तरपदार्थनिषेधार्थत्वात् तत् कथं नित्याभावेऽनित्य इति स्यात्,
भवाति च ततो नित्यमस्तीति सिद्धम् । (२)यद्वा अनित्य इति न
नित्यः परमाणुरित्यनेन प्रकारेण नित्यस्य त्वया प्रतिषेधः कर्तव्यः ।
अनेन च प्रकारेण प्रतिषेधो न सिध्यति सिद्ध्यासिद्धिर्प्रातर्हंतत्वात् ।
सूत्रञ्चैव योजनीयम्—अकारः स्वतन्त्र एव प्रतिषेधवचन “अमानोना-
प्रतिषेधवचनाः” इति तथाचानित्य इति न नित्य इत्यर्थः । प्रतिषे-
धभावः प्रतिषेधस्वरूप तेन न नित्य इति विशेषस्य नित्यस्य प्रति-
षेधस्वरूपम्, तच्च न सम्भवतीति शेषः ॥ ४ ॥

(१) तस्मेति । तथ च चाक्षुषद्रव्यत्वेन त्रसरेणो सावयवत्वासिद्धिरित्यर्थः अनुमानप्रयो-
गस्तु वायुपरमाणुसिद्धौ प्रदर्शितः ।

(२) यदातदेत्यध्याहारेण गौरवादर्थान्तरं सूत्रस्याह यद्वेति ।

॥ननु परमाणुर्न नित्यः मूर्तत्वात् घटवत्, एवं रूपवत्त्वरसवत्त्वादयः प्रत्येकं हेतव उच्येयाः, एवं पट्केन युगपद्योगात् परमाणोः (१)षडशता तथाच सावयवत्वात् अव्याप्यवृत्तिसंयोगाश्रयत्वात् । किञ्च परमाणोर्मध्ये यद्याकाशमस्ति तदा सच्छिद्रत्वेनैव सावयवत्वम्, अथ नास्ति, तदाकाशस्यासर्वगतत्वप्रसङ्गः । किञ्च छायावत्त्वात् (२)आवृत्तिमत्त्वात् । अपिच यत् सत् तत् क्षणिकमित्यादिक्षणिकत्वसाधकानुमानादपि परमाणोरनित्यता, तथा चैतावती चेदनुमितिपरम्परा तदा कथमुच्यते परमाणुर्नित्य इत्यत आह—

अविद्या ॥ ५ ॥

परमाणोरनित्यत्वविषया सर्वाप्यनुमितिः अविद्या भ्रमरूपा आभासप्रभवत्वात् । आपाततो (३)धर्मिग्राहकमासबाधः सर्वत्र विपक्षबाधकप्रमाणशून्यत्वाद्याप्यत्वासिद्धिः क्वचित् स्वरूपासिद्धिरित्यादि समानतन्त्रेऽन्वेष्टव्यम् ॥ ५ ॥

ननु यदि परमाणुरस्ति कथमिन्द्रियेण न गृह्यते रूपवत्त्वस्पर्शवत्त्वादयश्चैन्द्रियकत्वप्रयोजकास्त्वयैवोपपादिता इत्यत आह—

महत्त्वेनेकद्रव्यवत्त्वात् रूपाच्चोपलब्धिः ॥ ६ ॥

महति महत्त्ववति द्रव्ये महच्छब्दात् परिमाणवाचकात् (४)गुणवाचकानां मतुपो लोपात् । अनेकद्रव्यवत्त्वादिति । अनेक द्रव्यमाश्रयो यस्य तदनेकद्रव्यम्, तद् यस्यास्ति तदनेकद्रव्यवत् तद्भा-

(१) षडशतेति । मध्यस्य परमाणोरुपर्यध पार्श्वस्थितैः परमाणुभिर्यः सयोगस्तत्र मध्यस्य पूर्वेण यः सयोगो नासौ मध्यपश्चिमपरमाण्वाश्रितः । एवं मध्यपश्चिमपरमाणुसंयोगो नैव मध्यमपूर्वपरमाण्वाश्रय एवमन्यत्रापीति षडशता न्यायवार्तिकद्वौ द्रष्टव्या ।

(२) आवृत्तिमत्त्वादिति । आवृत्तिः स्पन्दनविशेष इत्यर्थः । तथा चैतैर्न्यायसूत्रपूर्वपक्षमर्थोक्तैर्हेतुभिरनित्यत्वसिद्धौ कथं नित्यत्वं परमाणावित्यर्थः ।

(३) धर्मिग्राहकेति । तद्ग्राहकमानं च 'तस्य कार्यं लिङ्गम्' इति सूत्रोक्तोपस्कारोक्त 'निरवयवं द्रव्यमवधिरित्यादिनोक्तं, तेन बाध व्यापकस्य निवृत्त्या निरवयवत्वेन अनित्यत्वस्य व्याप्यस्य बाध इत्यर्थः । विपक्षेति । विपक्षबाधकप्रमाणमनुकूलतर्कादिरूपम् । क्वचित् सावयवत्वादिहेतौ । स्वरूपासिद्धिरिति । निरवयवत्वेनाभ्युपगते सावयवत्वाभावात् । मूर्तत्वादिहेतौ मनोऽन्तर्भावेण व्यभिचारादिरापिदार्थः । समानतन्त्रे गौतमीयेऽन्वेष्टव्यम् तत्रैव दोषविस्तारो द्रष्टव्य इत्यर्थः ।

(४) महच्छब्दः कथं परिमाणवाचको महत्त्वशब्दस्य तथात्वादत्त आह गुणवाचकानामिति । शुक्लादिशब्दानामिवेति भावः ।

वस्तस्मात् अनेकद्रव्यवत्त्वात् । एव सति वायुरपि प्रत्यक्ष स्यादत उक्तं-रूपाच्चेति । उद्भूतादनभिभूतादिति वक्ष्यते । उपलब्धिरिति । वहिरिन्द्रियेणेति शेषः । तथाच परमाणोर्महत्त्वाभावादनूपलब्धिरित्युक्तं भवति । अनेकद्रव्यवत्त्वञ्च अनेकद्रव्याश्रिताश्रितत्वम्, (१) अवयवबहुत्वाधीनमहत्त्वाश्रयत्व वा । (२) न च महत्त्वेनैवानेकद्रव्यवत्त्वमन्यथासिद्धमिति वाच्यम् वैपरीत्यस्यापि सम्भवात् । अन्येन जनकस्यान्यथासिद्धिर्न तु जनकेन जन्यस्येति चेन्न (३) जनकजनकयोर्युगपदन्वयव्यतिरेकग्रहेऽन्यथासिद्धभावात्, अन्यथा भ्रामणादिना दण्डादीनामन्यथासिद्धिप्रसङ्गात् । महत्त्वोत्कर्षात् प्रत्यक्षतोत्कर्षो दूरादावात चेन्न अनेकद्रव्यवत्त्वोत्कर्षस्यापि तत्र सम्भवाद्धिनिगमनाविरहात् । किञ्च मर्कटकीटसूत्रजाले हस्तचतुष्टयादिमिते दूरादप्रत्यक्षे मर्कटमात्रप्रत्यक्षताऽनेकद्रव्यवत्त्वोत्कर्षाधीनैव महत्त्वोत्कर्षस्य जाले वर्त्तमानत्वात् । एव (४) सूक्ष्मतन्तुघटितपटादौ दूरत्वे महत्त्वोत्कर्षेऽपि स्वल्पपरिमाणमुद्रादिप्रत्यक्षे द्रष्टव्यम् ॥ ६ ॥ //

नन्वेवमपि मध्यन्दिनोल्काप्रकाशस्य चाक्षुषस्य रश्मेर्वायोर्वा (५) स्पर्शसमवायेन रूपसमवायिनो महत्त्वोपलम्भः स्यात् अत आह-

सत्यपि द्रव्यत्वे महत्त्वे रूपसंस्काराभावाद्वायोर-
नूपलब्धिः ॥ ७ ॥

रूपसंस्कारपदेन रूपसमवायो रूपोद्भवो रूपानभिभवश्च विवक्षितः । तेन यद्यपि वायौ य एव स्पर्शसमवाय स एव रूपसमवायः

(१) उद्भूतरूपसहचरितयोर्महत्त्वानेकद्रव्यवत्त्वयोरन्वयव्यतिरेकेयोस्तुल्यत्वेऽपि द्रव्यचाक्षुषप्रति अनेकद्रव्यवत्त्वस्योभयत्वस्य वा न कारणता किन्तु लाघवान्महत्त्वस्येन्याशयेनाह अवयवबहुत्वेति ।

(२) प्रथमकल्पोक्तमनेकद्रव्यवत्त्वस्य कारणत्वं खण्डयितुं न युक्तमित्याभिप्रायेणाह नचेत्यादिना । अन्येनेति । जनकजनकस्यैवान्यथासिद्धत्वादिति भावः ।

(३) जनकजनकतयैव यस्य कार्यनियतपूर्ववृत्तिर्त्वं तदेवान्यथासिद्धं नतु स्वातन्त्र्येण कुलालजनकत्वेनान्यथासिद्धस्यापि कुलालत्वेन कारणात्वादित्याशयेनाह अन्येति ।

(४) सूक्ष्मतन्त्विति । सूक्ष्मतन्तुघटितपटादौ महत्त्वोत्कर्षे सत्यपि दूरत्वे सति यत्स्वल्पपरिमाणानां मुद्रादीनां तत्पटादिदेशवृत्तीनां प्रत्यक्षम् अर्थात् तत्पटादीनाञ्चाप्रत्यक्षं तस्मिन्ननेकद्रव्यवत्त्वाधीनत्वं द्रष्टव्यम् ।

(५) स्पर्शसमवायेनेति । स्पर्शसमवायभिन्नरूपसमवायवतो महतो वायोरुपलम्भः स्यादित्यर्थः ।

तथापि रूपनिरूपितो नास्ति तत्र रूपात्यन्ताभावसत्त्वात् । चाक्षुषे च रश्मौ रूपसंस्कारः रूपोद्भवो नास्ति, मध्यन्दिनोल्काप्रकाशे च रूपसंस्कारो रूपानभिभवो नास्ति इति न तेषां प्रत्यक्षता । एवं प्री-
ष्मोष्मभर्जनकपालानलकनकादिषु रूपसंस्काराभाव उन्नेयः ।

वृत्तिकृतिस्तु रूपश्च रूपसंस्कारश्चेत्येकरूपपदलोपः तेन रूपा-
भावाद्वायोरनुपलब्धिः रूपसंस्काराभावाच्चक्षुरादीनामनुपलब्धिरि-
त्याहुः ॥ ७ ॥

एवं परमाणुनित्यताप्रकरणानन्तरं परमाणुलिङ्गतयोपोद्धातस-
ङ्गत्या बहिर्द्रव्यप्रत्यक्षताप्रकरणं समाप्य उपोद्धातेन गुणप्रत्यक्षता-
प्रकरणं वर्तयिष्यन्नाह—

अनेकद्रव्यसमवायात् रूपविशेषाच्च रूपोपलब्धिः ॥८॥

रूपगतो विशेषो रूपविशेषः तच्चोद्भूतत्व(१)मनभिभूतत्वं रूप-
त्वञ्च तस्माद्रूपस्योपलब्धिः । नन्वेवं परमाणोर्द्व्यणुकस्य च रूपं
गृह्येतेत्यत उक्तमनेकद्रव्यसमवायादिति । अनेकपद भूयस्त्वपरं ते-
नानेकानि भूयांसि द्रव्याणि आश्रयतया यस्य तदनेकद्रव्यं प्रस-
रेणुप्रभृति तत्समवायात् घटादयोऽप्यवयवद्वयारब्धाः परम्परया-
ऽनेकद्रव्याश्रया एव, रसस्पर्शादौ रूपत्वविरहात् चाक्षुषत्वाभावः
चाक्षुषे तेजसि च उद्भूतत्वविरहात् । (२)उद्भवः रूपादिविशेषगुण-
गतो जातिविशेष एव रूपत्वादिव्याप्यः । नन्वेवं शुक्लत्वसुरभित्वशी-
तत्वकटुत्वादिभिरपि (३)परापरभावानुपपत्तिरेव, तत्तद्व्याप्यतन्ना-
त्वकल्पने तु कल्पनागौरवम् उद्भवपदस्य नानार्थत्वञ्चेति चेन्न वा-
ह्यैकैकेन्द्रियग्रहणयोग्य(४)गुणत्वस्यैवोपाधेरुद्भवत्वात् तदुपाधिविर-

(१) अनाभिभूतत्वमिति । पुरुषकालादिभेदभिन्नस्याभिभूतत्वस्य प्रत्यक्षविशेषप्रतिबन्धक-
तया तत्तदभावस्यानभिभूतत्वस्य तत्तत्प्रत्यक्षकारणत्वमतेनेदम् ।

(२) उद्भव इति । भावप्रधानोऽयं निर्देशः ।

(३) परापरेति । उद्भूतशुक्लादिकमादाय साङ्कर्यं स्यादिति भावः । कल्पनागौरवमिति । कार्य-
कारणभावे व्यभिचारवारणाय चाक्षुषगतवैजात्यम्, अव्यवहितोत्तरत्वगर्भं वा कार्यतावच्छेदकमपि
कल्पनीयमिति भावः ।

(४) गुणत्वस्यैवेति । तथा च बाह्यैकैकेन्द्रियग्राह्यविशिष्टविशेषगुणत्वमेवोद्भूतत्व न तु जाति-
रिति । वैशिष्ट्यञ्च स्वावृत्तिबाह्येन्द्रियविभाजकरूपवत्करणकग्रहणायोग्यत्वविशिष्टस्ववृत्तीन्द्रियवि-
भाजकधर्मवत्करणकग्रहणयोग्यत्वसम्बन्धेन ।

अ०४आ०१सू०९-१० रूपादिप्रत्यक्षहेतुनिरूपणम् । १२१

हस्यैवानुद्भवत्वात् । अनुद्भवाभाव एव उद्भव इति (१) केचित् । तच्चिन्त्यम्, अनुद्भवस्याप्येव व्यवस्थापयितुमशक्यत्वात् । अतीन्द्रियविशेषगुणत्वमनुद्भूतत्वमिति चेत्, एवं तर्हि ऐन्द्रियकविशेषगुणत्वस्यैवोद्भवत्वापत्तेः । ऐन्द्रियकत्वावच्छेदक किमिति चेत्, (२) तुल्यम् । (३) विशेषगुणेष्वेकैवोद्भूतत्व जातिः । गुणगतजातौ परापरभावानुपपत्तिर्न दोषायेत्यपि वदन्ति ॥ ८ ॥

(४) स्पर्शातिरिक्तानां रूपसामानाधिकरण्यमेव घहिरिन्द्रियग्राह्यताप्रयोजकमिति रूपप्रत्यक्षसामग्रीमभिधाय तामन्यत्रातिदिशन्नाह—

तेन रसगन्धस्पर्शेषु ज्ञानं व्याख्यातम् ॥ ९ ॥

तेनेति रूपप्रत्यक्षज्ञानेनेत्यर्थः । यथा रूपविशेषात् रूपत्वानभिभूतत्वोद्भूतत्वादूपोपलब्धिस्तथा रसविशेषात् रसत्वानभिभूतत्वोद्भूतत्वलक्षणात् रसोपलब्धिः, एवमितरत्रापि योज्यम् । अनेकद्रव्यसमवायश्चातिदेश्यः । घ्राणरसनत्वगिन्द्रियाणामनुद्भवाद्गन्धरसस्पर्शानामग्रहणम्, पापाणादावनुद्भवाद्गन्धरसयोः—तद्गन्धस्मिन् तयोरुपलम्भात् । तयोः पापाणादावुपलम्भ एव (५) न तु स्पष्ट इत्येके । विभक्तावयवाप्यद्रव्यरूपानुद्भवात्तदग्रहणम् । एवं रसस्यापि । उष्णजले तेजोरूपस्यानुद्भवात् स्पर्शस्य चाभिभवात्, विततकर्पूरचम्पकादौ रूपरसस्पर्शानामनुद्भवादनुपलम्भः । कनकादौ रूपमुद्भूतमेव शुक्लत्वभास्वरत्वे परमभिभूते । रूपमप्यभिभूत-

(१) केचिदिति । गङ्गे शोषाध्याया इत्यर्थः । दूषयति तच्चिन्त्यमिति । अत्रेदं चिन्त्यते । अथ उद्भवे शुक्लत्वादिभ्याप्यनानाजातिस्वीकारे व्यभिचारवारणाय नानाकार्यकारणभावोऽङ्गीकर्तव्यः अनुद्भूतत्वस्य जातित्वे तु तदभावकूटभादाय चाक्षुषकार्यकारणभावो ह्येक एवाङ्गीकार्य इति लाघवेमेवेति कथं कोचेन्मतेऽस्वरस इति ? मैवम् । अभावकूटस्य कारणतावच्छेदकत्वे विशेष्यविशेषणभावे विनिगमनाविरहाद्गुरुतरकार्यकारणभावबाहुल्यमेवेति तत्रास्वरस इति भावः ।

(२) तुल्यामिति । भवन्मते इन्द्रियग्राह्यतानवच्छेदकरूपातीन्द्रियत्वस्यानिर्वचनीयत्वे योग्यत्वमपि अनिर्वचनीयम् । सान्नेकर्षादिकारणसामग्रीसत्वेऽभिभवाद्यसत्वे च प्रत्यक्षाविषयत्वमतीन्द्रियत्वमिति निर्वचने चास्माकमपि तदनाश्रयत्वमेव योग्यत्वमिति समानत्वादिति भावः ।

(३) साङ्कर्यस्य जातिबाधकत्वमनङ्गीकुर्वतां मतमाह विशेषगुणेष्विति ।

(४) स्पर्शेति । इदमादिस्तद्वयोक्तरीत्यादिकर्मन्तानागिति शेषः ।

(५) नात्विति । न स्पष्टः नानुव्यवसायगृहीत इति भावः । एके इति । मणिकारादय इत्यर्थः ।

मित्येके । कनकग्रहणन्तु रूपान्तरसाहचर्यात् । अभिभवश्च बलवत्स-
जातीयग्रहणकृतमग्रहणं न तु बलवत्सजातीयसम्बन्धमात्रम्, बल-
वत्सजातीयसम्बन्धस्याप्यग्रहणनिरूप्यतया अग्रहणस्यैवोपजीव्य-
त्वात् । न चाग्रहणप्रयोजकत्वेन बलवत्सजातीय एवोपजीव्यः, अग्र-
हणस्य ग्रहणप्रागभावस्य तदत्यन्ताभावस्य वा (१) तदप्रयोज्यत्वात्,
ग्रहणध्वंसस्य च तत्राभावात् । तवापि तर्हि बलवत्सजातीयग्रहण-
कृतमग्रहणमनुपपन्नमेवेति चेत्, अस्त्वेवम्, (२) तथापि सजातीयस्य
बलवत्त्वे दुर्बलत्वे वा तादृशसम्बन्धसत्त्वे वा ग्रहणाग्रहणे एव प्रयो-
जके इति स एवाभिभवपदार्थः ॥ ९ ॥

ननु गुरुत्वमप्यनेकद्रव्यसमेतं रूपमहत्त्वसमानाधिकरणञ्चेति
कथं न प्रत्यक्षमत आह—

तस्याभावा(३)दव्यभिचारः ॥ १० ॥

तस्य रूपत्वादेः सामान्यस्य उद्भवस्य च गुरुत्वेऽभावात् गुरुत्वं
प्रत्यक्षम् । ननु माभूत् तत्र रूपत्वादिकं तथापि तत्प्रत्यक्षं स्यादत-
आह अव्यभिचार इति । एकैकेन्द्रियग्राह्यत्वं प्रति रूपत्वादीनां प-
ञ्चानां जातीनाम् अव्यभिचारो नियम एव । यत्रैव रूपत्वादिपञ्चका-
न्यतमं तत्रैव बाह्यैकैकेन्द्रियग्राह्यत्वं लब्धातिरेकादित्यर्थः । सूत्रे तु गु-
रुत्वाधिकारस्यास्फुटत्वात् प्रशस्तदेवैरतीन्द्रियेषु मध्ये परिगणि-
तमपि (४) बलभाचार्यैः स्पर्शनमुक्तं गुरुत्वम् ॥ १० ॥

एवमेकैकेन्द्रियग्राह्यानाभिधाय द्वीन्द्रियग्राह्यानाह—

(१) तदप्रयोज्यत्वादिति । बलवत्सजातीयाप्रयोज्यत्वादित्यर्थः ।

(२) तथापीति । इदमत्र तात्पर्यम् । ग्रहणप्रागभावादेरपि प्रतियोगिसामान्यादिविघट-
नद्वारा बलवत्सजातीयग्रहणं प्रयोजकमेव, सजातीयस्य तत्प्रयोजकत्वमपि ग्रहणैव न तु स्वत-
पित्तदूषितनेत्रस्य रजतादौ इवैतद्यग्रहणस्य सजातीयग्रहणप्रयोज्यताया दृष्टत्वात् । नच तत् सजाती-
यमात्रप्रयोज्यं तत्सम्बन्धमात्रप्रयोज्यम् वा पुरुषान्तरस्यापि किञ्चित्सजातीयसम्बन्धमादाय शैत्य-
ग्रहणप्रसङ्गात् । एव च बलवत्सजातीयग्रहणं तत्प्रयोज्याग्रहणञ्च सजातीयबलवत्त्वादिज्ञापकतया
बलवत्सजातीयतत्सम्बन्धयोरुपजीव्य भवति तद्विनिर्मुक्तं बलवत्सजातीयतत्सम्बन्धयोर्दुर्बलतया
तद्वदिति एवाभिभवपदार्थ इत्यर्थः ।

(३) अव्यभिचार इति । चाक्षुषत्वस्येति शेषः ।

(४) बलभाचार्यैरिति । चाक्षुषसामग्रीसन्त्वेपि यदि न गुरुत्वचाक्षुषं तदा व्यभिचारः स्यात्
तु सामग्र्यभावप्रयुक्तकार्यविरहेणेति तैर्गुरुत्वस्य स्पर्शनमुक्तमिति भावः ।

संख्याः परिमाणानि पृथक्त्वं संयोगविभागौ पर-
त्वापरत्वे कर्म च रूपिद्रव्यसमवायात् चाक्षुषाणि॥११॥

एतेषां चाक्षुषत्वे स्पर्शनत्वे वा परस्परानपेक्षत्वसूचनायासमा-
सः । यद्यपि महत्त्वापेक्षाऽस्ति तथापि न परिमाणत्वेन । चकारः
स्नेहद्रवत्ववेगानामुपसद्गृहार्थः । चाक्षुषाणीति,—स्पर्शनत्वमप्युप-
लक्षयति । यद्वा चकार एव चाक्षुषाणि चेत्यत्रापि योज्यः । सङ्ख्या,—
इति बहुवचनम् एकत्वादिका । सर्वा एव सङ्ख्याः सङ्गृह्णाति । एकत्वं
सामान्यमेव न तु गुण इति चेत् तद् यदि द्रव्यमात्रवृत्ति तदा द्रव्य-
त्वेन सहान्यूनानतिरिक्तवृत्तित्वम् । अथ गुणकर्मणोरपि वर्तते तदा
सत्तया सहा(१)न्यूनानतिरिक्तवृत्तित्वम् । कथं तर्हि गुणादावप्येक-
त्वादि प्रत्यय इति चेत्, आरोपितेनैकत्वेन, एकार्थसमवायप्रत्यासत्त्या
सम्यगेवैकत्वप्रत्ययो वा । तदेतदेकत्व नित्यद्रव्येषु नित्यम् अनित्येषु
च कारणैकत्वासमवायिकारणकम् । द्वित्वादिकन्तु अपेक्षाबुद्धिज-
न्यम् । अपेक्षाबुद्धिश्च नानैकत्वसमूहालम्बनरूपा, सजातीययोर्वि-
जातीययोर्वा द्रव्ययोश्चाक्षुषा सन्निकर्षे ॥ ११ ॥

एतावन्त्येव कर्मपर्यन्तानि अभिप्रेत्याह—

अरूपिष्वचाक्षुषाणि ॥ १२ ॥

रूपरहितद्रव्येषु वर्तमानानि कर्मपर्यन्तानि सङ्ख्यादीन्यचाक्षु-
षाणि, न स्पर्शनानीत्यपि द्रष्टव्यम् । अप्रत्यक्षाणीति नोक्तम्, तथा
सत्यात्मैकत्वमपि प्रत्यक्षं न स्यात् ॥ १२ ॥

रूपादीनामेकैकैन्द्रियग्राह्यत्वं सङ्ख्यादीनां द्वीन्द्रियग्राह्यत्वं सुखा-
दीनां मानसत्वं, तथाच सत्तागुणत्वयोः सामान्ययोः सर्वेन्द्रियग्रा-
ह्यत्वमायातमित्याह—

एतेन गुणत्वे भावे च सर्वेन्द्रियं ज्ञानं व्याख्यातम्॥१३॥

व्यक्तिग्रहणयोग्यतैव जातिग्रहणयोग्यता । व्यक्तयश्च यथायथं
यदि सर्वेन्द्रियैर्गृह्यन्ते तदा जात्योरपि गुणत्वसत्तयोः सर्वेन्द्रियग्रा-
ह्यत्वं पर्यवसन्नमित्यर्थः ॥ १३ ॥

इति श्रीशाङ्करे वैशेषिकसूत्रोपस्कारे चतुर्थाध्यायस्याध्यायमाह्निकम् ।

(१) अन्यूनानतिरिक्तवृत्तित्वमिति । समनियतवृत्तित्वादित्वकलशत्वमदुभयस्य जातित्व-
माभितमित्यर्थः ।

चतुर्थाध्याये द्वितीयमालिकम् ।

स्पर्शवद्द्रव्यपरीक्षार्थे चतुर्थाध्याये मूलकारणपरमाणुपरीक्षान-
न्तरं कार्यद्वारा स्पर्शवन्त्येव द्रव्याणि, परीचिक्षिपुराह—

तत् पुनः पृथिव्यादिकार्य्यद्रव्यं त्रिविधं शरीरे-
न्द्रियविषयसंज्ञकम् ॥ १ ॥

तत्र शरीरत्वं (१)प्रयत्नवदात्मसंयोगासमवायिकारणवत् क्रिया-
वदन्त्यावयवित्वम् उपाधिभेदः, न तु शरीरत्वं जातिः पृथिवीत्वादिना
परापरभावानुपपत्तेः । इन्द्रियत्वञ्च (२)स्मृत्यजनकज्ञानकारणमनः-
संयोगाश्रयत्वम्, (३)शब्देतरोद्भूतविशेषगुणानाश्रयत्वे सति ज्ञान-
कारणमनःसंयोगाश्रयत्वं वा । नक्तञ्चरनयनराशिमस्तु (४)तेजोऽन्तरमे-
व । चक्षुष्ट्वे तु शब्दरूपेतरोद्भूतविशेषगुणानाश्रयत्वे सतीति देयम्, न
त्विन्द्रियत्वं जातिः, पृथिवीत्वादिना परापरभावानुपपत्तेः । विषय-
त्वञ्च यद्यपि प्रतीयमानतया भोगसाधनत्वम्, तच्च लौकिकसाक्षात्-
कारविषयत्वमेव द्रव्यगुणकर्मसामान्याभावसाधारणम्, तथापि
सूत्रानुरोधात् लौकिकसाक्षात्कारविषयकार्य्यद्रव्यत्वं (५)द्रष्टव्यम् ।
पृथिव्यादिकार्य्यद्रव्यं त्रिविधमिति हि सूत्रम्, तथाच विषयत्वमपि
न जातिः ॥ १ ॥

(१) प्रयत्नवदिति । घटादावतिव्याप्तिवारणायसमवायिकारणवदित्यन्तम् । हस्यादौ तद्वारणा-
य विशेष्यम् ।

(२) स्मृत्यजनकेति । प्रत्यक्षसामान्यकारणव्युदासाय स्मृत्यजनकेति । ज्ञानपुरीतन्नाडीस-
योगव्युदासाय ज्ञानकारणेति । इत्येन्द्रियसंयोगवारणाय मन इति ।

(३) चक्षुर्विशेषस्य मन संयोगे कदाचित्स्मृतिजनकत्वाद्धीकारे तत्राव्याप्तिवारणाय कल्पान्तर-
माह शब्देतरेति । आत्मन्यतिव्याप्तिवारणाय सत्यन्तम् । श्रोत्रेऽव्याप्तिवारणाय शब्देतरेति ।
रूपमादाय चक्षुष्यव्याप्तिवारणायौद्भूतपदम् । संयोगमादायासम्भववारणाय विशेषपदम् । चक्षुर-
वयवसंयोगस्य चक्षुःसंयोगद्वारा द्रव्यचाक्षुषजननयोग्यतयाऽतिव्याप्तिवारणाय मनःपदम् । कालाद-
वातिव्याप्तिवारणाय ज्ञानकारणमिति ।

(४) इन्द्रियाघटकमित्यर्थं तथाचोद्भूतरूपसत्त्वैपि न व्यभिचार इति भावः ।

(५) द्रष्टव्यमिति । तथाच अणुके नाव्याप्तिरित्यर्थः ।

अ०४आ०२सू०२-६ शरीरेत्रैभौतिकत्वादिनिरासः । १२५

इदानीं शरीरस्य त्रैभौतिकत्वचातुर्भौतिकत्वप्रवादं निराकर्तुमाह—

प्रत्यक्षाप्रत्यक्षाणां संयोगस्याप्रत्यक्षत्वात् पञ्चा-
त्मकं न विद्यते ॥ २ ॥

(१) 'गन्धक्लेदपाकव्यूहावकाशदानेभ्यः पाञ्चभौतिक' अ०३आ०१
सू०३० यदि शरीर भवेत् तदाऽप्रत्यक्ष भवेत् यथा प्रत्यक्षाप्रत्य-
क्षाणां वायुवनस्पतीनां संयोगोऽप्रत्यक्षस्तथा शरीरमप्यप्रत्यक्ष स्या-
दिति दृष्टान्तद्वारक सूत्रम् । पञ्चात्मकं न विद्यत इति । शरीरमिति
शेषः । क्लेदपाकादयस्तु उपष्टम्भकजलानलगता एव । चातुर्भौतिको-
ऽप्येवम् । नन्वस्तु त्रैभौतिकम् त्रयाणां भूतानां प्रत्यक्षत्वादिति चेन्न
विजातीयारम्भस्य प्रतिषेधात् । एकस्य गुणस्यावयविनि गुणानार-
म्भकत्वात् । तद् यदि पृथिवीजलाभ्यामारम्भः स्यात् तदा तदारब्धम-
गन्धमरसञ्च स्यात्, एवं पृथिव्यनलाभ्यामगन्धमरूपमरसञ्च स्यात्,
पृथिव्यनिलाभ्यामगन्धमरसमरूपमस्पर्शञ्च स्यादित्याद्यूह्यम् ॥ २ ॥

एतदेवाह—

गुणान्तराप्रादुर्भावाच्च न त्र्यात्मकम् ॥ ३ ॥

पृथिव्यग्नेजसां प्रत्यक्षाणामेवारब्ध शरीरं प्रत्यक्षं स्यादपि, यदि
तत्र गुणान्तरं कारणगुणपूर्वकं प्रादुर्भवेत्, न त्वेतदस्ति एकस्य ग-
न्धादेरनारम्भकत्वस्योक्तत्वात् । तथाच न त्र्यात्मकमपि शरीरं न
रूपवद्भूतत्रयारब्धमपीत्यर्थः ॥ ३ ॥

कथं तर्ह्येकस्मिन्नेव शरीरे पाकादीनामुपलम्भः ? इत्यत आह—

अणुसंयोगस्त्वप्रतिषिद्धः ॥ ४ ॥

मिथः पञ्चानां भूतानां परस्परमुपष्टम्भकतया संयोगो न निषि-
ध्यते, किन्तु विजातीययोरण्वोर्द्रव्यं प्रत्यक्षसमवायिकारणं संयोगो
नेष्यते, तथाच तदुपष्टम्भात् पाकादीनां शरीरे भवत्युपलम्भः
इति । तर्हि किम्प्रकृतिकमिदं मानुषशरीरमित्यत्र गौतमीय सूत्रमुप-
तिष्ठते—“पार्थिवं तद् विशेषगुणोपलब्धे.” अ०३आ०१सू०३१ । पृथि-
वीविशेषगुणो गन्धो मानुषशरीरे आनाशमनपायी दृश्यते, पाकाद-

यस्तु शुष्कशरीरे नोपलभ्यन्ते इति तेषामौपाधिकत्वं गन्धस्य स्वाभाविकत्वमिति पार्थिवत्वव्यवस्थितेः ॥ ४ ॥

शरीरं विभजते—

तत्र शरीरं द्विविधं योनिजमयोनिजञ्च ॥ ५ ॥

तत्र पार्थिवाप्यादिशरीरेषु मध्ये पार्थिवं शरीरं द्विविधम् । के ते द्वे विधे इत्यत्राह योनिजमयोनिजञ्चेति । आप्यतैजसवायवीयशरीराणां वरुणादित्यवायुलोकेषु प्रसिद्धानामयोनिजत्वमेव । अयोनिजत्वं शुक्रशोणितसन्निपातानपेक्षत्वम् । अयोनिजञ्च देवानामृषीणाञ्च, श्रूयते हि “ब्रह्मणो मानसा मन्वादयः” इति । कारणमन्तरेण कथं कार्यमिति चेत् योनेः शरीरत्वावच्छेदेनाकारणत्वात् उष्मजकृमिमशकादिशरीरे व्यभिचारात्, संस्थानविशेषवत्त्वस्य चासिद्धेः देवर्षिशरीरापेक्षयाऽऽत्मदादिशरीराणामत्यादृशत्वात् । योनिजमपि द्विविधं जरायुजमण्डजञ्च । जरायुजं मानुषपशुमृगाणां गर्भाशयस्य जरायुत्वात् । पक्षिसरीसृपाणामण्डजं परितः सर्पणशीलत्वात्, सर्पकीटमत्स्यादयोऽपि सरीसृपा एव । यद्यपि वृक्षादयोऽपि शरीरभेदा एव भोगाधिष्ठानत्वात्, न खलु भोगाधिष्ठानत्वमन्तरेण जीवनमरण-स्वप्न-जागरण-भेषजप्रयोग-बीजसजातीयानुबन्धानुकूलोपगम-प्रतिकूलोपगमादयः सम्भवन्ति । वृद्धिक्षतभग्नसंरोहणे च भोगोपपादके स्फुटे एव, आगमोऽप्यास्ति—

नर्मदातीरसम्भूताः सरलार्जुनपादपाः ।

नर्मदातोयसंस्पर्शात् ते यान्ति परमां गतिम् ॥

इत्यादिः ।

श्मशाने जायते वृक्षः कङ्कुगृध्रादिसेवितः ।

इत्यादिञ्च, तथापि चेष्टावत्त्वमिन्द्रियवत्त्वञ्च नोद्भिदां स्फुटतरमतो न शरीरव्यवहारः ॥ ५ ॥

अयोनिजशरीरोत्पत्तिकारणमाह—

अनियतदिग्देशपूर्वकत्वात् ॥ ६ ॥

अनियतदिग्देशाः परमाणवो धर्मविशेषजनितकर्माणस्तत्पूर्वकत्वादयोनिजशरीराणाम् ॥ ६ ॥

अ०४आ०२मू०७-११. अयोनिजदेहप्रमाणानि । १२७

ननु परमाणूनां कर्म विना कथं द्रव्यासमवायिकारणं संयोगः,
कथं वा सयोगमन्तरेण द्रव्योत्पत्तिरत आह—

धर्मविशेषाच्च ॥ ७ ॥

अदृष्टवदात्मसंयोगादेव सर्गादौ परमाणूनां कर्म तेन च कर्मणा
सम्भूय परमाणवो ह्यणुकादिप्रक्रमेण अयोनिजं देवर्षीणां शरीरमार-
भन्ते इत्यर्थः । उपलक्षणञ्चैतत् अधर्माविशेषाच्च क्षुद्रजन्तूनामुष्म-
जानां मशकादीनां यातनामयानि शरीराण्युत्पद्यन्ते इत्यपि द्रष्ट-
व्यम् ॥ ७ ॥

देवर्षीणामयोनिजे शरीरे प्रमाणान्तरमाह—

समाख्याभावाच्च ॥ ८ ॥

समाख्या अन्वर्था संज्ञा श्रुतिस्मृतीतिहासपुराणादिषु प्रसिद्धा ।
तथाहि—“दुर्वासःप्रभृतयो मानसा अहङ्कारेभ्यः समभवदङ्गिरा”
(१) इत्यादिका, तथाऽपि ज्ञायते सन्त्ययोनिजानि शरीराणि देवर्षी-
णामिति ॥ ८ ॥

प्रमाणान्तरमाह—

संज्ञाया आदित्वात् ॥ ९ ॥

सर्गादौ या ब्रह्मादिसंज्ञा आदिभूता प्राथमिकी तथा ज्ञायते अ-
स्ययोनिज शरीरमिति, नहि तदा ब्रह्मणो मातापितरौ स्तः याभ्यां
ब्रह्मादिसंज्ञा कृता स्यादिति भावः ॥ ९ ॥

उपसंहरति—

सन्त्ययोनिजाः ॥ १० ॥

(२) शरीरविशेषा इति शेषः ॥ १० ॥

उपसंहृतेऽतिदार्ढ्यार्थं प्रमाणान्तरमाह—

वेदलिङ्गञ्च ॥ ११ ॥

वेदो मन्त्रः स च लिङ्ग्यते ज्ञाप्यतेऽनेनेति वेदलिङ्गं ब्राह्मणम्,
ततोऽप्ययोनिजं शरीरं प्रतिपद्यते इत्यर्थः । तथाहि ब्राह्मणम्—“प्र-

(१) इत्यादिकेति । प्रजापतेर्यश्चोरुत उद्भूत माऽयमौर्व, नारायणस्योरुदेशादुत्पन्नौर्वशी,
मृगुर्भर्जनात्, योयमचिर्वि जात सोयमत्रित्यादिका पुराणादिप्रसिद्धा समाख्याऽऽदिपदेन ग्राह्या ।

(२) शरीरविशेषा इति । मन्वादीनामित्यर्थः ।

जापतिः प्रजा अनेका असृजत् स तपोऽतप्यत प्रजाः सृजेयमिति स मुखतो ब्राह्मणमसृजत् बाहुभ्यां राजन्यमूरुभ्यां वैश्यम् पद्भ्यां शूद्रम्” इति । वेदोऽपि-“ब्राह्मणोऽस्य मुखमासीत् बाहू राजन्यः कृतः । ऊरू तदस्य यद्वैश्यः, पद्भ्यां शूद्रोऽजायत” इत्यादिः । तदेवं योनिजमयोनिजञ्च पार्थिवशरीरमुक्तम् । आप्यं तैजसं वायवीयञ्चा-योनिजमेव शुक्रशोणितयोर्नियमेन पार्थिवत्वात्, पार्थिवेन च पाथसीयानारम्भात् ।

इन्द्रियन्तु पार्थिवं घ्राणं सर्वप्राणभृत्साधारणं जलाद्यनभि-भूतैः पार्थिवभागेरारब्धं घ्राणम् । घ्राणं पार्थिवं (१)रसाद्य-व्यञ्जकत्वे सति गन्धव्यञ्जकत्वात् मृगमदगन्धव्यञ्जककुक्कुटोच्चा-रवत् । एवं रसनमाप्यं रूपाद्यव्यञ्जकत्वे सति रसस्यैव व्यञ्ज-कत्वात् सक्तुरसाभिव्यञ्जकसलिलवत् । एवञ्चश्रुस्तैजसं रसाद्यव्य-ञ्जकत्वे सति रूपस्यैव व्यञ्जकत्वादालोकवत् । त्वगिन्द्रिय वायवीयं गन्धाद्यव्यञ्जकत्व सति स्पर्शस्यैव व्यञ्जकत्वात् अङ्गसङ्घिसलिलशै-त्याभिव्यञ्जकव्यजनवातवत् ।

विषयस्तु पार्थिवो मृत्पाषाणस्थावरलक्षणः । तत्र भूप्रदेशाः प्राकारेष्टकादयो मृद्विकारा, अद्रिमणिहीरकगैरिकादयः पाषाणाः, स्थावरास्तृणौषधिवृक्षगुल्मलतावतानवनस्पतयः । आप्यास्तु वि-षयाः सरित्समुद्रहिमकरकादयः । तैजसस्तु विषयो भौमदिव्यो-दर्याकरजमेदाच्चतुर्विधः । भामं काष्ठेभ्यस्तत्प्रभवम् । दिव्यम् अ-विन्धनं विशुद्धादि । उदर्यम् अन्नादिरसार्जनक्षमं जाठरम् । आ-करजञ्च हिरण्यादि । वायवीयस्तु विषयः उपलभ्यमानस्पर्शाश्रयो वायुः । वायोश्चतुर्थः कार्यः प्राणाख्यः शरीरे (२) रसमलयातूनां प्रेरणादिहेतुरेकः सन् क्रियाभेदादपानादिसंज्ञां लभत इति ॥ ११ ॥

इति श्रीशाङ्करे वैशेषिकसूत्रोपस्कारे चतुर्थाध्यायस्य

द्वितीयमाहिकम् ।

समाप्तश्चायं चतुर्थाध्यायः ।

(१) रसाद्यव्यञ्जकत्वे सतीति । परकीयरसादीत्यर्थं तेन स्वरसव्यञ्जके नृशान्ते नासिद्धिः । नवशरावगन्धव्यञ्जकजले व्याभिचारवारणाय सत्यन्तम् । तस्य सवतुरसव्यञ्जकतया न दोषः । सानिकर्षे तद्धारणाय द्रव्यत्वे सतीति । एवमन्यत्र ।

(२) प्राणोऽन्तः शरीर इति पाठान्तरम् ।

पञ्चमाध्याये प्रथमाह्निकम् ।

कर्मपरीक्षा पञ्चमाध्यायार्थ । प्रयत्ननिष्पाद्यकर्मपरीक्षा प्रथमाह्निकार्थः । तत्राप्युत्क्षेपणप्रकरणम्, अप्रयत्नसिद्धोत्क्षेपणप्रकरणम्, पुण्यहेतुकर्मप्रकरणम्, पुण्यपापोदासन्निकर्मप्रकरणञ्च । चेष्टाविशेषमधिकृत्याह—

आत्मसंयोगप्रयत्नाभ्यां हस्ते कर्म ॥ १ ॥

संयोगश्च प्रयत्नश्च संयोगप्रयत्नौ आत्मन संयोगप्रयत्नौ ताभ्यां हस्ते समवायिकारणे कर्म । तस्य च कर्मणः प्रयत्नवदात्मसंयोगोऽसमवायिकारणम्, प्रयत्नश्च निमित्तकारणम् । इयमेव चेष्टा, प्रयत्नवदात्मसंयोगासमवायिकारणक्रियायाश्चेष्टात्वात्, (१)स्वासमवेतस्वातिरिक्तरूपर्शवदन्यप्रयत्नजन्यक्रियाया वा ॥ १ ॥

हस्तोत्क्षेपणमुक्त्वा तदध्वनिं मुसलोत्क्षेपणमाह—

तथा हस्तसंयोगाच्च मुषले कर्म ॥ २ ॥

चकारेण गुरुत्वं निमित्तकारणान्तरं समुच्चिनोति । तथेति । तादृशमुत्क्षेपणरूपमेवेत्यर्थः । यद्वा तथाहस्तसंयोगादुत्क्षेपणवद्धस्तसंयोगादित्यर्थः । अत्र च प्रयत्नवदात्मसंयुक्तेन हस्तेन मुसलस्य संयोगोऽसमवायिकारणम्, मुसलं समवायिकारणम्, प्रयत्नगुरुत्वे निमित्तकारणे ॥ २ ॥

उद्वुखलाभिहतस्य मुसलस्याकस्माद् यदुत्पतनं जायते तत्र कारणमाह—

(१) चेष्टामामान्यमुक्त्वा तद्विशेषमाह स्वासमवेतेति । स्व चेष्टाप्रयत्नसमवेतस्तदतिरिक्तश्च स्पर्शवान् तदन्यसम्बन्धी यः प्रयत्नस्तज्जन्यक्रियाया वा चेष्टात्वादित्यर्थः ।

चेष्टा नाम शरीरतदवयवसमवेत क्रियाविशेषः स च शरीरावच्छिन्नप्रयत्नादुपपद्यते कार्शुकाकर्म्मणश्चित्तशरादिक्रियाया शरीरावच्छिन्नप्रयत्नजन्यत्वेऽपि न तत्र चेष्टात्वमिति तद्वारणाय स्पर्शवदन्याति । कस्यापि प्रयत्नस्य स्पर्शवदन्यत्वावच्छिन्नत्वाभावादसम्भवारणाय स्पर्शवति विशेषणद्वयं स्वासमवेतस्वातिरिक्तेति । प्रथमविशेषणानुक्तौ शरीरस्यावयवातिरिक्तस्पर्शवदन्यत्वाभावात्तत्प्रयत्नजन्यचेष्टायामव्याप्तिः, अन्यतदनुक्तौ च शरीरचेष्टायामव्याप्तिः शरीरासमवेतत्वे सति स्पर्शवत्त्वादिति तद्व्ययम् ।

अभिघातजे मुसलादौ कर्मणि व्यतिरेकादकारणं
हस्तसंयोगः ॥ ३ ॥

अत्र यद्यपि मुसलेन उत्पतता हस्तस्य संयोगोऽप्यस्ति तथाऽपि
स संयोगोऽन्यथासिद्धः किन्तु उदूखलाभिघात एव असमवायिका-
रणम् । कुत एवमित्यत आह व्यतिरेकादिति । प्रयत्नस्य व्यभिचारा-
दित्यर्थः । यदि तदा प्रयत्नः स्यात् मुसलस्यैवाकस्मिकमुत्पतनं न
भवेत् विधारकेण प्रयत्नेन मुसलस्य धारणमेव भवेत् चेष्टाधीनं मुस-
लस्य पुनरुत्पतनं वा भवेत् इति भावः ॥ ३ ॥

मुसलेन सहोत्पततो हस्तस्य कर्मणि कारणविशेषमभिधातुं
प्रयत्नवदात्मसंयोगस्यासमवायिकारणत्वं निराकर्तुमाह—

तथात्मसंयोगो हस्तकर्मणि ॥ ४ ॥

मुसलेन सहोत्पततो हस्तस्य कर्मणि आत्मसंयोगः प्रयत्नवदा-
त्मसंयोगस्तथा अकारणमित्यर्थः । अकारणमिति पूर्वसूत्रस्थं तथेत्य-
तिदिश्यते ॥ ४ ॥

कुतस्तर्हि हस्ते तदोत्पतनमत आह—

अभिघातान्मुसलसंयोगाद्धस्ते कर्म ॥ ५ ॥

यथा मुसले उत्पतति मुसलमुखस्थं लोहमुत्पतति तथा हस्तो-
ऽपि तदोत्पतति । अत्राभिघातशब्देन अभिघातजनितः (१) संस्कार
उच्यते उपचारात् । उत्पततो मुसलस्य पटुतरेण कर्मणा अभिघात-
सहकृतेन स्वाश्रये मुसले संस्कारो जनितस्तत्कृतं संस्कारमपेक्ष्य ह-
स्तमुसलसंयोगादसमवायिकारणाद्धस्तेऽप्युत्पतनं न तु तदुत्पतनं
प्रयत्नवदात्मसंयोगासमवायिकारणकम्, अवशो हि हस्तो मुसलेन स-
होत्पततीति भावः ॥ ५ ॥

ननु शरीरे शरीरावयवे वा यत् कर्मोत्पद्यते तत्र प्रयत्नवदात्म-
संयोगः कारणं प्रकृते कथं न तथेत्यत आह—

आत्मकर्म हस्तसंयोगाच्च ॥ ६ ॥

आत्मशब्दः शरीरावयवपर उपचारात् । अन्वयानुपपत्तिरेवो-

अ०५आ०१सू०७-१५ अग्रयत्नसिद्धकर्मप्रकरणम् । १३१

पचारबीजम् । तथाचात्मनः शरीरावयवस्यापि हस्तस्य यत् कर्म तत् हस्तमुसलसयोगात् । चकाराच्च वेगसमुच्चयः । हस्तकर्मणि हस्तसयोगस्तावदसमवायिकारणं तत्र व्यभिचारो भवति । स च क्वचित् प्रयत्नवदात्महस्तसंयोगः, क्वचिद्वेगवन्मुसलादिहस्तसयोगो (१) यथा वातुलस्य शरीरावयवकर्मेति भावः ॥ ६ ॥

प्रयत्नानधीनकर्मप्रकरणमारभते—

संयोगाभावं गुरुत्वात् पतनम् ॥ ७ ॥

संयोगपदेन प्रतिबन्धकमात्रमुपलक्षयति, तेन प्रतिबन्धकाभावे गुरुत्वादसमवायिकारणात् पतनम्—अधःसयोगफलिका क्रिया जायते । तत्र गुरुत्ववति फलादौ प्रतिबन्धकः संयोग, विहङ्गमादौ तु विधारक प्रयत्नः पतनप्रतिबन्धकः, काण्डादौ क्षिप्ते संस्कार एव पतनप्रतिबन्धकः । एतेषामभावे गुरुत्वाधीन पतनमित्यर्थः । अभिध्यानादिना विषादेरन्तरिक्षस्थापने अदृष्टवदात्मसयोगो मन्त्रादिरेव वा प्रतिबन्धकस्तेषामपि संयोगपदेन सङ्ग्रहः ॥ ७ ॥

ननु गुरुत्वाद् यदि पतनं तदा लोष्टादेरुत्क्षिप्तस्य क्वचिदूर्ध्वं क्वचिच्च तिर्यग्गमनं कथमर्थवेदित्यत आह—

नोदनविशेषाभावाद्बोद्धुं न तिर्यग्गमनम् ॥ ८ ॥

गुरुत्ववतोऽपि लोष्टकाण्डादेर्यदूर्ध्वं तिर्यक् च गमनं तन्नोदनविशेषात् तीव्रतराद्नोदनात् । तथाच फलपक्षिवाणादौ संयोगप्रयत्नसंस्काराभावे यत् पतनं तत्र नोदनविशेषो नास्ति तेन न तिर्यग्बोद्धुं गमनमिति (२) भावः ॥ ८ ॥

ननु नोदनविशेष एव कुत उत्पद्यते तत्राह—

प्रयत्नविशेषान्नोदनविशेषः ॥ ९ ॥

नोदनविशेषाद्बुद्धमनविशेषः ॥ १० ॥

तिर्यक् ऊर्ध्वं दूरम् आसन्ने वा क्षिपामीतीच्छाकारणक प्रयत्न-

(१) द्विविधं हस्तसंयोगमभिधाय द्वितीयस्य दृष्टान्तमाह यथेति । तथाच वातुलहस्तकर्मण्येवायुतदवयवसंयोग कारणमित्यर्थः । एवं च वेगवन्मुसलेत्युपलक्षणम् प्रयत्नवदात्मातीर्णवेगवद्ब्रह्मसंयोगजन्योऽपि ग्राह्य इत्यर्थः ।

(२) भाव इति । तथाचोर्ध्वतिर्यग्गमने प्रति नोदन कारणमिति सूत्रार्थः ।

विशेषः तज्जनितो नोदनविशेषस्ततो गुरुत्ववतो द्रव्यस्य लोष्टादे-
रुद्धं तिर्थं च गमनमुपपद्यते । उदसन-दूरोत्क्षेपणम् ॥ ९ ॥ १० ॥

उदूखलाभिघातात् मुसलेन सह हस्त यन् कर्म उत्पन्नं तत्तावत्
प्रयत्नपूर्वकं न भवति, नापि पुण्यपापहेतुरतस्तत्तुल्यतां बालकस्य
क्रीडाकरचरणादिचालनं यत्तत्रातिदिशति—

हस्तकर्मणा दारककर्म व्याख्यातम् ॥ ११ ॥

बालकस्य यद्यपि करचरणादिचालनं प्रयत्नपूर्वकमेव तथापि
हिताहितप्राप्तिफलकं न भवति न वा पुण्यपापहेतुरित्यतिदेशार्थः ॥ ११ ॥

इदानीं प्रयत्नपूर्वकेऽपि कर्मणि यत्र न पुण्यपापहेतुत्वं तत्र दार-
ककर्मतुल्यतामतिदिशन्नाह—

तथा दग्धस्य विस्फोटने ॥ १२ ॥

आततायिना केनाऽप्यगारे दाह्यमाने तत्र दग्धस्य पुरुषस्य
विस्फोटे बह्निभूत जाते सति तस्याततायिनो वधानुकूलेन प्रयत्नेन
हस्तादौ यत् कर्म जनितं तन्न पुण्यहेतुर्न वा पापहेतुः । (१) यथाहुः—

नाततायिवधे दोषो हन्तुर्भवति कश्चन ।

प्रकाश वाऽप्रकाशं वा मन्युस्तन्मन्युमृच्छति

अग्निदो गरदश्चैव शस्त्रपाणिर्धनापहा ।

क्षेत्रदारापहारी च षडेते आततायिनः ॥ १२ ॥

इदानीं यत्नं विना यानि कर्माणि भवन्ति तान्याह—

यत्नाभावे प्रसुप्तस्य चलनम् ॥ १३ ॥

प्रसुप्तस्येति चैतन्याभावदशामुपलक्षयति । तेन मूर्च्छितस्य जी-
वतोऽचैतन्येऽपि वायुकृतं चलनं द्रष्टव्यमत्र ॥ १३ ॥

शरीरकर्माणि व्याख्याय तदितराण्याह—

तृणे कर्म वायुसंयोगात् ॥ १४ ॥

तृणपदेन वृक्षगुल्मलतावतानादिक सर्वमुपलक्षयति ॥ १४ ॥

अदृष्टाधीनं कर्म परिगणयन्नाह—

मणिगमनं सूच्यभिसर्पणमदृष्टकारणकम् ॥ १५ ॥

मणिपदेन कांस्यादिकमुपलक्षयति । तेनाभिमन्त्रितं मणिकांस्या-

अ०५आ०१सू०१६-१८संस्कारजन्यकर्मनिरूपणम् । १३३

दि तस्कराभिमुखं यद् गच्छति तत्र गमने मण्यादि समवायिकारणम्, अदृष्टवत्तस्करात्ममणिसयोगोऽसमवायिकारणम्, तस्करस्य पापं निमित्तकारणम् । सूच्यभिसर्पणमिति । सूचीपदेन लोहमात्र तृणञ्चोपलभ्यति । तथाचायस्कान्ताभिमुख यत् सूच्यादेर्गमन तृणकान्ताभिमुख यत् तृणस्य गमन तत्र सूच्यादि समवायिकारणम्, यस्य हितमहित वा तेन तृणसूच्यादिगमनेन तददृष्टवदात्मसयोगोऽसमवायिकारणम्, तददृष्टमेव निमित्तकारणम् । एवमन्यदप्यूह्यम् । तद् यथा वह्नेरुद्ध्वज्वलन वायोस्तिर्यग्गमनं सर्गादौ परमाणुकर्मादि ॥ १५ ॥

ननु शराविहङ्गमालातचक्रादीनामुपरमपर्यन्तमेकमेव कर्म नानावेति सशये निर्णयहेतुमाह—

इषावयुगपत्संयोगविशेषाः कर्मान्यत्वे (१) हेतुः ॥ १६ ॥

इषाविति षष्ठ्यर्थे सप्तमी । इदमत्राकृतम्—वेगेन गच्छतां शरादीना कुड्यादिसंयोगानन्तर शरादौ सत्येव गत्युपरमो दृश्यते । अत्राश्रयनाशस्तावन्न तन्नाशक आश्रयस्य विद्यमानत्वात् । विरोधिगुणान्तरञ्च नोपलभ्यते, तेन स्वजन्य संयोग एव कर्मनाशक इत्युच्यते । स च संयोगश्चतुर्थक्षणे जातः पञ्चमक्षणे कर्म नाशयति । तथाहि—कर्मोत्पत्तिरथ विभाग अथ पूर्वसंयोगनाश उत्तरसंयोगः कर्मनाशः । तेनायुगपत्संयोगविशेषा कर्मनानात्वज्ञापका इत्यर्थः । संयोगविशेषा इति । संयोगे विशेषः स्वजन्यत्वमेव अन्यथा संयोगमात्रस्य कर्मनाशकत्वे कर्म कचिदपि न तिष्ठेत् ॥ १६ ॥

नोदननिष्पाद्यकर्मप्रकरणानन्तर संस्कारनिष्पाद्यकर्मप्रकरणमारभते—

नोदनादाद्यमिषाः कर्म । तत्कर्मकारिताच्च संस्कारादुत्तरं तथोत्तरमुत्तरञ्च ॥ १७ ॥

पुरुषप्रयत्नेनाकृष्टया पतञ्जिकया (२) पुनस्त्येपोराद्यं कर्म जायते,

(१) हेतुरिति । एकवचनमार्थम् हेतव इति विवक्षणीयम् । तथाच कर्मण स्वजन्यस्वचतुर्थक्षणोत्पन्नोत्तरसंयोगनाशत्वनियमात्पञ्चमादिकृणावस्थानासम्भवाच्छरस्यास्यगमनमारभ्य पातपर्यन्तमेकस्य कर्मण स्थित्यसम्भवेन भिन्नभिन्नानि स्वस्वजन्योत्तरसंयोगनाशयानि कर्माणि जायन्ते इत्य-
वश्यमङ्गीकार्यमिति सूत्रतात्पर्यम् ।

(२) पतञ्जिकेति । इष्टोत्प्रेषणयन्त्रविशेषः ।

तत्र नोदनमसमवायिकारणम्, इषुः समवायिकारणम्, प्रयत्नगुरुत्वे निमित्तकारणे । तेन चाद्येन कर्मणा समानाधिकरणो वेगाख्यः संस्कारो जन्यते । स च वेगेन गच्छतीति प्रत्यक्षसिद्ध एव । तेन संस्कारण तत्रेषौ कर्म जायते तत्रासमवायिकारणं संस्कारः, समवायिकारणमिषुः, निमित्तकारणन्तु तीव्रो नोदनविशेषः । एवञ्च यावदिषु पतनमनुवर्त्तमानेन संस्कारेण उत्तरोत्तरः कर्मसन्तानो जायते स्वजन्योत्तरसंयोगेन कर्मणि नष्टे संस्कारेण कर्मान्तरजनजादेक एव संस्कारः कर्मसन्तानजनकः न तु कर्मसन्तानवत् संस्कारसन्तानोऽप्यभ्युपगन्तुमुचितो गौरवादिति दर्शयितुमाह-तथोत्तरमुत्तरञ्चेति, तत्कर्मकारिताञ्च संस्कारादित्येकवचनञ्च । (१)न्यायनये तु कर्मसन्तानवत् संस्कारसन्तानस्वीकारे(२) गौरवम् । यत्तु युगपत् प्रक्षिप्तशरयोरेकस्य तीव्रो वेगोऽपरस्य तु मन्द, तत्र नोदनतीव्रत्वमन्दत्वे निमित्तम् ॥ १७ ॥

ननु संस्कार एक एव चेत् कर्मसन्तानजनकस्तदा कदाचिदपि शरपातो न स्यात् कर्मजनकस्य संस्कारस्य सत्त्वादित्यत आह—

संस्काराभावे गुरुत्वात् पतनम् ॥ १८ ॥

गुरुत्वेन्तावत् पतनकारणमनुवर्त्तमानमेव । तच्च गुरुत्वं संस्कारेण प्रतिरुद्धं पतनं नाजीजनत् । अथ प्रतिबन्धकाभावे तदेव गुरुत्वं पतनं करोतीत्यर्थः ॥ १८ ॥

इति श्रीशाङ्करे वैशेषिकसूत्रोपस्कारे पञ्चमाध्यायस्य
प्रथममाह्निकम् ।

(१) न्यायनयेति । एकस्यैव संस्कारस्य नानाकर्मजनकत्वे एकैककर्मण कर्मान्तरप्रतिबन्धकत्वं वाच्यमन्यथा पूर्वोत्तरवर्तिसकलकर्मणा युगपदुत्पत्तिः स्यादिति तच्चान्नित्येन प्रतिबन्धप्रतिबन्धकभावापेक्षया तत्तत्संस्कारव्यक्तित्वेन विशेषकार्यकारणभावाभ्युपगम एव ज्यायानिति नैयायिका ।

(२) संस्कारसन्तानोऽभ्युपगम्यते तत्र नानासंस्कारस्वीकारे इति पाठान्तरम् ।

पञ्चमाध्याये द्वितीयाह्निकम् ।

नोदनादिनिष्पाद्यकर्मपरीक्षाप्रकरणम् । तत्राह—

नोदनाभिघातात् संयुक्तसंयोगाच्च पृथिव्यां कर्म ॥ १ ॥

नोदनं संयोगविशेष-येन संयोगेन जनितं कर्म संयोगिनो पर-
स्परं विभागहेतुर्न भवति, यः संयोगः (१)शब्दनिमित्तकारणं न भ-
वति वा । यः संयोगः शब्दनिमित्तकारणं भवति यज्जनितं कर्म सं-
योगिनोः परस्परविभागहेतुश्च भवति स संयोगविशेषोऽभिघातः ।
ताभ्यामपि प्रत्येकं कर्म जन्यते । पङ्काख्यायां पृथिव्याश्चरणेन नोद-
नात् चरणाभिघाताच्च कर्म जायते तत्र पङ्क समवायिकारणम्, नो-
दनाभिघातौ यथायथमसमवायिकारणम्, गुरुत्ववेगप्रयत्ना यथास-
म्भवं निमित्तकारणम् । संयुक्तसंयोगादिति । नोदनादभिघाताद्वा पङ्के
(२)कर्म तत्पङ्कस्थिते घटादावपि तत्समकालमेव कर्मदर्शनात् ॥ १ ॥

ननु भूकम्पादौ नोदनाभिघातावन्तरेण जायमाने किमसमवा-
यिकारणमत आह—

तद्विशेषेणादृष्टकारितम् ॥ २ ॥

तदिति पृथिवीकर्म परामृशति । पृथिव्यामेव कर्म यदि विशेषेण
आशयेन(३) भवति तदाऽदृष्टकारितम्, तेन भूकम्पेन यस्य दुःख
सुखं वा भवति अदृष्टवत्तदात्मसंयोगस्तत्रासमवायिकारणम्, भूः
समवायिकारणम्, अदृष्ट निमित्तकारणम् ।

(१) ननु विभागहेतुर्न भवतीत्यनुपपन्नं पूर्वं नोदनाविशेषादुदसनमित्युक्तेर्नोदनविशेषस्य
विभागहेतुत्वात् अत आह शब्दनिमित्तेति । तथाचोदसनहेतोरपि शब्दनिमित्तकारणत्वाभावोऽस्त्येव
संयोगविशेषरूपनोदनस्येति भावः ।

(२) पके कर्मेति । यत्कर्म तत्पादसंयुक्तपङ्कतसंयोगादसमवायिकारणात् भवतीत्यर्थः ।
इदमुपलक्षणम् संयुक्तसंयुक्तसंयोगादेव संयोगान्तरप्रक्षेपादित्यपि ब्रह्म-यम् । इदमेवाभिप्रेत्याह पक-
स्थिते घटादावपीत्यनेन । पङ्ककर्मसमकालं पङ्कस्थितघटतदुपरिस्थितशरावतन्निष्ठवैल्वफलादावपि
कर्मदर्शनादित्यर्थः ।

(३) आशयेनेति । आशयोऽत्र भोगः । एवं च यत्पृथिव्या भूकम्पादिकर्म यत्पुरुषस्य
सुखाय दुःखाय वा भवति तददृष्टकारितमित्यर्थः । अतिशयेनेन पाठान्तरम् तच्च विशेषपदार्थपरम्
बोध्यम् ।

यद्वा तदा नोदनाभिघातौ परामृशति । विशेषो व्यतिरेकः ।
तथाच नोदनाभिघातव्यातिरेकेण यत् पृथिव्यां कर्म तददृष्टकारि-
तमित्यर्थः ॥ २ ॥

इदानीं द्रवद्रव्यसमवेतकर्मपरीक्षाप्रकरणम् । तत्राह—

अपां संयोगाभावे गुरुत्वात् पतनम् ॥ ३ ॥

अपां यत् पतनं वर्षणरूपं तद्गुरुत्वासमवायिकारणकम् । तत्
संयोगस्य मेघसंयोगस्याभावे सति भवति, तेन संयोगाभावस्तन्नि-
मित्तकारणमित्यर्थः ॥ ३ ॥

तेषामेव वृष्टिबिन्दूनामन्योन्यसंयोगजनकं कर्म कथमत आह—

द्रवत्वात् स्यन्दनम् ॥ ४ ॥

क्षितौ पतितानामपां बिन्दूनां परस्परं संयोगेन महज्जलावयवि-
स्रोतोरूपं यज्जायते तस्य यत् स्यन्दनं दूरसंसरणं तत् द्रवत्वादस-
मवायिकारणादुत्पद्यते गुरुत्वान्निमित्तकारणादप्सु समवायि-
कारणेषु ॥ ४ ॥

ननु यदि भूमिष्ठानामपाम् ऊर्ध्वं गमनं भवति तदा गुरुत्वात् प-
तनवर्षणं सम्भाव्यते, तदेव तु कुत इत्यत आह—

नाड्यो वायुसंयोगादारोहणम् ॥ ५ ॥

कारयन्तीति शेषः । यदपामूर्ध्वमारोहणं तत् नाड्यः, सूर्यरश्मि-
य एव आरोहयन्त्यप इत्यर्थः । क्वचित् पाठो नाड्यवायुसंयोगादिति ।
स च नाड्यो नाडीसम्बन्धी यो वायुसंयोग इत्युपपादनीयः ॥ ५ ॥

ननु सूर्यरश्मीनां कथमयं महिमा यत् भूमिष्ठा अप ऊर्ध्वं न-
यन्तीत्यत आह—

नोदनापीडनात् संयुक्तसंयोगाच्च ॥ ६ ॥

नोदनेन बलवद्वायुनोदनेन आपीडनादास्कन्दनात् वायुसंयुक्ता
रश्मयस्तत्संयुक्ता आप ऊर्ध्वं धावन्ति यथा स्थालीस्था अपः क-
थ्यमानाः वायुनुचवहिरश्मय ऊर्ध्वं नयन्ति । चकार इवार्थस्तत्र च
उपमानं स्थालीस्था एवापो द्रष्टव्याः ॥ ६ ॥

अ०५आ०२सू०७-१२द्रवद्रव्यसमवेतकर्माणिनि०। १३७

ननु मूले सिक्तानामपां वृक्षाभ्यन्तरेणोर्द्धगमनम् अभितः, तत्र न नोदनाभिघातौ नवाऽऽदित्यस्मय प्रभवन्ति, तत् कथं तदित्यत्राह-

वृक्षाभिसर्पणमित्यदृष्टकारितम् ॥ ७ ॥

अभितः सर्पणमभिसर्पणं तदभिसर्पणं मूले निषिक्तानामपां वृक्षे तददृष्टकारितं पत्रकाण्डफलपुष्पादिवृद्धिर्गतं सुखं दुःखं वा येषा-
मात्मनाम् अदृष्टवत्तदात्मसयोगादसमवायिकारणात् अदृष्टान्निमि-
त्तादप्सु समवायिकारणेषु तत् कर्म भवति येन कर्मणा आप ऊर्द्धं
गत्वा वृक्षं वर्द्धयन्तीत्यर्थः ॥ ७ ॥

नन्वपां सांसिद्धिकद्रवत्वलक्षणमुक्तं तादृशानामेवापामूर्द्धमध-
स्तिर्यक् च गमनमुपपादित हिमकरकादीनाञ्च शैत्यादप्त्वमवि-
वादसिद्धम् तत् कथं तेषां सघातः काठिन्यम्, कथञ्च विलयनमि-
त्यत आह--

अपां संघातो विलयनञ्च (१) तेजःसंयोगात् ॥ ८ ॥

दिव्येन तेजसा प्रतिबन्धादाप्या परमाणवो क्षणिकमारभमाणा
क्षणिकेषु द्रवत्वमारभन्ते ततो द्रवत्वशून्यैरवयवैर्वाणुकादिप्रक्रमेण
द्रवत्वशून्या हिमकरकादय आरभ्यन्ते तेन तेषां काठिन्यमुपलभ्य-
ते । नन्वेव हिमकरकादीनामाप्यत्वे किं प्रमाणमत उक्त-विलयनञ्च
तेजःसंयोगादिति । तेजःसंयोगेन बलप्रता हिमकरकारम्मकपरमा-
णूनां क्रिया क्रियातो विभागस्तत आरम्भकसयोगनाशपरम्परया
हिमकरकादिमहावयवविनाशस्तत्र द्रवत्वप्रतिबन्धकतेजःसंयोगवि-
गमात् त एव परमाणव क्षणिकेषु द्रवत्वमारभन्ते । ततो द्रवत्ववता
हिमकरकादीनां विलयनं तत्र च बलवत्तेजोऽनुप्रवेशो निमित्तम् ॥८॥

ननु बलवद्विव्यतेजोऽनुप्रवेशस्तत्र इत्यत्र किं प्रमाणमित्यत आह-

तत्र विस्फूर्जथुर्लिङ्गम् ॥ ९ ॥

तत्र दिव्यासु अप्सु दिव्यानां तेजसामनुप्रवेशे विस्फूर्जथुर्लिङ्गं
वज्रनिर्घोष एव लिङ्गमित्यर्थः । आत्यन्तिकविद्युत्प्रकाशस्ताव-
त्प्रत्यक्ष एव तदनुपदञ्च स्फूर्जथुः सोऽपि प्रत्यक्ष एव, तेनानुमीयते
यस्मान्मेघात् करका प्रादुर्भवन्ति तत्र दिव्यन्तेजो विद्युद्रूपमनुप्र-

(१) तेजःसंयोगेति । दिव्यन्तेजोऽत्र ताडित । तत्संयोगात् तदयोगतारतम्यादपां मेघस्थादि-
जलानां सघातो द्रवत्वचेत्यर्थः ।

विष्ट तदुपष्टम्भेन करकारात्मिकाणामपां द्रवत्वप्रतिबन्ध इति ॥ ९ ॥

अत्रैव प्रमाणान्तरमाह—

वैदिकश्च ॥ १० ॥

अपां मध्ये तेजोऽनुप्रवेश आगमसिद्ध एवेत्यर्थः । तथाहि—
“आपस्ता अग्निं गर्भमादधीरन्, या अग्निं गर्भं दधिरे सुवर्णम्” इत्यादि ॥ १० ॥

ननु विस्फूर्जथुः कथमुत्पद्यते संयोगविभागौ शब्दयोनी तौ च नानुभूयेते इत्यत आह—

अपां संयोगाद्विभागाच्च स्तनयित्तोः ॥ ११ ॥

विस्फूर्जथुरिति शेषः । अद्भिः स्तनयित्तो (१)संयोगविभागौ निमित्तकारणीभूय स्तनयित्तोरेवाकाशेन संयोगादसमवायिकारणादाकाशे समवायिकारणे शब्दं गर्जितं जनयतः । क्वचिच्च वायुबलाहकसंयोगविभागौ निमित्तकारणे बलाहकवियत्संयोगविभागावसमवायिकारणे । कर्मकारणाधिकारेऽपि प्रासङ्गिकमिदमुक्तम् ।

यद्वा मेघाकाशसंयोगे विभागे वा शब्दासमवायिकारणे कारणम् अपामेव नोदनाभिघातजनितं कर्मेति सूचितं, कर्मण एवाधिकारप्राप्तत्वात् ॥ ११ ॥

पृथिवीकर्मणा तेजःकर्म वायुकर्म च व्याख्यातम् ॥ १२ ॥

भूकम्प प्रत्यदृष्टवदात्मसंयोगः कारणमुक्तम्, तत्रैवाकस्मिकदिग्दाहहेतोस्तेजसः आकस्मिकवृक्षादिक्षोभहेतोश्च प्रभञ्जनस्य कर्म यत् संजायते तत्राप्यदृष्टवदात्मसंयोगोऽसमवायिकारणम्, वायुतेजसो समवायिकारणम्, अदृष्टं निमित्तकारणमित्यर्थः । कर्मशब्दस्य द्वावृत्तिर्महोल्कादिकर्मसूचनार्था ॥ १२ ॥

अदृष्टवदात्मसंयोगासमवायिकारणकं कर्मान्तरमाह—

अग्नेरूर्ध्वज्वलनं वायोस्तिर्यक्पवनमणूनां मनसश्चाद्यं कर्मादृष्टकारितम् ॥ १३ ॥

आद्यमिति । सर्गाद्यकालीनमित्यर्थः । तदा नोदनाभिघातादी-

(१) संयोगविभागाविति । वायुकृताविति शेषः । तथाच मेघगर्भजलानां वाय्वावर्तितानामन्योन्याभिघाताद्व्यभिघाताद्वा विस्फूर्जथुर्भवतीति भावः ।

नामभावात् अदृष्टवदात्मसंयोग एव तत्रासमवाधिकारणम् । आद्य-
मूर्द्धज्ज्वलनम् आद्य तिर्य्यक्पवनमिति । इतरेषां ज्वलनपवनकर्मणां
वेगासमवाधिकारणकत्वमेव मन्तुमुचित दृष्टे कारणे सत्यदृष्टकल्प-
नानवकाशात् ॥ १३ ॥

अनाद्यं (मनः) कर्माधिकृत्याह —

हस्तकर्मणा मनसः कर्म व्याख्यातम् ॥ १४ ॥

मुसलोन्क्षेपणादौ यथा प्रयत्नवदात्मसंयोगासमवाधिकारणकं
हस्तकर्म तथाऽभिमतविषयग्राहिणीन्द्रिये सन्निकर्षार्थं यन्मनसः
कर्म तदपि प्रयत्नवदात्मसंयोगासमवाधिकारणकमेव । यद्यपीन्द्रियं
मनो न साक्षात्प्रयत्नविषयस्तथापि मनोवहनाडीगोचरेण प्रयत्नेन
मनसि कर्मोत्पत्तिर्द्रष्टव्या । नाड्यास्तु त्वगिन्द्रियग्राह्यत्वमङ्गीकर्त्त-
व्यम्, अन्यथा प्राणवहनाडीचरेण प्रयत्नेनाशितपीताद्यभ्यवहरणम-
पि न (१)सम्भवेत् ॥ १४ ॥

ननु मनसि कर्म उत्पद्यत इत्यत्रैव न प्रमाणमत आह—

आत्मेन्द्रियमनोऽर्थसन्निकर्षात् सुखदुःखे ॥ १५ ॥

सुखदुःखे इत्युपलक्षणं ज्ञानप्रयत्नाद्यपि द्रष्टव्यम् । मनसो वैभवं
पूर्वमेव निराकृतम्, अणुत्वञ्च साधितम्, युगपज्ज्ञानानुत्पत्तिश्च म-
नसो लिङ्गमित्युक्तम्, तेन तत्तदिन्द्रियप्रदेशेन मनःसंयोगमन्तरेण
सुखदुःखे न स्यातामेव यदि मनसि कर्म न भवेत्, न भवेच्च पादे
मे सुख शिरसि मे वेदनेत्याद्याकारोऽनुभव इत्यर्थः । यद्यपि मन-
सन्निकर्षाधीन सर्वोऽप्यात्मविशेषगुणस्तथापि सुखदुःखे तीव्रसवे-
गितयाऽतिस्फुटत्वादुक्ते ॥ १५ ॥

नन्वेवं यदि चपलं मनस्तदा चित्तनिरोधाभावाद्योगं विना
नात्मसाक्षात्कारो, न वा तमन्तरेण मोक्ष इति शास्त्रारम्भवैफल्य-
मत आह—

तदनारम्भ आत्मस्थे मनसि शरीरस्य दुःखाभा-
द्यः स योगः ॥ १६ ॥

विषयेष्वलम्प्रत्ययवत उदासीनस्य बहिरिन्द्रियेभ्यो व्यावृत्त मनो

(१) न सम्भवेदिति । अशनादिकर्षं प्राणवहनाडीकर्म न स्यात्तत्र प्रवृत्ते प्राणवहनाडीत्वा-
द्यप्रत्यक्षहेतुकत्वादित्यर्थः ।

यदात्मस्थमात्ममात्रनिष्ठं भवति तदा तत्कर्मानुगुणप्रयत्नाभावात् कर्म मनसि नोत्पद्यते स्थिरतरं मनो भवति स एव योगः । चित्तनिरोधलक्षणत्वाद् योगस्य । तदनारम्भ इति । मनसः कर्मानारम्भ इत्यर्थः ।

(१) यद्वा तत्पदेन सुखदुःखे एवाभिधीयेते प्रक्रान्तत्वात् । दुःखाभाव इति । दुःखाभावसाधनत्वाद्योग एव दुःखाभावः “अन्नं वै प्राणा” इतिवत् ।

(२) यद्वा दुःखस्याभावो यत्रेति बहुव्रीहिः, शरीरस्येति शरीरावच्छिन्नस्यात्मनः, स योग इति प्रसिद्धिसिद्धतया तत्पदम्, अयं स योगः ।

(३) यद्वात्मपदेनात्र प्राण उच्यते उपचारात् प्राणानुमेयत्वादात्मनः । तथाच प्राणवहनादया कर्मणा प्राणकर्मापि जायते ।

(४) यद्वा जीवनयोनियत्त्वदात्मप्राणसंयोगात्समवायिकारणकं प्राणकर्म । जीवनयोनिश्च यत्तोऽतीन्द्रियः प्राणसञ्चारानुमेयः, कथमन्यथा सुषुप्त्यवस्थायामपि श्वासप्रश्वासगतागतमिति भावः ॥१६॥

ननु प्राणस्य मनसश्चि कर्म यदि प्रयत्ननिमित्तकं तदा प्राणमनसी यदा मरणावस्थायामपसर्पतः—देहाद्वाहिर्भवतः, देहान्तरोत्पत्तौ तत्र पुनरुपसर्पतः—प्रविशतः, तत्र प्रयत्नाभावात्तदुभयमनुपपन्नम्, अशितपीत भक्तपानीयादि तस्यापि शरीरावयवोपचयहेतुर्यः संयोगस्तज्जनकं यत् कर्म यच्च गर्भवासदशायां संयोगविभागजनकं कर्म तेषां कथमुत्पत्तिरत आह—

अपसर्पणमुपसर्पणमशितपीतसंयोगाः कार्यान्तरसंयोगाश्चेत्यदृष्टकारितानि ॥ १७ ॥

अत्र ‘नपुंसकं मनपुंसकेनैकवच्चास्यान्यतरस्यामिति’ नपुंसकनिर्दे-

(१) सम्प्रज्ञातसाधारण योग दर्शयन्नाह यद्वेति । तथाच मनस आत्मस्थत्वेऽपि निदिध्यासन-परम्परोपयोगिमन कर्मसम्भवेऽपि न योगत्वहानिरिति भावः ।

(२) ननु दुःखाभावपदस्य तत्साधनपरत्वे लक्षणापत्तिरित्याशक्याह यद्वा दुःखस्येति ।

(३) अर्थान्तरमाह सूत्रस्य यद्वात्मपदेनेति । तदनारम्भे प्राणकर्मानारम्भे मनसि आत्मस्थे प्राणस्ये सतीत्यर्थ इदमेवाह तथाचेति ।

(४) मनःपदस्यात्मपरत्वाभिप्रायेणाह यद्वा जीवनेति । मनसि—आत्मनि, आत्मस्थे—प्राणस्थे सति, स—सुषुप्त्यादावनुभूयमान, अनारम्भ—प्राणकर्म भवतीति सूत्राक्षरार्थः । कल्पद्वयेपि शरीरावच्छिन्नस्य प्राणस्यात्मनो वा दुःखाभावहेतुर्यः स योग इति अन्यदलार्थः ।

अ०५आ०७सू०१७-२३ तमसोऽभावत्वद्वयवस्था । १४१

शः । (१)संयोगपदश्च तत्कारणे कर्मणि लाक्षणिकम् । अपसर्पणं देहारम्भककमक्षये देहादेव प्राणमनसोरुत्क्रमणम्, उपसर्पणश्च देहान्तरोत्पत्तौ तत्र प्राणमनसो प्रवेशनम्, अशितपीतादिसयोगहेतुश्च कर्म, कार्यान्तरं गर्भशरीर तत्संयोगहेतुश्च यत् कर्म तत् सर्वमदृष्टवदात्मसयोगासमवायिकारणकम् । इतिकारेण धातुमलकर्मणामप्यदृष्टवदात्मसयोगासमवायिकारणकत्व, सूचयति ॥ १७ ॥

ननु देहान्तरोत्पत्तेर्गावश्यकत्वञ्चेत्तदा कथं मोक्ष इत्यत आह—

तदभावे संयोगाभावोऽप्रादुर्भावश्च मोक्षः ॥ १८ ॥

इदमत्राकूत-योगवलेनात्मतत्त्वसाक्षात्कारे सति तेन च सवासनमिथ्याज्ञाने ध्वस्ते तन्निबन्धनानां रागद्वेषमोहानां दोषाणामपायात् प्रवृत्तेरपाये तन्निबन्धनस्य जन्मनोऽपाये तन्निबन्धनस्य दुःखस्यापाय इति तावद्वस्तुगति । तत्र योगिनो योगजधर्मवलेन तत्तद्देशकालतत्तत्तुरगमतद्गजभुजङ्गविहङ्गमादिदेहोपभोग्यसुखदुःखासाधारणकारणधर्माधर्मनिकुरम्बमालोच्य तत्तत्कायव्यूहं निर्वाह्य भोगेन पूर्वोत्पन्नधर्माधर्मयोः क्षयः, निवृत्तदोषस्य धर्माधर्मान्तरानुत्पत्तावपूर्वशरीरान्तरानुत्पत्तौ पूर्वशरीरेण सहात्मनो यः संयोगाभावः स एव मोक्षः तदभाव इति । अनागतशरीरानुत्पादे संयोगाभाव इत्यर्थः । नन्वियमवस्था प्रलयसाधारणीत्यत आह—अप्रादुर्भाव इति । यदनन्तरं शरीरादेः पुनः प्रादुर्भावो न भवतीत्यर्थः । स मोक्ष इति । तस्यामवस्थायां यो दुःखध्वंसः स मोक्ष इत्यर्थः ॥ १८ ॥

ननु तमसोऽपि द्रव्यस्य कर्म दृश्यते चलति छायेतिप्रत्ययात्, तत्र न प्रयत्नो न वा नोदनाभिधातौ न वा गुरुत्वद्रवत्वे न वा सस्कारस्तथा च निमित्तान्तरवक्तव्यं तच्च नानुभूयमानमित्यत आह—

द्रव्यगुणकर्मनिष्पत्तिवैधर्म्यादभावस्तमः ॥ १९ ॥

एतेन नवैव द्रव्याणीत्यवधारणमप्युपपादितम् । द्रव्यनिष्पत्तिस्तावत् स्पर्शवद्द्रव्याधीना । न च तमसि स्पर्शोऽनुभूयते । न चानुद्भूत एव स्पर्शः, रूपोद्भवे स्पर्शोद्भवस्यावश्यकत्वात् । पृथिव्यामय

(१) सूत्रेऽदृष्टकारितानीत्युक्त्या संयोगादीनामदृष्टहेतुकेत्वम् तन्मूलकर्मणाञ्चादृष्टवदात्मसयोगहेतुकत्वमित्याशयेनाह संयोगपदं चेति ।

नियमः तमस्तु दशमं द्रव्यमिति चेन्न द्रव्यान्तरस्य नीलरूपानधिकरणत्वात् नीलरूपस्य च गुरुत्वान्तरीयकत्वात्, रसगन्धनान्तरीयकत्वाच्च । यथाऽऽकाशं शब्दमात्रविशेषगुणं तथा तमोऽपि नीलरूपमात्रविशेषगुणं स्यादिति चेन्न चाक्षुषत्वविरोधात् । यदि हि नीलरूपवन्नील रूपमेव वा तमः स्यात् बाह्यालोकप्रग्रहमन्तरेण चक्षुषा न गृह्येत ॥ १९ ॥

तर्हि गतिप्रतीतिः किञ्चिन्वन्धनेत्यत आह—

तेजसो द्रव्यान्तरेणाचरणाच्च ॥ २० ॥

गच्छता द्रव्यान्तरेणावृते तेजसि पूर्वदेशानुपलम्भादग्रिमदेशे चोपलम्भात्तेजोऽभावस्य गच्छद्द्रव्यसाधर्म्याद् गतिभ्रमो न तु वास्तवी तत्र गतिरित्यर्थः, अन्वयव्यतिरेकाभ्यां तथा प्रतीतिः । उद्भूतरूपवद्यावत्तेज संसर्गाभावस्तमः ॥ २० ॥

एव द्विसूत्रक प्रासङ्गिकं तमःप्रकरणं समाप्य कर्मशून्यताप्रकरणमाह—

दिक्कालावाकाशश्च क्रियावद्वैधर्म्यान्निष्क्रियाणि ॥ २१ ॥

चकारादात्मसद्ग्रहः । क्रियावता वैधर्म्यं दिगादीनाममूर्तत्वं मूर्त्यनुविधानात् क्रियायाः ॥ २१ ॥

गुणकर्मणोर्निष्क्रियत्वमाह—

एतेन कर्माणि गुणाश्च व्याख्याताः ॥ २२ ॥

एतेनेति । क्रियावद्वैधर्म्येणेत्यर्थः । क्रियावद्वैधर्म्यममूर्तत्वं गुणकर्मणोरपीति ते अपि निष्क्रियत्वेन व्याख्याते इत्यर्थः ॥ २२ ॥

ननु गुणकर्मणी यदि निष्क्रिये नदा ताभ्यां द्रव्यस्य कथं सम्बन्धः? संयोगसम्बन्धः सम्भाव्येत स च (१)कर्माधीन एवेत्यत आह—

निष्क्रियाणां समवायः कर्मभ्यां निषिद्धः ॥ २३ ॥

निष्क्रियाणां गुणकर्मणां समवाय एव सम्बन्धः, स च कर्मभ्यो निषिद्धः तस्य सन्बन्धस्य उत्पत्तिरेव नास्ति दूरे तु कर्माधीन-तेत्यर्थः ॥ २३ ॥

ननु यद्यमूर्तत्वात् गुणाः कर्मसमवायिकारणं न भवन्ति तदा गुणैर्गुणा कर्माणि च कथमुत्पद्यन्ते न हि समवायिकारणातिरिक्त-
त्वरूपेणापि कारणता सम्भवतीत्यत आह—

कारणन्त्वसमवायिनो गुणाः ॥ २४ ॥

गुणा असमवायिकारणं न तु समवायिकारणमपि येन कर्मा-
धारा म्यु । सा चासमवायिकारणता क्वचित् कार्थैर्कार्थसमवा-
यात् यथाऽऽत्मनः सयोगस्यात्मविशेषगुणेषु सयोगविभागशब्दानां
शब्दे । क्वचित् कारणैर्कार्थसमवायात् यथा कपालादिरूपादीनां
घटादिरूपादिषु ॥ २४ ॥

ननु इह कर्मोत्पद्यते इदानीं कर्मोत्पद्यते इत्यादिप्रतीतिबलात्
दिक्कालावपि कर्मसमवायिकारणं एव, कथमन्यथा तत्र तयोराधार-
तेत्यत आह—

गुणैर्दिग् व्याख्याता ॥ २५ ॥

यथा गुरुत्वादयो गुणा न कर्मसमवायिकारणममूर्तत्वात् तथा
दिगपि न कर्मसमवायिकारणममूर्तत्वादेवेत्यर्थः । आधारता तु सम-
वायितामन्तरेणापि, कुण्डे वदराणि, कुण्डे दधि, वने सिंहनाद
इत्यादिवदुपपद्यत इति भावः ॥ २५ ॥

उक्तेनैवाभिप्रायेणाह—

कारणेन कालः ॥ २६ ॥

निष्क्रियत्वेन व्याख्यात इति परिणम्यानुषङ्गः । कारणेनेति भाव-
प्रधानो निर्देशः, तेन निमित्तकारणत्वेनाधारमात्रं कर्मणः कालो न तु
समवायीत्यर्थः ॥ २६ ॥

इति श्रीशाङ्करे वैशेषिकसूत्रोपस्कारे पञ्चमाध्यायस्य
द्वितीयमाह्निकम् ।

समाप्तश्चायं पञ्चमाध्यायः ।



षष्ठाध्याये प्रथमाह्निकम् ।

संसारमूलकारणयोर्धर्माधर्मयोः परीक्षा षष्ठाध्यायार्थः । धर्मो-
धर्मौ च “स्वर्गकामो यजेत” “न कलञ्जं भक्षयेत्” इत्यादिविधि-
निषेधबलकल्पनीयौ (१) विधिनिषेधवाक्ययोः प्रामाण्ये सति स्या-
ताम् । (२) तत्प्रामाण्यञ्च वक्तुर्यथार्थवाक्यार्थज्ञानलक्षणगुणपूर्व-
कत्वादुपपद्यते (३) स्वतः प्रामाण्यस्य निषेधादतः प्रथमं वेदप्रा-
माण्यप्रयोजकगुणसाधनमुपक्रमते—

बुद्धिपूर्वा वाक्यकृतिर्वेदे ॥ १ ॥

वाक्यकृतिर्वाक्यरचना सा बुद्धिपूर्वा-वक्तृयथार्थवाक्यार्थज्ञान-
पूर्वा (४) वाक्यरचनात्वात् नदीतीरे पञ्चफलानि सन्तीत्यस्मदादि-
वाक्यरचनावत् । वेद इति,—वाक्यसमुदाय इत्यर्थः । तत्र समुदायिनां
वाक्यानां कृतिः पक्षः । न चास्मदादिबुद्धिपूर्वकत्वेनान्यथासिद्धिः,
“स्वर्गकामो यजेत” इत्यादाविष्टसाधनतायाः (५) कार्य्यताया वा

(१) कल्पनीयावेति । याग स्वजन्यन्यापारवत्त्वसम्बन्धेन फलजनक फलोत्पत्तिप्राक्क-
णावृत्तित्वे सति फलजनकत्वात् स्मृतिजनकानुभववत् इत्यनुमानेनानुमेयावित्यर्थः ।

(२) तत्प्रामाण्य चेत्यादि । तज्जन्यप्रमात्व चेत्यर्थः । तद्वाक्यजन्यशब्दप्रमायां तद्वाक्य-
वक्तृनिष्ठतद्वाक्यार्थविषयकयथार्थज्ञानस्य कारणत्वात् तादृशज्ञानरूपगुणपूर्वकत्वेन तच्छब्दबो-
धे प्रमात्वोपपत्त्या तत्कारणे प्रामाण्यस्याव्याहतत्वादिति भावः ।

(३) स्वत इति । ज्ञानसामान्यसामग्रीमात्रादित्यर्थः । अप्रमाया अपि ज्ञानसामान्यसामग्री-
जन्यत्वेन प्रमात्वापत्त्या प्रमाया ज्ञानसामान्यसामग्रीमात्रजन्यत्वस्य नैयाधिकैरनङ्गीकारादिति भावः ।

(४) वाक्यरचनात्वादिति । प्रमाणवाक्यरचनात्वादिति तदर्थः, तेन विप्रलम्भकवाक्ये न व्य-
भिचारः । आकाङ्क्षादिमत्पदसमूहरूपाया रचनायाश्च वक्तृयथार्थवाक्यार्थज्ञानपूर्वकत्वं चेत्तस्मै-प्रथ-
मतो वक्तृवर्क्यार्थविषयकयथार्थज्ञानं ततस्तत्प्रमाविषयकज्ञानं ततोऽन्यस्य वाक्यार्थप्रमा भवत्विति-
ञ्चा ततोऽन्यदीयवाक्यार्थप्रमारूपस्वेष्टसाधनताज्ञानात् वाक्यञ्चा ततः कृतिसाध्यताज्ञानसहकृता-
द्वाक्यरूपेष्टसाधनताज्ञानात्कण्ठाभिघातचिकीर्षा ततस्तत्प्रवृत्तिः, ततः कण्ठाभिघातरूपोच्चारणं ततः
प्रमाणशब्दात्मकवाक्योत्पत्तिरिति । इदं नु नव्यमतेन तन्मते शब्दबोधे वाक्यार्थयथार्थज्ञान-
बहुधीरतत्त्वनिश्चयवत् शब्दप्रमायां वाक्यार्थयथार्थज्ञानबहुधिरतत्त्वप्रमाया हेतुत्वात् । हेतुभूत-
प्रमायाश्च वक्तुर्यथार्थज्ञानं विनाऽनुपपत्तिरिति सुधीभिर्विभावनीयम् ।

(५) कार्य्यताया इति । इदं गुरुमतम् तत्र लिङ् कार्य्यशक्तिस्वीकारात् । तेन यजेतेत्यत्र
याग कृति साध्य इति प्रवृत्त्युपयोगी बोधो भवति येन पुरुषो यागे प्रवर्तते । इष्टसाधनतास्तु नैया-
यिकमतेनाख्यातार्थं तन्मते त्विष्टसाधनताज्ञानेनैव यागे पुरुषस्य प्रवृत्तिर्भवति । तथा च तदिष्टस्य
स्वर्गस्यास्मदादिबुद्ध्यगोचरत्वात् धेदेनैव यागे स्वर्गसाधनत्वमवगम्यत इति भावः ।

अस्मदादिवुद्ध्यगोचरत्वान् । (१) तेन स्वतन्त्रपुरुषपूर्वकत्वं वेदे सिद्ध्यति । वेदत्वञ्च (२) शब्दतदुपजीविप्रमाणातिरिक्तप्रमाणजन्यप्रमित्यविषयार्थकत्वे सति शब्दजन्यवाक्यार्थज्ञानाजन्यप्रमाणशब्दत्वम् ॥ १ ॥

प्रकारान्तरेण वेदवाक्याना बुद्धिपूर्वकत्वमाह—

ब्राह्मणे संज्ञाकर्म सिद्धिलिङ्गम् ॥ २ ॥

ब्राह्मणमिह वेदभागस्तत्र यत् संज्ञाकर्म नामकरण (३) तत् व्युत्पादकस्य बुद्धिमाक्षिपति, यथा लोके लम्बकर्ण-दीर्घनास-लम्ब-ग्रीवादिनामकरणम् ॥ २ ॥

प्रकारान्तरमाह—

बुद्धिपूर्वो ददानिः ॥ ३ ॥

“स्वर्गकामो गां दद्यात्” इत्यादौ यद्दानप्रतिपादनं तद्दानेष्ट-साधननाज्ञानजन्यम् । ददातिरेति धातुानर्हेशो धात्वर्थं दानमुपलक्षयति ॥ ३ ॥

प्रमाणान्तरमाह—

तथा प्रतिग्रह ॥ ४ ॥

प्रतिग्रहप्रतिपादिका अपि श्रुतयो बुद्धिपूर्विकाः । प्रतिग्रहपदं स्वविषयां श्रुतिमुपलक्षयति । तेन भूम्यादेप्रतिग्रहप्रतिपादिकाः श्रुतयः प्रतिग्रहीतुः श्रेयसाधनतापराः । कृष्णसारचर्मादिप्रतिग्रह-

(१) तेन इतरबाधसहकृतेन वाक्यार्थयार्थज्ञानवद्वक्तृत्वेन ।

(२) शब्देति । शब्दज्ञानातिरिक्त तदुपजीविप्रमाणातिरिक्तं च यत्प्रमाण तज्जन्यप्रमिति-विषयार्थको यस्तदन्यत्वे सति शब्दजप्रवाक्यार्थज्ञानाजन्यो यः प्रमाणशब्दस्तत्त्वमित्यर्थः । व्यासादिचातुषजस्ये दृशार्थकभारतादावतिव्याप्तिवारणाय सत्यन्तम् । असम्भववारणाय जन्यान्तं प्रमिति-विशेषणम् । शब्दज्ञानातिरिक्तत्वमात्रस्य प्रमाणविशेषणत्वे वेदस्यानुमितिविषयार्थकत्वादसम्भवः, शब्दोपजीविप्रमाणातिरिक्तत्वमात्रस्यापि विशेषणत्वऽसम्भवः वेदात्मकशब्दज्ञानेन प्रमाणेन शब्दज्ञानोपजीविप्रमाणातिरिक्तेन वेदार्थस्य प्रमापणादतस्तद्व्योपादानम् । विशेष्यभागे चाजन्यान्तविशेषण वेदाग्निश्रुत्यगोचरप्रतीतादृशार्थकभारतभागावेशेपेवतिव्याप्तिवारणाय दयम् । निरर्थकशब्देऽतिव्याप्तिवारणाय प्रमाणमिति शब्दविशेषणम् । शब्दज्ञानोपजीविपरामर्शेऽतिव्याप्ति-निरसितुं शब्दपदम् ।

(३) अथ “व्युत्पादनमिति यावत् तन्मिद्वेर्ज्ञानस्य लिङ्गमनुनापकमित्यर्थः । तथाहि ‘योऽसादीन् स रोदोत रुद्रः किल ररादित्यादि” ब्राह्मणे रोदनकर्तृत्वेन रुद्र इति नाम व्युत्पादनम् । तस्य व्युत्पादनमिति अधिकपाठो दृश्यतेऽन्यपुस्तकेषु । स च मिद्धिलिङ्गमित्यस्य व्याख्यानरूपं केनचिदधुना प्राप्तं इति प्रतिभाति प्राचीनलिखितपुस्तकेष्वनधिगमात् इति चिन्त्यम् ।

प्रतिपादिकाः श्रुतयः प्रतिग्रहीतुरनिष्टसाधनतावेधिकाः । न चेष्टा-
निष्टसाधनते अर्वाचीनपुरुषबुद्धिगोचरौ भवितुमर्हतः ॥ ४ ॥

इदानीं “शास्त्रदेशितं फलमनुष्ठातरि” इति जैमिनीयं सूत्रं संवादयन्नाह-
आत्मान्तरगुणानामात्मान्तरऽकारणत्वात् ॥ ५ ॥

आत्मान्तरगुणानां यागहिंसादिपुण्यपापानाम् आत्मान्तरे यौ-
सुखदुःखात्मकौ गुणौ तयोरकारणत्वात् । एवञ्च प्रत्यात्मनिष्ठाभ्या-
मेव धर्माधर्माभ्यां सुखदुःखे न व्यधिकरणाभ्यामन्यथा येन यागहिं-
सादिकं न कृतं तस्य तत् फलं स्यादिति कृतहानिरकृताभ्यागमश्च
प्रसज्यते ।

(१) ननु नायं नियमः पुत्रेष्टिपितृयज्ञादौ व्यभिचारात् । तथा-
हि पुत्रेण कृतस्य श्राद्धादेः पितरि फलश्रवणात्, पित्रा च कृ-
तायाः पुत्रेष्टेः पुत्रे फलश्रवणात् । न च स्वर्गभागिपितृकत्वस्य तेज-
स्विपुत्रकत्वस्य च फलस्य पुत्रपितृगामितया सामानाधिकरण्यमेवे-
ति वाच्यम्, श्रुतिविरोधात् पितृतृप्त्यादेः पुत्रतेजस्वितादेरेव फलस्य
श्रवणात् फलान्तरस्य च गौरवपराहत्वात् । (२) अस्तु तर्ह्यपूर्वं
फलं कर्त्तरि स्वर्गस्तु पितृगीतिं चेन्न, व्यापारस्य फलसामानाधिक-
रण्यनियमात्, (३) अन्यथा श्राद्धानन्तरं मुक्ते पुत्रे पितुः स्वर्गो न
स्यात् । (४) न स्यादिति चेन्न मुक्ते पितरि साङ्गादपि श्राद्धात् फलं
न स्यादिति तुल्यत्वात् ।

(१) शास्त्रदेशितं फलमनुष्ठतरीति मीमांसकनियमे व्यभिचारमाशङ्कते नास्त्विति । पुत्रेष्टीति ।
पितृयज्ञस्य पुत्रसापेक्षतया प्रथमं पुत्रेष्ट्युल्लेखेपि पितृयज्ञस्याग्रे गौरवप्रदर्शनाय प्रथमं व्यभिचार-
विवरणम् ।

(२) पूर्वपाप्मने कश्चिच्छकते अस्त्विति । तथाचापूर्वं यागहिंसादिकञ्चैकैवेति नियमपरा-
भङ्गः । दूषयति व्यापारस्येति । करणव्यापारयोः सामानाधिकरण्यवादिना भवतापि फलव्यापारयो-
सामानाधिकरण्यमङ्गीकार्यम् इत्याशयः ।

(३) अन्यथा व्यापारफलसामानाधिकरण्यास्वीकारे । नेति । अपूर्वाभावात्स्वर्गो न स्यादि-
ति शेषः ।

(४) इष्टापत्तिमाशङ्कते नस्यादिति । दूषयते मुक्तेत्यादिना । तुल्यत्वादिति । अयम-
भिप्रायः । यागादिफलं गौणमुख्यभेदेन द्विविधम् । गौणं कारणरूपं, मुख्यं कार्यरूपं मुखादि ।
तत्र यथा कारणाभावात्कार्यानुदयस्तथा कार्यानुत्पादे कारणमपि निष्फलमिति समानम् । तथाच
यथा मुक्ते पुत्रेऽपूर्वाभावात्पितुः स्वर्गभाव इति भवता आपत्तिर्दत्ता तथा पितरि मुक्ते स्वर्ग-
रूपमुख्यफलभावात्कर्मवैफल्यं स्यादिति विधेरप्रामाण्यं तुल्यमेवेति ।

(१)मैवम् । “शास्त्रदेशित फलमनुष्ठातरि”इत्यस्योत्सर्गत्वात् क्वचिद् बलवता बाधकेनापोद्यत्वात्, प्रकृते च पितृपुत्रगत-
फलश्रवणस्यैव वाचकत्वात् । तथा (२)सत्यतिप्रसङ्ग इति चेन्न तादृशश्रुतेरेवातिप्रसङ्गनिवारकत्वात् ।

(३)यत्तु महादानादौ स्वर्गमात्रमेव फलं तच्च यदुद्देशेन क्रियते तद्वतमपि फलं जनयतीति ।

तच्चुच्छम्, तत्रोत्सर्गे बाधकाभावात् बाधकाभावसहितोत्सर्गस्य नियमत्वात्, राजादीनामुपवासाद्यनुष्ठानानापत्ते (४)परद्वारैव तत्त-
त्कर्मणां स्वगतफलमुद्दिश्यानुष्ठानसम्भवात् । सम्यग्गृहस्थाश्रमप-
रिपालनस्य ब्रह्मलोकावातिरूपे च फले नियम एव (५)प्रातिस्विक-
फलाभिप्रायेण तूत्सर्गाभिधानात् ।

(६)वृत्तिकारास्तु “शास्त्रदेशितम्” इत्यादिर्नियम एव । पित्रा-
दीनान्तु यत् फलं तच्छ्राद्धादौ ब्राह्मणानामाशीर्मन्वानुभावात्,
“कृतार्थास्ते पितरो भूयास्तु”इति पितृयज्ञे । पुत्रेष्टौ तु सन्तुष्टानामृ-
त्विजामाशीर्दानात्-“तेजस्वी वर्चस्व्यन्नादस्ते पुत्रो भूयात्”इत्यादेः,-

(१) नैयायिक सिद्धान्तेन समाधत्ते मैवमिति । तथाच क्वचिद्व्यभिचारेपि शास्त्रदेशितम्
इत्यादिसामान्यशास्त्रस्य विशेषेतरपरत्वान्न न्याघात इत्यर्थः ।

(२) अतिप्रसङ्ग इति । पितृयज्ञफलस्य पितरि सत्त्वेन तत्र कारणव्यापारयोरभावाद्व्यभिचार
इत्यर्थः ।

(३) मणिकारमत दूषयितुमाह यच्चिति । न स्वगतस्वर्ग एव फलमिति मात्रशब्दार्थः ।
दूषयति उत्सर्ग इति । शास्त्रदेशितमित्यादि सामान्यशास्त्रे इत्यर्थः ।

(४) परद्वारैवेति । ननु परद्वारापि व्रतादि कारयन्तीति इष्टापत्तिरेवेति चेन्न ।

गर्भिणीं स्मृतिका नक्त कुमारी च रजस्वला ।

यदाऽशुद्धा तदा केन कारयेन्क्रियते सदा ? ॥

काम्योपवासे प्रक्रान्ते अन्तरा मृतस्मृतके ।

तत्र काम्यव्रतं कुर्यादानार्चनविवर्जनात् ॥

इत्यादिशास्त्रेणाशौचादावपि व्रतपरित्यागस्यानौचित्यप्रदर्शनेन बाधकाभावेपि परकर्तृकोपवासा-
दिप्रसक्ति स्यादिति ध्येयम् ।

(५) प्रातिस्विकेति । प्रत्येककर्मफलाभिप्रायेणैवोत्सर्गस्य सत्त्वात्पितृयज्ञादावपि कर्त्तरि पु-
त्रादौ ब्रह्मलोकादिप्राप्तिरूप फलमस्त्येवेति प्राचा तात्पर्यम् ।

(६) मणिमन्त्रादिन्यायेन पित्रादिवृत्तिमङ्गीकुर्वतां वृत्तिकाराणां मतमाह वृत्तिकारास्त्विति ।

जाङ्गलिकमन्त्रपाठादिव सर्पदष्टस्य विपापहरणमित्याहुः(१) ॥ ५ ॥

अदुष्टानां यथाशास्त्रमनुवर्तमानानां भोजनात्तृप्तानामाशीर्दानात्
तत् फलं न तु दुष्टानां पात्रत्वेन निषिद्धानामपि कुण्डगोलकप्रभृती-
नामित्याह—

तद्दुष्टभोजने न विद्यते ॥ ६ ॥

तदित्याशीर्दानफलं परामृशति, दुष्टा ब्राह्मणाः पात्रानधिकारिणो
यत्र श्राद्धे भोज्यन्ते तत्र पितरि तत् फलं न विद्यते न भवतीत्यर्थः ।
श्राद्धफलमेव वा न भवति पितरीत्यर्थः ॥ ६ ॥

के ते दुष्टा इति दुष्टलक्षणमाह—

दुष्टं हिंसायाम् ॥ ७ ॥

हिंसायामिति निषिद्धकर्ममात्रोपलक्षणम् । तेन निषिद्धे कर्मणि
प्रवृत्तं पुरुषं दुष्टं विजानीयादित्यर्थः ॥ ७ ॥

न केवलं दुष्टब्राह्मणस्य श्राद्धे निमन्त्रितस्य भोजनेन फलाभावः
किन्तु पापमपि भवतीत्याह—

तस्य समभिव्याहारतो दोषः ॥ ८ ॥

तस्य निषिद्धे कर्मणि प्रवृत्तस्य ब्राह्मणस्य समभिव्याहारात्
एकपङ्क्तिभोजनसहशयनसहाध्ययनादि(२)लक्षणात् दोषः पाप-
मित्यर्थः ॥ ८ ॥

तत् किमदुष्टसमभिव्याहारादपि दोष एव ? नेत्याह—

तद्दुष्टे न विद्यते ॥ ९ ॥

तत् पापमदुष्टे यथाशास्त्रं व्यवहरमाणे ब्राह्मणे श्राद्धे भोजिते
न विद्यते न भवतीत्यर्थः ॥ ९ ॥

ननु सत्पात्राप्रतिलम्भे यत्र श्राद्धदानादौ प्रथमं दुष्टा एव
निमन्त्रिता क्रमेण तु सत्पात्राप्रतिलम्भे किं विधेयमित्यत्राह—

पुनर्विशिष्टे प्रवृत्तिः ॥ १० ॥

श्राद्धे प्रतिग्रहे वा विशिष्टा यथाशास्त्रमनुवर्तमाना यदि लभ्यन्ते

(१) आहुतिरित्यनेनास्वरस सूचित स च कार्यकारणभावस्य पृथक्कल्पनापत्तिस्तन्मत इति ।

(२) लक्षणादिति । ससर्गादित्यर्थः ।

अ०६आ०१सू०११-१६दानप्रतिग्रहपात्रविचारः । १४१

तदा निमन्त्रितानपि निन्द्यान् परिहृत्य तानेव (१)भोजयेत् ।
“न निमन्त्रितान् प्रत्याचक्षीत” इति तु सत्पात्रपरम् । निन्द्यांस्तु
निमन्त्रितान् ऋविणदानादिना सन्तोषयेत् ॥ १० ॥

यत्र स्वापेक्षया विशिष्टा न लभ्यन्ते श्राद्धदानादौ तत्राह—

समे हीने वा प्रवृत्तिः ॥ ११ ॥

समे स्वसदृशे, हीने स्वापेक्षया गुणादिना न्यूने, अदुष्टे पात्रे
श्राद्धदानादौ प्रवृत्तिस्तेषामेवाशीर्दानात् पितरि सुखमित्यर्थः । नि-
षिद्धानां पर त्यागो न त्वदुष्टानां समहीनानामपीति भावः ॥ ११ ॥

श्राद्धे दानादौ च सम्प्रदानसाद्गुण्येन धर्मोत्पत्तिमभिधाय ता-
दृशादपादानादपि धर्मोत्पत्तिमतिदिशति—

(२) एतेन हीनसमविशिष्टधार्मिकेभ्यः परस्वादानं
व्याख्यातम् ॥ १२ ॥

यथोत्तर धर्मोत्कर्षः, हीनादपि भूम्यादिप्रतिग्रहे समादपि, स्वा-
पेक्षया विशिष्टादपि धार्मिकात् धर्म इत्यर्थः । परस्वादानं परस्मात्
स्वस्य धनस्यादानं प्रतिग्रहः ।

वृत्तिकारास्तु परस्वादानं चौर्यादिना परस्वग्रहणं व्याख्यात-
म् । तथाच श्रुतिः—“शूद्रात् सप्तमे वैश्याद्दशमे क्षत्रियात् पञ्चदशे
ब्राह्मणात् प्राणसशये” इति । क्षुधार्पाडितमात्मानं कुटुम्बं वा
रक्षितुं सप्त दिनान्याहारमप्राप्य शूद्रभक्ष्यापहारः कार्यः, एव दश
दिनान्याहारमप्राप्य वैश्यात्, पञ्चदश दिनान्याहारमप्राप्य क्षत्रि-
यात्, प्राणसशये ब्राह्मणात् भक्ष्यापहरणं न दोषायेत्याहुः ॥ १२ ॥

न केवलं प्राणसशये परस्वादानं न निषिद्धं किन्तु तस्यां दशा-
यामपहर्तुं ये न प्रयच्छन्ति तेषां वधोऽपि कार्यो न तावता धर्महा-
निरधर्मप्रादुर्भावो वेत्याह—

(३) तथा विरुद्धानां त्यागः ॥ १३ ॥

तस्यां दशायां विरुद्धानां विपरीतमाचरतां त्यागो वधः कार्यः

(१) भोजयेदिति । पूर्वकृतस्य वन्यत्वात् पुनः श्राद्धं कुर्यादित्यर्थः ।

(२) एतेनिति । दानस्थलीयन्यायेन, परस्वादानं प्रतिग्रहो, व्याख्यातमुक्तप्रायमिति । तथाच
न्यूनसमविशिष्टेभ्यः प्रतिग्रहः कर्तव्यस्तत्रापि फलतारतम्यं न तु कदाचिद्दुष्टत्वमित्यभिप्रायः ।

(३) आततायिनमायान्तं हन्यादेवावैचार्यमित्यादिवचनान्कानिचिन्नियतकर्मान्यपि न
पापवहानीत्यभिप्रायेणाह तथेति । तथाऽनिषिद्धानीत्यर्थः ।

इत्यर्थः । तदुक्तम्—

कर्मणा येन केनापि मृदुना दारुणेन वा ।

उद्धरेद्दीनमात्मानं समर्थो धर्ममाचरेत् ॥ इति ॥ १३ ॥

ननु चाविशेषेणैव परस्य वधः, नेत्याह—

हीने परे त्यागः ॥ १४ ॥

यदि स्वस्माद्धीनः परो भवति योऽपहर्तुं न ददाति तस्य शूद्रा-
वेस्त्यागो वधः ॥ १४ ॥

सममधिकृत्याह—

समे आत्मत्यागः परत्यागो वा ॥ १५ ॥

यदि स्वसदृशो ब्राह्मण एव विरोधी भवति तदात्मन एवोपवा-
सादिना त्यागोऽवसादः कर्तव्यः । यदि स्वस्य कुटुम्बस्य वा र-
क्षाप्रकारो न दृश्यते विरोधो च समो भवति तदा तस्यैव त्यागो
वध इत्यर्थः ॥ १५ ॥

तत् किं स्वापेक्षया यदि विशिष्टो भवति विरोधी तदा तस्या-
पि वध एव कार्यः ? नेत्याह—

विशिष्टे आत्मत्याग इति ॥ १६ ॥

स्वापेक्षया विशिष्टे वेदाध्ययनादिना उत्कृष्टे विरोधिनि आ-
त्मन एव त्यागो विधेयः । प्राणसंशये सत्यप्यात्ममरणमेवाभिप्रेयात्
न तु ब्राह्मणं हन्यादित्यर्थः । इतिराह्निकपरिसमाप्तौ ॥ १६ ॥

इति श्रीशाङ्करे वैशेषिकसूत्रोपकारे षष्ठाध्यायस्य
प्रथममाह्निकम् ।



षष्ठाध्याये द्वितीयाह्निकम् ।

एवं पूर्वाह्निके वैदिकी प्रमा गुणजन्येति तदुत्पत्तौ गुणामिधान-
म्, “शास्त्रदेशितं फलमनुष्ठातरि” इति विवेचनम्, निषिद्धाचरणे-
ऽपि प्रत्यवायानुत्पत्तिः कस्याश्चिद्दशायामित्यस्य विवेचनञ्च वृत्तम् ।
अधुना “यतोऽभ्युदयनिःश्रेयससिद्धिः” इति द्वितीयं सूत्र व्याचि-
ख्यासुर्विशेषतो धर्मोत्पत्तिपरीक्षायां वर्त्तिष्यमाणायामाह--

दृष्टादृष्टप्रयोजनानां दृष्टाभावे प्रयोजनमभ्युदयाय ॥ १ ॥

दृष्टप्रयोजनानि कृषिवाणिज्यराजसेवादीनि, अदृष्टप्रयोजनानि
यागदानब्रह्मचर्यादीनि, एतेषां कर्मणां मध्ये यत्र दृष्टं प्रयोजनमोप-
लभ्यते तत्रादृष्ट प्रयोजनं कल्पनीयम्, तच्चाभ्युदयाय तत्त्वज्ञाना-
य (१) । यद्वा अभ्युदयायेति चतुर्थी प्रथमार्थे तेन फलमभ्युदय इत्य-
र्थः । अदृष्ट फलमपूर्वमेव तद् यदि योगजं तदाऽभ्युदय आत्मसाक्षा-
त्कारः । यदि च यागदानादिजं तदाऽभ्युदयः स्वर्गः । तत्रापि यथा
दोग्धि पचतीत्यादिक्रिया सद्यःफलिका, वपति कर्पतीत्यादिक्रिया
च विलम्बभाविफला, तथा यजति ददाति ब्रह्मचर्यं चरतीत्यादि-
क्रिया तावत् सद्य फलिका न भवति तादृशस्य फलस्यानुपलब्धेः ।
न च वार्तिकतया ज्ञानालाभादिकमेव फलम्, प्रच्छन्नं ब्रह्मचर्या-
दि चरता तत्फलानुद्देशात् तस्माच्चिरभाविस्वर्गादिकमेव फलं त-
च्चाशुतरविनाशिन्याः क्रियाया (२) न साक्षादित्यान्तरालिक क्रि-
याफलयोः समानाधिकरणमपूर्वं पर्यवस्यति ॥ १ ॥

अदृष्टफलानि कर्माणि परिसञ्चष्टे—

**अभिषेचनो-पवास-ब्रह्मचर्य-गुरुकुलवास-वा-
नप्रस्थ-यज्ञ-दान-प्रोक्षण-दिङ्-नक्षत्र-मन्त्र-काल-
नियमाश्चादृष्टाः ॥ २ ॥**

अदृष्टायेत्यदृष्टलक्षणाय फलाय, अदृष्टद्वारा स्वर्गोपवर्गलक्षणा-

(१) तत्त्वज्ञानाय स्वर्गाय वेति अधिकं पाठः पुस्तकान्तरेषूपलभ्यते ।

(२) न साक्षादिति । तथाच स्वर्गादिकलमवश्यं यागादेरङ्गीकार्यम् । तज्जनकत्वञ्चाशुत-
रविनाशिना कर्मणामसम्भवीति तद्व्यापारभूतं भुक्तापूर्वगङ्गीकार्यमिति तात्पर्यम् ।

य फलाय वा । एतेनादृष्टरुलकश्रौतस्मात्तत्सकलकर्मोपसङ्ग्रहः । तत्राभिपेक्षनं-स्नान-“गङ्गायां स्नायात्” इत्यादिविधिविधेयम् । उपवास-“एकादशीमुपवसेत्” इत्यादिविधिविधेयः । ब्रह्मचर्य-सामान्यत एव धर्मसाधनम् । गुरुकुलवासो-ब्रह्मचारिणां वेदाध्ययनमहानास्त्रयादिव्रतार्थः । वानप्रस्थ-वयः पारणामे वनं प्रस्थितानां यत्कर्म । यज्ञो-“राजसूयवाजपेयादि.” । दान “गां दद्यात्” इत्यादिविधिविधेयम् । प्रोक्षण-“ब्राह्मीं प्राक्षति” इत्यादिविधिविधेयम् । दिक्-“प्राचीनप्लवने यजेत” “प्राङ्मुखोऽन्नानि भुञ्जीत” इत्यादिविधिविधेयः । नक्षत्र-श्राद्धादौ मघादि । मन्त्रः-आपोहिष्टेत्यादिः । कालः-“मासि मासि मासि वोऽशनम्” “अमावास्यायामपराह्णे दद्यात्” “ग्रीष्मे पञ्चतपाः” “वसन्तेऽग्नीनादधीत” इत्यादिविधिविधेयः । नियमो-वर्णाश्रमिणां यथाशास्त्रमनुष्ठानम् । तदेवं धर्मस्य आत्मा समवायिकारणम्, श्रद्धा स्वर्गादिलक्षणप्रयोजनज्ञानञ्च निमित्तकारणमनुसन्धेयम् ॥ २ ॥

एव धर्मसाधनमभिधाय अधर्मसाधनमपि समुच्चिन्वन्नाह—

चातुराश्रम्यमुपधा अनुपधाश्च ॥ ३ ॥

चतुर्णामाश्रमाणां समान यद्धर्मसाधनं तत्तावत् पूर्वसूत्रं जैवांक्तमिति शेषः । उपधाः भावस्य श्रद्धाया दोषाः, अनुपधाः श्रद्धाया भावस्यादोषाः तेऽपि धर्माधर्मयोः साधनानि यथास्वमूहनीयानि । उपधापदेनाधर्मसाधनानि सर्वाण्युपसगृहीतानि ॥ ३ ॥

उपधानुपधे लक्षणतो विवेचयन्नाह—

भावदोष उपधा^{भाव}स्य दोषाः अनुपधा ॥ ४ ॥

भावः—इच्छा—रागः^{भाव} प्रमादोऽश्रद्धामदमानासूयाप्रभृतयो भावदोषा उपधापदेनोच्यन्ते श्रद्धा मनःप्रसादो देशितकर्मानुष्ठानाध्यवसाय इतिकर्तव्यतापरिच्छेदश्चानुपधा । तदेतयोर्धर्माधर्मनिमित्तकारणत्वमुक्तम् ॥ ४ ॥

शुच्यशुचिनो चोपधानुपधे । तत्र शुच्यशुचिनी विवेचयति—

(१) इच्छा राग इति भावशब्दपर्यायौ श्रद्धाविशेष इत्यर्थः, तस्य प्रमादादयो दोषा उपधापदवाच्या इति भावः । अनुपधा इति । भावस्यादोषा इत्यर्थस्ते चोक्ता श्रद्धादय एवेति भावः ।

अ० ६ आ० २ सू० ५-१२ धर्माधर्मसहकारिणेरूपणम् । १५३

यदिष्टरूपरसगन्धस्पर्शं प्रोक्षितमभ्युक्षितञ्च त-
च्छुचि ॥ ५ ॥

इष्टं श्रुत्या स्मृत्या च यद्रूपादिकं विहितं यस्य द्रव्यस्य तत्तथा ।
तत्र रूपम्-“अरुणया एकहायन्या पिङ्गाक्ष्या गवा सोम क्रीणाति”
“श्वेत छागलमालमेत”(१) इत्यादौ । प्राक्षितं-मन्त्रेणोदकसिक्तम् । अ-
भ्युक्षितं-विना मन्त्रमुदकसिक्तम् । चकारान्न्यायतो लब्धम् तच्च-
“याजनाध्यापनप्रतिग्रहैर्ब्राह्मणो धनमर्जयेत्” इत्यादिनियमविधि-
बोधितम् ॥ ५ ॥

अशुचिलक्षणमाह-

अशुचीनि शुचिप्रतिषेधः ॥ ६ ॥

यद्द्रव्यं शुचि तद्विपरीतमशुचीत्यर्थः । अप्रशस्तरूपरसगन्धे-
स्पर्शममन्त्रप्रोक्षितमभ्युक्षितं निषिद्धजलाभ्युक्षितं वा अन्याया-
गतम् कृषिवाणिज्यागतं ब्राह्मणस्य द्रव्यमशुचीत्यर्थः ॥ ६ ॥

अशुच्यन्तरमाह-

अर्धान्तरञ्च ॥ ७ ॥

प्रशस्तरूपरसगन्धस्पर्शमपि प्रोक्षितमभ्युक्षितं न्यायार्जितञ्च
यत्तत्रापि वाग्दुष्टञ्च भावदुष्टं च (२) यत्तदप्यशुचीत्यर्थः ॥ ७ ॥

इदानीं धर्माधर्मौ प्रति सहकार्यन्तरमाह-

अयतस्य शुचिभोजनादभ्युदयो न विद्यते निय-
माभावात् विद्यते चाऽर्थान्तरत्वाद् (३) यमस्य ॥ ८ ॥

अयतस्य यमरहितस्यासयतस्येति यावत् । “हस्तौ पादौ प्रक्षा-
ल्याचम्य वाग्यतो भुञ्जीत, भोक्ष्यमाणः प्रयतोऽपि द्विराचामेत्”
इत्यादिवोधितयमरहितस्य भोजनं नाभ्युदयाय किन्तु पापाय ।
कुत एवमित्यत आह-नियमाभावात् । नियमस्य सहकारिणोऽभा-

(१) इत्यादाविति । स्वादूनि मधुराणि चेत्यादिस्मृतिरादिपदग्राह्या ।

(२) यत्तदप्यशुचीति पाठान्तरम् ।

(३) यमस्येति । यमपदमुपलक्षणं तेन नियमोऽपि गृहीतः, तथाच यमनियमसहितं शुचि-
भोजनं धर्मः, तद्रहितत्वं धर्मं जनयतीति भावः ।

वात् । निश्चये सति यत्तदाह-विद्यते वा । यथोक्तयमसाहित्येन भोजने भवत्येवाभ्युदयः । कुत इत्यत आह-अर्थान्तरत्वाद्यमस्य । भोजनादर्थान्तरं यतोऽयमः । तथा च सहकारिकारणं विना न फलसिद्धिस्तस्मिन् सति फलसिद्धिरित्यर्थः ॥ ८ ॥

ननु यममात्रमेव तन्त्र तर्हि भोजनमतन्त्रमेवेत्यत आह—

असति चाभावात् ॥ ९ ॥

यमे सत्यपि शुचिभोजनेऽसति अभावादभ्युदयस्येति शेषः । तथाच यमो भोजनञ्च द्वयमेव पुण्यकारणमित्यर्थः । भोजनमित्युपलक्षणम् यागदानस्नानहोमादीनामपि श्रौतस्मार्तकर्मणां यमनियमौ सहकारिणौ ॥ ९ ॥

एव धर्माधर्मप्रादुर्भाव प्रति यमसहकारिणमभिधाय दोषसहकारिणमभिधातुं दोषनिदानमाह—

सुखाद्रागः ॥ १० ॥

अकचन्दनवनितादिविषयसेवनजन्मनः सुखादुत्तरोत्तरं तज्जातीये सुखे तत्साधने वा राग इच्छा सञ्जायते । अहिकण्टकादिजन्मनो दुःखात् तत्र तत्साधने वा द्वेष इत्यपि द्रष्टव्यम् । रागद्वेषमोहाः प्रवर्तकत्वेन दोषा इत्यभिधीयन्ते । तथाच गौतमीयं सूत्रम्—“प्रवर्तनालक्षणा दोषाः” अ० १ आ० १ सू० १८ इति ॥ १० ॥

अत्र सुखदुःखे एव यदि रागद्वेषौ जनयतः तदा तयोर्नाशे कथं तौ स्यातामत आह—

तन्मयत्वाच्च ॥ ११ ॥

रागद्वेषौ भवत इति शेषः । विषयाभ्यासजनितो दृढतरः संस्कारविशेषस्तन्मयत्वं यद्वशात् कामातुरस्य कामिनीम्लभमानस्य सर्वत्र कामिनीदर्शनम् । एकदा भुजङ्गदष्टस्य तत्र दृढतरसंस्कारतः सर्वत्र भुजङ्गदर्शनम् । तदुक्तम्—

तन्मयत्वं तत्प्रकाशो बाह्याभ्यन्तरतस्तथा । इति ॥ ११ ॥

हेत्वन्तरं समुच्चिनोति—

अदृष्टाच्च ॥ १२ ॥

रागद्वेषादिति शेषः । यद्यप्यदृष्ट साधारणकारणम् तथापि क-

अ०६आ०२सू०१३-१६ दोषाणां धर्माधर्महेतुत्वम् । १५५

चित्तौ प्रति असाधारणतामप्यनुभजति । यथा तज्जन्मानुभूतकामिनीसुखस्यापि यौवनोद्भेदे कामिनीरागः, अननुभूतभुजङ्गदंशदुःखानामपि भुजङ्गेषु द्वेष इत्याद्युन्नेयम् । न च प्राग्भावीय सस्कार एवात्र निवन्धनम्, तत्कल्पने तदुद्बोधकल्पने च प्रमाणाभावात् अदृष्टस्यावश्यकल्पनीयत्वात् ॥ १२ ॥

सहकार्यन्तरमाह—

जातिविशेषाच्च ॥ १३ ॥

तथाहि मनुष्यजातीयानामन्नादौ रागः, मृगजातीयानां तृणादौ, करभजातीयानां कण्टकादौ । तत्रापि तत्तज्जातिनिष्पादकमदृष्टमेव तन्त्रम् द्वारमात्रन्तु जातिर्जन्मविशेषः । एव पारावतादीनामुत्करे(१) रागः । तथा महिषजातीयानां तुरङ्गमे द्वेषः, सारमेयाणां शृगाले, नकुलानां भुजङ्गमे इत्याद्युन्नेयम् ॥ १३ ॥

एव धर्माधर्मनिमित्ततया रागद्वेषनिमित्तानि परिसङ्ख्याय सम्प्रति दोषाणां धर्माधर्मकारणत्वं प्रवृत्तिद्वारेत्याह—

इच्छाद्वेषपूर्विका धर्माधर्मप्रवृत्तिः ॥ १४ ॥

विहिते कर्मणि रागनिवन्धना, -निषिद्धे कर्मणि हिंसादौ द्वेषनिवन्धना प्रवृत्तिः । रागनिवन्धना यागादौ प्रवृत्तिर्धर्मः प्रसूते द्वेषनिवन्धना हिंसादौ प्रवृत्तिरधर्मम् । तावेतौ रागद्वेषौ ससारमनुवर्तयत । तथाच गौतमीयं सूत्रम्—“प्रवृत्तिर्वाङ्बुद्धिशरीरारम्भः” अ० १ आ० १ सू० १७ इति । वागारम्भो वाचिकी प्रवृत्तिः, सत्य (२) प्रियं हितमिति पुण्या, असत्यमप्रियमहितमिति पापा । बुद्धिः बुध्यते ज्ञायतेऽनेनेति मन उच्यते, तेन मानसी प्रवृत्तिर्भूतदयादिः । शारीरी प्रवृत्तिर्दानं परिचरणमित्यादिका दशविधा पापा दशविधा पुण्या चेति ॥ १४ ॥

इदानीं धर्माधर्मयोः प्रयोजनं प्रेत्यभावमाह—

(१) उत्करो धान्यकणपुञ्जम् । उत्कट इति पाठान्तरम् ।

(२) प्रियमिति स्वाभ्यायोऽप्यत्र ग्राह्यम् । मानसीति । इयमपि प्रवृत्तिर्द्विविधा पुण्या पापा चेति । दयाऽम्पृहा श्रद्धा चेति पुण्या । परद्रोहः परद्रव्येच्छा नास्तिक्य चेति पापा । इत्यादिकेति । परित्राणमादिपदग्राह्यम् । विपरीता च शारीरिकी-हिंसास्तेयागम्यागमनरूपेति वाङ्बुद्धिशरीराणां प्रवृत्तिर्दशविधेत्यर्थः ।

तत्संयोगो विभागः ॥ १५ ॥

ताभ्यां धर्माधर्माभ्यां संयोगो जन्म (१)अपूर्वाभिः शरीरेन्द्रियवे-
दनाभिः सम्बन्धः संयोग इहोच्यते । विभागस्तु शरीरमनोविभागो
मरणलक्षणः । तथाचायं जन्ममरणप्रबन्धः संसारः प्रेत्यभावापरना-
मा धर्माधर्माभ्यामित्यर्थः । अस्यैव च प्रेत्यभावस्याजरज्जरीभाव(२)
इति वैदिकी सज्ञा ॥ १५ ॥

तदेतस्य प्रेत्यभावस्य जन्ममरणप्रबन्धस्य यत्र च पर्यवसानं
तं मोक्षं निरूपयितुमाह—

आत्मकर्मसु मोक्षो व्याख्यातः ॥ १६ ॥

अयमेव शरीरमनोविभाग आत्मकर्मसु सत्सु मोक्षो भवतीत्य-
र्थः । तत्रात्मकर्माणि तावत्-श्रवणं मननं योगाभ्यासो निदिध्यासन-
मासनं प्राणायामः शमदमसम्पत्तिः आत्मपरात्मसाक्षात्कारो देह-
देशान्तरोपभोग्यपूर्वोत्पन्नधर्माधर्मपरिज्ञानं तद्भोगानुरूपनानादेहनि-
र्माणं तयोर्भोगेन प्रक्षयो रागद्वेषलक्षणदोषतुषारदमादग्रिमधर्माध-
र्मयोरनुत्पादात् प्रवृत्त्यपाये जन्मापायाद्दुःखापायलक्षणोऽपवर्ग(३)-
स्तत्र षट्पदार्थीयतत्त्वज्ञानमाद्यमात्मकर्म ॥ १६ ॥

इति श्रीशाङ्करे वैशेषिकसूत्रोपस्कारे षष्ठाध्यायस्य
द्वितीयमाह्निकम् ।
समाप्तश्चायं षष्ठाध्यायः ।

(१) स्थितिसामान्ये जन्मलक्षणातिव्याप्तिवारणायापूर्वाभिरिति । वेदना प्राणसघातः ।
तथाचापूर्वशरीरेन्द्रियप्राणसम्बन्धो जन्मेति फलितम् । द्वित्रिच्छिन्नगोधाधुजगादौ कियत्कालप्राण-
सम्बन्धिनि खण्डशरीरोत्पत्तौ जन्मलक्षणातिव्याप्तिवारणायैन्द्रियपदम् । यावत्संसारमनुवर्तमान-
स्य मनोरूपेन्द्रियस्य अपूर्वताया शरीरान्तर्भाव विनाऽसम्भवाच्छरीरपदम् । इवासप्रवासहेतुभूत-
प्रयत्नार्थं मनःप्राणसयोगस्यावश्यकतया प्राणसघातार्थकं वेदनापदम् ।

(२) तथा च गौतमीयं सूत्रम्—“पुनरुत्पत्तिं प्रेत्यभाव अ० १ आ० १ सू० १९ इति ।

(३) अत्रापि “दुःखजन्मप्रवृत्तिदोषमिथ्याज्ञानानामुत्तरोत्तरापाये तदनन्तरापायादपवर्ग”
अ० १ आ० १ सूत्रं २ गौतमीयं ब्रह्मसूत्रम् ।

सप्तमाध्याये प्रथमाह्निकम् ।

संसारमूलकारणतया सर्वोत्पत्तिमन्निमित्तकारणतया भोगसा-
धनतया चोत्पत्तितः प्रत्यात्मनियतत्वेन परादृष्टस्यापि परस्योपयो-
गित्वेन च धर्माधर्मौ परीक्ष्येदानीं गुणान् परीक्षिषुस्तेषामुद्देशं
लक्षणञ्च स्मारयन्नाह—

उक्ता गुणाः ॥ १ ॥

उद्दिष्टा लक्षिता गुणाश्चेत्यर्थः । तत्र रूपादयः सप्तदश कण्ठरवे-
णोक्ताः चशब्दसमुच्चिताः सप्त, तेन चतुर्विंशतिरपि गुणा उक्ताः ।
तत्र नित्यवृत्तिनित्यवृत्तिसत्तासाक्षाद्व्याप्यजातिमत्त्वं गुणत्वम्,
समवायिकारणावृत्तिनित्यवृत्तिसत्तासाक्षाद्व्याप्यजातिमत्त्वं वा, अ-
समवायिकारणावृत्तिनित्यवृत्तिसत्तासाक्षाद्व्याप्यजातिमत्त्वं वा, कार्यास-
मानाधिकरणकर्मावृत्तिजातिमत्त्वं वा ॥ १ ॥

तत्र गुणत्वेन गुणपरीक्षा सप्तमाध्यायार्थः । तत्र प्रथमाह्निके नि-
त्यतया गुणपरीक्षा, अनित्यतया^२ गुणपरीक्षा, पाकजगुणपरीक्षा,
सङ्ख्याद्यनेकवृत्तिगुणपरीक्षा, परिमाणपरीक्षा चेति पञ्चप्रकरण-
ानि, तत्र रूपादीनाञ्चतुर्णामनित्यत्वमाह— अनित्यत्व

पृथिव्यादिरूपरसगन्धस्पर्शा द्रव्यानित्यत्वादनि-
त्याश्च(१) ॥ २ ॥

पृथिव्यादीनां वायवन्तानामवयविनां रूपादयश्चत्वारो गुणा अ-
नित्याः । यद्यप्यन्येऽपि (२)गुणा अवयविषु वर्त्तमाना अनित्या एव,
तथापि तेषामन्यतोऽपि विनाशः । रूपादयश्चत्वारो गुणा आश्रय-
नाशादेव नश्यन्ति न तु विरोधिगुणान्तरात् । द्रव्यानित्यत्वादिति ।
द्रव्यस्याश्रयभूतस्यानित्यत्वादाश्रितानामनित्यत्वमित्यर्थः ॥ २ ॥

(१) अनित्याश्चेति । चकारेण नित्यजलादिगता नित्या इति सूचितम् । पृथिव्यान्तु अनित्या
एव पृथिवीपरमाणावपि पीलुवृक्षादिभिः पाकाङ्गीकारात् । इदमग्रे स्फुटीभाविष्यति ।

(२) गुणा इति । शब्दादय इति शेषः ।

रूपादीनामनित्यत्वे यद्याश्रयानित्यत्वं तन्न तदा नित्याश्रयवृत्तीनां नित्यत्वमित्याक्षेपवल्लभ्यमित्याह—

एतेन नित्येषु नित्यत्वमुक्तम् ॥ ३ ॥

रूपादीनामेव चतुर्णां नित्येष्वश्रयेषु वर्तमानानां नित्यत्वमुक्तम् । एतेनेति । आश्रयानित्यत्वेनानित्यत्वाभिधानेनेत्यर्थः ।

वृत्तिकृतरस्तु नित्येष्वनित्यत्वमुक्तमित्यकारप्रश्लेषस्तथाच पार्थिवपरमाणुष्वग्निसंयोगान्नाश(१) इति व्याचक्रुः ॥ ३ ॥

तत् किं पार्थिवेऽपि नित्यवृत्तिरूपादीनां (नित्यत्वमेवेत्यतो वि-
शिनष्टि— ॥

अ^१प्सु तेज^२सि वायौ^३ च नित्या द्रव्यनित्यत्वात् ॥ ४ ॥

आप्यपरमाणौ रूप^१रसस्पर्श^२ नित्याः, तैजसपरमाणौ रूप^१स्पर्श^२, वायुपरमाणौ स्पर्श^२ नित्यः । ननु नित्येऽपि वर्तमानानां रूपादीनामनित्यत्वे को विरोधः शब्दबुद्ध्यादीनामिव, इत्यतश्चकारेण गुणान्तराप्रादुर्भावो हेत्वन्तरं सूचितम् । शब्दे हि तीव्रमन्दादिभावेन गुणान्तरप्रादुर्भावोऽनुभूयते, ज्ञानादौ च ज्ञानादिविरोधी संस्कारादिः । आप्यतैजसवायवीयपरमाणुषु रूपादिविरोधि गुणान्तरं न प्रादुर्भवति, यदि प्रादुर्भवेत्तदा तदारब्धेष्वपि छण्डिकादिप्रक्रमेणाऽऽप्याद्यवयविष्वपि पूर्वविजातीयं रूपाद्यनुभूयत । नहि शुक्लरूपविजातीयं रूपं तोयतेजसोर्नवा शीतोष्णस्पर्शविजातीयौ स्पर्शौ, उष्णं जलं शीतो वायुरित्यादिप्रतीतिस्तूपाधिनिवन्धनेति भावः ॥ ४ ॥

पूर्वं पृथिवीमन्तर्भाव्यानित्येष्वनित्या इत्युक्तमिदानीमाप्यादिष्वेवाह—

अनित्येष्वनित्या द्रव्यानित्यत्वात् ॥ ५ ॥

अवाद्यवयविरूपादय आश्रयनाशदेव नश्यन्ति न तु विरोधिगुणान्तरादपीत्यर्थः ॥ ५ ॥

ननु पृथिव्यामवयविरूपेत्यामपि रूपादयोऽग्निसंयोगादेवोत्पद्यन्ते नश्यन्ति च, तत् कथमाश्रयनाशमात्रनाश्या इत्यत आह—

(१) नित्येष्वनित्यत्वमिति तत्सम्मतपाठे एतेनेति उक्तमिति चासङ्गतं स्यादिति ध्येयम् ।

कारणगुणपूर्वकाः पृथिव्यां पाकजाः ॥ ६ ॥

सार
वा
क

पाकजा इति । रूपरसगन्धस्पर्शा इत्यर्थः । कारणगुणपूर्वका इति । रूपाश्च यस्य घटादेर्यत् समवायिकारणं कपालादि तद्गुणपूर्वकाः । तथाच कपालरूप कारणैकार्थसमवायप्रत्यासत्त्या घटरूपा घसमवायिकारणम् । एव रसादावपि । (१) रूपरसगन्धस्पर्शाः रूपत्वादिगुणत्वसाक्षाद्वाप्यजातिमन्तः ।

ननु चक्षुर्ग्राह्यत्वमेव रूपत्वमुपाधिरिति चेत् इन्द्रियपातमात्रेण रूपमिति प्रत्ययानुदयप्रसङ्गात् । अननुसहिनोपाधेरुपाहितप्रत्ययायोगादिति । उपाधिश्चात्र चक्षुस्तच्चातीन्द्रियम् ग्राह्यत्वञ्च ग्रहणविषयत्वं तदप्यचाक्षुष रूपत्वविशिष्टप्रतीतिश्च चाक्षुषत्वात् । चक्षुर्मात्रवाहिरिन्द्रियग्राह्यगुणत्व (२) रूपत्वम् । अतीन्द्रियरूपाव्याप्तिरिति चेन्न चक्षुर्मात्रवाहिरिन्द्रियग्राह्यजातिमत्त्वस्य विवक्षितत्वात् तादृशी च जातो रूपत्व नीलत्वादिका चेति । नन्वेकैका एव नीलपीतादिव्यक्तयो नित्या न तु तत्र नीलत्वादिजातय एकव्यक्तिकत्वादिति चेन्न नीलतरनीलतमादिप्रत्ययानुदयप्रसङ्गात् । धावल्यादिसम्भेदाभावकृतस्तत्र तारतम्यव्यवहार इति चेन्न प्रमाणाभावात्, श्यामं रूपं नष्ट रक्तमुत्पन्नमिति प्रतीतिश्च । न च सा समवायोत्पत्तिविनाशकृतेति वाच्यम् समवायस्य तत्रानुल्लेखात्, तस्य नित्यत्वाच्च, घटादेरप्यनित्यतायामेवंसत्यनाश्वासापत्तेः समवायानित्यत्वेनैव (३) तत्राप्यन्यथासिद्धे सुवचत्वात् ।

ननु नीलपीतादयो गुणा द्रव्याभिन्ना एव धर्मधर्मिणोर्भेदादिति चेन्न रूपं घटः स्पर्शो घट इत्यादिव्यवहारप्रसङ्गात् । ननु नेष्टमनिष्ट यतो भवत्येव शुक्लः पटो नीलः पट इत्यादिप्रतीतिरिति चेन्न मतुब्लोपादभेदोपचाराद्वा प्रतीत्युपपत्तेः । भेदे (४) प्रमाणे सति

(१) रूपत्वादेर्जातिरूपतां साधयति रूपेति ।

(२) रूपत्वमिति । तथाचातीन्द्रियचक्षुर्घटितत्वाद्ग्रहणस्य चानाक्षुषत्वादप्यतीन्द्रियत्वापातेनाक्षाक्षपत्रम्यादित्यर्थः । जात्यपेक्षयोपाधेरुत्वेन सर्वजातिविभवापत्तेश्चातीन्द्रिये परमाणुरूपे चक्षुर्मात्रत्वरूपोपाधेरभावाच्च नोपाधिन् रूपत्वमिति तात्पर्यम् ।

(३) तत्रापीति । घटादावपि समवायोत्पत्तिविनाशभ्यामनित्यत्वोपपत्तौ नित्यत्वप्रसक्तिरिति भावः ।

(४) भेद इति । भेदविषयकप्रमाणसत्तायामित्यर्थः तथाच तयोर्भेदात्कथमुपचार इति भावः ।

कल्पनेयं यथाकथञ्चिदुपपद्यते इति चेन्न चन्दनस्य रूपं चन्दनस्य गन्ध इत्यादिव्यपदेशवलाद्भेदसिद्धेः, पटस्य रूपाभेदे पटवद्रूपमपि त्वगिन्द्रियेण गृह्येत, पटमानयेत्युक्ते यत्किञ्चिद्रूपमानयेत् रूपमानयेत्युक्ते यत्किञ्चिद्रूपमानयेत् । अस्तु तर्हि भेदाभेदः अत्यन्तभेदेऽत्यन्ताभेदे च सामानाधिकरण्यानुपपत्तिरिति चेन्न (१) अवच्छेदभेदं विना विरुद्धयोर्भेदाभेदयोरेकत्रासम्भवात् । अन्योन्याभावत्वमव्याप्यवृत्तिवृत्ति नित्याभाववृत्तिधर्मत्वादत्यन्ताभावत्ववदिति चेन्न एकत्र संयोगतदत्यन्ताभावयोः प्रतीतिबलादत्यन्ताभावस्याव्याप्यवृत्तित्वाभ्युपगमात्, अन्योन्याभावे तु तथाप्रतीतेरभावात् ।

तदेतद्रूप पृथिव्यां नानाप्रकारकम्, पाथमि तेजसि च शुक्लमेव । क्वचित् पटादौ च चित्रमपि रूपमधिकम् अन्यथा तदचाक्षुषत्वापातात् रूपवत एव चाक्षुषद्रव्यत्वात् । न च विजातीयरूपै रूपानारम्भः, (२) नीलपीतादीनामारम्भे रूपत्वेनैव साजात्यस्यापेक्षितत्वात् अन्यथा तदचाक्षुषत्वापत्तेरुक्तत्वात् । न चावयवरूपोपग्रहेणैवावयविग्रहः अवयवानामपि चित्रतया नीरूपत्वप्रसङ्गात्, यत्र वा पाकात् परमाणुषु चित्रं रूपं तत्रैव तत्परम्परारब्धपटादौ चित्ररूपापपत्तेः । न च हरीतक्यां रसोऽपि चित्र इति वाक्यम् हरीतक्या नारसत्वेऽपि दोषाभावात्, षड्रसत्वव्यवहारस्तु तत्तद्रसगुणकारितया । एव गन्धोऽपि न चित्र सौरभासौरभवद्रव्यवद्वयस्यानारम्भकत्वात् । कर्कट्यादौ क्वचिदवयवे तैक्त्य क्वचिन्माधुर्यं तथाच कतमो रसः कर्कट्यामिति चेन्माधुर्यमेव । गुणविरोधेन कथं तथा स्यादिति चेत् तदवयवे तैक्त्याभावात् । तथाऽनुभवः कथमिति चेत् कर्कटोभक्षणक्षुभितरसनाग्रवर्त्तिपित्तद्रव्यस्य तिक्ततोपलम्भात्, तत एव कदाचिन्मुखमपि तिक्तायते । हरीतक्यामपि कथमियं न गतिरिति चेन्न तदवयवेषु कषायमाधुर्यलवणादिनानारसानुभवादित्यलं पल्लवेन ।

(१) अवच्छेदभेद विनोति । व्याप्यवृत्तेरन्योन्याभावस्यावच्छेदभेदोऽनुपपन्न इत्यर्थः ।

(२) नीलपीतादीति । तथाच रूपत्वेन कारणत्वाद्भिजातीयरूपैश्चित्ररूपानङ्गीकारेपि अवयवगतचित्ररूपेण तदुत्पत्त्या बाधकाभावादन्यथाऽचाक्षुषत्वापत्तिरवयविन इति भावः । नव्यास्तु चित्रं रूपं नाङ्गीकुर्वन्ति अवयवविशेषगतरूपभेदेनैवावयविग्रहणस्य सुकरत्वादन्यथा चित्ररसापत्ति स्यादिति ग्राह्यम् ।

तच्च रूप (१)नयनसहकारि । नन्वेव वायौ रूपाभावस्य तमसश्च कथं चाक्षुषतेति चेन्न भावग्रह एव रूपस्य नयनसहकारित्वात्, विषयालोकचक्षुषां (२)त्रयाणामपि रूपाणि चाक्षुषप्रतीतिप्रयोजकानि ।

रसोऽपि रसत्वजातिमान् । रसत्व रसनेन्द्रियमात्रजन्यसाक्षात्कारविषयजातिः तादृशजातिमत्त्वञ्च रसत्वम् । सोऽयं जीवनपुष्टिवलारोग्यहेतु (३)रसनसहकारी । रसनेन्द्रियग्राह्यगुणत्वव्याप्यजातिमत्त्व रसत्वम्, तथासति नातीन्द्रियरसाव्याप्तिः ।।।

घ्राणमात्रग्राह्यो गुणो गन्धः । घ्राणमात्रग्राह्यगुणत्वव्याप्यजातिमत्त्व(४) गन्धत्वम्, स च सुरभिरसुरभिश्चेति द्विविधः । यद्वा पृथिवीवृत्तिमात्रवृत्तिगुणत्वसाक्षाद्याप्यजातिमत्त्व गन्धत्वम् ।

एव स्पर्शोऽपि स्पर्शत्वजातिमान् गुणः । त्वगिन्द्रियमात्रग्राह्यगुणत्वसाक्षाद्याप्यजातिमत्त्वं स्पर्शत्वम् । द्रव्यचतुष्टयवृत्तिश्चायम् अनुष्णाशीतशीतोष्णभेदात् त्रिविधः ।

इदानीं प्रसङ्गात् पाकजप्रक्रिया चिन्त्यते—तत्र कार्यकारणसमुदाय एव पच्यते इति पिठरपाकवादिनः । //

॥पीलवः—परमाणव एव स्वतन्त्रा पच्यन्ते, तत्रैव पूर्वरूपनाशाग्निमरूपाद्युत्पत्तिः कारणगुणप्रक्रमेण चावयविनि रूपाद्युत्पद्यते इति पीलुपाकवादिनः ।।

अत्रेदं तत्त्वम् । आपाके निक्षिप्तस्य घटादेरामद्रव्यस्य वह्निना नोदनादभिघाताद्वा तदारम्भकेषु परमाणुषु द्रव्यारम्भकसंयोगविरोधिविभागेनारम्भकसंयोगनाशे द्रव्यनाशावश्यम्भावात् । दृश्यते हि स्थाल्यामाहितानां तण्डुलादीनामप्यथ सन्तापनमात्रेण भर्जनात्तदानीमेव नाशः, क्षीरनीरादीनाञ्चात्यन्तमुल्यणता । तथाचापाके

(१) नयनेति । चाक्षुषप्रत्यक्षे सहकारीत्यर्थः ।

(२) त्रयाणामिति । अन्यथा रक्तालोकस्थितशङ्खस्य रक्ततया, पित्तदूषितचक्षुः सन्निकृष्टस्य, च पीततया ग्रहणं न स्यादित्यर्थः । नन्यास्तु विषयगतरूपस्यैव कारणत्वम् आलोकादेरपि विषयत्वेन न रक्तालोकस्थशङ्खे रक्तत्वांनुपपत्तिरित्याहुः ।

(३) आरोग्यहेतुरिति । अत्र मरणकृशत्वदैर्बल्यान्यपि उपलक्षणीयानि, तेषामपि रसजन्यत्वात् । गन्धादीनामपि रसोपग्रहेणैव जीवनादिहेतुत्वात् न तेषु तदुक्तिः ।

(४) जातिमत्त्वमिति । घ्राणरूपदायैकेन्द्रियग्राह्यगुणत्वव्याप्यजातिमत्त्वार्थकन्तत्पदमन्यथा तस्य निर्भकत्वापत्तिः स्यात् । अत्रापि अतीन्द्रियगन्धानिव्याप्तिवारणं जातिघटितलक्षणप्रयोजनं ज्ञेयम् ।

बहिज्जालाजालाभिहतानां द्रव्याणामवस्थानमिति म्हती प्रत्या-
शा । (१) किञ्च यदि द्रव्यनाशस्तदा मध्यभागे नास्त्यनुपपत्तिः, न हि
दृढतरावयवान्तराचरुद्धे मध्यभागे तेजःसंयोगरूपापत्त्या येन तत्र
श्यामादिनिवृत्तिः स्यात्, तथाच श्यामा अवयवाः अवयवी च र-
क्त इति महद्वैशसम् । ननु सच्छिद्राण्येवावयवविद्रव्याणि, कथमन्य-
था कुम्भादावन्तर्निहितानां तैलघृतादीनां स्यन्दनं श्रपणञ्च, तथा
च मध्यभागेऽपि तेजःसंयोगः स्यादेवेति चेन्न मूर्त्तानां (२) स-
मानदेशताविरोधात्, अवयवान्तरसंयुक्ते मध्यभागे तेजःसंयो-
गासम्भवात् । ननु यदि द्रव्यनाशः कथं तर्हि स एवायं
घट इति प्रत्याभिज्ञा, कथं वा सर्वास्ववस्थासु आपाकादौ
घटादेस्तादृशस्यैव दर्शनम्, घटादेरुपरि निहितानां शराचोदञ्च-
नादीनां तथैव दर्शनं घटादिस्फुटने हि तेषां पातः स्यात्, कथं वा
यावन्त एवापाके निहितास्तावन्त एव पुनः प्राप्यन्ते परमाणुभिर्ह्य-
णुकादिप्रक्रमेण न्यूनानामधिकानां वा तदानीमारम्भसम्भवात्,
कथं वा तावत्परिमाणान्येव घटादीन्यापाकोत्तीर्णान्युपलभ्यन्ते,
रेखांपरेखादिचिह्नविलोपो वा कथं न भवेत्, ? तथाचावयवेष्वेव
पाक इति चेत्, मैवम् मृच्यग्रेण घटादौ त्रिचतुरत्रसरेणुविभागे सति
द्रव्यारम्भकसंयोगनाशे द्रव्यनाशे सर्वासामनुपपत्तीनामुभयसमाधे-
यत्वात् न हि तत्र द्रव्यं न नश्यतीति पिठरपाकवादिनोऽपि वक्तुमु-
त्सहन्ते ।

तत्रापि घटादयो न नश्यन्ति कतिपयावयवनाशेऽप्यवशि-
ष्टावयवमाश्रित्य कार्यावस्थानसम्भवादित्यथा प्रत्यभिज्ञानाद्य-
नुपपत्तिरेवेति मीमांसकाः ।

ते तु तावदवयवावस्थानयोग्यस्य घटादेः स्वल्पेष्ववयवेषु कथं

(१) ननु यत्र प्रत्यक्षतो नाशस्तत्रैव भवतु परमाणुविनाशेऽप्रत्यक्षे किं प्रमाणमत आह
किञ्चेति ।

(२) पिठरपाकमत दूषयति समानदेशताविरोधादिति । अत्रेदं चिन्त्यते-मूर्त्तानां सयोगेन
समानदेशताविरोधे समानसंयोगविशेषेणैव विरोधो वाच्य अन्यथा प्रचयसंयुक्ततूलकाभ्यन्तरत
भालोकसञ्चार सूक्ष्मतन्तुकक्षौमपटादबुनिर्गम स्यन्दनादि च प्रत्यक्षतो गृह्यमाण नोपपद्येत
तस्मादवयवसंयोगतेजःसंयोगादीनां न समानता तदभावाच्च न तत्सयोगेन समानदेशताविरोध
इति पिठरपाकमतमपि युक्तमेवेति कणादरहस्ये विस्तरो द्रष्टव्यः ।

वृत्तिः स्यादिति प्रष्टव्या । अविनष्ट एव पटे परिमाणसङ्कोचव-
देतदुपपत्स्यते इति तेषामुत्तरमिति चेन्न कठिनतरावयवानां काष्ठ-
पाषाणस्तम्भकुम्भादीनां सङ्कोचविकाशयोरदर्शनात् । घटादीनां श-
काभिमतेन तत्परिमाणमेव नश्यतीति चेन्न परिमाणस्याश्रयनाशै-
कनाश्वत्वात् घटादिप्रत्यभिज्ञानवत् सूचीदलनस्थले परिमाणस्यापि
प्रत्यभिज्ञायमानत्वात्, त्वन्मते तन्नाशस्याप्यनुपपत्तेरिति दिक् ।

✓ येषां मते द्रव्यारम्भकसयोगप्रतिद्वन्द्वी तदप्रतिद्वन्द्वी च
विभाग एकयैवावयवक्रियया जन्यते तेषां ह्यणुकनाशमारभ्य
नवमक्षणे ह्यणुकान्तरे रक्ताद्युत्पत्तिरेकस्मिन्नेव परमाणौ क्रिया-
चिन्तनात् । तथाहि-वाहिना नोदनात् ह्यणुकारम्भके परमाणौ
कर्म, ततो विभागस्ततो द्रव्यारम्भकसयोगनाशस्ततो ह्यणुक-
नाशः १ नष्टे ह्यणुके केवले परमाणावग्निसयोगाच्छयामादिनि-
वृत्तिः २, श्यामादौ निवृत्ते अन्यस्मादग्निसयोगाद्रक्ताद्युत्पत्तिः ३ र-
क्तादाद्युत्पत्तेः परमाणुक्रियानिवृत्तिस्तदनन्तरमदृष्टवदात्मसयोगात्
परमाणौ कर्म ४ ततो विभागः ५ ततः पूर्वसयोगनिवृत्तिः ६ ततः
परमाण्वन्तरेण द्रव्यारम्भकः सयोगः ७ ततो ह्यणुकोत्पत्तिः ८ उत्पत्ते
ह्यणुके कारणगुणप्रक्रमेण रक्ताद्युत्पत्तिः ९ इति नव क्षणाः (१) ।
यदि पूर्वक्रियानिवृत्तिक्षण एव क्रियान्तरमुत्पद्यते तदा, यदि तु पूर्व-
क्रियानिवृत्त्यनन्तरकाले क्रियान्तरमुत्पद्यते तदा दश क्षणाः ।

(२) विभागजविभागाद्युपगमेऽपि यदि द्रव्यारम्भकसयोगनाशवि-
शिष्ट कालमपेक्ष्य विभागजो विभागस्तदा दशक्षणा, यदि तु द्रव्यना-
शविशिष्टं कालमपेक्ष्य विभागेन विभागान्तरं जन्यते तदैकादशक्षणा
प्रक्रिया । तथाहि-ह्यणुकनाशविभागजविभागावित्येकः कालः १ त-
तः पूर्वसयोगनाशश्यामादिनिवृत्तिः २ उत्तरसयोगरक्ताद्युत्पत्तिः ३
उत्तरसयोगेन विभागजविभागक्रियानिवृत्तिः ४ ततो द्रव्यारम्भानु-
गुणा परमाणुक्रिया, ५ क्रियातो विभागो ६ विभागात् पूर्वसयोग-

(१) ननु श्यामादिनिवृत्तिक्षणे रक्ताद्युत्पत्तिक्षणे च परमाणौ द्रव्यारम्भानुकूला क्रिया कुतो न
भवति तथाचाद्ये मसमे या अग्रे रक्ताद्युत्पत्तिरिति नवक्षणप्रक्रियाव्याध न इति चेन्न अग्निना जुने-
ऽभिहते वा परमाणौ यत्कर्म तदिनाशं विना उगोत्पत्तिं विना च परमाणौ क्रियान्तराभावात् कर्मव-
ति कर्मानुत्पत्तेः निर्गुणे द्रव्यारम्भानुकूलक्रियानुत्पत्तेश्चोक्तव्याघाताभावात् ।

(२) विभागजविभागाङ्गीकारे कालविशेषापेक्षया दशैकादशक्षणप्रक्रियामाह विभागजेति ।

स

असरेणुमारभ्य महावयविपर्यन्तं महत्त्वदीर्घत्वे । एवञ्च, सर्वा-
ण्यापि द्रव्याणि परिमाणद्वयवन्ति । विल्वामलकादावणुत्वव्य-
वहारः समिदिक्षुदण्डादिषु च ह्रस्वत्वव्यवहारो भोक्तः । भक्ति-
श्चात्र प्रकर्षभावाभावः । आमलके यः प्रकर्षभावस्तस्याभावः कुव-
ले, विल्वे यः प्रकर्षभावस्तस्याभाव आमलके, स च गौणमुख्योभय-
भागित्वाद् भक्तिपदवाच्यः । दीर्घत्वह्रस्वत्वे नित्ये न वर्त्तते इत्येके ।
परिमाण एव ते न भवत इत्यपरे । महत्सु दीर्घमानीयतामिति वत्
महत्सु वर्त्तुलं त्रिकोणश्चानीयतामिति निर्धारणबलाद्वर्त्तुलत्वादीनाम-
प्यापत्तेरिति तेषामाशयात् ॥ ८ ॥

इदानीं परिमाणकारणानि परिसञ्चष्टे—

कारणबहुत्वाच्च ॥ ९ ॥

चकारो महत्त्वप्रचयौ समुच्चिनोति । परिमाणमुत्पद्यते इति सू-
त्रशेषः । तत्र कारणबहुत्वं त्र्यणुके महत्त्वदीर्घत्वे जनयति महत्त्वप्र-
चययोस्तत्कारणेऽभावात् । तच्च बहुत्वमीश्वरापेक्षाबुद्धिजन्यं तद्-
बुद्धेरनेकविषयत्वेऽप्यदृष्टविशेषोपग्रहो नियामकः । एव-परमाणुद्व-
यगतं द्वित्वं त्र्यणुके परिमाणोत्पादकं वक्ष्यते । द्वाभ्यां तन्तुभ्या
मप्रचिताभ्यामारब्धे पटे केवलं महत्त्वमेवासमवायिकारणं बहुत्वप्र-
चययोस्तत्राभावात् । यत्र च द्वाभ्यां तूलकपिण्डाभ्यां तूलकपिण्डा-
रम्भस्तत्र परिमाणोत्कर्षदर्शनात् प्रचयः कारण बहुत्वस्याभावात्,
महत्त्वस्य सत्त्वेऽपि परिमाणोत्कर्षे प्रत्यप्रयोजकत्वात् । एवञ्च
सति यदि महत्त्वं तत्र कारणं तदा न दोषः । तदुक्तं—“द्वाभ्यामेकेन
सर्वैर्वा” इति । प्रचयश्च आरम्भकः संयोगः । स च स्वाभिमुखकि-
ञ्चिदवयवासंयुक्तत्वे सति स्वाभिमुखकिञ्चिदवयवसंयोगलक्षणः ।
स चावयवसंयोगः स्वावयवप्रशिथिलसंयोगापेक्षः परिमाणजनकः
‘गुणकर्मारम्भे सापेक्ष’ इति वचनात् ॥ ९ ॥

महत्त्वदीर्घत्वे व्युत्पाद्याणुत्वं व्युत्पादयति—

अतो विपरीतमणु ॥ १० ॥

अत्रः प्रत्यक्षसिद्धान्महतः परिमाणाद्यद्विपरीतं तदणुपरिमाण-
मित्यर्थः ॥ वैपरीत्यश्चाप्रत्यक्षत्वात् कारणवैपरीत्याच्च ॥ महत्त्वे हि म-

अ०७ आ०१ सू०११-१७ भाक्ताणुत्वप्रदर्शनम् । १६७

हुत्वबहुत्वप्रचयानां कारणत्वम् । अणुत्वे च कारणगतस्य द्वित्वस्ये-
श्वरापेक्षावृद्धिजन्यस्य कारणत्वम् । एतेन दीर्घत्वविपरीत इस्व-
त्वमित्यपि द्रष्टव्यम् । वैपरीत्यञ्चात्रापि पूर्ववत् ॥ १० ॥

इदानीं कुवलामलकादावणुत्वव्यवहारो भाक्त इति दर्शयति-

अणु महदिति तस्मिन् विशेषभावात् विशेषा-
भावाच्च ॥ ११ ॥

इतिशब्दो व्यवहारपरतां दर्शयति । तेन विल्वापेक्षया कुवल-
मणु कुवलापेक्षयामलक महत् आमलकापेक्षया विल्व महदिति ता-
वद्व्यवहारोऽस्ति, तत्र महदिति तेषु व्यवहारो मुख्यः । कुत एवमत
आह-विशेषभावात् महत्त्वविशेषस्यैव तरतमादिभावेन भावात्,
अणुव्यवहारस्तु तेषु भाक्तः । कुत एवमत आह-विशेषभावात्
अणुत्वविशेषस्य तत्राभावात् । अणुत्वं हि कार्यं इणुकमात्रवृत्ति,
नित्यं तु परमाणुवृत्ति, कुवलादौ तदभावात् ।

यद्वा विशेषस्य महत्त्वकारणस्यैवावयवबहुत्वमहत्त्वप्रचयानां
कुवलाद्यवयवेषु भावात् सद्भावात्, विशेषभावात् विशेषस्य अणु-
त्वकारणस्य महत्त्वासमानाधिकरणद्वित्वस्य कुवलाद्यवयवेष्वभावा-
दसद्भावादित्यर्थः ॥ ११ ॥

अणुत्वव्यवहारो भाक्त इत्यत्र हेतुमाह-

एककालत्वात् ॥ १२ ॥

महत्त्वमणुत्वञ्च द्वयमप्येकस्मिन् कालेऽनुभूयते, ते च महत्त्वाणु-
त्वे परस्परविरोधिनी नैकत्राश्रये सह सम्भवतः, अतो महत्त्वकारण-
सद्भावान्महत्त्वप्रत्ययस्तत्र मुख्योऽणुत्वप्रत्ययप्रयोगौ च भाक्ता-
वित्यर्थः ॥ १२ ॥

महत्त्वप्रत्ययस्य मुख्यत्वे हेतुमाह-

दृष्टान्ताच्च ॥ १३ ॥

दृश्यते तथा वस्तुगत्या महत्त्वेव कुवलामलकाविल्वेषु स्थूलस्थू-
लतरस्थूलतमव्यवहारेण भवितव्यमित्यर्थः । यथा वस्तुगत्या शु-
क्लेष्वेव पदशङ्खस्फटिकादिषु शुक्लशुक्लतरशुक्लतमव्यवहारः ॥ १३ ॥

नन्वणु महत्परिमाणमिति व्यवहाराबलान्महत्त्वे अपि परिमाणे महत्त्वमणुत्वेऽप्यणुत्वमस्तीति ज्ञायते तत् कथं द्रव्यमात्रवृत्तित्वमनयोः कथं वा गुणे गुणवृत्तित्वविरोधो नापद्यत इत्यत आह—

अणुत्वमहत्त्वयोरणुत्वमहत्त्वाभावः कर्मगुणैर्व्याख्यातः ॥ १४ ॥

यथा गुणकर्मणी नाणुत्वमहत्त्ववती तथाऽणुत्वमहत्त्वे अपि नाणुत्वमहत्त्ववती इत्यर्थः । प्रयोगश्च भाक्तो द्रष्टव्यः ॥ १४ ॥

ननु यथा गुणा गुणवन्तः,—कथमन्यथा महान् शब्दः द्वौ शब्दौ एकः शब्दः चतुर्विंशतिर्गुणा इत्यादिव्यवहारः । कर्माण्यपि च कर्मवन्ति प्रतीयन्ते कथमन्यथा शीघ्रं गच्छन्तं द्रुतं गच्छतीति व्यवहारः तथाचाणुत्वमहत्त्वे अपि तद्वती स्यातामित्यत आह—

कर्मभिः कर्माणि गुणैश्च गुणा व्याख्याताः ॥ १५ ॥

कर्मभिः कर्माणि न तद्वन्ति गुणैश्च गुणा न तद्वन्तस्तथाऽणुत्वमहत्त्वेऽपि न तद्वती व्यवहारस्तु सर्वत्र भाक्त इत्यर्थः १५ ॥

ननु महान्ति कर्माणि अणूनि कर्माणि महान्तो गुणाः अणवो गुणा इत्यादिव्यवहारादणुत्वमहत्त्ववन्ति कर्माणि तदुभयवन्तश्च गुणाः प्रसक्ता इत्यत आह—

अणुत्वमहत्त्वाभ्यां कर्मगुणाश्च व्याख्याताः ॥ १६ ॥

यथाऽणुत्वमहत्त्वे नाणुत्वमहत्त्ववती तथा न कर्माणि तदुभयवन्ति न वा गुणास्तदुभयवन्त इत्यर्थः । प्रयोगस्तु पूर्वज्ञाक्त इति भावः ॥ १६ ॥

अणुत्वमहत्त्वप्रक्रियां दीर्घत्वह्रस्वत्वयोरतिदिशति—

एतेन दीर्घत्वह्रस्वत्वे व्याख्याते ॥ १७ ॥

ह्रस्वत्वदीर्घत्वे अपि न ह्रस्वत्वदीर्घत्ववती महत्त्वोत्पादकमेव दीर्घत्वोत्पादकमणुत्वोत्पादकमेव ह्रस्वत्वोत्पादकम् । कारणैक्यात् कथं कार्यभेद इति चेन्न प्रागभावभेदेन पाकजवदुपपत्तेः । यत्रैव महत्त्वं तत्र दीर्घत्व यत्राणुत्वं तत्र ह्रस्वत्वं यत्र नित्यमणुत्वं तत्र नित्यह्रस्वत्वमित्याद्यतिदेशार्थः ॥ १७ ॥

अ०७आ०१सू०१८-२२ आकाशादिपरिमाणम् । १६९

इदानीं विनाशकमाह—

अनित्येऽनित्यम् ॥ १८ ॥

एतच्चतुर्विधमपि परिमाणं विनाशिनि द्रव्ये वर्तमानमाश्रयना-
शादेव नश्यति न तु विरोधिगुणान्तरात् । घटे सत्यपि तत्परिमाणं
विनश्यति कथमन्यथा कम्बुमङ्गेऽपि स एवायं घट इति प्रत्यभिज्ञेति
चेन्न आश्रयनाशेन तत्र घटनाशावश्यकत्वात्(१), न हि परमाणुद्वय-
सयोगनाशाद् घणुके, नष्टे तदाश्रितस्य त्रसरेणोस्तदाश्रितस्य चू-
र्णशर्करादेरविनाश इति युक्तिरभ्युपगमो वा । कथं तर्हि प्रत्यभि-
ज्ञेति चेत् ? सैवेय दीपकलिकेतिप्रत्यभिज्ञानवद्भ्रान्तत्वात् । प्रदी-
पप्रत्यभिज्ञाऽपि प्रमैव ह्रस्वत्वदीर्घत्वे परमुत्पादविनाशशालिनी इति
चेन्न तद्विनाशस्याश्रयविनाशमन्तरेणानुपपत्तेरुक्तत्वात् ॥ १८ ॥

तत् किं पार्थिवपरमाणुरूपादिवत् परमाणुगतमणुत्वं शब्दव-
ज्जादेववाकाशादिगतं महत्त्वमपि नश्यतीत्यत आह—

नित्ये नित्यम् ॥ १९ ॥

नित्येष्ववाकाशादिषु परमाणुषु च यत् परिमाण तन्नित्यं, विना-
शकाभावात् ॥ १९ ॥

परमाणुपरिमाणस्य वैशेषिकमिद्धां संज्ञामाह—

नित्य परिमण्डलम् ॥ २० ॥

परिमण्डलमेव पारिमाण्डल्यम्, तदुक्तम्—“अन्यत्र पारिमाण्ड-
ल्यादिभ्यः” इति ॥ २० ॥

ननु कुवलामलकादिषु समिदिक्षुप्रभृतिषु च व्यवहियमाणमणुत्वं
ह्रस्वत्व वा यदि न पारमार्थिकं तदा परिमार्थिकयोस्तयो किं प्रमा-
णमत आह—

(१) नच पटविनाशेपि तन्त्वन्तरसयोगात्कथं परिमाणाधिक्यमिति वाच्यम् तत्रापि वेमा-
द्यभिघातेनासमवायिकारणनाशादेव पटनाशस्यावश्यकत्वात् । किञ्च तन्त्वन्तरान्तत्पटावयवे भाम्नि
न वा ? आद्ये पूर्वं तत्पट एव न स्यात्तत्तत्तुरूपकारणाभावात् । द्वितीये न तेन परिमाणधिक्य
सयुक्तद्रव्यान्तरवत् तस्मात्तत्र तन्त्वन्तरसयोगे मति पूर्वपटनाशात्पटान्तरोदयत्तिरिति स्वीकार्यम् ।
प्रत्यभिज्ञा तु सैवेय दीपकलिकेतिवद्भ्रमाधीनेति स्वयमनुपदमाहेति मङ्गलम् ।

अविद्या च विद्यालिङ्गम् ॥ २१ ॥

विद्यालिङ्गमविद्या । तदयमर्थः—कुवलामलकादायणुत्वज्ञानं समि-
दिक्षुप्रभृतिषु ह्रस्वत्वज्ञानं तावदविद्या तत्र परमार्थिकाणुत्वह्रस्वत्व-
योरभावात् । सर्वत्राप्रमा प्रमापूर्विकैव भवतीत्यन्यथाख्यातेवादिभि-
रभ्युपगमात्, तथाच सत्यमणुत्वज्ञानं सत्यञ्च ह्रस्वत्वज्ञानमनुमेय-
मित्यर्थः । एवञ्च भाक्तः शब्दप्रयोगो मुख्यमन्तरेण न भवतीति
मुख्येऽणुत्वह्रस्वत्वे कचिदवश्यं मन्तव्ये ॥ २१ ॥

द्रव्यत्वेन हेतुनाऽऽकाशादीनामनुमितस्य परिमाणस्य स्वरूपमाह—
विभवान्महानाकाशस्तथाचात्मा ॥ २२ ॥

विभवः सर्वमूर्तसंयोगित्वं, तच्च परममहत्त्वमन्तरेणानुपपद्यमानं
परममहत्त्व(१)मनुमापयति । दृश्यते चेह वाराणस्यां पाटलिपुत्रे च
युगपदेव शब्दोत्पत्तिस्तत्र चैकमेवाकाशं समवाधिकारणमित्याका-
शस्य व्यापकत्वं सिद्धम् । व्यापकत्वञ्च परममहत्परिमाणयोग एव,
नानाऽऽकाशकल्पने गौरवमित्येक एवाकाशोऽभ्युपगन्तव्यः । आका-
शस्य प्रदेश इति तु व्यपदेशः प्रदेशवद्भिर्घटादिभिः संयोगनिबन्धनो
भाक्तः । भक्तिश्च प्रदेशवद्द्रव्यसंयोगित्वम् । तथात्मेति । यथाकाशं
विभवात् सर्वमूर्तसंयोगित्वात् परममहत् तथात्मापि परममहान् ।
प्रद्यात्मनः सकलमूर्तसंयोगित्वं न भवेत् तदा तेषु तेषु मूर्तेषु अ-
दृष्टवदात्मसंयोगात् क्रिया नोत्पद्येत व्यधिकरणस्यादृष्टस्य प्रत्यास-
त्यपेक्षया क्रियाजनकत्वात् । सा च प्रत्यासत्तिरदृष्टवदात्मसंयोग
एव । एवं सञ्चारिणि शरीरे तत्र तत्र ज्ञानसुखादीनामुत्पत्तिरात्मनो
विभवमन्तरेणानुपपन्नेत्यात्माऽपि व्यापकः । स च नाकाशवदेक एव
(२)व्यवस्थादर्शनादित्युक्तमिति भावः । तच्च महत्त्वं सातिशयं नि-
त्यञ्च परमाणवणुत्ववत् । एवमाकाशादौ परमदीर्घत्वं परमाणुषु
च परमह्रस्वत्वमूहनीयम् ॥ २२ ॥

(१) अनुमापयतीति । तथा चाकाशं परममहत् सर्वमूर्तसंयोगित्वादिति प्रयोगः । आकाशस्य
सर्वमूर्तसंयोगित्वाभावे नानादेशवच्छेदेन शब्दोत्पत्त्यसम्भवात्तत्र देशाकाशसंयोगस्तत्र च्छब्दासमवायि-
कारणम् एवञ्चासमवायिकारणसंयोगाभ्युपगमेनाप्याकाशसिद्धिः सूचितेति बोध्यम् । एवमात्मन्यपि ।

(२) व्यवस्थादर्शनादिति । व्यवस्थातो नानेति तृतीयाध्यायेयद्वितीयाह्निके व्यवस्था प्र-
दर्शितेति भावः ।

अ०७आ०१सू०२३-२५ मनसोऽणुत्वव्यवस्था । १७१

ननु मनो विभु सर्वदा निःस्पर्शद्रव्यत्वादाकाशवत् ज्ञानाद्यसम-
वायिकारणसयोगाधारत्वादात्मवादित्याकाशात्मनोः साहचर्येण मनो-
ऽपि किं नोक्तमत आह—

तदभावादणु मनः ॥ २३

तस्य विभवस्य सर्वमूर्तसयोगित्वस्याभावादणु मनः । सकल-
मूर्तसयोगित्वे तु युगपदनेकेन्द्रियसंयोगे ज्ञानयौगपद्य स्यात्, तथा
च (१) व्यासङ्गो न स्यात् । अनुमाने तु मनो यावन्न सिद्धं तावदा-
श्रयासिद्धे मनःसिद्धिदशायान्तु (२) धर्मिग्राहकमानवाधिते । ननु
विभवाभावादिव नाणुत्व सिध्यति घटादौ व्यभिचारादिति चेन्न
विभवाभावेनाव्यापकत्वसाधनात् । तथाचैकस्मिन्देहे मनस्तावदेक
नानाकल्पने गौरवापत्तेः । एकस्याप्यवयवकल्पने कल्पनागौरवाभि-
स्पर्शत्वेनानारम्भकत्वाच्चेत्यादियुक्तेऽणुत्वसिद्धेरिति भावः ॥ २३ ॥

दिशः परममहत्त्वे युक्तिमाह—

गुणैर्दिग् व्याख्याता ॥ २४ ॥

गुणैः सकलङ्गीपवर्त्तिपुरुषसाधारणपूर्वापरादिप्रत्ययरूपैः सकल-
मूर्तनिष्ठपरत्वापरत्वलक्षणैः (३) दिगपि व्यापकत्वेन व्याख्यातेत्यर्थः ।
परत्वापरत्वयोरुत्पत्तौ सयुक्तसयोगभूयस्त्वाल्पीयस्याविषयापेक्षा-
बुद्धेः कारणत्वस्य (४) वक्ष्यमाणत्वात् । नानादिकल्पनस्य कल्प-
नागौरवप्रतिहतत्वात् । कथं तर्हि दश दिश इति प्रतीतिव्यपदेशा-
विति चेन्न तत्तदुपाधिनिबन्धनत्वादित्युक्तत्वात् ॥ २४ ॥

कालस्य व्यापकत्वमाह—

कारणे कालः ॥ २५ ॥

परापरव्यतिकरयौगपद्यायौगपद्याचिरक्षिप्रप्रत्ययकारणे द्वये

(१) व्यासङ्ग इति । मनसो विषयान्तरासक्तत्वं व्यासङ्गः । इन्द्रियाणां स्वस्वविषयसम्बन्धे
सति यत्किञ्चिदिन्द्रियजन्यज्ञाने सत्यपि इन्द्रियान्तरजन्यज्ञानाभाव इति न स्यादित्यर्थः ।

(२) धर्मिग्राहकमानेति । ज्ञानायौगपद्यरूपं यत् अणुमनोग्राहकमानेन बाधित इत्यर्थः ।

(३) परत्वलक्षणैरिति । तदौघसयोगे परत्वापरत्वासमवायिकारणरूपेस्तादृशदिक्स्पन्द-
सयोगाश्रयतया दिक्सिद्धिरित्यर्थः ।

(४) वक्ष्यमाणत्वात् इति । सप्तमायायद्वितीयाह्निके परत्वापरत्वनिरूपणे इति शेषः ।

तत्र च न रूपादि तन्त्रं (१)व्यभिचारादवध्यनिरूप्यत्वाच्च । नन्व-
न्योन्याभाव एव पृथक्त्वम्, इदमस्मात् पृथगन्यदर्थान्तरमितिवाङ्मे-
न्नमिति प्रतीतेरन्योन्याभावावलम्बनत्वात् । न, पृथगादिशब्दानां
पर्यायत्वेऽपि नान्योन्याभावार्थत्वं तत्र पञ्चमीप्रयोगानुपपत्तेः, इदम-
स्मात् पृथक् इदामदं न भवतीतिप्रतीत्योर्भिन्नविषयत्वात् । न चा-
न्योन्याभाववानर्थः पृथक्त्वम् अघटः पट इत्यत्रापि पञ्चमीप्रयोगा-
पत्तेः । ननु पृथगिति-विशिष्ट इति-प्रतीत्योरेकाकारत्वाद्वैशिष्ट्यमेव
पृथक्त्वमिति चेन्न मैत्रस्य दण्डवैशिष्ट्यदशायां मैत्रात् पृथगय मैत्र
इत्यपि प्रतीत्यापत्तेः, एव शब्दविशिष्टे व्योम्नि बुद्धिविशिष्टे चा-
त्मनि पृथक्त्वव्यवहारापत्तेः । अत एव वैधर्म्यमपि न पृथक्त्वं पाक-
रक्ते घटे श्यामाद्घटात् पृथगयं घट इति व्यवहारापत्तेः, तद्विरो-
धिधर्मवत्त्वमेव हि तद्वैधर्म्यं तच्च श्यामानन्तरं रक्ततादशायामपि ।
न च सामान्यमेव पृथक्त्वं सामान्यस्यावध्यनिरूप्यत्वात् । जाति-
सङ्ख्यप्रसङ्गाच्च, -(२)सन्मात्रवृत्तित्वे सत्तया, द्रव्यमात्रवृत्तित्वे द्र-
व्यत्वेनान्यूनानतिरिक्तवृत्तित्वापत्तेः ॥ २ ॥

नन्वेकमेकत्वं-रूपादिभ्यः पृथक् पृथक्त्वमिति-व्यवहारादेकत्वे-
ऽप्येकत्वं, पृथक्त्वेऽपि पृथक्त्वमेवं तत्र तथापीत्यत आह-

एकत्वैकपृथक्त्वयोरेकत्वैकपृथक्त्वाभावोऽणुत्व-
महत्त्वाभ्यां व्याख्यातः ॥ ३ ॥

यथाऽणुत्वमहत्त्वे नाणुत्वमहत्त्ववती तद्यवहारस्तत्र भाक्तस्त-
थैकत्वैकपृथक्त्वे नैकत्वैकपृथक्त्ववती तद्यवहारस्तत्र भाक्त इत्यर्थः ।
“कर्मभिः कर्माणि” “गुणैर्गुणा.” इत्यपि दृष्टान्तसूत्रद्वयं पूर्वदृष्टा-
न्तसूत्रेणैकवाक्यतापञ्चमेवात्र प्रतिभासते यथा कर्माणि न कर्मवन्ति
गुणाश्च न गुणवन्तस्तथैकत्वैकपृथक्त्वे न तद्वती इत्यर्थः ॥ ३ ॥

ननु गुणेषु कर्मसु च साधारण एवैकत्वव्यवहारः किमत्र विनि-
गमकं यद्द्रव्येष्वेकत्वं न गुणादिष्वित्यत्राह—

(१) व्यभिचारादिति । काल आकाशात्पृथगित्यत्र रूपाद्यभावादित्यर्थः । अवध्यनिरूपितत्वा-
दिति । रूपादीनामिति शेषः ।

(२) सङ्ख्यमेवोपपादयति सन्मात्रवृत्तित्वेत्यादिना ।

अ०७आ०२सू०४-८कार्यकारणयोर्भेदव्यवस्थापनम् । १७५

निःसंख्यत्वात् कर्मगुणानां सर्वैकत्वं न विद्यते ॥ ४ ॥

सर्वेषामेकत्व सर्वैकत्व तन्न विद्यते, कुन इत्यत आह-नि सङ्ख्य-
त्वात् कर्मगुणानामिति । सङ्ख्याया निष्क्रान्ता निःसङ्ख्यास्तेषां
भावो नि सङ्ख्यत्वम्, तथाच कर्माणि गुणाश्च नि सङ्ख्यानि, सङ्ख्या-
या गुणत्वेन गुणेषु तावत् सङ्ख्या न विद्यते न वा कर्मसु, गुणानां
कर्मसु निषेधात् अन्यथा द्रव्यत्वप्रसङ्गात् । साधितञ्च सङ्ख्याया
गुणत्वमेकत्वस्य च सङ्ख्यात्वमिति भावः ॥ ४ ॥

तर्हि कथमेक रूपमेको रस इत्यादिज्ञानमित्यत आह—

भ्रान्तं तत् ॥ ५ ॥

गुणकर्मसु यदेकत्वज्ञानं तद् भ्रान्तमित्यर्थः । सूत्रे च ज्ञानमिति
शेष आक्षिप्तपूर्वपक्षत्वात् (१), प्रयोगस्तु भाक्त स्वरूपाभेद एव च,
भक्तिः न च तदेवैकत्वमुक्तोत्तरत्वात् ॥ ५ ॥

ननु द्रव्येष्वप्ययमेकत्वप्रयोगो भाक्तोऽस्तु प्रत्ययस्तु तत्र भ्रान्तः
किमेकत्वेनेत्यत आह—

एकत्वाभावाद्भक्तिस्तु न विद्यते ॥ ६ ॥

यदि पारमार्थिकमेकत्व क्वचिन्नाभ्युपगन्तव्यं तदा न प्रयोगो
भाक्त मुख्यपूर्वकत्वाद्भक्तेः, न वा प्रत्ययो भ्रान्तः प्रमापूर्वकत्वाद्भ्र-
मस्य, प्रमितं ह्यारोप्यते नाप्रमितम् असत्ख्यातेर्निरासात् अन्यथा-
ख्यातेः साधनादिति भावः ॥ ६ ॥

कार्यकारणयोस्तन्तुपटयोरेकत्वमेकपृथक्त्वञ्च, यत एवैकत्वमत
एवैकपृथक्त्वमपि न हि स्वस्मादेव स्व पृथगिति सम्भवति, न हि
पटे पाठ्यमाने प्रत्यकं तन्तूनामाकर्षे तद्भिन्नं पट उपलभ्यते, यदि
तन्तुभिन्नं पटः स्यात् तदा तद्भिन्नतयोपलभ्येत घटवत्, एव घटे-
ऽपि भग्ने कपालद्वयातिरिक्तस्यानुपलम्भात् घटोऽपि कपालद्वया-
त्मक एव तदुक्त—“नान्योऽवयव्यवयवेभ्यः” इति तदिदं साङ्ख्यीयं
मतं प्रसङ्गाभिराचिकीर्षुराह—

वैशेषिकसूत्रोपस्कारे

कार्यकारणयोरेकत्वैकपृथक्त्वाभावादेकत्वैकपृथक्त्वं न विद्यते ॥ ७ ॥

टी० कार्य कारणञ्च द्वयमेकं न भवति, कुत एतदित्याह—एकत्वाभावाद्भेदाभावात् । (१)तर्हि यदेव कार्यं तदेव कारणं तन्तवः पट इति बहुत्वैकत्वयोः सामानाधिकरण्यानुपपत्तेः । भवत्येव सामानाधिकरण्यमेकस्यामपि पाथ कणिकायामाप इति प्रयोगात् एकस्यामपि योषिति दारा इति प्रयोगादिति चेन्न तत्रावयवबहुत्वमादायोपपत्तेः । पाथःपरमाणौ तु प्रकृतिगतं रूपादिबहुत्वमादायेत्येके । (२)शब्दस्वाभाव्यमिदमपर्यनुयोज्यमित्यपरे । न च (३)रण्डाकरण्डावस्थितास्तन्तवः पटव्यपदेशं लभन्ते, न वा धारणाकर्षणे तन्तवः प्रत्येकं कर्तुमीशते, न वा कार्यं कारणञ्च द्वयमप्येकपृथक्त्वाश्रयः परस्परावधिकत्वप्रतीतेः । कुत इत्यत आह—एकपृथक्त्वाभावात् एकपृथक्त्वमवैधर्म्यं तदभावात् कार्यकारणयोरन्योन्यवैधर्म्यानुभवात् तन्तुत्वपटत्वयोः घटत्वकपालत्वयोश्च भिन्नबुद्धिव्यपदेशयोः सार्वलौकिकत्वात् । कथं तर्हि रूपरसगन्धस्पर्शानां न भेदेनोपलम्भः ? अत्यन्तसारूप्यात्, कचिच्चित्रपटादौ भेदोपलम्भोऽपि, सङ्ख्यापरिमाणादिभेदस्य चातिस्फुटत्वात् ॥ ७ ॥

अनित्ययोरेकत्वेकपृथक्त्वयोः कारणगुणपूर्वकत्वमाह—

एतदनित्ययोर्व्याख्यातम् ॥ ८ ॥

अनित्ययोः सङ्ख्यापृथक्त्वयोः कारणगुणपूर्वकत्वं यद्व्याख्यातं तदनित्ययोरेकत्वैकपृथक्त्वयोरेव बोद्धव्यम्, अन्येषां सङ्ख्यापृथक्त्वानामपेक्षाबुद्धिजन्यत्वात्, यथाऽनित्ययोस्तेजोरूपस्पर्शयोः कारणगुणपूर्वकत्वं तथैकत्वैकपृथक्त्वयोरप्यनित्ययोरिति भावः । अर्थात् (४) 'अनेकद्रव्या द्वित्वादिका परार्द्धान्ता' इत्युपसङ्ख्यानम्, उपसङ्ख्यानान्त-

(१) तर्हितीति । कार्यकारणयोर्भेद इत्यर्थः ।

(२) शब्देति । दारा पुष्पमि, आप जीभमि इति कोषादिबुत्पादितस्वभावात्तथा प्रयोग इति भावः ।

(३) रण्डाकरण्डेति । रण्डाकरण्डे ओषधिभिर्ज्ञेयै यत्र तन्तव उत्पद्यन्ते इत्यर्थः ।

(४) अनेकेति । द्वित्वादिकपरार्द्धान्तसङ्ख्या अनेकद्रव्या नोभैकत्वापेक्षाबुद्धिजन्येत्यर्थः । उपसङ्ख्यान भाष्यम् । तदिति । तादृशापेक्षाबुद्धिजन्यद्वित्वादिसमानाधिकरणमित्यर्थः ।

रञ्च-‘तत्समानाधिकरणञ्च द्विपृथक्त्वादिपराद्धपृथक्त्वपर्यन्तम्’ ।

तदयं द्वित्वाद्युत्पादविनाशक्रमः-समानजातीययोरसमानजातीययोर्द्रव्ययोश्चक्षुःसन्निकर्षे सति तन्निष्ठैकत्वसङ्ख्ययोर्यत्सामान्यमेकत्वत्व तयोर्निर्विकल्पकानन्तर तद्विशिष्टगुणबुद्धिरुत्पद्यते सैव चापेक्षाबुद्धिस्तया तयोर्द्रव्ययोर्द्वित्वमुत्पद्यते, उत्पन्नस्य च द्वित्वस्य यत्सामान्यं द्वित्वत्व तदालोचनं तेनालोचनेनापेक्षाबुद्धेर्नाशो द्वित्वत्वविशिष्टद्वित्वगुणविषया विशिष्टबुद्धिश्चेकदा भवति, तदग्रिमक्षणे च द्विवगुणस्यापेक्षाबुद्धिविनाशाद्विनाशः द्वे द्रव्ये इति द्वित्वविशिष्टद्रव्यज्ञानञ्च युगपदुत्पद्यते, ततस्तस्माद् द्वित्वविशिष्टद्रव्यज्ञानात् संस्कारः ।

तदयं सश्लेषः-उत्पत्त्यमानद्वित्वाधारेणेन्द्रियैः सन्निकर्षः १ ततः एकत्वगुणगतसामान्यज्ञान २ तत एकत्ववसामान्यविशिष्टैकत्वगुणसमूहालम्बनरूपाऽपेक्षाबुद्धिः ३ ततो द्विवगुणोत्पत्तिः ४ तद्गतसामान्यस्य ज्ञान ५ ततस्तत्सामान्यविशिष्टद्वित्वगुणज्ञान ६ ततो द्वित्वगुणविशिष्टद्रव्यज्ञान ७ ततः संस्कारः ८ इतीन्द्रियसन्निकर्षमारभ्य संस्कारपर्यन्तमष्टौ क्षणाः ।

विनाशक्रमस्तु-एकत्वत्वसामान्यज्ञानस्यापेक्षाबुद्धितो विनाशः द्वित्वत्वसामान्यज्ञानादपेक्षाबुद्धेर्विनाशः द्वित्वसामान्यज्ञानस्य च द्वित्वगुणबुद्धितो विनाशः द्वित्वगुणबुद्धेश्च द्वित्वविशिष्टद्रव्यज्ञानात् तस्य च संस्कारात् विषयान्तरज्ञानाद्वेति ।

नन्वेकत्वज्ञानात्तद्विशिष्टद्रव्यज्ञानमेव कथं नोत्पद्यते तन्सामग्री-सत्त्वात्, न हि गुणज्ञाने सति द्रव्यज्ञाने विलम्बोऽस्ति तथाच तत एवापेक्षाबुद्धेर्विनाशो तन्नाशाच्च तदग्रिमक्षण एव द्वित्वनाश इति द्वे द्रव्ये इति विशिष्टज्ञानपूर्वक्षण एव द्वित्वविनाशापत्त्या द्वित्वविशिष्टद्रव्यज्ञानस्यानुत्पत्तिरेवेति चेन्न द्वित्वाद्युत्पत्तिसामग्र्यं नभिभूताया एवापेक्षाबुद्धेर्द्रव्यविशिष्टज्ञानजनकत्वनियमात् फलबलेन तथा कल्पनात् । ननु तथापि स्वजनितसंस्कारेणैवापेक्षाबुद्धिविनाशो पुनः स दोषस्तद्वस्थ एव, द्वित्वविशिष्टज्ञानपूर्वक्षण एव द्वित्वनाशस्य सम्भवादिति चेन्न केवलगुणज्ञानस्य संस्काराजनकत्वात् न हि केवलो गुण कापि स्मर्यते, सर्वत्र द्रव्योपरागेणैव गुणस्मरणात् । ननु भवत्वेन तथापि विशिष्टबुद्धिकालेऽपि द्वित्वनाशो विशि-

एप्रतीत्यनुदयस्तदवस्थ एव, नहि, वर्तमानावभासिनी विशिष्टप्रतीतिविशेषणनाशकाले सम्भवति तथाऽदर्शनादिति चेन्न विशेषणज्ञानविशेष्येन्द्रियसन्निकर्षतदुभयासंसर्गाग्रहस्य, विशिष्टज्ञानसामग्र्याः प्रकृतेऽपि सम्भवात् । यदि तु विशेषणेन्द्रियसन्निकर्षोऽपि मृग्यते तदा पूर्वक्षणे तस्यापि सत्त्वात् पूर्वक्षणवर्तिन एव सन्निकर्षस्य कारणत्वेनाभ्युपगमात्, विशेषणं विशिष्टज्ञानांगोचरोऽपि सम्भवति विशिष्टज्ञानजनकज्ञानविषयत्वमात्रमेव हि विशेषणत्वे तन्न न तु विशिष्टज्ञानविषयत्वमपि । उपलक्षणस्याप्येव विशेषणत्वापत्तिरिति चेन्न प्रत्याय्यव्यावृत्तिसामानाधिकरण्यस्य विशेषणत्वे तन्नत्वात्, उपलक्षणन्तु तद्व्याधिकरणम् । एव यदा देवदत्तगृहे काकवत्ता तदा काकोविशपणं, यदा तु उपरिभ्रमन् असन् तदोपलक्षणम् । एवं सति रूपवति रस इत्यादौ रूपादेरपि विशेषणत्वापत्तिरिति चेन्न इष्टत्वात् । तर्हि तत्रापि रसो वर्तेनति चेन्न विशिष्टवृत्तेर्विशेषणवृत्तित्वानावश्यकत्वात्, न हि विशेषणं विशिष्टमित्येकं तत्त्वम् । द्वित्वनाशकाले विशेषणसम्बन्धो नास्ति कुतो विशिष्टप्रत्यय इति चेन्न अतद्व्यावृत्तेरेव वैशिष्ट्यपदार्थत्वात्, तद्ज्ञानन्तु तत्रापीति न किञ्चिदनुपपन्नमित्याचार्याः । एव द्वित्वोत्पत्तिविनाशवृत्तित्वोत्पत्तिविनाशावप्युहनीयौ ।

द्वित्वमपेक्षाबुद्धिनाशनाश्यम्, आश्रयनाश-विरोधिगुणान्तराभावे गुणस्य सतोऽविनाशित्वात् चरमज्ञानवत्, चरमज्ञानस्यादृष्टनाशनाश्यत्वात् ।

क्वचिदाश्रयनाशादपि नश्यति यत्र द्वित्वाधारावयवकर्मसमकालमेकत्वसामान्यज्ञानम् । यथा अवयवकर्मसामान्यज्ञाने विभागापेक्षाबुद्धी संयोगनाशगुणोत्पत्ती द्रव्यनाशद्वित्वसामान्यज्ञाने तत्र द्रव्यनाशाद्द्वित्वनाशः, सामान्यज्ञानादपेक्षाबुद्धिनाशः, अपेक्षाबुद्धिनाशस्य द्वित्वनाशसमानकालत्वात् कार्यकारणसमानभावाभावात् (१) ।

यदा तु द्वित्वाधारावयवकर्मापेक्षाबुद्ध्यौगपद्यं तदा द्वाभ्यामाश्रयनाशोपेक्षाबुद्धिनाशाभ्यां द्वित्वनाशः । तद्यथा, अवयवकर्मा-

(१) समानभावाभावदिति । तयाचैककालीनविषाणयोरिव द्वित्वाधारावयवकर्मसमकालीनैकत्वज्ञानस्थले नैककालीनापेक्षाबुद्धिनाशस्य द्वित्वनाशकत्वं किन्तु द्रव्यनाशस्येति भावः ।

पेक्षाबुद्धी विभागोत्पत्तिद्वित्वोत्पत्ती सयोगनाशद्वित्वसामान्यज्ञाने
द्रव्यनाशापेक्षाबुद्धिनाशौ ताभ्यां द्वित्वनाश प्रत्येकं सामर्थ्यग्रहात् ।
इयञ्च प्रक्रिया ज्ञानयोर्वध्यघातकपक्षे(१) परमुपपद्यते स एव च
पक्षः प्रामाणिकः ।

(२) ननु द्वित्वत्रित्वादीनां सामग्रीसाम्ये कथं कार्यवैलक्षण्यं ?
छाभ्यामेकत्वाभ्यां द्वित्व त्रिभिरेकत्वैस्त्रित्वमिति चेन्न एकत्वे द्वि-
त्वाद्यभावात् । समवायिकारणगतमेव द्वित्वत्रित्वादिकं तन्त्रमिति
चेन्न द्वित्वादयुत्पत्ते पूर्वं तत्र द्वित्वाद्यभावात्, तत्रापि कारणचिन्ता-
या अनिवारणात् अपेक्षाबुद्धावेकत्वेषु च तादृशविशेषस्यानुपलम्भ-
वाधित्वात्, फलवलेन तत्कल्पने वा द्वित्वादिव्यवहारोऽपि तत ए-
वास्तु किं द्वित्वादिना । अदृष्टविशेषाद्विशेष इति चेदेव सति द्वि-
त्वारम्भकयाऽपि सामग्न्या कदाचित्रित्व चतुष्टयश्चोत्पद्येतेत्यनियम-
प्रसङ्गः ।

(३) अत्रोच्यते-प्रागभावविशेषाद्विशेषोपपत्तेः, यथा तुल्यया सा-
मग्न्या पाकजानां रूपरसगन्धस्पर्शानाम् । प्रागभावाऽपि साधा-
रण एवेति चेन्न स्वस्वप्रागभावस्यैव कार्यं प्रति कारणत्वावधार-
णात् । यद्वा शुद्धयाऽपेक्षाबुद्ध्या द्वित्व द्वित्वसहितया त्रित्वमिति ने-
यम् । शत पिपीलिकानां मया हतमित्यादौ समवायिकारणाभावे
द्वित्वं तावन्नोत्पद्यते तथाच गौणस्तत्र सङ्ख्याव्यवहारो द्रष्टव्यः ।
सेनावनादौ नियतापेक्षाबुद्ध्याभावाद्बहुत्वमात्रमुत्पद्यते न तु शतसह-
स्रादिसङ्ख्यायेति श्रीधराचार्याः ॥ एव सति शतसहस्रादिकोटिकस्तत्र
सशयो न स्यात् न स्याच्च महती महत्तरा सेनेति नैवमित्युदयना-
चार्याः ।

अत्रैवमालोचनीयम्-त्रित्वादिपरार्द्धपर्यन्ता सङ्ख्याैव बहुत्वम्,
तद्विभ्रं वा सङ्ख्यान्तरम् ? नाद्यः सेनावनादावपि शतसह-
स्रादिसङ्ख्यातोत्पत्तिनियमात् । न द्वितीयः त्रित्वादिविलक्षणस्य बहु-
त्वस्याननुभवात् । तथाच प्रतिनियतैकत्वानालम्बनापेक्षाबुद्धिजनि-

(१) न सहानवस्थानपक्षे इति शेषः । तत्र द्वे द्वये इति द्वयज्ञानानुत्पत्तिप्रसङ्ग इति प्रशस्त-
भाष्ये द्रष्टव्यम् ।

(२) त्रित्वादिसङ्ख्यायां विभातेपत्तिमाशङ्कते नन्विति ।

(३) समाधत्ते अत्रोन्यत इति ।

तशतादिसङ्ख्यैव बहुत्वं शताद्यभिव्यक्तिस्तु (१)तत्र न भवति ता-
दृशव्यञ्जकाभावात् ।

वयन्तु ब्रूम -त्रित्वादिसमानाधिकरणं सङ्ख्यान्तरमेव बहुत्वं
त्रित्वादिजनकापेक्षाबुद्धिजन्यं प्रागभावभेदादेवं भावः(२), कथ-
मन्यथा-‘बहवस्तावत् सन्ति शतं वा सहस्रं वेति विशिष्य न
जानीम’ (३)इति । यथैकद्रव्ये महत्त्वं दीर्घत्वञ्च तथैकत्रैवाधिक-
रणे त्रित्वादिकं बहुत्वञ्च । भवति हि ‘शतं वा सहस्रं वा चूतफला-
न्यानयामीति ?’ प्रश्ने बहवस्तावदानीयन्तां किं विशेषजिज्ञासयेति ।
एवञ्च द्वित्वसहितापेक्षाबुद्ध्या त्रित्वं त्रित्वसहितापेक्षाबुद्ध्या चतुष्टमे-
वमुत्तरोत्तरोत्तरम्, बहुत्वोत्पत्तौ तु नापेक्षाबुद्धौ पूर्वपूर्वसङ्ख्यावि-
शिष्टत्वनियमः । अत एव सेनावनादिषु बहुत्वमात्रमुत्पद्यते न तु स-
ङ्ख्यान्तरं (४)सशयस्त्वसत्कोटिकोऽपि भवत्येवेति । (५)‘तत्समाना-
धिकरणञ्च पृथक्त्वमिति यथा द्वित्वं तथा द्विपृथक्त्व’मित्यादि । ननु
द्वित्वत्रित्वादिसमानाधिकरणैरेकपृथक्त्वेरेव तद्व्यवहारोपपत्तौ किं
द्विपृथक्त्वादिनेति चेन्न घटात् पटलोष्टौ पृथगिति-द्विपृथक्त्वस्यान्यो-
न्यावधिकत्वाप्रतीतिः प्रत्येकपृथक्त्वे च तत्प्रतीतेरिति वैषम्यात् ।
न चैवं द्विपरत्वापत्तिः द्वित्वसमानाधिकरणाभ्यां परत्वाभ्यामेव त-
दुपपत्तेः । यथा पृथक्त्वे परस्परावधिकत्वविरोधस्तथा न परत्वे,
द्वाविमौ पराविति द्वाविमौ नीलावतिवदुपपत्तेः समानदेशस्थयोः
संयुक्तसंयोगभूयस्त्वसाम्येऽपि दिक्पिण्डसंयोगस्यासमवायिकार-
णस्य भेदेन भिन्नकार्योत्पत्तिसम्भवात् । (६)मिलितयोरेकत्वयोर्द्वि-
त्वे प्रति यथाऽसमवायिकारणत्वं तथा मिलितयोरेकपृथक्त्वयोर्द्वि-
पृथक्त्वं प्रत्यसमवायिकारणत्वसम्भवात् द्रव्यातिरिक्तमेकं कार्यं
प्रत्यनेकेषां संयोगानां कार्यैकार्थसमवायप्रत्यासत्त्या सम्भूयारम्भ
कत्वाददर्शनात् । कारणैकार्थप्रत्यासत्त्या तु बहवस्तन्तुतुरीसंयोगा
एकं पटतुरीसयोगमारमन्त एवेति दिक् । द्वित्वादिविनाशवद्विपृथ-

(१) तत्रेति । सेनावनादावित्यर्थः ।

(२) पर्वभेद इति पाठान्तरम् ।

(३) इतीति । इति प्रतीतिरिति शेषः ।

(४) सशय इति । सेनावनादौ शतसहस्रादिसशय इत्यर्थः ।

(५) तत्समानाधिकरणं चेत्यादि उपसङ्ख्यानान्तरं विवृणोति तत्समानाधिकरणं चेत्यनेन ।

(६) ननु कारणाभावात्कथं द्विपृथक्त्वरूपं कार्यं स्यादतस्तदुद्धान्तेनोपपादयति मिलितयोरिति ।

क्त्वादिविनाशोऽप्यूहनीयः ॥ ८ ॥

प्रकरणान्तरमारभते—

अन्यतरकर्मज उभयकर्मजः संयोजश्च संयोगः ॥ ९ ॥

सयोगे सयुक्तप्रतीतिरबाधिता प्रमाण कार्याणि च,—अवयव सयोगेषु द्रव्यमग्निसयोगे पाकजा रूपादयः प्रचये परिमाणविशेषः भेद्याकाशसयोगे शब्द इत्यादयूह्यम् । न चाविरलोत्पत्तिरेव संयोगः, क्षणभङ्गपारणामयोर्निर्गतात् ।

अप्राप्तिपूर्विका प्राप्तिः संयोगः ।^(१) स चान्यतरकर्मज—क्रियावता इयेनेन निष्क्रियस्य स्थाणोस्तदभिमुखक्रियारहितस्य सक्रियस्यापि बावतः यथा बावता पुरुषान्तरेण पृष्ठदेशसयोगः ।^(२) उभयकर्मज—मेपयोर्मल्लयोर्वा प्रत्येक गृहीतसामर्थ्याभ्यामुभाभ्यामेव तज्जननात् ।^(३) तृतीयस्त्वद्भूलितरुसयोगाद्भस्ततरु संयोगः । स चैकस्मादपि भवति यथा—तन्तुवीरणसयोगात् पटवीरणसयोगः । कचिद्वाभ्यां सयोगाभ्यामेकः संयोगः यथा—द्वाभ्यां तन्तुभ्यामाकाशस्य द्वौ सयोगौ ताभ्यामेक एव द्वितन्तुकपटस्याकाशेन संयोगः । कचिच्च बहुभिरपि सयोगैरेक संयोग आरभ्यते यथा—दशभिस्तन्तुभिराकाशस्य दश संयोगा एकमेव दशतन्तुकपटाकाशसंयोगमारभन्ते । कचित् पुनरेकस्मादपि संयोगादसमवायिकारणात् संयोगद्वयमुत्पद्यते यथा—पार्थिवाप्ययो परमाण्वोः प्रथममनारम्भके संयोगे जान पार्थिवे परमाणौ पार्थिवपरमाण्वन्तरेण, आप्ये च परमाणावाप्यपरमाण्वन्तरेण, द्यणुकद्वयारम्भके संयोगद्वयमुत्पद्यते, ताभ्यां सयोगाभ्यां सजातीयनिष्ठाभ्यां द्यणुकद्वयं युगपदारभ्यते, तत्र यः पार्थिवाप्यपरमाण्वोरनारम्भकः संयोग उत्पन्नस्तेनैकेनैव पार्थिवपरमाणुनाऽऽप्यद्यणुकेनैक संयोगः आप्यपरमाणुना पार्थिवद्यणुकेनापरः संयोगो द्यणुकयो रूपाद्युत्पत्तिसमकालमेव जायते, कारणाकारणसंयोगेन कार्याकार्यसंयोगयोरवश्यं जननात् ।

मूर्तैर्विभूनामन्यतरकर्मज एव । विभुनोस्तु न संयोगः कारणाभावात् कर्म तावत्तत्र नास्ति न च कारण तेन कारणाकार-

णसंयोगात् कार्याकार्यसंयोगोऽपि नास्ति । नित्यस्तु संयोगो न सम्भवति अप्राप्तिपूर्विकायाः प्राप्तेः संयोगत्वात् नित्यत्वे तद्विधा-
तात् एवञ्च सति विभागोप्यजस्तत्र स्यात् । न चेष्टापत्तिः, संयोग-
विभागयोर्विरोधिनोरविनश्यदवस्थयोरैकत्रानुपपत्तेः । किञ्च संयोगं
प्रति प्रयोजिका युतसिद्धिः, न च विभुनोस्तत्सम्भूतः । सा हि द्वयो-
रन्यतरस्य वा पृथग्गतिमात्रं युताश्रयाश्रयित्वं वा ।

विनाशस्तु संयोगस्य समानाधिकरणाद्विभागादाश्रयनाशादपि
कचित्, यथा तन्तुद्वयसंयोगानन्तरमेकस्य तन्तोरवयवेषु कर्म
जायते तेनाश्वन्तराद्विभागः क्रियते विभागादारम्भकसंयोगनाशस्त-
तस्तन्तुविनाशस्तन्तुविनाशात् संयोगनाशो यत्र तन्तुद्वयं चिर-
संयुक्तं सदनुत्पन्नक्रियं भवति ।

केचित्तु तन्त्ववयवकर्मणा यदा तन्त्वागम्भकसंयोगनाशः क्रियते
तदा तन्त्वन्तरे कर्मचिन्तनात् आश्रयनाशविभागाभ्यां युगपदु-
त्पन्नाभ्यां संयोगो नश्यतीत्याहुः ।

तच्चानुपपन्नं समवायिकारणनाशक्षणे विभागानुत्पत्तेः समवा-
यिकारणस्य कार्यसमकालस्थितिविनियमात् । (१) स चायं संयोगो
द्रव्यारम्भे निरपेक्षो, गुणकर्मारम्भे सापेक्षः, (२) स्वसमानाधि-
करणात्यन्ताभावप्रतियोगी तथैवानुभवात् । (३) शाखामात्रावच्छे-
देनापि महति न्यग्रोधतरौ वर्त्तमानः कपिसंयोगः “न्यग्रोधतरौ
कपिसंयोगः” इत्यनुभवात् । (४) अवच्छेदमात्रेणान्यथासिद्धौ पर-

(१) सचेति । द्रव्यगुणकर्महेतुस्तस्योऽपि इत्यर्थः । तन्तुसंयोगो द्रव्यस्य पटस्यात्मनः संयोगो
बु यादीनां गुणानां प्रयत्नवदात्मसंयोगो हस्तकर्मण्यन्त्याद्युदाहरणं बोध्यम् । तत्र विशेषमाह द्रव्या-
रम्भ इति । द्रव्योत्पत्तौ संयोगः स्वाश्रय स्वनिमित्तं च विना नान्यदपेक्षत इत्यर्थः, नतु पश्चाद्भाविनं
निमित्तान्तरं नापेक्षत इति, अन्यथा इयामविनाशोत्तरभाविनोऽन्यस्य परमाणवग्निसंयोगस्य पाक-
जगुष्णारम्भे निरपेक्षकारणत्वात्प्रसङ्गात् । गुणकर्मारम्भ इति । रूपादीनामुत्पत्तौ अग्निसंयोग
औष्ण्यमपेक्षते । कर्मारम्भेपि नोदनाभिधातौ स्पर्शवेगावपेक्षत इति गुणकर्मारम्भे सापेक्षत्वम् ।

(२) स्वसमानाधिकरणेति । अभ्याप्यवृत्तिरित्यर्थः । तथैवेति । मूले वृक्षः कपिसंयोगवान्न
शाखायामित्यनुभवादित्यर्थः ।

(३) ननु मूलशाख एव संयोगतदभावाभयौ किमिति नाङ्गीक्रियेते तत्राह शाखामात्रेति ।

(४) ननु तस्यावच्छेदमात्रेण सिद्धौ वृक्षवृत्तिः संयोगोऽन्यथासिद्धः अत आह अवच्छे-
दमात्रेणेति ।

माणुवृत्तिरापद्येत तथाच नोपलभ्येत । (१)विभूनामप्युपाधिभेद एव प्रदेशस्तदवच्छेदेन वर्तमानस्य सयोगस्याव्याप्यवृत्तिन्व परमाणुनिष्ठस्यापि संयोगस्य दिगादयोऽवच्छेदकाश्चिन्तनीयाः ॥ ९ ॥

विभागे सयोगोत्पत्तिप्रकारमतिदिशन्नाह—

एतेन विभागो व्याख्यातः ॥ १० ॥

सयोगवद्विभागोऽप्यन्यतरकर्मज उभयकर्मजो विभागजश्च । श्येनकर्मणा स्थाणुश्येनविभाग, सयुक्तयोर्मल्लयोर्मपयोर्वा कर्मभ्यां तदुभयविभागः । स चायं कर्मोत्पत्त्यव्यवहितक्षणोत्पत्तिक अपेक्षणीयान्तराभावात् । तदुक्त—“संयोगविभागयोरनपेक्षकारणं कर्म” इति । विभागे जननीये आश्रय, सयोगे च जननीये पूर्वसयोगनाशश्चापेक्षणीय इति चेन्न स्वोत्पत्त्यनन्तरात्पत्तिकभावभूतानपेक्षत्वस्य कर्मणो निरपेक्षत्वात् । विभागजस्तु विभागो द्विविधः—कारणमात्र-विभागजकारणाकारणविभागभेदात् कारणाकारणविभागजकार्याकार्यविभागभेदाच्च । तत्र कारणमात्रविभागात् कारणाकारणविभागो यथा—कपालद्वयविभागात् कपालाकाशविभागः । कारणाकारणविभागाच्च कार्याकार्यविभागो यथा—ऽङ्गुलीतरुविभागाद्धस्ततरुविभागस्ततः शरीरतरुविभाग इति ।

ननु विभाग एव न प्रमाणं सयोगाभाव एव विभागव्यवहारादिति चेन्न सयोगाभावोऽत्यन्ताभावश्चेत् गुणकर्मणोरपि विभागव्यवहारप्रसङ्गात् । द्रव्ययोर्वर्तमान सयोगात्यन्ताभावो विभक्तप्रत्ययहेतुरिति चेन्नाद्ययवावयविनोरपि प्रसङ्गात् । अकार्यकारणभूतयोर्द्रव्ययोरिति चेत् विन्ध्याहिमवतोरपि स्यात् । भवत्येव तत्रेति चेन्न भ्रान्तस्य (२) गुणकर्मणोरपि भावात् अभ्रान्तमधिकृत्य व्यवहारस्य चिन्त्यमानत्वात् । सयोगविनाशो विभाग इति चेत् एकतरसयोगिनाशेन नष्टे सयोगे तद्व्यवहारप्रसङ्गात् । संयोगिनोर्विद्यमानयोरिति चेत् एकसयोगनाशानन्तर पुनः सयुक्तयोः कुवलामलकयोः सयोगदशायामपि विभक्तप्रत्ययप्रस-

(१) ननु एवं परमाण्वादिनिष्ठसयोगस्यानुपपत्तिस्तस्यावच्छेदकाभावादिगादीनां विभूनां नि-
-प्रदेशत्वादत आह विभूनामिति ।

(२) भ्रान्तस्येति । तथाच गुणकर्मवत् हिमविद्ययोर्भ्रान्तस्त प्रत्यय इत्यर्थः ।

ज्ञात् तत्र यावदर्थभावात् । तस्मादस्ति (१)विभागोऽर्थान्तः ।
 स च गुणः विरोधिगुणःस्तरनाशः, विरोधेन समानाधिकरणं
 गुणमन्तरेण सत्याश्रये गुणनाशानुपपत्तेः । कर्मैव सयोगनाशकं
 स्यादिति चेन्न विरोधिनो गुणस्य गुणनाशकत्वात् । किञ्च यत्रा-
 ङ्गुलीहस्तभुजशरीराणां स्वस्वकर्मणा तरुसंयोगस्तत्राङ्गुलीमात्रे समु-
 त्पन्नेन कर्मणाऽङ्गुलीतरुसंयोगनाशसम्भवेऽपि हस्ततरुभुजतरुशरी-
 रतरुसंयोगानामनाशप्रसङ्गात् हस्तादीनामक्रियत्वात् अङ्गुलीकर्म-
 णश्च व्यधिकरणत्वात् । व्यधिकरणस्यापि कर्मणः संयोगनाशकत्वे
 क्वचिदप्युत्पन्नेन कर्मणा युगपदेव सर्वसंयोगनाशापत्तेः । त्वन्मते
 तत्र का गतिरिति चेत् अङ्गुलीतरुविभागेन हस्ततरुविभागो जनितो
 हस्ततरुसंयोगनाशक इत्यभ्युपगमात् । 'व्यधिकरणेनाङ्गुलीकर्मणैव
 हस्ततरुसंयोगनाशोऽस्तु, न चातिप्रसङ्गः आश्रयाश्रितपरम्परासंयो-
 गस्यैव व्यधिकरणकर्मनाशत्वाभ्युपगमादिति' सर्वज्ञेन दुक्तम्, तद-
 पि न युक्तं, विरोधिनः समानाधिकरणस्यैव सर्वत्र नाशकत्वानु-
 भवात् बाधक्रमन्तरेण तत्परित्यागानुपपत्तेः । (२)शब्दविभागौ
 च विभागकार्यौ, तत्र विभागस्य शब्दासमवायिकारणत्वमृष्या-
 महे, न हि वंशे पाठ्यमाने दले च चरणयन्त्रणावष्टब्धे दलान्तरे
 चोपरिकृष्यमाणे यः शब्दो जायते तत्र दलाकांशविभागादन्यदस-
 मवायिकारणं पश्यामः । न च दवदहनदह्यमानस्फुटद्वेणुचीत्कारे
 विभागातिरिक्तप्रसमवायिकारणं पश्यामः । कारणाकारणविभा-
 गाच्च कार्याकार्यविभागमनुमन्यामहे कथमन्यथा स्वस्वकर्मजनि-
 ताङ्गुलीतरुसंयोगहस्ततरुसंयोगभुजतरुसंयोगशरीरतरुसंयोगानाम-

(१) विभाग इति । द्रव्यासमवायिकारणावृत्तित्वे सति एकमात्रवृत्त्यवृत्तिगुणत्वसाक्षा-
 द्वाग्रजातिमन्त्र विभागत्वम् । सयोगत्व द्विमात्रवृत्तिगुणत्वसाक्षाद्वाप्यजातिभिन्नं जातित्वात् घटत्व-
 वदित्यनुमानेनापि विभागास्यार्थान्तरत्वसिद्धिर्दृष्टव्या ।

(२) कार्येण कारणानुमानमाह शब्दविभागाविति । चरणेति । एतेन स्फुटद्वेणुटात्कारादे-
 यो वाय्वभिधानजन्या न विभागेनाति परास्तम् एकस्मिन् दले चरणावष्टब्धे दलान्तरे च बलवता
 नुयमानेऽभिघातासम्भवात् । नाहे तत्र दलेन दलमभिहन्यते विलोमगमनात् नापि तेन वायुरभि-
 हन्यते नुयमानत्वान्न न वा वायुना दलमभिहन्यते तस्य पूर्वं स्तिमितत्वात् । मवितन्मं च कार्यस्या-
 समवायिकारणेन स च विभाग एवेति । अत्रैव प्रयाग-विवादा यासित शब्दसन्तात सयोगायातिरि-
 कासमवायिकारणक सयोगाद्यनुपपत्तौ सत्यामुपजायमानत्वात् अवयविरूपवदिति । यद्वा यदेवं न
 भवति तत्सयोगाद्यनुपपत्तौ नोत्पद्यते यथा सयोगज शब्द इति व्यतिरेकी दृष्टान्तो ना ये इति ।

कुलीमात्रोत्पन्नकर्मणाऽङ्गुलीतरुविभागे सति अङ्गुलीतरुसंयोगनाशे सत्यपि हस्ततरुसंयोगादीनां नाशः, तत्र हि विभागजविभागपरम्परैव तत्तत्संयोगनाशिकेत्युक्तत्वात् । कारणद्वयविभागपूर्वके तु कारणाकारणविभागे न संप्रत्ययः यतो वंशदले यदुत्पन्नं कर्म तेन दलान्तरविभागवदाकाशादिविभागस्यापि जननसम्भवात् यावद्भिः संयुक्तमासीत् तावद्भिस्तत्कर्मणा विभागस्य दर्शनात्, न ह्यङ्गुल्यामुत्पन्नेन कर्मणाऽङ्गुल्यन्तरविभागवदाकाशादिदेशेभ्योऽपि विभागा न जन्यन्ते कमलदले चोत्पन्नेन कर्मणा दलान्तरविभागवदाकाशादिदेशेभ्यो वा न विभागा आरभ्यन्ते । द्रव्यारम्भकसंयोगाविरोधिनः शतमपि विभागानेकं कर्मारभतां यत्तु कर्म द्रव्यारम्भकसंयोगाविरोधिनं विभागमारभते न तत् द्रव्यारम्भकसंयोगाविरोधिनमपि यच्च द्रव्यारम्भकसंयोगाविरोधिनं न तद् द्रव्यारम्भकसंयोगाविरोधिनमिति द्रूमः । कुत एतदिति चेत् कार्यवैचित्र्येण (१)कारणवैचित्र्यस्यावश्यकत्वात् । (२)ननु कर्मणि वैचित्र्यमावश्यकं तथाचैकं कर्म द्रव्यारम्भकसंयोगाविरोधिनं विभागं जनयतु यथा विकसत्कमलकुड्मलादावपरञ्च द्रव्यारम्भकसंयोगाविरोधिनमविरोधिनञ्चोभयमिति । मैवम्, कार्यविरोधो हि कारणवैचित्र्यकल्पनामूलं स च विरोधः एकस्य द्रव्यारम्भकसंयोगप्रतिद्वन्द्वित्वेन, अपरस्य तु तदप्रतिद्वन्द्वित्वेनेति तथैव वैचित्र्यस्यापि (३)कल्पनौचित्यात् । तच्चेदं वंशदले वर्तमानं कर्म दलद्वयविभागमात्रं जनयति, स च विभागोऽग्रे आकाशादिदेशाद्विभागं द्रव्यारम्भकसंयोगाप्रतिद्वन्द्विनं विभागमारभते, तस्य च निरपेक्षस्य विभागजनने कर्मत्वापत्तिरिति द्रव्यनाशविशिष्टं कालमपेक्षते । (४)ननु तदानीमपि कर्मैव

(१) कारणवैचित्र्येति । तदारम्भकसंयोगप्रतिद्वन्द्विविभागजनकस्य तत्प्रतिद्वन्द्विविभागमात्रजनकत्वं किञ्चित्प्रतिद्वन्द्विविभागमात्रजनकत्वमिति । वृष्टं हि विकसत्कमलकुड्मलादौ द्रव्यारम्भकसंयोगाप्रतिद्वन्द्विविभागजनकस्य तत्प्रतिद्वन्द्विविभागजनकत्वम् । अन्यथा कमलकुड्मलमपि नश्येदिति भावः । तथा च वंशदलकर्म यदि द्रव्यारम्भकसंयोगाविरोधिवंशदलाकाशविभागजनयेत् दलद्वयविभागं न जनयेत् तस्य द्रव्यारम्भकसंयोगाविरोधात् इति भावः ।

(२) नञिति । तथाचेदृशमेव वैजात्यं स्यात् इति शङ्क्यर्थः ।

(३) कल्पनेति । ईदृशवैजात्यकल्पनेपि विरुद्धकार्यजनकत्वरूपविरोधस्यानानिष्टेति समाधानार्थः ।

(४) शङ्कते नञिति ।

तज्जनयतु, (१) अतीतकालत्वात् विभागजनने कर्मणः स्वोत्पत्त्यनन्तर एव कालः । नन्वेवं विभागेन जनिते विभागान्तरे कर्म प्रदेशान्तरसंयोगमपि न जनयेत्, न संयोगजननं प्रति कर्मणोऽनतीतकालत्वात् अन्यथा कर्म न नश्येदेव तस्योत्तरसंयोगमात्रनाशयत्वात् ।

सोऽयं विभाग उत्तरसंयोगनोश्यः क्षणत्रयस्थायी । कचिदाश्रयनाशनश्यः, तद् यथा-तन्तारषयवैऽशौ कर्म तदनन्तरमंशुद्वयविभागस्तदैव तन्त्वन्तरे कर्म ततोऽंशुद्वयविभागेन तन्त्वारम्भकसंयोगनाशस्तन्तुकर्मणा च विभागस्ततो द्रव्यारम्भकसंयोगनाशात्तन्तुनाशस्तन्नाशाच्च तन्त्वन्तरकर्मजन्यविभागनाशः । नन्वेवं तन्त्वन्तरोत्पन्नस्य कर्मणो न नाशः स्याद्विनाशकाभावात् उत्तरसंयोगेन हि तन्नाश्येत, विभागे च नष्टे नोत्तरसंयोग इति चेन्न तन्तौ यत् कर्मोत्पन्नं तेन यथा विनश्यदवस्थतन्तोर्विभागो जनितस्तथा तदंशोरपि विभागो जननीयः सोऽप्यारम्भकसंयोगविरोध्येव तेनांशुतन्तुविभागेन तन्त्वाकाशविभागस्तेन चोत्तरसंयोगस्तेन ततः कर्मनाशः (२) । यद्वा यत्र तन्तौ यदा कर्म तदंशावपि तदैव कर्म तच्च कर्म विनश्यदवस्थतन्तुतदषयवाकाशादिदेशाशुगपदेव विभागानारभते सर्वेषां विभागानामारम्भकसंयोगाविरोधित्वात्, तथा च कारणमंशुरकारणश्चाकाशादि तद्विभागात् कार्यस्य तन्तोरकार्येणाकाशादिना यो विभाग उत्पन्नस्तदनन्तरोत्पत्तिकेन संयोगेन तन्तुसमवेसस्य कर्मणो विनाश इति । कचिद्वाभ्यां, तद् यथा-तन्तुवीरणयोः संयोगे सति तन्त्ववयववैऽशौ कर्म वीरणे च कर्मेत्येकः कालः, अंशुकर्मणांऽश्वन्तरविभागस्तेन च संयोगस्य तन्त्वारम्भकस्य विनाशः वीरणकर्मणा च तन्तुवीरणविभागस्तन्तुवीरणसंयोगनाशश्च तन्त्वारम्भकसंयोगनाशश्च तन्त्वारम्भकसंयोगनाशानन्तरं तन्तुनाशस्तन्तुवीरणसंयोगनाशानन्तरं वीरणस्य प्रदेशान्तरसंयोगस्ताभ्यामाश्रयनाशसंयोगाभ्यां विभागनाशः ॥ १० ॥

ननु संयोगेऽपि संयोगोऽस्तु विभागेऽपि विभाग इति प्रसङ्गनिवारणार्थमाह —

(१) 'उत्तरयति' अतीतकालत्वादिति ।

(२) तत्रैककर्मनाश इति पाठान्तरम् ।

अ०७ आ०२ सू०११-१९ शब्दसम्बन्धविचारः । १८७

संयोगविभागयोः संयोगविभागाभावोऽणुत्वम-
हत्वाभ्यां व्याख्यातः ॥ ११ ॥

यथाऽणुत्वमहत्त्वे नाणुत्वमहत्त्ववर्ती तथा संयोगविभागौ न सं-
योगविभागवन्तौ ॥ ११ ॥

कर्मभिः कर्माणि गुणैर्गुणा अणुत्वमहत्त्वाभ्या-
मिति ॥ १२ ॥

द्वितीयञ्च सूत्रं व्याख्यातमेव ॥ १२ ॥

ननु द्रव्ययोरवयवावयविनोः संयोगः कथं नेत्यत आह—

युतसिद्ध्यभावात् कार्यकारणयोः संयोगविभा-
गौ न विद्येते ॥ १३ ॥

असम्बन्धयोर्विद्यमानत्वं युतसिद्धिः (१) पृथगाश्रयाश्रितत्वं वा
तदभावस्त्ववयवावयविनोरित्यर्थः ॥ १३ ॥

इदानीं प्रसङ्गाच्छब्दार्थयोः साङ्केतिक-सम्बन्धसाधयितुं प्रकर-
णान्तरम्, तत्र पूर्वपक्षमाह—

गुणत्वात् ॥ १४ ॥

संयोगेति शेषः । तथाच गुणस्य शब्दस्य गुणः संयोगः कथं
स्यात् अर्थेन घटादिनेत्यर्थः ॥ १४ ॥

किञ्च विषयोऽपि कचिद्रूपरसादिलक्षणस्तेन संयोगो न सम्भ-
वति गुणे गुणानङ्गीकारादित्याह—

गुणोऽपि विभाव्यते ॥ १५ ॥

गुणोऽपि विषय इति शेषः । गुणोऽपि रूपादि-शब्दस्य विष-
यो न तु तेन समं संयोगः सम्बन्ध इत्यर्थः ।

यद्वा गुणोऽपि शब्देन विभाव्यते प्रतिपाद्यते तेन च शब्दस्य
न संयोगः सम्बन्ध इत्यर्थः ॥ १५ ॥

किञ्च कस्यचिदाकाशादेर्द्रव्यस्य नान्यतरकर्मजः संयोगो नोभ-
यकर्मजः शब्दस्यापि निष्क्रियत्वादित्याह—

(१) ननु विभुनोरसम्बन्धयोर्विद्यमानत्वेन युतसिद्धिरस्त्वत आह पृथगाश्रयेति ।-ययोः
संयोगेन मित्राधिकरणवृत्तित्वं तावेव युतसिद्धावित्यर्थः । नहि संयोगेन घटाधिकरणात्कपालाधिकर-
णमतिरिक्तमिति तावद्युतसिद्धावित्यभिप्रायः ।

रावश्यकी । न च तदा नाशकान्तरमस्तीत्यन्यथाऽनुपपत्त्या संयोगनाश एव नाशकः कल्प्यते, संस्कारादृष्टादेः कार्यस्य स्मृतिसुखादेश्विरेणापि दर्शनात् तन्नाशकल्पना । उपलक्षणञ्चैतत् अवधेर्द्रष्टुश्च तद्देशसंयोगनाशादपि परत्वापरत्वे विनश्यतः युक्तेस्तुल्यत्वात् ।

समवायिकारणनाशादपि क्वचित् परत्वनाशः । तथाहि—यदा पिण्डावयवे समुत्पन्नेन कर्मणाऽवयवान्तरादिभागस्तदैवापेक्षाबुद्धिः, विभागात् पिण्डारम्भकसंयोगनाशः परत्वोत्पत्तिः, अग्रिमक्षणे संयोगनाशाद् द्रव्यनाशः परत्वसामान्यज्ञान, द्रव्यनाशात् परत्वनाशोऽपेक्षाबुद्धिनाशश्च सामान्यज्ञानात् । तथाच यौगपद्यान्नापेक्षाबुद्धिनाशात् परत्वनाश इति ।

क्वचिद् द्रव्यनाशापेक्षाबुद्धिनाशाभ्यां परत्वनाशः । तद्यथा—पिण्डावयवे कर्मापेक्षाबुद्धेरुत्पादस्ततोऽवयवान्तरविभागः परत्वोत्पत्तिश्च तत आरम्भकसंयोगनाशसामान्यज्ञाने ततो द्रव्यनाशापेक्षाबुद्धिनाशौ ततश्च परत्वनाशः ।

क्वचिद् द्रव्यस्य संयोगस्य च नाशाभ्यां परत्वनाशः, तद् यथा—यदा द्रव्यावयवविभागस्तदैव पिण्डकर्मापेक्षाबुद्ध्योरुत्पादस्तदनन्तरमवयवसंयोगनाशदिक्पिण्डविभागपरत्वोत्पत्तयः ततो द्रव्यनाशदिक्पिण्डसंयोगनाशपरत्वसामान्यबुद्धयः ततो द्रव्यनाशदिक्पिण्डसंयोगनाशाभ्यां परत्वनाशः सामान्यबुद्धेरपेक्षाबुद्धिनाश इति ।

क्वचित् संयोगनाशापेक्षाबुद्धिनाशाभ्यां परत्वनाशः, तद्यथा—परत्वोत्पत्तिपिण्डकर्मणी सामान्यज्ञानविभागौ अपेक्षाबुद्धिनाशदिक्पिण्डसंयोगनाशौ ततः परत्वनाशः ।

क्वचित् समवाय्यसमवायिनिमित्तनाशेभ्यः, तद्यथा—परत्वोत्पत्तिपिण्डावयवविभागपिण्डकर्माणि युगपत्, तदनन्तरं परत्वसामान्यज्ञानावयवसंयोगनाशदिक्पिण्डविभागाः तदनन्तरमपेक्षाबुद्धिनाशद्रव्यनाशदिक्पिण्डसंयोगनाशेभ्यो युगपदुत्पन्नेभ्यः परत्वस्यापरत्वस्य वा दैशिकस्य नाशः ।

कालकृतयोस्तु परत्वापरत्वयोरसमवायिकारणनाशाधीनो नाशो नास्ति, दैशिकयोर्दिक्पिण्डसंयोगनाशे सन्निकर्षविप्रकर्षनाशो यथा न तथा कालिकयोरिति, तयोः समवायिकारणनाशादपेक्षाबुद्धिनाशात् द्वाभ्याञ्चेति त्रयः पक्षाः पूर्ववदूहनीयाः ॥ २१ ॥

कालिकपरत्वापरत्वे प्रति विशेषमाह—

कारणपरत्वात् कारणापरत्वाच्च ॥ २२ ॥

परत्वापरत्वयोः कारणं कालस्तस्य परत्वापरत्वे परत्वासमवा-
यिकारणकालसंयोगोऽपरत्वासमवायिकारणकालसंयोगश्च लक्ष-
णयोक्तः, अन्यथाऽनन्वयापत्तेः, न हि परत्वापरत्वाभ्यामेव परत्वाप-
रत्वे उत्पद्येते तस्मात् परत्वापरत्वपदयोस्तदुत्पादककालसंयोगा-
वर्थो लक्षणया ॥ २२ ॥

ननु परत्वेऽपि परत्वमपरत्वेऽप्यपरत्व किं न स्यादित्यत आह—

**परत्वापरत्वयोः परत्वापरत्वाभावोऽणुत्वमह-
त्वाभ्यां व्याख्यातः ॥ २३ ॥**

कर्माभिः कर्माणि ॥ २४ ॥

गुणैर्गुणाः ॥ २५ ॥

एतानि सूत्राणि पूर्वमेव व्याकृतकल्पानि नेह व्याक्रियन्ते ॥२३॥
॥ २४ ॥ २५ ॥

परत्वापरत्वादीनां मूर्त्तमात्रसमवेतत्वमुक्तं ज्ञानसुखादीनाञ्चात्म-
समवेतत्वं तत्र समवाय एव क इति शिष्यजिज्ञासामनुरुध्य बुद्धे-
रुद्देशक्रमप्राप्ताया अपि लङ्घनात् समवायपरीक्षामाह—

इहेदमिति यतः कार्यकारणयोः स समवायः ॥ २६ ॥

कार्यकारणयोरित्युपलक्षणम्, अकार्यकारणयोरित्यपि द्रष्टव्य-
म् । तदुक्तं पदार्थप्रदेशाख्ये (१)प्रकरणे— “अयुतसिद्धानामाधार्या-
धारभूतानां यः सम्बन्ध इहेतिप्रत्ययहेतुः स समवायः” इति । अ-
सम्बद्धयोरविद्यमानत्व(२)मयुतसिद्धिः, इह कुण्डे दधि इह कुण्डे
वदराणीतिवत् इह तन्तुषु पट इह वीरणेषु कट इह द्रव्ये गुणकर्माणि
इह गवि गोत्वम् इहाऽऽत्मनि ज्ञानम् इहाऽऽकाशे शब्द इतीहबुद्धिरु-

(१) प्रकरण इति । प्रशस्तपादभाष्यस्येति शेषः ।

(२) अयुतसिद्धिरिति । विभुनोस्मा यथा न, तन्निरूपितं युतसिद्धिभावादिति सूत्रे ।

त्पद्यमाना न विना सम्बन्धमुत्पत्तुमर्हति तेना(१)नुमीयतेऽस्ति कश्चित् सम्बन्धः । न चासौ संयोग एव, अन्यतरकर्मादीनां तदुत्पादकानामभावात् विभागपर्यवसानाभावाच्च सम्बन्धिनामयुतसिद्धत्वाच्च (२)नियताधिकरणतयैवोच्येयत्वात्, अप्रत्यक्षत्वादेकत्वाच्चित्यत्वाच्च । नन्वेकश्चेत् समवायस्तदा द्रव्यत्वादीनां सङ्करप्रसङ्गः कर्मत्वादिसमवायस्य द्रव्ये सम्भवात्, मैवम् आधाराधेयनियमादेवासङ्करात् । यद्यपि य एव द्रव्यत्वसमवायः स एव गुणत्वकर्मत्वादीनामपि तथापि तेषां न द्रव्यमाधारस्तत्र तेषामप्रतीतेः द्रव्येष्वेव द्रव्यत्व प्रतीयते गुणेष्वेव गुणत्वं कर्मस्वेव कर्मत्वं न त्वन्यत्रेत्यन्वयव्यतिरेकदर्शनादेव नियमः, यथा कुण्डदध्नोः संयोगविशेषेऽपि कुण्डमेवाधारो न दधीत्याश्रयाश्रयिभावनियमस्तथा व्यङ्ग्यव्यञ्जकशक्तिभेदादेवात्रापि नियम उपपत्स्यते, न हि द्रव्येण द्रव्यत्ववत् कर्मत्वाद्यप्यभिव्यज्यते । तदुक्तम्—

“सविदेव हि भगवती वस्तूपगमे न शरणम्” इति ।

नह्याधारत्वं प्रति विपरीता सविदस्ति, न हि भवति द्रव्यं कर्मेति, न वा भवति पटे तन्तव इति । एतेन वायौ रूपसमवायेऽपि वायौ रूपमित्याधारता न वायोः प्रतीयते तस्मात् स्वभावशक्तिरेव सर्वत्र नियामिका । स चायं नित्य अकारणकत्वात् । (३)भावानां हि समवायिकारणादुत्पत्तिनियमः, तदनुसृष्टे च निमित्तासमवायिनी, तथाच समवायस्य समवायिकारण यत् स्यात् तत् स-

(१) अनुमीयत इति । तन्तुषु पट इति विशिष्टबुद्धिर्विशेषणविशेष्योभयसम्बन्धविषया विशिष्टबुद्धित्वात् इह कुण्डे इति विशिष्टबुद्धिवत् इत्यनुमानेन संयोगादिवाधात् परिशेषेण समवायसिद्धारित्यर्थः ।

(२) तादात्म्यस्याभेदरूपस्योक्तानुमानविषयसम्बन्धत्वनिवारणाय हेतुमाह नियतेति । तथा च तादात्म्ये शुक्लपटयोरैकार्थत्वात्पट पट इतिवच्छुक्ल पट इति प्रयोगो न स्यादित्यर्थः । नन्वन्योन्याभावत्वमव्याप्यवृत्तिं नित्याभाववृत्त्यभावत्वसाक्षादव्याप्यधर्मत्वात् अत्यन्ताभावत्ववत् इत्यनेनानुमानेन भेदाभेदसिद्धौ तदूपमेव तादात्म्यं तत्र सम्बन्धो वाच्यस्तथा च किं समवायाख्यालीकसम्बन्धेनेति चेन्नान्योन्याभावस्यात्यन्ताभाववदवच्छेदभेदेनाव्याप्यवृत्तित्वेऽपि नीलभेदस्य घटत्वावच्छेदेन विद्यमानत्वाग्नीलघटयोर्भेदोऽस्तु अभेदस्तु नीलभेदाभावरूपं कथं घटे स्यात् घटत्वावच्छेदेन विरोधात् एकावच्छेदेन भावाभावयोरैकत्रावृत्तित्वात् विलक्षणतादात्म्यस्वीकारे तु सज्ञाभावनैलक्षण्यामिति संक्षेपः ।

(३) अकारणत्वमेव विवृणोति भग्नानामित्यादिना ।

मवायान्तरेण तेनैव समवायेन वा ? न तावदाद्यः, अनवस्थापातात् । न द्वितीयः, न हि स एव समवायः स्वेनैव समवेतः सम्भवतीत्यात्माश्रयात् । तन्तुषु पटसमवायः पटे रूपसमवाय इति प्रतीतिः कथमिति चेत् स्वरूपसम्बन्धेन, समवायान्तराङ्गीकारेऽनवस्थापातात् । तर्हीह पटरूपमित्यपीहप्रत्ययः स्वरूपसम्बन्धेनैव स्यात् किं समवायेनेति चेन्न तत्रातिरिक्तसम्बन्धे (१) बाधकाभावात् । तर्हीह भूतले घटाभाव इत्यत्रापि समवायः सम्बन्धान्तरं वा स्यादिति चेन्न स्वरूपसम्बन्धेनैव तदुपपत्तेः, अन्यथा घटात्यन्ताभावान्योन्याभावयोर्नित्ययोरनेकसमवेतयो सामान्यत्वापत्तेः । प्रध्वसस्य च समवेतकार्यत्वेन विनाशित्वापत्तेः, प्रागभावस्य च समवेतानुत्पन्नत्वेनाविनाशित्वापत्तेश्च । न च भावत्वं तत्र तन्त्रम्, भावत्वस्यापाद्यत्वात् (२) ।

अभावेऽस्त्येव वैशिष्ट्याख्य सम्बन्धान्तरमिति भाट्टाः ।

तत्र यदि सर्वाभावव्यक्तिनामकमेव वैशिष्ट्यं तदा घटवत्यपि घटाभावप्रत्ययप्रसङ्गः पटाभाववैशिष्ट्येनैव घटाभायवैशिष्ट्यसत्त्वात् । घट एव तत्र घटाभावार्थाप्रतिबन्धक इति चेत् वैशिष्ट्यसम्बन्धेन प्रतिबन्धका (३) भावस्यैव तत्र सत्त्वात् । न चाश्रयस्वभाव एव तादृशो येन न तत्र घटाभावाभिव्यक्तिः, घटापसारणानन्तरं तत्रैव घटाभावप्रतीतिः । तत्रापि रूप (४) नाशानन्तरं कथं न रूपवत्ताप्रत्ययः समवायस्य नित्यत्वादेकत्वाच्चेति चेत्, रूपनाशादेव तदप्रतीतेरुपपत्तेः (५) । समवायप्रतिबन्धि प्रत्यक्षमयूखे मोचित (६) एवेत्यास्ताम् ॥ २६ ॥

द्रव्यादिभ्यः पञ्चभ्यो भेदः साधयन्नाह—

द्रव्यत्वगुणत्वप्रतिषेधो भावेन व्याख्यातः ॥ २७ ॥

भावः सत्ता । यथा सत्ता न द्रव्याद्यात्मिका विलक्षणबुद्धिवेद्य-

(१) बाधकाभावादिति । उपलक्षणमेतत् अनन्तस्वरूपाणां सम्बन्धत्वकल्पनापेक्षया एकसमवायाङ्गीकारे लाघवादित्यपि द्रष्टव्यम् ।

(२) आपाद्यत्वादिति । भावत्वमपि तेषां स्यादित्यपि आपायेत इति भावः ।

(३) प्रतिबन्धकस्य घटस्य वैशिष्ट्येन सम्बन्धेन तत्राभावाभ्युपगमादिनि भावः ।

(४) तत्राग्निरूपेति पाठान्तरम् ।

(५) उपपत्तेरिति । तथा च विशिष्टबुद्धौ सम्बन्धविशेषणोभयज्ञानस्य हेतुत्वात् रूपाभासश्च तदापात्तिरित्यर्थः ।

(६) मोचित इति परिहृत इत्यर्थः ।

पुरुषस्तु पुष्करपलाशवन्मिलेपः प्रतिविम्बते परं बुद्धाविति"—
यन्मन्यन्ते तदनेन पर्यायाभिधानसूचितप्रमाणेन निराक्रियते ।
तथाहि-बुद्धिशब्दो यदि बुध्यतेऽनयेति करणव्युत्पन्नस्तदा मन एव
तत्पर्यवस्यति । न च मनः प्रत्यक्षम्, बुद्धिस्त्वहं बुध्ये इति प्रत्यक्ष-
वेद्यैव । न चान्तःकरणस्य ज्ञानादयो धर्माः, कर्तृधर्मत्वेनैव तेषां
सिद्धेः, भवति हि अहं जाने अहं प्रत्येमि अहमुपलभे इत्यहन्त्वसा-
मानाधिकरण्येन प्रतिभासः । अभिमानोऽसाविति चेत् तत्त्विकं चे
बाधकाभावात् । पुरुषस्यागन्तुकधर्मानाधारत्वं कूटस्थत्वं तदेव बा-
धकमिति चेन्नागन्तुकधर्माधारत्वेऽपि नित्यत्वसम्भवात्, न हि धर्मो
धर्मश्चेत्येकं तत्त्वं येन धर्मोत्पादविनाशावेव धर्म्युत्पादविनाशौ
स्याताम् । तथाच य एव चेतयते स एव बुध्यते जानात्युपलभते
प्रत्येति चेति नार्थान्तरकल्पना युक्तेति दिक् ॥ १ ॥

तच्च ज्ञान द्विबन्धं-विद्या (१)चाविद्या च । विद्या चतुर्विधा प्र-
त्यक्षलैङ्गिकस्मृत्यार्षलक्षणा । अविद्याऽपि चतुर्विधा संशयविपर्य-
यस्वप्नानध्यवसायलक्षणा । तत्र यल्लैङ्गिक तदनिन्द्रि(२)यजम्, कुत
एतादित्याह—

तत्रात्मा मनश्चाप्रत्यक्षे ॥ २ ॥

आत्माऽ ३)त्र परमात्मा स्वात्मा वा, स्वात्मनि मानसस्य क-
चित्काहम्प्रत्ययस्याह गौरः कृशो महाबाहुरित्यादिप्रत्ययतिरस्कृ-
तत्वात् स्वात्मनोऽप्यप्रत्यक्षतोक्ता । चकारादाकाशकालदिशां वायौः
परमाणूनाञ्च द्रव्याणामुपग्रहः ।

(४)इन्द्रियजमपि द्विविधं-सर्वज्ञीयमसर्वज्ञीयञ्च । सर्वज्ञीयं - यो-

(१) विद्येति । तत्र विशेष्यावृत्त्यप्रकारक ज्ञान विद्या । मिथ्याज्ञानमविद्या । प्रत्यचेति । स-
स्कारयोगजधर्मासहकृतेन्द्रियसन्निर्कर्षजन्यज्ञानमित्यर्थं तेन नार्षप्रत्यभिज्ञानसंग्रहः । स्मृतीति । सस्का-
रमात्रजन्य ज्ञानमित्यर्थं तेन प्रत्यभिज्ञाया अनुपग्रहः । ओर्वेति । योगजसन्निर्कर्षजन्यज्ञानार्थकम् ।

(२) अनिन्द्रियजमिति । प्रत्यभिज्ञारूपसस्कारजन्यज्ञानस्योन्द्रियजन्यता सस्कारजन्यज्ञानत्वाव-
च्छेदेन नानिन्द्रियजत्व लैङ्गिकत्वानिन्द्रियजमेवेति भावः । एवं चेद्वसङ्गतिप्रदर्शनार्थेव प्रत्यक्षादिप्र-
दर्शनमत्रेति भावः ।

(३) अत्रेति । सूत्र इत्यर्थः । तत्र ज्ञानविषय आत्मा मनश्चाप्रत्यक्षे लैङ्गिक इति सूत्रार्थः ।
आत्मपदस्य परात्मपरत्वे लक्षणा स्यादत आह स्वात्मोति ।

(४) इन्द्रियजमिति । प्रत्यक्षमित्यर्थः ।

गजधर्मलक्षणया प्रत्यासत्त्या तत्तत्पदार्थमार्थज्ञानं, तथाहि पर-
माणव (१)प्रसक्ताः प्रमेयत्वाद्भिधेयत्वात् सत्त्वात् । (२)सामग्री-
विरहात् कथमेव महत्त्वस्यापि प्रत्यक्ष प्रति कारणत्वात् न च
परमाणवो महान्तः, रूपवत्त्वस्यापि चाक्षुषप्रत्यक्षकारणत्वात्, न
च दिगादयो रूपवन्त इति चेन्न (३)योगजधर्मसहकारिणा मनसैव
तत्सम्भवात्, तदुपग्रहाच्चक्षुरादिना वा, अचिन्त्यप्रभावो हि यो-
गजो धर्मो न सहकार्यान्तरमपेक्षते । “विवादाध्यासित पुरुषो न
सर्वज्ञ पुरुषत्वादहमिवेत्यादि(४) तु” प्राभाकरो न मीमांसाभिज्ञः
पुरुषत्वादहमिवेत्यादिवद्विषयबाधकतर्कशून्यत्वादप्रयोजकम् ।

असर्वज्ञीयश्च प्रत्यक्षं द्विविधं-सविकल्पक निर्विकल्पकश्च ।

सविकल्पकं ज्ञानं न प्रमाणमिति (५)कीर्त्तिदिङ्नागादयः ।
तथाहि-अभिलापसंसर्गयोग्यप्रतिभासं हि तत्, न ह्यभिलापेन नास्मा
सम्भवत्यर्थस्य सम्बन्धो येन घट इति पट इति वा नामानुरक्षितः
प्रत्ययः स्यात् । न च जात्यादि परमार्थसत्, येन तद्वैशिष्ट्य वि-
षयेषु इन्द्रियेण गृह्येत । न च सतः स्वलक्षणस्यासता सम्बन्ध-
सम्भवति, न चासत् इन्द्रियगोचर, तस्मादिन्द्रियेणालोचनं ज-
न्यते आलोचनमहिम्ना च सविकल्पकमुत्पद्यमान तत्रार्थं प्रवर्त्तयत्
प्रत्यक्षमिति चोच्यते इति ।

(१) प्रसक्ता इति । संयोगवन्त इति आर्षप्रत्यक्षाकार । तत्पुरुषीययोगजधर्मका-
लीनप्रमेयत्वादिकं तत्पुरुषीयप्रत्यक्षे सन्निकर्ष इत्याह प्रमेयत्वादिति ।

(२) परमाण्वादीनामुक्तप्रत्यक्षाविषयत्वे, शङ्कते सामग्रीविरहादिति ।

(३) समाधत्ते । योगजेति । तदुपग्रहात् योगजधर्मघटितसन्निकर्षात्तथाविधमन सम्बन्धाद्वा ।

(४) इत्यादि त्विति । अनुमानमिति शेषः ।

(५) कीर्त्तिदिङ्नागादय इति । जैनसूरय इत्यर्थः । तेषां—

कल्पनापोढमभ्रान्त प्रत्यक्षं निर्विकल्पकम् ।

विकल्पो वस्तुनिर्भासादसवादादुपपन्नः ॥

इति प्रत्यक्षलक्षणम् । कल्पनापोढं कल्पनारहितम् । सविकल्पकं निराकरोति विकल्प इति ।
वस्तुनिर्भासात् वस्तुप्रकाशादसम्बादादसम्बद्धविषयकत्वाद्विकल्पो सविकल्पक प्रत्यक्ष उपपन्नो भ्रम
इति कारिकार्थः । इदमेव विवृणोति तथाहीत्यादिना । यस्मिन् ज्ञाने वस्तुन सत्तासम्बन्धः तदर्थ-
सम्बन्धो वा प्रकार तदभिलापसंसर्गयोग्य स्यात् यथा घट इति सविकल्पकं ज्ञानं । तत्रार्थं कृपयति
नहीति । द्वितीयं कृपयति नचेति ।

(१) तच्चैतदनुपपन्नमभिलापसंसर्गयोग्यप्रतिभासश्च भवेत् प्रमाणञ्चेन्द्रियार्थसन्निकर्षजन्यं स्यादिति सन्दिग्धव्यतिरेकित्वम् ।
 (२) नामवैशिष्ट्यञ्च चाक्षुषज्ञाने सम्भवत्येव, सुरभिचन्द्रनाम-
 तिवदुपनीतभानसम्भवात् । यद्वा संज्ञावैशिष्ट्यं प्रत्यक्षज्ञाने
 न भासते संज्ञायाः स्मरणमात्रम्, स्मृतैव सा अर्थव्यावर्त्ति-
 का, अभावज्ञाने प्रतियोगिस्मरणवत् । जात्यादिकञ्च वस्तुभूतं
 साधितमेवातः सविकल्पकमपीन्द्रियार्थसन्निकर्षजत्वात् प्रत्यक्षम् ।
 ननु निर्विकल्पकं न व्यवहारप्रवर्तकं न वा व्यवहारविषय इति कि-
 न्तत्र प्रमाणमिति चेत्, सविकल्पकमेव । तद्धि विशिष्टज्ञानम्, न च
 विशेषणज्ञानमन्तरेण तदुत्पद्यते, विशिष्टज्ञाने हि विशेषणज्ञानविशे-
 ष्येन्द्रियसन्निकर्षतदुभयासंसर्गाग्रहस्य कारणत्वावधारणात् ॥ २ ॥

यत्र यथा ज्ञानं यत्कारणकञ्च तद्विशदयितुमाह—

ज्ञाननिर्देशो ज्ञाननिष्पत्तिविधिरुक्तः ॥ ३ ॥

ज्ञानान्तरान्निर्देष्टव्यं यत्प्रकारकं यद्विषयकं यद्गर्मकं तत्र ज्ञाननि-
 र्देश कर्त्तव्ये ज्ञानस्य निष्पत्तिविधिरुत्पत्तिप्रकार उक्तः उच्यते इत्य-
 र्थः । आदिकर्मणि कविधानात् ॥ ३ ॥

कीदृशो निष्पत्तिविधिस्तमाह—

गुणकर्मसु सन्निकृष्टेषु ज्ञाननिष्पत्तर्द्रव्यं कारणम् ॥ ४ ॥

गुणेषु रूपादिषु कर्मसु चोत्क्षेपणादिषु यज्ज्ञानं निष्पद्यते तत्र
 द्रव्य कारणं योग्यद्रव्यनिष्ठमेव तदुभयं गृह्यत इति द्रव्ययोग्यतैव
 तत्र तन्त्रम्, सन्निकर्षश्च तेषां द्रव्यघटित एव, संयुक्तसमवायेन तेषां
 ग्रहणात् । यद्यपि विषक्तचम्पकावयवकर्पूरभागानामयोग्यानां गन्धो
 गृह्यते तथापि सन्निकर्षघटकं तत्रायोग्यमपि द्रव्यमेव । यद्यपि श-
 ब्दग्रहे द्रव्ययोग्यता न तन्त्रं तथापि तत्रैव समवेतः शब्दो गृह्यत

(१) निराकरोति । तच्चैतदिति । सदिग्धव्यतिरेकित्वमिति । सवित्पकमेवाभिलापसंसर्गयो-
 ग्याप्रतिभासः सदपि इन्द्रियार्थसन्निकर्षजन्यतया प्रमाणं स्यादिति तत्र बौद्धोक्ताप्रामाण्यमेकत्र प्रामा-
 ण्यसहचरितेनोन्द्रियसन्निकर्षजन्यत्वेन सन्दिग्धत्वे इत्यर्थः, तथाच तत्र नाप्रामाण्यनिश्चय इति भावः ।

(२) बाधकमपि निराकरोति नामेति । नन्वेवं नामाज्ञानदशायां सत्यपीन्द्रियसन्निकर्षे प्र-
 त्यक्षं न म्यादत आह यद्वेति । प्रतियोगिस्मरणवदिति । पदज्ञानादर्थस्मृतिरिवार्थज्ञानान्पदस्मृति-
 रित्यत्र दृष्टान्तोऽयम् ।

अ०८आ०१सू०५-१०प्रत्यक्षजनकसन्निकर्षकथनम् । २०१

इति तदेव तन्त्रम् । नन्वदृष्टसन्निकर्षकल्पना कुतः क्रियते इति चेन्न
ज्ञाननिष्पत्तेः, कार्येण हि कारणमवश्यं कल्पनीयमिति भावः ॥ ४ ॥

अपरं ज्ञाननिष्पत्तिविधिमाह—
सामान्यविशेषेषु सामान्यविशेषाभावात्तत एव
ज्ञानम् ॥ ५

सामान्यं सत्ता तस्य विशेषा द्रव्यत्वगुणत्वकर्मत्वानि एवमेते-
षामपि सामान्यानां विशेषा, पृथिवीत्वादिरूपत्वाद्युत्क्षेपणत्वादी-
नि । तत्र द्रव्यगतानां सामान्यानां तत एव योग्याश्रयविशेषादेव
तन्निबन्धनाच्च संयुक्तसमवायात् गुणकर्मगतानामपि सा-
मान्यानां तत एव योग्याश्रयादेव तन्निबन्धनाच्च संयुक्तसमवेतसम-
वायात् समवेतसमवायाच्च सार्वेन्द्रिय ज्ञानम्,—(१)गुणत्वे च संयुक्त-
समवेतसमवायात्, शब्दत्वकत्वादौ समवेतसमवायात् । सत्तायाः
संयुक्तसमवायात् संयुक्तसमवेतसमवायात् समवेतसमवायाच्च
सार्वेन्द्रियं ज्ञानम् । गुणत्वे च संयुक्तसमवायः समवायश्च न
प्रत्यासत्तिरिति । ननु तत एव स्वाश्रयसन्निकर्षादेवेत्यवधारणा-
नुपपत्तिः यतः सामान्ये विशेषेषु च पृथिवीत्वादिषु सामान्यविशे-
षान्तरमस्त्येव तत्सन्निकर्षोऽपि कारणमेवात आह—सामान्यविशे-
षाभावादिति । न हि सामान्यविशेषेषु सामान्यविशेषा वर्तन्ते,
अनवस्थाप्रसङ्गात् तेषां परस्पर भेदप्रतीतिः स्वरूपत एव, गवे-
तरावृत्तित्वे सति सकलगोवृत्तित्वलक्षणोपाधिसम्भेदाद्वा । एवं
घटत्वादावपीति ॥ ५ ॥

ननु सामान्यविशेषेषु सामान्यविशेषाभावाद्यथा तन्निरपेक्षमेव
ज्ञान तथा द्रव्यगुणकर्मस्वापि किं तन्निरपेक्षमेव ? नेत्याह—

सामान्यविशेषापेक्षं द्रव्यगुणकर्मसु ॥ ६

ज्ञानमुत्पद्यते इति प्रकृतम् । द्रव्यगुणकर्मसु द्रव्यत्वगुणत्व-
कर्मत्वविशिष्टबुद्धिस्तावदस्ति, विशिष्टज्ञानञ्च विशेष्यविशेषणोन्दि-
यसन्निकर्षादुत्पद्यते इति सामान्यविशेषापेक्षा तत्रावश्यकी । भ-
वति हि द्रव्यमिदं गुणोऽय कर्ममिति विशिष्टज्ञानमिति भावः ॥ ६ ॥

(१) उक्त संयुक्तसमवेतसमवायादिकमेव विवृणोति गुणत्वेति ।

तत् किं द्रव्येऽपि सामान्यविशेषमात्रापेक्षमेव ज्ञानम् ? अत आह—

द्रव्ये द्रव्यगुणकर्मापेक्षम् ॥ ७ ॥

ज्ञानमुत्पद्यते इति प्रकृतम् । घण्टावान् शुद्धो गौर्गच्छतीति ज्ञानम् । तत्र द्रव्यं घण्टा विशेषणम्, शुद्ध इति गुणः, गच्छतीति कर्म । तथाच नागृहीतविशेषणा विशिष्टप्रतीतिर्न वा विशेषणसम्बन्धमन्तरेणेति भवति द्रव्यगुणकर्मापेक्षेति भावः ॥ ७ ॥

तत् किं गुणकर्मणोरपि गुणकर्मापेक्षा ? नेत्याह—

गुणकर्मसु गुणकर्माभावाद्गुणकर्मापेक्षं न विद्यते ॥ ८ ॥

ज्ञानमिति शेषः । गुणे गुणविशिष्टबुद्धेः कर्मसु कर्मविशिष्टबुद्धेरभावात् गुणकर्मापेक्षा न तद्वतबुद्धिः । न हि गुणे गुणो, न वा कर्मसु कर्म, येन तत्र विशेषणत्वेन भासेतेति भावः ॥ ८ ॥

ननु गुणकर्मणोः स्फुरणाद्गुणबुद्धौ कर्मबुद्धौ च कथं न गुणकर्मापेक्षेत्याशङ्क्य प्रकरणान्तरमारभते—

समवायिनः श्वैत्याच्छ्वैत्यबुद्धेश्च श्वेते बुद्धिस्ते एते कार्यकारणभूते ॥ ९ ॥

समवायिन इत्यभिधानात् सम्बन्धस्य कारणतामाह, तथाच गुणे गुणसमवायाभावात् कर्मसु कर्मसमवायाभावाच्च न तत्तज्ज्ञाने गुणकर्मापेक्षा विशेषणत्वेन, विशेष्यत्वेन त्वस्त्येव । एवञ्च श्वेतः शङ्ख इत्यादिप्रतीतौ श्वैत्यसमवायस्य श्वैत्यगुणस्य श्वैत्यविशेषणज्ञानस्य च कारणत्वमित्युक्तम्, तथाच विशेषणसम्बन्धविशेषणतज्ज्ञानानां विशिष्टप्रत्यक्षप्रमां प्रति कारणत्वमिति, तेन पूर्वोक्तं सर्वं सिध्यति ॥ ९ ॥

ननु यथा घण्टावानित्यत्र द्रव्यापेक्षं द्रव्यज्ञानम्, तथाऽयं स्तम्भोऽयं कुम्भ इत्यादावपि द्रव्याविशेषणकबुद्धौ द्रव्यबुद्धिः कारणं तथाच कापि प्रथमतो द्रव्यबुद्धिर्न स्यादित्यत आह—

द्रव्येष्वनितरेतरकारणाः ॥ १० ॥

बुद्ध्य इति शेषः । स्तम्भज्ञानानन्तरकालीनमपि कुम्भज्ञानं न स्तम्भज्ञानकार्यं स्तम्भस्य कुम्भं प्रति विशेषणत्वायेनात् ॥ १० ॥

अ०८आ०१सू०११द्रव्यबुद्धेः सविशेषणत्वविचारः । २०३

ननु घटपटादिवुद्धीनां क्रमो दृश्यते, क्रमश्च कार्यकारणभाव-
घटित एवेत्यत आह—

कारणायौगपद्यात् कारणक्रमाच्च घटपटादिवु-
द्धीनां क्रमो न हेतुफलभावात् ॥ ११ ॥

कारणक्रमाधीनो घटपटादिवुद्धीनां क्रमो, न हेतुफलभावाधी-
नः । कारणक्रम एव कथमत आह—कारणायौगपद्यादिति । बुद्धीनां
यौगपद्यं प्रतिपिद्धमतो नानाबुद्धिकारणानामपि न यौगपद्यम्, य-
दि तु कारणयौगपद्यं भवेत्तदा कार्ययौगपद्यमप्यापद्येत, तथाच
युगपज्ज्ञानानुत्पत्तिर्मनसो लिङ्गमिति बहुमज्येतेति भावः ॥ ११ ॥

इति श्रीशाङ्करे वैशेषिकसूत्रोपस्कारेऽष्टमाध्यायस्थ
प्रथममाहिकम् ।



अष्टमाध्याये द्वितीयाह्निकम् ।

प्रात्यक्षिकस्य सविकल्पकस्य निर्विकल्पकस्य च ज्ञानस्य निष्पत्तिविधिमभिधायेदानीं विशिष्टवैशिष्ट्यप्रत्यक्षमभिधातुमेकदेशमाह—

अयमेष त्वया कृतं भोजयैनमिति बुद्ध्यपेक्षम् ॥ १ ॥

सन्निकृष्टे वस्तुनि तावदयमिति बुद्धिरुत्पद्यते, विप्रकृष्टे च वस्तुन्येष इति । (१)क्रियायां स्वतन्त्रोऽयमिति बुद्धिमपेक्ष्य त्वयेति कर्तृत्वोपरक्ता बुद्धिः । कारणव्यापारविषयत्वबुद्धिमपेक्ष्य कृतमिति कर्मबुद्धिः । अयं भुजिक्रियायां कर्त्ता प्रयोजकश्चायमिति बुद्धिमपेक्ष्य भोजयेति । नियोज्यनियोक्तृव्यापारस्य विषयोऽयमिति (२)बुद्ध्यपेक्षमेनमिति । एवमन्यदपि बुद्ध्यपेक्षमूहनीयम् ॥ १ ॥

अन्वयव्यतिरेकेपरिच्छेद्यमेवैतदित्याह—

दृष्टेषु भावाददृष्टेष्वभावात् ॥ २ ॥

यदाऽयमितिबुद्धेः सन्निकृष्टो विषयः एष इति बुद्धेर्विप्रकृष्टोऽपि बुद्ध्यारूढो विषयः त्वयेतिबुद्धेः सन्निकृष्टः कर्त्ता विषयः कृतमिति बुद्धेः कर्म विषयः भोजयेतिबुद्धेर्नियोज्यनियोक्तारौ विषयौ एनमिति बुद्धेस्तदुभयव्यापारो विषयः सन्निकृष्टो भवति तदैतादृशी बुद्धिरुत्पद्यते, अदृष्टेषु तु विषयेषु नैता बुद्ध्यः प्रादुर्भवन्तीत्यन्वयव्यतिरेकगम्यमेवैतदित्यर्थः ॥ २ ॥

इदानीं प्रकरणान्तरमारभते—

अर्थ इति द्रव्यगुणकर्मसु ॥ ३ ॥

एतेषां द्रव्यगुणकर्मणामर्थ्यमानत्वं(३)तेन तेन विधिनोक्तम्, तेन तेषु त्रिषु वैशेषिकाणामर्थ इति परिभाषा अर्थपदेन त्रयाणामुपस्थितेः । तदुक्तं—प्रशस्तदेवाचार्यैः “त्रयाणामर्थशब्दामिधेयत्वञ्च”इति ॥३॥

(१) क्रियायामिति । क्रियायां साध्यायां कारके प्रधानभूतो योऽर्थः स स्वतन्त्र तज्ज्ञान कर्तृत्वज्ञानहेतु स्वतन्त्र कर्तृत्यनुशासनादित्यर्थः ।

(२) बुद्ध्यपेक्षमिति । विशिष्टवैशिष्ट्यावगाहिप्रत्यक्षे विशेषणज्ञान विशेष्यज्ञान च कारणमिति तत्तद्बुद्ध्युपपादनमिति भावः ।

(३) अर्थ्यमानत्वमिति । अर्थशब्दामिधेयत्वमित्यर्थः ।

प्रकरणान्तरमवतारयति—

द्रव्येषु पञ्चात्मकत्वं प्रतिषिद्धम् ॥ ४ ॥

द्रव्येष्विति द्रव्यपदार्थनिरूपणप्रकरणमुपलक्षयति । प्रत्यक्षाप्र-
त्यक्षाणामित्यादिसूत्रेण शरीरादीनां पञ्चात्मकत्वं पञ्चभूतात्मकत्वं
प्रतिषिद्धं निराकृतम् । यथा शरीरस्य न नानाप्रकृतिकत्वं तथा व-
क्ष्यमाणानां घ्राणादीनामिन्द्रियाणामपि । तेन तेषां प्रतिनियतगु-
णग्राहकत्वं सिध्यतीति भावः ॥ ४ ॥

यदर्थमिदमारब्ध तदाह—

भूयस्त्वाद्गन्धवत्त्वाच्च पृथिवी गन्धज्ञाने प्रकृतिः ॥ ५ ॥

गन्धो क्षायतेऽनेनेति गन्धज्ञानं घ्राणन्तत्र पृथिवी पृथिवीमात्रं
प्रकृति उपादानकारणम् । कुत एतदित्यत आह—गन्धवत्त्वात् । न
हि गन्धवत् निर्गन्धेनारभ्यते इत्युक्तम् । गन्धवत्त्वञ्च बहिरिन्द्रिया-
णां ग्राह्यजातीयगुणवत्त्वनियमात् सिद्धम् । तर्हि पार्थिवत्वावि-
शेषेऽपि शरीरावयवान्तराणां न गन्धव्यञ्जकत्वं किन्तु घ्राणस्यैवे-
ति कुतो नियम इत्यत आह—भूयस्त्वादिति । इतरद्रव्यानभिभूतैः पा-
र्थिवावयवैरारब्धत्वमेव भूयस्त्वम् । पारिभाषिकञ्चैतद्भूयस्त्वं समा-
नतन्त्रेऽपि ॥ ५ ॥

इन्द्रियान्तरेऽप्येतदतिदिशति—

तथापस्तेजोवायुश्च रसरूपस्पर्शाविशेषात् ॥ ६ ॥

रसनचक्षुष्मिन्द्रियाणां प्रकृतिरिति शेषः । तेन यथासख्य रस
नादीनामवादयः प्रकृतयः, तत्तत्प्रतिनियतार्थग्राहकत्वात् । अत्रापि
नियमे भूयस्त्वमेव तन्त्रम् । रसादिमत्त्वे च रसनादीनां ग्राह्यजाती-
यविशेषगुणवत्त्वनियम एव प्रमाणमित्युक्तम् । (१) एवञ्च विशिष्टादृष्टो-
पगृहीतकर्णशङ्कुल्यवच्छिन्नो नमोदेश एव श्रोत्रम् ॥ ६ ॥

इति श्रीशाङ्करे वैशेषिकसूत्रोपस्कारेऽष्टमाध्यायस्य
द्वितीयमाहिकम् ।

समाप्तश्चायमष्टमोऽध्यायः ।

नवमाध्याये प्रथमाह्निकम् ।

संयोगसमवायान्यतरसन्निकर्षजलौकिकप्रत्यक्षनिरूपणानन्तरं
(१)तदितरप्रत्यासत्तिजन्यलौकिकप्रत्यक्षव्युत्पादनफलकं नवमा
ध्यायमाह—

क्रियागुणव्यपदेशाभावात् प्रागसत् ॥ १ ॥

कार्यमिति शेषः । प्रागिति । कार्योत्पत्तेः प्राक् कार्यं घटप-
टादि असत् तत्कालीनस्वजनकाभावप्रतियोगीत्यर्थः । अत्र हेतुः-
क्रियागुणव्यपदेशाभावात् । यादे तदानीमपि कार्यं घटादि सदैव
स्यात् तदा क्रियावत्त्वेन गुणवत्त्वेन च व्यपदिश्येत, यथोत्पन्ने घट
घटस्तिष्ठति घटश्चलति रूपवानयं दृश्यते घट इत्यादिप्रकारेण व्य-
पदिश्यते न तथोत्पत्तेः प्रागपि व्यपदेशोऽस्ति तेन गम्यते तदानी-
मसन्निति । स च व्यूह्यमानेषु (२)वीरणेषु योज्यमानेषु तन्तुषु च-
क्राकृढायां मृदि कुलालादिव्यापारेषु अनुवर्त्तमानेषु भविष्यत्यत्र क-
टः पटो घटो वेति सार्वलौकिकी प्रत्यक्षप्रतीतिः, चक्षुर्विस्फारणा-
नन्तरं जायमानत्वात् । (३)न च संयोगसमवायान्यतरघटिता प्रत्या-
सत्तिरत्र प्रभवति, तस्मादिन्द्रियसम्बद्धविशेषणता प्रत्यासत्तिरत्र
तन्त्रम् । ननु चान्योन्याश्रयः सत्यां विशेषणतायां तत्प्रतीतिः प्रती-
तौ च विशेषणतेति चेन्न विशेषणता हि तदुभयस्वरूपमेव (४)उप-
विलेष्टप्रत्ययजननयोग्यम् । तच्च प्रतीतेः पूर्वमपि सदैव, तदुक्तं
न्यायवार्तिके—“समवायेऽभावे च विशेषणविशेष्यभावः” इति ।
स चायं प्रागभावः प्रतियोगिजनकः, न हि घटे जाते स एव घट-
स्तदानीमेवोत्पद्यते तत्र कारणान्तरसत्त्वेऽपि कारणवैकल्यमनु-
स्त्रियमाणं स्वप्रागभाववैकल्यमेवानुसर्त्तुमर्हति । तद्वदोत्पत्तौ स
एव घटः प्रतिबन्धक इति चेत्तर्हि प्रतिबन्धकाभावत्वेन तस्य कार-

(१) महर्षिकणादमतेऽभावपदार्थो नास्तीति अपसिद्धान्तनिरासाय तनिरूपकसूत्रश्रव्याख्या-
नायारभते तदितरेति । विशेष्यविशेषणभावाख्यप्रत्यासत्त्याऽभावप्रत्यक्षमिति तात्पर्यम् ।

(२) वीरणेष्विति । वीरणम् तृणविशेषो कटोपयोगीत्यर्थः ।

(३) नचेति । घटो भविष्यति घटाभाववद्भूतलमित्यादौ चक्षुःसंयुक्ते भूतले घटाभावस्य
भयागायभावादित्यर्थः ।

(४) उपविलेष्टेति । उपविलेष्टप्रत्ययश्चोक्ताविशिष्टसबद्धप्रतीतिरिति भावः ।

अ०९ आ०१ सू०२-६ प्रागभावध्वंसादिसाधनम् । २०७

णत्वमवर्जनीयम् । ननु यदि घट एव तस्या(१)भावस्तदा घटे नष्टे तदुन्मज्जनापत्तिरिति चेन्न घटनाशस्यापि तद्विरोधित्वात् न हि विरोधिसत्त्वकालेऽपि विरोध्यन्तरप्रादुर्भाव इति । न ह्यनयोर्देशकृतो विरोधो येन गोत्वाद्यत्ववत् समानकालीनत्वं स्यात् । किं तर्हि ? कालकृतस्तथाच कथमेककालावस्थायित्वम्भवेत् ॥ १ ॥

(२)अभावान्तर प्रतीतिबलसिद्धमाह —

सदसत् ॥ २ ॥

यथा कारणव्यापारात् पूर्वं प्रत्यक्षानुमानाभ्यां कार्यस्यासत्त्वं प्रमीयते तथा विनाशकस्य मुद्गरादेर्व्यापारानन्तरं सदेव कार्यं घटादि इदानीमसदिति प्रत्यक्षानुमानाभ्यामेव प्रमीयते । स चायमभावो ध्वंस इति गीयते । भवति हि घटो नष्टो ध्वस्त इदानीं श्रुतपूर्वो गकारो नास्तीत्यादिधीरिति भावः ॥ २ ॥

ननु घट एवावस्थाविशेषे ध्वसव्यवहारं करोति न तु घटादन्यस्तस्य ध्वस इत्यत आह—

असतः क्रियागुणव्यपदेशाभावादर्थान्तरम् ॥ ३ ॥

सदिति सूत्रशेषः । असतः सत् अर्थान्तरम् । कुत इत्यत आह— क्रियागुणव्यपदेशाभावादिति । न हि प्रध्वंसकालेऽपि वर्तते घटः— अस्ति घटः—इदानीं रूपवान् घट—घटमानयेत्यादिव्यपदेशस्तदितो वैधर्म्यादसतः सदर्थान्तरमिति ॥ ३ ॥

प्रागभावप्रध्वंसौ साधयित्वाऽन्योन्याभाव साधयितुमाह—

सच्चासत् ॥ ४ ॥

यत्र सदेव घटादि असदिति व्यवहियते तत्र तादात्म्याभावः प्रतीयते । भवति हि असन्नश्चो गवात्मना—असन् गौरश्चात्मना—असन् पटो घटात्मना—अघटः पटः—अनश्चो गौ—अगौरश्च इत्यादि—प्रतीतिः । तदस्यामश्वान्याभाववान् गौः पटान्योन्याभाववान् घट इत्यन्योन्याभाव एव (३)तादात्म्याभावापरनामा भासते । तदत्र

(१) तस्य प्रागभावस्य ।

(२) अभावान्तरमिति । ध्वंसमित्यर्थः ।

(३) तादात्म्याभावेति । तादात्म्यसम्बन्धावच्छिन्नप्राप्तियोगिताकाभाव इत्यर्थः ।

तादात्म्यं (१)प्रतियोगितावच्छेदकम् । प्रतियोगिसमानाधिकरणश्चा-
यमभावः, भवति हि घटो न भूतलमिति प्रतीतिः । नित्यश्च, कदा-
चिदपि घटपटयोस्तादात्म्यासम्भवात् ॥ ४ ॥

इदानीं चतुर्थमभावमत्यन्ताभावाख्यमाह—

यच्चान्यदसदतस्तदसत् ॥ ५ ॥

अतः पूर्वोक्तादभावत्रयात्, यदन्यदसत् तदसत् तदन्यन्तास-
त्त्वम् । असदित्युभयत्र भावप्रधानो निर्देशः । तत्रैकमसदुद्देश्यम-
परमसद्विधेयम्, तथाचोक्ताभावत्रयमिन्नो योऽभावः सोऽत्यन्ता-
भाव इति पर्यवसन्नोऽर्थः । तत्र प्रागभावस्य उत्तरावधिकत्वम्,
प्रध्वंसस्य पूर्वावधिकत्वम्, अन्योन्याभावस्य प्रतियोगिसमाना-
धिकरणत्वमत्यन्ताभावस्य तु त्रितयवैधर्म्यमतश्चतुर्थोऽयमभावः ॥ ५ ॥

इदानीं प्रकरणान्तरमारभते, तत्र प्रध्वंसे तावत् प्रत्यक्षसाम-
ग्रीमाह—

असदिति भूतप्रत्यक्षाभावात् भूतस्मृतेर्विरोधि-
प्रत्यक्षवत् ॥ ६ ॥

असदितिातिकारेण प्रत्यक्षाकारं ज्ञानमाह, तेनासन् घटः—नष्टो
घटः—ध्वस्त इदानीं घट—इति प्रत्यक्षप्रतीतिरस्ति । तत्र दृष्टान्तो—वि-
रोधिप्रत्यक्षवदिति । विरोधिनो घटादेर्यथा स्पष्टं प्रत्यक्षं तथा तत्प्र-
ध्वंसस्यापि । तत्र कारणमाह—भूतप्रत्यक्षाभावादिति । भूतस्य उत्प-
द्य विनष्टस्य घटादेः प्रत्यक्षाभावात् । एतेन (२)योग्यानुपलब्धि-
माह । तत्र चायं तर्कः सहकारी—यद्यत्र घटोऽभविष्यत् भूतलमिवा-
द्रक्ष्यत न च दृश्यते तस्मान्नास्तीति । सहकार्यन्तरमाह—भूतस्मृ-
तेरिति । भूतस्य प्रतियोगिनो घटादेः स्मृतेरिति प्रतियोगि-
(३)स्मरणमुक्तम् ॥ ६ ॥

(१) प्रतियोगितावच्छेदकमिति । प्रतियोगितावच्छेदकसम्बन्ध इत्यर्थः ।

(२) योग्यानुपलब्धिमिति । सा चाभावप्रत्यक्षे हेतुरित्यर्थः । योग्यत्वमनुपलब्धौ विशेष-
णम् । योग्यता च प्रतियोगिसत्त्वप्रसञ्जनप्रतियोगिकत्वरूपा प्राप्ता ।

(३) स्मरणमिति । इदमपि कारणकथनम् । अभावप्रत्यक्षे प्रतियोगिज्ञान कारणमिन्द्रियार्थः ।
स्मरणपद सम्भवाभिप्रायकम् ।

प्रागभावे प्रध्वंसप्रत्यक्षताकारमतिदिशशाह—

तथाऽभावे भावप्रत्यक्षत्वाच्च ॥ ७ ॥

सामान्यवाच्यप्ययमभावशब्दः प्रकरणात् प्रागभावपरः । यथा प्रध्वंसे प्रत्यक्षज्ञानं तथा प्रागभावेऽपि । कुतः? भावप्रत्यक्षत्वात् । भावस्य व्यूह्यमानवीरणादेः प्रत्यक्षत्वात् प्रत्यक्षेण विपर्ययीक्रियमाणत्वात् ।

यद्वा भावस्याधिकरणस्य प्रतियोगिनश्च प्रत्यक्षत्वात् योग्यत्वादित्यर्थः । संसर्गाभावग्रहेऽधिकरणयोग्यतायाः प्रतियोगियोग्यतायाश्च तन्त्रत्वात् । चकारात् प्रतियोगिस्मरणमुक्तञ्च तर्कं समुच्चिनोति । अनादेरपि प्रागभावस्यानन्तस्यापि प्रध्वंसस्याविशेषमात्रे प्रत्यक्षत्वम् ॥ ७ ॥

अन्योन्याभावस्य प्रत्यक्षतामाह—

एतेनाघटोऽगौरधर्मश्च व्याख्यातः ॥ ८ ॥

एतेनेति प्रतियोगिस्मरणाधिकरणग्रहणप्रागुक्ततर्कानतिदिशति । योग्यानुपलम्भः सर्वत्र समानः । चकार उक्तसमुद्भवार्थः । अधर्म इत्यतीन्द्रियस्यापि धर्मस्य सुखज्ञानादावधिकरणेऽन्योन्याभावस्य प्रत्यक्षतां वदन् अन्योन्याभावग्रहे प्रतियोगियोग्यता न तन्त्र किन्त्वधिकरणयोग्यतामात्रं तन्त्रमित्युपदर्शयति । कथमन्यथा स्तम्भं पिशाचो न भवतीति पिशाचान्योन्याभावः स्तम्भे गृह्येत स्तम्भात्मतया पिशाचानुपलम्भस्य तदन्योन्याभावप्राहकत्वात्, तस्याप्यनुपलम्भस्य प्रतियोगिसत्त्वविरोधित्वात् स्तम्भे पिशाचतादात्म्ये सत्यनुपलम्भानुपपत्तेः । (१) ननु पिशाचतादात्म्यमिह न प्रतियोगि, किन्तर्हि? पिशाचः, स च स्तम्भे वर्तमानोऽपि गुरुत्ववन्नोपलभ्यते इति तदनुपलम्भः प्रतियोगिसत्त्वविरोधी न भवतीति चेन्न प्रतियोग्यनुपलम्भवत् (२) प्रतियोगितावच्छेदकानुपलम्भस्याप्यभावग्रहकारणत्वात् । ननु प्रतियोगित्वग्रहाधीनोऽन्यो-

(१) पिशाचतादात्म्यानुपलम्भः प्रतियोग्यनुपलब्धिरूपं पिशाचानुपलब्धिस्तु न पिशाचसत्त्वं विरुणाद्धि तथासति प्रतियोग्यविरोधिन्यपि अनुपलब्धिभावः ग्राह्येदित्याशयेनाशङ्कते नन्विति ।

(२) उत्तरमाह प्रतियोगीति । प्रतियोगितावच्छेदकानुपलम्भस्य प्रतियोगितावच्छेदकसम्बन्धानुपलम्भस्येऽर्थः ।

न्याभावग्रहः,प्रतियोगित्वञ्चा(१)न्योन्याभावविरहात्मत्वं ततश्चान्यो-
न्याभावग्रहाधीन एवान्योन्याभावग्रह इति चेन्नाधिकरणावृत्तित्वेन
ज्ञायमानो धर्म एव प्रतियोगितावच्छेदको न तु प्रतियोगिताव-
च्छेदकत्वेनापि तदग्रहस्तन्त्रमित्युक्तत्वात् ॥ ८ ॥

अथेदानीमत्यन्ताभावप्रत्यक्षतामाह—

अमृतं नास्तीत्यनर्थान्तरम् ॥ ९ ॥

भूतमिदानीं नास्तीतिप्रतीतिर्ध्वंसमालम्बते भूतत्वं नोल्लिखति
किन्त्विदं नास्तीतिमात्रोल्लेखिनी प्रत्यक्षप्रतीतिरत्यन्ताभावमालम्ब-
ते अभूतमित्युत्पादविनाशालम्बनत्वं द्योतयति, अनर्थान्तरत्वमपि
(२)तदभिप्रायकमेव यथा जले पृथिवीत्वं नास्ति पृथिव्यां न जल-
त्वमिति । यदि हि जलावयविान् पृथिवीत्व स्यात् उपलभ्येत न
चोपलभ्यते तस्मान्नास्तीति-तर्कपुरस्कारोऽत्रापि द्रष्टव्यः । एवञ्च
यद्वस्तु यत्र न कदाऽपि भविष्यति न च कदाचिद्भूतं तस्य वस्तु-
नस्तत्रात्यन्ताभावो मन्तव्यः । भूतभविष्यतोश्च तत्र प्रध्वंसप्रागभा-
वालम्बन एव तत्राधिकरणे नास्तीतिप्रत्ययः । अतएवायमात्यन्ति-
कस्त्रैकालिक इत्यभिधीयते ॥ ९ ॥

ननु गेहे घटाभावो नात्यन्ताभावः कदाचित्तत्र घटसत्त्वात्,
नापि प्रागभावप्रध्वंसौ तयोः समवायिकारणमात्रवृत्तित्वात्, नाप्यु-
त्पादविनाशशीलोऽत्यन्ताभाव एव आत्यन्तिकश्चोत्पादविनाशशी-
लश्चेति विरोधात्, नापि चतुर्थ एवायं संसर्गाभावः तस्य त्रैवि-
ध्यविभागव्याघातादित्यत आह—

(१) अन्योन्याभावविरहात्मत्वमिति । अभावविरहात्मत्वं वस्तुन प्रतियोगितेत्युक्ते ।

(२) तदभिप्रायकमेवेति । उत्पादविनाशाभ्यातिरिक्ताभावान्तराविषयकत्वमेवेत्यर्थः । अत्र
'भूतमिदानीं नास्तीति' प्रतीतिर्ध्वंसमवलम्बते । अभूतमिति अभविष्यत उपलक्षकम् तथाच
यदत्र न भूत नापि भविष्यत् तदत्र नास्तीति प्रत्यक्षप्रतीतिर्भवति तत्प्रत्यक्षमनर्थान्तरम् । अनर्थान्त-
रमित्यस्य नास्ति विषयतयाऽर्थान्तरमत्यन्ताभावभिन्न इत्येत्यर्थः । यथाध्वयविन्यां पृथिव्यां जलत्व
नास्तीत्यादिप्रत्यक्षं न ध्वंसप्रागभावविषयत्वेनोपपद्यतेऽतोऽत्यन्ताभाव एव, तस्य विषयो तत्प्रत्यक्ष
एवेन्द्रियसंयुक्तविशेषणतासंनिर्गततर्कसहकृत प्रतियोग्युपलम्भाभाव प्रतियोगिज्ञान च कारणमिति
अस्मद्गुरुचरणा ।

अ०९आ०१सू०१०;१२नास्तिघटइति प्रतीतिविवेचनं । २११

नास्ति घटो गेहे इति(१) सतो घटस्य गेहससर्ग-
प्रतिषेधः ॥ १० ॥

गेहे घटस्य यः संसर्गः संयोगस्तस्य प्रतिषेधः, स च यदि कदा-
चिदपि न घटस्तदात्यन्ताभाव एव, (२)भविष्यतः प्रागभावो भूतस्य
प्रध्वंसाभावः । तर्हि घटससर्गो गेहे नास्तीति—प्रतीत्या भवितुम-
मिति चेत् प्रतीत्या भवितुमिति कोऽर्थः ? यदि (३)तद्विषयया
प्रतीत्या भवितुमिति पादनार्थस्तदेष्टापत्तिः । अथ तदुल्लेखिन्येति,
(४)तदा गेहे इत्यधिकरणोल्लेखस्यैव ससर्गोल्लेखपर्यवसानमाधार-
त्वस्यैव धर्मसम्बन्धाकारत्वात् । तत् (५)किं घटस्तत्रास्त्येव । (६)अ-
स्त्येवेति कोऽर्थस्तत्र समवेतः संयुक्तो वा ? नाद्यः समवेतघटस्य
तत्राभावात् । न द्वितीयः संयोगस्य निषेधात् । नन्वेव घटादीनां
केवलान्वयित्वप्रसङ्गः, तत्संयोगसमवायान्तरस्यैव सर्वत्र निषेधा-
दिति चेन्न तदुभयनिषेधस्यैव (७)घटनिषेधात्मकत्वात् । (८)तत् किं
घटस्तत्संयोगश्चेत्येकं तत्त्वं, येन घटसंयोगनिषेधो घटनिषेधः
स्यात्, (९)तत् किं घटस्तत्संयोगसमवायावेकं तत्त्वं, येन तद्विधरेव
घटविधिः स्यात्, न हि तौ यत्र निषेध्येते तत्र घटान्वयो येन के-
वलान्वयित्वं तस्य स्यात्, तथाच यस्य यो विधिस्तन्निषेध एव त-

(१) सत इति । असत्ख्यात्यभ्युपगममते गगनपुष्पाभाववदत्यन्तासतोऽभाव एवात्यन्ताभाव
इति भ्रमो माभूदत सत इति सूत्रे घटस्य विशेषणम् ।

(२) भविष्यत इति । संयोगस्येति शेषः ।

(३) तद्विषययोति । प्रत्यक्षरूपयेत्यर्थः । तदुल्लेखिन्येति । शाब्दरूपयेत्यर्थः ।

(४) प्रथमे इष्टापत्तिमुक्त्वाऽन्यत्र दोषमाह तदेति । तथा च गेहे घटो नास्तीत्यत्र अधिकरणार्थ-
या सप्तम्या ससर्गरूपैव गृहवृत्तिघटसंयोगाभावः प्रतीयते गेहे घटससर्गो नास्तीति प्रतीत्या तु
घटससर्गनिष्ठससर्गाभाव इति न कश्चिदोष इति भावः ।

(५) उक्तप्रतीते ससर्गनिषेधपक्षे शङ्कते किञ्चनेति ।

(६) विवक्ष्य समाधत्ते अस्त्येवेतीति ।

(७) घटनिषेधात्मकत्वादिति । समनियताभावेक्यादिति भावः ।

(८) शङ्कते तदिति ।

(९) प्रतिषेधपक्षेऽपि तत्किमिति-घटविधिः स्यादित्यन्तम् । ननु सम्बन्धसत्त्वानियतसत्ताकत्व
सम्बन्धिन इति नियमेन घटस्तत्सम्बन्धयोरेकतत्त्वताविरहेऽपि न क्षतिरिति चेत्प्रकृतेऽपि समाव-
मित्यभिप्रायः ।

प्रतिषेध इति । (१) यद्वा घटस्य समवायितया गेहेऽत्यन्ताभाव एव, स एव गेहे घटो नास्तीति प्रतीतिविषयः, कपाले संयोगितयेव । (२) एव सति केवलान्वय्यत्यन्ताभावप्रतियोगितया घटोऽसन् स्यादिति चेत् (३) भवेदेवं यदि संयोगित्वसमवायित्वाभ्यां सर्वत्रासन् स्यादिति भावः ॥ १० ॥

तदेवं भावाभावविषयकं लौकिकप्रत्यक्षं निरूप्य योगिप्रत्यक्षं निरूपयितुं प्रकरणान्तरमारभते—

आत्मन्यात्ममनसोः संयोगविशेषादात्मप्रत्यक्षम् ॥ ११ ॥

ज्ञानमुत्पद्यते इति शेषः । द्विविधास्तावद्योगिनः समाहितान्तः-
करणा ये युक्ता इत्यभिधीयन्ते, असमाहितान्तःकरणाश्च ये वियुक्ता इत्यभिधीयन्ते । तत्र युक्ताः—साक्षात्कर्तव्ये वस्तुन्यादरेण मनो नि-
धाय निदिध्यासनवन्तः, तेषामात्मनि स्वात्मनि परमात्मनि च ज्ञा-
नमुत्पद्यते । आत्मप्रत्यक्षमिति । आत्मा प्रत्यक्षः साक्षात्कारविषयो
यत्र ज्ञाने तत्तथा । यद्यप्यस्मदादीनामपि कदाचिदात्मज्ञानमस्ति
तथाप्यविद्यातिरस्कृतत्वात् तदसत्कल्पमित्युक्तमात्ममनसोः सन्नि-
कर्षविशेषादिति । योगजधर्मानुग्रह आत्ममनसोः सन्निकर्षे विशेष-
स्तस्मादित्यर्थः ॥ ११ ॥

तत् किमात्मन्येव युक्तानां ज्ञानं तत्कुतः सार्वश्यमित्यत आह—

तथा द्रव्यान्तरेषु प्रत्यक्षम् ॥ १२ ॥

ज्ञानमुत्पद्यत इति प्रकरणायातम् । तथेति योगजधर्मानुगृहीतेनैव
मनसा, द्रव्यान्तरेषु चतुर्ष्वणुषु मनसि वायुदिक्कालाकाशेषु, द्रव्य-
पदेन तद्वत्तगुणकर्मसामान्यानां विशेषपदार्थस्य समवायस्य प्रत्यक्षग-
तस्यापि गुरुत्वस्थितिस्थापकादेरात्मगतस्यापि जीवनयोनित्यत्ननिर्वि-

(१) असत्ख्यात्यनभ्युपगमे गेहवृत्तिघटसयोगाभाव प्रतियोगिनः सिद्ध्यसिद्धिभ्यां व्याहत इत्यत कल्पान्तरमाह यद्वेति । घटस्येति । तथाच सूत्रे गेहससर्गप्रतिषेध इत्यस्य ससर्गेण सम-
वायेन प्रतिषेध गेहे ससर्गप्रतिषेध गेहससर्गप्रतिषेध इति समासोऽभिप्रेत इत्यर्थः ।

(२) सत्पदस्य व्यर्थतामाविष्कर्तुं शङ्कते एवमिति । असन् अवृत्तिः गगनवदिति भावः ।

(३) उत्तरयति भवेदेवमिति । एव=केवलान्वय्यत्यन्ताभावप्रतियोगिहेतुकासत्त्वम् । के-
वलान्वय्यत्यन्ताभावप्रतियोगित्वमसत्त्वव्यभिचारीति भावः । एकेन सम्बन्धेन वृत्तिमत्यपि गुणादौ
संयोगादिरूपसम्बन्धान्तराच्छिन्नप्रतियोगिताककेवलान्वय्यत्यन्ताभावप्रतियोगित्वादित्याक्षयः ।

अ०९ आ०१ सू०१३-१५ वियुक्तयोगिप्रत्यक्षकथनम् । २१३

कल्पकभावनाधर्माधर्मादेः सद्ब्रह्मः सामग्रया योगजधर्मोपग्रहस्य तुल्य-
त्वात् अन्यथा सार्वक्षयमुक्तं न भवेत् ॥ १२ ॥

युक्तानां प्रत्यक्ष ज्ञानमभिधायेदानीं वियुक्तानामाह—

असमाहितान्तःकरणा उपसंहृतसमाधयस्तेषाञ्च ॥ १३ ॥

असमाहितान्तःकरणा इत्यस्यैव व्याख्यानमुपसंहृतसमाधय इति ।
यद्वा कथमसमाहितान्तःकरणा इत्यत आह—उपसंहृतसमाधय इति ।
उपसंहृतो दूरीकृतः समाधिर्निदिध्यासनात्मको यैस्ते तथा । ते हि समा-
धिप्रभावाद्विकरण(१)धर्माः अणिमाद्याः शरीरसिद्धीर्दूरश्रवणाद्याश्चे-
न्द्रियसिद्धीराप्तवन्तः समाधावप्यलंप्रत्ययमासादयन्तः “तावदेवास्य
चिर यावन्न विमोक्ष्ये अथ सम्पत्स्य” इत्यादि श्रुतिसमधिगतकृत्या-
न्तराभावाः भोगमात्रस्य कर्तव्यतामाकलय्य तेषु तेषु प्रदशेषु द्वीपो-
पद्वीपादिषु तेन तेन जन्मना तुरङ्गमातङ्गविहङ्गभुजङ्गादिना (यावदेव
चिर यावत्) देवर्षिमानुषभावेन च पूर्वोपात्तान् कर्माशयानुपमुञ्ज्यहे
तावत् प्राप्तैव निरपाया भूमिरित्याकलयन्तः सकलमर्थजात योगज-
धर्मबलोपबृंहितेन्द्रियशक्तयो व्यवहित विप्रकृष्टञ्च प्रत्यक्षीकुर्वन्ति ॥ १३ ॥

ननु न तावत्तेषु मानसं ज्ञानं मनसो घहिरस्वातन्त्र्यात्, नापि व-
हिरिन्द्रियजन्यम् तेषां सम्बद्धवर्त्तमानार्थग्राहित्वात् यथायोग रूपो-
द्भवादिसापेक्षत्वात् आलोकादिसव्यपेक्षत्वाच्चेत्याशङ्क्य केपुचित् प-
दार्थेषु प्रत्यासत्तिमुपपादयन्नाह—

तत्समवायात् कर्मगुणेषु ॥ १४ ॥

प्रत्यक्षज्ञानं जायते इति शेषः । मौक्तिकानीन्द्रियाणि यदि सन्नि-
कर्षमपेक्षन्ते तदा परमाण्वाकाशदिकालसमवेतेषु स्वमनःसंयोगि-
समवायात् इतरद्रव्येषु च कायव्यूहोपभोगार्थोपगृहीतनानापण्ड-
मनःसंयोगात् तत्सयुक्तसमवायात् तत्तद्द्रव्यगुणादिषु ज्ञानमुत्पद्य-
ते । एतच्चोपपत्तिसौकर्यमनुरुध्योक्तम् ।

वस्तुतो बाह्येन्द्रियेषु मनसि च योगज एव धर्मः प्रत्यासत्तिस्तत-
एव सर्वानुपपत्तिशान्तेः, अगस्त्यसमुद्रपान दण्डकारण्यनिर्माणञ्चे-
ति दृष्टान्तः ॥ १४ ॥

त्वावच्छिन्नाभावो यत्र स पक्ष इति जीवनाथमिश्राः । (१) सिषाधयि-
षाविरहसहकृतसाधकमानाभावो यत्र स पक्ष इति केचित् । (२) एत-
न्मते तु बाधस्थलेऽपि पक्षता । तदेतदनुमानमयूखे द्रष्टव्यम् । तदेतस्य
(३) पक्षस्य धर्मो लिङ्गमित्युक्तं भवति । लिङ्गञ्च दृष्टमनुमितं श्रुतं
वा यदनुभवरूपं ज्ञानं जनयति तल्लिङ्गिकम् । (४) तदुक्तम्—

अनुमेयेन सम्बद्धं प्रसिद्धञ्च तदन्विते ।

तदभावे तु नास्त्येव तल्लिङ्गमनुमापकम् ॥ इति ।

एतेन लिङ्गमेवानुमितिकरणं न तु तस्य परामर्शः तस्य निर्व्या-
पारत्वेनाकरणत्वात्, लिङ्गस्य तु स एव व्यापारः । यत्र धूमादेर-
तीतत्वमनागतत्वं वा तत्र कथमनुमितिरिति चेन्न साध्यस्याप्य-
तीतानागतत्वयोस्तत्रानुमानात्, (५) तत्रैव प्रतिबन्धात् । अती-
तत्वमनागतत्वं वर्तमानत्वञ्च धूमादेर्यत्र न निश्चितं तत्र कथमनुमि-
तिरिति चेत्, न कथ(६)ञ्चित् तत्र साध्यस्यापि सन्देहात् । पू-

र्यत्वप्रवेशनिबन्धनगौरवव्युदासायोत्पादोति निर्णयविशेषणमनुमितिलाभाय । पर्वतो वह्निमान्
घटो रूपवान्नवेतिसमूहालम्बनसंशयव्युदासाय निवर्त्यन्त सशयविशेषणम् । एव च तादृशसशय-
प्रतिबन्धकपर यन्मान मिति सिद्धिबाधनिश्चययोरन्यतरत् तत्सामान्याभावो यत्र स पक्षस्तथा च न
सिद्धिबाधनिश्चयोत्तरकाले पक्षतेति भावः ।

(१) चिन्तामणिकारमतमाह सिषाधयिवोति । तथा च सिषाधयिषाविरहविशिष्टसिष्यभाव एवै-
तन्मते पक्षता सा च स्वप्रतियोगिविशेष्यत्वसम्बन्धेन पर्यन्तादेवृत्तिः, अनुमितिहेतुता तु तस्या आ-
त्मनिष्ठप्रत्यासत्त्येति ध्येयम् ।

(२) दूषयति एतन्मते इति । तदनुयायिनस्तु अनुमितिहेतुभूतपक्षताया निर्वचनपरो मणिका-
रग्रन्थः । ननु पक्षपदशक्यतावच्छेदकपरो येन बाधनिश्चयविशेषस्य पक्षपदव्यवहारापत्तिरिति, पक्ष-
पदशक्यतावच्छेदकत्वमनुमित्युद्देश्यत्वमिति वदन्ति ।

(३) पक्षस्य धर्म इति । व्याप्तिविशिष्ट इति शेषः । ज्ञायमानलिङ्गजन्यानुभवो लैङ्गिकमनु-
मितिश्चेत्याख्यायते । सन्निकर्षस्य ज्ञायमानत्वेऽपि क्वचित् लिङ्गत्वेऽपि वा न तेन रूपेण तस्य प्रत्यक्षं
प्रति कारणतेति नातिव्याप्तिः । स्मरणविशेषे उद्योधकदिशा ज्ञायमानलिङ्गस्य कारणत्वात्तत्राति-
व्याप्तिवारणायानुभवपदम् ।

(४) लिङ्गजज्ञानस्यानुमितिकारणत्वे प्राची सवाद दर्शयति तदुक्तमिति । सम्बद्धान्तेन
पक्षवृत्तित्वं तदन्विते इत्यन्तेन सपक्षसत्त्वं नास्त्येवेत्यनेन विपक्षावृत्तित्वं चेति त्रयं लिङ्गस्यानुमाप-
कत्वे हेतुरित्यर्थः ।

(५) तत्रैवेति । यत्र धूमोऽतीतो ध्वस्तस्तत्र वह्निवर्तमानत्वं नानुमीयते किन्तु अतीत एव
वह्निस्तथाचातीतहेतुस्थले तत्रैवातीतसाध्य एव प्रतिबन्धात् व्याप्तेरिति अक्षरार्थः ।

(६) न कथाञ्चिदिति । असादिरूपव्याप्यसन्देहात्साध्यसन्देह एव नानुमिति रित्यर्थः ।

र्वापरदिनयोः सत्त्वनिश्चये मध्यान्दिने तु सन्देहे कथमनुमितिरिति चे-
त् (१) तद्दिनावच्छिन्नधूमादिना तद्दिनावच्छिन्नवह्न्यादेरनुमानात्,
तथैव व्याप्तेः कारणत्वावधारणात् । घूलीपटलात् कथं धूमभ्रमाद-
नुमितिरिति चेत् (२) व्याप्तत्वेन ज्ञातस्यैव लिङ्गत्वात् ज्ञानस्य च
याथावर्थायाथावर्थाभ्यामनुमितेस्ताद्रूप्यात्, अन्यथा तवापि कथं
तत्र परामर्शः करणं स्यात् । अतीन्द्रियलिङ्गस्थले परामर्शस्य त-
दजन्यतया कथं तद्व्यापारत्वमिति चेत् (३) तत्सत्तानिर्वाहकत्वरूप-
क्षैमिकसाधनतायास्तत्र व्यापारत्वघटकत्वात् अन्यथा समवाय-
स्य श्रवणादेर्व्यापारत्वानुपपत्तेरिति । कार्य्यालिङ्गात् धूमालोकादे-
रग्न्याद्यनुमानम् । कारणादपि यथा वह्निरस्य भेरीदण्डसयोगविशे-
पात् शब्दानुमानम्, यथा वा धार्मिकस्य यथाविविध्यागस्नानाद्य-
नुष्ठानाद्धर्मस्वर्गाद्यनुमानम्, यथाविधि कारीर्याद्यनुष्ठानाद्वा वर्षा-
नुमानम्, पयःपूर्णनद्यादौ स्नान्यमानप्रवाहाद्वा जलनिःसरणानु-
मानम्, उपरिवृष्टिदर्शनाद्वा नदीवृद्ध्यानुमानम् । स चायं कार्य्यका-
रणभावलक्षण एव सम्बन्धः (४) प्रकारद्वयेनोक्तः । सयोगिनः श-
रीरस्य दर्शनात्त्वगिन्द्रियानुमानम् । विरोधिना विस्फुर्जतोऽहेर्द-
र्शनाज्जाटाद्यन्तरितनकुलानुमानम् । समवायिना जलौष्ण्येन त-
त्सम्बद्धतेजोऽनुमानम् ॥ १ ॥

नन्वव्यापकमिदं परिसङ्ख्यानम् । न हि चन्द्रोदयेन समुद्रजल-
वृद्धेः-जलप्रसादेनागस्त्योदयस्य-कुमुदप्रकाशेन चन्द्रोदयस्य-च-
तुर्दशनक्षत्रोदयेनापरचतुर्दशनक्षत्रास्तमयस्य-रसेन रूपस्य-रूप-

(१) तद्दिनेति । तथाच यत्र तद्दिनावच्छिन्नो धूमस्तत्र तत्पूर्वमुत्तर या वह्निरिति तत्स्थलीय-
कालविशेषघटितव्याप्तिप्रहादेवातीतवह्न्याद्यनुमानमिति न कापि कतिः ।

(२) व्याप्तत्वेनेति । तथा च न धूमो धूमः कारणमिति, अपि तु व्याप्यत्वेन परामृश्यमाणमे-
व कारणमिति उक्तस्थले घूलीपटलमेव तद्व्ययेन परामृश्यमाणमिति न दोषः ।

(३) तत्सत्तेति । सत्ता सम्बन्धः । विरायिणो ज्ञानस्य विषयाधीनस्वरूपतया विषय्यधीनस-
म्बन्धस्यापि विषयाधीनत्वादिति भावः । एव चाचार्य्यमते न कोऽपि दोषः । चिन्तामणिकारास्त्वेवमपि
लिङ्गस्य कारणत्वे भैषज्यपरामृश्यमाणाल्लिङ्गभैषज्यानुमित्यापत्तिर्दुर्वारैव । तत्पुरुषीयत्वनिवेशे च
लिङ्गज्ञानकारणत्वापेक्षया महागौरवमिति प्राहुः ।

(४) प्रकारद्वयेनेति । कार्य्यत्वेन कारणत्वेन चेत्यर्थः । एतेन सम्बन्धघातविर्य्य वंशेपिकोक्त
न ग्राह्यमिति प्रदर्शनम् ।

विशेषेण वा रसविशेषस्यानुमानमनेन (१)संगृह्यते इत्यत आह--

अस्येदं कार्यकारणसम्बन्धश्चावग्रवाद्भवति ॥ २ ॥

अस्येदमित्येतावदेव प्रयोजकं भवतीति, अस्य साधनस्य धूमादेरिदं साध्यं वह्न्यादि । यद्वाऽस्य वह्न्यादेरिदं व्याप्यं धूमादि । तथाच व्याप्यत्वग्रहमात्रं तन्त्रं न तु कार्यकारणभावादिरपि । न तु पूर्वसूत्रे तर्हि परिसङ्ख्यानमतन्त्रमत आह—कार्यकारणसम्बन्ध इति । अनेन चोक्तं सम्बन्धान्तरमप्युपलक्षयति । सम्बन्धपदे च विषयिलक्षणा, तेन सम्बन्ध इति सम्बन्धोपन्यास इत्यर्थः । कुतस्तदुपन्यास इत्यत आह—अवग्रवात् एकदेशात् उदाहरणमात्रात् ल्यब्लोपे पञ्चमी । तेनोदाहरणमनुरुध्य कार्यकारणभावादेः सम्बन्धस्योपन्यास इह दर्शने (२)साङ्ख्यादिदर्शने च भवतीत्यर्थः ।

एवञ्च स्वाभाविकसम्बन्धशालित्वं व्याप्यत्वम् । स्वाभाविकत्वञ्चानौपाधिकत्वम् । तच्च (३)प्रत्यक्षाणां केषाञ्चित् साध्याव्यापकत्वनिश्चयात्, केषाञ्चित् साधनव्यापकत्वनिश्चयादेवानुपाधित्वं श्रेयम् । अतीन्द्रियाणाञ्च प्रमाणसिद्धानां केषाञ्चिदुभयव्यापकत्वम् उभयाव्यापकत्वं साधनमात्रव्यापकत्वं साध्यमात्रव्यापकत्वं वा । तत्राद्ये साधनव्यापकत्वात् द्वितीये साध्याव्यापकत्वात् चतुर्थेऽपि साधनव्यापकत्वादेवानुपाधित्वं निश्चयेयम् । तृतीयेऽपि व्यापकस्य तन्मात्रव्यापकत्वानुपपत्तिरितरस्य तु कथं तन्मात्रव्यापकत्वमित्यत्र तर्कोऽनुसन्धेय इति तुल्ययोगक्षेमत्वादिनाऽनुपाधित्वमध्यवसेयम् । भविष्यति कश्चिदत्रोपाधिरिति-शङ्कापिशाची सकलविधिनिषेध-

(१) संगृह्यत इति । तथा चोक्तचतुर्विधसम्बन्धेषूक्तस्थले कस्याप्यभावात्कथमनुमानमिति भावः ।

(२) साङ्ख्यादिदर्शन इति । एव च वैशेषिकदर्शने उक्तसम्बन्धचतुर्विध्यम् । साङ्ख्यमते च—

“मात्रानिमित्तसयोगिविरोधितद्वचारिमि” । स्वस्वाभिव्यघाताद्यै साङ्ख्यानां सप्तधाऽनुमा ॥”

इत्युक्तसम्बन्धसाप्तविध्यं चोदाहरणमात्रं न तु परिगणनमिति भावः ।

(३) प्रत्यक्षाणां केषाञ्चिदिति । पर्वतो वह्निमान् धूमादित्यादौ अथ पिण्डादीनामित्यर्थः । साधनव्यापकत्वनिश्चयादिति । रूपवान् रसादित्यादौ स्नेहं दीनां साध्यव्यापकत्वेऽपि साधनाव्यापकत्वभावादनौपाधिकत्वमित्यर्थः । अतीन्द्रियाणामिति । उक्तस्थलेषु प्रमाणसिद्धानां गुरुत्वादीनामुपधीनामपि चतुर्थापि कल्पेषु अनौपाधिकत्वमेव, किन्तु साधनमात्रव्यापकत्वरूपतृतीयपक्षे यद्ययमितरव्यापकं स्थात्कथं साधनमात्रव्यापकः स्यात् व्याप्यस्तु कथं तन्मात्रस्य व्यापक इति तर्कसहकारेण योगक्षेमयोरुभयत्र समानतयाऽनुपाधित्वमिति भावः ।

व्यवहारानास्कन्दतीत्यनादेरेत्यनौपाधिकत्वानिश्चयसम्भवात् । उ-
पाधिलक्षण व्याप्तिपक्षश्चोक्तम् ।

तच्चानुमान द्विविध—स्वार्थ परार्थश्च । तत्र स्वार्थं स्वयमेव
व्याप्तिपक्षधर्मतयोरनुसन्धानात् । परार्थश्च परोदीरितन्यायजन्यव्या-
प्तिपक्षधर्मताज्ञानात् । न्यायश्च (१) तृतीयलिङ्गपरामर्शप्रयोजकशा-
ब्दज्ञानजनकवाक्यम् । तदवयवाश्च पञ्च । तत्रावयवत्व(२) तृतीयलि-
ङ्गपरामर्शप्रयोजकशाब्दज्ञानजनकशाब्दज्ञानजनकवाक्यत्वम् । तानि
च वाक्यानि प्रतिज्ञाहेतुदाहरणोपनयनिगमनानि ।

तत्र A प्रतिज्ञा- (३) उद्देश्यानुमित्यन्यूनानतिरिक्तविषयकशाब्द-
ज्ञानजनकं न्यायावयववाक्यम् । B (४) हेतुश्च प्रकृतसाधनगतप-

(१) तृतीयलिङ्गपरामर्शेति । प्रथम हेतुस्वरूपलिङ्गदर्शने, तस्य लिङ्गनिश्चयरूपत्वेन लिङ्गप-
रामर्शत्वेऽपि न विवक्षा किन्तु ततो व्याप्तिस्मरणं ततश्च यो लिङ्गपरामर्शस्तृतीयलक्षणे स एव तृतीय-
लिङ्गपरामर्श इत्युच्यते स च व्याप्तिपक्षधर्मताविशिष्टहेतुनिश्चयरूपो प्राक्ष तजनकशाब्दबोधजनक-
वाक्यत्वं न्यायत्वमित्यर्थः । अत्र वाक्यपद तादृशशाब्दज्ञानानिष्ठकार्यतानिरूपितकारणताया विषयविध-
या अवच्छेदकत्वपर्याप्त्यधिकरणतालाभायाऽन्यथा न्यायैकदेशेऽतिव्याप्ति स्यात् । उपनयादिजन्यशा-
ब्दज्ञानस्यान्यदीयपरामर्श प्रति न शाब्दत्वेन कारणता किन्तु विशेषज्ञानत्वादिना, तादृशपरामर्शो
स्तु न्यायजन्यशाब्दत्वेनैव हेतुताऽन्वयप्रतिरेकानुविधानादिति भावः । यथाश्रुते उपनयवाक्यादाव-
तिव्याप्तिस्तद्विधानाय प्रयोजकान्तम् प्रतिज्ञायलिलावयवार्थबोधपरिचायकमात्रम् नतु लक्षणनि-
षिद्धम् । एव च तादृशयत्किञ्चिच्छब्दबोधनिरूपेता शाब्दज्ञाननिष्ठा या या कारणता तच्चदवच्छे-
दकोटिप्रविष्टयत्किञ्चिज्ज्ञानीयविषयताश्रयवर्णत्वव्यापकसमुदायत्व न्यायत्वमिति नन्याः ।

(२) अवयवत्वमिति । जनकान्त शाब्दज्ञानविशेषणम् । द्वितीयशाब्दज्ञानजनकपदानुपादाने
न्यायेऽतिव्याप्तिः । न्यायजन्यशाब्दबोधं प्रत्यवान्तरवाक्यार्थज्ञानस्य हेतुत्वेन तज्ज्ञानस्य च प्रतिज्ञा-
दिरूपन्यायावान्तरवाक्यजन्यतया च प्रतिज्ञादिषु प्रत्येक लक्षणसमन्वयः । न्यायजन्यशाब्दबोधे
प्रतिज्ञायेकैकावयवजन्यशाब्दबोधस्य शाब्दत्वेन जनकता तथाऽन्वयप्रतिरेकानुविधानात्, प्रतिज्ञाये-
कदेशार्थज्ञानस्य तु अवयवार्थज्ञानजननक्रमेण प्रयोजकत्व नतु साक्षाज्जनकतेति तद्वष्टुदासः । अ-
त्रापि वाक्यपद पूर्ववत् एकैकावयवजन्यशाब्दज्ञानानिष्ठकार्यतानिरूपितकारणतावच्छेदकतापर्याप्त्य-
धिकरणतालाभाय बोध्यम् । नन्यास्तु तत्तज्ज्ञानद्विजावच्छिन्नजन्यतान्यतमनिरूपितजनकताव-
च्छेदकीभूतयत्किञ्चिज्ज्ञानीयविषयितानिरूपकवर्णसमुदायत्वमवयवत्वमिति नन्याह । अधिकन्त्ववयव-
ग्रन्थे द्रष्टव्यम् ।

(३) उद्देश्येति । प्रकृतपक्षकप्रकृतसाध्यकानुमित्यन्यूनानतिरिक्तविषयक-
जन्यबोधस्य प्रकृतपक्षसाध्यकानुमितिसमानाकारकत्वमिति लक्षणसंगतिः । हेतुघटितपक्षमा-
ध्यकानुमित्यनतिरिक्तविषयकत्रोधाजनके हेत्ववयवेऽतिव्याप्तिनिरासायान्यूनानेति । निगमन तद्वारणा-
यातिरिक्तेति । उदासीनेऽतिव्याप्तिवारणाय न्यायावयवेति विशेष्यदत्तम् ।

(४) हेतुमिति । प्रकृतहेतुतावच्छेदकावच्छिन्नहेतुप्रकारकस्वार्थविशेषबोधजनकपञ्चमीव-

अम्यन्तो न्यायावयवः । उदाहरणन्तु (१) प्रकृतसाध्यसाधनाविनाभावप्रतिपादको न्यायावयवः । उपनयश्चाविनाभावः (२) विशिष्टस्य हेतोः पक्षवैशिष्ट्यप्रतिपादको न्यायावयवः । (३) निगमनन्तु पक्षे प्रकृतसाध्यवैशिष्ट्यप्रतिपादको न्यायावयवः । एवञ्च प्रवर्तते न्यायः—शब्दोऽनित्यः कृतकत्वात्, यद् यत् कृतकं तदनित्यम्, अनित्यत्वव्याप्यकृतकत्ववांश्चायम्, तस्मादनित्यः ।

२ एतेषामेव प्रतिज्ञापदेशनिर्देशनानुसन्धानप्रत्याम्नाया इत्यन्वर्थं वैशेषिकाणां संज्ञाः । (४) अत्र च वादजल्पवितण्डानां प्रवृत्तिप्रकारश्छलजातिनिग्रहस्थानलक्षणानि च वादिविनोदेऽन्वेष्टव्यानि ॥ २ ॥

प्रमाणान्तराणि लैङ्गिकेऽन्तर्भावयितुं प्रकरणान्तरमारभते—

एतेन शाब्दं व्याख्यातम् ॥ ३ ॥

शाब्दं शब्दकरणकं ज्ञानमिदमिति यन्नैयायिकादीनामभिमतं तदप्येतेन लैङ्गिकत्वेन लिङ्गप्रभवत्वेनैव व्याख्यातम् । यथा व्याप्तिपक्षधर्मताप्रतिसन्धानापेक्षं लैङ्गिकं तथा शाब्दमपि । तथाहि (५) एते पदार्थाः मिथः संसर्गवन्तः आकाङ्क्षादिमद्भिः स्मारितत्वात् गामभ्याजेति पदार्थसार्थवत् । तत्र हि आकाङ्क्षादिमत्पद-

न्यायावयवत्वमित्यर्थः । अवयववत्ता च स्वाश्रयत्वस्वाश्रयवृत्तिध्वंसाप्रतियोगिपञ्चमीवत्वोभयसम्बन्धेन । वह्निर्धूमादित्यादिप्रतिज्ञायां धूमादित्यादिसाध्यनिर्देशोऽतिव्याप्तिवारणाय हेतुतावच्छेदकावच्छिन्नहेतुप्रकारकोति बोधविशेषणम् । विस्तरस्तु दीधितिग्रहस्ये द्रष्टव्यः ।

(१) प्रकृतसाध्येति । प्रकृतसाध्यतावच्छिदकावच्छिन्नानुरूपितहेतुतावच्छेदकावच्छिन्नहेतुनिष्ठव्याप्तिबोधको न्यायावयव उदाहरणमित्यर्थः ।

(२) अविनाभावेति । प्रकृतहेतुकप्रकृतसाध्यकानुमित्यौपयिकव्याप्तिविशिष्टहेतुमत्तया पक्षप्रतिपादको न्यायावयव उपनय इत्यर्थः । न चैव निगमनेऽतिव्याप्ति प्रतिपादकपदस्य तत्प्रतिपादनेच्छया प्रयुक्तेत्यर्थकत्वात् निगमनस्य चाबाधितादिसाध्यप्रतिपादनेच्छया प्रयुक्तत्वात् ।

(३) निगमनमिति । पक्षतावच्छेदकावच्छिन्नेऽबाधितसाध्यतावच्छेदकावच्छिन्नप्रकारकबोधजनकन्यायावयवत्व निगमनत्वमित्यर्थः ।

(४) अत्रेति । परार्थानुमानस्थल इत्यर्थः । वीतरागकथा वादः । विजिगीषुकथा वितण्डा । वक्तृतात्पर्याविषयकल्पनया दूषणाभिधानं छलः । स्वव्याघातकमुत्तरं जातिः । प्रतिज्ञाहान्यादन्यतमत्वं निग्रहस्थानत्वम् । वादिविनोद इति । तदाख्यस्वकृतग्रन्थे इत्यर्थः ।

(५) एत इति । इदं रजत पदयामीत्यादौ इदन्त्वाश्रयरजतादय इत्यर्थः । आकाङ्क्षादीति । रजतपदाकाङ्क्षादिमत्पदस्मारितत्वादित्यर्थः । योग्यता आदिपदं ग्राह्यम् । अत्र स्मारितत्वमात्र घटपटयोरेपीति रजतपदयोग्यतावत्पदस्मारितत्वमुक्तम् ।

अ०९ आ०२ सू०३ शब्दस्थानुमानेऽन्तर्भावः । २२१

कदम्बस्मारितत्वं पदार्थानां मिथः ससर्गवत्त्वव्याप्यं गृहीत्वैव स-
सर्गवत्त्वमनुमिनोति किं कल्पनीयप्रमाणभावेन शब्देन । ननु तदी-
तीरे पञ्च फलानि सन्तीत्यनाप्तवाक्ये व्यभिचारात्तेदमनुमानमि-
ति चेन्न आप्तोक्तत्वेनापि विशेषणात्, आप्तत्वं हि प्रकृतवाक्यार्थ-
गोचरयथार्थवाक्यार्थज्ञानवत्त्वं न त्वप्रतारकत्वमात्रं तच्च वाक्यार्थ-
प्रतीतेः पूर्वं दुर्ग्रहमिति चेन्न शब्दप्रामाण्यवादिभिरपि व्यभिचारि-
शब्दव्यावर्तकस्याप्तोक्तत्वस्य ग्राह्यत्वेनाभिमतन्वात् । (१)तेषां
प्रामाण्यग्रहणार्थं तदपेक्षा, शब्दन्तु ज्ञान तद्ग्रहणन्तरेणाप्युप-
पद्यते नव तु यादृशं लिङ्गं तादृशग्रहणमावश्यकम् व्याप्यन्त्वाप्तोक्त-
त्वविशिष्टमिति चेन्न अयमब्रान्त इति सामान्यतो ग्रहणसम्भवा-
त् । नन्वेति प्रकृतसंसर्गं इत्येव पर्यवस्यति तथाच पूर्वमशक्यमेव
(२)तद्ग्रहणमिति चेन्न (३)प्रकरणसमभिव्याहारादिमाहात्म्यात्
सामान्यत आप्तत्वनिश्चयसम्भवेन लिङ्गनिश्चयसम्भवात्, कदा-
चित्तत्र विसंवादेऽपि वाप्यादौ धूमधर्मेणेवानुमानप्रवृत्तेः ।

नन्वेते पदार्थाः सखृष्टा एवेति वा साध्यम् सम्भावितसंसर्गा इति
वा? नाद्यः अनाप्तोक्ते व्यभिचारात्, न द्वितीयः योग्यतामात्रसिद्धा-
वपि संसर्गानिश्चयाभिष्क्रम्पप्रवृत्त्यनुपपत्तेः, (४)योग्यतायाश्च
पूर्वमेव हेतुविशेषणत्वेन ज्ञातत्वात् किमनुमानेनेति चेन्न नियमस्यैव
साध्यत्वात् आप्तोक्तत्वेन विशेषणाच्च न व्यभिचार इत्युक्तत्वात् ।

नन्वाकाङ्क्षा (५)श्रोतरि तदुत्पाद्यसंसर्गाविगमप्रागभावः स च

(१) शब्दप्रामाण्यवादे आप्तोक्तत्वस्य ग्राह्यत्वेपि शब्दज्ञाने तत्स्थानपेक्षितत्वात् दोष इत्या-
शयेनाशङ्कते तेषामिति । शब्दानामित्यर्थः ।

(२) तदिति । वाक्यार्थप्रतीतिपूर्वं प्रकृतसंसर्गं गम चाध्यात इति ग्रहणमित्यर्थः ।

(३) प्रकरणेति । गमनभोजनादिप्रकरणपूर्वपरिचरितवाक्यमाहात्म्यादित्यर्थः । आदिपदा-
थेटापरिग्रहः । सामान्यत इति सामान्यतो नृटानुमानेनेत्यर्थः । तत्प्रकारश्च पूर्व यत् यज्ज्ञानजन्यवा-
क्यं तत् तद्वत्प्रमादिविशिष्टज्ञानान्यतरजन्यं घटमानयेतिव इत्यवदिति व्याप्तिं गृहीत्वा ततो यस्ता-
वृत्तवाक्यप्रयोक्ता स तद्धर्मविशेष्यकतत्प्रकारकज्ञानवान् गच्छामीति वाक्यप्रयोक्तृगन्तृपुरुषवत् इति
सामान्यतो व्याप्तिं गृह्णाति तत्प्रयोक्तृगमनरूपप्रकरणज्ञानाच्च सामान्यव्याप्त्या वाक्यार्थयथार्थ-
ज्ञानसिद्धिरिति भावः । कदाचिदिति । उक्तलिङ्गधर्मदशायामित्यर्थः । विसंवादेऽपि-आप्तत्वश्रे-
ण ससर्गानुमापकहेतुभागेपि ।

(४) ननु सामान्यत ससर्गनिश्चयादेव प्रवृत्तिः स्यादत आह योग्यतायाश्चेति ।

(५) जिज्ञासायोग्यतारूपाकाङ्क्षाया मणिकारोक्तमर्थमाह श्रोतरि तदुत्पाद्येति । तथाच श्रो-

स्वरूपसन्नेव हेतुस्तज्ज्ञाने च संसर्गज्ञानस्य पूर्वमेव भावादानुमान-
वैयर्थ्यमिति चेन्न न हि संसर्गावगमंप्रागभावभावमाकाङ्क्षां घूमः ।
किं तर्हि ? स्मारिततदाक्षिप्ताविनाभावविशिष्टम्, तथा च (१)विशे-
षणांशज्ञानादेवाकाङ्क्षाया ज्ञानात् । तर्हि तावदेवाकाङ्क्षाऽस्त्विति चेन्न
विमलं जलं नद्याः कच्छे महिषश्चरतीत्यत्रापि नदीकच्छयोऽवि-
नाभावसत्त्वेनान्वयबोधापत्तेः नीलमुत्पलमित्यत्र नीलोत्पलयोरवि-
नाभावाभावेऽपि तदाक्षिप्तयोऽर्द्रव्यगुणयोरविनाभावसम्भवात् ।

(३)यद्वा पदस्मारितगोचरा जिज्ञासैवाकाङ्क्षा (४)अभिधानापत्य-
वसानं वा । तथापि तज्ज्ञानमावश्यकं ज्ञायमानकारणे ज्ञानो-
पयुक्तव्यभिचारिवैलक्षण्यात् (५)व्याप्तिवत् । अत एवाऽ(६)नन्वयनि-

तुनिष्ठतद्वाक्यज्ञानजन्यतादृशशाब्दबोधप्रागभावस्तद्वाक्यज्ञानजन्यतादृशशाब्दबोधे आकाङ्क्षेत्यर्थः ।
एकस्य तादृशप्रागभावेऽपि अन्यस्य तादृशशाब्दबोधानुदयात्समवायेन शाब्दबोधो अति स्वरूपेणाका-
ङ्क्षायाः कारणत्वलाभाय भूतुनिष्ठेति प्रागभावविशेषणम् । घटः कर्मत्वमित्यादौ घटवत्कर्मत्वमिति
भेदान्वयबुद्ध्याभावसम्पत्तये तद्वाक्यज्ञानजन्येति ।

(१) विशेषणांशज्ञानादेवेति । तथाचोक्ताविनाभावरूपविशेषणज्ञानस्यानुमानेनैव सम्भवाच्च
तद्वैयर्थ्यमिति भावः ।

(२) द्रव्यगुणयोरिति । नीलत्वावच्छेदेनोत्पलत्वस्योत्पलत्वावच्छेदेन नीलत्वस्याभावेऽपि नील-
वृत्तिनो गुणत्वस्योत्पलवृत्तिद्रव्यत्वेनाविनाभावो वर्तते एव गुणाभाववति द्रव्यभेदादिति भावः ।

(३) उक्ताविनाभावविशेषणप्रागभावविशेषस्याकाङ्क्षेत्यर्थे गौरवाद्वाह यद्वेत्यर्थः । पदस्मारितेति ।
समभिधायित्वपदस्मारितपदार्थजिज्ञासेत्यर्थः । चाक्षुषादिना सस्कारवशादुपास्थिते घटादौ तथो-
पस्थितनीलादेः शाब्दबोधेऽप्यापि नीलो घट इति वाक्यात् घटादौ नीलान्वयबोधवाराण्यपद-
स्मारितेति न दोषः ।

(४) ननु तथापि घटः कर्मत्वमानयन कृतिरित्यादौ जिज्ञासितस्थानयनादेराकाङ्क्षितत्वापत्ति-
रत आह अभिधानेति । तथाच यत्पदनिष्ठयत्पदव्यतिरेकप्रयुक्तो यादृशान्वयबोधभावस्तत्पदस्य त-
त्पदवत्त्वं तादृशबोधेऽभिधानापर्यवसानमित्यर्थः । प्रयुक्तत्वं चात्र कारणाभावात्कार्याभाव इति प्रती-
तिसाक्षिक स्वरूपसम्बन्धविशेषः भवति चाव्यवहितपूर्ववर्तितारूपसमभिध्याहारसम्बन्धन घटपद-
निष्ठानुस्वारपदस्य व्यतिरेकप्रयुक्तो घटवत्कर्मत्वमिति भेदान्वयबोधाभाव इति तादृशबोधेऽनुस्वार-
पदवत्त्वं घटपदस्याकाङ्क्षेति ।

(५) व्याप्तिवदिति । उक्तानुमानेनाकाङ्क्षादौ ज्ञानोपयोगित्वसाधनादित्यर्थः ।

(६) योग्यतामाहानन्वयेति । तद्धर्मेऽन्वयितावच्छेदकसम्बन्धावच्छिन्नतद्धर्मावच्छिन्नप्रतियोगिता-
काभावप्रकारकानिश्चयस्य विशेष्यतावच्छेदकत्वाभावो तद्धर्मावच्छिन्ने तद्धर्मावच्छिन्नस्य योग्यतेत्यर्थः ।
नन्वेव बाह्येनाऽभिधायित्वं शाब्दधर्मानुपपत्तिरत आह बाधकेति । तत्र तत्सर्गाभावप्रमाविशेष्यत्वाभा-
वस्तत्र तथोप्यतेत्यर्थः एतज्ज्ञान शाब्दबोधे हेतुरिति न शाब्दधर्मानुपपत्तिः । बाधनिश्चयदशार्था नैत-
ज्ज्ञानसम्भव इति न तत्काले शाब्दबोधातिप्रसङ्ग इति । ननु तथाप्यन्यनिष्ठ यद्वाह्यकरणत्वादिसंसर्गा-

अ०९ आ०२ सू०३-४ शब्दस्यानुमानेऽन्तर्भावः । २२३

अथचिरहो वा, बाधकप्रमाणाभावो वा, सजातीये दर्शनं वा, इतर-
पदार्थसंसर्गेऽपरपदार्थनिष्ठात्यन्ताभावाप्रतियोगित्वप्रमाविशेष्यत्वं
वा योग्यताऽस्तु, तज्ज्ञानमावश्यकम् । आसत्तेरप्यव्यवधानेन
स्मरणरूपाया ज्ञानं तन्त्रम् । संसर्गे च ससृज्यमानविशेषादेव
विशेष इति नानभिमतविशेषसिद्धिः ।

यद्वा एतानि पदानि स्मारितार्थसंसर्गज्ञानपूर्वकाणि आका-
ङ्क्षायोग्यतासत्तिमत्पदकद्रुचत्वात् गामभ्याजेतिपदकदम्बवदि-
त्यनुमानात् ज्ञानावच्छेदकतयाऽभि(१)मतविशेषसिद्धिः ।

यत्तु एतानि पदानि स्मारितार्थसंसर्गवन्तीति साध्यम्,
तत् पदानां पदार्थसंसर्गवत्त्वं बाधितमित्युपेक्षणीयम् । न
च लिङ्गतया संसर्गज्ञापकत्वमेव पदानां संसर्गवत्त्वम्, तस्या-
नुमानात् पूर्वमभिद्धत्वेन व्याप्तेरत्रहात् ।

केचिच्छेष्टा प्रमाणान्तरमिति वदन्ति ।

तत्रोच्यते—चेष्टा द्विविधा (२)कृतसमयाऽकृतसमया च । तत्र
कृतसमया अभिप्रायस्थ शब्द स्मारयति न तु संसर्गप्रमामपि

भावप्रमाविशेष्यत्वं तदभासस्य सेकादौ सत्त्वादयोग्येपि बाह्विना सिञ्चतीत्यादौ योग्यतापत्तिरन
आह सजातीय इति । तत्सजातीये तत्सजातीयस्यान्यदर्शनं संसर्गनिश्चयस्तत्र योग्यतेति भावः ।
पयसा सिञ्चतीत्यादौ प्रकृतसेकसजातीये पयोन्तरकरणकसेके प्रकृतपय करणकत्वसजातीयस्य पयोन्त-
रकरणकत्वस्य संसर्गनिश्चय इति तत्र शब्दबोधः । बाह्विना सिञ्चतीत्यादौ तु सेकसजातीये क्वापि सेके
बाह्विकरणकत्वसजातीयस्य कस्यापि बाह्विकरणकत्वस्य संसर्गनिश्चयो नास्तीति न योग्यता इति तात्पर्यम्
तनु येन केनचिद्रूपेण साजात्यमव्यावर्तक, पदार्थतावच्छेदकसम्बन्धेन च तदयं ज्ञानं पयः पिबतीत्या-
यसंप्राहकमत आह इतरेति । इतरत्वमपरत्वज्ञात्राविश्रुतम् तद्बुद्धेरद्वेष्टुत्वात्किन्तु तदीयान्वाधि-
तावच्छेदकसम्बन्धे तन्निष्ठात्यन्ताभावप्रतियोगित्वप्रकारकप्रमाविशेष्यत्वाभावस्तत्र तद्योग्यतेत्यर्थः ।
बाह्विना सिञ्चतीत्यादौ बाह्विनेष्टकरणताया निरूपकत्वरूपान्वयितावच्छेदकसम्बन्धे सेकनिष्ठात्यन्ता-
भावप्रतियोगित्वप्रकारकप्रमाविशेष्यत्वस्य सत्त्वाभातिव्याप्तिः । पयसा सिञ्चतीत्यत्र पयोनिष्ठकरणता-
या उक्तविधसम्बन्धे सेकनिष्ठात्यन्ताभावप्रतियोगित्वप्रमाविशेष्यत्वसत्त्वादसम्भववारणाय प्रमापदम् ।

(१) अभिमतविशेषेति । संसर्ग इत्यर्थः । नहि संसर्गप्रतीत्या वाक्यरचना सम्भवति । न च
वक्तृज्ञानं संसर्गाविषयमनुपीयमानं संसर्गविषयीकृत्य भवति न च संसर्गे ससृज्यमानादन्यो विशे-
ष किन्तु पुराणुमाने साक्षात्संसर्गसिद्धि उत्तरत्र वक्तृज्ञानावच्छेदकतयेति भावः ।

(२) कृतसमयेति । एकाङ्गुल्या ककार अङ्गुलिद्वयेन खकार इति शब्दबोधाय कृतसङ्ख्येवा
कृतसमया तदस्याऽकृतसमयेत्यर्थः । अकृतसमया द्विविधा—कृत्यन्वयिनी ज्ञान्यन्वयिनी च ।
तत्राद्या ज्ञानविषयककृतिविषयकशब्दानुमानप्रयोज्या, ज्ञानविषयकशब्दबोधप्रयोज्या चान्येति । अ-
न्यन्तुगमम् ।

जनयति लिपिवत्, स्मृत्यारूढः शब्द एव तत्र प्रमाणं शब्दस्य च लिङ्गत्वमुक्तम् । न च शब्दस्मरणं चेष्टाया अवान्तरव्यापारः, चेष्टामन्तरेणापि शब्दादर्थप्रत्ययात् व्यापारत्वे तु चेष्टानैयत्यापत्तेः । नन्वेवं कथमेडमूकस्य चेष्टाधीनो व्यवहारस्तस्य तत्र समयग्रहाभावादिति चेन्न तस्य चेष्टातः कथमर्थेऽपि संप्रत्यय इति चिन्तनीयत्वात् तस्यार्थेऽपि सङ्गतिग्रहाभावात् । व्यवहारस्तु तस्याविनाभावग्रहात् करितुरगयोरिव कशाङ्कुशाभिधातात्तत्तद्व्यवहारपाटवोपपत्तेः ।

अकृतसमया तु या कृत्यान्वयिनी सा प्रयोजकाभिप्रायं स्मारयन्ती प्रयोज्य प्रवर्त्तयति, न तु कुत्रचित् प्रमां जनयति । यथा शङ्खध्वनौ त्वया गन्तव्यमिति श्रुतशङ्खध्वनिः प्रतिष्ठते, तथा यदा मया तर्जन्यूर्ध्वीक्रियते तदा त्वयाऽसौ ताडनीय इति तदा ताडयति, न तु किञ्चित् प्रमिणोति । क्षण्यन्वयिनी त्वकृतसमया यथा-दशानामङ्गुलीनामूर्द्धकरणेन दश सङ्ख्या मुद्राणां पुराणानां वा त्वया ज्ञातव्येति-कारकप्रधाना । हस्ताकुञ्चनदर्शनात्त्वया समागन्तव्यमिति क्रियाप्रधाना । तथाचानया चेष्टया पदार्था एव स्वतन्त्राः परं स्मार्यन्ते न तु तेषां परस्परमन्वयोऽपि बोध्यते, तद्वोधककर्तृकर्मादिविभक्तिवत् प्रकृते चेष्टैकदेशानां नियतानामभावात् । तर्हि संसर्गबोधमन्तरेण चेष्टातः कथं प्रवृत्तिनिवृत्ती इति चेत् सशयप्रतिभयोरन्यतरस्मादिति गृहाण । तस्मान्न चेष्टाऽपि प्रमाणमिति ॥ ३ ॥

ननु शब्दः कथं लिङ्गं शब्दस्यापदेशस्वभावत्वेन(१) लिङ्गभिन्नत्वादित्याशङ्क्याह—

हेतुरपदेशो लिङ्गं प्रमाणं करणमित्यनर्थान्तरम् ॥४॥

अपदिश्यते कथ्यतेऽनेनार्थ इत्यपदेशः (२)शब्दः, स च हेतु-
लिङ्गपर्याय एव प्रमाणमिति । लिङ्गविधया प्रमाकरणमित्यर्थः ।

(१) अपदेशस्वभावत्वेनेति । स्वरूपाच्छादकरूपतयेत्यर्थः ।

(२) शब्द इति । तथाचेदशब्दुत्पत्त्या शब्देऽप्यपदेशशब्दो वर्तते, स च लिङ्गविधया लैङ्गिकज्ञान एव हेतुरिति, अनुमितिप्रमितिकरण च शब्दोपि, एव लिङ्गविधया करणत्वमपि शब्दे वर्तते तथाच हेतुरपदेशो लिङ्गं प्रमाणं करणमिति पर्याया इति सूत्रार्थः ।

अ०९ आ०२ सू०५ उपमानार्थापत्त्यलौकिकत्वम् । २२५

एवं करणशब्दोऽपि लौकिकज्ञानकरणे लिङ्ग एव वर्तते । द्वयी हि करणगतिः, किञ्चित् सन्निकर्षोर्ध्वनप्रवृत्ति किञ्चिच्चाविनाभाव-
लप्रवृत्ति । शब्दस्य तु अर्थेन न सन्निकर्षो नाप्यविनाभाव इति क-
थमर्थं गमयेत् । सङ्केताद्गमयतीति चेत् सङ्केतो हि पदार्थे न तु त-
त्संसर्गे । तत्रापि सङ्केत इति चेन्न तस्यानेकविधत्वेन सङ्केतवि-
पयभावानुपपत्तेः । पदार्थसङ्केतबलादेव (१)वाक्यार्थोऽपि भासते
इति चेन्न (२)अन्यसङ्केतेनान्योपस्थितावतिप्रसङ्गात् । शब्दस्म-
रितसंसर्गत्वेन नियम इति चेत् (३)तथाचेतन्नियमबलेनानुमान-
स्यैव लब्धावसरत्वात् । सङ्केतस्यापि इच्छामात्रत्वेनातिप्रसक्त-
त्वात् । (४)ईद्वरेच्छा नातिप्रसक्तेति चेन्न तदिच्छामन्तरेणापि गङ्गादि-
पदात्तीराद्युपस्थितेरित्यलं नैयायिकेषु धृष्टनयेति ॥ ४ ॥

उपमानादीनामपि पराभिमतानाम् अविनाभावबलप्रवृत्तिकानां
लौकिक एवान्तर्भाव इति प्रतिपादयितुमाह—

अस्येदमिति बुद्ध्यपेक्षितत्वात् ॥ ५ ॥

उपमानार्थापत्तिसम्भवा (५)भावानामिति शेषः । अस्य व्यापक-
स्य इदं व्याप्यमित्याकारा या बुद्धिः सा जनकत्वेनापेक्षिता येषां ते
तदपेक्षितास्तस्य भावस्तदपेक्षितत्व तस्मादित्यर्थः । आहिताग्निपा-
ठात् कान्तेन बहुव्रीहि, (६)तारकादिपाठादितो वा ।

तत्रोपमान तावदनुमानमेव (७)शब्दद्वारा । तथाहि-

- (१) वाक्यार्थ इति । एकपदार्थनिरूपितसंसर्गवदपरपदार्थरूप इत्यर्थः ।
(२) वैशेषिको दूषयति अन्येति । वाक्यार्थपदार्थयोर्भेदादिति पूरणीयम् । अतिप्रसङ्गादि-
ति । घटपदार्थसङ्केतात्पदार्थोपस्थिति स्यादन्यत्वाविशेषादित्यर्थः ।
(६) यो हि यदर्थनिष्ठ सङ्केत, स तदर्थसंसर्गोपास्थितिहेतुरिति नियमस्वीकारेणातिप्रसङ्गवार-
णेपि वैशेषिकाभिमतसिद्धिरेवेत्याशयेनाह तथाचेति । त्वदुक्तव्याप्तिबलेन समर्गोपास्थितिजनकत्वानु-
माने तत्पदार्थसंसर्गस्यापि विषयत्वात् संसर्गबोधमात्रजनकतया शब्दस्य प्रमाणान्तरत्वं भवदुक्त-
मसङ्गतमित्यानिर्णयः । दोषान्तरमाह गतेतन्प्रापीति । इच्छामात्र ईद्वरेच्छा वा सङ्केत इति वि-
कल्पाद्ये दोषमाहातिप्रसक्तत्वादिति । भ्रान्तस्य घटशब्दात्पटो बोद्धव्य इतीच्छया पटनोध स्या-
दिति भावः ।

(४) द्वितीयमनुय दूषयति ईद्वरेच्छेति ।

(५) अत्र सम्भवपदं ऐतिह्यस्याशुपुलक्षकम् ।

(६) तारकादीति । अस्येदमिति बुद्धेर्गोपेक्षा सा मजाता येषामिति विप्रहादित्त्वन्यय इत्यर्थः ।

(७) शब्दद्वारेति । शब्देनैव तत्र सज्ञासाक्षिपरिच्छेदान् शब्दस्य चानुमाना तर्कतत्वादिति भावः ।

गोसदृशो गवय इति वाक्यन्तावत् आरण्यकेन कीदृक्
गवय इति नागारिकजिज्ञासायामभिधीयते तत्र यो गो-
सदृशः स गवयशब्दवाच्य इति सामानाधिकरण्यबलात् अ-
तिदेशवाक्यश्रवणानन्तरमेव परिच्छिनत्ति, वनं गतस्तु तादृशं
पिण्डमुपलभ्यायससौ गवयशब्दवाच्य इति प्रतिसन्धत्ते । अ-
तिदेशवाक्यश्रवणसमये गवयत्व प्रवृत्तिनिमित्तं, (१) न ज्ञातमतः कथं
संज्ञापरिच्छेद इति चेत् लक्षणया तत्प्रतीतिसम्भवात् । गोसदृशो
गवय इति वाक्येऽन्वयानुपपत्तिविरहात् कथं लक्षणेति चेत् (२) तात्प-
र्यानुपपत्तेः सत्त्वात्, न हि व्युत्पितसुं प्रति गोसादृश्यस्य सखण्ड-
स्य प्रवृत्तिनिमित्तत्वेनोपदर्शनमनुचितं तस्मादखण्डजातिविशेषे-ता-
त्पर्यमस्येति लक्षणासम्भवात् । //

(३) यद्वा गवयशब्दो गवयवाचकः असति वृत्त्यन्तरे शिष्टै-
स्तत्र प्रयुज्यमानत्वात्, असति वृत्त्यन्तरे यः शब्दो यत्र शि-
ष्टैः प्रयुज्यते स तस्य वाचको यथा गोशब्दो गोरित्यनुमानादेव
गवयसंज्ञा परिच्छिनत्ति । (४) तर्कश्च यस्त्वयोपमानसहकारी वाच्यः
स वरमनुमाने क्लृप्तप्रमाणभावेऽस्तु किं कल्पनीयप्रमाणभावेनोपमा-
नेनेति, अनुमानमयूखे विस्तराऽत्रान्वेष्टव्यः ।

अर्थापत्तिरप्यनुमानमेव तथाहि इष्टार्थापत्तिस्तावज्जीवत-
श्चैत्रस्य गृहासत्त्वेन इदतरप्रमाणावधृतेन बहिःसत्त्वं कल्प-
यति । [तत्रोपपाद्योपपादकयोर्व्याप्यव्यापकभावावधारणाधी-
नैव बहिःसत्त्वप्रतीतिः, भवति हि जीवतो गृहासत्त्व बहिःस-
त्त्वेन सहचरितं, बहिःसत्त्वं विना जीवतो गृहासत्त्वमनुपप-

(१) न ज्ञातमिति । नोपस्थितमित्यर्थः । गवयत्वेन प्रवृत्तिनिमित्तेन गवयपदवाच्योऽयं पिण्ड
इति प्रमात्वप्रामिति सा च न वाक्यमात्रजन्या तदानीं तस्यानुपस्थिते कथं शक्यतावेच्छेदकप्र-
कारेण शक्तिनिश्चय इति शङ्कार्थः ।

(२) तात्पर्यानुपपत्तेरिति । सैव च लक्षणाबीजमन्यथा यदी प्रवेशयेत्यादावन्वयानुपपत्त्य-
भावल्लक्षणा न स्यात् इति सैव लक्षणाबीजमिति भावः । तां प्रकृते प्रदर्शयन्नाह नहीति । सखण्ड-
गोसादृश्यापेक्षयाऽखण्डगवयत्वजातिरूपे तात्पर्यस्य लाघवेनौचित्यामिति तात्पर्यम् ।

(३) ननु यत्र प्रवृत्तिनिमित्तविशेषबोधे न तात्पर्यं किन्तु यो गोसदृशः स गवयपदवाच्य इति
स्वरूपाख्यानमात्रम् तत्रायुक्तसामर्थीतः प्रवृत्तिनिमित्तविशेषबोधो भवत्येव तत्र तात्पर्यभावाल्लक्षणा क-
थं स्यादत आह यद्वेति । एतदनुमाने पिण्डमन्त्रे सिद्धताधर्मे प्रवृत्तिनिमित्ते चासिद्धिर्दोषो द्रष्टव्यः ।

(४) तर्कश्चेति । गोसादृश्यापेक्षया गवयत्वरूपाखण्डजातौ तात्पर्यमिति लाघवरूपस्तर्क इत्यर्थः ।

अ०९आ०२सू०५-६ संभवाभावयोरनुमानत्वम् । २२७
व्याप्तिरेक्यप्या

श्रुमिति वा ज्ञानम् ॥ तत्राद्येऽन्वयव्याप्तिरेवान्त्ये तु व्यतिरेक्यव्या-
प्तेरेव ग्रह इति । व्याप्तिरस्ति न तस्य ग्रहणमिहोपयुज्यत इति
चेत् (१) व्याप्तिग्रहमन्तरेणार्थापत्त्याभासानवकाशात्, स्वरूपसत्या
व्याप्त्या वस्तुतो यदुपपादक तस्यैव कल्पना स्यादिति दिक् ।
(२) सशयकराणिकाया विरोधकराणिकायाश्चानुमानान्तर्भाव ऊहनी-
यः । विरोधस्यापि सहानवस्थाननियमलक्षणस्य व्याप्तिघटितत्वा-
त् । (३) श्रुतार्थापत्तिरप्यनुमितानुमानं-पीनो देवदत्तो दिवा न भुङ्के
इत्यनेन वाक्येन पीनत्वमनुमितं तेन च पीनत्वेन रात्रिभोजनानु-
मानम्, देवदत्तो रात्रौ भुङ्के दिवाऽभोजित्वे सति पीनत्वासम्भ-
वादिति ।

(४) संभवोऽप्यनुमानमेव, तदुदाहरणं हि—सम्भवति खा-
र्या द्रोणः सम्भवति द्रोणे आढकम् सम्भवति सहस्रे शतमि-
त्यादि । तत्रेय खारी द्रोणवती तद्वदितत्वात् यद्येन घटिदं तत्तेन
तद्वत् यथाऽन्वयवचान् घटः । एवमन्यदुपपूह्यम् । यत्तु सम्भवति ब्रा-
ह्मणे विद्या-सम्भवति क्षत्रिये शौर्यमित्यादि, तत्प्रमाणमेव न भवे-
वति अनिश्चायकत्वात् ।

(१) स्वरूपसत्या व्याप्तिर्भवविषयावृत्तित्वादित्याह व्याप्तिग्रहमिति ।

(२) सशयकराणिकाया इति । अर्थापत्तेरिति शेष । देवदत्तस्य शतवर्षजीवित्वगृहवृत्तित्वनि-
यमनिश्चयानन्तरं कथञ्चित् गृहावृत्तिर्निश्चिते जीवित्वनिश्चयगृहान्यावृत्तित्वानिश्चयो प्रामाण्याप्रा-
माण्यनिश्चयविरहेण जीवति देवदत्तो न वेति संशयस्ततस्तदनोदार्थं बहिस्सत्त्वकल्पनमर्थापत्तिरेति
एक मतम् । प्रमाणयोर्विरोधनिश्चयजनितप्रमाणद्वयनिष्ठाप्रामाण्यद्वारकतद्विरोधोपपादकज्ञानमर्थाप-
त्तिरत्र च प्रमाणयोर्विरोधनिश्चय करणम् तथाहि देवदत्ते शतवर्षजीवित्वगृहान्यावृत्तित्वरूप-
प्रमाणयोः शतवर्षमध्ये गृहावृत्तिर्देवदत्ते विरुद्धार्थविषयकत्वनिश्चयो जातस्तेन प्रमाणयोरप्रामाण्य-
संशयस्तत एकप्रमाणस्य बलवत्ताप्रतिमन्धानेन बहिःसत्त्वकल्पनम्, तेन दुर्बलवलीयसो प्रमाण-
योरविरोध उपपादितो भवति अर्थापत्त्येति च मतान्तरम् । अनुमानान्तर्भाव इति । गृहमात्रवृत्ति-
त्वाभावाप्यशतवर्षजीवित्ववानय देवदत्त इति विरोधनिश्चयात्मकपरामर्शाद्बहिःसत्त्वसिद्धिर्ननुमा-
नमेवति भावः ।

(३) अर्थान्वयिन्या दृष्टार्थापत्तेरनुमानान्तर्भाव प्रदर्श्य शब्दान्वयिन्या श्रुतार्थापत्तेस्तदाह
श्रुतार्थापत्तिरेति । अत्र शब्दी साकाह्य शब्देनैव प्रपूर्यत इति न्यायाश्रयौ भुक्त इति शब्दकल्पना
श्रुतार्थापत्तिरिति भावः । तस्या अनुमानेऽन्तर्भाव प्रदर्शयन्नाहानुमितानुमानमित्यादिना ।

(४) व्याप्तिनिरेक्ष सम्भवज्ञान प्रमाणान्तरमिति सम्भवप्रामाण्यवादिनः । व्याप्तिसापेक्षत-
या सम्भवोऽप्यनुमानमिति वैशेषिका ।

(१) अभावोऽपि न मानान्तरं कार्य्येण कारणानुमानवत्, कार्य्याभावेन कारणाभावानुमानस्य व्याप्तिमूलकत्वेनानुमान एवान्तर्भावात् ।

(२) भट्टमते तु भूतलादावभावग्राहकं प्रमाणमनुपलम्भाख्यम् । तत् क्वचित् प्रत्यक्षे कचिच्चानुमानेऽन्तर्भूतं चक्षुरादिनैवाभावग्रहात् । न चैन्द्रियमधिकरणग्रह एवोपक्षीणम्, अभावग्रहपर्यन्तं तद्व्यापारसत्त्वात् ।

ऐतिह्यमविज्ञातप्रवक्तृकं प्रवादपारम्पर्यम् । इति हेति निपातसमुदायः पुरावृत्ते वर्तते, तस्य भाव ऐतिह्यम् । तत् यदि बाधितार्थं न भवति तदा शब्दान्तर्निवेशादनुमानम् । यदिह वटे यक्षो मधूकतरौ गौरीत्यादि, तद् यद्याप्तोक्तं तदा पूर्ववत् (३) । नाप्तोक्तश्चेत्तदा न प्रमाणम् । तदेवं प्रत्यक्षमनुमानञ्चेति सिद्धं द्वयमेव प्रमाणमिति ॥ ५॥

लौकिकं व्याख्याय इदानीं प्रकरणान्तरमारभते —

आत्ममनसोः संयोगविशेषात् संस्काराच्च स्मृतिः ॥ ६ ॥

उत्पद्यत इति शेषः । संयोगविशेषः प्रणिधानादिसन्निधानम् । एतस्मादसमवायिकारणादात्मनि समवायिनि स्मृतिर्विद्याविशेष उत्पद्यते । निमित्तकारणमाह—संस्कारादिति । चकारेण व्यापारी पूर्वानुभवः समुच्चीयते । अनुभवयाथाथ्यायाथार्थ्यमियमनुवेद्यते, रज्जुं भुजङ्गतयोपलभ्य पलायितस्य (४) तथैव स्मृतेः । न च सतत स्मृतिप्रसङ्गः, संस्कारोद्बोधाधीनत्वात्, तदुक्तं प्रशस्तदेवपादैः—
“लिङ्गदर्शनेच्छानुस्मरणा (५) व्यपेक्षादात्ममनसोः संयोगविशेषात् पद्वभ्यासादप्रत्ययजनिताच्च संस्काराद्दृष्टश्रुतानुभूतेषु शेषानुव्यवसायस्मरणेच्छाद्वेषहेतुरतीतविषया स्मृतिः” इति । ॥

आर्षे ज्ञानं सूत्रकृता पृथङ् न लक्षितं योगिप्रत्यक्षान्तर्भावितम् ।

(१) भावनिष्ठव्यापारेवानुमानाङ्गत्वमिति अभावप्रामाण्यवादिनामाशयः । भावनिष्ठव्याप्तिवत् अभावनिष्ठव्याप्यानुमानाङ्गमविशेषादिति आचार्याशयः ।

(२) भट्टमनमिति । अधिकरणप्रत्यक्षेणैवेन्द्रियव्यापारे विरते कथमभावग्रहः, किञ्चालीकस्वभावस्याभावस्योन्द्रियसम्बन्धाभावादप्रत्यक्षतया, शब्दाद्यनुच्चारणदशायामपि अभावज्ञानेन च तदग्रहकमनुपलम्भाख्य प्रमाणमङ्गीकार्यमिति भट्टमताभिप्रायः ।

(३) पूर्ववदिति । शब्देऽन्तर्भाव इत्यर्थः ।

(४) तथैवेति । अयथार्थेत्यर्थः ।

(५) स्मरणादीति । प्रणिधानादिरादिपदार्थः ।

अ०९आ०२सू०७-१० स्वप्नस्वप्नान्तिकनिरूपणम् । २२९

पदार्थप्रदेशाख्ये तु प्रकरणे तदुक्तं तद्यथा-“आम्नायविधानृणामृषी-
णामतीतनागतवर्त्तमानेष्वतीन्द्रियेष्वर्थेषु धर्मादिषु ग्रन्थोपनिबद्धेषु
लिङ्गाद्यनपेक्षादात्ममनसो. संयोगाद्धर्मविशेषाच्च(१) प्रातिभ ज्ञानं यदु-
त्पद्यते तदार्पम्” इति । तच्च कदाचिल्लौकिकानामपि श्रवार्त्तं यथा ‘क-
न्यका वदति श्वो मे भ्राताऽऽगन्तेति हृदय मे कथयतीति’ ॥ ६ ॥

तदेव चतुर्विधां विद्यां व्युत्पाद्य इदानीमविद्यां व्युत्पादयितु-
मर्हति । तत्र (२) सशयविपर्ययौ प्रसङ्गात् पूर्वमेव निरूपितौ, स्व-
प्न निरूपयितुमाह—

तथा स्वप्नः ॥ ७ ॥

यथाऽऽत्ममनसो संयोगविशेषात् संस्काराच्च स्मृतिस्तथा स्व-
प्नज्ञानमपीत्यर्थः ॥ उपरतेन्द्रियग्रामस्य प्रलीनमनस्कस्य इन्द्रियद्वारा
रेण यदनुभवनं मानसम्, तत् स्वप्नज्ञानम् ॥

तच्च त्रिविधम् । (१) किञ्चित् संस्कारपादवात् कामी कुब्जो-
वा यमर्थमावृताश्चिन्तयन् स्वपिति तस्य तस्यामवस्थायां
प्रत्यक्षाकारं ज्ञानं पुराणादिश्रवणजनितसंस्कारवशाज्जायते
कर्णाज्जिनीयं युद्धमिदमित्याकारम् । (२) किञ्चिद्धातूनां वातपि-
त्तश्लेष्मणां दोषात् । तत्र वातदोषादिकीशगमन-वसुध्वराप-
र्यटन-व्याघ्रादिभयपलायनादीनि पश्यति । (३) पित्तापचयदोषम-
हिम्ना वह्निप्रवेश-बहिज्वालालिङ्गन-कनकपर्वत-विद्युलताविस्फु-
रण-दिग्दाहादिकं पश्यति । श्लेष्मदोषप्रावल्यात्तु समुद्रसन्तरण-
नदीमज्जन-धूलारवर्षण-रजतपर्वतादि पश्यति । (४) अदृष्टवशादपि
तज्जन्मानुभूते, जन्मान्तरानुभूते वा सिद्धोपप्लुतान्त-करणस्य
यज्ञज्ञानमुत्पद्यते, तत्र शुभावेदकं धर्मात् गजारोहण-पर्वतारोहण-
छत्रलाभ-पायसभक्षण-राजसन्दर्शनादिविषयकम् । अधर्मात्तु तैला-
भ्यञ्जनान्धकूपपतनोष्ट्रारोहण-पङ्कमज्जन-स्वविवाहदर्शनादिविषयकं

(१) धर्मविशेषात् इति कारणनिर्देशः । सच विद्यातप समाधिजो प्रकृष्टधर्मः ।

(२) सशयविपर्ययावेति । संशयानध्यवसायावित्यर्थः । निरूपितावेति । साक्षात्प्रकारान्तरेण
वा कथितावित्यर्थः । साधारणधर्मवद्भूमिज्ञानस्य सशयकारणतयोल्लेखात् साक्षात्, असाधारणधर्म-
वद्भूमिज्ञानस्य तत्कारणतयाऽल्लेखात् तस्यानध्यवसायकारणत्वेन सूचनमिति परम्परया चैतौ
निरूपितावेति भावः ।

स्वप्नज्ञानमुत्पद्यते । (१) त्रयाणां मिलितानामेवात्र कारणत्वं गुण-
प्रधानभावमाश्रित्यायं विभागो द्रष्टव्यः ॥ ७ ॥

ननु यज्ज्ञानं स्वप्नमध्ये स्वप्नज्ञानानुभूतस्यैवार्थस्य स्मृतिरूपं
जायते तत्र स्वप्नत्वं न वर्तते स्वप्नस्यानुभवरूपत्वात् तथा च क-
स्मात् कारणात्तदुत्पत्तिरित्यत आह—

स्वप्नान्तिकम् ॥ ८ ॥

तथेति पूर्वसूत्रादनुवर्तते । तेनात्ममनसोः संयोगविशेषात्
संस्काराच्च यथा स्वप्नस्तथा स्वप्नान्तिकमपीत्यर्थः । एतावानेव
विशेषो यत् स्वप्नज्ञानं पूर्वानुभवजनितात् संस्कारात्, स्वप्नान्ति-
कन्तु तत्कालोत्पन्नानुभवजनितसंस्कारादेव । तदुक्तं प्रशस्तदेवा-
चार्यैः—(२) “अतीतज्ञानप्रत्यवेक्षणात् स्मृतिरेव” इति । उक्तञ्च
वृत्तिकारैः—“अनुभूतवस्तुस्फुरणार्थतया न स्मरणादर्थान्तरं स्व-
प्नज्ञानम्” इति ।

स्वप्नमध्ये प्रमाभूतं यज्ज्ञानं तत् स्वप्नान्तिकमिति केचित् ।
यथा शय्यायां शयानोऽस्मीत्यादि ॥ ८ ॥

स्वप्नस्वप्नान्तिकयोः कारणं समुच्चिनोति—

धर्माच्च ॥ ९ ॥

अधर्मसमुच्चयार्थश्चकारः । (३) कृतव्याख्यानमेतत् ॥ ९ ॥
इदानीं (४) पर्यायमधिकृत्याह—

इन्द्रियदोषात् संस्कारदोषाच्चाविद्या ॥ १० ॥

अविद्येति सामान्यवाच्यपि पदं विपर्यये वर्तते प्रकरणात्
संशयस्वप्नानध्यवसायानामुक्तत्वात् । तत्रेन्द्रियदोषो वातपित्ताद्य-
भिभवकृतमपाटवम् । संस्कारदोषो विशेषादर्शनसाहित्य तदधीनं
हि मिथ्याज्ञानं जायते ॥ १० ॥

(१) त्रयाणामिति । संस्कारपाटवधातुदोषादृष्टानामित्यर्थः ।

(२) अतीतेति । स्वप्नान्तिकं यद्यप्युपरतेन्द्रियग्रामस्य भवति तथापीत्यादि । तथा चाविद्या
चतुर्विधैवेति भावः ।

(३) कृतव्याख्यानमिति । सप्तमसूत्रे इत्यर्थः ।

(४) पर्यायमिति । साक्षाद्विपर्ययमविद्यामाहेत्यर्थः ।

अ०९ आ०२ सू० ११-१३ आर्षाद्यन्तर्भावप्रकारः । २३१

अविद्यासामान्यलक्षणमाह—

तदुदुष्टज्ञानम् ॥ ११ ॥

तद्वित्यव्ययपदं सर्वनामसमानार्थकमविद्यां परामृशति । सा-
ऽविद्या दुष्टज्ञानं—व्यभिचारिज्ञानमस्मिन्तदिति ज्ञानं—व्यधिकरणं
प्रकारावच्छिन्नं—विशेष्यावृत्तिप्रकारकमिति यावत् । दोषश्च ज्ञान-
स्यानिश्चयरूपत्वमपि । तेनैककोटिसत्त्वेऽपि सशयो दुष्ट एवानव-
धारणात्मकत्वात् । तदनेन सशयविपर्ययस्वप्नानध्यवसायाना-
ञ्चतुर्णामप्युपग्रहः ॥ ११ ॥

अदुष्टं विद्या ॥ १२ ॥

ज्ञानमित्यनुवर्तते । अदुष्टमदुष्टेन्द्रियजन्य यत्र यदस्ति तत्र त-
दनुभवो वा (१)समानाधिकरणप्रकारानुभवो वा विशेष्यावृत्त्य-
प्रकारकानुभवो वा विद्येत्यर्थः । तच्चाध्यक्ष लैङ्गिकश्च द्वयमेव ॥ १२ ॥

नन्वार्पमपि ज्ञानं समानाधिकरणप्रकारकमेव तच्च नेन्द्रियज
न्यमसन्निकृष्टार्थगोचरत्वात् । न लैङ्गिक लिङ्गानुसन्धानमन्तरेण
जायमानत्वात् । तथा चैतत्करण तृतीय प्रमाणमायातमत आह—

आर्षे सिद्धदर्शनञ्च धर्मेभ्यः ॥ १३ ॥

ऋषीणां गालवप्रभृतीनां यदतीतानागतविषयक ज्ञानं तदार्प-
म् । यच्च सिद्धानां मन्त्रौषधिगुटिकाञ्जनादिना व्यवहितविप्रकृ-
ष्टार्थगोचरज्ञानं प्रतिसिद्धिगतानां यद्दर्शनं तदुभय धर्मेभ्यो यथा-
र्थसाक्षात्कारि ज्ञानं जायते । तद्योगिप्रत्यक्षेऽन्तर्भावान्न विद्यान्त-
रमिति वृत्तिकृतः । आर्पं ज्ञानं चतुर्थी (२)विधैव, सा च ऋषीणां
लौकिकानाञ्च भवति । तच्च मानस प्रत्यक्षमेव उत्प्रेक्षासहकृतेन
मनसा जनेतं नियमसन्दर्शनादि-लिङ्गजनितं वा । प्राग्भवी-
यसंस्कारार्थिनैवान्न व्याप्तिवी, स्तनपानेष्टसाधनताव्याप्तिग्रहवत् ।

प्रशस्ताचार्यास्तु सिद्धदर्शनं न ज्ञानान्तरमित्याहुः । तथा हि

(१) समानाधिकरणोति । तद्वति तत्प्रकारकज्ञानमित्यर्थः । स्मृतिकरणस्य प्रमाणत्ववा-
रणाया अनुभवपदम् । विशेष्येति । निर्विकल्पकज्ञानस्य अभावरक्षार्थमन्त्यकल्पानुसरणम् ।

(२) विधैवेति । तथाचार्पमपि भाग्यकारश्चतुर्षां विद्यार्थान्तरमित्याह । तदुदुष्टमिति साज्जेति ।
तथ चोपस्कारमते द्विविधैव विद्येत्यभिप्रायः ।

यदि सिद्धानां गुटिकाज्जनादिसिद्धिनिमित्तप्रभवं व्यवहितविप्रकृष्टविषयं तदुच्यते तदा प्रत्यक्षमेव । यदि तु दिव्यान्तरीक्षभौमानां ग्रहनक्षत्रसञ्चारादिनिमित्ताधीनं तदा तल्लैङ्गिकमेव तथा सहचारदर्शनेन व्याप्तिपरिच्छेदादिति ॥ १३ ॥

इति श्रीशाङ्करे वैशेषिकसूत्रोपस्कारे नवमाध्यायस्य
द्वितीयमाह्निकम् ।

समाप्तश्चायं नवमोऽध्यायः ।



दशमाध्याय प्रथमाहकम् ।

आत्मगुणानां कारणतो भेदव्युत्पादनं दशमाध्यायार्थः । तत्र “आत्मशरीरेन्द्रियार्थबुद्धिमनःप्रवृत्तिदोषप्रेत्यभावफलदुःखापवर्गास्तु प्रमेयम्” अ०१ आ०१, सू०९ इति गौतमीये प्रमेयविभागसूत्रे सुखस्यानभिधानात् दुःखाभिन्नमेव सुखमिति समनिरासार्थं सुखदुःखयोरैव प्रथमं भेदमाह—

इष्टानिष्टकारणविशेषाद्विरोधाच्च मिथः सुखदुःखयोरर्थान्तरभावः ॥ १ ॥

सुखदुःखयोर्मिथः परस्परमर्थान्तरभावो भेदो वैजात्यमिति यावत् । कुत इत्यत आह—इष्टानिष्टकारणविशेषात् इष्ट इष्यमाणं स्रक्चन्दनवनितादि अनिष्टमनिष्यमाणमहिकण्टकादि तद्रूपं यत् कारणं तस्य विशेषाद्भेदात्, कारणवैजात्याधीनं कार्यवैजात्यमावश्यकं यतः । भेदकान्तरमाह—विरोधात् सहानवस्थानलक्षणात् न ह्येकस्मिन्नात्मन्येकदा सुखदुःखयोरनुभवः । चकारादनयोः कार्य्यमेवे भेदकं समुच्चिनोति । तथाहि—अनुग्रहाभिष्वङ्गनयनप्रसादादि सुखस्य, दैन्यमुखमालिन्यादि दुःखस्य कार्य्यमिति ततोऽप्यनयोर्भेदः । तदुक्तं प्रशस्ताचार्यैः—“अनुग्रहलक्षणं सुखं स्रगाद्यभिप्रेतविषयसन्निध्ये सति इष्टोत्पन्नधीन्द्रियार्थसन्निकर्षाद्धर्माद्यपेक्षादात्ममनसोः संयोगाद् यदनुग्रहाभिष्वङ्गनयनादिप्रमोदजनकमुत्पद्यते तत् सुखम्” इति । तदिदमतीतेषु स्रक्चन्दनादिषु स्मृतिजमनागतेषु सङ्कल्पजम् । (१) गौतमीये सूत्रे सुखापरिगणनं वैराग्या य सुखमपि दुःखत्वेन भावयतो वैराग्यं स्यादेतदर्थमिति ॥ १ ॥

नन्वास्तां सुखदुःखे परस्परं भिन्ने ज्ञानादभिन्ने स्यातां स्मृत्यनुभववदित्यत आह—

संशयनिर्णयान्तराभावश्च ज्ञानान्तरत्वे हेतुः ॥ २ ॥

सुखदुःखयोर्ज्ञानान्तरत्वे ज्ञानभिन्नत्वे संशयनिर्णयाभ्यन्तर-

(१) ननु तर्हि गौतमीयोक्तसूत्रपरिगणितप्रमेये सुखं कुतो नोक्तमत आह गौतमीय इति ।

त्वाभावो हेतुर्लिङ्गमित्यर्थः । तदयमर्थः—सुखं दुःखं वा ज्ञानं भवत् संशयरूपं वा स्यात् निर्णयरूपं वा ? नाद्यः कौटिल्ल्यानुल्लेखित्वात् । न द्वितीयः एककोट्यनुल्लेखित्वात् । तथा च यावद्विशेषवाधात् सामान्यवाधः । द्वावेव हि ज्ञानस्य विशेषौ संशयत्वं निर्णयत्वञ्च, तदुभयञ्च सुखे दुःखे च बाधितमिति ज्ञानत्वमपि तत्र बाधितम् । चकारादनुभववाधं समुच्चिनोति । सुखदुःखयोरहं सुखी दुःखीति मानसोऽनुभवा न त्वहं जाने सन्देहि निश्चिनोमीत्याकारोऽनुभव इति ॥ २ ॥

भेदकान्तरमाह—

तयोर्निष्पत्तिः प्रत्यक्षलैङ्गिकाभ्याम् ॥ ३ ॥

तयोः संशयनिर्णययोर्निष्पत्तिरूपत्तिः प्रत्यक्षालिङ्गाच्च सुखं दुःखं वा न प्रत्यक्षसामग्रीजन्यं न वा लिङ्गजन्यम् । चतुर्विधं हि सुखं—वैषयिकं मानोरधिकम् आभिमानिकमाभ्यासिकञ्च । तत्र त्रयाणामिन्द्रियसन्निकर्षप्रभवत्वं नास्त्येव । प्रथममिन्द्रियार्थसन्निकर्षजत्वात् ज्ञानं स्यादिति चेन्न सामान्येकदेशस्य कार्यस्य साजात्यानापादकत्वात् अन्यथा दिक्कालसाधारण्येन सकलकार्यैकजात्यापत्तेः । किञ्च इन्द्रियार्थसन्निकर्षादुत्पद्यमानं सुखं निर्विकल्पकं वा स्यात् सविकल्पकं वा ? नाद्यः अतीन्द्रियत्वप्रसङ्गात् । न द्वितीयः विशेष्यविशेषणभावेन द्वयोरनाकलनरूपत्वात् । किञ्च सुखदुःखयोरवश्यसंवेद्यत्वात् ज्ञानस्यावश्यसंवेद्यत्वेऽनवस्थाप्रसङ्गात् । लैङ्गिकमिति (१) लिङ्गमेव वैषयिकवत् ।

वृत्तिरुक्तस्तु तयोर्ज्ञानसुखयोर्निष्पत्तिः प्रत्यक्षलैङ्गिकाभ्यां प्रत्यक्षलैङ्गिकज्ञानव्याख्यानाभ्यां व्याख्याता । प्रत्यक्ष ज्ञानमिन्द्रियजम्, लैङ्गिकन्तु लिङ्गजम्, सुखादिकन्तु नैतादृशमिति व्याचक्षुः ॥ ३ ॥

लैङ्गिकज्ञानात् सुखादे प्रकाशभेदाधीनं भेदमाह—

अभूदित्यपि ॥ ४ ॥

इतिशब्दः प्रकारे । अपिशब्दो भविष्यतत्याकारान्तरसमुच्चये । तथा च पर्वते बन्धिरभूद्भविष्यति वेति लैङ्गिके ज्ञानेऽती-

अ०१० आ०१ सू०५०७ सुखदुःखयोर्ज्ञानभेदः । २३५

तादिः प्रकारो दृश्यते न चैवप्रकार सुखं दुःखं चोत्पद्यमानमुप-
लब्धम् ॥ ४ ॥

भेदकान्तर समुच्चिनोति—

सति च कार्यादर्शनात् ॥ ५ ॥

सति इन्द्रियार्थसन्निकर्षे सति च व्याप्तिपक्षधर्मतादिप्रतिस-
न्धाने कार्यस्य सुखस्य दुःखस्य वाऽदर्शनात् न प्रत्यक्षमात्रं सुख
दुःख वा, न लैङ्गिकमात्र वा । तदयमर्थः—ज्ञानस्यामान्य तावत् सु-
खदुःखे न भवत (१) इत्युक्तम् । ज्ञानविशेषं प्रत्यक्षज्ञान वा भवेद-
नुमितिरूपं वा ? इन्द्रियार्थसन्निकर्षे स्रक्चन्दनादिप्रत्यक्षे सुखत्वा-
नुभवाभावात् । न द्वितीयः चन्दनाद्यनुमितौ बन्धाद्यनुमितौ वा
सुखत्वदुःखत्वान्यतराननुभवात् । एव प्रत्यक्षविशेषेऽनुमितिविशेषे
वा सुखदुःखयोरनुभवात् तद्विशेषोऽपीति ॥ ५ ॥

भेदकान्तरमाह—

एकार्थसमवाधिकारणान्तरेषु दृष्टत्वात् ॥ ६ ॥

सुखदुःखयोरिति शेषः । सुखं प्रति एकार्थसमवेतानि असा-
धारणकारणानि—धर्मः सुखे रागः सुखकारणेच्छा तदुपादान-
यत्न स्रक्चन्दनादिज्ञानम् । दुःखं प्रति तु—अधर्मः अनिष्टकण्ट-
कादिज्ञानम्, एषु एकार्थसमवायेषु कारणेषु दृष्टत्वादित्यर्थः ।
ज्ञानन्तु निर्विकल्पकमेकार्थसमवेतमसाधारणकारणं नापेक्षत एव ।
सविकल्पकत्वपेक्षते विशेषणज्ञानं तत्तु कारणान्तरं स्वविजा-
तीयकारणं न भवति, मनःसंयोगस्तु साधारणत्वादविवक्षितः ।
यद्यपि स्मृतिः सस्कारमसाधारणमपेक्षति तथापि तद्भेदः स्फुट-
सिद्ध एवेत्यनुभवमादाय भेदचिन्तनात् । लैङ्गिके यद्यपि व्याप्ति-
स्मृतिपक्षधर्मतादिज्ञानापेक्षा तथाप्यन्तरशब्देनैव तद्व्युदासः 'तदयं
प्रमाणार्थः—सुखदुःखे अनुभवभिन्ने स्वसमानाधिकरणस्वजानोया-
साधारणकारणजन्यत्वात् स्मृतिवदाद्यशब्दवच्च ॥ ६ ॥

ननु यदि कारणभेदाधीनो ज्ञानात् सुखदुःखयोः सुखाच्च दुः-
खस्य स्तम्भकुम्भादिवदेव परस्परं भेदः, तदा शरीरस्य तदवय-

(१) इत्युक्तमिति । तयोरिति तृतीयसूत्र इत्यर्थः ।

धानाञ्च शिरःपादपृष्ठोदरादीनां न परस्परं भेदः स्यात्, तत्र हि परमाणुद्व्यणुकादीनां लोहितरेतसोर्वा कारणानामेविशेषादित्यत आह—

एकदेशे इत्येकस्मिन् शिरः पृष्ठमुदरं मर्माणि तद्विशेषस्तद्विशेषेभ्यः ॥ ७ ॥

एकदेश इति । अवयवे इत्यर्थः । एकस्मिन्निति । शरीरे इत्यर्थः । शिर इत्येकदेशः उदरं पृष्ठं मर्माणि च स्नायुप्रभृतीनि तेषां विशेषो वैजात्यम्, तद्विशेषेभ्यस्तत्कारणविशेषेभ्यः । तत्रापि कारणवैजात्यादेव वैजात्यं न हि यज्जातीयं शिरःसमवायिकारणं तज्जातीयमेवोदरपृष्ठादेरपि, तन्तुकपालाद्युपादानवैजात्यात् पटघटादौ वैजात्यवत् तत्रापि वैजात्यसम्भवात् । तन्तुकपालादेरपि अंशु(१)शर्करादिवैजात्यात् । एवं तत्र तत्राप्यन्वेष्टव्यम् । परमाणूनां साधारण्येऽपि स्वस्वोपादानवैजात्यस्य सर्वत्र वैजात्यप्रयोजकत्वात् । द्रव्यत्वेन तूपादानसाजात्यं न वैजात्यप्रयोजकमिति दिक् ॥७॥

इति श्रीशाङ्करे वैशेषिकसूत्रोपस्कारे दशमाध्यायस्य
प्रथममाह्निकम् ॥



दशमाध्याये द्वितीयाह्निकम् ।

इदानीं प्रसङ्गतखयाणां कारणानां विशेषविवेचनमारभते—

कारणमिति द्रव्ये कार्यसमवायात् ॥ १ ॥

कारण समवायिकारणमिदमिति-प्रतीतिप्रयोगां द्रव्ये (१) द्रष्टव्यौ । कुत एवमत आह-कार्यसमवायात् । कार्याणि द्रव्यगुण-
कर्माणि तत्रैव समवेयन्ति यतः ॥ १ ॥

तत् किं समवायिकारणत्वमात्रं द्रव्याणामत आह—

संयोगाद्वा ॥ २ ॥

पटोत्पत्तौ तन्तूनां समवायिकारणत्ववत् निमित्तकारणत्वमपि
तुरीतन्तुसंयोगस्यापि पटकारणत्वात्, तत्संयोगद्वारा तुर्यास्त-
न्तोश्च पटनिमित्तकारणत्वमपि । वाकारः समुच्चये तुरीतन्तुसंयो-
गं प्रति तन्तोः समवायिकारणत्वेऽपि पटं प्रति तद्द्वारा निर्मित-
कारणत्वात् ॥ २ ॥

कर्मणि यादृशकारणत्वं तदाह—

कारणे समवायात् कर्माणि ॥ ३ ॥

असमवायिकारणानीति शेषः । असमवायिकारणत्वञ्च (२) का-
र्यकारणभावसम्बन्धे कार्यसमवेतकारणत्वम् । तच्च कार्यकार्यस-
मवायात् कारणैकार्यसमवायाद्वा । तत्राद्या लक्ष्मी द्वितीया मद्दती-
ति वैशेषिकपरिभाषा । तत्र-कया प्रत्यासत्त्या संयोगविभागसंस्का-
रान् प्रति कर्मणामसमवायिकारणत्वमित्यत आह—कारणे समवा-
यात् । कारणे संयोगादिसमवायिकारणे समवायात्, तथाच का-
र्यैकार्यसमवायलक्षणया लक्ष्या प्रत्यासत्त्या संयोगादौ कर्मणो-
ऽसमवायिकारणत्वमित्यर्थः ॥ ३ ॥

(१) द्रष्टव्याविति । अन्यथासिद्धिश्च्युत्यत्वे सात नियतपूर्ववर्तित्वं कारणत्वमिति कारण-
सामान्यलक्षणम् । तत् त्रिविधं समवाय्यसमवायिनिमित्तभेदात् । तत्र समवाय्यसम्बन्धेन तत्कार्या-
श्रयत्व तत्समवायिकारणत्वम्, समवायेन कार्याश्रितत्वं तु सामान्यतः समवायिकारणत्वम् तच्च
द्रव्य एव नान्यत्रेत्यर्थः ।

(२) कार्यकारणभावेति । तथा च समवाय्यस्वसमवाय्यसमवायान्यतरसम्बन्धेन समवायिका-
रणप्रत्यासन्नत्वे सति कारणत्वमसमवायिकारणत्वमित्यर्थः । तत्र संयोगादीनामसमवायिकारणे कर्म-
णि समवायेन तत्समवायिकारणप्रत्यासन्नत्वादसमवायिकारणत्वव्यवहार इति भावः ।

रूपादीनां गुणानामवयववार्तिनामवयविगुणादिषु कीदृशी कारणतेत्यपेक्षायामाह—

तथा रूपे कारणैकार्थसमवायाच्च ॥ ४ ॥

रूप इति । रूपरसगन्धस्पर्शसङ्ख्यापरिमाणपृथक्त्वगुरुत्वद्रवत्वस्नेहाद्युपलक्षयति । तथेत्यसमवायिकारणत्वमितिदिशति । कारणैकार्थसमवायादिति । अवयविरूपादीनां समवायिकारणं यदवयवि तेन सहैकार्थसमवायेन महत्या प्रत्यासत्त्याऽवयविरूपादिकमारभते, तद् यथा कपालरूपादि घटे रूपादिकमारभते इति सर्वत्र द्रष्टव्यम् । चकारादमीषां क्वचिन्निमित्तत्वमपि समुच्चिनोति ॥ ४ ॥

द्रव्यारम्भे संयोगस्यासमवायिकारणस्य लघ्वो प्रत्यासत्तिर्माह—

कारणसमवायात् संयोगः पटस्य ॥ ५ ॥

कारणे समवायिकारणे समवायात् (१)सयोगोऽपि पटादौ कार्ये कार्यैकार्थसमवायलक्षणया प्रत्यासत्त्याऽसमवायिकारणमित्यर्थः । पटपदेन कार्यद्रव्यमात्रमुपलक्षयति । यदि त्ववयवावयवसंयोगोऽपि पटादेरसमवायिकारणं तदा कारणैकार्थसमवायोऽपीति कश्चित् ॥ ५ ॥

संयोगस्य कश्चित् महत्या प्रत्यासत्त्या कारणत्वमित्याह—

कारणकारणसमवायाच्च ॥ ६ ॥

तूलपिण्डावयवे वर्तमानः प्रचयाख्यः संयोगस्तूलकपिण्डे महत्त्वमारभते तत्र कारणैकार्थसमवायः प्रत्यासत्तिरित्यर्थः ॥ ६ ॥

एवं समवायिनिरूपितां कारणतां निरूप्य निमित्तकारणतां निरूपयितुं प्रकरणान्तरमारभते—

संयुक्तसमवायादग्नेवैशेषिकम् ॥ ७ ॥

अग्नेवैशेषिकं विशेषगुणमौर्ण्यं संयुक्तसमवायात् पाकजेषु (२)निमित्तकारणम् । उपलक्षणञ्चैतत् ज्ञानं प्रति सर्वेषां निमित्तकारणत्वं, बुद्धिसुखदुःखेच्छाद्वेषप्रयत्नधर्माधर्मभावनानां निमित्तकारणत्वमेव । सुखादीनां भेदप्रतिपादनाय प्रपञ्चोऽयं द्रष्टव्यः ॥ ७ ॥

(१) सयोगोपीति । तन्तुसंयोगोपि समवायिकारणे तन्तौ साक्षात्सम्बन्धेनैव वर्तते इति भावः ।

(२) निमित्तकारणमिति । समवाय्यसमवायिभिन्न कारण निमित्तकारणमिति सामान्यलक्षणमित्यर्थः ।

इदानीमाज्ञायप्रामाण्यं द्रढयितुमुक्तमेवार्थमाह--

दृष्टानां दृष्टप्रयोजनानां दृष्टाभावे प्रयोगोऽभ्युद-
याय ॥ ८ ॥

दृष्टानां-प्रमाणत उपलब्धानां कर्मणां यागदानस्नानादीनां, दृष्ट-
प्रयोजनानां-दृष्टमुपदिष्टं प्रयोजनं येषां, तथाहि "स्वर्गकामो यजे-
त" "अग्निहोत्रं जुहुयात् स्वर्गकामः" इत्यादौ (१)विधिसमभिव्या-
हृतमेव फलम्, क्वचिदार्थवादिकं यथा "य एता रात्रीरधीयीत त-
स्य पितरो, घृतकुल्या मधुकुल्या क्षरन्ति" इत्यादौ, क्वचिच्चौपा-
दानिकम् यथा "विश्वजिता यजेत" इत्यादौ, अत्र हि न विधि-
समभिव्याहृतं नार्थवादोपस्थितमित्यौपादानिकं—काल्पनिकं स्वर्ग-
स्यैव स्वतःसुन्दरस्य फलस्य कल्पनीयत्वात्, तथाचाशुतरवि-
नाशिनामेतेषां कर्मणां चिरभाविने फलाय कारणत्वमनुपपद्यमा-
नमत एतेषां प्रयोगोऽनुष्ठानमभ्युदयायापूर्वायेत्यर्थः । ननु श्रुतिप्रा-
माण्ये सति स्यादेव तदेव तु दुर्लभं न हि मीमांसकानामिव नि-
त्यनिर्दोषत्वेन श्रुतिप्रामाण्यं त्वयेष्यते पौरुषेयत्वेनाभ्युपगमात्,
पुरुषस्य च भ्रमप्रमादविप्रलिप्सादिसम्भवादत्त आह-दृष्टाभाव इति ।
दृष्टं पुरुषान्तरेऽस्मदादौ भ्रमप्रमाद(२)विप्रलिप्सादिकं पुरुषदूषणं
तदभावे सतीत्यर्थः । क्षितिकर्तृत्वेन वेदवक्तृत्वेन वाऽनुमितस्य पुरुष-
धौरेयस्य निर्दोषत्वेनैवोपस्थिते । तथाच तद्वचसां न निरभिधेयता
न विपरीताभिधेयता न निष्प्रयोजनाभिधेयता, भूतेन्द्रियमनसां
दोषात् भ्रमप्रमादकरणापाटवादिप्रयुक्ता एव वचसामविशुद्ध्यः
सम्भाव्यन्ते । न चेश्वरवचसि तासां सम्भवः, तदुक्तम्—

रागाज्ञानादिभिर्वक्ता प्रस्तत्वादनृतं वदेत् ।

ते चेश्वरे न विद्यन्ते स ब्रूयात् कथमन्यथा ॥ इति ॥ ८ ॥

(१) विधिसमभिव्याहृतमिति । विधिवाक्यप्रतिपादितमित्यर्थः ।

(२) विप्रलिप्सादीति । करणापाटवादि-आदिपदग्राह्यम् । वेदस्य मीमांसकवन्न स्वतः प्रामा-
ण्यं किन्तु ईश्वरोक्तत्वेनेति वैशेषिकाशयः ।

ननु तेनेश्वरेण वेदः प्रणीत इत्यत्रैव विप्रतिपत्तिरत आह—

तेद्वचनादाध्यायस्य प्रामाण्यमिति ॥ ९ ॥

इति शास्त्रपरिसमाप्तौ । तद्वचनात्तेनेश्वरेण वचनात् प्रणयनादा-
ध्यायस्य वेदस्य प्रामाण्यम् ॥ तथाहि वेदास्तावत् पौरुषेया वाक्य-
त्वादिति साधितं न चास्मदादयस्तेषां सहस्रशाखावच्छिन्नानां
वक्तारः सम्भाव्यन्ते अतीन्द्रियार्थत्वात्, न चातीन्द्रियार्थदर्शिनो-
ऽस्मदादयः । किञ्चाप्तोक्ता वेदा महाजनपरिगृहीतत्वात्, यन्नाप्तो-
क्तं न तन्महाजनपरिगृहीतं महाजनपरिगृहीतञ्चेदं तस्मादाप्तोक्त-
म् । स्वतन्त्रपुरुषप्रणीतत्वश्चाप्तोक्तत्वम् । महाजनपरिगृहीतत्वञ्च स-
र्वदर्शनान्तःपातिपुरुषानुष्ठीयमानार्थत्वम् । क्वचित् फलाभावः क-
र्मकर्तृसाधनवैगुण्यादित्युक्तम् । कर्तृस्मरणाभावान्नैवमिति चेन्न
कर्तृस्मरणस्य पूर्वमेव साधितत्वात् । तत्प्रणीतत्वञ्च स्वतन्त्रपु-
रुषप्रणीतत्वादेव सिद्धम्, न त्वस्मदादीनां सहस्रशाखवेदप्रणयने
स्वातन्त्र्यं सम्भवतीत्युक्तत्वात् । किञ्च प्रमाया गुणजन्यत्वेन वै-
दिकप्रमाया अपि गुणजन्यत्वमावश्यकम् । तत्र च गुणो वक्तृयथा-
र्थवाक्यार्थज्ञानमेव वाच्यस्तथाच तादृश एव वेदे वक्ता, यः स्वर्गापू-
र्वादिविषयकसाक्षात्कारवान्, तादृशश्च नेश्वरान्य इति सुष्ठु ॥९॥

अकृत भवानीतनयो भवनाथसुतो भवार्चने निरतः ।

एत कणादसूत्रोपस्कारं शङ्करः श्रीमान् ॥

इलघास्पदं यद्यपि नेतरेषामिय कृतिः स्यादुपहासयोग्या ।

तथापि शिष्यैर्गुरुगौरवेण परःसहस्रैः समुपासनीया ॥

इति श्रीशङ्करे वैशेषिकसूत्रोपस्कारे दशमाध्यायस्य

द्वितीयमोहिकम् ।

समाप्तश्चायं दशमाध्यायः ।

समाप्तञ्चेदं शास्त्रम् ।

कणादप्रणीतवैशेषिकसूत्राणां वर्णालुक्रमणिका ।

सूत्रम्

-(अ)

सूत्राङ्कः पृष्ठाङ्कः

| | | |
|---|-----|-----|
| अग्नेरूर्ध्वज्वलनं वायोस्तिर्यङ्मपवनमणूनां मनसश्चाथ | | |
| कर्मादृष्टकारितम् । ... | २११ | १३८ |
| अज्ञानाच्च । . | १२२ | ८७ |
| अणुमहदिति तद्विमन्विशेषभावात् विशेषाभावाच्च । | २६७ | १६६ |
| अणुत्वमहत्त्वयोरणुत्वमहत्त्वाभावः कर्मगुणैर्व्याख्यातः । | २७० | १६८ |
| अणुत्वमहत्त्वाभ्यां कर्मगुणाश्च व्याख्याताः । . . | २७१ | १६८ |
| अणुसयोगस्त्वप्रतिषिद्धः । . | १७३ | १२५ |
| अणोर्महतश्चोपलब्ध्यनुपलब्धी नित्ये व्याख्याते । | २६४ | १६५ |
| अतो विपरीतमणु । | २६६ | १६६ |
| अथातो धर्म व्याख्यास्यामः । - . . | १ | २ |
| अदृष्टाच्च । | २५२ | १५४ |
| अदुष्ट विद्या । | ३५२ | २३१ |
| अनित्य इति विशेषतः प्रतिषेधभावः । | १६० | ११७ |
| अद्रव्यत्वेन द्रव्यम् । | ५९ | ५७ |
| अद्रव्यत्वेन नित्यत्वमुक्तम् । | ६१ | ५८ |
| अनित्यश्चाय कारणतः । | १०७ | ८१ |
| अनित्येऽनित्यम् । | २७४ | १६९ |
| अनित्येष्वनित्या द्रव्यानिनित्यत्वात् । | २६१ | १५८ |
| अनियतिदिग्देशपूर्वकत्वात् । | १७५ | १२६ |
| अनेकद्रव्यवत्त्वेन द्रव्यत्वमुक्तम् । | ४२ | ४१ |
| अनेकद्रव्यसम्वादाद्रूपविशेषान्च रूपोपलब्धिः । | १६४ | १२० |
| अन्यतरकर्मज उभयकर्मजः सयोगजश्च सयोगः । | २९० | १८१ |
| अन्यत्रान्त्येभ्यो विशेषेभ्यः । | ३७ | ३९ |
| अन्यदेव हेतुरित्यनपदेशः । | १२३ | ८७ |
| अपरस्मिन्नपर युगपच्चिर क्षिप्रमिति काललिङ्गानि । | ८५ | ६९ |
| अपसर्पणमुपसर्पणमशितपीतसयोगाः कार्यान्तरसयोगा- श्चेत्यदृष्टकारितानि । | २१५ | १४० |
| अप्रसिद्धोऽनपदेशोऽसन् सन्दिग्धश्चानपदेशः । ... | १३१ | ९५ |

| विषयः | पृ० | पं० |
|--|-----|-----|
| अपां संघातो विलयनं च तेजःसंयोगात् । ... | १०६ | १३७ |
| अप्सु तेजासि वायौ च नित्या द्रव्यनित्यत्वात् । ... | २६० | १५८ |
| अप्सु शीतता । ... | ८४ | ६९ |
| अभिघातजे मुसलादौ कर्मणि व्यतिरेकादकारणं हस्त- संयोगः । ... | १८३ | १३० |
| अभूतं नास्तीत्यनर्थान्तरम् । ... | ३३४ | २१० |
| अभूदित्यपि । ... | ३५७ | २३४ |
| अपां संयोगाभावे गुरुत्वात्पतनम् । ... | २०१ | १३६ |
| अपां संयोगाद्विभागाच्च स्तनयितनोः । ... | २०९ | १३८ |
| अभिघातान्मुसलसंयोगाद्धस्ते कर्म । ... | १८५ | १३० |
| अभिव्यक्तौ दोषात् । ... | १०९ | ८१ |
| अभिषेचनोपवासब्रह्मचर्यगुरुकुलवासवानप्रस्थयज्ञदान- प्रोक्षणादिह्नक्षत्रमन्त्रकालनियमाश्चादृष्टाय ... | २४८ | १५३ |
| अयतस्य शुचिभोजनादभ्युदयो न विद्यते नियमाभावा- द्विद्यते चाऽर्थान्तरत्वाद्यमस्य । ... | २४२ | १५१ |
| अयमेव त्वया कृत भोजयैनमिति बुद्ध्यपेक्षम् । ... | ३२० | २०४ |
| अरूपिष्वचाक्षुषाणि । ... | १६८ | १२३ |
| अर्थ इति द्रव्यगुणकर्मसु । ... | ३२२ | २०४ |
| अथान्तरह्यर्थान्तरस्यानपदेशः । ... | १२४ | ८७ |
| अर्थान्तरं च । ... | २४७ | १५३ |
| अविद्या । ... | १६१ | ११८ |
| अविद्या च विद्यालिङ्गम् । ... | २७७ | १७० |
| अशुचीति शुचिप्रतिषेधः । ... | २४६ | १५३ |
| असतः क्रियागुणव्यपदेशाभावादर्थान्तरम् । ... | ३२८ | २०७ |
| असति चाभावात् । ... | २४९ | १५४ |
| असति नास्तीति च प्रयोगात् ... | २९८ | १८८ |
| असदितिभूतप्रत्यक्षाभावादभूतस्मृतेर्विरोधिप्रत्यक्षवत् | ३३१ | २०८ |
| असमवायात्सामान्यकार्यं कर्म न विद्यते ... | २८६ | २८ |
| असमाहितान्तःकरणा उपसंहृतसमाधयस्तेषाञ्च । | ३३८ | २१३ |
| अस्येदमिति बुद्ध्यपेक्षितत्वात् .. | ३४५ | २२५ |

| विषयः | सू० | पृ० |
|---|-----|-----|
| अस्येदं कार्यकारणसम्बन्धश्चाध्वयवाद्भवति । ... | ३४२ | २१८ |
| अस्येदं कार्यं कारणं सयोगि विरोधि समवायि चेति लैङ्गिकम् । | ३४१ | २१५ |
| अहमिति प्रत्यगात्मनि भावात् परत्राभावादर्थान्तरप्रत्यक्षः | १४९ | ११० |
| अहमिति मुख्ययोग्याभ्यां शब्दवद्व्यतिरेकाव्यभिचारद्वि- शेषसिद्धेर्नागमिकः । | १५३ | ११३ |
| अहमिति शब्दस्य व्यतिरेकागमिकम् । ... | १४४ | १०८ |

आ

| | | |
|---|-----|-----|
| आत्मकर्मसु मोक्षो व्याख्यातः । ... | २५६ | १५६ |
| आत्मकर्म हस्तसयोगाच्च । ... | १८६ | १३० |
| आत्मन्यात्ममनसोः संयोगविशेषादात्मप्रत्यक्षम् । | ३३६ | २१२ |
| आत्ममनसोः सयोगविशेषात्सस्काराच्च स्मृतिः । | ३४६ | २२८ |
| आत्मसमवायादात्मगुणेषु । | ३४० | २१४ |
| आत्मसयोगप्रयत्नाभ्यां हस्ते कर्म । ... | १८१ | १२९ |
| आत्मान्तरगुणानामात्मान्तरेऽकारणत्वात् । . | २२९ | १४६ |
| आत्मेन्द्रियमनोऽर्थसन्निकर्षात्सुखदुःखे । ... | २१३ | १३९ |
| आत्मेन्द्रियार्थसन्निकर्षाद्यशिष्यते तदन्यत् । | १३४ | ९९ |
| आत्मेन्द्रियार्थसन्निकर्षे हनस्ये भावोऽभावश्च मनसो लिङ्गम् । | १३६ | १०२ |
| आदित्यसयोगाद्भूतपूर्वाद्भविष्यतो भूताच्च प्राची । | ९३ | ७४ |
| आर्षे सिद्धदर्शनञ्च धर्मभ्यः । ... | ३५३ | २३१ |

इ

| | | |
|--|-----|-----|
| इच्छाद्वेषपूर्विका धर्माधर्मयोः प्रवृत्तिः । ... | २५४ | १५५ |
| इत इदमिति यतस्तद्दिश्य लिङ्गम् । .. | ८९ | ७२ |
| इन्द्रियदोषात्सस्कारदोषाद्याविद्या . | ३५० | २३० |
| इन्द्रियार्थप्रसिद्धिरिन्द्रियार्थभ्योऽर्थान्तरस्य हेतुः । | ११८ | ८५ |
| इपावयुगपत्सयोगविशेषाः कर्मान्यत्वे हेतुः । . | १९६ | १३३ |
| इद्वेदमिति यतः कार्यकारणयोः स समवायः । | ३०७ | १९३ |
| इष्टानिष्टकारणविशेषाद्विरोधाच्च मिथः सुखदुःखयोरर्था- न्तरभावः । | ३५४ | २३३ |

| विषयः | सू० | पृ० |
|---|-----|-----|
| उ | | |
| उभयथा गुणाः । | १३ | २० |
| उक्ता गुणाः । | २५७ | १५७ |
| उत्क्षेपणमवक्षेपणमाकुञ्चनं प्रसारणं गमनमिति कर्माणि । | ७ | १६ |
| ए | | |
| एककालत्वात् । | २६८ | १६७ |
| एकत्वाभावाद्भक्तिस्तु न विद्यते । | २८७ | १७६ |
| एकतैकपृथक्त्वयोरैकतैकपृथक्त्वाभावोऽणुत्वमहत्त्वाभ्यां व्याख्यातः । | २८४ | १७४ |
| एकविक्राश्यामेककालाभ्यां सनिरुद्धविप्रकृष्टाभ्यां परमपरञ्च । | ३०२ | १९० |
| एकदेश इत्येकस्मिन् शिरः पृष्ठमुदरं मर्माणि तद्विशेषस्तद्विशेषेभ्यः । | ३६० | २३६ |
| एकद्रव्यत्वात् । | २६३ | १६४ |
| एकद्रव्यत्वान्न द्रव्यम् । | १०२ | ८० |
| एकद्रव्यमगुण सयोगविभागेष्वनपेक्षकारणमिति कर्मलक्षणम् । | १७ | २३ |
| एकार्थसमवायिकारणान्तरेषु दृष्टत्वात् । | ३५९ | २३५ |
| एतदनित्ययोर्व्याख्यातम् । | २८९ | १७६ |
| एतेन कर्माणि गुणाश्च व्याख्याताः । | २२० | १४३ |
| एतेन गुणत्वे भावं च सर्वेन्द्रियं ज्ञानं व्याख्यातम् । | १६९ | १२३ |
| एतेन दिगन्तरालानि व्याख्यातानि । | ९५ | ७४ |
| एतेन दीर्घत्वह्रस्वत्वे व्याख्याते । | २७३ | १६८ |
| एतेन नित्येषु नित्यत्वमुक्तम् । | २५९ | १५८ |
| एतेन विभागो व्याख्यातः । | २९१ | १८३ |
| एतेन शाब्द व्याख्यातम् । | ३४३ | २२० |
| एतेन हीनसमविशिष्टधार्मिकेभ्यः परस्वादानं व्याख्यातम् । | २३६ | १४९ |
| एतेनाघटोऽगौरधर्मश्च व्याख्यातः । | ३३३ | २०९ |
| एतेनोष्णता व्याख्याता । | ८२ | ६९ |

वर्णानुक्रमिका ।

| विषय | क | सू० | पृ० |
|---|-----|-----|-----|
| कर्म कर्मसाध्यं न विद्यते । | ... | ११ | १९ |
| कर्मभिः कर्माणि । | ... | ३०५ | १९३ |
| कर्मभिः कर्माणि गुणैर्गुणा अणुत्वमहत्वाभ्यामिति । | ... | २९३ | १८७ |
| कर्मभिः कर्माणि गुणैश्च गुणा व्याख्याताः । | ... | २७१ | १६८ |
| कर्मसु भावात्कर्मत्वमुक्तम् । | ... | ४६ | ४२ |
| कारणाकारणसमवायाच्च । | ... | ३६६ | २३८ |
| कारणगुणपूर्वकः कार्यगुणो दृष्टः । | ... | ७२ | ६४ |
| कारणगुणपूर्वकाः पृथिव्यां पाकजाः । | ... | २६२ | १५९ |
| कारणपरत्वात्कारणापरत्वाच्च । | ... | ३०३ | १९३ |
| कारणबहुत्वाच्च । | ... | २६५ | १६६ |
| कारणभावात् कार्यभावः । | ... | १५९ | ११७ |
| कारणमिति द्रव्ये कार्यसमवायात् । | ... | २६१ | २३७ |
| कारणसमवायात् संयोगः पटस्य । | ... | ३६६ | २३८ |
| कारणसामान्ये द्रव्यकर्मणां कर्माकारणमुक्तम् । | ... | ३१ | ३० |
| कारणन्त्वसमवायिनो गुणाः । | ... | २२२ | १४३ |
| कारणाज्ञानात् । | ... | १२० | ८६ |
| कारणान्तरानुकलसिधैधर्म्याच्च । | ... | ७० | ६३ |
| कारणाभावात्कार्याभावः । | ... | ३२ | ३१ |
| कारणायौगपद्यात्कारणक्रमाच्च घटपटादिवुद्धीनां | ... | ... | ... |
| क्रमो न हेतुफलभावात् । | ... | ३२० | २०३ |
| कारणे कालः । | ... | २८१ | १७१ |
| कारणेन कालः । | ... | २२४ | १४१ |
| कारणे समवायात् कर्माणि । | ... | ३६३ | २३७ |
| कार्यकारणयोरेकत्वैकपृथक्त्वादेकत्वैकपृथक्त्वं न | ... | ... | ... |
| विद्यते । | ... | २८८ | १७६ |
| कार्यविरोधि कर्म । | ... | १४ | २१ |
| कार्ये कार्यान्तरस्य । | ... | १२६ | ८८ |
| कार्यान्तराग्राह्युर्भावाच्च शब्दः स्पर्शवतामगुणः । | ... | ७३ | ६५ |
| कार्यविशेषेण नानात्वम् । | ... | ९२ | ७४ |

६ कणादप्रणतिवैशेषिकसूत्राणां

| विषयः | सू० | पृ० |
|---|-----|-----|
| कार्येषु ज्ञानात् । | १२१ | ८६ |
| क्रियागुणवत् समवायिकारणमिति द्रव्यलक्षणम् । | १५ | २१ |
| क्रियागुणव्यपदेशाभावात् प्रागसत् । | ३२६ | २०६ |
| क्रियावत्त्वाद्गुणवत्त्वाच्च । | ६० | ५८ |

ग

| | | |
|---|-----|-----|
| गुणकर्मसु गुणकर्माभावाद्गुणकर्मापेक्षं न विद्यते । | २१६ | २०२ |
| गुणकर्मसु च भावान्न कर्म न गुणः । ... | ४० | ४० |
| गुणकर्मसु संनिकृष्टेषु ज्ञाननिष्पत्तेर्द्रव्यं कारणम् । | ३१३ | २०० |
| गुणत्वात् । | २९५ | १८७ |
| गुणवैधर्म्यान्न कर्मणां कर्म । | २४ | २७ |
| गुणस्य सतोऽपवर्गः कर्मभिः साधर्म्यम् । ... | १०४ | ८० |
| गुणान्तराप्रादुर्भावाच्च न ज्यात्मकम् । .. | १७२ | १२५ |
| गुणैर्गुणाः । | ३०६ | १९३ |
| गुणैर्दिग् व्याख्याता । .. . | २२३ | १४३ |
| गुणैर्गुणोऽपि विभाव्यते । .. | २८० | १७१ |
| गुरुत्वप्रयत्नसंयोगानामुत्क्षेपणम् । .. | २९ | २९ |

च

| | | |
|--------------------------------------|-----|-----|
| चातुराश्रम्यमुपधा अनुपधाश्च । | २४३ | १५२ |
|--------------------------------------|-----|-----|

ज

| | | |
|---|-----|-----|
| जातिविशेषाच्च । | २५३ | १५५ |
| ज्ञाननिर्देशे ज्ञाननिष्पत्तिविधिरुक्तः । .. | ३१२ | २०० |

त

| | | |
|----------------------------------|-----|-----|
| त आकाशे न विद्यन्ते । . . . | ५३ | ५१ |
| तत्त्वं भावेन । | ७७ | ६६ |
| तत्त्वं भावेन । | ८७ | ७१ |
| तत्त्वं भावेन । . . . | ९१ | ७३ |
| तत्त्वं भावेन । | ३०९ | १९६ |
| तद्दुष्टज्ञानम् । | ३५२ | २३१ |
| तद्दुष्टभोजने न विद्यते । | २३० | १४८ |

वर्णानुक्रमणिका ।

७

| विषयः | सू० | पृ० |
|---|-----|-------|
| तत्पुनः पृथिव्यादिकार्यद्रव्य त्रिविधं शरीरेन्द्रियविषयसंज्ञकम् । | १७० | १२४ |
| तन्मयत्वाच्च । | २५१ | १५४ |
| तत्र विस्फूर्जथुलिङ्गम् । | २०७ | १३७ |
| तत्र शरीर द्विविध योनिजमयोनेजश्च । | १७४ | १२६ |
| तत्रात्मा मनश्चाप्रत्यक्षे । | ३११ | ३९८ |
| तत्समवायात्कर्मगुणेषु । | ३३९ | २१३ |
| तत्सयोगो विभागः । | २५५ | १५६ |
| तथा गुणः । | १९ | २५ |
| तथा गुणेषु भावाद्गुणात्वमुक्तम् । | ४४ | ४१ |
| तथात्मसयोगो हस्तकर्मणि । | १८४ | १३० |
| तथा दक्षिणा प्रतीची उदीची च । | ९४ | ७४ |
| तथा दग्धस्य विस्फोटने । | १९२ | १३२ |
| तथा द्रव्यान्तरेषु प्रत्यक्षम् । | ३३७ | २१२ |
| तथापस्तेजो वायुश्चे रसरूपस्पर्शविशेषात् । | ३२५ | २०५ - |
| तथा पृथक्त्वम् । | २८३ | १७३ |
| तथा प्रतिग्रहः । | २२८ | १४५ |
| तथाऽभावे भावप्रत्यक्षत्वाच्च । | ३३२ | २०९ |
| तथा रूपे कारणैकार्थसमवायाच्च । | ३६४ | २३८ |
| तथा विरुद्धानां त्यागः । | २३७ | १४९ |
| तथा स्वप्नः । | ३४७ | २२९ |
| तथा हस्तसयोगाच्च मुञ्जले कर्म । | १८२ | १२९ |
| तददुष्टे न विद्यते । | २३३ | १४८ |
| तदनारम्भ आत्मस्थे मनसि शरीरस्य दुःखाभावसंयोगः । | २१४ | १३९ |
| तदनुविधानादेकपृथक्त्वं चेति । | ७९ | ६७ |
| तदभावादणु मनः । | २७९ | १७१ |
| तदभावे सयोगाभावोऽप्रादुर्भावश्च मोक्षः । | २१६ | १४१ |
| तदलिङ्गमेकद्रव्यत्वात् कर्मणः । | ६९ | ६३ |
| तद्वचनादात्मन्यस्य प्रामाण्यम् । | ३ | ६ |

| विषयः | सू० | पृ० |
|--|-----|-----|
| तद्वचनादासन्नयस्य प्रामाण्यमिति । | ३६९ | २४० |
| तद्विशेषेणादृष्टकारितम् । | २०० | १३५ |
| तयोर्निष्पत्तिः प्रत्यक्षलैङ्गिकाभ्याम् । | ३५६ | २३४ |
| तस्मादागमिकः । | १४३ | १०८ |
| तस्मादागमिकम् । | ६५ | ६० |
| तस्य कार्यं लिङ्गम् । | १५८ | ११६ |
| तस्य द्रव्यत्वनित्यत्वे वायुना व्याख्याते । | ९३७ | १०३ |
| तस्य समभिव्याहारतो दोषः । | २३२ | १४८ |
| तस्य द्रव्यत्वनित्यत्वे वायुना व्याख्याते । | १४० | १०७ |
| तस्याभावादव्यभिचारः । | १६६ | १२२ |
| तुल्यजातीयेष्वर्थान्तरभूतेषु विशेषस्थोभयधा दृष्टत्वात् । १०१ | ७९ | |
| तृणे कर्म वायुसयोगात् । | १९४ | १३२ |
| तेजस उष्णता । | ८३ | ६९ |
| तेजसो द्रव्यान्तरेणावरणाच्च । | २१८ | १४२ |
| तेजो रूपस्पर्शवत् । | ५१ | ५० |
| तेन रसगन्धस्पर्शेषु कानि व्याख्यातम् । | १६५ | १२१ |
| अपुसीसलोहरजतसुवर्णानामग्निसयोगाद्भवत्वमङ्गिः | | |
| सामान्यम् । | ५५ | १२ |

द

| | | |
|---|-----|-----|
| दिकालावाकाशश्च क्रियावद्वैधर्म्यान्निष्क्रियाणि । .. | २१९ | १४२ |
| दुष्टं हिंसायाम् । | २३१ | १४८ |
| दृष्ट आत्मनि लिङ्गे एक एव दृढत्वात्प्रत्यक्षवत्प्रत्ययः । १४६ | १०९ | |
| दृष्टं च दृष्टवत् । | ९७ | ७७ |
| दृष्टादृष्टप्रयोजनानां दृष्टाभावे प्रयोजनमभ्युदयाय । २४१ | १५१ | |
| दृष्टानां दृष्टप्रयोजनानां दृष्टाभावे प्रयोगोऽभ्युदयाय । ३६८ | २३१ | |
| दृष्टान्ताञ्च । | २६९ | १६७ |
| दृष्टेषु भावाददृष्टेष्वभावात् । ३२१ | २०४ | |
| देवदत्तो गच्छति यज्ञदत्तो गच्छतीत्सुपचाराच्छरीरे | | |
| प्रत्ययः । | १५७ | ११० |

| विषयः | सू० | पृ० |
|---|-----|-----|
| देवदत्तो गच्छतीत्युपचारादभिमानात्तावच्छरीरप्रत्यक्षो- ऽहङ्कारः । | १५० | १११ |
| द्रवत्वात्स्यन्दनम् । | २०२ | १३६ |
| द्रव्यगुणकर्मणां द्रव्यं कारण सामान्यम् । | १८ | २५ |
| द्रव्यगुणकर्मनिष्पत्तिवैधर्म्यादभावस्तमः । | २१७ | १४१ |
| द्रव्यगुणकर्मस्योऽर्थान्तरं सत्ता । | ३९ | ४० |
| द्रव्यगुणयोः सजातीयारम्भकत्व साधर्म्यम् । | ९ | १९ |
| द्रव्यत्वगुणत्वप्रातेषधो भावेन व्याख्यातः । | ३०८ | १९५ |
| द्रव्यत्वनित्यत्वे वायुना व्याख्याते । | ७६ | ६६ |
| द्रव्यत्वनित्यत्वे वायुना व्याख्याते । | ८६ | ७१ |
| द्रव्यत्वनित्यत्वे वायुना व्याख्याते । | ९० | ७३ |
| द्रव्यत्व गुणत्वं कर्मत्व च सामान्यानि विशेषाश्च । | ३६ | ३९ |
| द्रव्याणां द्रव्यं कार्य सामान्यम् । | २३ | २६ |
| द्रव्याणि द्रव्यान्तरमारभन्ते गुणाश्च गुणान्तरम् । | १० | १९ |
| द्रव्याश्रयगुणवान् संयोगविभागेष्वकारणमनपेक्ष इति गुणलक्षणम् । | १६ | २२ |
| द्रव्ये द्रव्यगुणकर्मापेक्षम् । | ३१५ | २०२ |
| द्रव्येषु ज्ञान व्याख्यातम् । | ३१० | १९७ |
| द्रव्येषु पञ्चात्मकत्वं प्रतिपिद्धम् । | ३२३ | २०५ |
| द्रव्येष्वनितरेतरकारणा । | ३१८ | २०२ |
| द्रव्योस्तु प्रवृत्त्योरभावात् । | ११२ | ८२ |
| द्वित्वप्रभृतय सख्याः पृथक्त्वसंयोगविभागाश्च । | २५ | २७ |

घ

| | |
|---|---------|
| धर्मविशेषप्रसूताद्रव्यगुणकर्मसामान्यविशेषसमवायानां पदार्थानां साधर्म्यवैधर्म्याभ्यां तत्त्वज्ञानाग्निःश्रेयसम् । ४ | ७ |
| धर्मविशेषाच्च । | १७६ १२७ |
| धर्माश्च । | ३४९ २३० |
| न च दृष्टाना स्पर्श इत्यदृष्टलिङ्गो वायुः । | ५८ ५७ |
| न चासिद्ध विकारात् । | १०८ ८१ |

| विषयः | सू० | पृ० |
|--|-----|-----|
| न तु कार्याभावात्कारणाभावः । | ३३ | ३३ |
| न तु शरीरविशेषाद्यश्वदत्तविष्णुमित्रयोर्ज्ञानं विषयः । | १५२ | ११२ |
| न द्रव्यं कार्यं कारणं च वचते । | १२ | २० |
| न द्रव्याणां कर्म । | २१ | २६ |
| नाड्यो वायुसयोगादारोहणम् । | २०३ | १३६ |
| नापि कर्माऽचाक्षुषत्वात्प्रत्ययस्य । | १०३ | ८० |
| नास्ति घटो गेहे इति सतो घटस्य गेहसंसर्गप्रतिषेधः । | ३३६ | २११ |
| नित्यवैधर्म्यात् । | १०६ | ८१ |
| नित्यं परिमण्डलम् । | २७६ | १६९ |
| नित्ये नित्यम् । | २७५ | १६९ |
| नित्येष्वभावादनित्येषु भावात्कारणे कालाख्येति । | ८८ | ७२ |
| निष्क्रमणं प्रवेशनमित्याकाशस्य लिङ्गम् । | ६८ | ६३ |
| निष्क्रियत्वात् । | २९७ | १८८ |
| निष्क्रियाणां समवायः कर्मभ्यो निषिद्धः । | २२१ | १४२ |
| निःसंख्यत्वात्कर्मगुणानां सर्वैकत्वं न विद्यते । | २८५ | १७५ |
| नोदनविशेषादुदसनविशेषः । | १९० | १३१ |
| नोदनविशेषाभावात्तोर्ध्वं न तिर्यग्गमनम् । | १८८ | १३१ |
| नोदनादाद्यमिषोः कर्म तत्कर्मकारिताच्च संस्कारादुत्तरं तथोत्तरमुत्तरं च । | १९७ | १३३ |
| नोदनापीडनात्संयुक्तसंयोगाच्च । | २०४ | १६६ |
| नोदनाभिघातात्संयुक्तसंयोगाच्च पृथिव्यां कर्म । | १९९ | १३५ |

प

| | | |
|---|-----|-----|
| परञ्च समवायात्प्रत्यक्षत्वाच्च नात्मगुणो न मनोगुणः । | ७४० | ६५ |
| परत्वापरत्वयोः परत्वापरत्वाभावोऽणुत्वमहत्वाभ्यां व्याख्यातः । | ३०४ | १९३ |
| परिशेषाल्लिङ्गमाकाशस्य । | ७५ | ६६ |
| पुन विशिष्टप्रवृत्तिः । | २३४ | १४८ |
| पुष्पवस्त्रयोः सति सन्निकर्षे गुणान्तराप्रादुर्भावो वस्त्रे गन्धाभावलिङ्गम् । | ८० | ६८ |

| विषयः | सू० | पृ० |
|---|-----|-----|
| पृथिवीकर्मणा तेजःकर्म वायुकर्म च व्याख्यानम् । | २१० | १३८ |
| पृथिव्यादिरूपरसगन्धस्पर्शा द्रव्यानित्यत्वादनित्याश्च । | २५८ | १५७ |
| पृथिव्यापस्तेजो वायुराकाश कालोदिगात्मा मन इति द्रव्याणि । | ... | ... |
| प्रत्यक्षप्रवृत्तत्वात्सक्षाकर्मणः । | ... | ... |
| प्रत्यक्षाप्रत्यक्षाणां सयोगस्याप्रत्यक्षत्वात्पञ्चात्मक न विद्यते । | ... | ... |
| प्रथमाशब्दात् । | ... | ... |
| प्रयत्नविशेषाशोदनविशेषः । | ... | ... |
| प्रयत्नायौगपद्याज्ज्ञानायौगपद्याश्चैकम् । | ... | ... |
| प्रवृत्तिनिवृत्ती च प्रत्यगात्मनि दृष्टे परत्र लिङ्गम् । | ... | ... |
| प्रसिद्धा इन्द्रियार्थाः । | ... | ... |
| प्रसिद्धिपूर्वकत्वादपदेशस्य । | ... | ... |
| प्राणापानानिमेपोन्मेपजविनमनोगतीन्द्रियान्तराविकाराः सुखदुःखेच्छाद्वेषप्रयत्नाश्चात्मनो लिङ्गानि । | ... | ... |
| व | | |
| बुद्धिपूर्वा वाक्यकृतिर्वेदे । | ... | ... |
| बुद्धिपूर्वो ददाति । | ... | ... |
| ब्राह्मणे संज्ञाकर्म सिद्धिलिङ्गम् । | ... | ... |
| भ | | |
| भावदोष उपधाऽदोषोऽनुपधा । | ... | ... |
| भावोऽनुवृत्तेरेव हेतुत्वात्सामान्यमेव । | ... | ... |
| भूतमभूतस्य । | ... | ... |
| भूतो भूतस्य । | ... | ... |
| भूयस्त्वाद्गन्धवत्त्वाच्च पृथिवी गन्धज्ञाने प्रकृतिः । | ... | ... |
| भ्रान्त तत् । | ... | ... |
| स | | |
| मणिगमनं सूच्यभिसर्पणमित्यदृष्टकारणम् । | ... | ... |
| महत्त्यनेकद्रव्यवत्त्वाद्द्रुपाच्चोपलब्धिः । | ... | ... |
| घ | | |
| यज्ञान्यदसदस्तदम्बत् । | ... | ... |
| यज्ञदत्त इति सन्निकर्षे प्रत्यक्षभावाद्दृष्टं लिङ्गं न विद्यते । | ... | ... |
| यतोऽभ्युदयनिःश्रेयससिद्धिः स धर्मः । | ... | ... |

| विषयः | सू० | पृ० |
|---|-----|-----|
| यत्नाभावे प्रसुप्तस्य चलनम् । | १९३ | १३२ |
| यथादृष्टमयथादृष्टत्वाच्च । | ९८ | ७८ |
| यदि दृष्टमन्वक्षमहं देवदत्तोऽहं यज्ञदत्त इति । ... | १४५ | १०९ |
| यदिष्टरूपरसगन्धस्पर्शं प्रोक्षितमभ्युक्षितं च तच्छुचि । | २४५ | १५३ |
| यस्माद्विषाणी तस्मादश्वः । | १३२ | ९६ |
| यस्माद्विषाणी तस्माद्भौरिति चानैकान्तिकस्योदाहरणम् । | १३३ | ९६ |
| युतसिध्यभावात्कार्यकारणयोः संयोगविभागौ न विद्येते । | २९४ | १८७ |

र

| | | |
|---|-----|-----|
| रूपरसगन्धस्पर्शवती पृथिवी । | ४९ | ४३ |
| रूपरसस्पर्शवत्य आपो द्रवाः स्निग्धाः । | ५० | ४७ |
| रूपरसगन्धस्पर्शव्यतिरेकादर्थान्तरमेकत्वम् । ... | २८२ | १७३ |
| रूपरसगन्धस्पर्शाः संख्या. परिमाणानि पृथक्त्वं संयोग- विभागौ परत्वापरत्वे बुद्ध्यः सुखदुःखे इच्छाद्वेषौ प्रयत्नाश्च गुणाः । | ६ | १४ |
| रूपाणां रूपम् । | २८ | २८ |

ल

| | | |
|---------------------------------|-----|----|
| लिङ्गाच्चानित्यः शब्दः । | १११ | ८२ |
|---------------------------------|-----|----|

घ

| | | |
|--|-----|-----|
| वायुसन्निकर्षे प्रत्यक्षाभावादृष्टं लिङ्गं न विद्यते । | ६३ | ५९ |
| वायोर्वायुसंमूर्च्छनं नानात्वलिङ्गम् । | ६३ | ५९ |
| विद्याविद्यातश्च सशयः । | ९९ | ७८ |
| विभवान्महानाकाशस्तथा चात्मा । | २७८ | १७० |
| विरोध्यभूतं भूतस्य । | १२७ | ८८ |
| विशिष्टे आत्मत्याग इति । | २४० | १५० |
| विषाणी ककुब्जान् प्रान्तेवालधिः सास्नाविनिति गोत्वे दृष्टं लिङ्गम् । | ५६ | ५३ |
| वृक्षाभिसर्पणमित्यदृष्टकारितम् । | २०५ | १३७ |
| वेदलिङ्गाच्च । | १८० | १२७ |
| वैदिकं च । | २०८ | १३८ |
| व्यतिरेकात् । | २२ | २६ |
| व्यवस्थातो नाना । | १५५ | ११४ |
| व्यवस्थितः पृथिव्यां गन्धः | ८१ | ६८ |

| | सू० | पृ० |
|---|-----|-----|
| लिङ्गाभावाच्च । | ७८ | ६६ |
| वा । | २९९ | १८८ |
| मर्थ्याच्च । | १५६ | ११५ |
| अग्रहणो योऽर्थः स शब्दः । | १०० | ७८ |
| स | | |
| सच्चासत् । | ३२९ | २०७ |
| सति च कार्यादर्शनात् । | ३५८ | २३५ |
| सतो लिङ्गाभावात् । | १०५ | ८१ |
| सत्यपि द्रव्यत्वे महत्त्वे रूपसंस्काराभावाद्वायोरनुपल- ब्धिः । | १६३ | ११९ |
| सदकारणवन्नित्यम् । | १५७ | ११६ |
| सदनित्य द्रव्यवत्कार्ये कारणे सामान्यविशेषवदिति | | |
| द्रव्यगुणकर्मणामविशेषः | ८ | १८ |
| सदसत् । | ३२७ | २०७ |
| इति यत्र द्रव्यगुणकर्मणामविशेषः | ३८ | ३९ |
| सन्त्ययोनिजा । | ४८ | ४२ |
| समवायेनः श्वेत्याच्छ्वेत्यबुद्धेः श्वेते बुद्धिस्ते एते कार्य- कारणभूते । | १६५ | १२७ |
| समे आत्मत्यागः परत्यागो वा । | ३१७ | २०२ |
| समाख्याभावाच्च । | २३९ | १५० |
| समेहीने वा प्रवृत्तिः । | १७७ | १२७ |
| सर्पिर्जतुमधूच्छिष्टानामग्निसंयोगाद्द्रवत्वमग्निः सामान्यम् | ५४ | ५१ |
| सोऽनपदेशः । | ११९ | ८६ |
| संख्या. परिमाणानि पृथक्त्वं संयोगविभागौ परत्वापर- त्वे कर्म च रूपिद्रव्यसमवायाच्चाक्षुषाणि । | १६७ | १२३ |
| संख्याभावः सामान्यतः । | ११६ | ८३ |
| सङ्गाकर्म त्वस्माद्विशिष्टानां लिङ्गम् । | ६६ | ६१ |
| संज्ञाया आदित्वात् । | १७८ | १२७ |
| सन्दिग्धस्तूपचारः । | १४८ | ११० |
| सन्दिग्धस्तूपचारः । | १५१ | ११२ |
| सन्दिग्धाः सति बहुत्वे । | ११५ | ८३ |
| सम्प्रतिपत्तिभावाच्च । | ११४ | ८३ |
| संयुक्तसमवायादग्नेर्वैशेषिकम् । | ३६७ | २३८ |
| संयोगविभागयोः संयोगविभागाभावोऽणुत्वमहत्त्वाभ्यां | | |

| विषयः | सू० | पृ० |
|--|-----|-----|
| व्याख्यातः । ... | १९२ | १८७ |
| संयोगविभागवेगानां कर्म समानम् । ... | २० | २५ |
| संयोगविभागाश्च कर्मणाम् । ... | ३० | २९ |
| संयोगादभावः कर्मणः । ... | ७१ | ६४ |
| संयोगाद्वा । ... | ३६२ | २३७ |
| संयोगाद्विभागाच्च शब्दाच्च शब्दनिष्पत्तिः । ... | ११० | ८२ |
| संयोगानां द्रव्यम् । ... | २७ | २८ |
| संयोगाभावे गुरुत्वात्पतनम् । ... | १८७ | १३१ |
| संयोगिनो दण्डात्समवायिनो विशेषाश्च । ... | ३०० | १८८ |
| संयोगि समवाय्यकार्थसमवायि विरोधि च । ... | १२५ | ८७ |
| संशयनिर्णयान्तराभावश्च ज्ञानान्तरत्वे हेतुः । ... | ३५५ | २३३ |
| संस्काराभावे गुरुत्वात्पतनम् । ... | १९८ | १३४ |
| सामयिकः शब्दादर्शप्रत्ययः । ... | ३०१ | १८२ |
| सामान्यतोद्दिष्टान्त्वाविशेषः । ... | ६४ | |
| सामान्यताद्दिष्टान्त्वाविशेषः । ... | १४१ | |
| सामान्यप्रत्यक्षाद्विशेषाप्रत्यक्षाद्विशेषस्मृतश्च । ... | ३१४ | २०१ |
| सामान्यविशेषापेक्षं द्रव्यगुणकर्मसु । ... | ४१ | ४० |
| सामान्यविशेषाभावेन च । ... | ४३ | ४१ |
| सामान्यविशेषाभावेन च । ... | ४५ | ४२ |
| सामान्यविशेषाभावेन च । ... | ४७ | ४२ |
| सामान्यविशेषाभावेन च । ... | ४७ | ४२ |
| सामान्यविशेषेषु सामान्यविशेषाभावात्त एव ज्ञानम् । ... | ३१३ | २०१ |
| सामान्य विशेष इति बुद्ध्यपेक्षम् । ... | ३४ | ३३ |
| सुखदुःखज्ञाननिष्पत्त्यविशेषादैकात्म्यम् । ... | १५४ | ११४ |
| सुखाद्रागः । ... | २५० | १५४ |
| स्पर्शश्च वायोः । ... | ५७ | ५४ |
| स्वप्नान्तिकम् । ... | ३४८ | २३० |
| स्पर्शवान्वायुः । ... | ५२ | ५० |
| हस्तकर्मणा दारककर्म व्याख्यातम् । ... | १९१ | १३२ |
| हस्तकर्मणा मनसः कर्म व्याख्यातम् । ... | २१२ | १३९ |
| हीने परे त्यागः । ... | २३८ | १५० |
| हेतुरपदेशो लिङ्गं प्रमाणं करणमित्यनर्थान्तरम् । ... | ३४४ | २२४ |
| समाप्तेय वैशेषिकसूत्राणां वर्णानुक्रमणिका । | | |

